


३३


गंगा २३१

५/३४४



प्रसिद्ध राष्ट्रभक्त
अब्राहाम लिंकन.

सं. मा. भावुरकर



राजेश्वर नंबर १७ अ

१८८८/१९


अमेरिकेंतील

प्रसिद्ध राष्ट्रभक्त

अब्राहाम लिंकन

व

गुलामगिरीचा ज्हास.



॥ समजले आणि वर्तले ॥ तेच भाग्यपुरुष झाले ॥ रामदास.

हे पुस्तक

सीमंत सरकार सयाजीराव महाराज गायकवाड
यांच्या आश्रयाखाली

रामराव मार्तंड भांडुरकर

(संगीत गंगालहरी व दीर्घायु कसे व्हावे या पुस्तकांचा कर्ता)

यानें तयार करून

बडोदें येथें

जयविजय छापखान्यांत छापून प्रसिद्ध केलें.

शके १८३० इ. स. १९०६.

किंमत ४ रुपये राजेश्वर नवा उपासनाठी

— २ — इतरां साठी.



Phalke

5/388

श्री १०८ स्वामीजी महाराज गायकवाड,
महाराष्ट्र शासनाचे सचिव, मुंबई,

आपला खात्री

आपला पत्ता, देशोन्नतीची उत्कटेच्छा

आपला मुलांस लुब्ध होऊन,

आपला मुलांस ज्ञानाच्या लिहिलेल्या हाताने

आपला मुलांस ज्ञानाच्या हाताने

आपला मुलांस ज्ञानाच्या हाताने


आपला मुलांस ज्ञानाच्या हाताने

आपला मुलांस ज्ञानाच्या हाताने

५/३४४

श्री.

अर्पणपत्रिका.



श्रीमंत सरकार सयाजीराव महाराज गायकवाड,
सेनावासखेल समशेर बहादूर,

यांस, त्यांची

देशहितैकवृद्धि, विद्याभिलाष, देशोन्नतीची उत्कटेच्छा

इत्याद्यनेक गुणांस लुब्ध होऊन,


श्रीमंतांच्या आश्रयाखाली लिहिलेला हा लहानसा ग्रंथ

परवानगीने अर्पण करीत आहे.

श्रीमंताचा नम्र सेवक,

रामराव मार्तंड भांबुरकर.

ग्रंथकर्ता




अभिप्राय.

रा. रा. रामराव मार्तंड भांडुरकर यांस.

आपण लिहिलेल्या लिंकनचरित्राचा बराचसा भाग मी वाचून पाहिला आहे. स्वदेशाच्या कल्याण करण्याच्या योग्य लालसेनें प्रेरित होऊन ज्यानें आपलें सर्व बुद्धिवैभव व कर्तृत्व-शक्ति देशकल्याणाच्या कामीं लाविली अशा माणसांच्या चरित्रां पासून प्रस्तुत काळीं आपल्या देशबंधूस बऱ्याच ग्राह्याग्राह्य गोष्टी कळून त्यांच्या प्रयत्नास योग्य दिशा लागण्यासारख्या आहेत. अशीं चरित्रें महाराष्ट्र भाषेत थोडीं आहेत. हल्लीं आपण लिहिलेलें लिंकनचरित्र चांगलें उतरलें आहे व च्छदयंगम झालें आहे. अशीं चरित्रें आपण पुढें लिहीत जाऊन महाराष्ट्र भाषा ग्रंथांत भर घालण्याची उमेद धरावी.

आपल्यास सर्व प्रकारें आपल्या बडोदाधीश महाराजांकडून व इतर उदारधी गृहस्थांकडून द्रव्यद्वारा व इतर प्रकारांनीं प्रोत्साहन मिळत जावें असें मी इच्छितों.

बडोदें ता. ९ मे १९०८. } (सही) आपला भास्कर रामचंद्र आर्ते.
प्रोफेसर बडोदरा कॉलेज.



प्रस्तावना.

- * ॥ थोर महात्मे होउन गेले चरित्र त्यांचें पहा जरा ॥
 ॥ आपण त्यांच्या समान व्हावें हाच सांपडे बोध खरा ॥
 ॥ जग हें त्याजितां भवसागरिंच्या वाळवंटिवर तरी जरा ॥
 ॥ चार पाउलें उमटवुं अपलीं, ठेवुं खुणेचा मार्ग वरा॥१॥

राष्ट्रहिताप्रीत्यर्थ ज्या सत्पुरुषांनीं स्वार्थावर पाणी सोडून आपले देह झिजविले आणि परिणामी विजयी होऊन राष्ट्राद्धार केला, ते महात्मे या भूतलावर धन्य होत. असे सज्जन स्वदेशांतले असोत अगर परदेशांतले असोत, त्यांची पुण्यश्लोकचरित्रें वाचून व श्रवण करून, स्वदेश व स्वधर्म यांचा अभिमान लोकांत सदैव जागृत ठेवणें, हें प्रत्येक देशभक्ताचें कर्तव्यकर्म होय. अशा चरित्रांच्या वाचनानें प्रत्येकास आणि विशेषेंकरून पुढील पिढीच्या लोकांस चांगलें शिक्षण मिळेल व त्यांच्या वर्तनक्रमांत सुधारणा होत जाईल. ॥ नीचैर्गच्छत्युपरि च दशाचक्रनेमिक्रमेण ॥ (मेघ. ११४) या कविकुलगुरू कालिदासाच्या उक्तीला अनुसरून उदयास्ताचा क्रम हा प्रत्येक राष्ट्रास लागू आहेच. त्याप्रमाणें जें राष्ट्र भरभराटींत आहे त्यांतील लोकांनीं अशीं चरित्रें वाचलीं असतां राष्ट्रास विशेष बळकटी आणण्याकडे त्यांची प्रवृत्ति होऊन त्याचा उत्कर्ष वाढत जातो,

* अमेरिकन कवी " लॉगफेलो " याच्या कवितेचें हें रूपांतर आहे.

आणि ज्या राष्ट्राचा अधःपात झाला असेल त्यांतील लोकांनीं हीं चरित्रें वाचलीं असतां, त्यांचें पुनरुज्जीवन होतें. शूर आणि थोर महात्मांचे जड देह जरी नाश पावतात तरी त्यांचे अतुल पराक्रम व अनेक संकटें सहन करून त्यांनीं संपादन केलेली सत्कीर्ति भूमंडळावर अजरामर राहतात; या साठीं ज्यांत त्यांचे पराक्रम व सत्कीर्ति यांचें वर्णन केलेलें असतें, अशीं चरित्रें वांचून, ऐकून व त्याप्रमाणें आपल्या वर्तनक्रमांत सुधारणाकरून राष्ट्रोन्नतीसाठीं सर्वत्रांनीं अहोरात्र झटावें हें विहित आहे.

उत्तरअमेरिकेंतील संयुक्त संस्थानांत इ. स. १७८९ पासून इ. स. १९०१ पावेतो २५ अध्यक्ष होऊन गेले व हल्लीं २६ वा अध्यक्ष आहे; या सर्वांचीं नांवें स्मरणार्थ टिपणांत दिलीच आहेत त्यांपैकीं सांप्रत ज्या सत्पुरुषाचें हें चरित्र लिहिलें आहे, तो सोळावा अध्यक्ष होय. अध्यक्ष लिंकन याचें चरित्र नोहा-ब्रुक्स, ब्राउन, वॅरंट, वगैरे बऱ्याच आंग्लग्रंथकारांनीं इंग्रजी भाषेंत लिहिलें आहे; परंतु महाराष्ट्र भाषेंत त्या पुरुषाचें विस्तृत चरित्र कोणी लिहिलेलें आढळत नाहीं, तें आमचे परमकृपाळू व विद्याभिलाषी श्रीमंत सरकार सयाजीराव महाराज गायकवाड यांच्या परवानगीनें मी यथामति लिहिलें आहे, त्याचा सर्व देश-भक्त वाचकवर्गांनीं कृपाकरून स्वीकार करावा.

या पुस्तकाचीं एकंदर प्रकरणें २७ असून प्रत्येक प्रकर-

णांतील मुख्य मुख्य गोष्टी अनुक्रमणिकेंत दिल्या आहेत; आणि पुस्तक वाचतांना आबालवृद्ध वाचकांस संयुक्तसंस्थानांतील प्रांत, गांवें, शहरें, नद्या, डोंगर वगैरेची चांगली माहिती व्हावी, एतदर्थ प्रारंभी संयुक्तसंस्थानाचा संपूर्ण नकाशा दिला आहे. पुस्तकांतील स्मरणार्थ टिपणांत संयुक्तसंस्थानांतील निरनिराळीं संस्थानें, त्यांतील प्रदेश व त्यांच्या लोकसंख्या आणि. इ. स. १७८९ पासून इ. स. १९०९ ता. ४ मार्च पावेतोंचे अध्यक्ष (प्रत्येकाच्या सनासह) या सर्वांची नांवें दिली आहेत, आणि शेवटीं उपसंहारांत या सत्पुरुषाच्या चरित्रांतून घेण्यासारख्या गोष्टींचें थोडक्यांत विवेचन केलें आहे. नोहाम्बुक्स, ब्राउन, वॅरंट वगैरे प्रसिद्ध आंग्लग्रंथकारांनीं केलेल्या इंग्रजी पुस्तकांच्या आधारानें हा ग्रंथ लिहिला असून वग्याच ठिकाणीं आपल्या मराठी व संस्कृत ग्रंथांतून अनुसंधानेहि दिली आहेत.

हें पुस्तक कोणत्याही इंग्रजी ग्रंथाचें अक्षरशः भाषांतर नाही. इंग्रजीभाषेचें अक्षरशः भाषांतर केल्यानें मराठी भाषेचें सौंदर्य कमी होण्याचा वराच संभव असतो, ह्मणून तसें भाषांतर करण्याचे भरीस न पडतां मुळांतील विचारसरणी व विषयप्रतिपादन कायम ठेवून केवळ मराठी जाणणाऱ्या वाचकांस निर्दोष वाटेल अशीच भाषा घालण्याचा प्रयत्न केला आहे; तो सिद्धीस गेला आहे किंवा नाही, हें ठरविण्याचें काम सुज्ञ वाचकांकडे

आहे. इंग्रजी भाषा न जाणणाऱ्या वाचकांस अर्थ स्पष्ट समजण्यासाठी इंग्रजी शब्दांचा अर्थ त्या शब्दांपुढेच कंसांत अगर पृष्ठाचे खाली टिपेत दिला आहे आणि बऱ्याच ठिकाणी वक्त्यांची इंग्रजी भाषणे व त्यांचे उद्गार आहेत, त्यांचे विदेशीय स्वरूप होईल तितके घालवून ते मराठी भाषेस शोभेल व वाचकांस रुचेल असे दाखविले आहे.

मराठीत गद्यात्मक पुस्तक लिहिण्याचा हा माझा दुसरा प्रयत्न आहे. “ दीर्घायू कसे व्हावे ” हें माझे प्रथम पुस्तक परम कृपाळू श्रीमंत सरकार महाराजा सयाजीराव गायकवाड यांना पसंत पडल्यामुळे देशहितार्थ हा ग्रंथ लिहिण्यास त्यांनी मला परवानगी दिली. त्या आज्ञेनुसार जो हा मी ग्रंथ लिहिला त्याचे सर्व श्रेय श्रीमंत सरकार महाराजा साहेबांस आहे.

या राज्याचे महालानिहाय सरसुभे मे. दि. वा. समर्थ साहेब यांनी कृपा करून अध्यक्ष लिंकनच्या चरित्राशी माझी प्रथम ओळख केली. युनाइटेडस्टेटस् कडील राहणार रेव्हरंड ए. ए. पारकर (बडोदे कॅप) यांनी स्नेहभावाने लिंकनच्या चरित्राची कांहीं इंग्रजी पुस्तके वाचण्यास मला दिली. लोकप्रिय श्री. मे. रा. बा. रावसाहेब संपतराव गायकवाड यांनी कांहीं पुस्तके देण्याची व माझे उपरी हुजूर सेक्रेटरी मे. रा. बा. गणेश बळवंत आवेगांवकर बी. ए. एल्. एल्. बी. यांनी या

पुस्तकाचे संवधांत कांहीं सूचना करण्याची कृपा केली, या बद्दल वरील सर्व विद्वज्जनांचा मी अत्यन्त ऋणी आहे. मि. रा. रा. विनायक भास्कर नावर (रिकार्ड कीपर हुजूर सेक्रेटरी कचेरी) यांनी प्रेसकॉपी तयार करून दिली व अनुसंधाने पाहण्याचे श्रम घेतले, त्याबद्दल त्यांचा मी आभारी आहे. तसेंच 'जयविजय' छापखान्याचे मालकांनीही हे पुस्तक छापून देण्याचे कामी जी मदत केली त्याबद्दल तेही स्तुतीस पात्र आहेत.

अशा चरित्रांची दिवसानुदिवस जास्त प्रसिद्धि होऊन आमच्या इतिहासभांडारांत त्यांची भर पडावी, सामाजिक ऐक्याची वृद्धि होऊन स्वदेशभक्तीचे स्फुरण उत्तरोत्तर लोकांत विशेष होत जावे, आणि आमचे परमकृपाळु श्रीमंत सरकार महाराजा साहेब चिरायू होऊन त्यांची राज्यसंपदा व सत्कीर्ति आचंद्रार्क राहावी व त्यांहीं ग्रंथकर्त्यास असेंच वरचेवर उत्तेजन देऊन देशसुधारणा करावी, एवढे त्या जगन्नियंत्या परमेश्वराजवळ मागणें मागून ही प्रस्तावना संपवितों.

मुकाम बडोदे ता. ११ }
जून १९०८ मिति ज्येष्ठ शु. }
१२ गुरुवार शके १८३० }

रामराव मार्टेड भांबुरकर
चरित्र लेखक.

स्मरणार्थ टिपण.

(संयुक्त संस्थानाची भूगोलविषयक व ऐतिहासिक संक्षिप्त माहिती.)

अमेरिकेंतलीं संयुक्तसंस्थानें, प्रदेश, त्यांची लोकसंख्या
(इ.स. १९०० ची) व अध्यक्षांचीं नांवें खालीं दिलीं आहेत:-

१ न्युइंग्लंड स्टेटस्.

संस्थानें.	लोकसंख्या.
१ मॅसेचुसेटस्.	२,८०५,३४६
२ मेन.	६९४४६६
३ न्यु हॅम्पशायर.	४११५८८
४ व्हरमॉन्ट.	३४३६४१
५ र्होड आयलँड.	४२८५५६
६ कॉनेक्टिकट.	९०८४२०

२ मिडल आट्लंटिक स्टेटस्.

७ न्यूयॉर्क.	७,२६८,८९४
८ पेन्सिल्वेनिया.	६,३०२,११५
९ न्यूजर्सी.	१,८८३,६६९
१० डिलोवेर,	१८४७३५
११ मेरीलँड.	१,१८८,०४४
१२ कोलंबिया(डिलिस्ट्रिक्ट.)	२,७८७१९

१३ व्हर्जीनिया. १,८५४,१४८

१४ वेस्ट व्हर्जीनिया. ९५८८००

३ सदर्न स्टेटस्. (पूर्व भाग.)

१५ नोर्थकैरोलिना. १,८९३,८१०

१६ सौथ कैरोलिना १,३४०,३१६

१७ जॉर्जिया. २,२१६,३३१

१८ फ्लोरिडा. ५,२८५,४२

१९ आलाबामा. १,८२८,६९७

२० मिसिसिपी. १,५५१,२७०

२१ देन्नासी. २,०२०,६१६

४ सदर्न स्टेटस्. (पाश्चिमभाग.)

२२ लुइझिआना १,३८१,६२५.

२३ टेक्सास्. ३,०४८,७१०

२४ आरकान्सस्. १,३११,५४६

२५ ओक्लाहोमा (देश) ३,९८३,३१

२६ इन्डिअन् टेरिटरी (प्रदेश.) ३,९२०,६०

५ सेंट्रलस्टेटस्. (पूर्वभाग.)

२७ ओहियो. ४,१५७,५४५.

२८ इन्डिआना. २,५१६,४६२

२९ इलिनॉइस् ४,८२१,५५०

३० मिचिगन. २,४२,०९८२

३१ विस्कॉन्सिन्. २,०६९,०४२

३२ केन्टकी. २,१४७,१७४

६ सेंट्रल स्टेटस् (पश्चिमभाग.)

३३ मिसौरी.	३,१०६,६६५
३४ आयोवा.	२,२३१,८५३
३५ मिन्नेसोटा.	१,७५१,९३४
३६ नॉर्थडैकोटा.	३,१९१,४६
३७ सौथडैकोटा.	४,१०५,७०
३८ नेब्रास्का.	१,०६६,३००
३९ कॅन्सास्.	१,४७०,४९५

७ सौथ इस्टर्न स्टेटस्.

४० कोलेरेडो.	५,३९,७००
४१ न्युमेक्सिको. (देश)	१,९५३,१०
४२ आरिझोना (देश.)	१,२२९,३१

४३ उटाह.	२,७६,७४९
४४ नेव्हाडा.	४२,३३५
४५ कॉलिफोर्निया.	१,४८५,०५३

८ नॉर्थ वेस्टर्न स्टेटस्.

४६ मोन्टाना.	२,४३३,२९
४७ निओमिग.	९२५,३१
४८ ऐडेहो.	१,६१,७७२
४९ ओरेगोन्.	४,१३५,३६
५० वाशिंगटन	५,१८१,०३

९ एलास्का.

५१ एलास्का. (प्रदेश)	६३,५९२
५२ हवाई (प्रदेश.)	१,५४,००१

७६,२१२,१६८

अध्यक्षाची नावे.

सन

१	जॉर्ज वाशिंग्टन.	१७८९-१७९७
२	जॉन् एडम्स.	१७९७-१८०१
३	थॉमस् जेफरसन.	१८०१-१८०९
४	जेम्स मॅडिसन.	१८०९-१८१७
५	जेम्स मनरो.	१८१७-१८२५
६	जॉन् क्विन्सी एडम्स.	१८२५-१८२९
७	एन्ड्रयु जॅकसन.	१८२९-१८३७
८	माराटिन् वॅन व्युरॅन्	१८३७-१८४१
९	विल्यम् एच् हॅरिसन	१८४१-
१०	जॉन टाइलर.	१८४१-१८४५
११	जेम्स के, पोल्क.	१८४५-१८४९
१२	झॅचॅरी टेडलर.	१८४९-१८५०
१३	मिलर्ड फिल्मोर.	१८५०-१८५३
१४	फ्रँक्लिन् पिअर्स.	१८५३-१८५७
१५	जेम्स बुशनन्	१८५७-१८६१
१६	अब्राहाम लिंकन.	१८६१-१८६५
१७	एन्ड्रयु जॉन्सन.	१८६५-१८६९
१८	युलिस्सेस एस्. ग्रांट	१८६९-१८७७
१९	रुथर्फर्ड वि. हेड्स	१८७७-१८८१
२०	जेम्स ए. गारफिल्ड.	१८८१-

२१	चेस्टर ए. ऑरथर.	१८८१-१८६५
२२	ग्रेव्हर क्लीव्हलँड.	१८८५-१८८९
२३	वेन्जॅमिन् हॅरिसन्	१८८९-१८९३
२४	ग्रेव्हर क्लीव्हलँड	१८९३-१८९७
२५	विल्यम् मॅक किन्ले	१८९७-१९०१
२६	थिओडर रूझवेल्ट (उपाध्यक्ष)....			१९०१—
०	थिओडर रूझवेल्ट			१९०९

(जन्म. २७-१०-१८५८; नेमणूक १४-९-१९०१; पुनः
निवडणूक ८-११-१९०४; मुदत ४-३-१९०९ पावेतो)

वरील हाकिगत जॉन् बी. मॅक्मास्टर कृत “अमेरिकन् लोकांची
राजनीति ” या पुस्तकांतून घेतली आहे.

मु. वडोदें
ता. ११-६-०८ } रामराव मांतेड भांबुरकर.

अनुक्रमणिका.

प्रकरण १ ले.

१-१०

लिकन घराणें.

युनाइटेडस्टेटस्ची स्थिति; लिकनांचें अमेरिकेंत आगमन; गोरेलोक व इंदियन यांचे चैमनस्य; भावी अध्यक्षाच्या आज्ञास गोळी घालून मारिलें; कूर भूमी; कॅटकी येथील घरदार; नान्सी हँक्स; भावी अध्यक्ष अब्राहम लिकनचा जन्म; शिक्षणक्रम; पश्चिमेकडे जाण्याची प्रवृत्ति; इंदिआनाची मुशाफरी.

प्रकरण २ रे.

११-२९

लिकनचें कौमार्थ.

इंदिआना येथील नवें घर; लिकनचा पेहेराव; अहिंसा परमो धर्म; देशाची विपन्नावस्था; लांबच्या घातम्या; औद्योगिक स्थिति; मेजवानीचा वेत; अवे (भावी अध्यक्ष) याची प्रापंचिक तयारी; नित्य व्यवसाय व बद्धांस बंधमुक्त करण्याविषयी उत्कटेच्छा; 'मिलरसिक्' रोगाची भयंकर साथ; प्रियमातेचा वियोग व तत्प्रीत्यर्थ धर्मोपदेश; मुलाबाळांची दैन्यावस्था; वाचनाभिरुचीमुळें श्रुत्वाचें स्फुरण.

प्रकरण ३ रें.

३०-५०

‘अवे’ याची सावत्र आई; ग्रंथाव-
लोकन व शारीरिक शिक्षण.

टॉमस्चें द्वितीय कुटुंब; तिचा सुस्वभाव;
गोकुळाप्रमाणें भरलेलें घर; नव्या बायकोची नवी हौस;
वाचनाची संवय; मोठा मल्ल; उपयोगी दृष्टांत; दयार्द्र
अंतःकरण; सार्वजनिक भाषणास प्रारंभ; अभ्यास-
क्रमाचें उदाहरण; जलपर्यटणाचा अनुभव; भयंकर
प्रसंग; गुलामांची दयार्द्रस्थिति; परावलंबन नको;
इंदियनांतील वसाहतीची मरभराटी.

प्रकरण ४ थें.

५१-६३

गुलामगिरीची स्थिति पाहून
त्याचें अंतःकरण द्रवलें.

इलिनाइस्कुडे गमन; तेथील व्यवसाय; भयंकर
हिंवाळा; चरितार्थासाठीं उद्योग; दुसरें जलपर्यटण;
गुलामगिरीचा उच्छेद करण्याचा निश्चय; दैवज्ञ-
सिद्धिणीचें भविष्य; ‘अवे’चा प्रामाणिकपणा; कुस्त्या
खेळण्यांत प्राविण्य; त्याची पंचाचे जागीं नेमणूक.

प्रकरण ५ वें.

६४-८६

वक्तृत्व आणि राजकार्यांत प्रवेश.

राजकार्यांत प्रवेश होण्याची संधी व योग्यता;
इतिहासवेत्त्याचें मत; वल्ल्होक्च्या लढाईत विजय;
भूतदया; दारू न पिणें; न्युसालेम् येथे प्रसिद्धि; बाह्य-
स्वरूपवर्णन; जाहीरभाषण; व्यापारांत नुकसान; काय-
द्याचा अभ्यास व वकीली; तो एक उत्तम मोजणी-
दार; पोष्ट मास्तराचे कामांत त्याची सचोटी; राष्ट्रीय
कर्ज; मित्रप्रेम.

प्रकरण ६ वें.

८७-११६

राजकार्यधुरंधर व देशासंबंधी
त्याचे उद्गार.

निवडणुकींत यश; सद्गुणवर्णन; राजनीति
व नेहमीची पद्धत; दुसऱ्यावेळी निवडणूक; दोन प्रश्न;
विजेची काठी; अकडबाज रिचर्ड टेलर; नऊ प्रति-
निधि व सँगामन्चा मुख्य; गुलामगिरीविषयी प्रांतिक
सभेचा ठराव; विजयसूचक वाक्ये; स्पिंगफिल्ड येथे
चकिली; राजकीय संस्थेविषयी व्याख्यान व उद्गार;
कडाक्याचा वादविवाद; लिंकनचें दृढनिश्चयाचें
भाषण; एडवर्ड बेकरचें संरक्षण.

प्रकरण ७ वें.

११४-१२८

प्रियतमेचें विरहदुःख व
वाळवोध जोडपें.

प्रियतमेच्या वियोगानें त्यास झालेली विरक्ति;
मेरिटॉइची लग्नाच्या करारांतून मुक्तता; जेम्स शीलड्स
व निनांवी पत्रें; द्वंद्वयुद्धाची तयारी; बापाचा मुलास
उपदेश; मेरी टॉडशीं लग्न; वाळवोध जोडपें; 'लोको-
फोको'; जगांत नवीन असें कांहींच नाहीं; मद्यपा-
नाच्या रुढीविषयीं व्याख्यान; छोटा गारुडी; राष्ट्रीय
सभेसाठीं निवडणूकी.

प्रकरण ८ वें.

१२९-१५५

राजकार्यधुरंधराचा उदयकाळ व
सापातन भावास त्याचें पत्र.

लिंकनच्या मनाचा हिरमोड; राष्ट्रीय सभेंत
त्याची नेमणूक; गुलामगिरीचा नाश कसा व्हावा;
अध्यक्ष पोलक यास प्रश्न; 'भूमिलिंकन'; राष्ट्रीय
सभेंतील सभासद; स्टिफन्चे उद्गार व लिंकनच्या
खोडी; लिंकन व डोग्लस्; टेलरची प्रजापक्षाकडून
नेमणूक; फ्रीसाइल पक्षाची स्थापना व त्यांची स्वा-

तंत्र्याविषयीं गर्जना; फ्रीसाइल्चा अध्यक्ष मार्टिन्
वॉन् व्युरेन्; लिंकनचीं भाषणें; गुलामगिरीविषयीं
रूचें मत; तिच्या उच्छेदाविषयीं नियमाचा मसुदा;
ऑरेगॉन्ची सुभेदारी त्यानें नाकारली; पितृभक्ति,
मातृभक्ति व सापत्न बंधूस बोधपर पत्र.

प्रकरण ९ वें.

१५६-१७०

वकील या नात्यानें त्याची प्रसिद्धि.

वकिलातीची पद्धत; बर्फावर खेळणाऱ्या
पोरांचा खटला; क्रॉमवेल आणि वेली यांचा खटला;
हिंकलच्या ताब्यांतील गुलामांवरील खटला; जॅक्
आर्मस्ट्रॉंग याजवरील खुनाचा खटला; शिकागोच्या
न्यायाधीशाचें लिंकनविषयीं मत; लिंकनचा कंठ-
स्वर व शब्दोच्चार करण्याची रीत.

प्रकरण १० वें.

१७१-१८८

टामसचा मृत्यु; भयंकर चळवळ;

लिंकन व डोग्लस्.

दुःखाचे उद्गार; वडिलाचा मृत्यु व सापत्न
भावास पत्र; फ्रॉक्लिन् पिअर्स; गुलामगिरीविषयीं
मिसौरी येथील आपसांत निकाल; कॅसास् नेब्रास्का

प्रकरण; डोग्लस्चा मसुदा; त्याची छीःथु; कॅसास् ने-
ब्रास्कामध्ये पुष्कळ लोक जाऊन राहिले; डोग्लस्
याजवर अपशब्दांचा वर्षाव; स्पिंगलिफ्ड येथील
संमेलन व लिंकन डोग्लस्चें वाग्युद्ध; लिंकनचा
जयजयकार व डोग्लसचा पराभव; राज्यसत्ता
काळ्या किंवा गोऱ्या लोकांसाठीं याबद्दल लिंकनचें
मत; पिओरी ओइल येथील भाषण, सेनेटमध्ये
शील्डस् उमेदवार.

प्रकरण ११ वें.

१८९-२११

कॅसाससंबंधी वाटाघाट; गुलामगिरी
व गुलामांचा व्यापार; फ्रिसाइल्
पार्टीचा अग्रेसर.

कॅसास येथें लोकांचा भरणा; कर्मचांडाळ व खंडन
करणारे; कृष्णकारस्थानाचे गुत्ते व डॅव्हे ऍचिसन्;
कर्मचांडाळांचा जुलूम; ओसाओटोमीच्या मुलाचा खून
व गुलामगिरीच्या उच्छेदाविषयी त्याची प्रतिज्ञा;
लिकाँप्टन् येथील सभा; पिओरिया येथें लिंकनचें
भाषण; गुलामगिरीविषयी प्राचीन इतिहास; गुलाम-
गिरी बंद केल्याबद्दल इंग्लंडांत कायदा; गुलामगिरी-
विषयी अमेरिकेंत राष्ट्रीय सभेचे ठराव; सामा-

जिकस्थिति; युनाइटेडस्टेट्स्ची सात स्वतंत्र व सहा-
गुलामगिरीचीं अशीं तेरा संस्थानें; गुलामगिरीच्या
नाशाविषयीं लिंकनचे विचारतरंग; फ्रिसाइलपार्टी;
गुलामगिरीविषयीं कांहीं मुत्सदी लोकांचे विचार.

प्रकरण १२ वें.

२१२-२२३

लोकसत्ताक स्वतंत्र पक्ष; टोपेकाची
राष्ट्रीय सभा; 'कॅसास्' वर
बंदूका झाडल्या.

लोकसंमत सभेचा प्रतिज्ञालेख; लोकसत्ताक
स्वतंत्र पक्षास लिंकनचे भाषणानें स्वातंत्र्याचें स्फुरण
चढलें; त्यांची पहिली राष्ट्रीय सभा; प्रजा सत्ताक
पक्षाची सभा व मते; अमेरिकन मंडळी; अब्राहाम
लिंकनची ठिकठिकाणीं झालेलीं व्याख्यानें; मार्ग
शोधक फ्रिमाँट्; बुशनन्, फ्रिमाँट् व फिलमोर् यांच्या
निवडणुकीसंबंधांत लोकमते; लिंकॉप्टन् ऍं-
लिंकॉप्टन् पक्षांचीं मते व राष्ट्रीय सभेनें त्या
संबंधी योजिलेले उपाय.

प्रकरण १३ वें.

२२४-२४४

लिंकन व डोगलस्; आत्मचरित्र कथन;
मनुष्यजातीचें स्वातंत्र्य.

लिंकॉप्टन् विरुद्ध डोगलस याची खटपट;

लिंकनचें व्याख्यान; लिंकन व डोग्लस् यांची तुलना; आत्मचरित्र कथन; डेड्स्कॉटचा निकाल; दोन प्राधान्य विषय व डोग्लस् याचा लिंकन वरील आरोप; उभयतांच्या वादविवादामुळें लोकांची स्थिति; गुलामगिरीविषयी उभयतांचे मुद्दे; गुलामगिरी हा निवळ अन्याय; वादविवाद ऐकण्याविषयी लोकांचा उत्साह; वादविवादांत डोग्लस्चा पराभव; लिंकनच्या भाषणांतील वाक्यालंकार.

प्रकरण १४ वें.

२४५ २५७

तंत्र्यानंतरची स्थिति; कूपर युनिअन

येथील व्याख्यान.

उभयता वरांची शारिरीक स्थिति व डोग्लस्ची व्याख्याने; लिंकनची लोकाप्रियता व काळ्यालोकाविषयी त्याची कळकळ; समेत लिंकनची निवडणूक व त्याचा जयजयकार; सिनसिनाटी येथील भाषण; कूपर युनियन येथील संभाषण; त्याचे भाषणाविषयी एकानें लिहून ठेविलेली हकिगत; लिंकनचा लोकांस उपदेश व त्याचें आश्वासन; अध्यापक 'याले'.

प्रकरण १५ वें.

२५८-२७९

अध्यक्ष लिंकन; '॥ साधुसंत येती घरा॥'

दुष्ट स्वप्न.

लोकांच्या दहशती; वाल्टिमोर थेथील सभा; शिकागोची रिपब्लिकन् पक्षाची सभा व त्या विरुद्ध चळवळ; स्वातंत्र्यप्रतिज्ञालेख मंजूर; टाळ्यांचा गजर; अब्राहाम लिंकन अध्यक्ष झाला; तोफांची सरबत्ती; लोकांचा आनंद व स्वातंत्र्य सौख्य देवीची प्रार्थना; शुभवार्तेविषयीं दूताचे उद्गार; राष्ट्रीय सभेकडून सूचना व स्वागत; " मद्य " ही विषवल्लीच. राष्ट्रीय सभेस पत्र; ' वाइड् अवेक् ' मंडळीचें मशाली घेऊन फिरणें; अध्यक्षाच्या विरुद्ध मंडळी; लोकांच्या भेटी; त्याची चिंताग्रस्त स्थिति; एक दुष्ट स्वप्न.

प्रकरण १६ वें.

२८०-३०६

परोपकाराय सतां विभूतयः;

वर्तन क्रम; बंडाची उत्पत्ति.

राज्य हें कसें आहे ? दोन उपाध्या; त्याचा वर्तनक्रम; स्वभाव व त्याची समबुद्धि; मार्जी व हल्लींचा अध्यक्ष यांची तुलना; दोन प्राधान्यतट;

लिंकन विययीं लोकांचे विचार तरंग; त्याच स्वधर्मा-
संबंधी विचार; स्वातंत्र्य हाच सत्याचा मार्ग; पापाचा
घडा भरला की ईश्वरीकोप होतो; भूतदया व
स्वदेशप्रीति; गुलामागिरीविषयीं भयंकर ओरड;
राज्यनाशास कारण कोणतें ? राज्याचें जूं झुगा-
रून देण्याचा प्रयत्न; बंडास बुशनन्ची मदत;
स्टांटन्ची अध्यक्षास सूचना; राजद्रोही मंडळी;
सात संस्थानांनीं विभक्त होऊन संयुक्त संस्था-
नाचा तिरस्कार केला; लिंकनची सहनशीलता व
जे. डेविस्चा जुलूम; स्टिफन्चा आपल्या लोकांस
उपदेश; बंडाचें ऊग्ररूप व शांतता परिषद्; आप-
सांतले युद्ध (सिविलवॉर) होण्याचा रंग.

प्रकरण १७ वें.

३०७-३२९

प्रयाणकालची स्थिति; वाटेने सत्कार;

ठार मारण्याचे कृष्ण कारस्थान

फसलें.

अध्यक्षांचे जातांना भाषण व त्याचा सन्मान; हल्ला
व बलात्कार ह्मणजे काय? लारेन्स्बर्ग येथील व्याख्यान;
सिनसिन्नाटी येथील महोत्सव; पिटर्सबर्ग येथील भा-
षण; एका तरुण मुलीची नम्र विनंति; आल्बनी येथें
स्वागत व व्याख्यान; न्यूयॉर्क येथें सत्कार व भाषण;

वॉशिंग्टनच्या चरित्राविषयी लिंकनचे उद्गार; बाल्टि-
मोर येथील बंडाची ओरड व कृष्णकारस्थान; ठार
मारण्याचा दुष्ट वेत व त्याचे मनाची स्थिति;
परवशतेचा प्रखर जाच सोसण्यापेक्षां ठार मरणें बरें;
स्वातंत्र्याचा जयध्वज उभारिला; त्यासंबंधी हॅरिस्वर्ग
येथें भाषण; पेन्सिल्वेनिया कडून गर्भित वचन; हॅरि-
स्वर्ग येथून वॉशिंग्टनकडे सुखरूप प्रयाण; वॉशिंग्-
टन येथें विलक्षण कंड्या.

प्रकरण १८ वें.

३३०-३५०

अधिकार देण्याचा समारंभ; मंत्रिस-
भेची रचना.

समारंभाचें मंगलकार्य; कोणाचा जोडा कोणाचे
पायांत नाही अशी स्थिति; बंडखोरांची भीति; लिंकन
यास देशकार्याशिवाय कांहींएक दिसत नव्हतें; दक्षि-
णेकडील खवळलेल्या लोकांस शांत करण्यासाठीं
भाषण; गुलामगिरीविषयी त्याचें प्रतिपादन; बंडाळी-
बद्दल त्याची लोकांस सुचना; राज्यकारभारास बळ-
कटी आणणारें तत्व; दक्षिणेकडील लोकांशीं सख्य-
करण्यासंबंधी भाषण; डोग्लस हा त्याचा शत्रू असून
मित्र झाला; बुशनन् याचा राज्यकारभारांत घोटाळा;
मंत्रिसभा; मंडळीस उपदेश; मि. सिवर्ड, चेस, वगैरे

विषयीं हकीगत; राजनिष्ठसंस्थानें; लिंकन अध्यक्ष नसून सिवर्ड हाच अध्यक्ष असा लोकांचा अम व त्याचें निरसन.

प्रकरण १९ वें.

३५१-३८४

लिंकन व राजद्रोही मंडळी; दोन
शोचनीय मृत्यु.

व्हाइटहौस राजवाड्यांत लिंकन याचें स्थानापन्न होणें; वंडखोरांची सभा व नियमाचा मसूदा; राजानें सूर्याप्रमाणें तीव्र अथवा मृदुवृत्ति धारण केली पाहिजे; दोन गुप्त हेर तहासाठीं आले; अध्यक्षीची मौनवृत्ति व टाल्वट् यास सूचना; गुप्तहेराच्या जवावाचा त्यांनीं केलेला अर्थ; वंडखोरांचा समूह; लेफ्टनंट् अंडरसनचा वंडखोरांस धाक; उभयपक्षांची युद्धाची व्यवस्था; सम्टर् किल्यावर वंडखोरांची पहिली तोफ सुटली; अंडरसन् यानें पुनः जयध्वज उभारला सम्टर् किल्ला वंडखोरांनीं घेतला; उत्तरेकडील; लोकांचा कोपाग्नि; अध्यक्षीचा जाहिरनामा व पाऊण लाख लष्कराची मागणी; त्याची चिंताग्रस्तास्थिति; अध्यक्षीस प्रातिकुळ उत्तरे व कित्येकांची मदत; स्वातंत्र्यासाठीं समरांगणांत उड्या घालण्याची लोकांची सिद्धता; देशोन्नतीची स्वाभाविक जागृती.

व त्यासंबंधांत जिजाबाईने शिवाजीस दिलेल्या
आशिर्वादाचे उदाहरण; राष्ट्रीय सरकाराविषयी
लोकांची कळकळ व त्यावेळची लोकस्थिति; वारं-
मोरवर तोफांचा भडिमार व लोकांत देशाभिमानाचे
स्फुरण; हिक्म याची अध्यक्षतास सुचना; फिडरलहिल्
घेतल्यामुळे बंडखोरांची धांवपळ; बंदरांच्या नाकेवं-
दींचा जाहिरनामा; व्हर्जिनिया येथील सभेचा अध्य-
क्षास निरोध व त्याचे चोख उत्तर; मालमिळकतीचा
वचाव करण्याची अध्यक्षाची ठरीव पद्धत; बंडखो-
रांची व्यवस्था; एक कडकडीत देशभक्त ठार झाला
व डोग्लस याचा मृत्यु.

प्रकरण २० वें.

३८५-४१०

एकांतांतील उद्गार. वकिलांचा बंदि-
वास व फुटका. तंट्यास प्रारंभ.

अध्यक्षात झालेले दुःख; डेविसचे मत लिंकनच्या
विरुद्ध होते; उत्तरेकडील बलवत्तर एकोपा; गुलामांचे
“वर्ज्य” हे कायदेशीर नांव; बुलरन व विगोवेल
येथील लढाया; उभय पक्षांतील पुढारी व सैन्य;
लढाईत झालेली हानी; लोकस्थिति; अध्यक्षाच्या मनाचे
तरंग; बंडखोरांचा पराजय; स्वतंत्र संस्थान पश्चिम

व्हर्जिनिया; राष्ट्रीय सभेकडील हकिगतींतल मुद्दे; कॅटकीचा तिन्हाइतपणाचा वहाणा; डेविसच्या व-
हाण्याची व्याख्या; लष्कराची व पैशाची मागणी
मंजूर; युद्धाच्या सिद्धतेवद्दल लोकप्रवृत्ति; इंग्लंड व
फ्रान्स् यांनी बंडखोरांचे हक्क मंजूर ठेविले; बंडखो-
रांच्या दोषा वाकिलांस अटकेंत ठेविले; इंग्लंड व
संस्थानें यांत कलह होण्याचा रंग व बंडखोरांचा
संतोष; वाकिलांस कैद केल्यावद्दल मि. सिवर्ड
वगैरे मंडळीची मान्यता; अध्यक्षचें मत व मि.
हाले याचें म्हणणें; वाकिलांस सोडल्यामुळें इंग्रजांशीं
युद्ध प्रसंग टळला; त्याची लोकांत निंदा; युरोपांती-
ल राष्ट्रांचें धोरण; आपलें शील कधींच सोडीत
नाहींत तेच कुलीन.

प्रकरण २१ वें.

४११-४५०

गुलामगिरीचा प्रश्न; राष्ट्रोन्नतीचा रषी

उगवला; अजरामर जाहिरनामा.

मॅक्केलन् व फ्रिमाँट यांच्या नेमणूकी व मिसौरी
येथील भयंकर स्थिति; फ्रिमाँटचा जाहिरनामा; अ-
ध्यक्षाचें त्याविरुद्ध मत; जे. टॉमसन्चा बंडखोरां-
तर्फे जाहिरनामा; जाहिरनाम्यांत फेरफार करण्या-

विषयीं फ्रिमाँट यास सुचना; फ्रिमाँटच्या मनाची
स्थिति व त्यानें बंडखोरास कळविलेला मजकूर; डेवि
ड हंटर व अध्यक्ष यांचे परस्परविरोधी जाहिरनामे;
अध्यक्षाचा मुख्य हेतु; या विषयीं लोक काय बोल-
तात; बंधविमोचनाविषयीं अध्यक्षांनं सभेस केलेली
शिफारस व गुलामगिरीचा उच्छेद सर्वानुमतें कर-
ण्याचें धोरण; सरहद्दीवरिल संस्थानिकांची सभा
आणि कोलंबिया येथें गुलामगिरीचा उच्छेद; मुक्त
झालेल्या गुलामांस युद्धाचे कामीं लावण्याची योजना;
लोकांत असंतोष व अध्यक्षास तगादा; अध्यक्षांनं
मिले यास पाठविलेलें पत्र; सौथमौन्टन् व ऍटिएटम्
येथील लढाया; बंडखोरांची धांवपळ; ॥ यशः पुण्यै-
रवाप्यते ॥ गुलामगिरीचा नायनाट व स्वातंत्र्याचा
विजय; अध्यक्षचा जयजयकार ॥ बोले तैसा चाले
त्याची वंदावीं पाउलें ॥ आतां पुढें काय करणें उरलें
आहे? गुलामगिरीच्या उच्छेदाची कायदेशीर अंम-
ल बजावणी; अजरामर जाहिरनाम्यांतलें सुधारलेलीं
तत्वे; इंग्रज सरकाराचे विरुद्ध धोरण; त्यांचा सेक्रे-
टरी जॉनरसेल् याचा खोडसाळपणा; गुलामगिरीचा
अस्त आणि विश्वस्वातंत्र्याचे दोन अजरामर जाहि-
रनामे.

प्रकरण २२ वें.

४५१-५०१

लिंकन व मॅक्लेलन्; फौजखात्याची कठीण स्थिति.

लष्करी अंमलदार मिळण्याची अडचण; वला-
ख्य फौज तयार करण्याचा मॅक्लेलन्चा हेतु आणि
त्याच्या योजना; स्कॉट् याचा राजीनामा व अध्य-
क्षाची शिफारस; पश्चिमेकडील स्थिति व लोकांची
चर्चा; ग्रांट यांनं वंडखोरांचे किल्ले घेतले; त्यानं वंड
खोरांस दिलेलें चोख उत्तर; पी. रिज्ज येथील विजय;
शिलोह येथें रक्ताच्या नद्या वाहूं लागल्या; वंड-
खोरांचा पराभव व त्यांची चारी संस्थानें गेलीं; वर्न्-
साइड व फॅरेगेट् हे विजयी झाले. मॅक्लेलन्च्या
चेंगटपणामुळें अध्यक्षास त्रास; वॉशिंग्टन् येथें
गोळा झालेली मंडळी; युद्धकला शिकण्याची
अध्यक्षास हाव; मॅक्लेलन्ची अध्यक्षाविषयी ति-
स्कारबुद्धि; अध्यक्षाच्या हुकुमाची अमान्यता;
मॅक्लेलन्च्या निष्फळ योजना; ॥ न प्राणान्ते
प्रकृति विकृतिर्जायते चोत्तमानाम्; ॥ पुत्रशोका सारखें
दुःख नाहीं; पोर्टोमॅकचे सैन्य; अध्यक्षाच्या हुकु-
माची पुनः अमान्यता; शत्रूच्या सैन्याची स्थिति;
अध्यक्षाचें मॅक्लेलन् यास नम्रतेचें पत्र; त्यास लष्क-

राची मदत पाठविली; मॅक्क्रेलन्चे अध्यक्षस पत्र;
पोटोमॅक्च्या सैन्याचे विभागणीविषयी अध्यक्ष-
क्षाचें मत; मॅक्क्रेलन्चा निश्चय; स्वर्गस्थ पुत्राची
अध्यक्षास आठवण; नॉरफक् हस्तगत करण्या-
विषयी मोहीम; मॅक्क्रेलन्च्या सैन्याची स्थिति व
त्यास अपयश; त्याची योग्यता व लहान तोंडीं
मोठा घास; त्यानें अध्यक्षस केलेल्या सुचना;
जसें ज्याचें शील तसें त्याचें वर्तन; सैन्याची
तपासणी; हॅलॅक् व पोप; आपसांतील वैमनस्या-
मुळे यश मिळत नाहीं; अल्टूना येथें गव्हर्नरांची
सभा; स्वातंत्र्याचें स्फुरण वाढत चाललें; देशभ-
क्तांची प्रतिज्ञा; मॅक्क्रेलन्ची सुस्ती; बंडखोरांनीं
पोपच्या सैन्यास हटविलें; संकटकाळीं अध्यक्ष-
चें धैर्य; मॅक्क्रेलन्चा दीडबोट स्वर्ग उरलें; हार्प-
रफेरी बंडखोरांनीं घेतलें; ऍटिष्टम् येथें बंडखो-
रांचा पराजय; अध्यक्षचें खिन्नतेचें पत्र; मॅक्-
क्रेलन्नें फौजेचा कारभार सोडिला; अध्यक्षचें मोठें
मन व त्याचे गुणवर्णनाचा वामनी श्लोक.

प्रकरण २३ वें.

५०२—५४८

बंडखोरांचा मोड आणि राष्ट्रीय
महोत्सव.

बर्नसाईडकडे पोटोमॅक्चे अधिपत्य; पोटोमॅ-

क् सैन्यांत भयंकर कत्तल; बंडखोरांची सरशी;
 तह करणारी मंडळी; वूड व अध्यक्ष यांचा तहा-
 संबंधी पत्रव्यवहार; वर्नसाईडूचा उपहास व सर्व
 ठिकाणीं द्वैताची प्रवृत्ति; अध्यक्षचे हूकर यास
 खुबीदार पत्र; सदरपत्राचा परिणाम; सैन्याची फे-
 रतपासणी आणि टॉड्चे घोड्यावर बसणें; हूकर
 कडून पोटोमॅकच्या सैन्याची अव्यवस्था; द्रव्य
 आणि मनुष्य यांच्या हानीमुळें लोक गांगरून
 गेले. लष्करांत भरती करण्याचा कायदा व सिद्दी
 लोकांस लष्करी शिक्षण; एक कोट डॉलर्सच्या नोटा
 काढल्या; पैशा ऐवजीं पोष्टांचीं तिकिटेंच चालू
 झालीं; अतिशय महागाई; हा राजद्रोही कां
 राजनिष्ठ ? आणि कठिण प्रसंग; राष्ट्रीय सरका-
 राचें जूं झुगारून देण्याचा वॉलंडिंगहाम याचा
 प्रयत्न; त्याचा काराग्रहवास आणि शिक्षा; लो-
 कांत असंतोष व अध्यक्षाचें प्रत्युत्तर; बंडखोरांची
 दैवगति फिरण्यास प्रारंभ; ग्रांट याचा व्हिक्सबर्ग
 येथें विजय आणि त्याविषयीं योग्य अभिनंदनीय
 पत्र; हूकरचे जागीं जनरल मीडची नेमणूक;
 रणभूमीची योजना; सैन्य नेण्याचे मार्ग;
 सं. संस्थानाचा जनरल ठार झाला; उभयपक्षांची
 फौज व लढाईचा परिणाम; बंडखोरांच्या लष्क-

रा सभोवतीं वेढा; ज. ली याचा व्हर्जिनियांत प्रवेश; गेटिसवर्ग येथें अध्यक्षार्चें अभिनंदन व त्याचें भाषण; ज्यांची समदृष्टी, तेच खरे सत्पुरुष; अभिनंदनीय जाहिरनामे; ईशस्तुति आणि माग-णें; वार्षिक महोत्सवाचा दिवस; न्यूयॉर्क येथील दंगा; काळ्या (सिद्दी) लोकांचा छळ; किलपॅट्रीक यानें बंडखोरांस हांकून लाविलें; स्पिंगफिल्ड येथील परिषदेस अध्यक्षार्चें काळे व गोरे यांच्या कृत्यांविषयीं पत्र; गेटिसवर्गची रणभूमी प्रेतविधीसाठीं दिली; एडवर्ड इव्हरेट् याचें मनुष्यजातीच्या स्वातंत्र्याविषयीं संभाषण; ईश्वराचे ठायीं निष्ठा; ग्रांट यानें टेनिसी हस्तगत केलें.

प्रकरण २४ वें.

५४९-५९०

राजकीय कामांचे घोटाळे; लिंकन याची अध्यक्षस्थानीं दुसऱ्या वेळीं नेमणूक; त्याचें अखेरचें व्याख्यान.

अध्यक्ष नेमण्याविषयीं वाटाघाट; लिंकनचे उद्गार व त्याची अध्यक्षस्थानीं पुनः नेमणूक;

ग्रांट यास लेफ्टनंट जनरल नेमिलें; लष्करी अंमलदारांच्या वॉशिंग्टन् येथें खेपा; ग्रांट याचा दरबारांत सन्मान व त्यास मिळालेला हुकूम; त्यास डामडौलपेक्षां युद्धाची किंमत जास्त होती; शर्मन् याची नेमणूक; द्वेषभाव नाहींसा करण्याविषयीं ग्रांटचें धोरण; बंडखोरांनीं दातीं तृण धरून शरण आलेंच पाहिजे; संयुक्त संस्थानाचा विजय; भूमातेवर शस्त्र उचलणाऱ्या अधमाधमास देहांत प्रायश्चित्तच योग्य; हूड याचे सैन्याचा पराभव व संयुक्त संस्थानाच्या लोकांचा आनंद; वट्लर हा वाटलीत कोंडला गेला; ब्लॅअरच्या घराची राखरांगोळी; वॉशिंग्टन् शहरावर बंडखोरांची चाल; त्यांना पळ काढावा लागला; लिंकनची पुनः नेमणूक होण्यासंबंधांत दोन तट; गुप्त जाहिरनामा; ग्रांटच्या नेमणुकीचा प्रश्न; बाल्टिमोर येथील राष्ट्रीयसभा; जॉन्सन् उपाध्यक्ष; लिंकनचें स्वतःच्या नेमणुकीविषयीं म्हणणें; शिकागो येथील राष्ट्रीयसभा व लिंकनचें मत्त; क्लिव्हलँड येथील सभा; तिन्ही ठिकाणच्या सभेचे उद्देश; संयुक्त संस्थानाचा विजय; आपसांत समजुतीसाठीं दोघा वकिलांची योजना व ग्रीलेचें

त्याबद्दल पत्र; लिंकनचें प्रत्युत्तर व सेक्रेटरीस
 पत्र; उभयता वकिलांचा मुख्य उद्देश व लिंक-
 नचें त्याविषयी मत; मेरिलँड् येथें गुलामगिरीचा
 नाश; पांच लक्ष लष्करी लोकांची मागणी;
 अभिनंदन करणाऱ्या मंडळीस त्याचे दोन शब्द;
 आत्मस्तुति व दुसऱ्याची निंदा कधीही करूं नये;
 तहासंबंधी बोलणें पुनः चालू झालें; ब्लँअर हस्ते
 आलेलें पत्र; त्रिवर्ग वकील आणि तहाचे प्रकार;
 सिवर्ड यास वकिलांना भेटण्याची सुचना; अध्यक्ष
 व सेक्रेटरी यांनीं त्रिवर्ग वकिलांस फळाविलेली
 हकिगत; तहाचें बोलणें चालू असलें तरी युद्ध
 बंद होणार नाहीं; वकिलांची भेट निष्फळ झाली;
 प्रतिनिधी मंडळीची खात्री झाली; स्टिफन्सनें
 अध्यक्षीय स्तुति केली; शर्मनचा बंडखोरावि-
 षयी बारीक शोध; दोघा अंमलदारांच्या बाय-
 कांच्या विनंतीवरून त्यांना कैदेतून मोकळे केले;
 दुसऱ्या निवडणुकीचा समारंभ आणि अध्यक्षाचें
 सर्वोत्कृष्ट भाषण; राजकार्यधुरंधर कोण ? तर
 अब्राहाम लिंकन.

प्रकरण. २५ वें.

५९१—६०४

व्हाइटहौस राजवाड्यांत अध्यक्ष
आणि त्याच्या घरमंडळीचे
नित्य व्यवसाय.

धन्य सत्पुरुष कोण ?; लिंकन घराण्याची साधी राहणी; बेकरची निंदा असलेला अर्ज अध्यक्षांने जाळून टाकिला; अनाथ स्त्रियांचें दुःखनिवारण केलें; गाणें, नाटकगृहांत जाणें वगैरे करमणूकीचे प्रकार; अध्यक्षचा नेहमीचा आहार; त्याचा मुलगा रॉबर्ट; खोडकर मुलगा टॉड; उभयतांची साधी राहणी; कित्ता घालून देण्याजोगें वर्तन; ' सोल्जर्स होम ' नांवाच्या वंगल्यांत सुखाचे दिवस; अध्यक्षचे रक्षणार्थ तुरुक्स्वारांची योजना; सेक्रेटरीने गमतीस्तव टॉड यास केलेला हुकूम; बायकोच्या आग्रहास्तव अध्यक्ष हा भलाजंगी सोटा हातांत बाळगीत असे; संयुक्तसंस्थानाच्या वचवाविषयी त्याचे उद्गार; मानपानाकडे त्याचें दुर्लक्ष आणि अर्जदाराविषयी कळकळ; सदाचरणाचे प्रकार व लोकांस उपदेश.

प्रकरण २६ वें.

६०५—६२०

अध्यक्ष आणि त्याची मंत्रिसभा.

सभासदांशीं स्नेहबुद्धीचें वर्तन; सिवर्डचें हट्ट वाद्याप्रमाणे वर्तन; लिंकनपेक्षां सिवर्डचीच योग्यता विशेष असें कित्येकांचें मत; सिवर्ड हा गर्वानें फुगून तोरा मिरवीत होता; आपसांत समजूत करण्याविषयीं देशभक्तांचें झणणें; लिंकनच्या योग्यतेविषयीं स्टॉटन्ची पत्रें पाहार्वी; राज्याच्या चांगल्या व्यवस्थेस्तव सिवर्ड याच्या योजना; लिंकन व सिवर्ड यांची अन्योन्य श्रद्धा; ब्रिटिश सरकारास पाठविलेला खलिता; बंधमुक्त गुलामांस लष्करांत रुजूं करण्याविषयीं कॅमॅरॉन्ची सूचना; त्याबद्दल कैफियत; कॅमॅरॉनचा असंतोष व स्टॉन्टनची नेमणूक; कॅमॅरॉन व लिंकन हे जिवलग मित्र; चेस याचा राजिनामा व विल्यम् पिट्ची नेमणूक; चेस् हा सरन्यायाधीश झाला; वॅलर यास सभासदांतून कमी केलें; अध्यक्षाचें सभासदांस बोधपर पत्र; बंडखोरांस पैशाच्या मदतीबद्दल अध्यक्षाची योजना; ही योजना सभेनें नामंजूर केली; मंत्रीसभेच्या विरुद्ध तो कधींच होत नसे.

प्रकरण २७ वें.

६२१—५३९

नाटकगृहांत खून; वृत्तांताचा शेवट.

देह त्यागितां कीर्ति मार्गे उरावी; शर्मन्
यानें बंडखोरांस जिंकिलें; चार्ल्स् टौन हस्तगत
झालें; लि याची तहासंबंधी इच्छा; शेरिडन्
याचा विजय व ली याच्या सैन्याचा उपासमार;
पिट्स्वर्ग हस्तगत झालें; रिचमंड येथें बंडाची
ओरड व डेविस् यास काराग्रहवास; विझूल यानें
जयध्वज उभारला व बंडखोरांचा अस्त झाला;
अध्यक्षाचा रिचमंड येथें सत्कार; लोक ईश्वरा-
जवळ अध्यक्षाचें अभिष्टचितन करूं लागले; मी
आज कृत्यकृत्य झालों; अध्यक्ष व ग्रांट यांच्या
भेटी; ली सर्वासहित स्वाधीन झाला; बंडाचा
शेवट व सर्वत्र शांतता; सन्मानार्थ तोफा सुटल्या;
आनंदप्रदर्शन व विजयोत्सव; लुइझिआना
येथील गुलामगिरीच्या उच्छेदाविषयी दोन शब्द;
विलक्षण स्वप्न व दुश्चिन्ह; नाटकगृहांत खेळ
पाहण्यास जाण्याची तयारी; मारेकरी जॉनबूथ
यानें लिंकन याजवर पिस्तुल झाडून त्याला ठार
केलें; सिवर्ड मरतां मरतां वांचला; मारेकऱ्यास

गोळी घालून हाल हाल करून मारलें; दुःख प्रदर्शन; लिंकनच्या प्रेताचा उत्तरविधी; राष्ट्रभक्तांचे दुःखाचे उद्गार; स्मारक व आप्तवर्गांचे दुःखवटे; ' स्वार्थो यस्व परार्थ एव. '

उपसंहार.

६४०—६४६

' संहतिः श्रेयसी पुंसां; ' घेण्यासारख्यां गोष्टी; राष्ट्र वर येण्यास अनेक कारणें लागतात; स्वार्थत्याग, साहसप्रियता, दृढ विश्वास व खरा मार्ग; मनुष्यजातीचे स्वातंत्र्य; घेतां येण्याजोगा बोध; लिंकन यानें दिलेलीं चारी प्रश्नांचीं उत्तरे व अखेरची विनंती.



॥ श्री ॥

प्रसिद्ध राष्ट्रभक्त.

अब्राहाम लिंकन.

आणि

गुलामगिरीचा व्हास.

प्रकरण १ ले.

लिंकन घरानें.



स. १७७५ पासून १७८३ पावेतों स्वातंत्र्यासाठीं अमेरिकेंत मोठी लढाई झाल्यानंतर जी क्रांति झाली, त्यावेळीं युनाइटेडस्टेट्समध्ये दारिद्र्यानें आपला अंमल पूर्ण बसविला होता. राज्याची सांपत्तिक स्थिति चांगली नव्हती. त्यावेळीं जिकडे तिकडे पैशाची ओरड ऐकूं येऊं लागली; नाणें पाडण्यासाठीं टांकसाळ नव्हती, आणि काँग्रेसनें काढलेल्या कागदांच्या नोटांचा भावही अगदीं बसला होता. युद्ध

संपल्यानंतर जरी या लहानशा स्वतंत्र राज्यांत कांहींशी भरभराट दिसू लागली तरी ही स्थिति फार दिवस टिकली नाही; कारण देशांतून माल बाहेर जाई त्यापेक्षां परदेशांतून जास्त माल देशांत येई, आणि त्यामुळे देशाची अंतःस्थिति दिवसानुदिवस विघडत चालली. जीं जुनीं १३ *संस्थानें होती त्यांतील खेड्यापाड्यांतील लोक निकृष्टावस्थेत असल्यानें अगदीं नाउमेद झाले होते; आणि त्यामुळे पश्चिमेकडे पर्यटन करण्याचे विचार त्यांचे मनांत अहोरात्र घोळू लागले. पश्चिमेकडील देशांतील जमिनी सुपीक होत्या आणि लोकांना उपजीविकेचीं साधनें अनुकूल होती, अशा कारणानें पश्चिमेकडे जो लोकसमूह गेला त्यांतच लिंकनचे पूर्वजही गेले होते; आणि याच लिंकन घराण्यांत ज्याचें आज हें चरित्र लिहिण्यांत येत आहे त्या विख्यात भावी अध्यक्षचा उदय व्हावयाचा होता.

इंग्लंड देशांत रोमनक्याथोलिक् धर्माची सरशी होती त्यावेळीं इतर धर्मांतील लोकांचा फारच छळ होत होता. त्यावेळीं कित्येक लोकांस देहान्तशिक्षा आणि कित्येक लोकांस हद्दपार करण्याची शिक्षा होत असे. पहिला जेम्स राजा एपिस्कोपेलियन् पंथाचा असल्या-

* तेरा संस्थानें होती तीं हीं:—

- १ व्हर्जीनिया २ मेरील्यांड ३ क्यारोलीना ४ दुसरे क्यारोलीना ५ जॉर्जिया ६ न्यूयॉर्क ७ न्युजर्सी ८ पेन्सिल्वेनिया ९ डिलवेर १० मॅसॅचुसेट्स् ११ कानिक्टिकट १२ न्युहॅम्पशायर १३ व्होडवेट.

कारणानें व स्वदेशांत आपल्या धर्माचें संरक्षण होणें कठिण असें जाणून कित्येक प्रॉटेस्टंट धर्माचे लोक हॉलंड देशांत इ. स. १६२० मध्ये जाऊन राहिले. पण तेथे राहिल्यानें आपल्या मुलांवाळांचे अंगांतील नैसर्गिक स्वदेशाभिमान नाहींसा होईल यासाठीं अमेरिके सारख्या एखाद्या देशांत वसाहत करून स्वतंत्रपणें राहण्यास ठीक पडेल असें मनांत आणून कित्येक अमेरिकेंत वसाहत करून राहिले. याच सुमारास म्हणजे इ. स. १६३८ मध्ये लिंकनचे पूर्वज इंग्लंडांतून येऊन त्यांनीं मॅसेचुसेटस् प्रांतांतील हिंगहॅम येथे वसाहत केली. अध्यक्षाचा निपणजा मॉरडेकाय हा पेन्सिल्व्हेनिया येथे जाऊन राहिला. लिंकन घराण्यांतील अलीकडील मंडळी इ. स. १७८२ मध्ये पश्चिमेकडे वसाहत करण्यास गेली, त्यांचीं नावे येणें प्रमाणें:—अब्राहाम लिंकन आणि त्याचीं मुलें, मॉरडेकाय जोशिआ आणि टॉमस. ही मंडळी रॉकिंगहॅम परगण्यातील व्हर्जिनिया गांवाहून मर्सर परगण्यांतील केंटकी गांवीं जाऊन राहिली. त्यावेळीं व्हर्जिनिया हें एक मोठें संस्थान असून केंटकी हा एक त्याचा भाग होता. या भागांतील अरण्य मोठें घोर व भयानक होतें, आणि त्या अफाट प्रदेशांत जे थोडे बहुत लोक येऊन राहिले होते ते शूर, मेहनती, साहसी, व कित्येक प्रसंगीं मोठे क्रूर असे असून त्या भागांत फिरणाऱ्या रानटी इंदियन लोकांस त्यांचा मोठा दरारा होता. या गोऱ्या लोकांच्या नेहमीं येण्याजाण्यानें इंदियन लोक चिडून गेले होते आणि त्यांनीं ह्या लोकांस घालवून

देण्यासाठी त्यांच्या वसाहतीवर अचानक आणि भयंकर हल्ले करण्याची संधी फुकट जाऊ दिली नाही.

अध्यक्षांचा आज्ञा अब्राहाम लिंकन कॅटकी येथे जाऊन राहिल्यावर दुसरे वर्षी एके दिवशी तो आणि त्याचा मुलगा टॉमस असे उभयतां जमिनीत शेतीच्या कामाकडे गुंतले असतां एका नीच इंडियनाने त्यांना मारण्याच्या दुष्ट हेतूने झाडीतून बंदुकीचा नेम अब्राहामवर धरून त्याला मारिले. जवळ थोड्या अंतरावर मॉरडेकाय आणि जोशिया काम करीत होते, त्यांनी हा प्रकार पहातांच मॉरडेकायने त्या इंडियनावर बंदुकीचा नेम धरून त्यावर गोळी घातली. गोळी लागतांच तो इंडियन जमिनीवर पडला व विचारा टॉम मृत्युमुखांतून सुटून झोपडीत पळून आला लवकरच जोशिया किल्यांतून मदत घेऊन कांहीं मंडळीसह आला. आणि त्यांनी अब्राहामाच्या व त्या इंडियनाच्या प्रेतास मूठमाती दिली. त्या भयंकर प्रसंगामुळे अब्राहामच्या तिघा मुलांच्या मनावर विलक्षण परिणाम झाला. मॉरडेकाय याने त्या ठिकाणी उभे राहून त्वेपाने प्रतिज्ञा केली की—“ आजपासून या भूमीस क्रूर भूमि हें नांव देतो, व इंडियनांचा सड उगविल्यावांचून मी कधीही स्वस्थ राहणार नाही. ” त्या दिवसापासून मॉरडेकाय हा इंडियनांचा कट्टा शत्रू बनला व पुष्कळ इंडियनांस त्याने डाव साधून यमसदनी पाठविले.

या शोचनीय मृत्यूमुळे अब्राहामलिकनचे विवेक अतिशय दुःख झालें, आणि मॅरडेकाय, जोशिया, टॉमस, जेरी आणि नानसी अशा पांच मुलांस संभाळण्याचें काम तिच्या एकटीवर पडलें. या घराण्यावर जीं जीं संकटें कोसळलीं त्यांची जरी खरी माहिती उपलब्ध नाहीं तथापि त्यांची कल्पना करितां येणें संभवनीय आहे. त्यावेळीं स्वतंत्र संस्थानांस दारिद्र्यानें पूर्ण त्रासून टाकिलें होतें; कॅंटकीच्या निर्जन प्रदेशांत शाळा तर नव्हत्याच, परंतु लिहितां वाचतां येण्यापुरतीही शिकण्याची साधनें नव्हतीं. अशा रानटी व गरीब स्थितींतच अध्यक्षाच्या बापांनें साधारण घरदार वगैरे केलें. कांहीं काळानंतर त्याचा मुलगा अब्राहाम यास कोणी त्याचे बापाचे स्थितीविषयी विचारलें असतां खालीं लिहिल्याप्रमाणें तो उद्गार काढी. तो ह्मणे “ माझा बाप माझे आज्ञेचे मरणसमयीं फक्त सहा वर्षांचा होता आणि तो मोठा झाला तरी अशिक्षितच राहिला. तो उंच व सुरेख बांध्याचा असून बळकट, बंदुक मारण्यांत कुशल, उत्तम शिकारी आणि सुस्वभावाचा होता; परंतु उद्योग व साहस हे गुण त्याच्यांत नव्हते. स्वतः अशिक्षित राहिल्यानें त्याचीं मुलेंवाळें तशींच राहिलीं.

टॉमसलिकन हा पोरवय असतांनाच आपला चुलता इझाक याजकडे राहिला होता. जंगलांत राहून झाडें कापणें, जमीन दुरुस्त करणें, झोंपड्या बांधणें, आणि चरितार्थापुरतें धान्यधुन्य सांठविणें हे त्यावेळचे व्यवसाय होते; आणि लहानपणीं टॉमसचे बहुतेक

दिवस अशीच मजुरी करण्यांत गेले. टॉमस हा मेहेनती असून कधी कधी दुसऱ्याचें काम तोच करून देई. इ. स. १८०६ मध्ये टॉमस लिंकन यानें व्हर्जिनिया येथील नान्सीहॅक्स इ-च्याशीं शरीरसंबंध केला. केंटकीमध्ये नोलीनक्रिकनजीक एक झोंपडी बांधली होती. तेथें टॉमस लिंकननें आपल्या तरुण पत्नीस राहण्यास नेलें. या झोंपडीच्या आसपासचा प्रदेश डोंगराळ होता आणि बल्युहाल व शायनी असे दोन डोंगर मोठे उंच असून तेथून आसमंतांतील भाग फारच रमणीय दिसत होता.

वर लिहिलेल्या झोंपडींत इ. स. १८०९ च्या फेब्रुवारी महिन्याचे १२ वे तारिखेस युनाईटेड स्टेट्सचा सोळावा अध्यक्ष अब्राहाम लिंकन याचा जन्म झाला.

अब्राहाम लिंकनच्या वाळपणांत त्याच्या आईबापांनीं त्या झोंपडीतून आपलें विन्हाड बदलून नजीकच्या दुसऱ्या एका झोंपडींत नेलें; आणि या दोन्ही ठिकाणीं अब्राहाम यानें आपल्या वयाची सात वर्षे काढिली. स्नाह्ना नांवाची त्याची एक बहीण त्याचे पेक्षां एका वर्षानें वडील होती आणि त्याचे पेक्षां दोन वर्षे वयानें लहान टॉमस नांवाचा त्याला एक भाऊ होता तो लहानपणींच वारला. टॉमस लिंकनची बायको मध्यम बांध्याची, श्यामवर्णाची आणि सौम्य दृष्टीची असून तिच्याकडे पाहिलें असतां पाहणारास मोठा आनंद होत असे. ती निश्चयी स्वभावाची

बसून तिला वाचण्याचा फार नाद होता. एकदां कोणतेंही पुस्तक वाचण्यासाठीं हातांत घेतलें कीं तें मोठ्या उमेदीनें संपवून त्यांतील गोष्टी ती आपल्या मुलांस सांगत असे, आणि मुलेंही सावधान चित्तानें ऐकत असत. अशा गरीब स्थितींतल्या झोंपडींत ते दिवस काढीत होते. लिंकनच्या वायकोस बंदुकीचा उपयोग करून हरीण, अस्वले वगैरेची शिकार चरितार्थासाठीं करावी लागत असे; ती कोमल अंतःकरणाची होती आणि तिच्या नाजुकपणाकडे पाहिलें असतां हें काम खरोखरीच तिला मोठ्या कष्टानें करावें लागत होतें आणि त्यामुळे ती सदैव उदास व काळजीत असे. देशाची स्थितीच अशी असल्यानें ते मोठ्या काळजीत दिवस कंठीत होते. उभयतां मातापितरांची धर्मावर मोठी श्रद्धा होती आणि आपल्या मुलांनाही धर्मशिक्षण चांगलें द्यावें असा त्यांचा निश्चय होता. परंतु धर्मशिक्षणार्थ शाळा, वगैरेची सोय चांगली नव्हती. लिंकनच्या वायकोनें आपल्या मुलांस धुळाक्षर, वाराखड्या वगैरे स्वतःशिकविल्या. 'ज्ञाचारिह रिने' याच्या शाळेंत प्रथम अब्राहामलिंकन यास घातलें. 'रिने' हा कथार्थोलिक धर्माचा असल्यानें प्रॉटेस्टंट धर्माचीं मुलें धर्म शिक्षणाचे वेळीं तेथें हाजर राहत नसत. कॉलेव्हॅझल हा अब्राहाम लिंकनचा दुसरा शिक्षक झाला, व तो तरुण असून मोठा हुषार होता. अब्राहाम हा त्याचे शाळेंत तीन महिने जात होता, व शाळेंत जाणें

* धर्मेण हन्यते शत्रुः । यतो धर्मस्ततो जयः ॥ या उक्तीचें तत्व त्यांचें मनांत चांगलें बिल्लें होतें असें दिसतें.

ही एक त्याला मोठी मौज वाटत असे. कॉलेव्हॅझल जे जे धडे त्यास शिकवी ते ते तो चांगले लक्षांत ठेवीत असून कधीही विसरला नाही. त्या काळांत धर्मोपदेश करण्याचें काम झाडाखाली अगर मोठाल्या झोंपडींत होत असे. प्रसिद्धपणें व्याख्यान देऊन धर्मोपदेश करण्याचें काम अब्राहाम यास पार्सन एल्किन यानें शिकविलें.

टॉमसलिंकन हा केंटकी येथील आपल्या जुन्या घराला अगदीं कंटाळला होता; कारण:—त्या काळांत जमिनीच्या हक्कासंबंधी मोठा त्रास उत्पन्न झाला होता. 'डॉगनियल वून' नांवाचा मोठा सर्व्हेयर असून त्याचे जवळ पुष्कळ जमीन होती, परंतु तो सुद्धां पुष्कळ हक्कास मुकला. दास्यत्व अथवा गुलामगिरीचा धंदाही त्यावेळीं पुष्कळ चालत असे, आणि टॉमस यास हें कृत्य पसंत नसून शिवाय गुलाम वाळगण्याचें सामर्थ्यही त्यास नव्हतें आणि त्यामुळे तो फार कंटाळला होता; परंतु नवीन घर पाहण्याचें वास्तविक कारण त्याचा काटकसरी स्वभाव हेंच मुख्य होतें. इंदियानामध्ये जमीनी सुपीक असून चरितार्थाची उत्तम उत्तम साधनें फार आहेत असें तो ऐकत असे आणि त्यामुळे इंदियाना येथें राहण्यास जावें अशी त्याची फार दिवसांपासून प्रवृत्ति होती. शेवटीं टॉमस यानें केंटकी येथून ब्रिन्हाड हलवून पश्चिमेकडे राहण्यास जाण्याचा निश्चय केला.

व्हिस्की नांवाच्या दारूचीं दहा पीपें आणि वीस डालर* रोख, असे घेऊन स्वतःची जमीन व झोंपडी दुसऱ्यास विकून टाकण्याचें टॉमस यानें ठरविलें. दहा पीपें व्हिस्की दारूची किंमत आणि वीस डालर रोख असे सर्व एकत्र केले तर सुमारे तीनशें डालर होतात. त्या काळांत धान्यापासून निघणाऱ्या व्हिस्की नावाचें दारूचा उपयोग नाण्यांचे ऐवजीं होत असे, आणि व्यापाराचे कामांत ती नाण्यांप्रमाणें मानली जात होती. टॉमस यानें मुलांच्या सहाय्यानें एक होडी तयार करविली आणि त्यांत दारूचीं दहा पीपें व कांहीं घरगुती सामान भरून ती होडी अँड्रिओनदीतून तो एकटाच चालवीत गेला. वाऱ्यानें लाटा समोरासमोर उसळत असल्यानें त्याची होडी पालथी झाली व पुष्कळ नुकसान झालें. सुभाषितांत व्हटलेंच आहे कीं 'प्रायो गच्छति यत्र भाग्यरहितो तत्रैव यान्त्यापदः' परंतु वेळेवर उत्तम सहाय्य मिळाल्यानें ती होडी किनाऱ्यास लावून तो टॉमस-नफेरी' येथें उतरला आणि तेथें एका बैलाचें गाढ्यांत सर्व सामान भरून तो इंडियाना मधील स्पेन्सर परगण्यांत गेला.

इकडे कॅंटकी येथील ओसाड झोंपड्यांत आई आपल्या मुलांसह कालक्रमण करीत होती. उभयतां मुलें 'कालेवहाझल' च्या शाळेंत जात होतीं, परंतु अब्राहाम हा चरितार्थासाठीं शिकार मारून वेळ काढीत असे. टॉमसलिकन परत येण्याचे दिवस जवळ येत चालले त्यामुळें त्याच्या बायकोन आपल्या लहान मुलाचा जेथें उत्तर

विधि झाला होता त्या जागेचें अखेरचें दर्शन घेतलें. टॉमस लिंकन लौक-
रच परत आला. सामानाचें मोठें नुकसान झाल्यामुळें तो फार खिन्न
झाला होता. थोडें बहुत राहिलेलें सामान त्यानें एका स्नेह्यास सोंपिलें,
आणि इंदियाना देश फार सुपीक आहे, तेथें आपलें चांगलें चालेल,
अशा आशेनें ती सर्व मंडळी इंदियानाकडे जाण्याचे तयारीस लागली.

इंदियाना कडील मुशाफरी फार लांबची असल्यानें त्यांनीं
दोन घोडी तयार केली आणि त्यांवर घरगुती सामान सर्व लादलें
आणि जाण्यास निघाले. रात्री पाइन नांवाच्या सुवासिक झाडाखालीं
ते विश्रांति घेत असत आणि सकाळ होतांच ओहिओनदीकडे
जाण्यास निघत असत. ही मुशाफरी केवळ दैवावर भरंवसा ठेऊ-
नच करण्याचें त्यांनीं ठरविलें होतें. त्यांना रस्त्यांत वारा, पाऊस, यां
पासून कांहींएक त्रास झाला नाहीं; आणि रात्रीचा त्यांचा वेळ तर
फारच आनंदांत जात असे. अशा रीतीनें एक आठवडा मुशाफरी
करून त्यांनीं एके दिवशीं नदीच्या किनाऱ्यावरून आसमंतात
सहज पाहिलें, तेव्हां नदीचे वाजूस निर्जन आणि अफाट जंगल,
झरे, यां शिवाय कांहींएक त्यांना दिसलें नाहीं; मात्र परिभ्रमण
करण्या पक्षांचे मंजूळ स्वर त्यांना मधून मधून ऐकूं येत होते.



प्रकरण २ रें.

लिकन याचें कौमार्य.



दियाना हें संयुक्त संस्थानांत 'संस्थान' या नात्यानें दाखल होऊन चुकलें होतें, आणि या संस्थानांत परदेशांतून येणाऱ्या लोकांची भरती पुष्कळ होऊन तिचा प्रसार फार वाढत चालला होता; परंतु लिंकनच्या कुटुंबांतील माणसें या नव्या ठिकाणीं आल्यापासून शेजार पाजाऱ्यांस त्यांचेकडून मुळींच गैरसोय झाली नव्हती. निराश झालेल्या एका स्नेह्याजवळ लिंकननें आपलें सामान सोंपिलें होतें, असें पूर्वीं कळविलेंच आहे, तें त्यानें आपलें ताब्यांत घेऊन, हें निराश्रित व दीन झालेलें कुटुंब तसेंच पुढें अरण्यांत चाललें होतें. त्या निर्जन अरण्यांत पुष्कळ गवत उगवलेली अशी टेकडी पाहून ती जागा आपल्या नव्या घरासाठीं त्यानें खास याजेन ठेविली.

इंदियानाच्या दक्षिण भागांतल्या जंगलांत हिवाळ्याचे दिवस कसेतरी काढितां येतील अशा बेताचें त्यानें आपल्यासाठीं आश्रयार्थ एक लहानसें झोंपडें त्या टेकडीवर तयार केलें. त्याची एक बाजू उघडी होती आणि वाकीच्या बाजू साधारण आच्छादित असून मातीनें सारविल्या होत्या आणि त्यामुळें थंडीवाऱ्यापासून त्यांचें सं-

रक्षण होत होतें. श्लोपड्याच्या एका कोंपऱ्यांत विस्तवासाठी मातीच्या शेंगड्या ठेविल्या होत्या आणि त्यांत प्रजासत्ताक राज्याच्या भावी अध्यक्षानें हिंवाळा काढिला.

आतां आपण भावी अध्यक्ष आणि त्यावेळच्या स्थितीसंबंधी थोडासा विचार करूं. त्यास नुकतेंच आठवें वर्ष लागलें होतें. तो वाढत्या अंगाचा असून फारसा दक्ष नव्हता; त्याचे पाय लांब असून त्याचा पेहेराव एकाद्या सरहद्दीवर राहणाऱ्याप्रमाणें होता. अशा घोर जंगलांत त्या दिवसांत कापूस व ताग दुर्मिळ असून कोठें कोठें मिळाले तर त्यांची किंमत फार पडत असे. कांहीं सुत व कांहीं लोंकर एकत्र करून घरीं तयार केलेल्या कापडास जर रंगविण्याचें ठरलें तर जंगलीं झाडांच्या मुळांतून निघणाऱ्या रसानें रंगवून त्याचा कपडा तयार करून तो अंगांत घालण्यांत येई. त्यानें स्वतःच्या समजुतीप्रमाणें ऐन तारुण्याचे भरांत येईपावेतों मोजे कधीही घातले नाहींत. आपल्या आईनें तयार केलेले जोडे तो पायांत घालीत असे. पायांत हरणाच्या कांतड्याचे जोडे व अंगांत वर लिहिलेल्या कापडाचा आंगरखा, डोक्यास कांतड्याची टोपी आणि कंबरेस जनावराचें शेंपूट, याप्रमाणें त्याचे पेहेरावाची पद्धत होती. कंबरेस जनावराचें शेंपूट म्हणजे एक प्रकारचें भूषण तो समजत असे व प्रसंग विशेषी हातांत धरण्याच्या दंडाऐवजीं त्याचा उपयोग तो करीत असे.

जंगली मनुष्याची एकादी लहानशी तसवीर पाहिली आणि त्या तसविरीशीं वर लिहिल्याप्रमाणें पेहेराव असलेल्या मुलाची तुलना केली तर फरक इतकाच दिसेल कीं तसविरींतल्या जंगली मनुष्याचे हातांत बंदुक असते व या मुलाच्या हातांत कारणा-शिंवाय बंदुक दिसत नसे. घरांतल्या माणसांस मांसाची फारच अवश्यकता असेल व दुसरा कांहीं उपाय नसेल तेव्हांच तो बंदुकीचा उपयोग करी. एके समयीं त्या झोंपड्या नजीक कांहीं जंगली पक्षी बसले होते; त्यांपैकीं एकापक्षावर नेम धरून त्यानें गोळी घातली. गोळी घालून पक्षाचा जीव घेतल्यामुळें त्याला खेद * आला व चरितार्थासाठीं मांस मिळालें म्हणून समाधान वाटलें.

इंदियानामध्यें लिंकनची मुलेंवाळें येऊन राहिलीं, परंतु देशाची स्थितीच भरभराटीची नसल्यामुळें त्यांना विपन्नावस्थेंत दिवस काढावे लागले. इ० स० १८१२ सालची लढाई नुकतीच संपली होती. अमेरिकेंत व्यापारांचीं मोठमोठालीं बंदरें बंद झाल्यामुळें माल दुसरी कडून येणें व दुसरीकडे जाणेंही बंद पडलें होतें; अशा स्थितीमुळें झालेलें नुकसान प्रत्येक शहरांत, गावांत आणि खेड्या-पाड्यांतील लोकांस अद्याप पावेतो भोंगावें लागत होतें. औद्योगिक स्थिति इतकी बिघडली होती कीं बाहेरून येणारा माल फक्त श्रीमंत लोकांखेरीज कोणास घेण्याचें सामर्थ्य राहिलें नव्हतें. गरीब लोक टांच-

* ॥ आईसा परमोधर्मः ॥ या तत्वाला अनुसरून त्याचें वर्तन होतें.

प्याऐवजीं काठ्यांचा आणि वटनाऐवजीं हडकांचे लहान लहान तुकडे करून त्यांचा उपयोग करीत होते. देशास विपन्नावस्था आली असल्याने गरीब लोक काफीऐवजीं राई नांवाचे धान्याचा आणि चाहाऐवजीं एक प्रकारच्या वाळलेल्या पानांचा उपयोग करीत असत; त्याचप्रमाणें धान्यापासून निघणारी व्हिस्की नांवाची थोडी दारू पाण्यांत मिळवून पिण्याचा साधारण रिवाज होता, आणि चालू नाण्याऐवजीं लोकांजवळ चीजवस्त वगैरे जी मालमत्ता असेल त्याचा उपयोग होत होता.

पश्चिमे कडील प्रदेश सुपीक असून चरितार्थासाठीं अत्यन्त हितावह झणून वर कळविलेंच आहे. अस्वलें, हरिणें, पक्षी वगैरे त्या जंगलांत पुष्कळ असल्याने त्यांवर लोकांचें अन्नवस्त्र चालत असे. जाळें आणि बंदुक ह्या दोन वस्तु जवळ असल्या झणजे बहुतकरून उपास-मारीची वेळ कोणावरही येत नसे; परंतु अशा स्थितींत दिवस काढणें कठीण त्यांत लहान मुलांस विशेष कठीण आणि बायकांस तर अत्यन्त कठीण असे. दिवसास काय काय केलें त्यासंबंधी पळभर वसून सुख दुःखाच्या दोन गोष्टी सांगण्यास शेजाऱ्यापाजाऱ्यांस बिलकूल वेळ मिळत नसे. या पश्चिम देशांतील नद्यांत वाफेनें चालणाऱ्या होड्या नव्हत्या. इ. स. १८१८ मध्ये 'एरिस सरोवरांत' प्रथम वाफेची होडी चालू झाली. तेथील एखाद्या जंगली राहिवाशास जर पत्र लिहिणें येत असेल तर त्यानें लिहिलेलें पत्र शंभर मैलांवर पोहोचण्यास कित्येक आठवडे अगर महिने लागत असत. गृहसंबंधी बावती, परदेशांतील उलाढाली, आणि राष्ट्रीय कामें यासंबंधी फार लांबच्या बातम्या तुरळक ऐकूं येत होत्या

त्या अशा कीं—'जेम्समेडीसन हा संयुक्त संस्थानाचा अध्यक्ष आहे. मिसिसिपी नदीच्या पश्चिम भागांत गुलामगिरीचा धंदा चालत-
आहे, मिसुरी प्रांतांचा समावेश संयुक्तसंस्थानांत झाल्याने आणि इतर
मोठ्या महत्वाच्या बाबतीमुळे (त्यावेळीं) राष्ट्रांत मोठी चळवळ सुरू
झाली आहे. '

अमेरिका देश जरी आज सुधारणेच्या शिखरास जाऊन पोह-
चला आहे तरी ज्या वेळची ही हकीकत लिहिण्यांत येत आहे त्यावेळीं
लोकस्थिति अगदीं विघडलेली होती. अमेरिकाखंड हा जरी सुपीक आहे
तरी त्यावेळीं जिकडे तिकडे निर्जन अरण्ये होती. लोकवस्ती फार
थोडी असून पुष्कळ जमिनी लागवड झाल्यावांचून तशाच पडून
राहिल्या होत्या. हल्लीप्रमाणें वाफेच्या योगानें चालणाऱ्या कोण-
त्याही प्रकारच्या गिरण्या तेथें नव्हत्या, मात्र इ. स. १८०० च्या
सुमारास राकी पर्वताचे पश्चिम भागांत लांकडी चौकटी तयार कर-
ण्याची एक गिरणी निघाली होती. सर्व प्रकारचीं इमारतवांधकामें
म्हणजे रस्ते करणें, कुंपण करणें, पूल अगर घरे वांधणें हीं यंत्राच्या
साहाय्यानें होत नसून वसाहतींत उपलब्ध असलेल्या कारागिरांच्या
साहाय्यानें होत असत. अशी सर्वत्र स्थिति असल्यानें टॉमसलिक-
न याचीं हत्यारे फार जड, ओवडधोवड व केवळ काम चलाऊं अशीं
असणें साहजिकच आहे.

इ. स. १८१६ च्या शरदुतूंत टॉमस आपल्या कुटुंबांतील
याणसांसह इंदियानाच्या जंगलांत येऊन राहिला; तेथें त्यानें लहा-

न मुलगा अवे (अब्राहामलिंकन) च्या मदतीनें लांकडाचे तुकडे गोळा करून एक लहानशी इमारत बांधण्याचें ठरविलें. लांकडाचे तुकडे कापून ते एकत्र जोडले जातील अशी ही त्यांनीं तजवीज केली, व तेथील मंडळीच्या साहाय्यानें एक सुरेख लहानशी इमारत एक दोन दिवसांत तयार केली. नंतर आसपासची मंडळी गोळा करून त्यांनीं एक आनंदाचा दिवस पाहून मेजवानीचा वेत ठरविला. सामाजिक सुधारणा होण्यासाठीं अशा कांहीं निमित्तां मंडळी एकत्र जमण्याची तिकडे मोठी उत्तम पद्धत होती.

या इमारतीतील जमिनीचें तळ मजबूत व कठीण होतें, आणि तेथें एक लोंबकळतें दार ठेविलें होतें. पुढें दुसरें लग्न झाल्या-नंतर कांहीं दिवसांनीं टॉमसलिंकननें या घरांत विशेष व चांगल्या सोई केल्या. ऐन तारुण्याच्या दिवसांत जेव्हां हा (अग्रेसर) मुलगा बॉशिंग्टन येथील व्ह्हाइटहौस राजवाड्यांत जाऊन राहिला, त्यावेळीं हिवाळ्यांत सकाळीं आपली आई आपल्यास जागें करण्यास येई त्यावेळीं तिचीं पावलें वाजत असत त्याची त्याला चांगली आठवण राहिली होती.

पश्चिमेकडील जंगलांत ज्या मुलांना राहण्याची कधीही संवय नाहीं, त्यांना तेथील रुक्षान्न, जंगली वस्तु आणि संसारांत इरहमेश लागणारे पदार्थांचा अभाव, यांची मुळींच कल्पना नसते. या लांकडी इमारतीला दोनी बाजूस भिंती होत्या आणि घराचें आंत त्या भिंतीचे एका कोपऱ्यांत आईबापांस निजण्यासाठीं

पलंग ठेविला होता. त्या पलंगाला एक पाय नव्हता आणि त्याचे एका बाजूचे टोंकांस चीर पडली असून त्यांत एक लांकडाचा तुकडा पायाऐवजीं टोकून बसविला होता. ह्या पलंगावर एक चटई आंथरली असून त्यावर झाडाच्या सुकलेल्या पानांनीं भरलेलें एक लॅपडें ठेविलें होतें. मुलांस निजण्यासाठीं दुसऱ्या एका कोपऱ्यांत एक पलंगडी ठेविली होती, परंतु हिवाळ्यांतील बर्फ आणि गार वारा यांपासून एकाद्या रात्रीं फार त्रास होऊं लागला कीं, तीं मुलें मुकाट्यानें आईबापांचे पलंगावर ऊब येण्यासाठीं जात असत.

ही सर्व प्रापंचिक तयारी करण्याचे कामीं “अवे” यानें फार श्रम केले. त्याला फरशी, वांकस वगैरे सुतारी हत्यारांची चांगली माहिती होती. अशीं कामें करून त्याचे स्नायू बळकट झाले असून हातांस घट्टेही पडले होते. सागवानी लांकडाचें काम करण्यांत तर त्याचा हातखंडा होता, व तें तो आजन्म विसरला नाहीं. झाडपाला, वनस्पती, मुळ्या आणि जंगलांतील तऱ्हेतऱ्हेच्या वनस्पतींच्या रसाचा उपयोग कोणत्या रोगावर कसा करावा याची त्याला उत्तम माहिती होती.

ह्या “अवेचें” वय लहान असून येवढ्या वयांत त्याला इतकें ज्ञान असणें ही मोठ्या आश्चर्याची गोष्ट होय, असें सर्वास वाटे. त्याकाळचे लोक धर्म भोळे असून ढग, वनस्पती, वगैरेवर ते शकून व अपशकून पाहत असत. अज्ञानी लोकांस वाटे कीं,

जंगलांतील लोक विलक्षण व मूढ प्रकृतीचे असून हे निर्जन अरण्य भयंकर असल्या वद्दल त्या लोकांत अनेक दंतकथा चालू होत्या. मोठा अनुभविक मनुष्य असला तरी त्याला या जंगलांतील एकांत वास मोठा भयंकर वाटत असे. सोसाय्याचा वारा, जंगली श्वापदांचे रात्रीचे गुरगुरणे, झऱ्याची खळखळ आणि घोर जंगलांतला एकांत वास एवढे प्रकार ज्यांनीं वाळपणापासून पाहिले आहेत त्यांना त्यांची विस्मृति कधीही होणार नाही. लिंकनच्या घराच्या आसपास जे घोर जंगल पसरले होते, त्यांतूनच तो आपल्या चरितार्थाच्या आणि वस्त्रप्रावर्णाच्या वगैरे सर्व प्रापंचिक वस्तु उत्पन्न करून घेई, आणि कोणी आजारी पडल्यास औषधोपचाराचीं साधनें याच जंगलांतून त्याला मिळत असत. या जंगलांत त्याला पुष्कळ अवर्णनीय अनुभव मिळाले होते व नानाप्रकारचे विचारही त्याला सुचत असत; तेथे त्याला चांगले शिक्षण मिळाल्यामुळे त्या निर्जन अरण्यांत शाळेची उपमा दिली असतां कांहीं हरकत नाही. तेथे त्याला एखादाविषय योजून त्याचे नेहमीं मनन करण्याची संवय लागली असल्यामुळे इतर मुले जे काम करीत होती त्यापेक्षां चांगले काम त्याचे हातून झाले नाही, कारण तो या जंगलांत कोणताही विचार करण्यांत वेळ घालवीत इकडून तिकडे फिरत असे. ज्या अरण्यांत लिंकन लहानाचा मोठा झाला तेथील शोभा व दंतकथा तो कधीही विसरला नाही; घोर व अफाट अरण्यांत निळ्या रंगाच्या आकाशाचे वारंवार होणारे क्षणिक दर्शन आणि त्या कामीं जंग-

त्रियंत्याचा मोठपणा व त्या विषयी मनुष्याची अल्पबुद्धि या बाब-
तीपासून मिळणाऱ्या शिक्षणाचा ठसा त्याचे अंतःकरणावर चांगला
उमटला व त्याची त्याला कधीही विस्मृति झाली नाही. अब्राहाम-
लिकन हा कावाड कष्ट करून वाढला होता, कारण त्या काळांत सर्व
लोक तेथील अफाट अरण्यांत जमिनीची सुधारणा व वसाहत करून
लोकवस्ती वाढविण्याचे कामांत गुंतले होते. अब्राहाम यानें त्यावेळीं
जी पुस्तकें उपलब्ध होती ती विकत घेऊन अगर लोकांकडून
मागून आणून आपलें ज्ञान वाढविलें. गृहव्यवसाय सुटल्यावर त्या-
नें कायद्याचें ज्ञान मिळवून लोकांस तो सल्ला मसलत देऊं लागला.
एखाद्या अधिकाराची जागा आपणास मिळावी अगर आपला नांव
लौकिक वाढावा अशी त्याला मुळींच इच्छा नव्हती. त्याचे अंगी,
व्यवहारज्ञान उत्तम असून त्या देशांतील कायद्याची त्याला संपूर्ण
माहिती होती; सर्व गोष्टींत प्रामाणिकपणा, मोठमोठ्या महत्वाच्या
आणि साहसाच्या प्रसंगीं व्यक्त होत असलेलें बुद्धिचातुर्य, आप-
ल्या देशवांधवांचे हक्क संरक्षण करण्याचें कामीं खऱ्या पक्षाची कांस
धरणें, ह्या गोष्टी त्याचे अंतःकरणांत चांगल्याच वागत असल्यानें
तो पुढें मोठ्या योग्यतेस चढला. “ झोझीस ” हा मोठा भगव-
द्भक्त असून त्यानें ज्याप्रमाणें आपल्या लोकांस दुष्ट दास्यत्वापासून
मुक्त केलें त्याप्रमाणें आपणही काळ्या सिद्धि लोकांस दास्यत्वापासून
बंधमुक्त करावें अशी त्याला उत्कटेच्छा उत्पन्न झाली. ही त्याची
सदिच्छा पुढें कशी फलद्रुप झाली व या कामीं त्याजवर

कसकशी संकटें ओढवलीं यावदलची हकिकत वाचकांचें लक्षांत पुढें येईलच.

इंदियाना येथें लिंकनची मंडळी वसाहतीस आली तेव्हां अब्राहाम यास दहावें वर्ष चालू होतें; आणि याच वर्षीत या लहान मुलांना खाली लिहिल्याप्रमाणें प्रथमच मोठ्या दुःखाचा धक्का बसल्यामुळें त्यांची मोठी हानि झाली. त्यांच्या आईला काम फार करावें लागत असून थंडीवाऱ्यांत फिरावें लागत असल्यामुळें ती नेहमी मोठ्या काळजींत असे. ×चितेसारखा दुसराव्याधिच नाही; इ० स० १८१८ च्या उन्हाळ्याचे दिवसांत त्या प्रांतांत एक प्रकारचा (मिल्कसिक) ÷ चमत्कारिक रोग उत्पन्न झाला होता. त्या रोगानें ती आजारी पडली. हा रोग कशानें होतो व त्याची चिकित्सा कशी करावी याची हल्लीं कोणास माहिती असलेली दिसत नाही, परंतु यासंबंधी पश्चिम देशांत पुष्कळ दंतकथा चालू होत्या त्यावरून लिंकन यानें आपल्या बार्धिक्यांत त्याला “असाध्य क्षय” असें म्हटलें आहे. या रोगानें पुष्कळ माणसें—गुरेंढेरें प्राणांस मुकलीं. इंदियानाचा दक्षिण भाग आणि केंटकी या दोन्ही देशांवर या रोगामुळें हाहाकार उडाला होता.

इन्दी किंकन इला या रोगाची भावना झाल्या पासून

× ॥ चिंता समं नास्ति शरीरशोषणं ॥

÷ (मिल्कसिक = दुधापासून उत्पन्न होणारा व्याधि.)

तिचा नवरा आणि लहान मुलें तिला औषधपाणी वगैरे अहोरात्र करीत असत. भयंकर अरण्यांत डॉक्टर तर मिळणें कठीणच परंतु अमुक एका उपायानें ती या रोगांतून मुक्त होईल असें कोणतेंच साधन त्यांना मिळूं शकलें नाहीं. त्या नंतर शरदृतूत ब्रेटसीरॅपरो, तिचा नवरा, व पुतण्या डेनिस हंक्स, हीं इंदियाना येथें लिंकन याच्या झोंपड्यानजीक येऊन राहिलीं. डेनिसहंक्स हा अब्राहाम याचा बाळमित्र होता आणि रॅपरो ही नान्सीची चुलती असल्यानें अब्राहाम व डेनिस यांचें चुलत भावांचें नातें होतें. उभयतां रॅपरो (नवरा बायको) यांस वरील व्याधीनें ग्रासिलें, आणि त्यांस औषध पाण्यासाठीं (डेनिस यांचेसहित) लिंकन यांच्या नव्या घरांत आणिलें. गरीब विचार्या डॉमस यानें कुटुंबांतल्या मागसांच्या औषधोपचाराचें कामीं (जरी तो कौडी चुंबक होता तरी पण) पैसे खर्चण्यांत हात अगदीं सडळ ठेविला होता. अशा स्थितींत अब्राहाम यास, गरीबींत कसे दिवस काढावे लगतात याचा अनुभव आला. + दारिद्र्य हें एक मोठें औषधच आहे असें त्याला वाटत असे.

प्रथम उभयतां रॅपरो मृत्युमुखी पडले आणि त्यांना लिंकन याच्या घरापासून थोड्या अंतरावर असलेल्या एका लहानशा टॅक-

+ ॥ शक्तिं करोति संचारे शितोष्णे मर्षयत्यपि ॥

॥ दीपयत्युदरे बन्धि दारिद्र्यं परमौषधं ॥ १ ॥

डाँवर मूठमाती दिली. कांहीं दिवसां नंतर ह्मणजे आक्टोबर महिन्याचे पांचवे तारखेस, नान्सी मरण पावली; आणि तिलाही त्याच बंगलांत एका वृक्षाचे दाट छायेखाली मूठमाती दिली. त्या काळांत प्रेतांच्या उत्तर विवीची क्रिया चालविण्यास धर्मगुरू नव्हते. ज्या ठिकाणी तिला मुठमाती दिली त्या जागेवर त्या दिवशी रात्रीच काळोख पडून त्या घोर अरण्यांत भ्रमण करणाऱ्या पक्षाचे ध्वनि ऐकू येई पावेतो अ ब्राहाम तेथेच वसला व आपल्या आईचा विरह दुःसह झाल्यमुळे त्याच्या नेत्रांतून ढळढळ अश्रुधारा वाहू लागल्या. त्याला असे खास वाटले कीं, माझी आई, माझ्या विश्वासाचे आधिस्थान व माझी धर्मशिक्षक होती. काले करून त्या जागेवरील प्रथमच्या + खाणा खुणा नार्हीशा झाल्या, तरीपण तो हरहमेश ह्मणे कीं: — “ मी हल्लीं ज्या स्थितींत आहे अगर पुढे राहीन त्याचे सर्व श्रेय माझ्या स्वर्गवासी मातोश्रीस आहे. कारण कीं, मी तिचा आजन्म ऋणी आहे. ” या वरून तो परम मातृभक्त

+ इंदियाना येथील सौथ बँडचा मि. पी. इ. बँकर यानीं तेथे एक दगड बसवून त्यावर खालील शिलालेख लिहिला आहे “ नान्सीहँक्स ही इ. स. १८१८ चे आक्टोबरचे पांचवे तारखेस मरण पावली. तिचे वय ३५ वर्षे चें होतें. स्वधर्मीसाठीं प्राण दिलेल्या तिच्या पुत्राच्या एका स्नेहानें हा दगड बसविला. ”

होता व x माते सारखें दुसरें दैवतच नाहीं हें तो चागलें जाणत होता.

त्या देशांत त्या दिवसांत कोणी मरण पावल्यावर पहिलें वर्षीं केव्हांतरी मरणाराचें स्मारक ह्मणून प्रेतसंस्कारा प्रीत्यर्थ धर्मोपदेश करविण्याची पद्धत होती. या पद्धतीस अनुसरून अब्राहामानें धर्मोपदेशाचा एक लेख स्वतः रचून (ह्या लेखास तो आपलें प्रथमपत्र ह्मणत असे.) तो कॅटकी येथील पार्सन एल्किन नांवाच्या आपल्या धर्मगुरूकडे विनंतिपूर्वक पाठवून दिला. पार्सन एल्किन यास इंदियानामध्यें मुद्दाम येणें ह्मणजे सुमारे शंभर मैलांवर मुशाफरी करावयाची होती. प्रवास जरी लांबचा होता, तरी पार्सन एल्किन यानें अब्राहाम यास उत्तर पाठविलें की 'इंदियानाकडे मला कांहीं लोकांच्या कामासाठीं यावयाचें आहे, त्यावेळीं नान्सीहॅक्स लिंकन इच्या स्मारका प्रीत्यर्थ धर्मोपदेश करण्यास मी जरूर येईन.'

वसंत ऋतु नुकताच वसला होता. वृक्षास नवी पालवी फुटून चहुंकडे हिरवीं गार दिसत असल्यानें वनश्री अत्यन्त रमणीय दिसत होती. कॅटकी येथील धर्मोपदेशक हे ठरल्या प्रमाणें अब्राहाम यांजकडे आले. सर्व आबालवृद्ध स्त्रीपुरुषांस सूचना

x॥ नात्रोदकसमंदानं, न तिथिर्द्वादशी समा ॥

॥ न गायत्र्याः परोमंत्रो न मातुः पर दैवतं ॥

आल्याप्रमाणें ते रविवारच्या प्रातःकाळच्या शांत वेळीं धर्मोपदेश ऐकण्यांस एकत्र जमले. त्या अरण्यांत राहणारे मुख्य मुख्य लोक आणि कुटुंबांतल्या माणसांसहित सर्व शेतकरी आपापल्या घरच्या गाड्यांत बसून येत होते. ही मंडळी सुमारे दोनशें होती. बान्सी लिंकन इच्या स्मारकासंबंधी धर्मोपदेश ऐकण्याकडे सर्वत्रांचें एकाग्रचित्त झालें होतें.

कित्येक लोक टेंकडीच्या खाली झाडाचे छायेत बसले होते; कित्येक गवतावर व कित्येक इतर ठिकाणीं ज्याला जशी सोय साधेल तसे बसून त्या छोट्याशा मिरवणूकीची वाट पाहत होते. काहीं वेळानें सर्वांच्या पुढें धर्मोपदेश करणारा गुरु, त्याचे मागे डॉमसलिंकन, अब्राहाम, र्नान्हा आणि सर्वांच्या मागे डेनिस-हॅक्स,* या क्रमानें मंडळी लिंकन याच्या घरांतून निघून लोंकरच तेथें येऊन पोचली, आणि धर्मोपदेशाच्या भाषणास प्रारंभ झाला. अब्राहामाची आई शांत आणि सहनशील होती; व अशा तिच्या अनेक गुणांचें वर्णन जेव्हां धर्मोपदेशकानें केलें त्या-वेळीं श्रोतृ समाजांतील मंडळीचे नेत्र दुःखाश्रूनें भरून आले होते; आणि जेव्हां त्यानें आईचे पश्चात् मुलांच्या व डॉमसलिंकन याच्या दयार्द्र स्थितीचें वर्णन केलें, तेव्हां सर्वत्र मंडळीनीं पूज्य बुद्धीनें व

* याचे आईबाप नुकतेच मरण पावल्यामुळें तो लिंकनच्या कुटुंबांतल्या माणसांत हिळून भिसळून गेला होता.

एकनिष्ठेनें परमेश्वराची प्रार्थना केली. अब्राहाम यानें शेवट पावेतों धर्मोपदेश ऐकिला व आपल्या आईच्या संवंधांत त्यानें हें जें धर्मोपदेशाचें काम करविलें, तें खरोखरच महत्वाचें कर्तव्यकर्म त्यानें बजाविलें असें क्षणप्यास कांहीं हरकत नाहीं; आणि वक्त्याच्या मुखांतून जे जे शब्द निवले ते ते ऐकून तर त्याला असें वाटलें कीं, आपल्या आयुष्याचे शांत आणि आनंदाचे दिवस आजच संपले. यापुढें तो मोठमोठ्या उद्योगांत पडला, त्याच्यावर मोठमोठ्या जबाबदारीचीं कामे पडलीं, परंतु घोर जंगलांतल्या एकांतवासांत आपल्या आईस ज्या ठिकाणीं मूठमाती दिली ती जागा तो आजन्म विसरला नाहीं.

लिनकन याच्या घरचीं सर्व माणसें त्यावेळीं खरोखरच दीन झालेलीं होती, आणि टॉमस हा सर्व मुलावाळांचें केवळ “ आश्रयाचें स्थान ” झाला होता. चिंच्या सुडकें नेसून गरिबीनें दिवस कंठण्याची वेळ त्याजवर कशी आली याची कल्पना सहज करितां येण्याजोगी होती. सान्हा हिला १२ वें वर्ष चुकतेंच लागलें असेल नसेल, तो तिच्यावर घरचें सर्व कामकाज पडलें. “ अवे ” हा तिच्यापेक्षां दोन वर्षांनीं लहान होता व डेनिसहॅक्स हा त्याचेपेक्षां दीड वर्षांनीं लहान असून त्याची कुटुंबांतल्या मुलांतच गणना होत होती. टॉमसलिनकन हा आपल्या दुःखद स्थितीची फारशी पर्वा करीत नव्हता. त्याचा

स्वभाव आनंदी असून त्याची नेहमी अशी समजूत असे कीं.
 'परमेश्वरास सर्वांची काळजी आहे, व तोच मुलांना मदत करील,' परंतु कोटून-केव्हां व कशी मदत करील याचा त्यानें कधीही विचार केला नाहीं. जंगलांतले पक्षी व हरिणांचे मांस हा त्यांचा सर्वांचा रोजचा आहार असे. खाव्हा इच्यापेक्षां तिच्या बापास स्वयंपाकाची माहिती चांगली होती; झणून मुलेंबाळें कधीही उपाशी रहात नसत. दैन्यावस्थेंत एखाद्या मुलाचें पोषण होऊन तो पुढें मोठ्या नांवलौकिकास चढावा हें मोठें आश्चर्य नव्हे काय ?

अब्राहाम यास खाण्यापिण्यापेक्षां पुस्तकांचा नाद फार असे. त्यानें प्रथम पुस्तकें वांचलीं, तीं येणेंप्रमाणें :—स्वतःचें धर्मपुस्तक, इसापनीति व पिल्ग्रीम्स प्रोग्रेस. हीं तिन्हीं पुस्तकें वाचल्यावर त्याला विद्याव्यसनाची अभिरुचि कळली. मी एक मोठा सुदैवी मनुष्य आहे असें त्याला वाटे. त्यानें हीं तिन्हीं पुस्तकें इतकीं चांगलीं मनन केलीं होती कीं, वाटेल त्या वेळीं वाटेल त्यास तो त्यांतील वाक्यें झणून दाखवी व त्यांतील चांगलीं अनुसंधानेंही सांगत असे.

त्यानें लौकरच 'विख्यात पुरुषांचीं चरित्रें आणि त्यांच्या आंगचे गुण' या विषयावरील पुस्तकांचा अभ्यास चालविला; आणि त्यांच्या जाईनें त्याच्यासाठीं 'हेनरीके' याचें चरित्र नेऊन देविले होतें, तें तर त्यास अत्यंत प्रिय झालें होतें. रामसे यानें केलेलें

“वाशिग्टन याचें चरित्र” हें दुसरें एक उत्तम पुस्तक त्याला सांपडलें, नंतर विन्स यांनं लिहिलेलें वाशिग्टनचें चरित्र तो इतक्या आवडीनं व आनंदानें वाचीत असें कीं तें पुस्तक हमेशा तो आपल्या खिशांत बाळगी. मेणवाती तो घरीच तयार करीत असे, व रात्रीं सवंद मेणवात जळली झणजे तो पुस्तक मिटून निजावयास जाई. एके दिवशीं रात्री वाच्याचें मोठें तुफान होऊन त्याचें पुस्तक पावसांत भिजल्यानं अगदीं निरुपयोगी झालें. दुसऱ्या दिवशीं सकाळीं सूर्य प्रकाश पडल्यावर लिंकननं तें पुस्तक शोधून काढिलें व झणाला “ दुर्दैव माझें ! हें पुस्तक मीं दुसऱ्याकडून वाचण्यास आणिलें होतें, आतां त्या इसमास मी काय सांगूं ! ” इतकें झणून तो जरी निराश झाला होता, तरीपण मोठें धाडस करून त्या पुस्तकाच्या मालकाकडे गेला. मि. फ्राफर्ड याचें तें पुस्तक असून अब्राहम यांनं त्याचेकडे अशा स्थितींत परत आणिलेलें पाहून त्यानं रागाचा अविर्भाव आणून झटलें कीं, “ कायरे मुला ! या-बद्दल तूं आतां काय करण्याचें धारिलें आहेस ? ” मुलानें कळविलें कीं, “ तुझांस न्यायानें जें युक्त दिसेल तें करा. ” नंतर त्या उभयतांत असा करार ठरला कीं, अवे यांनं या गुन्हाबद्दल तीन दिवस वाच्याची कणसं काढावीत. “ आणि अशांनं तुमचें पुस्तक पूर्वस्थितींत येऊन त्याचा मोबदला तुमारा मिळेल काय ! ” असा सा शहाण्या व धूर्त मुलानें मालकास प्रश्न केला; आणि जगांत

कशा रितीनें बागावें अशावद्दल हा शहाणपणाचा पहिला धडा तो शिकला. पुस्तकाच्या मालकानें उत्तर दिलें की “ या पुस्तकाचा मला आतां कांहीं उपयोग होणार नाही. करितां तूं कराराप्रमाणें धान्याचीं कणसें काढ झणजे या पुस्तकाचा मालक होशील. ”

अब्राहाम यानें हें पुस्तक प्रथमच अशा रितीनें खरेदी केलें आणि जरी तें जीर्ण स्थितींत होतें तरी त्याचा त्यानें चांगला उपयोग केला. व्हाशिंग्टनच्या चरित्रांतील कांहीं कांहीं उपदेशपर धडे त्यानें चांगले लक्षांत ठेविले आणि आपल्या घरांत लांकडाच्या फटींत त्या पुस्तकाची कांहीं पानें लपवून ठेविली होती त्यांतील मजकुराचें स्मरण करून तो झणे कीं “ स्वतःच देश स्वतंत्र होण्यासाठीं ज्या लढाया व युद्धे झालीं त्यांच्या वर्णनाची मला चांगली आठवण आहे; आणि त्यांत ट्रेटन व यूलर्स येथील लढायाप्रमाणें तर कोणतीच लढाई झालेली नाही. लोक ज्यासाठीं लढले तो विषय खरोखरच इतर साधारण विषयांपेक्षां विशेष महत्वाचा असला पाहिजे. ”

स्वतंत्र संस्थानांतील पुढाऱ्यांनीं दृढ निश्चयानें मोठमोठालीं संकटे सहन करून हिंमतीचे कोट वांधून घोर रणांगणांत धडा-धड उड्या घातल्या याचा वास्तविक काय हेतु असेल त्याचा विचार करण्यास अबेलिंकन यानें आरंभ केला.

जेथें जेथें अब्राहाम लिंकनच्या चरित्राची गोष्ट निघे तेथें

तेथें वर घडलेली हकिकत त्याचें स्मारक क्षणून प्रथम सांगण्यांत येत असे.

अब्राहाम याचे संबंधी एक गोष्ट नेहमीं लक्षांत ठेवण्या-
जोगीं अशी आहे की, त्याला मोठ्याने वाचण्याची संवय असे
आणि यामुळे त्याला असा फायदा झाला की, जेव्हां जेव्हां त्याला
वाचलेल्या मजकुराचें स्मरण होई त्या त्या वेळीं तो प्रत्यक्ष मोठ्याने
तेच शब्द वाचीत आहे असें त्याला वाटत असे.



प्रकरण ३ रे.

“अबे” याची सावत्र आई,
त्याचें ग्रंथावलोकन आणि
शारीरिक शिक्षण.

इ. स. १८१९ मध्ये टॉमसलिकन स्वतःच्या मुलांवाळांस आपापली व्यवस्था पाहण्याचें सांगून केंटकी प्रांतांत गेला. जाते वेळीं तो कोठें आणि कशासाठी जात आहे याचें कारण मुलांपैकीं कोणीही विचारण्याचे भरीस पडले नव्हते, परंतु कांहीं दिवसानंतर दिजेंबर महिन्यांत एके दिवशीं प्रातःकाळीं त्या जंगलांत बऱ्याच अंतरावर कोणी ओरडत आहे असें त्यांना ऐकूं आलें; “चार घोड्यांचे गाडींत एक मुशाफर व एक सुंदर तरुणी असें दंपत्य बसून एक अपरिचित मनुष्य गाडी वेगानें हांकीत आहे” असें त्यांनीं बाहेर येऊन पाहिलें असतां त्यांना दिसलें. तो टॉमस आहे असें जेव्हां त्यांनीं ओळखिलें, तेव्हां खरोखरच मुलांस वाटलें “अरे !

अद्भुत चमत्कार तर नाहीना ! ” टॉमस यानें आपल्या मुलां-
साठीं सावत्र आई करून आणिली होती. केंटकी मध्ये इलिझाबेद-
टाऊन येथील स्त्रॅलीजॅनस्टन नांवाच्या स्त्रिंशीं त्यानें दुसरें लग्न केलें
असून तिच्या मोहेरचें नांव स्त्रॅलीबुश असें होतें. अब्राहामाच्या
आईच्या लग्नापूर्वीं स्त्रॅलीबुश इच्याशीं लग्न करण्याचें टॉमसलिं-
कनचें बोलणें झालें होतें असें म्हणतात; आणि म्हणून अवेनें तिला
पूर्वीं केंटकींत पाहिलें होतेंच, परंतु हल्लीं स्वतांची व आपल्या बहि-
णीची सावत्र आई ह्या नात्यानें आलेली पाहून त्यांना मोठा
आनंद झाला.

ही चार घोड्यांची सुरेख गाडी राल्फ कृमनांवाच्या इसमाची
असून त्याची बायको व स्त्रॅलीजॅनस्टन ह्याचें बहिणीचें नातें होतें.
त्या गाडींत टेबल, खुर्च्या विछाने, चाकू, कांटे वगैरे प्रपंचास
लागणाऱ्या सर्व वस्तु भरल्या होत्या; परंतु नान्सी लिंकन
(पहिली बायको) इला ह्या सर्व वस्तुं शिवाय चालत होतें.
केंटकी येथील सुखाचें घर सोडून अशा निर्जन अरण्यांतील ओ-
साड घरांत अशा उधळ्या तरुण स्त्रीस टॉमस घेऊन आला यांत
काय जादू असेल तो असो, परंतु टॉमस हा आनंदी स्वभावाचा +
होता आणि मुलांस आईचा विरह फारसा वाटूं नये व त्यांचें चां-

+ (पहा “ दीर्घायु कसें व्हावें ? ” नियम १८ व ७६२ :- आनंदी
स्थविर हा आत्म्याचा सूर्यप्रकाश होय. ”)

गलें संगोपन व्हावें अशाच हेतूनें ह्या तरुण स्त्रीस आणिलें असावें अशी कल्पना करितां येते.

इंदियानांतील जंगली स्थिति पाहून लिंकनच्या ह्या तरुण वायकोचा जरी आशाभंग झाला असला तरी पण तो तिनें आपल्या सापत्न मुलावाळांस कधींच व्यक्त केला नाहीं. घरांतील दुरोजेचें काम ती मोठ्या आनंदानें करी आणि तिचा सावत्र मुलगा (अब्राहाम) या बद्दल तिचे आभार मानीत असे व तो आजन्म ते विसरला नाहीं; सारांश लवकरच ते दोघे आपापसांत हिल्लून मिळून स्नेहभावानें वागूं लागले. कांहीं वर्षांनंतर ती ह्या मुलाचे संबंधांत उद्गार काढी कीं:—“ तो मला कधींही वांकडा शब्द बोलला नाहीं, व बकटष्टिनें त्यानें कधींही पाहिलें नाहीं; कसलेंही काम मी त्याला सांगितलें तरी तो ते करीत असें ” आणि तिच्याबद्दल तोही ह्मणे कीं “ ती कुलीन असून प्रेम करणारी व चांगली मायाळू होती, आणि या काळच्या स्त्रियांत अशा चांगल्या स्वभावाची स्त्री कचितच. ”

लिंकनच्या वायकोनें स्वतांचे बरोबर आपल्या पहिल्या घरचीं (पहिल्या नवऱ्याचीं) मुलें आणिलीं होती त्यांचीं नांवें येणें प्रमाणें:—जॉन, सान्हा आणि मॅटिल्डा जॉन्स्टन्; हीं पहिलीं मुलें, व हल्लींचीं सापत्न मुलें बहुतेक समवयस्कच होती, आणि लिंकनचें घर या समयी खरोखरच गोकुळा प्रमाणें भरलेलें दिसत

होतें. * अब्राहाम, जॉनजॉनस्टन् आणि डेनिसहंक्स या तिघाना माडीवर निजण्याची सोय केली होती, त्याप्रमाणें ते त्रिवर्ग शिडीवर चढून माडीवर जात आणि अंथरुणावर निजत असत. धान्याच्या सुकलेल्या सालपटाचें तयार केलेलें पोतें त्यांचे अंथरुणा ऐवजीं होतें आणि तें इतकें संकोचित होतें कीं, जर एकास ह्या अंगावरून त्या अंगावर होणें असेल तर त्या त्रिवर्गासही तसें करावें लागत असे; परंतु एकंदर मुलांस पांघरण्याची सोय मात्र चांगली होती. आईला वाटलें कीं घरांतील खिडक्यांना जे मलमली सारखे वारीक कापडाचे पडदे लाविले आहेत ते आतां काढून टाकून त्याऐवजीं त्यांस कांचेचीं चांगलीं दारें करवावीत व त्याप्रमाणें मोठमोठालीं दारें वदलून नवीन तऱ्हेचीं दारें तिनें करविलीं.

हरणाच्या कांतड्याची चटई आतां नाहींशी होऊन त्या ऐवजीं आराम आणि विलासासाठीं सुद्धां नवीन व्यवस्था झाली होती; एकंदरीत पाहतां कुटुंबांतील व्यवस्था आतां सुरळीत चालली होती, कदाचित् त्यांच्यांत कांहीं कुटुंबकलह असला तरी त्याचा उल्लेख कोणत्याही इतिहासांत आढळून येत नाहीं. या कुटुंबांत

* ॥ न गृहं गृहमित्याहुर्गृहिणी गृहमुच्यते ॥

॥ गृहं तु गृहिणीहीनं कान्तारमिति मन्यते ॥ १ ॥

या उक्तिप्रमाणें त्या घरास विशेष शोभा येणें हें अगदीं स्वाभाविक होय.

अब्राहाम आणि त्याची सापत्न आई असे उभयतां प्रमुख असून बरचा सर्व कारभार तेच पाहत होते.

सांप्रत तरुण अवे यानें स्वतःच्या करमणुकीस्तव जेम्स-क्लेनिमोरकृत लेदरस्टॉकिंग टेलस नांवाचें युनाइटेडस्टेट्स्मूडील नवें मनोरंजक पुस्तक वाचावयास घेतलें होतें, त्यां पासून त्याला फारच मौज वाटत असून त्यांत तो हमेशा निमग्न असे. रेडइंडिय-नाचे तावडींतून आपला बाप कसा वांचला आणि कॅंटकीमध्ये आपल्या आज्ञाचा कसा भयंकर घात झाला याची त्याला या पुस्तकांतून चांगली माहिती मिळाली. वूपरच्या कादंबरीचीं बरींच पानें वाचल्यावर त्यांत कांहीं जंगली लोकांचीं चित्रे होती तीं पाहण्याकडे तो वळला. “ बर्नसच्या कविता ” या नांवाचें पुस्तक आपल्या शेजाऱ्याकडून त्यानें वांचण्यासाठीं मागून आणिलें; हें पुस्तक लहान अक्षरांचें व बरेंच मोठें असून तें चामड्यानें बांधलेलें होतें, त्यांतून कांहीं भाग तोंडपाठ करण्यासाठीं त्यानें तें हमेशा जवळ ठेविलें. रॉबर्टबर्न पेक्षां शेक्सपियर हा फार चांगला कवी होता असें लिंकनचें मत होतें, आणि ज्या प्रमाणें शेक्सपियरकृत कांहीं बेंचे त्याच्या अगदीं जिन्हाप्रीं होतें त्याचप्रमाणें स्कॉटकृतही कांहीं बेंचे आजन्म त्याच्या जिन्हाप्रीं राहिलें.

लिंकन हा पुस्तक वांचीत असतांना कांहीं स्मरणार्थ हकीकत लिहून ठेविण्यासाठीं जर त्याला कागद न मिळाला तर तो

कोळशानें लागलीच फळीवर लिहून ठेवीत असे, आणि कागद सांभडल्यावर त्यावर शईने लिहून नंतर त्याची नकल करून तो तोंडपाठ करीत असे. अशा रीतीने अब्राहामाजवळ पुष्कळ महत्त्वाच्या हकिकतीचा भरणा झाला होता. मोठमोठे लेखक, विद्वान वगैरे लोक महत्त्वाचा मजकूर लिहून ठेविण्यास एक वही ठेवीत असतात, त्या प्रमाणे अब्राहामानें आपल्या वयाचे दहावें वर्षी ठेविली होती. या प्रमाणे प्रसिद्ध पुरुषांचे उत्तम उत्तम विचार व लक्षांत ठेविण्याजोग्या हकिकती वहीत टिपून ठेविणें हा एक त्याच शिक्षणक्रमच होता असें हाटलें तरी चालेल.

अब्राहाम यास पुस्तके वाचण्याचा अति नाद असे आणि शेगडीच्या उजेडांत तो वाचनाचा अभ्यास करी; परंतु या ग्रंथ-वाचण्याच्या अति नादानें तो अशक्त किंवा भेकड मुळीच झाला नाही. त्या काळांत मल्लविद्या आणि शारीरिक व्यायामाची फारच आवश्यकता असल्यानें अब्राहाम हा या विद्येत इतका प्रवीण झाली होता की, त्याची बरोबरी कोणीच करूं शकत नव्हता. त्याला इतर कारागिराप्रमाणें नाना प्रकारच्या हत्यारांचीही उत्तम माहिती होती. तो दांडगा व तेंढखोर तर नव्हताच, परंतु त्याच्या बरोबरीच्या एखाद्या शेजाऱ्यास त्यानें धारिलें तर त्यास फेंकून देण्याइतकें सामर्थ्य त्याच्या अंगांत होतें आणि ह्मणून लौकरच असे लिकन हा 'मोठा मल्ल' अगर 'बलाढ्य योद्धा' या नांवानें प्रसिद्धीस येऊन अशा प्रत्येक कामांत त्याला उत्तम यश मिळूं लागलें.

मुलांना शिकण्यासाठी आतां शाळेची सोय तेथे हळू हळू होऊं लागली. लिंकनच्या घरापासून सुमारे दीड मैल अंतरावर हेन्रल डारसी नांवाच्या एका इसमानें नवीन शाळा घातली होती: त्यांत लिंकनच्या घरचीं सर्व मुलें जात असत. अशा चांगल्या शाळेंत सर्वत्रांनीं एकत्र जमून जाण्याची त्या जंगलांतील मुलांस मोठी मौज वाटत असे.

अब्राहाम यानें हल्लींचें वय फुकट न घालवितां शाळेंत जाऊन चांगलें ज्ञान संपादन केलें. शाळेंतला अभ्यास आणि शेतांतलीं कामें करण्यास दिवस लहान आहे असें त्याला वाटूं लागलें तेव्हां तो रात्रीं वराच वेळ पावेतो शेगडी जवळ बसत असे; अशा दिवसांत त्याला काय काय स्वप्नें पडत असतील वरें ! त्याला अद्याप जगाचा अगदींच कसी अनुभव होता आणि या अवाढव्य जगाचे कारभारांत “ मी कोणी तरी एक होईन ” असें त्याला वाटूं लागलें असेल काय ? असें त्याला वाटणें अगदीं साहजिक होतें. शेतांत काम करीत असतांना आणि नानाप्रकारच्या हत्यारांच्या उपयोग करीत असतांना तो शाळेंतील धड्यांचें हरहमेश मनन करीत असे. हेनरी क्ले यास तो लहानपणापासून पूज्य मानीत असून त्याचें प्रशंसनीय चरित्र त्यानें लिहिलें होतें. या राज्यकार्य धुरंधरानें क्लेव्हल असें म्हटलें आहे, कीं ‘अमृत दिवस काढून या-संसारयात्रेंतून पार पडण्या इतकें शिक्षण मिळविलें म्हणजे दारि-

व्यावस्था क्वाचित् प्राप्त होईल याचा धडा के पासून चांगला घेतां येतो. " हा दृष्टांत हल्लींच्या पिढीस फार उपयोगी आहे. जशी जशी त्याची विचारशक्ति वाढत गेली तसा तसा तो इतका हुषार होऊं लागला, कीं कोणत्याही गोष्टीचें ज्ञान प्राप्त करून घेण्यास त्याला अगदीं अवकाश लागत नसे. कांहीं दिवसानंतर बीजगणित, सिद्धांत, ल्याटीन भाषा हे विषय त्यानें हातीं धरून तीं पुस्तकें मिळतांच त्या सर्व विषयांचें त्यानें चांगलें अध्ययन केलें.

अवेलिकन हा प्रामाणिक, मेहनतू आणि उपयोगी पडणार सुलगा आहे अशी शेजारीं पाजारीं व आसपास सर्व ठिकाणीं त्याची कीर्ति पसरली होती. हिवाळ्यांत एके दिवशीं रात्रीच्या वेळीं तो आपल्या सोवत्यासह घरीं लौकर येत असतांना, त्या भागांत राह-
राच्या एका दारुबाज मनुष्याचा घोडा रस्त्याचे वाजूस त्याचे दृष्टीस पडला. त्या घोड्याजवळच हा दारुबाज मनुष्य अतीशय दारूनें धुंद होऊन गुंगून पडला होता; आणि त्यामुळे शेजारच्या घरांती-
ल लोकांनीं एकच हाकाटी चालविली होती. अब्राहाम हा त्या दारुबाजास उचलून शुद्धीवर आणण्याच्या वेतांत होता, इतक्यांत त्याचे सोवत्यानें म्हटलें " अरे, घरीं चल, राहू दे; तो तसाच पडे-
ना कां? तुला काय त्याचें? " " परंतु अशा रात्रीचे वेळीं जर त्याला येथें पडूं दिलें तर तो हिंवांनें मरेल विचारा " असें अब्राहाम म्हणाला.

अब्राहाम हा दारूचा द्वेष्टा होता पण दयार्द्र अंतःकरणाचा असल्यामुळे त्या दारूबाजास तसेच पडून मरून देणें त्याला बरें वाटेना. त्यानें त्याला उचलून आपल्या पाठीवर घेतलें व कांहीं अंतरावर एका घरी नेऊन रामबाण औषधाचे उपाय करून शुद्धीवर आणिलें, व मरतां मरतां वाचविलें असें म्हणण्यास कांहीं हरकत नाहीं. दारू पिणें हें मोठें पातक आहे असें तो समजत असे, परंतु दयाळू स्वभाव असल्यानें अशा पातक्यास त्याला प्रसंगी मदत करावी लागली. त्याला सतरावें वर्ष लागण्यापूर्वी दैनंदिन परगण्यांतील छूनव्हिली नांवाच्या गांवीं फौजदारी अदालत होती तेथें तो दाखल झाला. तेथें एक खुनाचा खटला चालला होता. तो प्रथमच या गांवीं आल्यामुळे तें गांव म्हणजे त्याला जंगलाच्या बाहेर एक मोठी सृष्टि आहे असें वाटलें. एके दिवशीं त्या अदालतीच्या जवळचे भागांत तो गेला होता तेथें त्याला कळलें, कीं येथील प्रसिद्ध ब्रेकनरिजीस पैकीं एकाकडे आरोपी तफें जबाब देण्याचें काम आलें असून तो आज भाषण करणार आहे; लागलीच तो अदालतींत गेला व साश्चर्य गुद्देनें त्यानें आरोपी तफें जबाबाचें साम्र भाषण ऐकिलें. आजपावेतो त्यानें असे मोठें भाषण कधींच ऐकिलें नव्हतें व त्यामुळे त्याला मोठें आश्चर्य वाटलें; सर्व भाषण व वादनिवाद संपल्यावर तें काम पंचाकडे गेलें; नंतर तो कायदेपंडित आपल्या ऐटीत अदालतीच्या बाहेर पडला इतक्यांत त्याला एका तरुण, ऊंच, प्रामाणिक आणि विलक्षण प्रकृ-

तीच्या गोऱ्या मनुष्याने हाटकिले. या तरुण प्रामाणिक मनुष्याने मोठ्या उमेदीने त्या वकीलाच्या हाताशी हात मिळविला आणि आज अदालतीत आपले भाषण कसे काय झाले वगैरे प्रश्न विचारिले. हा वकील मोठ्या कुलीन घरण्यापैकी असून त्याला वरील कृत्य पाहून फार आश्चर्य वाटले; आणि त्या प्रामाणिक इसमाकडे न्याहाळून पहात पहात युनाइटेडस्टेट्सच्या ह्या (अब्राहामलिकन) भावी अध्यक्षच्या अंगास खेदून चालता झाला. या तरुण मुलाने (सामाजिक भेदाभेदांचा नव्हे, परंतु) सभेत वक्तृत्व व सभाधीटपणाचा हा प्रथमच धडा घेतला. कॉलेजरून वॉशिंग्टनमध्ये जेव्हां अध्यक्षांनी ब्रूनव्हिलीमधील सदर बाबतीची झेकनरिरीज (पूर्वीचा वकील) यास आठवण दिली, त्यावेळी तो कायदेपंडीत तर ती ओळख विसरला, परंतु अब्राहाम यास त्याचे विस्मरण झाले नाही, आणि हल्लीं जसे त्याने प्रेम दाखविले तसे ब्रूनव्हिलीमध्ये दाखविले असते तर अब्राहाम याने त्याचे अत्यन्त आभार मानिले असते.

त्या दिवसापासून अब्राहाम हा जाहीरभाषणे देण्याचा अभ्यास करू लागला. तो शेजारच्या खेड्यापाड्यांतला एखादा चालू ग्राम्यविषय संभाषणासाठीं योजीत असे, ते विषय म्हणजे, रस्ते, शाळेसंबंधी कर, लांडगे अथवा अस्वले धरून सरकारास सोंपणारास कायद्याप्रमाणे बक्षिसे, लोकांच्या नात्यागोत्यासंबंधी प्रश्न

वगैरे होत. लटके न्याय (इनसाफ) करणें, काल्पनिक गुन्हेगार तयार करणें, आणि अशा कामीं स्वतः वकील बनून कायदे-शीर कामें चालविणें, प्रतिवादीस सलामसलत देणें, न्यायाधीश बनणें, पंचाचे अध्यक्ष होणें, आणि त्याबद्दल योग्य संभाषण करणें हे व्यवसाय त्यानें आरंभिले होते. या कामीं तो इतक्या उमेदीनें गढून गेला होता, कीं त्याचे बापास या बाबतींत दरम्यान-गिरी करून त्यास मनाई करणें भाग पडलें. तो छातारा नेहमीं ह्मणत असे कीं 'अन्वे यानें व्याख्यान देण्यास आरंभ केला कीं त्याचे सभोंवतीं मधमाशाप्रमाणें श्रोतृसमाज जमलाच ह्मण!'

ह्या तरुण पुरुषाचे अंगीं एक मोठा वर्णनीय गुण होता तो असा कीं जेव्हां तो एखादा विषय अभ्यासासाठीं हातांत धरी, तेव्हां त्याचें मूळ काय आहे हें शोधून पाहिल्याखेरीज त्याचें समाधान होत नसे. अशा रीतीनें मूळ शोधून तो तोंडपाठ करण्यासारख्या बाबती वरचेवर टिपून ठेवीत असे. कोणताही अवघड प्रश्न त्याचे पुढें येवो तो त्याचा उलगडा नेहमीं लक्षांत ठेवीत असे. सायंकाळची वेळ झाली ह्मणजे तेथील जंगली तरुण रहिवाशी आळशाप्रमाणें गप्पागोष्टी वोलत बाहेर हिंडण्यास जात असत, त्यांचे वरो-बर अब्राहाम जात असे आणि त्यांची ग्राम्यबुद्धि आणि शहाणपण पाहून त्याला मोठें कौतुक वाटे. अज्ञानांधकारानें व्यापिलेल्या त्या प्रांतांत अब्राहाम हा एक मोठा विद्वान व प्रतिसूर्यच ह्मणविला जात

असे, आणि या मुलाचे हातून मोठमोठालीं कामें होतील असें पुष्कळांनीं भाकित करून ठेविलें होतें.

शेतांतलें कोणतेंही काम तो कधींही विसरत नसे. कसलेंही घ्रासदायक काम असलें तरी तो चुकवाचुकव करीत नव्हता. सारांश, या तरुण मुलानें सर्व अभ्यास मोठ्या दक्षतेनें केला. लहानपणचा त्याचा सोवती डेनिसहॅक्स यानें एके ठिकाणीं असें झटलें आहे कीं “वाचन, लेखन, हिशेब व कविता करणें हे त्याचे हमेशाचे व्यवसाय होते; आणि अशा जंगली प्रदेशांत परमेश्वरच या भावी अध्यक्षास शिक्षण देत असला पाहिजे अशी कल्पना करिता येते.”

अब्राहाम यानें स्वतः लिहिलेलें एक पुस्तक आहे तें पाहिलें असतां असें कळतें, कीं तो सतरा वर्षांचा असतांना त्यानें तें लिहिण्यास प्रारंभ केला आणि त्यांत अंकगणिताची उदाहरणें सोडविलेलीं असून त्यावर “अंकगणितांतील उदाहरणांचें पुस्तक” असें लिहिलेलें आहे; त्यांत एक लेख इ. स. १८२६ च्या मार्च महिन्याच्या पहिले तारखेचा असून त्याचे मथाळ्यावर “कटमिती” असें लिहिलेलें आहे. त्यांत कटमितीचे त्यानें खालीं लिहिल्याप्रमाणें भाग केले आहेत “कटमितीची व्याख्या” व ती “मोजण्याचे नियम” आणि “सिद्ध प्रमाणें आणि उदाहरणें” सदरहु बाबती चांगल्या स्पष्ट अक्षरानें लिहिलेल्या आहेत. त्याच लेखांत त्या नंतर ‘पैशावरील व्याज’

हा एक लेख असून तें सर्व त्यानें पाहिजे त्या वेळीं पाहण्यासाठीं व्यवस्थेशीर संभाळून ठेविलें होतें. तो जेव्हां अध्यक्ष झाला तेव्हां एके दिवशीं कोणी एकांनें त्याला सरकारविरुद्ध होणाऱ्या कारस्थानाबद्दल कांहीं हकीकत कळविली. अशी अपूर्ण आणि वाईट हकीकत ऐकून तो त्याला झणाला “ बाबारे मी एक मुद्याची गोष्ट शिकलों आहे; परंतु तूं ती शिकला नाहीस; त्या गोष्टीस ‘ संपूर्ण ’ असें झणतात; ” आणि आपला हात जोरानें मेजावर आपटून ‘ संपूर्ण ’ असे शब्द तो बोलला.

यावरून ज्या वेळीं अब्राहाम लिंकन हा आपला वर्तनक्रम शिकला त्याचवेळीं तो संपूर्ण होण्यास शिकला हें आतां आपणास स्पष्ट कळून चुकलें.

हल्लीं त्याचें वय अर्धें १८ वर्षांचें होतें; एक होडी तयार करून त्यांत शेतीचा माल भरून नदीतून घेऊन जावा अशी मोठ्या महत्त्वाची कल्पना त्याचें मनांत उद्भवली. इंदियानाच्या दक्षिण भागांतील औद्योगिक स्थितीसंबंधी त्याला कांहीं वर वर माहिती होती परंतु हल्लीं त्याला त्या संबंधांत विशेष वारकाईनें माहिती करून घेण्याची इच्छा उत्पन्न झाली. त्यानें धारल्याधमाणें एक लहानशी होडी तयार करून त्यांत डुकराचें मांस, बागेंतला कांहीं माल, आणि व्यापारासाठीं आणखी कांहीं उपयोगी वस्तु भरून ती होडी नदीतून चालविली आणि एका व्यापारी बंदरांत उभी

करून तेथें सर्व माल उतराविला. या सफरीबद्दल जास्त हकीकत उपलब्ध नाही. परंतु एवढी मात्र गोष्ट खरी, कीं प्रसंग पडल्यामुळे त्याच्या अंतःकरणांत द्रव्याचा थोडासा लोभ उत्पन्न झाला होता. तरीपण पैशाची हाव त्याला मुळींच नसून तो कौडीचुंबकही नव्हता. तो इतका काटकसरी होता, कीं 'पैसा हातांतून सुटण्यापूर्वी तो त्याच्याकडे दोनवेळ पहात असे.' होडीतला माल त्यानें विकल्यानंतर एके दिवशीं तो नदीच्या कांठीं सहज हिकडे तिकडे हिंडत असतांना त्याला एक आगवोट नदीतून येतांना दिसली; नदीच्या कांठीं दोन इसम त्या आगवोटीजवळ जाण्यासाठीं एक लहान होडी पहात होते, इतक्यांत त्यांना अब्राहामाची होडी दिसली. भाडे वगैरे ठरविण्याचे भरीस न पडतां त्यानें एकदम त्या होडींत त्यांचें सर्व सामान टाकून त्यांना आगवोटीवर चढविल्यावर त्याच्या हातांत भाड्याबद्दल एक डालर पडलेला पाहातांच त्यांस फार आश्चर्य वाटलें.

पुष्कळ वर्षांनंतर तो एकदां सेक्रेटरी सिवर्ड यास वरील सात्र हकीकत सांगून झणाला, कीं "ती हकीकत आज-मितीस मला क्वचितच खरी वाटते." दुला कदाचित् ती क्षुल्लक वाटत असेल परंतु माझे कारकीर्दींत ती फार महत्त्वाची मी समजतो. पुरा एकही दिवस नाही इतक्या थोड्या अवकाशांत माझ्या सारख्या एका गरीब मुलानें एक डालर मिळवावा हें

आज खरोखरच मला संभवनीय दिसत नाही. त्यावेळीं या मृष्टीचा अवाढव्य विस्तार आणि सौंदर्य पाहून मी अतीशयच चकित झालों, आणि माझी आशा व श्रद्धा ही वाढत चालली."

अंगांत पुरुषत्व असलें क्षणजे कोणकोणत्या गोष्टी घडणें संभवनीय असतें हें या भाग्यशाली मुलास आतां चांगलें कळूं लागलें. त्याला प्रामाणिकपणानें जो एक डालर मिळाला होता त्यावरून केलेल्या श्रमाचा योग्य मोबदला खात्रीनें मिळतो अशी त्याची खात्री झाली.

पुढें एक वर्षानें क्षणजे आपल्या वयाचें १९ वें वर्षीं त्यानें जी दुसरी सफर केली ती फारच महत्त्वाची होती. मी. जेन्ट्री हा एक त्याच्या शेजारी राहणारा गृहस्थ असून त्याचे जवळ पुष्कळ माल होता. अब्राहामासारखा विश्वासुक मनुष्य मिळणें कठीण असें पाहून त्यानें न्यूआर्लिन्स येथें एक होडी मालानें भरून पोंचविण्याचें जबाबदारीचें काम त्यास विश्वासानें सोपिलें. अब्राहाम यानें दूर प्रवास केलेला नसून त्याला कामाकाजाची अथवा नाविक विद्येची फारशी माहिती नव्हती व मिसिसिपीच्या खालचा प्रदेशही त्याच्या पाहण्यांत नव्हता; तरी पण त्यानें मोठ्या हिमतीनें तें काम कबूल केलें. हें काम पतकरण्यांत पैसे मिळविण्याचाच त्याचा हेतु नव्हता, परंतु नवीन देश पाहण्यांत त्याला मोठा आनंद वाटत असे; आणि जेव्हां अब्राहाम आपला

सोवती एलन यांजवरोवर ओहिओ नदीतून १८०० मैलांचो सफर करप्यास निघाला तेव्हां प्रथमची मोहीम आपणास वरीच हितावह होईल असें त्याला वाटलें होतें; अपरिचित महासागरांत प्रवास करणाऱ्या कोलंबसाला अगर प्रथम आगबोट चालविणाऱ्या कोणत्याही इसमास इतकी प्रबल इच्छा झाला नव्हती.

ही सफर या उभयतां तरुणांना मोठी जड वाटत होती, कारण या सृष्टीची अफाट रचना त्यांच्या डोळ्यांसमोर प्रत्यक्ष दिसूं लागली. कांहीं दिवसांनीं ते किनाऱ्यास लागले, सुपीक शेते त्यांच्या दृष्टीस पडूं लागलीं आणि किनाऱ्यावरील रहिवाशी स्नेहाच्या नात्यानें त्यांच्या मालावद्दल पूसतपास करूं लागले. एके झाडाखालीं त्यांनीं रातोरात मुकाम केला व तेथें एक शिकार करणारा मुशाफर त्यांच्याशीं त्या प्रांतातल्या गप्पागोष्टी सांगण्यास सोवतीसाठीं होता, त्याजपासून त्यांनीं तेथील उपयुक्त व किरकोळ माहिती सर्व गोळा केली.

अब्राहाम आणि एलन यांच्यावर एक भयंकर प्रसंग गुदरला. होडी किनाऱ्याला दररोज प्रमाणें बांधून ते उभयतां फार थकले होते म्हणून रात्रीं किनाऱ्यावर स्वस्थ निजले होते; इतक्यांत कांहीं खडबड त्यांना ऐकूं आली व त्यामुळें ते जागे झाले. अब्राहाम यानें एकदम उठून उडी मारिली. व मोठ्यानें बोलला “कोण आहे तिकडे”? कांहींएक उत्तर मिळालें नाहीं तेव्हां

त्यानें हातांत हत्यार घेतलें व जिकडून आवाज आला तिकडे तां गेला. लूट करण्याचे हेतूनें सात सिंदी लोक पुढें सरसावले, पैकीं एकास मोठा धक्का देऊन त्यानें पाण्यांत पाडिलें. बाकी राहिलेल्यांनीं पळ काढिला असतां त्यानें व त्याच्या सोबत्यानें त्याचा पाठलाग केला तेव्हां मोठी मारारारी होऊन शेवटीं ते सिंदी पळून गेले. या मारारारींत अब्राहामास एके ठिकाणीं जखम होऊन ती खूण त्याचे अंगावर आजन्म राहिली.

मिसिसिपीच्या दक्षिण भागांतल्या मुशाफरींत जातां येतां एकंदर तीन महिने गेले. न्यूआर्लिन्स येथे पोहोंचण्यापूर्वीं त्यांचा सर्व माल खपून त्यांत त्यांना चांगला फायदा झाला. नंतर त्यांनीं माल भरलेली होडी रिकामी झाली म्हणून विकून टाकली, व परत येतांना ते आगबोटींतून घरीं आले. त्यानें या अवाढव्य सृष्टीचा एक लहानसा भाग पाहिला असें म्हटलें असतां चालेल. अब्राहाम यानें गुलामगिरीची स्थिति फार बारीक रीतीनें पाहिली व ती तो कधीही विसरला नाहीं. लोकांस गुलाम म्हणून धरून त्यांचेकडून शेतांत मजुरी करण्याचें व त्याचप्रमाणें नदीच्या कांठावरील मोठमोठाल्या शहरांत भरणान्या सभेंत त्यांचेकडून सर्व मजुरीचें काम घेण्यांत येत असे; आणि विशेष हृदयद्रावक व दुःखद स्थिति अशी होती कीं लोकांना नांदत्या घरांतून व गरीब कुटुंबांतून गुलाम म्हणून धरून नेऊन त्यांच्याकडून आगबोटीवरील वाटेनें काम घेण्यांत येई. यापुढें प-

रंशतेच्या बंधनांतून मुक्त करणारा या नांवानें जगांत ज्याची प्रसिद्धि होणार आहे, त्यानें वद्ध व निराश झालेल्या इसमांस बंधनांतून कसे सोडवावे त्याचा प्रथम अभ्यास येथें केला.

येथें आपणास हें विसरतां कामा नये, कीं अब्राहामलिकन हा आपल्या स्वतःच्या बळावर लहानाचा मोठा झाला होता त्याला जी माहिती मिळेल ती अगदीं बरोबर व खात्रीलायक असे. त्याला स्वतःच शिक्षण असून त्याच्या स्वतःच्या अंगावरच सर्व भरणपोषणाचा बोजा होता. शारिरिक, मानसिक आणि नैतिक साधनें हीं त्याला चांगलीं अनुकूल होतीं. तो स्वबुद्धिनें चालणारा असून त्याचा स्वभाव अति भिडस्त आणि संशयी असे. निर्जन अरण्यांत तो लहानाचा मोठा झाल्यामुळें आणि जंगलांतल्या स्वाभाविक गोष्टी त्याच्या अगदीं समोर हरहमेश दिसत असल्यानें त्याला एकांत वासांत विचार करित बसण्याची सवय लागली होती, आणि यांतच तो मोठें सुख व आनंद मानीत होता. + परावलंबनामुळें दैन्य प्राप्त होतें हे तो चांगलें जाणत होता; आणि झणून एक तासभर मुद्धां दुसऱ्यावर अवलंबून राहणें त्याला पसंत नसे. जंगलानिघंत्या प्रभूनेंच अब्राहामलिकन यांस त्या जंगलांत चांगलें शिक्षण देऊन तयार केलें होतें असें झणण्यास कांहीं हरकत नाहीं. त्याच्या शरिरांत परमेश्वर अंश रूपानें वास्तव्य करित

+ (पहा “ दीर्घायु कसें व्हावे ? ” नियम १५ व ६५१)

होता; आणि झणून परावलंबन दैन्याचा भार नाहीसा करण्यासाठी हा ईश्वरी अवतारच आहे असें वाटत असें.

इंदियानामध्ये परदेशांतून लोक येण्याचा क्रम सारखा चालूच होता. अंतरा अंतरावर लोक येऊन वसाहत करीतच होते, त्यामुळे शेजाऱ्यापाजाऱ्यांत सख्यत्वही पुष्कळ होत चाललें. एकमेकांच्या भेटी, ईश्वरप्रार्थना, वगैरे अनेक कारणांनी परस्पर सौजन्यही वाढत चाललें. आपल्या तरुण नायकाची (अब्राहाम लिंकन) हल्ली उंची सहा फूट चार इंच होती, व हत्यारांचा उपयोग करण्याचें कामीं याचा कोणीच हात धरूं शकत नसून तो हरएक बाबतींत सर्वांत श्रेष्ठ असे.

जरी अब्राहाम याचे अंगी त्या काळाच्या अनुसरून गुण होते तरी त्याची प्रामाणिक दृष्टि आणि मायाळू स्वभाव असल्याने तो दिवसानुदिवस तेथे लोकप्रिय* होत चालला. कोणताही विषय वर्णन करण्याची त्याच्यांत विलक्षण शक्ति होती. त्याची आई कधीं कधीं त्याला वेड्याविद्रुप व हास्यरसाच्या गोष्टी, अथवा सरहद्दीवरील एखादी दंतकथा सांगत असे आणि त्या सर्व त्यानें लक्षांत ठेऊन त्यावर नाटकें रचून तयार ठेविली होती. तो मध्यरात्र पावेतो श्रोतृसमाजास गोष्टी सांगत असे व त्याचें शहाणपण, हाजीर जबाब व चर्चा वगैरे ऐकून त्यांना फार

*(॥ लोके गुह्यं विपरिततां वा स्वचेष्टितान्येव नरं नयन्ति ॥ १ ॥)

कौतुक वाटे. गरीब विचारा डेनिसहँक्स हा अपरात्र झाली म्हणजे कंटाळून त्याला सोडून एकटाच घरी परत येई.

अब्राहाम हा सरळ स्वभावाचा असून नम्र अंतःकरणाचा होता आणि त्या जंगलांतल्या अनेक प्रकारच्या विद्या त्याला न कळत त्याच्यांत वास्तव्य करूं लागल्या. जंगलांतल्या खऱ्या अनुभविक गोष्टी त्याला चांगल्या माहित झाल्य होत्या. मनुष्याचा वर्तनक्रम कसा असावा याचा तो अभ्यास करीत होता. पुष्कळ वर्षांनंतर आणि याहीपेक्षा अधिक भरभराटीच्या दिवसांत त्याने ज्या ज्या व्यक्तींचीं सर्व दिशा दाखविणारीं चरित्रें लिहिलीं आहेत तीं जुन्या केंटकीत आणि दक्षिण इंदियानामध्ये सर्व लोकांसमोर आज तयार आहेत. लिंकनची सर्व मंडळी इंदियाना येथे येऊन राहिली हें वाचकांच्या वाचण्यांत आलें आहेच, त्या वेळीं इंदियाना संस्थानाची स्थिति कशी होती त्याबद्दल प्रसिद्ध इतिहासकार डॉक्टर स्मिथ याने असें लिहिलें आहे कीं, “इंदियाना हें संस्थान इ. स. १८१६ मध्ये अस्तित्वांत आलें, त्यावेळीं लोकवस्ती सुमारे ६५ हजार होती व परगणेही थोडेच होते. संस्थानाचा मध्य, उत्तर आणि वायव्य भाग हें अगदीं निर्जन अरण्य होते. इंदियानांपोलीस हल्लीं ज्या जागीं आहे त्या जागीं मी प्रथम गेलों तेव्हां तेथें दाट झाडी असून मोठमोठे रस्ते अगर

पूल वगैरे नव्हते; थकल्या भागल्या प्रवाशास शेरभर अन्न अंगरं विश्रांतीची जांगांही कोठें मिळत नसे. तेथें पुष्कळ वर्षांनंतर न्याय कचेऱ्या स्थापन झाल्या. ह्या कचेऱ्यांची बैठक झांपड्यांत होत असून पंचलोक झाडांच्या छायेखालीं वसत असत." दिवसानुदिवस सुधारणा कशी होत गेली हें पुढील प्रकरणें वाचलीं असतां कळून येईल.



प्रकरण ४ थे.

शुलामगिरीची दयार्द्र स्थिति पाहून

“ अवे ” याचें अंतःकरण

अतिशय द्रवलें.



श्विगेकडे इलिनाईस अथवा तद्देशीय भाषेंत ज्याला ‘ पोक्त मनुष्यांचा मुख ’ असें म्हणतात, तिकडे टॉमस लिंकन यानें आपल्या मंडळीसह जाण्याचें ठरविलें. इ. स. १८२९ च्या शरदतूंत टॉमसहॅक्स हा प्रथम इलिनाईसमध्ये गेला. त्यानें तेथें ज्या गोष्टी पाहिल्या व ऐकिल्या, त्या बद्दल टॉमसलिंकन यास अनुकूल व उत्तम अभिप्राय लिहून पाठऊन त्यांत त्यानेंही आपल्या मंडळीसह तेथें यावें असें दर्शविलें. टॉमस यास हॅलीची जागा सोडण्याबद्दल फारसें सांगावें लागलें नाहीं, कारण फक्त पोटापुरतें मिळवून खावें, या पलीकडे त्यानें इंदियानामध्ये राहून जास्त कांहीं केलें नाहीं. इलिनाईस येथील जमिनी अतिशय सुपीक असल्याबद्दल बातमी सर्व जुन्या संस्थानांत पसरल्यामुळें त्याला वाटलें कीं आपलें तेथें चांगलें चालेल; आणि या आशेवर इ० स० १८३०

च्या वसंत ऋतूंत शेतांतला दाणागोठा, डुकरे वगैरे सर्व जैन्दी यास विकून आणि इतर प्रापंचिक वस्तूंची बांधाबांध करून तो पश्चिमेकडे जाण्यास निघाला.

टॉमसलिंकनची जी घरमंडळी पर्यटणास निघाली ती खाली लिहिल्याप्रमाणे:—टॉमसलिंकन आणि त्याची पत्नी सान्हा त्याचा एकुलता एक मुलगा अब्राहाम, त्याच्या हल्लींच्या बायकोचा पहिल्या घरचा मुलगा जॉनजॉनस्टन व मुली मिसेसहॉल व मिसेस-हॅक्स आणि त्यांचे नवरे. अब्राहामची बहिण सान्हा हिने कांहीं वर्षांपूर्वी एरॉन ग्रिम्बी याच्याशी लग्न केले होते व ती नुकतीच निवर्तली होती. ह्या आठजणांस माळरानावरून काळ्या चिकण मातीच्या दाट गाळांतून अती कंटाळा येण्यासारखी वाट चालणे भाग पडत होते. या प्रमाणे दोन आठवडे त्रासदायक मुशाफरी करून मेकॉन कौंटीपैकी डिकॅटूर नांवाच्या खेड्यांत ठरलेल्या जागी ते येऊन पोचले. अब्राहामलिंकन हा या संस्थानांत कायमचा राहिला, कारण त्याला पुढे पुष्कळ स्तुत्य कृत्ये करून सत्कीर्ति मिळवावयाची होती. भविष्यकाळीं आपणास मोठेपणा व चांगले दिवस येतील याची त्याला आज कल्पनाही नव्हती; तेथे तो आपल्या घरमंडळीसाठीं घर बांधण्याच्या उद्योगास लागला. घराचे काम संपूर्ण होऊन त्यांत आपलीं माणसे सुरक्षित ठेविल्यावर टॉमसहॅक्स आणि अब्राहामलिंकन यांनी पंधरा एकर जमिन नांगर-

प्याचा क्रम आरंभिला; नंतर त्यांनीं जवळच्या जंगलांतून लांकडाचे तुकडे कापून आणून शेताभोंवतीं एक कुंपण तयार केलें. याप्रमाणें इलिनॉईसमध्ये त्यानें हें प्रथमच शेत तयार केलें.

अब्राहाम यास स्वतःच्या कल्याणास्तव स्वतंत्रपणें कांहीं उद्योग करण्याचा हल्लीं चांगला समय होता. ही गोष्ट कांहीं दिवसांपूर्वीच त्याचे मनांत आली होती, परंतु त्यावेळीं त्याला वाटलें कीं “ हल्लीं आपण बापाचे आधीन असून त्याची सेवा करीत आहोंत. ” या प्रमाणें वयाचीं २१ वर्षे होईपर्यंत त्यानें स्वतंत्रपणें कांहीं एक केलें नाहीं. हल्लीं त्याला नुकतेंच २२ वें वर्ष लागलें होतें, आणि स्वतः मिळवून आणण्याचें त्याचें अंगीं सामर्थ्य आलें असून त्याला त्यावद्दल मोठी उमेद होती. इ० स० १८३० च्या वसंत ऋतूंत त्यानें जीं साधारण कामें केलीं, त्यांत त्याचें शाहणपण, आनंदी स्वभाव, प्रामाणिकपणा वगैरे गूण पाहून दक्षिण इलिनॉईसमधील पुढारी लोकांस मोठा संतोष झाला. हे लोक क्वाय-तीचा सौदा करण्याचे कामीं मोठे धूर्त आणि स्वतः कष्टकरून जें कांहीं थोडें बहुत रोकड मिळेल त्यांत हात राखून खर्च करणारे होते. व्यापाराकडे त्यांचा विशेष कल असून शेताचीं हत्यारें कशीं उपयोगांत आणावीं याचेंही त्यांना चांगलें ज्ञान होतें. ह्या लोकांस चोऱ्या करणें दरोडे घालणें ह्यांची कधींच भीति वाटत नसे. ह्या जंगलांत शिकार करण्याचीं साधनें पुष्कळ असत आणि त्यांवर बऱ्याच लोकांचा निर्वाह चालत असे.

अशा स्थितीत अब्राहाम हा आतां वराच मोठा दिसूं लागला. त्या वेळीं परोपकारी-सशक्त- आणि आनंदी असे पुष्कळ लोक होते व त्या सर्वांत अब्राहाम यानें चांगलें नांव मिळविलें. त्यानें तेथील शेतकऱ्यांकडे हंगामी नोकरी पत्करिली होती. इ. स. १८३०-३१ च्या सालीं हिवाळ्यांत तेथें अतीशय वर्ष पडलें व्हाणून त्याला 'भयंकर वर्षाचा हिवाळा' असें सर्व व्हाणतात. इंग्लि- नोंडसच्या मध्य भागांत हा मोठा लक्षांत ठेविण्यासारखा काळ होता. कांहीं वर्षांपूर्वी लंडन शहरामध्यें "भयंकर अभिप्रकोप" * झाला होता त्याचप्रमाणें "भयंकर वर्षाचा हिवाळा" ही एक मोठी ऐति- हासिक हकिकत तेथें घडली होती. जमिनीवर तीन फूट वर्ष चढ पावेतों एकसारखें वर्ष पडतच होतें, नंतर पावसाचे तुषार पड- ल्यामुळे तर वर्ष इतकें थिजलें कीं शीतोष्ण मापक यंत्रांत पारा शून्याचे खाली १२ अंश पावेतों गेला होता. थंडी इतकी पडली होती कीं लोकांस कांहीं एक हालचाल करितां आली नाहीं आणि त्यामुळे ऐतिहासिक दृष्टीनें ह्या हिवाळ्याची तिकडे मोठी प्रसिद्धी आहे. ह्या हिवाळ्यांत हरिणांचे कळप व सर्व प्रकारचीं शिकारीं जनावरे व पक्षी यांचा इतका चुराडा उडाला कीं पुनः शिकार मिळणें दुर्मिळ झालें. रस्ते बंद झाल्यामुळे मुलेंवाळें, स्त्रीपुरुष वगैरे सर्व वर्ग तुडवीत वाट मिळेल तिकडे जाऊं लागले व जी शिकार

* इंग्लंडचा इतिहास पहा. इ. स. १६६६

मिळेल त्यावर निर्वाह करूं लागले. ह्या हिवाळ्यांत शेतीचीं सर्व कामें बंद पडून भयंकर हानि झाली.

ह्या भयंकर हिवाळ्यांत आपल्या तरुण अब्राहामानें, त्या प्रांतांत एक डेन्टन ऑफ्ट नांवाचा मोठा व्यापारी होता त्याची ओळख करून घेतली. 'अब्राहाम आणि हँक्स हे उभयतां तरुण व मोठे होतकरू आहेत' ही बातमी ऑफ्ट, याचे कानावर येतांच त्यानें एक होडी सामानानें भरून न्यूआर्लियन्स येथें घेऊन जाण्याबद्दल त्यांना आपली इच्छा प्रदर्शित केली. त्या दोघांनीं मोठ्या आनंदानें हें काम पत्करिलें व त्या कामाचे मोबदल्यांत 'प्रत्येकांस दररोज जेऊन ५० सेंट्स मिळून कामांत चांगला फायदा झाला तर प्रत्येकास २० डॉलर वक्षीस मिळावयाचे' याप्रमाणें ठराव झाला. इतका मोठा पगार त्यांना कधींच मिळाला नव्हता त्यामुळे त्यांना असें वाटलें कीं यांत आपलें चांगलेच कल्याण होईल. अब्राहाम यानें आपला दूध भाऊ जॉनजॉनस्टन यास बरोबर घेऊन त्याला नावाडी लोकांत दाखल केला; होडी तयार करून ऑफ्ट, अब्राहाम, हँक्स आणि जॉनजॉनस्टन ही मंडळी स्ट्रिंगफिल्डमध्ये हेंगॉमन येथें जाण्याचें ठरवून निघाली. मध्यंतरीं ती होडी एका धरणाला लागून अडकली परंतु न्यूसालेम गांवच्या लोकांच्या मदतीनें तें विघ्न टळलें. या प्रवासांत त्याला जो अनुभव आला त्यावरून कांहीं दिवसानंतर 'पाण्याच्या डोहांत होड्या सां-

पडल्या क्षणजे शिडें कशीं उभीं करावीत ' याचा एक सुरेख नमुना तयार करून त्याबद्दल त्यानें वॉशिंगटन येथें सनद मिळविली. राष्ट्रीय राजधानींतल्या सनद मिळविण्याच्या कचेरींत एकादा मनुष्य कचेरी पाहण्यास गेला तर अद्याप त्याला अब्राहामानें केलेली लहान लांकडी होडी, आणि लांकडांचे तुकडे, व गंजाचें सुवक नक्षीदार काम, दाखविण्यांत येत आडे. यावरून अब्राहामलिंकन यानें एक ठिकाणीं म्हटलें आहे कीं " मनुष्य आपल्या मनगटाच्या जोरावर वाटेल त्यावेळीं धारिल तें करूं शकेल. "

आपले उभयतां प्रवासी मोठे धाडसो होते; ते लौकरच न्यूआर्लिन्स येथें सुखरूप येऊन पोहोंचले. या ठिकाणीं गुलामगिरीचा धंदा चालूं असून येथें अब्राहामलिंकनचीही दुसरी खेप होती. त्यानें पूर्वी पाहिला होता त्यापेक्षां हल्लीं कांहींसा जास्त प्रमाणावर हा धंदा चालूं आसलेला त्याच्या पाहण्यांत आला. स्त्रीपुरुषांस चाबुकाचे मार बसून त्यांची खरेदी व विक्री होत असे; कुटुंबांतल्या माणसांची ताडातोड, आईवापांपासून अर्भकांस निर्दयपणानें हिरावून नेणें, आणि तरुण स्त्रियांवर भयंकर जुलूम करून त्यांच्या प्रियकरांपासून ओढून घेऊन जाणें, इत्यादी अनर्थकारक प्रकार त्यावेळीं चालू असलेले पाहण्यांत येत असत. हर ! हर ! परमेश्वरा ! कोण ही शोचनीय स्थिति ! खरोखरही दयार्द्र स्थिति पाहून दगडांस सुद्धां पाझर फुटेल; परंतु गुलाम खरेदी करणारे, विकणारे आणि

त्यांचे मूळ मालक या पैकीं कोणाचे मनास कांहींएक वाटत नसे; व त्यांना पश्चात्तापही होत नसे. आपल्या तरुण पुढाऱ्यास (अब्राहामास) हा प्रकार पाहून काय वाटलें असेल याची कल्पना वाचकांनींच करावी. त्याला अतीशय तिडकारा आला व त्याचे अंगांत स्फुरणही चढलें कांहीं काळानंतर जॉनहॅक्स यानें या गुलामगिरीचा भयंकर प्रकार पाहून लिंकन याच्या झालेल्या स्थितीचे वर्णन केलें कीं “अब्राहाम यानें हा प्रकार प्रत्यक्ष पाहिला तेव्हां त्याचे अंतःकरण दुभंग झालें; त्याच्याच्यानें एक शब्दही बोलवेना; तो स्तब्ध राहिला आणि खिन्न झालेला दिसला मी त्याला चांगला ओळखतों आणि ह्मणून खात्रीनें सांगतों कीं, या गुलामगिरीबद्दल त्यानें जे अभिप्राय दिले ते त्याच्या सफरींत दिले आहेत.” इ. स. १८३१ च्या मे महिन्यांत त्याच ठिकाणीं आणि त्याचवेळीं त्याचे हृदयांत या विषयाचे पक्के बीजारोपण झालें.

या सफरींत अब्राहामलिंकन हा लुइझीआना येथें गेला होता. तेथील अशी एक दंतकथा सांगतात कीं तेथें त्याला एक वयोवृद्ध सिद्दीण भेटली, ती दैवज्ञ होती आणि पुष्कळ तरुण मंडळींना तिनें भविष्य वर्तवून दिलें होतें. तिनें अब्राहामलिंकनास असें वर्तवून दिलें होतें कीं “ तूं अध्यक्ष होऊन सर्व बद्ध झालेल्या सिद्दी लोकांची गुलामगिरीच्या बंधनांतून मुक्तता करशील” अब्राहाम यास हें ऐकून मोठें आश्चर्य वाटलें. त्याचा स्वभाव शकु-

नादी प्रकारावर अति श्रद्धा ठेविण्याचा होता. स्वप्नांतले दृष्टांत व भविष्य कथन यांवर त्याचा लहानपणापासून भरंवसा होता. वर दर्शविलेलें सिद्दीणीनें जें भविष्य त्याला सांगितलें तें त्यानें कोणास कळविलें नाहीं.

न्युअर्लियन्स येथून परत आल्यावर अब्राहाम यानें ऑफ्टचे प्रेम संपादन केलें. ऑफ्टचा त्याच्यावर चांगला विश्वास बसला आणि त्यामुळें त्यानें न्युसालेम येथें जें देशी वस्तूंचें एक छोटेसें दुकान घातलें होतें त्याचें सर्व काम अब्राहाम यास सोंपिलें. त्यानें लौकरच लोकप्रीति चांगली संपादन केली. तेथील लोकांचा साधारण स्वभावच असा असे, कीं कोणीही मनुष्य आला तरी त्याचा ते उत्तम गौरव करीत असत. तेथें जे जे लोक वसाहतीस येत असत त्यांचा एकमेकांशीं मुळींच परिचय नसे; कारण ती वेळच तशी फेरफारीची होती. लहान लहान खेडींपाडीं सर्व ओसाड पडलीं होती. ज्या ज्या ठिकाणीं वसाहत करणारांचीं घरे बांधलेलीं होती त्या त्या सर्व जागा निर्जन झाल्या होत्या. ज्या न्युसालेम गावीं पाण्याच्या धरणाजवळ अब्राहामची होडी लागली होती तें न्युसालेम गांव समूळ नाहींसें होऊन तेथें होतें कीं नव्हतें याची ही आंति पडूं लागण्याजोगी स्थिति झाली होती.

वरील छोट्याशा दुकानाचें काम अब्राहामकडे होतें आणि त्या कामांत व दुसऱ्या कोणांचीं जीं जीं कामें त्यानें पत्करिलीं तीं

तीं सर्व त्यानें फारच दक्षतेनें तडीस नेलीं. प्रामाणिकपणा, सभ्यपणा, गिन्हाईकांचें मन आपलेकडे वळेल अशी योजना करणें, चित्ताकर्षकपणा, धैर्य आणि चंचळपणा हे गूण त्याच्यांत चांगलेच व्यक्त होत होते. एके दिवशीं असें घडलें कीं एका गिन्हाईकाकडून कांहीं सेंट्स वाजवी किंमतीपेक्षां जास्त घेण्यांत आल्यामुळें वरीच रात्र होई पावेतो त्यानें हिशेब तपासून शिल्लक मोजली व त्याची खात्री झाली तेव्हां रात्रीं तसाच तो त्या गिन्हाईकाचे घरीं गेला व जास्त घेतलेले पैसे त्यानें परत केले. त्याचप्रमाणें वजनांत कांहीं फेरफार झाल्यामुळें एका स्त्रीस चहाची भुकटी वाजवी देणें त्यापेक्षां कमी दिली गेली होती, हें जेव्हां मागाहून त्याचे ध्यानांत आलें तेव्हां लागलीच कमी दिली गेली तेवढी चहाची भुकटी वेऊन जाऊन त्यानें त्या स्त्रीस दिली. त्या स्त्रीस खरोखरच यांपैकी कांतीच माहिती नव्हती व हा प्रामाणिकपणा पाहून तिला फारच कौतुक वाटलें. अब्राहामबद्दल अशीं पुष्कळ उदाहरणें आहेत तीं सर्व येथें दिलीं असतां ग्रंथविस्तार होईल. उघडीं पडलेलीं व अगदीं निराश्रित कुटुंबें वांचविल्यानें, तरुण स्त्रियांच्या विटंबना दूर करून त्यांची अब्रू रक्षण केल्यानें, लहान लहान सर्व अर्भकांस जुळुमांतून सोडविल्यानें अब्राहाम लिंकन हा ज्ञपाख्यानें कसा उदयास आला त्याचें तपसीलवार वर्णन करण्यास खरोखरच येथें जागा पुरणार नाही. तो राहत असलेल्या त्या जंगली लोकांच्या समूहांत निरा-

नादी प्रकारावर अति श्रद्धा ठेविण्याचा होता. स्वप्नांतले दृष्टांत व भविष्य कथन यांवर त्याचा लहानपणापासून भरंवसा होता. वर दर्शविलेलें सिद्दीणीनें जें भविष्य त्याला सांगितलें तें त्यानें कोणास कळविलें नाहीं.

न्युआर्लियन्स येथून परत आल्यावर अब्राहाम यानें ऑफ्टचें प्रेम संपादन केलें. ऑफ्टचा त्याच्यावर चांगला विश्वास बसला आणि त्यामुळें त्यानें न्युसालेम येथें जें देशी वस्तूंचें एक छोटेसें दुकान घातलें होतें त्याचें सर्व काम अब्राहाम यास सोंपिलें. त्यानें लौकरच लोकप्रीति चांगली संपादन केली. तेथील लोकांचा साधारण स्वभावच असा असे, कीं कोणीही मनुष्य आला तरी त्याचा ते उत्तम गौरव करीत असत. तेथें जे जे लोक वसाहतीस येत असत त्यांचा एकमेकांशीं मुळींच परिचय नसे; कारण ती वेळच तशी फेरफारीची होती. लहान लहान खेडींपाडीं सर्व ओसाड पडलीं होती. ज्या ज्या ठिकाणीं वसाहत करणारांचीं घरे बांधलेलीं होती त्या त्या सर्व जागा निर्जन झाल्या होत्या. ज्या न्युसालेम गावीं पाण्याच्या धरणाजवळ अब्राहामची होडी लागली होती तें न्युसालेम गांव समूळ नाहींसें होऊन तेथें होतें कीं नव्हतें याची ही आंति पडूं लागण्याजोगी स्थिति झाली होती.

वरील छोट्याशा दुकानाचें काम अब्राहामकडे होतें आणि त्या कामांत व दुसऱ्या कोणांचीं जीं जीं कामें त्यानें पत्करिलीं तीं

तीं सर्व त्यानें फारच दक्षतेनें तडीस नेलीं. प्रामाणिकपणा, सभ्य पणा, गिन्हाईकांचें मन आपलेकडे वळेल अशी योजना करणें, चित्ताकर्षकपणा, धैर्य आणि चंचळपणा हे गूण त्याच्यांत चांगलेच व्यक्त होत होते. एके दिवशीं असें घडलें कीं एका गिन्हाईकाकडून कांहीं सेंट्स वाजवी किंमतीपेक्षां जास्त घेण्यांत आल्यामुळें वरीच रात्र होई पावेतो त्यानें हिशेब तपासून शिल्लक मोजली व त्याची खात्री झाली तेव्हां रात्री तसाच तो त्या गिन्हाईकाचे घरीं गेला व जास्त घेतलेले पैसे त्यानें परत केले. त्याचप्रमाणें वजनांत कांहीं फेरफार झाल्यामुळें एका स्त्रीस चहाची भुकटी वाजवी देणें त्या- पेक्षां कमी दिली गेली होती, हें जेव्हां मागाहून त्याचे ध्यानांत आलें तेव्हां लागलीच कमी दिली गेली तेवढी चहाची भुकटी घेऊन जाऊन त्यानें त्या स्त्रीस दिली. त्या स्त्रीस खरोखरच यांपैकी कांतीच माहिती नव्हती व हा प्रामाणिकपणा पाहून तिला फारच कौतुक वाटलें. अब्राहामबद्दल अशीं पुष्कळ उदाहरणें आहेत तीं सर्व येथें दिलीं असतां ग्रंथविस्तार होईल. उघडीं पडलेलीं व अगदीं निराश्रित कुटुंबे वांचविल्यानें, तरुण स्त्रियांच्या विटंबना दूर करून त्यांची अब्रू रक्षण केल्यानें, लहान लहान सर्व अर्भकांस जुलुमांतून सोडविल्यानें अब्राहाम लिंकन हा ज्ञपाध्यानें कसा उदयास आला त्याचें तपसीलवार वर्णन करण्यास खरोखरच येथें जागा पुरणार नाही. तो राहत असलेल्या त्या जंगली लोकांच्या समूहांत निरा-

श्रितांचे हक्क अतिशय तुडविले जात असून त्यांचा कोणी वाली नव्हता. तेथील लोक त्यावेळीं सुद्धां लड्डभारथी* व अगडबंब होते.

अब्राहामलिंकन हा शरिरानें कांहींसा स्थूल होता. न्यूसा-
लेम पासून थोड्या अंतरावर ' क्लेरीग्रोव्ह ' नांवाची कांहीं शेते
एकत्र मिळून एक मोठा जमाव होता; तेथील मुलें रानवट,
धांदलीं, मोठमोठ्या गोष्टी सांगण्याचा तोरा मिरविणारीं, आणि
दांडगाई करणारीं अशीं होतीं. ऑफटच्या दुकानांत अब्राहाम
यास त्या मुलांनीं पाहिलें व ते आपसांत ह्मणाले कीं " हा तरुण
स्त्रियांचा मोठा आवडता दिसतो. " अब्राहाम कुस्त्या खेळण्यांत
मोठा प्रविण असून त्याची सर्वत्र ख्याति होती. जॅकआर्मस्ट्रॉंग नांवाचा
एक लड्डभारथी त्या मुलांच्या टोळीचा पुढारी होता. या पुढाऱ्यास मुलांनीं
कळविलें कीं ' अवे याच्याशीं कुस्ती खेळून त्याला चीत करावें '
नंतर परस्परांच्या कुस्त्या होण्यास प्रारंभ झाला, तेव्हां लोकांचा
मोठा समुदाय ही गम्मत पाहण्यास तेथें जमला व लोकांची खात्री
झाली कीं अब्राहाम हा जॅकशीं टक्कर देण्यास योग्य आहे. कांहीं
वेळानें जॅक थकत चालला व हळू हळू अब्राहामानें त्याला खालीं
पाडून चीत केलें. आपण चीत झालों असें पाहून जॅक यानें
पुनः उलट घेतली, परंतु अब्राहामानें हा त्याचा नीचपणा पाहून त्याचा
गळा घट्ट धरिला व दोनी पाय धरून त्याला एकाद्या चेंडूप्रमाणें

वर फेंकला व पुनः त्याला एखाद्या लहान मुलाप्रमाणें हातांत धरिला त्या वेळीं त्याचें पाय अब्राहामाच्या डोक्यावर लोंबकळूं लागले. कुस्त्या संपल्यावर जेक यानें अब्राहामाच्या हाताशीं हात मिळविता व आपल्या मंडळींस मोठ्या आनंदानें कळविलें कीं ' मुलांनो अन्वे हा कुस्त्या खेळण्यांत मोठा प्रविण आहे तर आपण त्याला आजपासून आपल्या मंडळींत सामील करूं या ' या पुढें ते दोधे जिवलग मित्र झाले व त्यांना एकमेकांस एकमेकांचांचून अगदीं चैन पडेनासें झालें.

ह्या सर्ववावती वरून अब्राहाम यास कुस्त्या खेळणें अगर तंटेवखेडे करणें फार प्रिय होतें असें कोणी मुळींच समजू नये; तो खरोखरच मोठ्या शांत प्रकृतीचा मनुष्य होता. जेक यानें कुस्ती खेळतांना त्याला चिडविलें ह्मणून अब्राहाम यांजकडून तसें क्रूर वर्तन झालें. जेक यास या बदल कांहींच वाटलें नसून त्या ऐवजीं त्यांचे परस्परांत अतिसख्यत्व वाढलें. वास्तविक पाहतां अब्राहाम हा कांहीं मोठा योद्धा नव्हता. तो शूर असून कोणा लांच भीत नव्हता. तंवाखू ओढणें, धर्माची निंदा करणें, अथवा कोणतेही दुराचरण करणें, जुगार खेळणें यांपैकी कोणताच छंद त्याला नव्हता. त्याची गणना शूर पुरुषांत होत असून त्या काळचे मोठ मोठे लोक त्याला पूज्य मानीत असत. त्याच्यावर स्त्रियांचे निष्कपट व खरें प्रेम होतें व त्याची वडील मंडळी त्यास चांगला

सन्मान देत असून त्यांना वाटे कीं अज्ञानतिमिराचा नाश करण्यासाठीं हा मूर्तिमंत भानूच उदयास आला आहे कीं काय ! + प्रामाणिकपणाचा त्याला हुद्दा मिळाला असून सर्व लोक त्याला अखेर पावेतो ' प्रामाणिक अवे ' अशाच नांवानें बोलावीत असत.

कांहीं दिवसा नंतर सर्वानुमते ' अवे लिंकन ' यास लोकांचे किरकोळ तेंटे मिटविण्यास पंच नेमण्यांत आलें होतें, आणि त्या प्रमाणें त्यानें पुष्कळांचीं भांडणें मिटवून समेट करवून दिला. घरांतल्या कटकटी त्याला अगदीं आवडत नसून लोकांच्या कटकटी तो मिटवीत असे. कोणीही त्याचेकडे सल्ला मसलत विचारण्यास आला तर तो त्याला प्रामाणिकपणानें व निष्पक्षपातानें सल्ला देत असे. ऑफटच्या दुकानासमोवतीं एकादे वेळीं लोक जमून मोठा तंटा चालला कीं, अवे हा मोठ्या वीरश्रीनें तेथें जाऊन अचाट बुद्धि चालवून तंट्याचा समूळ नाश करीत असे. एक पळ सुद्धां तो फुकट घालवीत नव्हता, आणि अभ्यास, वाचन, हा त्याचा अव्याहत क्रम चालूच होता. जॉर्जडीप्रेटिस नांवाचा एक ग्रंथप्रकाशक ' लुइविली करिअर ' नांवाचें वर्तमानपत्र प्रसिद्ध

+ ॥ शर्वरी दीपकश्चन्द्रः प्रभाते दीपको रविः ॥

त्रैलोक्ये दीपको धर्मः सुपुत्रः कुल दीपकः ॥ १ ॥

या कवि ऊक्तीला अनुसरून " अवे हा कुलदीपकनिघाल्या मुळे सर्व वडील माणसे " आपण मोठे धन्य अहोत " असें क्षणत असत.

करित असे, त्याचा अवे हा एक वर्गणीदार असून हें वर्तमानपत्र
 क्षणजे त्याची एक मोठी करमणूकच होती. त्यांतील प्रत्येक शब्द
 तो लक्षपूर्वक वाचीत असून कांहीं कांहीं चांगलीं वाक्यें
 तोंडपाठ करीस असे. त्यांतील वाक्यरचना, भाषाशैली व लेख
 कोणत्या धोरणावर लिहिले आहेत हें तो फारच बारीक रितीनें
 पाहत असे. ' किरखाम कृत व्याकरण ' त्यानें चांगलें पाठ केलें
 होतें व त्याचा दृढाभ्यास करून कांहीं दिवसानंतर ज्याचे कडून
 तें पुस्तक आणिलें होतें, तें त्याचे त्यास काळजी पूर्वक परत करून
 त्याचे त्यानें मोठे आभार मानिले.



प्रकरण ५ वें.

वक्तृत्व आणि राजकार्यांत प्रवेश.



द्याप पावेतों अब्राहाम याचा कोणत्याच कचेरींत प्रवेश झालेला नव्हता; मात्र ज्या कचेरींत हरह-मेश कारकुनाची निवडणूक करण्याचें काम चालत असें तेंथ त्याचें जाणें येणें असे. कोणत्या एखा-या कचेरींत कारकुनाची जागा मिळण्याविषयी त्याला मुळीच तृष्णा नव्हती; इ० स० १८३२ च्या वसंतऋतूंत तो अगदीं रिकामा झाला. ऑफट याचें छोटेंसें दुकान अगदींच खालावलें होतें. राजकार्यांत प्रवेश करण्यास हल्लीं अब्राहाम यास मोकळीक असून ही संधिही त्यास चांगली अनुकूल होती. तो जंगलांत लहानाचा मोठा झाला असून हवूं हवूं त्याला मनुष्यजातीची चांगली परिक्षा होऊं लागली होती; त्याच्या सारखा मनन व वाचनाचा अभ्यास करणारा पुरुष सांपडणें कठीण होतें. समय-स्फूर्तीनें भाषण करण्याची त्याला चांगली संवय झाली होती. तो उत्तम गोष्टी सांगणारा असून, सावध, तीक्ष्णबुद्धीचा, समयोचित दंतकथा आणि दृष्टान्त सांगणारा होता. मानवी स्वभावाचा त्यानें द्रुतका दृढाभ्यास केला होता कीं, प्रत्येक मनुष्याच्या स्वभावाशीं

त्याचा स्वभाव मिळत असे आणि त्यामुळे सभेत भाषण करीत असतांना सभाजनांचीं मनें तो अगदीं तल्लीन करून सोडीत असे. एखाद्या लोहाराच्या दुकानासभोंवतीं रिकामटेंकड्या लोकांचा जमाव असो अथवा चवाठ्यावरील अगर शेतांतील मजूर लोकांचा थवा असो, अब्राहाम हा अंतःस्थिति सुधारण्याविषयी भाषण करणार आहे एवढें समजलें मात्र पाहिजे, कीं लागलींच सर्व लोक त्याचे सभोंवतीं जमत असत व तो अस्वलित व हृदयद्रावक भाषण करीत असे. त्याचा स्वभाव फार मनमिळाऊ होता, व दुसऱ्यास साहाय्य करण्याचे कामीं तो नेहमीं तत्पर असल्यानें त्याचें सर्वांशीं उत्तम सख्य जुळलें होतें.

ह्या सुमारास अब्राहाम यास एक इतिहासवेत्ता भेटला होता. त्यानें अब्राहामासंबंधी एके ठिकाणीं असें म्हटलें आहे कीं 'एका झोंपाळ्यावर अंथरूण टाकून त्यावर पडून तो एक सारखें लक्ष पूर्वक पुस्तक वाचीत असे आणि त्यावेळीं पायानें झोंका घेत असे. त्याला फुरसुद पुष्कळ मिळत असून श्रमलेल्या माणसास तो हान लावूं लागत असे, परंतु त्यानें आपलें पुस्तक कधींही सोडिलें नाहीं. कोठंही गेला तरी पुस्तक आपलें हातांत असावयाचेंच. एखादे वेळीं कांहीं काम नसलें म्हणजे तो झाडाच्या छायेखालीं इकडून तिकडे फिरत असून एकसारखें वाचन चालवीत असे. एके दिवशीं कायद्याचीं दोन जुनीं पुस्तकें त्याला सांपडलीं; पुस्तकें दृष्टीस पड-

तांच तीं घेऊन त्यांतील बहुतेक भाग त्यावेळच्या तरुण मंडळीस लक्षपूर्वक वाचून दाखविला. अशा वाचनाच्या सतत अभ्यासानें त्या-
 नें पुष्कळ उपयुक्त ज्ञान संपादन केलें. माहिती गोळा करण्याचें
 त्याला जणूं काय एक व्यसनच लागलें होतें. एखादें नवीन पुस्तक
 आल्याचें त्यानें ऐकिलें पुरे कीं, लागलेंच तें हातांत पडल्याखेरीज
 त्याला चैनच पडत नसे. हरएक प्रकारच्या वस्तुची माहिती मिळ-
 विण्याचे कामीं त्याला कितीही चालावें लागलें अगर कितीही त्रास
 पडला तरी त्यावद्दल त्याला कांहींच वाटत नसे. ज्या शेजाऱ्यापा-
 जाऱ्यांनीं त्याच्या वाचनाचा अभ्यास पाहिला होता ते त्या-
 ची मोठ्या विद्वानांत गणना करीत असत. ' माझ्या सारखा व्युत्पन्न
 कोणी नाहीं ' असा त्याला मुळींच गर्व नव्हता.

कायदे करणाऱ्या मंडळींत प्रतिनिधि निवडिले जातात, आणि
 आपणास प्रतिनिधि नेमावें अशावद्दल मत जाहीर करण्यास अब्रा-
 हाम यानें आपल्या स्नेही मंडळीस व गांवकरी लोकांस विनंति
 केली. अब्राहाम हा हेनरीक्रे याचा अनुयायी होता आणि राज-
 नीति जाणण्याचे कामीं हा व्हिग पक्षाचा आहे असें निर्णयात्मक
 ठरून चुकलें होतें. त्याचें शूरत्व आणि प्रशंसनीय गुण ह्यांची
 ज्यांना संपूर्ण माहिती होती व ज्यांचें त्याच्यावर अढळ प्रेम होतें
 ते लोक त्याच्या लाभांत अभिप्राय देतील अशी त्याची खात्री होती;
 तपिण द्वेषी इंदियनांचा मोड करण्यासाठीं, निवडणूक होण्यापूर्वी

आपण होऊन खुषीने नोकरी करणारांस निमंत्रणें आलीं होती. ब्लॅक-हॉक नांवाचा प्रसिद्ध व प्रमुख योद्धा लढाईच्या तयारीस लागला होता. तो स्मॅक्स नांवाच्या लोकांचा सर्वमान्य पुढारी असून, इ-लिनॉयसमध्ये मिसिसिपीच्या पूर्व किनार्यावरील रहिवाशांस गेल्या वर्षी त्यानें अति त्रास दिला होता; नंतर परस्परांत तहनामा आला त्या आधारानें पूर्व किनार्याकडील सर्व हक्क सोडून ही टोळी मिसिसिपीच्या पश्चिम किनार्याकडे जाऊन राहिली होती, परंतु “ गोच्या लोकांनीं आमचें मोठें नुकसान केलें ” असें प्रतिपादन करून या टोळीनें पूर्व किनार्याकडील शेतांत धान्य लावण्याचा हक्क असल्याबद्दल आग्रह धरिला. पूर्व किनार्याकडील बसाहत करणारांनीं या टोळींतील लोकांशीं निर्लज्जपणाचें वर्तन केलें ही गोष्ट सिद्ध आहे, आणि क्षुल्लक चिडवणूकीवरून व गोच्या मनुष्याच्या दीर्घ द्वेषामुळे त्यांना मोठा वाईट परिणाम भोगावा लागला. इ. स. १८३२ च्या मे महिन्यांत या टोळींतील प्रत्येक मनुष्य अगदीं त्रस्त होऊन त्यापैकी ४० वीरांनीं सर्वानुमते ब्लॅकहॉक यात पुढारी नेमून संस्थानाच्या उत्तर भागांत रॉकी नदीच्या मुखाजवळ मिसिसिपी ओलांडून वरल्या भागाकडे हळू हळू रस्ता काढला. संस्थानाचे मुख्य अधिकारी बडे साहेब होते, त्यांनीं स्वेच्छेनें लढणाऱ्या दोन हजार वीरांस पाचारण केलें. सर्व देश भयानें त्रस्त झाला होता.

जे वीर स्वेच्छेनें लढण्यास प्रथम हाजर झाले त्यांत अब्राहाम हा होता. जोखीम अंगावर घेण्याची त्याला मोठी हौस म्हणून, किंवा या लढाईंत नोकरी वजाविल्यानें कांहीं विशेष शोध लागेल या हेतूनें तो गेला असावा असें वाटतें. स्वॅगामन येथील लोकांच्या मंडळींत हेर्रीग्रोव्हची पुष्कळ होतकरु मंडळी होती आणि या मंडळीचा अब्राहाम यानें प्रमुखपणा पत्करून उत्तर दिशेकडे रस्ता काढला; या ठिकाणीं संयुक्त संस्थानाचा हुकूमतदार व सेनापति अटकिन्सन यानें तळ दिला होता; शूलर परगण्यांतल्या रुशविली येथें या मंडळीनें आपल्यांत कामगार वगैरे नेमून सर्व व्यवस्था केली आणि अब्राहाम यांस पसंत करून कप्तान नेमिलें. न्यूसालेम देशांतला किर्कपेट्रिक नांवाचा एक मोठा व्यापारी युद्धांत विजयी होउन मानसन्मान घेण्यास फार उत्सुक झाला होता. या किर्कपेट्रिकनें कांहीं दिवसांपूर्वीं अब्राहामाशीं उद्धटपणाचें वर्तन केलें होतें झणून त्यांचीं मनं शुद्ध नव्हतीं. हेर्रीग्रोव्ह येथील मंडळीनें असा आग्रह धरिला कीं, युद्धास जाण्यासाठीं अब्राहाम यानेंच त्यांचा पुढारीपणा पत्करिला पाहिजे; नंतर सर्वानुमते असें ठरलें कीं, अब्राहाम यानें पुढारी व्हावें असें ज्यास मंजूर असेल त्यानें त्याचे जवळ रांगेनें उभें राहावें; आणि किर्कपेट्रिक यानें पुढारी व्हावें असें ज्याला मंजूर असेल त्यानें त्याचे रांगेस उभें राहावें. याचा परिणाम असा झाला कीं, अब्राहाम याचे जवळील रांग किर्कपेट्रिक या रांगेपेक्षां तिपटीनें मोठी दिसली, झणून सर्वानुमते अब्राहाम

यास पसंत करून प्रमुख नेमिलें. ह्या सन्मानामुळें त्याला मोठा आनंद झाला आणि पुढें जेव्हां तो अध्यक्ष झाला तेव्हां त्यानें असे उद्गार काढले कीं, “युद्धाचे कामीं प्रमुखत्व मजकडे आल्यानें जें मला पूर्ण समाधान वाटलें तसें कधींही वाटलें नाहीं. ” रॉक-नदी नजीक डिव्हसनफेरी येथें सैन्याचा नायब मदतनीस व पा-हाणी कामदार रॉवर्ट अंडरसन यांनं संयुक्त संस्थानांत नोकरी कर-ण्यासाठीं अब्राहाम याचे सर्व लोक घेतले. संयुक्त संस्थानाच्या सैन्याचे कर्नल, झेंचरीटेलर यास या लहानशा फौजेनें सर्व हकी-कत जाहीर केली. कांहीं वर्षांनंतर जेव्हां बंडाची प्रथम तोफ सोडण्यांत आली तेव्हां समर किल्यावर रॉवर्ट अंडरसन याची हुकमत होती. जनरल टेलर यांनं लोकप्रीति चांगली संपादन केली, आणि इ. स. १८४८ मध्ये तो इलाख्याचा प्रमुख झाला. ब्लॅकहॉक याच्याशीं चालू असलेली लढाई लौकरच आटोपली व त्यांत चांगलें यश मिळालें.

अब्राहाम याचे संबंधीं दोन मुख्य गोष्टी इतिहासांत वर्णन केल्या आहेत. एके दिवशीं एक बुभुक्षित इंडियन जनरल कॅस पा-सून चांगल्या वर्तणूकीचा दाखला घेऊन एकटाच छावणींत शि-रला. छावणींतले शिपाई ब्लॅकहॉकच्या लोकांनीं नुकताच त्रास दिल्यामुळें अतिशय स्वळले असल्यामुळें त्या इंडियनाच्या अंगा-वर एकदम तुटून पडले आणि त्याला ठार मारिलेही असतें, इत-

क्यांत अब्राहाम हा गोंधळ पाहून एकदम आवेशानें त्या गर्दींत शिरला व शिपायांच्या बंदुकी आपल्या हातानें फेंकून देऊन मोठ्याने ओरडून हाणाला “मुलांनो! हें दुष्टकृत्य तुम्हीं करूं नका आणि या इंदियनावर गोळी घालूं नका.” कांहीं वेळ अब्राहाम हा त्या इंदियनाच्या आणि हल्ला करणाऱ्यांच्या मध्ये अगदी वेपवाईने उभा राहिला असून कदाचित् या तडाक्यांत अब्राहाम व इंदियन असे उभयतांही भूमीवर पडतील कीं काय ही मोठी शंका होती; परंतु आपल्या कप्तानाचें प्रचंड शौर्य पाहून बंदुकी खालीं करून शिपाई अगदी विषण्ण होऊन चालते झाले बिलब्रीन नांवाच्या अब्राहाम याच्या एका विश्वासूक स्नेहानें त्याचेवद्दल एके ठिकाणीं म्हटलें आहे कीं, “अब्राहाम यास या वेळीं इतका आवेश चढलेला मी कधींही पाहिला नाहीं.”

अब्राहाम जेव्हां व्हाइटहौसमध्ये होता तेव्हां त्यानें एक गोष्ट सांगितली कीं, ‘या लढाईत एके दिवशीं प्रातःकाळीं मी भयंकर रक्तपात पाहिला तसा कधींही पाहिला नाहीं. रॉक नदी नजीकच्या एका दरीतून मी एके दिवशीं अगदीं पाहटेस सैन्याच्या सामुग्रीची तजवीज करण्यास चाललों होतो. या सैन्यावर शत्रूचा हल्ला येण्याची मोठी भीति होती. सामुग्रीची तजवीज लावून सैन्यासुद्धां मी चाललों होतो तों शत्रूचा तंबू आढळला; तेथील लोक रात्रीं पहारा ठेविण्याचें विसरून जाऊन स्वस्थ निद्रावश झाले होते. या

निद्रावश झालेल्या लोकांची कत्तल उडाली आणि भयंकर रक्तपात पाहण्यांत आला. प्रातःकाळच्या बालरवीचें तेजही लाल आणि त्यांत हा भयंकर रक्तपात, त्यामुळे सर्वत्र लालभडक देखावा दिसत होता.” अब्राहाम यानें युद्धाचा प्रसंग हा प्रथमच पाहिला आणि कांहीं वर्षांनंतर त्याला या भयंकर रक्तपाताचें स्मरण झालें ह्मणजे त्याचें अंगावर रोमांच उभे राहत असत.

जॉन डिक्सन हा तत्वज्ञानी असून फौजेचा मार्गदर्शक आणि मोठा हितचिंतक होता; गॅलेना पासून संस्थानच्या खालच्या भागांत रॉकनदी ओलांडल्यावर जो एक गाडा जाण्यायेण्याचा रस्ता होता तेथें त्यानें एक होडी ठेविली होती. इंदियन लोकांत डिक्सन हा ‘नाचुसा’ (‘रुपेरी केंसाचा’) या नावांनें प्रसिद्ध होता. ह्या इतिहास प्रसिद्ध स्थळीं लेफटेनंट कर्नल झेचरीटेलर, ले. डेविस, ले. रॉबर्ट अंडरसन, आणि अब्राहामलिकन हीं सर्व मंडळी एकत्र जमली होती व तेथेंच ‘ली’ परगण्यांत हल्लीं डिक्सन शहर वसलें आहे. त्यावेळीं तें एक लहानसें खेडें असून त्यांतील घरेही लांकडाच्या तुकड्याचीं होती. डीक्सन यानें दोरांच्या सहायानें होड्या जाण्या येण्याची सोय केली होती आणि त्यामुळेच दोन्ही किनाऱ्यावरील दळणवळण चालूं होतें. हल्लीं सागवानी लांकडांनीं तो रस्ता बांधून काढला असून त्यावरून गाड्या वगैरे जाण्यायेण्याचा क्रम चालूं आहे. सर्व गुप्त बातमीदारांच्या तुकड्याचा

मुख्य पुढारी अब्राहामलिंकन यास नेमिलें असून तो आपल्या सूक्ष्म दृष्टीनें इंदियन लोकांच्या सर्व गुप्त खाणाखुणा चांगल्या रीतीनें टिपून ठेवीत असे. रात्री छावणींत शेंकण्यासाठीं विस्तव पेटवीत असत आणि त्या सभोंवतीं स्वेच्छेनें नोकरी करणारे सर्व शिपाई ईकडून तिकडे भटकत असत; शिवाय कप्तान सांगत असलेल्या गोष्टी ऐकण्यांत त्यांचा बराच वेळ जात असे. इसापनीतीच्या, युद्धाच्या, हास्यरसाच्या, विनोदाच्या, साहसकर्माच्या वगैरे अनेक प्रकारच्या गोष्टींचीं पुस्तकें त्यानें कॅटकी व इंदियाना येथून आणिलेलीं सर्व त्यांना वाचण्यासाठीं दिली होती. व्हिस्की नांवाच्या दारूकडे पाहून अब्राहाम याच्या तोंडाला कधीच पाणी सुटलें नाहीं असें झणतात. त्याच्या सोबत्यांनीं त्याला दारू पिण्याचा जेव्हां जेव्हां आग्रह करावा त्या त्या वेळीं त्याचा एकच जबाब असे कीं 'मी कधीही दारू पीत नाहीं, मला आग्रह करूं नका व येवढें तुमचें न ऐकण्याबद्दल रागावूं नका.' या छोट्याशा लढाईच्या दरम्यान यादीत नावें नोंधण्याची मुदत संपली आणि कित्येक थकले भागलेले शिपाई आनंदानें घरीं चालते झाले; परंतु अब्राहाम यानें आपलें नांव खानगी नोकरीच्या नात्यानें नोंधविलें; आणि लेफ्टनंट अंडरसन यानें दुसऱ्यावेळीं हाजरीपटांत त्याचें नांव दाढविलें. युद्ध बहुतेक संपल्यामुळें अब्राहाम व त्याचा सोबती जॉर्न डब्ल्यु हारीसन असे उभयतां न्युसालेम येथें जाण्यास निघाले.

इ. स. १८४८ सालीं अब्राहाम राष्ट्रीय सभेंत असतांना जनरल लेविस कॅस हा इलाख्याच्या निवडणूकींत उमेदवार होता आणि त्यांत तो प्रमुख निवडला जावा ह्मणून त्याच्या स्नेह्यांनी तो फौजेच्या कार्मीं फार हुशार असल्याबद्दल अतिस्तुति केली. अब्राहाम याचा स्वभाव विनोदी असे आणि त्याला वरील हकिकत गैरशिस्त दिसल्यामुळें त्यानें सभेच्या अध्यक्षार्शी वाद-विवाद करीत असतांना खालीं लिहिल्याप्रमाणें कळविलें, “अहो सभाध्यक्ष, मी एक लष्करी योद्धा आहे हें तुझाला माहित आहे काय ? ब्लॅकहॉकची लढाई चालूं असतांना मी लढलों, शिरच्छेद केलें, आणि यशस्वीही झालों; स्ट्रीलमनच्या अपज-याचे वेळीं मी नव्हतों, परंतु त्या वेळीं मी जसा नजीक होतों तसा जनरल कॅस हा हलच्या आधीन होऊन चुकला होता. त्याच्या प्रमाणें नंतर लवकरच मी ती जागा पाहिली. येवढें मात्र खास आहे कीं, मी माझी तलवार मोडिली नाही व मोडण्याचा मला प्रसंगही आला नाहीं; परंतु मी बंदुकीचा नेम मात्र अगदीं ऐन वेळेवर धरिला होता. जनरल कॅस हा वोरें क-रवेंदें वगैरे वेंचीत माझे पुढें गेला असला तर माझाही असा तर्क आहे कीं खांद्यावर नेम धरून मारण्यांत मी त्याला मागे हटविलें. जिवंत इंदियनांस जर त्यानें लढतांना पाहिलें असेल तर त्यापेक्षां मी जास्त पाहिले आहेत; परंतु मी ज्या छोट्याशा लढायांत होतों त्यांत जसे मच्छरे अगर डांस चिरडून टाकावेत तसे इंदियनांस

चिरडून त्यांच्या रक्तानें भूमिसन्तान घातणें होतें. माझ्या अंगा-
तूनही रक्त वाहत असें तरी पण मला मूर्च्छा आली नाही, परंतु
भूक मात्र अतिशय लागत होती. अहो अध्यक्ष ! मी आतां शे-
वटीं इतकेंच सांगून आटपतीं कीं माझे स्नेही प्रजापक्षाला अनुकूल
आहेत; त्यांना माझेवद्दल काहींही वाटो; मी समयाला अनुसरून
करारानें चालणारा आहे आणि त्यामुळे इलाख्यांत प्रतिनिधि नेम-
ण्याची जी निवडणूक होईल त्यांत ते माझेवद्दल अनुकूल मत
देतीलच अशी माझी खात्री आहे. मी प्रतिज्ञेनें सांगतीं कीं, जनरल
कॅस याचा जसा उपहास केला तसा मी रणशूर योद्धा आहे असें
लिडून ते माझा उपहास करणार नाहीत. ”

व्हॉकहॉकच्या लढाईतल्या उभयतां रणशूर योद्ध्यांनीं घरची
वाट धरली; परंतु वाटेंत त्यांचा घोडा कोणीं चोरून नेल्यानें
त्यांना फार त्रास सोसावा लागला. पाळीपाळीनें ते घोड्यावर व-
सून प्रवास करीत होते, व मध्यंतरीं विसाव्यास्तव उतरतही होते;
घोडा चोरीस गेल्यामुळे त्यांना आतां आपल्या पायाच्या तंगड्याच
घोड्याऐवजीं मानणें भाग होतें, व ते विचारे कंटाळून तंगड्या
तोडीत सॅगोमन परगण्यांत कसे तरी येऊन पोहोंचले. आपला
योद्धा वादविवाद करणारा असून त्यास कायद्याच्या समेत जागा
मिळावी अशी मोठी हांव होती; परंतु आतां फक्त दहा
दिवसांची मुदत राहिली होती, नंतर त्यांनीं मोठ्या कडा-

कुटीनें एक होडकें विकत घेतलें व त्यांत वसून इलि-
नाइस येथें मुक्काम करून तेथून ते न्यूसालेम येथें आले.
निवडणूकीची मुदत येऊन ठेपली आणि अब्राहामच्या लाभांत जा-
स्त मत्तें पडलीं, तरी पण कायद्याचे सभेंत त्याची निवडणूक झा-
ली नाहीं. न्यूसालेम येथें राष्ट्रीय सभेचे सभासद होण्यास उभ-
यतां उमेदवारांचे लाभांत २०६ मत्तें पडलीं; अब्राहाम याचे ला-
भांत २०७ मत्तें पडलीं तेवढीं त्याची प्रसिद्धी होण्यास पुरीं होती,
आणि त्यामुळें त्याला मोठें समाधान वाटलें. या निवडणूकींत त्या-
ला कांहीं विशेष मोठी आशा नव्हती व त्यामुळें त्याचे मनाचा
हिरमोडही झाला नाहीं. त्या काळांत लोकांच्या संमति मिळविण्या-
स फारसा पैसा खर्च होत नसे आणि पैसा नव्हता म्हणूनच त्या-
स अपयश आलें असें कांहीं नाहीं.

अब्राहाम जीं जाहिर भाषणें करीत असे त्यांत तो त्या
वेळच्या अधिकारी वर्गाच्या विरुद्ध आपलीं मत्तें निस्पृहपणें प्रति-
पादन करीत असे. पूर्वींच्या जाहिरनाम्यांत त्यानें प्रजापक्ष (इ०
व्हिग) स्वीकारला होता असें प्रसिद्ध झालें होतेंच. त्यानें आपल्या
एका भाषणांत असेंही कळविलें कीं, “ राष्ट्रीय पेढीच्या (नॅशन-
ल बँक) लाभांत मी आहे, अंतःस्थिति सुधारण्याची पद्धत आणि
संरक्षित व्यापार मला पसंत आहेत, हीं राजकीय तत्वे आहेत आ-
णि यासंबंधीं माझे खरे विचार आहेत. ” हीं तत्वे आणि हे त्याचे

विचार त्या वेळच्या अधिकारी वर्गाच्या अगदीं विरुद्ध होते. ऍड्मंड् जॅक्सन हा संयुक्त संस्थानाचा (युनाइस्टेड स्टेट्सचा) अध्यक्ष होता. त्यानें लोककर्तृक राज्यप्रवर्तक मंडळीस असें जाहीर केलें होतें, कीं जो असें म्हणेल कीं “ मी जॅक्सनी मनुष्य नाही ” त्याला चाबुकाचा मार देऊन जसें कुठ्यास घरांतून हांकून लावतात तसें त्या जागेतून आणि त्या कचेरीतूनही त्यास हांकून लावावें. ” ही जाहिरात आबालवृद्धांस घरोघर समजून चुकली होती. ज्यांना कोणत्याही आसवर्गाचा आधार नव्हता आणि जे अगदीं गरबि व तरुण असून अगदीं अनभ्यस्त होते, अशा लोकांसाठीं मात्र विशेष श्रम घ्यावे लागले; परंतु अब्राहाम यानें मात्र हा पंथ स्विकारिला. त्याचे अंगीं शोधक शक्ति असल्यामुळें संस्थानांतल्या मोठमोठ्या नामांकित लोकांची आणि त्याची चांगली ओळख झाली. तो जीं भाषणें करित असे तीं मुद्देसूद असून, मधून मधून भिन्न भिन्न जातीच्या सविस्तर दंतकथा आणि विनोद यांनीं युक्त अशीं असत. त्याचा शहाणपणा आणि त्याची सदसद्विचारशक्ति याबद्दल लोक त्याला चांगला मान देत असत. ज्यांनीं ज्यांनीं त्याचीं भाषणें लक्षपूर्वक ऐकिलीं होतीं त्यांनीं त्यांनीं तो तर्कशास्त्रांत अतिनिपुण असल्याबद्दल फार खात्री केली आहे. एस. टी. लोगन नांवाचा एक न्यायाधीश होता तो अब्राहाम याच्या बाह्यस्वरूपाचें वर्णन करितांना म्हणाला “ तो मोठा उंच, अडाणी आणि आवडधोबड बांध्याचा असून, तरुण दिसत होता; त्याच्या विजारीचीं टों-

कें आणि जोडा याचें मध्ये सहा इंच अंतर होतें परंतु जेव्हां त्या-
चें भाषण होई तेव्हां मात्र माझें मन अगदीं तल्लीन होत असे.”
अब्राहामचें बाह्य स्वरूप कितीही विलक्षण असलें तरी तो जे-
व्हां भाषण करण्यास उभा राही तेव्हां मात्र अगदीं शांत व गंभीर
दिसत असे.

प्राचीन काळीं देशाच्या सरहद्दीवरील लोकांत पेहेरावाची
टापटीप अगदीं नसे. त्यांच्या चालीरीतिही जंगली असून
त्यांच्या परस्परांच्या व्यवहारांत सरळपणा व मोकळेपणा विशेष
असे. कांपलेल्या मोठ्या झाडांच्या एका खोडावर चढून भाषण
करणें त्या काळांत फार सोपें व सोडस्कर वाटत होतें. त्या खो-
डाच्या सभोंवतीं सभेंत मत देणारे वगैरे लोक जमत असून भा-
षण मुद्देसूद मोकळ्या मनानें आणि साधें होत असे. “ प्रतिनि-
धीच्या निवडणूकींत वक्त्यास उमेदवार होण्याविषयीं मते कां द्या-
वीत ” हाच मुख्य विषय प्रतिपादन होत होता. भाषण अगदीं
ऐन रंगांत आलें असलें तरी (श्रोत्यांस) कांहीं प्रश्न विचारणें ज्ञा-
ल्यास वक्त्याकडून कांहीं एक आडकाठी नसे. जर ते प्रश्न
अप्रासंगिक नसले तर त्यांचीं उत्तरें लिंकन मोठ्या शहाणपणानें व
अगदीं मुद्देसूद देत असे. एकदां असें घडलें कीं, अब्राहाम यांचें
हृदयद्रावक भाषण चालूं असतांना, लोकांची अतिशय गर्दी त्या-
चे सभोंवतीं भाषण ऐकण्यास जमली होती; त्या गर्दीत त्याचा

एक स्नेहीही भाषण ऐकण्यास आला असून त्याच्याशीं एका अडदांड मनुष्यानें उद्धटपणाचें वर्तन केलें; व आतां मारामारीचा प्रसंग येणार इतक्यांत अब्राहाम यानें खोडावरून एकदम खालीं उतरून, त्या गर्दींत वेगानें शिरून, त्या आडदांड मनुष्यास एक भली मोठी गचांडी देऊन, सुमारे दहा फुटांचें अंतरावर फेंकून दिलें व नंतर पुन्हा खोडावर शांतपणें जाऊन भाषणास आरंभ केला; तात्पर्य इतकेंच कीं, अब्राहाम याची ज्या मानानें मानसिक-शक्ति तीव्र व सद्बद्द होती त्याच मानानें शारिरिक शक्तिही अति-बळकट असे, आणि वेळोवेळीं तो तिचा चांगला उपयोग करित होता. अशा गुणी मनुष्याचें त्या प्रांतांतील पुष्कळ लोकांशीं उत्तम सख्य असणें हें अगदीं स्वाभाविक होय.

कायदे करणाऱ्या सभेंत प्रवेश होण्याचे संबंधांत अब्राहाम यास अपयश आलें; लष्करांत स्वेच्छेनें नोकरी करण्याचें कामही आटोपलें आणि ज्यानें त्यास अन्नास लाविलें त्यानें आपल्या कांखा वर केल्या; अशा सर्व प्रतिकूल स्थितींत अब्राहाम यास चरितार्थाचें साधन हुडकणें भाग पडलें. परंतु आतां त्याला उदर निर्वाहाचें कोणतेंच साधन नव्हतें. राजकारभारांत आणि लढाईचे कामांत आज वरेच दिवस तो मग्न असल्यामुळें दररोजची मजुरी करण्यासही अगदीं निरुपायोगी झाला होता. त्या भागांत जिकडे तिकडे पैशाची ओरड होती. हिशेबी कारभारांत केवळ कागदी घोडे

नाचविण्यापलीकडे कांहीं एक तत्वमसि प्रकार कोठेंच दिसत नव्हता; पैसे देण्याबद्दल एकांने चिड्डी दुसऱ्यास लिहावी व दुसऱ्याने तिसऱ्यास लिहावी, याप्रमाणे व्यवहार चालला असून वास्तविक पाहतां चिड्डीत लिहिल्याप्रमाणे मुदतींत पैसा मिळेल कीं नाहीं याची कोणासच खात्री नव्हती. हेरंडन नांवाच्या उभयतां बंधूंची देशी वस्तूंची एक वखार होती. त्या पैकीं एका बंधूचे हिश्यांत अब्राहाम याने आपला अर्धा भाग ठेविला. कोणत्याही रीतीने त्याच्या मनाची ओढ हल्लीं व्यापाराकडे होती, परंतु गिऱ्हाइकांची फारशी गर्दी होत नसे, त्यामुळे त्याला अभ्यासाला चांगला वेळ मिळू लागला; त्याच वखारीचे शेजारीं रेडफर्ड नांवाच्या व्यापाऱ्याची वखार होती आणि त्यापासून क्लेरीग्रोव्हच्या मुलांस फार त्रास होत असे, परंतु हा त्रास कां होत असे, त्याचे कारण कोणास माहीत नव्हते. या मुलांनीं त्या वखारीच्या खिडक्या मोडून टाकाव्यात आणि इमारतीच्या समोवतीं नेहमीं टेहळत राहावे असा क्रम चालू ठेविला. रेडफर्ड हा या मुलांना अगदीं कंटाळला आणि अगदीं नाइलाज होऊन त्यानें जागा बदलली; व शेवटीं रस्त्यानें जाणाऱ्या एका अपरिचित ग्रीने नांवाच्या इसमास दोनशें डालरास ती वखार विकली. हे दोनशें डालर रोकड मिळाले नसून त्या बद्दल ग्रीनेने तूर्त एक दस्तावेज करून दिला. या मोडक्या इमारतींतल्या वस्तूंची यादी करण्याचे काम अब्राहामाकडे आले आणि आंतील वस्तू पाहून त्याचे तोंडास पाणी सुटले व दैवावर भरंवसा ठेवून २५०

डाल्गास त्या सर्व वस्तु विकत घेण्याचें त्यानें ठरविलें. ग्रीने यानें मोठ्या आनंदानें वरील करार कबूल केला; कारण त्याला यांत ५० डॉलरचा नफा होता. अब्राहाम याचे जवळ रोख पैसे नसल्यानें हा सर्व व्यवहार कागदावरच झाला.

त्यानें हें जें धाडस केलें त्यांत त्यानें एक भागीदार ठेविला होता. हे भागीदार गृहस्थ निवळ आळशी चैनी व खुशालचेंडू होते. भागीदाराच्या अशा दुर्वतनामुळे अब्राहाम यानें एकदम त्याचा भाग काढून टाकिला. या व्यापारांत आपल्यास चांगला नफा होईल अशी कल्पना करून तो मनांत मांडे खात होता; परंतु लौकरच यांत त्याला धक्का बसला व त्याचें आशारूपी वळकट किंल्ले सर्व एकदम ढांसळून पडले. शेवटीं त्यानें जसजसे गिऱ्हाईक येतील व जसे ज्यांना रुचेल तसें (सव्यानें अगर फुटकळ) भावांत कमीजास्ती करून सर्व माल विकून टाकिला; व सर्व पसारा आंवरून दुकान बंद केलें. अब्राहाम यास आतां धंदा रोजगार न राहिल्यामुळे पुन्हां तो रिकामा झाला आणि सव्याचे व्यापारांत त्याचें मोठें नुकसान झाल्यामुळे तो कर्जबाजारी होऊन बसला; अशा संकटांत त्यानें उद्धार काढिले कीं, “ वखारीनें डोळे झांकले व पुढें आतां कोणतें साधन पहावें, काय करावें हें कांहींएक त्याला सुचेलनासें झालें; त्यानें आजपावेतो जीं कायद्याचीं पुस्तकें वाचलीं होती तीं उडाणटप्पूप्रमाणें वरवर आणि कोणाची मदत न घेतां

वाचीली होती. हल्लीं त्यानें तेथील एका चांगल्या व सुशील वकीलकडून कायद्यांचीं पुस्तकें वाचण्यासाठीं मागून आणून फार वारीक रितीनें व उत्साहानें वाचण्याचा निश्चय केला आणि त्याप्रमाणें वकील लोकांकडून त्याला पुस्तकेंही मिळालीं. या विषयाची माहिती गोळा करण्यासाठीं त्याला कधीं कधीं न्यूसालेमपासून सिंगापूरला पावेतो १४ मैल चालावें लागत असे.

अब्राहाम यानें कायद्याचें (नियम व नमुन्यांचें) एक पुस्तक खरेदी केलें आणि त्यांतून काल्पनिक दस्तावेज, मृत्युपत्रें आणि मोठमोठाल्या मिळकती नमूद करून त्यांचीं अर्पणपत्रें, कल्पनेनें लिहून तो आपल्या शेजाऱ्यापाजाऱ्या बरोबर करमणूक करित असे. कोणाला कांहीं कायदेशीर सल्लामसलत विचारणें झालें अगर गहाण किंवा खरेदीखतें वगैरे करणें झालें तर पुष्कळ लोक त्याचेकडे येत असत आणि या प्रमाणें त्यानें आपल्या धंद्याला कांहींसें वरें स्वरूप आणिलें. ज्याचें घरीं त्यानें आपलें खाणें, पिणें, निजणें, वसणें वगैरे ठेविलें होतें, त्याला जो दरमहा द्यावा लागत असे त्या मानानेंच अवश्य तेवढी त्यानें आपली फी (दस्तुरी) लोकांकडून घेण्याचा क्रम ठेविला होता; त्यामुळें गोरगरीबांस त्याचेकडे जाण्यास जड जात नसे. वक्तृत्व व स्वतःच्या ज्ञानाचा अनुभव वाढविण्यास्तव तो जस्टीस ऑफ धी पीस (न्यायमूर्ति) पुढें

लोकांची लहान लहान कामे चालविण्यास घेत असे. जन्मास येऊन काहींतरी विशेष करावे व आयुष्याचा क्रम सुधारावा हे मनांत पक्कें विंववून तो कोणत्या रस्त्याने जावे हे हळू हळू नित्य शोधित असे. न्याय आणि खरेपणा ज्यांत मुळीच नाही अशा कच्चा पायाचीं कामे तो कधीच हातांत घेत नसे, आणि ज्युरीशीं (पंचांशीं) वादविवाद करितांना तो सर्व प्रामाणिकपणाने सांगत आहे असाच ज्यूरचा नेहमी समजत होत होता; त्याची अब्रू वाढत चालली व मोठमोठाली जबाबदारीचीं कामे करण्यांत तो चांगला तयार होत चालला. मसलतीच्या कामी, मोठमोठाले तंटे मिटविण्याचे कामी, त्याचे नांव “लोकमित्र” असे पडले होते. ह्या सुमारास व्हणजे इ. स. १८३३ सालीं मोजणी करण्याचे काम शिकण्याचे त्याने ठरविले; आणि इतर वावतीत जसा तो चांगला निवडला तसाच तो लौकरच एक उत्तम व हु-
 पार मोजणीदार बनला. या कामास लागणारी त्याचीं हत्यारे मोठीं व सार्धी होती. त्याचे समकालीन लोक सांगत कीं, त्याची पहिली सांखळी व्हणजे द्राक्षाचा वेल होता; परंतु त्याने ज्या जमिनी मा-
 पल्या व जे नकाशे तयार केले त्यावरून त्याने काम किती काळ-
 जीने व लक्षपूर्वक आणि नीटनेटके केले होते त्याची अद्याप पा-
 वेतो साक्ष कोणासही पटण्यासारखी आहे. त्यावेळीं जॉन कॉलहोन नांवाचा एक मोजणीदार होता, तो अब्राहाम याचा स्नेही असून त्याच्या फार उपयोगी पडत असे. अब्राहाम हा कॉलहोनचा

मदतनीस (असिस्टंट) झाला. आणि प्रसंगोपात् तो स्वतंत्रपणे आपले जबाबदारीवर मोजणीचे काम करित असे.

इ. स. १८३३ च्या मे महिन्यांत ऍड्यूजॅकसन अध्यक्ष असतांना अब्राहाम यास न्यूसालेममध्ये पोष्टमास्तरची जागा मिळाली. हे पोस्टऑफीस लहान असून राजकीय पत्रव्यवहारही तेथे फारसा होत नसे, व उत्पन्नाचे मानही वेताचेच होते. शेजारच्या सर्व लोकांची त्याचेवर चांगली प्रीति असल्यामुळे व त्याच्यासारखा दुसरा योग्य मनुष्य नसल्यामुळे त्यालाच ही जागा मिळाली होती. दररोजचा पत्रव्यवहार अगदी कमी असल्यामुळे, सर्वत्रांची इच्छा यालाच पोष्टमास्तर नेमावे अशी होती, व त्याला कामाकाजाची चांगली माहिती असल्यामुळे, दंतकथा अशी सांगतात की, तो दररोजची टपाल आपल्या टोपीतच ठेवीत असे. तो कांहीं नेहमी घरी राहत नसे. रस्त्याने हिंडतांना कोणी विचारिले की 'कांही माझे पत्र आहे कां?' तेव्हां अब्राहाम याने लागलीच आपली टोपी काढून त्यांत धुंडाळून त्याला उत्तर द्यावे असा क्रम चालला होता. प्रत्येक आठवड्यांत न्यूसालेम येथे वर्तमानपत्रे येत असत. ती तो आधी वाचून नंतर ज्याची त्यांस देत असे. त्यामुळे त्याचा वाचनक्रम फार वाढला व तो पैशापेक्षा या वाचनाच्या लाभाची किंमत जास्त समजत असे. कालेकरून न्यूसालेम येथील लोक-वस्ती कमी झाली व सर्व लोक दुसऱ्या भागांत राहण्यास गेल्याने

तेथील पोष्टऑफीस बंद पडलें. पुढें वऱ्याच दिवसांनीं पोष्टखात्याच्या अधिकाऱ्यानें त्या पोष्टऑफिसाकडे कांहीं क्षुल्लक रकमेची सरकारी वाकी काढून रकम पाठविण्याबद्दल मागणी केली. ही रकम अगदीं क्षुल्लक म्हणजे १७ डालर व कांहीं सेंट्स् होते. डॉ. ए. जी. हेनरी हा अब्राहाम याचा शेजारी व स्नेही होता. त्यानें जेव्हां पाहिलें कीं अब्राहाम याच्या अशा गरीब स्थितींत सरकाराची वाकी भरण्याचें त्याला सामर्थ्य नाहीं, तेव्हां त्यानें त्याला तेवढी रकम उसनी देण्याचें कवूल केलें. स्नेह्यास विपन्नावस्थेंत मदत करणें हें प्रत्येकाचें कर्तव्यकर्म होय असें डॉ. हेनरी पूर्णपणें समजत होता. “ एक पळभर थांबा, मजजवळ किती पैसे निघतात हें पाहूं या.” असें अब्राहाम यानें कळविलें; आणि आपल्या निजण्याच्या खोलींत जाऊन एक जुना पायमोजा आणिला आणि त्यांतून जें कांहीं किरकोळ नाणें होतें तें सर्व मेजावर टांकलें, आणि मोजिलें तों सरकारच्या वाकी इतकी रकम निघाली. अनेक वेळां अब्राहाम याजवर मोठमोठीं संकटें आलीं; कधीं कधीं तर त्याला पैशाची इतकी जरूर पडे कीं, सरकारी शिल्लकेंतून थोडे तरी पैसे घेतल्यावांचून गत्यंतरच नसे, परंतु अशा आणीबाणीच्या वेळीं सुद्धां त्यानें सरकारी शिल्लक न वापरतां जपून ठेविली होती ती आज त्याचे संकटकाळीं उपयोगीं पडली.

वखार बंद झाल्यामुळें अब्राहाम याचे डोक्यावर कर्जाचा मोठा बोजा पडला होता आणि त्यामुळें तो फार त्रासला होता; या

कर्जाचा त्याला इतका मोठा वाऊ वाटत होता की, या कर्जाला तो 'राष्ट्रीयकर्ज' म्हणत असे, आणि इतर राष्ट्रीय कर्जाप्रमाणे शे-वटी त्याची फेडही झाली. वखारीचें काम चालू असतांना अब्राहाम व बेरी यांनी पैशासंबंधी जी खर्ती, चिड्या, वगैरे लोकांस करून दिल्या होत्या ते बहुतेक लोक आधीरे होते; आणि त्या दिवसांत रोकडीचा व्यवहार कमी असून उधारीचा व्यवहार फार चालत होता. एका आधीच्या सावकारांनीं तर अब्राहाम याचा घोडा खांगीर-लगाव वगैरे सर्व कोर्टाच्या मार्फत जप्त करून विकून टाकिले. अब्राहाम याचा एक जीवलग मित्र बोलिनग्रीन या नांवाचा होता, तो या विक्रीच्या वेळीं हाजर असलेला पाहून अब्राहाम यांनीं आपलें तोंड लपविलें. ग्रीन यांनीं सर्व सामान विकत घेऊन तें अब्राहाम यास देऊन म्हणाला " माझ्या जीवलग मित्रा अरे ! हें सामान तूं घेऊन जा आणि तुला मिळतील तेव्हां याचे पैसे मला दे; कदाचित् पैसे न दिलेस तरी तुझे गेले काय आणि माझे गेले काय एकच " हें पाहून अब्राहाम यास मोठा विस्मय वाटला व बोलिनग्रीन याचें नांव तो आजन्म विसरला नाहीं. लवकरच बोलिनग्रीन हा निवर्तला आणि ज्या जागेंत त्याला मूठमाती दिली होती त्या जागेवर त्याचे गुणानुवाद वर्णन करण्याचें काम अब्राहाम याजकडे आलें. तो जेव्हां त्याचे गुण वर्णन करूं लागला तेव्हां त्याचे मनाची मोठी विलक्षण स्थिति झाली. त्यानें मोठ्यानें बोलण्याचा प्रयत्न केला, परंतु मित्राच्या विरहानें हृदय व नेत्र भरून आ-

ल्यामुळें त्याच्याच्यानं वोलवेना. तो भाषण करण्यास उभा राहिला तेव्हां नेत्रांतून अश्रु विंदू ढळढळ वाहूं लागले व त्याचें दयाद्र अंतःकरण दुभंग झाल्यामुळें तो काहींएक न वोलतां एकाएकीं खालीं वसला. वक्तृत्व करून जें मित्रप्रेम प्रगट झालें असतें त्यापेक्षां धर्मोपदेश करतांना त्याच्या नेत्रांतून वाहत असलेल्या अश्रु विंदूनेंच मित्रप्रेम जास्त व्यक्त झालें यांत काहीं संशय नाही. यावरून वाचकांनीं हें विसरतां कामा नये कीं असे* मित्र जगांत फारच थोडे सांपडतात.



* ॥ तन्मित्रमापदि सुखेच समाक्रियं यत् ॥ (भर्तृ - २ - ५८) .

प्रकरण ६ वे.

राजकार्यधुरंधर आणि देशासंबंधी त्याचे उद्गार.



स. १८३४ मध्ये कायदे करणाऱ्या सभेत अब्राहाम हा पुनः उमेदवार झाला. युद्धांतून परत आल्यावर त्याला या निवडणुकीच्या संबंधांत कांहीं एक करावयाचें बाकी राहिलें नव्हतें; कारण मागील निवडणुकीच्या वेळीं त्यानें जें केलें तें सर्व चांगलेंच केलें होतें. हल्लींची नेमणूक आगष्ट महिन्यांत झाली, आणि अतिशय वादविवाद होऊन शेवटीं अब्राहाम या निवडणुकींत यशस्वी झाला. पुष्कळ प्रजापक्षीय लोकांनीं, त्याच्याशीं स्नेहसंबंध असल्यानें, त्याच्या लाभांत मते दिलीं होती; आणि त्यालाही या व्हिग (प्रजापक्षीय) लोकांच्या संयुक्त आश्रयाची अत्यंत खात्री होती. जे चौघे उमेदवार यशस्वी झाले त्यांपैकीं प्रत्येकाच्या लाभांत कितीं मते पडलीं तें खाली लिहिल्याप्रमाणें—अब्राहामलिकन १३७६; डॉसन १३७०; कारपेंटर ११७० आणि स्टुअर्ट ११६४. यादींत अब्राहामचें नांव पहिलें आलें होतें. हें वरील माहितीवरून उघड होत आहे; त्यानें धारल्याप्रमाणें हें जें त्याला

मोठें यश मिळालें त्यामुळें लोकांनीं अब्राहाम याला हर्षानें फुगविण्याचा प्रयत्न केला, परंतु संपूर्ण समाधान पावलेल्या मनुष्याचा चेहरा जसा टवटवीत दिसावा तसा याचा न दिसतां किंचित् मंद दिसत होता. त्याला नुकतेंच २५ वें वर्ष लागलें असेल नसेल तोंच त्याची शरीरसंपत्ति, शूरत्व आणि प्रसंगावधान हीं सर्व त्याला चांगलीं अनुकूल झालीं असून त्या काळांत कोणताही प्रश्न उपस्थित झाला तरी त्याबद्दल वादविवाद करण्यास त्याला विलकुल संकोच वाटत नसे; आणि सभोंवतीं वाद करणारांचा समुदाय जमला आहे अशा वेळीं खोडावर उभें राहून त्यांच्याशीं व कायदे करणाऱ्या सभेंत वादविवाद करण्यांत तो फारच प्रवीण झाला होता. त्यानें कायद्याचीं पुस्तकें चांगलींच वाचलीं होतीं आणि कायद्याचीं चांगलीं चांगलीं ठराविक वाक्यें व नमुने त्याला उत्तम अवगत होते. तो ज्या जिल्ह्याचा प्रतिनिधि होता त्याच्या प्रत्येक प्रांतांतली बारीक माहिती त्याला होती; तेथील लोकांच्या रीतीभाती, त्यांच्या सोई, मोठमोठाल्या उमेदी आणि त्यांचीं मुखदुःखें, चांगली स्थिति प्राप्त होण्याचे कामीं त्यांची हाव, या सर्वांची त्याला उत्तम माहिती झाली होती. त्यानें कांहीं पुस्तकें इतक्या बारीक रीतीनें वाचलीं होतीं कीं, त्यांतील सर्व विषय त्याच्या जिह्वाप्रीं होते. हीं पुस्तकें लगजे (१) स्वतांचें धर्मपुस्तक, (२) शेक्सपियर, (३) वर्न्स, (४) इसावनीति व (५) पिलग्रीम्स प्रोग्रेस, हे ग्रंथ होत. तो प्रामाणिक, सत्यवक्ता, दयार्द्र अंतःकर-

णाचा, गम खाणारा, सहनशील, शूर आणि कोंवळ्या मनाचा होता. त्याची लिहिण्याची आणि वाचनाची पद्धति आज कालच्या तरुण मंडळीस खरोखर किता वळविण्याजोगीच आहे. एकाक्षरी शब्दोच्चार योग्य ठिकाणीं करण्याचा त्याला दृढाभ्यास असून विना-कारण आपले विचार पुष्कळ शब्दांनीं प्रदर्शित करणें त्याला आवडत नसे; आणि विषयप्रतिपादनाची त्याची शैली अशी होती कीं, व्याख्यान चालूं असतांना त्यांत विषयप्रतिपादन अगदीं सरळ व संक्षिप्त रीतीनें करून तो मुद्याच्या गोष्टीकडे लवकर वळत असे. तो भिडस्त असून शरिरानें ओवडधोवड होता; आणि तो साशंक वृत्तीचा असल्या कारणानें दुसरें कोणी जवळ असणें त्याला पसंत नसून दुसऱ्यानें कांहीं सांगितलें कीं, तें त्याला ग्राह्य आहे असें तो लौकर दाखवीत असे. एखाद्या विषयाचें स्वताला ज्ञान नसून कांहीं लोकांना मिथ्याभिमान दाखविण्याची जशी संवय असते तसा अब्राहाम याचा स्वभाव नसून एखाद्या विषय जर त्याला अवगत नसला तर तसें स्पष्टपणें कवूल करण्यास त्याला अखेर पावेतो कधींही मुळींच लाज वाटली नाहीं; आणि कोणी कांहीं सुचना केली तर तो तो चांगली ऐकून घेत असे. अब्राहाम याचें सद्गुण खरोखरच सर्वत्रांनीं विशेष लक्षांत ठेविण्याजोगे आहेत.

चंडालिया ही त्या वेळीं इलिनाइसची राजधानी होती. कायदे करणाऱ्या सभेंत जे लोक असत ते अब्राहाम याचे प्रमाणेंच मित्र-

मंडळीनीं आपल्या मतानुसार पसंत केलेले असत. हल्लींच्या राजनीतीला अप्रबोधक राजनीति ह्मणण्याचा प्रघात आहे. अप्रबोधक या शब्दाचा अर्थ गुंतागुंतीचा व पक्षपाती असा होतो. अशी राजनीति भ्रष्ट व आपल्याच पोळीवर तूप ओढणाऱ्या मंडळीस प्रिय असावयाचीच. अब्राहाम याचे वेळीं असली भ्रष्ट व मतलबी राजनीति नव्हती. त्या वेळीं सर्व सभासद एकत्र होऊन कायदे करीत असत आणि त्यांत लोकांच्या अडचणी काय काय आहेत याचा चांगला खल व विचार होत असे; अशी त्या वेळची राजनीति होती. कायदे करणाऱ्या सभेंत अब्राहाम येत असे तेव्हां त्याचा मेहेराव पोकळ थ्याटमाटाचा नसून अबू व लौकिकास शोभेल असा साधा व स्वच्छ असे. त्याची अंगकाठी उंच असल्यामुळे त्या सभेंत इतरापेक्षां ही व्यक्ति मोठी भव्य व चित्ताकर्षक दिसत असे. त्या वेळीं त्याची उंची ६ फूट ४ इंच होती. सभेचें काम आटोपल्यावर तो आपली खुर्ची एका जागीं कोठेंतरी नेऊन तरुण व मुत्सद्दी मंडळी गोळा करून करमणूकीस्तव अनेक प्रकारच्या गोष्टी सांगत असे; आणि याबद्दल त्याची चिरकाल ख्याति राहिली होती. ह्या त्याच्या पद्धतीमुळे लोकांच्या मनावर चांगला परिणाम होत असे. अब्राहाम हा जंगलांत राहणारा होता; परंतु प्रस्तुत राजकार्याच्या मोठ्या प्रकरणांत मग्न होता, तरीपण सभेवतीं काय चाललें आहे हें तो चांगलें व सूक्ष्म रीतीनें जाणत होता. कायदे करणाऱ्या मंडळींत तो वादविवाद करण्यास्तव बसत होता खरा,

परंतु त्याचवेळीं दुसरे लोक काय बोलतात तेंही तो ऐकत असे. त्यानें कायद्याचें कांहीं मसुदे काढिले परंतु इतर लोक त्यांबद्दल काय काय बोलतात इकडे त्यांचे वारीक लक्ष असे. सांगणें थोडे परंतु घेणें प्रत्येक बाबतींतून आणि तें संपूर्ण विचार करून ही त्याची नेहमींची पद्धत होती. दिवस हिंवाळ्याचे असून थंडी कडक पडत होती परंतु कोणत्याही सभेस अब्राहाम हाजर नव्हता असें झालें नाहीं.

दुसऱ्या वर्षीं कायदे करणाऱ्या सभेंत पुन्हां त्याचें नांव आलें आणि इ. स. १८३४ सालाप्रमाणेंच इतर उमेदवारांपेक्षां याच्या लाभांत जास्त मत्तें पडून तो पसंत ठरला. मत देणारांकडे अब्राहाम यांनं अर्ज केला होता, त्यांत खालीं लिहिल्याप्रमाणें मजकूर होता. 'ज्यांना सरकारी हक्क लागूं आहेत आणि जे हा बोजा सहन करण्यास मदत करितात त्यांचे साठीं मी या सभेस जातों, त्याचप्रमाणें जे गोरे लोक कर देतात व शस्त्र धरितात, ते (स्त्रिया असोत अगर पुरुष असोत,) त्यांना मत देण्यास हक्क असावा एवढ्यासाठीं मी जातों, आणि माझी निवडणूक होवो अथवा न होवो, परंतु ज्या सरकारी जमिनी विकल्या जातात व त्यांचें जें उत्पन्न येईल तें कि-त्येक संस्थानांस वांटून देण्यासाठीं मी जातों, ह्मणजे इतर संस्थानांबरोबर आपल्याही संस्थानास व्याजी पैसे काढल्याशिवाय आगगाडीचे रस्ते, पाण्याचे नळ वगैरे त्या पैशांतून कारितां येतील.

त्यावेळीं लोकांपुढें विचार करण्यासारखे दोन प्रश्न होते:—(१) ज्यांचा जन्म संयुक्त संस्थानांत (युनाइटेड स्टेटस्मध्ये) झाला नसेल त्यांना सुद्धां सभेंत मत देण्याचा हक्क असावा हा पहिला प्रश्न होता, आणि (२) अब्राहाम याच्या क्षणव्याप्रमाणें सार्वजनिक सुधारणा जी करावयाची ती सार्वजनिक पैशानेंच व्हावी हा दुसरा प्रश्न होता. राजकार्यांत अब्राहाम आणि हेनरी क्ले हे उभयतां सारखेच निष्ठात होते. वरील दोन्ही चालू प्रश्नांचा दूरवर विचार करण्यावद्दल अब्राहाम याचा दृढ निश्चय होता. इतकेंच नव्हे, तर त्यानें व्हिग (प्रजापक्ष) लोकांच्या प्रमुखांचें अनुकरणच करण्याचें ठाविलें होतें; तरीपण अब्राहाम याचे स्नेह्यांस, त्याचें धारिष्ट्य आणि कायदे करणाऱ्या सभेंत मानसन्मान मिळविण्यासाठीं त्याची असावी त्यापेक्षां जास्त हिंमत पाहून फारच आश्चर्य वाटत असे.

अब्राहाम यास वादविवाद करण्याची सवय लागल्यामुळें हळू हळू त्याची शीघ्रबुद्धि व सुशील वृत्ति वाढत चालली आणि त्या कारणानें लोकांकडून त्याला मानसन्मान जास्त मिळत चालला. जॉर्ज फॉरकर हा प्रजापक्षाचा मुख्य पुढारी असून त्यानें स्वमतास पराङ्मुख होऊन मोठें वक्षिस व नोकरी मिळविली होती, क्षणून अब्राहाम व जॉर्ज फॉरकर या परस्परांत एकदां मोठी चढाओढ होऊन ' आतां वृद्ध युद्ध होतें कीं काय ' असें वाटलें होतें. फॉरकर या सभेस उमेदवार नसून अब्राहाम याच्या विरुद्ध ओ-

रड करण्यासाठीच त्याची नेमणूक झाली होती. रिंजगफिल्ड येथे सभा भरण्याचे ठरले असून अब्राहाम हा घोड्यावर वसून तेथे गेला होता. घरावर विजेप्रमाणे चमकणारी काठी लाविणे याचे त्या प्रांतांतील लोकांस मोठे कौतुक वाटत असे; त्या प्रमाणे फॉरकर याच्या सुंदर व भव्य इमारतीवर विजेची काठी चमकत असल्याचे अब्राहाम याने पाहिले होते. सभेच्या वादविवादांत त्यास आपले बोलणे बंद करणे भाग पडले आणि त्या नंतर फॉरकर याचे भाषण झाले, व त्यांत न्यूसालेम पासून अब्राहाम याचे संबंधी घडलेल्या सर्व हकिकतीचा विषय होता. या भाषणांत फॉरकर याने अब्राहाम याचा पेहेराव, रीतभात, ओबड धोबड शरीर वगैरे-बद्दल फार थट्टा केली आणि मोठ्या ऐटीने त्यास अडाणी ह्मणून त्याचा अतिशय उपहास केला. हे भाषण ऐकून अब्राहाम प्रत्युत्तर देण्यास जेव्हां तयार झाला त्या वेळी त्याच्या नेत्रांतून अग्नीच्या ठिणग्या पडतील कीं काय असे थोडावेळ दिसले. त्याचे गाल निस्तेज दिसत होते, परंतु पोटांतल्या रागाचा अवेश त्याने वाहेर दिसू दिला नाही. जॉर्जफॉरकर याचे जे उद्घटणाचे भाषण झाले त्याचे प्रत्युत्तर अब्राहाम याने संक्षिप्त रीतीने दिले. तो म्हणाला “ राजकार्यांत आणि कारस्थानांत जितका मी कमी आहे तितका वयाने मी कमी नाही; परंतु या इसमाप्रमाणे ईश्वरी म वाढवून अंतःकरणांत पातकाचा संचय करणे, केवळ द्रव्याचे क्षणिक मोहास लुब्ध होऊन दरसाल ३००० डालरची नोकरी

पतकरणें व आपल्या घरावर विजेची काठी चमकविण्यांत संतोष मानून पुष्कळ दिवस वांचणें यापेक्षां अल्पवयांतच मृत्युमुखीं पडणें हें मला वरें वाटतें. ” तेथें जो श्रोतूसमाज हें भाषण ऐकण्यास जमला होता त्यांतील प्रत्येक व्यक्तीच्या मनावर अब्राहाम यांन दिलेल्या प्रत्युत्तराचा विजेप्रमाणें तात्काळ ठसा उमटला. श्रोतूसमाजांतल्या लोकांस वाटलें कीं, फॉरकर हा मिथ्याभिमानी व पोकळ ऐट मिरविणारा आहे. त्याचें घर सुंदर असून त्यावर परमेश्वरास न आवडणारी विजेची कांठी चमकत आहे तरी त्याला तेथें सुखाची झोंप येत नाहीं, त्यापेक्षां आपलीं लांकडीं घरें मोलमजुरी करून गरिबींत बांधलेलीं फार चांगलीं. पुढें पुष्कळ वर्षांनंतर फॉरकर सभेंत भाषण करण्यास उभा राही त्यावेळीं लोक ह्मणत कीं, “ ईश्वरी कोप वाढविणारी विद्युद्वाष्टि सुंदर घरावर असल्याखेरीज ज्याला झोंप येत नव्हती तोच हा मनुष्य. ”

एके दिवशीं खोडावर* कर्नल रिचर्डटेलर नावांचा गृहस्थ अब्राहाम यांस भेटला. हा गृहस्थ स्वाभिमानी व मोठा अकडवाज असून त्याच्या गळ्यांत सोन्याची साखळी होती; आणि इस्तरी केलेला सदरा अंगांत असून (दक्षिण इल्लिनाइसचे लोकांस

* मोठा वृक्ष कांपल्यावर जो लांकडाचा मोठा ठोकळा जमिनींत राहतो तो नीटनेटका कांपून त्यावर उभें राहून भाषण करण्याचा रिवाज त्यावेळीं होता.

अपरिचित असे) कांहीं दागिने त्याचे अंगावर होते. ' आपल्या देशासाठी देह झिजवून अहोरात्र श्रम करणारे तेच खरे प्रजासत्ताक लोक होत व प्रजापक्षीय लोक अमीर उमरावांत व पांढरपेशे लोकांत स्वतांची गणना करून आपले अब्रूस कलंक लावून घेतात, ' असा कर्नलटेलर याचा आक्षेप होता. रिचर्डटेलर यांनी सोन्याची साखळी, दागिने, वगैरे घातले असून त्याची शोभा लपविण्यासाठी सर्वांच्या वरून त्यांनी एक मोठा झगा घातला होता, परंतु तो झपाट्याने जाण्यास जसा वळला तसा त्याचा मोठा झगा एकीकडे होऊन आंतील दागदागिने वगैरे अब्राहामच्या दृष्टीस पडले व त्याला मोठे आश्चर्य वाटले; कारण अब्राहाम याचा पेहेराव अगदीं जुन्या रीतीचा असे. संधि साधून त्याने रिचर्डच्या छातीवर हात ठेवून म्हटले " मला असे वाटते की, जसा माझा स्नेही रिचर्डटेलर हा अमीर उमराव आहे तसाच मी सुद्धा आहे. " रिचर्डचे जे हे कृत्य उघडकीस आले व त्याची मानखंडना झाली त्याबद्दल पुष्कळ दिवसपर्यंत लोक चर्चा करित होते व तो ती ऐकतही होता.

कायदे करणाऱ्या मंडळींत अब्राहाम यास हल्लीं पसंत केला होता; आणि ज्या लोकांसंबंधी साम्र हकीकत या ऐतिहासिक पुस्तकांत आहे असे लोकही त्या कायदे करणाऱ्या मंडळींत कांहीं कमी नव्हते, या पैकीं एडवर्ड डी. बेकर नांवाचा एक सभापंडित असून

कायद्याचे विषयांत तो अब्राहाम याचे प्रमाणें मोठा निपुण होता. अमेरिकन हा सैन्याचा जनरल असून बॉलसव्ल्फ येथें मारला गेला आणि यानेंच एडवर्ड डी. बेकर यास युनाइटेड स्टेटचे सेनेटर नेमिलें होतें. त्या शिवाय स्टिफन आरनॉल्ड डोग्लस, जॉन जे. हार्डिन, जेम्स हिल्डस, वुडालियम, ए. रिचर्डसन, जॉन लॅंगन आणि जॉन ए. ब्रॅकहेरेन्डन असीं वरचि मंडळी होती. सॅन्डहाना परगण्यांतील दोघे सेनेटर्स (राजकार्य सभेचे प्रमुख) आणि सात प्रतिनिधि असे एकंदर नऊ जण होते. या नऊजणांत प्रत्येकाची उंची विशेष असून अब्राहाम हा सर्वांत जास्त उंच होता. तो आपलें मनांत आपणांस पुढारी समजत नसे परंतु तो सर्वांत उंच होता झणून तो स्वतःस ' सॅगामनचा मुख्य ' समजत असे व लोकांतही याच नांवाने प्रसिद्ध होता. ह्या सर्व नऊ प्रतिनिधींचीं सर्व मिळून एकत्र उंची ५५ फूट असल्यानें त्यांच्या ह्या उंची वढल लोकांत प्रसिद्धी असून सर्वास मोठें आश्चर्य वाटत होतें. ह्या नऊ जणांचे कारकीर्दींत ब्रॅकान परगण्यांतील बन्डालीया ही संस्थानाची राजधानी वदलून सॅगामन परगण्यांतील हिंभ्रगाफिल्ड येथें नेली होती. ह्या स्तुत्य कृत्यांत अब्राहाम यास जें यश मिळालें त्या वढल वरील नऊ जणांतील त्याच्या सहचरांनीं त्याचें मोठें गौरव केलें.

अमेरिकेंतील मनुष्यास गुलाम झणून धरून नेण्याची पद्धत अति वाढत चालली असून त्या विरुद्ध अब्राहाम होता आणि या

संबंधांत त्याचें नांव प्रथमच त्या सभेंत नोंधण्यांत आलें होतें. त्या बेळचा काळच या पद्धतीला अनुकूल होता आणि मुख्यत्वेकरून त्या भागांत तर गुलामगिरीची पद्धत फारच वाढली होती. केंटकी आणि मिसुरी हे दोन्ही देश उद्योग आणि व्यापाराचे कामांत नजीक आलेल्या इलिनाइस व इंदियाना या दोन्ही देशाची स्पर्धा करीत होते, आणि तेथें गुलामगिरी पहिल्यापासून चालत असल्यानें इलिनॉईस व इंदियाना या दोन्ही देशांस या सांसर्गिक रोगाची भावना होणें अगदीं साहजिक होतें. ह्या दोन्ही संस्थानांतील कायदे करणाऱ्या सभेचा उद्देश असा होता कीं, ज्या संस्थानांत गुलाम धरून नेण्याची पद्धत चालूं होती तेथें या पद्धतीस उत्तेजन द्यावें आणि ज्या संस्थानांत गुलामगिरीविरुद्ध चळवळ होत होती तेथें मुळांच उत्तेजन द्यावयाचें नाहीं; त्यावेळीं कांहीं धाडशी लोकांनीं ही पद्धत जुलमी, अन्यायाची आणि धर्माविरुद्ध असल्याविषयीं उपदेश करण्याचें आरंभिलें होतें. रंग न लावितां इलिनॉईस मध्यें कोणीही प्रवेश करूं नये असा नियम प्रसिद्ध झाला होता आणि जे लोक गुलाम धरून आणितात त्यांना योग्य उत्तेजन देत जावें अशा बदल कायद्याची धर्माविरुद्ध कलमें रचण्यांत आलीं. ह्या लज्जास्पद व लांछनास्पद कलमाप्रमाणें वागणाऱ्या लोकांस या जुलमी पद्धतीची पुष्कळ दिवस पावेतो आठवण राहिली. इलिनाइसच्या कायदे करणाऱ्या सभेंत या गुलामगिरीच्या पद्धतीसंबंधांत कित्येक ठराव पसार झाले. उत्तर प्रां-

तांतल्या गुलामगिरी बुडविणाऱ्या पद्धतीस इलिनाइस येथील लोक प्रतिबंध करतील अशी गुलाम धरून आणणाऱ्या गिन्हाइकांची संपूर्ण खात्री करण्याबद्दलच निःसंशय ते ठराव असले पाहिजेत. त्या ठरावांतील कलमांस अब्राहाम लिंकन आणि डॉनस्टोन ह्यांनी मोठ्या हिंमतीने खाली लिहिल्याप्रमाणे प्रत्युत्तर देऊन, त्या कागदावर आपल्या सहा केल्या.

ता. ३ मार्च सन १८३७.

“ हल्लींच्या बैठकीत मोठ्या सभेच्या दोन्ही शाखेत लोकांस राहत्या घरांतून गुलाम धरून नेण्यासंबंधांत ठराव पसार झाले आहेत आणि अशा पसार झालेल्या ठरावाच्या विरुद्ध आम्ही दोघे खाली सहा करणार प्रतिज्ञेनें कळवितों कीं:—

“ न्याय आणि राजनीति हीं दोन्ही लयास जाऊन अन्याय आणि कृष्णकारस्थानें वाढतील अशा पायावर ही गुलामगिरीची पद्धत चालू केली आहे परंतु ही पद्धत बंद करण्याविषयीं मते प्रगट झाल्यानें ह्या पासून घडणारे दुष्ट परिणाम कमी न होतां उरून वाढत्या प्रमाणावर आहेत असें आम्ही समजतो. ”

“ संयुक्त संस्थानाच्या सभेस, नियमान्वये निरनिराळ्या संस्थानांत गुलामगिरीची पद्धत चालू करण्याच्या संबंधांत, हात घालण्याचा अधिकार नाही असें आम्ही समजतो. ”

“ कोलंबिया प्रांतांत गुलामगिरीची पद्धत बंद करण्याचा अधिकार, नियमान्वये संयुक्त संस्थानच्या सभेस आहे. परंतु त्या प्रांतांतल्या लोकांनी अर्ज केल्याशिवाय हा अधिकार वापरतां येणार नाही असें आह्मी समजतो.

“ सदरील दिलेल्या मतांत आणि पसार झालेल्या ठरावांत अंतर आहे आणि या कारणानेच आह्मी सदर ठरावाच्या विरुद्ध हें प्रतिज्ञेनें कळवीत आहोंत. ”

(सही) डॉनस्टोन

” ए, लिंकन.

बरील प्रतिज्ञालेख सभेंत रुजू होऊन तो स्थानिक वर्तमानपत्रांतून प्रसिद्ध करण्याबद्दल हुकूम सुटला. अब्राहाम याचे कांहीं मित्रे व भोळे स्नेही होते, त्यांना मात्र ही गोष्ट पटली नाही; कारण अशानें गुलामगिरीची पद्धत नाहीशी होईल हें त्यांना संभवनीय वाटलें नाही. ते म्हणाले कीं, आमच्या हयातींत ही दुष्ट पद्धत या देशांतून नाहीशी होईल असें आह्मांस वाटत नाही. हल्लींच्या दिवसांत वर्तमानपत्र वाचणें झगजे सावधान चित्तानें व सरळ रीतीनें लिहिलेला एखादा दस्तावेज वाचण्याप्रमाणें आहे, परंतु तो काळ तसा नव्हता. ‘ अन्याय व कृष्णकारस्थानें वाढतील अशा पायावर ही गुलामगिरीची पद्धत

चालू केली आहे, ' असें क्षणें त्यावेळीं मोठ्या धाडसाचें व भयंकर कृत्य समजलें जात होतें. याप्रमाणें क्षणणारांस बंडखोर मंडळी ठरवून त्यांचेवर अनेक प्रकारचे जुलूम होत होते. त्यावेळेस गुलाम वाळगणारे आणि या धंद्यास उत्तेजन देणारे यांना केवळ नरपशु क्षणण्यास कांहीं एक हरकत नव्हती. कारण त्यांचें वर्तन तसेंच दुःसह होतें. ही जी दुष्ट संस्था पुढें अजीवात बंद होणार होती त्यावर लिंकनचा हा पहिलाच टोला होता.

संगामन परगण्यांतील लोकांस अब्राहाम आणि पूर्वी कळविलेल्या नऊजणांच्या मंडळींतील समासद यांचीं मते अतिशय ग्राह्य वाटत होती. अब्राहाम आणि स्टोन यांनीं प्रतिज्ञापूर्वक प्रसिद्ध केलेल्या लेखास 'लहर लागली तसें लिहिलें' असें समजून लोकांस त्याचें लौकरच विस्मरण पडलें; आणि संस्थानाची राजधानी सिंगरफिल्ड येथें नेण्याचें जें महत्कृत्य घडलें त्यांतच आम्हीं कृतकृत्य झालों असें मानून या मोठेपणांतच बापड्या त्या प्रतिज्ञा लेखास खग्रास ग्रहण लागल्यासारखें झालें होतें. त्या नऊ जणांच्या हातून हें महत्कृत्य घडल्यानें 'विजय असो, विजय असो,' असें क्षणून सर्व लोक त्यांचे धन्यवाद गाऊं लागले, आणि याबद्दल महोत्सव करून मोठमोठ्या मेजवान्याही झाल्या. इ. स. १८३७ सालीं अब्राहाम लिंकन यास उद्देशून जीं कुशल आणि विजयसूचक वाक्यें लोकांनीं उच्चारून त्याचे नांवाचा जयघोष केला त्या

पैकीं दोन वाक्यें अशीं होतीं कींः--अब्राहाम लिंकन यानें शत्रूच्या मोठमोठ्या उमेदीचे किल्ले दांसळून पाडून स्वतःच्या स्नेह्यांचे सर्व मनोरथ पूर्ण करून त्यांस कृतकृत्य केलें. या भूमंडळावर उदात्तबुद्धीचा आणि कुलदीपक सत्पुरुष असा फक्त एक अब्राहाम लिंकन होय."

इ. स. १८३७ च्या एप्रिल महिन्यांत अब्राहामलिंकन हा संस्थानाची नवीन राजधानी स्प्रिंगफिल्ड येथें गेला आणि तेथें वकिलीचा धंदा करून इलाख्याची निवडणुक होई पावेतो तेथेंच राहिला. राष्ट्रीय कर्जाचें ओझें त्याच्या डोक्यावर होतेंच आणि त्यामुळें जरी तो पंगु झाला होता, तरीपण स्ततःचा बोज व अब्रू राखून तो आपला चरितार्थ चालवीत होता. या धाडशी कृत्यांत यश येईल किंवा कसें याची त्याला शंकाच होती, आणि जरी अनेक कल्पना मनांत घोळतच होत्या तरी पण त्यानें तें पत्करिलें. त्यानें एक घोडा मागून आणिला आणि त्यावरील खोगिराच्या एका बाजूस एका पिशवीत आपलें प्रापंचिक सामान सुमान घालून ती बांधली आणि घोड्यावर बसून गांवांत गेला. एका खांबास घोडा बांधून अब्राहाम यानें आपला कॅंटकीचा जुना स्नेही जोशुआस्पीड याची वखार पाहून काढली आणि त्याला खाण्यापिण्याच्या व राहण्याच्या सोईबद्दल माहिती विचारली; त्यानें असें सुचविलें कीं, एक खोली भाड्यानें ठेवून त्यांत सामान सुमान ठेवावें आणि आसपासचीं झाडांचीं पानें वगैरे खाऊन कांहीं दिवस

चालवार्वे. याप्रमाणें विनोद आल्यावर स्वीडनें त्यास आपलें घरांत नेऊन त्याचे खाण्यापिण्याची चांगली तजवीज ठेविली व ते दोघे भानंदानें राहिले.

इलिनॉईसची राजधानी एका मोठ्या खेडे गांवाप्रमाणें असून तेथील लोकसंख्या १८००० होती; येथेंच स्टॅंगामन परगण्यांतील सरकारी काम चालत असून संयुक्त संस्थानाची सदर अदालत येथेंच होती. येथें कायदे करणाऱ्या मंडळीची सभा दरसाल भरत असून त्यापासून या राजधानींतील लोकांस पुष्कळ फायदा होत असे. देश, संस्थान आणि प्रजासत्ताक राज्य या तिन्ही ठिकाणच्या इतिहासांत जे लोक पुढें प्रसिद्धीस आले ते या राजधानींतल्या नागरिक लोकांपैकींच होते. येथील अदालतीची इमारत लॉकडाच्या तुकड्यांची असून त्या हद्दींतल्या सर्वच अदालती त्या प्रकारच्याच होत्या. मुख्य ठिकाणीं सर न्यायाधीश वसत असून त्याचे खालचे वाजूस कठड्याचे बाहेर न्यायाधीश आणि नंतर वकील मंडळी याप्रमाणें व्यवस्था होती. अदालतीची बाकीची जागा ठळक ठळक मंडळींनीं भरलेली असे; कारखाने, न्यायाधीश वगैरे लोकांस त्या जागेंत जर एखादे दिवशीं गर्दी न झाली तर तो दिवस मोठा उदास वाटत असे; कारण त्यावेळीं लोकांस अदालती ह्या करमणूकीच्या जागा होत्या. ह्या ठिकाणीं शोक आणि आनंदपर्यवसायी गोष्टी, वक्तृत्व, बुद्धिचार्तूय आणि तर्कशास्त्र ह्या

बाबती दिमून येत आणि आसपास राहणाऱ्या लोकांस ह्या विषयी बरीच माहिती मिळत असे.

न्यायाधीश लोक कामाकाजासाठीं तालुक्यांत फिरत असले म्हणजे वकील लोक घोड्यावर बसून त्यांचे बरोबरच प्रवास करीत असत आणि कामें चालवीत असत. ते आपल्या बरोबर कायद्याची पुस्तके, प्रवासासाठीं अवश्य तें सामान आणि कपडे वगैरे खोगिरांत घालून नेत. ते जंगलांत जरी राहत होते तरीपण त्यांची रीत-भान फार साधी व सभ्य असून ते मायाळू आणि आदरातिथ्याचें कामीं मोठे तत्पर असत. न्यायाधीश, साक्षीदार, आणि पंचायतींतले सभासद यांच्या बरोबर पुष्कळ सफरी झाल्यानें व अहोरात्र त्यांच्या सहवासांत राहिल्यानें पाश्चिमात्य लोकांच्या रितीभातीसंबंधी अब्राहाम याचा अनुभव इतका वाढला कीं, तो उत्तर वयांत समयोपस्थितीनें त्यांच्यासंबंधी पुष्कळ गोष्टी सांगत असे. एकदां एका इसमाचीं कोंवडीचीं पिलें चोरीस गेलीं त्यावरून आरोपीस पकडण्यांत येऊन अदालतींत खटला चालत होता; त्या कामीं वकीलास चांगली मदत अब्राहाम यानें केली म्हणून ज्या इसमाचीं कोंवडीचीं पिलें चोरीस गेलीं त्यानें त्याचे फार आभार मानिले.

न्यायाधीशा बरोबर अब्राहाम घोड्यावर बसून मुशाफरी करीत असतांना एके दिवशीं एके ठिकाणीं सर्व मंडळी घोड्यां

वरून खाली उतरून विश्रांती घेत होते. अब्राहाम मंडळीला सोडून आसपासच्या अलुबुखार नांवाच्या फळाच्या दाट झाडीत सहज फिरत असतां एकाएकी मोठा वारा सुटून एका झाडावरील पक्ष्याचे घरट्यांतून दोन पिलें खाली पडलीं. त्या पिलांस अब्राहाम यानें उचलून घेऊन ज्या घरट्यांतून पिलें पडलीं होती तें घरटें शोधून काढण्यांत तो मग्न झाला होता. कांहीं वेळानें तें घरटें सांपडलें आणि तीं पिलें त्यानें सुरक्षितपणें इतर पिलांच्या समूहांत नेऊन ठेविलीं. हें अब्राहाम याचें कृत्य एका इसमानें पाहिलें आणि त्यानें त्याच्या दयार्द्र व कौवळ्या अंतःकरणावद्दल फार स्तुति केली; नंतर त्या उभयतांची भेट झाल्यावर अब्राहाम त्याला म्हणाला ' तीं पिलें जर घरट्यांत माझें हातून ठेविलीं गेलीं नसतीं तर खरोखरच मला रात्री झोंप आली नसती. '

इ. स. १८३७ सालीं अब्राहाम यानें सिंगफिल्डचा जॉनस्टुअर्ट याच्याशीं वकिलीच्या धंद्यांत भाग ठेविला; याप्रमाणें इ. स. १८४१ पावेतो अग्याहत चालल्यानंतर त्यानें स्टिफनटी. लोगन याचे मदतीनें वकिलीचा धंदा चालविला परंतु हें फार दिवस निभलें नाहीं; इ. स; १८४३ सालीं स्टिफनशीं अब्राहाम याचा व्यवहार बंद पडला. नंतर अब्राहाम आणि वुडलियम हेरंडन या उभयतांनीं वकिलीच्या धंद्यासाठीं एक पेढी स्थापन केली, आणि इ. स. १८६५ पावेतो (म्हणजे अब्राहाम याचें देहावसान

होईपर्यंत) या उभयतांचे भाग कायम राहून धंदाही अव्याहत चालला.

अब्राहाम हा वखारीत सचोटीने काम करीत असल्यामुळे त्याला ' प्रामाणिक, ' असे लोक म्हणतच होते, व ते नांव त्याने वकिलीचा धंदा चालविला तरी घालविले नाही. तो मोठा प्रामाणिक वकील असून अनीतीची कामे कधीच पत्करित नसे. ' मनुष्याची अनीतीकडे यत्किंचितही प्रवृत्ति झाली की, अजय हा हात जोडून त्याचे समोर उभा राहावयाचाच ' हे तत्त्व अब्राहामाचे मनांत चांगलेच बिंबले होते हे याखून उघड आहे. एखाद्या फौजदारी कामांत आरोपी तर्फे हा काम चालवीत असला आणि परिणामी जर त्या आरोपीस शिक्षा झाली की त्याचे अंतःकरण दुभंग होऊन जाऊन त्याला अतिशय दुःख होत असे. एखाद्या कामांत जर कांहीं आड फाटे अगर पांचपेंच दिसले तर बक्षिस अथवा यशाच्या लोभाने ते काम त्याने पत्करले असे कधीच घडले नाही आणि सांप्रतच्या काळापेक्षा त्या काळांत कायद्याचे पेंचपांचही फार कमी होते. अब्राहाम याने आपल्यास अनीतीचा डाग कधीही लावून घेतला नाही. त्याच्या इतर व्यवसाय बंधूनी पेंचपांचाच्या कामांत सामील होण्यास जरी आग्रह केला तरी तो कधीच सामील होत नसे, आणि त्यामुळे त्याचे व्यवसायबंधू कधी कधी त्याला एककलीही म्हणत असत. त्यावेळी त्या प्रांतांतले लोक मोठे चतुर व हुशार असत आणि त्यां-

पैकी काहीं लोक पुढें चांगलेच उदयास आले. त्यांपैकी लिमन-टू वूल नांवाचा इसम इलिनॉइस मधून आला असून युनाइटेडस्टेट्स्चा प्रसिद्ध सिनेटर* होता. ब्रौनिंग हा सिनेटर असून अब्राहाम याच्या राज्यप्रकरणाच्या कारकिर्दीत अंतरव्यवस्थेचा सेक्रेटरी× होता. डव्ह्यु विसल हा सभेचा प्रतिनिधि व संस्थानाचा गव्हर्नर+ होता. डेव्हिड डेविस हा सिनेटर व चालू काम पाहणारा उपाध्यक्ष असून युनाइटेडस्टेट्स्च्या वरिष्ठ अदालतीचा न्यायाधीश होता. स्ट्रिफन डोग्लस सिनेटर असून इलाख्याचे निवडणूकींत उमेदवार होता. ही मंडळी आपआपल्या ग्रहदशेप्रमाणे पुढें प्रसिद्धीस आली खरी, परंतु त्यांपैकीं सार्वजनिक कामांत पडून यश मिळेल अशी एकासही उमेद नव्हती; परंतु अब्राहामलिंकन विनयसंपन्न असून सार्वजनिक कामांत विशेष लक्ष घालीत असल्यामुळे त्यास या कामीं चांगलें यश संपादन करण्याची मोठी उमेद होती. त्याच्या व्यवसायबंधूंनीं अशा वेळीं त्यास खाड्यांत घालण्याचा प्रयत्न न करितां त्या कामीं उत्तम मदत केली ही लक्षांत ठेविण्यासारखी गोष्ट होय. त्याच्या सभोवतीं जी मंडळी होती त्यांचा तो मनांत धाक वाळगून त्यांना मानसन्मान देत असे आणि त्यामुळे मान व अब्रू यां संबंधांत तो त्यांची कधींही वरोवरी करीत नव्हता. इतरांपेक्षां आपण श्रेष्ठ असें म्हणवून घेण्याचा त्याचा निश्चय होता

* राज्य सभासद. × दबीर अथवा चिटणीस. + सुभेदार.

खरा, परंतु इतकांस तो अगदीं तोडून टाकीत नव्हता. आपण दीर्घ प्रयत्न करीत आसांवें, परंतु त्यांत यश अपयश येणें हें केवळ ईश्वरावर अवलंबून आहे, हें तत्व तो कधींही विसरला नाही. कालें करून तो अध्यक्षही झाला. जर उद्याच्या कामाची उत्तम सिद्धता करून ठेविणें असेल तर आजचीं कामें श्रद्धापुरस्सर चोख करणें इष्ट होय हें त्याचें हृदयांत चांगलें वाणलें होतें.

प्रस्तुत अब्राहामलिकन याची बोटानें गणना व्हावी अशा मंडळींत अद्याप जरी गणना होत नव्हती, तरीपण त्याची बुद्धि अतिशय विकास पावली होती. उदाहरणार्थ, इ० स० १८३७ सालीं हिंदगफील्ड येथील तरुण मंडळीच्या संमेलनांत व्याख्यान देण्याचें काम अब्राहाम याजकडे आलें. त्यावेळीं त्याचें वय २८ वर्षांचें होतें. व्याख्यानाचा विषय “ आपल्या राजकीय संस्थेची शाश्वति ” हा असून विषयप्रतिपादनही चांगलें झालें. कोणास कदाचित् कांहीं महत्त्वाकांक्षेचा हा विषय असल्याचें वाटत असेल, परंतु वास्तविक तसा प्रकार नसून त्याचा हा प्रयत्न पायाशुद्ध होता. अब्राहाम याचें अंतःकरणांत कडकडीत देशामिमानाची ज्योत सदैव जागृत असल्यामुळें आणि तो मोठा विचारवंत असल्यानें त्याचे भाषणाचा तरुण समाजांतली मंडळीच्या मनावर चांगलाच ठसा उमटला. अल्प वयांतच राजकार्यधुरंधर म्हणवून घेणें हें कांहीं लहानसहान काम नव्हे. या राजकार्यधुरंधराचें,

तरुण समाजांत जें भाषण झालें तें त्याचें प्रथमच भाषण होतें आणि राज्यकार्यांत तो किती निपुण होता याची वाचकांस कांहींशी कल्पना येण्यासाठीं वरील भाषणांतील उद्धाराचा सारांश खाली दिला आहे.

राज्याच्या उलटा पालटी संबंधी आपल्या वाडवाडिलांस उद्देशून तो म्हणाला “इतिहासांत त्यांची हकिकत वाचण्यांत येईल आणि जावत्काळ पावेतों धर्मपुस्तकें वाचण्यांत येतील तावत्काळ पावेतों त्यांची चर्चा पुनः पुनः होईल. जरी त्यांचे संबंधी चर्चा होईल, असें गृहित धरून चाललें तरीपण यापूर्वीं होऊन गेलेल्या लोकांचे मनावर जसा त्याबद्दल परिणाम झाला तसा हल्लीं होऊं शकणार नाही; आणि तेव्हां सुद्धां त्यांच्या पूर्वीं ज्या पिढ्या होऊन गेल्या त्यांना जशी त्याच्या प्रसिद्धी विषयी माहिती होती व त्यांचें हृदय द्रवत होतें तशी स्थिति त्यावेळीं नव्हती. लढाई संपल्यानंतर बहुत करून प्रत्येक प्रौढ मनुष्य त्यापैकीं कांहीं स्थळें अवलोकन केलेला दिसत होता. ”

“याचा परिणाम असा झाला कीं, त्यावेळीं प्रत्येक कुटुंबांत जणूं काय इतिहासांत लिहिल्याप्रमाणें आपण सर्व प्रत्यक्षच पहात आहों कीं काय असें वाटे. नवरा-बाप-मुलगा-भाऊ वगैरे कोणाचे अवयव विगलित झालेले, तर कोणाचें शरीरावर शस्त्राघा-

ताचे घट्टे पडलेले असे प्रत्यक्ष पुरावे इतिहासांत वर्णन केलेले होते. ज्ञानी अगर अज्ञानी, सुशिक्षित अगर अशिक्षित, कोणीही असो, प्रत्येकास हा इतिहास चांगलाच अवगत असे आणि तो ते नेहमी वाचीत असत; परंतु हर! हर! ते इतिहास आतां कोठें आहेत? ते कायमचे नाहींसे झाले; आणि आतां ते वाचण्यास कोठून मिळणार? शक्तीचे जणूं काय ते मूर्तिमंत किल्लेच होते आणि अशामजबूत किल्यांवर शत्रूंचें बळ कांहींएक चालत नव्हतें. तो तोफखानाही आतां कसा मुग्ध आहे! आणि आतां ते सर्व किल्ले कोठें गेले? जे किल्ले बांधण्यास पाण्यासारखा पैसा खर्च केला, जे संपादण्यासाठीं तापट आणि ताज्या रक्ताचें भूमीवर सिंचन झालें, ज्या-किल्ल्यांतून सिंहासारखी गर्जना करून शूर वीर जात होते, ते किल्ले वज्राप्रमाणें त्यांच्या भिंतींसह आज सर्व ढांसकून पडले. शिव! शिव! देशाचा कोण हा भयंकर विध्वंस! ”

इ. स. १८३९ अखेर इलिनॉइस येथें कायदे करणाऱ्या मंडळींची एक टोलेजंग सभा भरली आणि त्यांत मोठ्या कडाक्याचा वादविवाद झाला. प्रजासत्ताक लोकांतर्फे वादविवाद करणार स्टिफन डोग्लस, जान कॅलहौन्, जोशिया लॅबॉर्न, आणि जेसी टॉमस ही मंडळी होती; आणि प्रजाप्रक्षातर्फे दरवारांत बोलणारे स्टिफन् लोगन्, एडवर्ड बेकर, आरविल् ब्राउनिंग आणि अब्राहम लिंकन ही मंडळी होती. वरील सर्वत्रांस इलि-

नाइस येथील राजनीति चांगली अवगत असून पुष्कळ वर्षांनंतर ते सर्व उत्तम प्रसिद्धीला आले होते. वादविवाद चालू असतांना एका पक्षांतील मनुष्याने समोरच्या पक्षांतील लोकांस 'तुमचे मत कायम राहील ही आशाच नको. तुमची संख्याही फार कमीच आहे' वगैरे ह्मणून हिणविलें. अब्राहाम यानें त्याचें प्रत्युत्तर दिलें कीं 'तुम्ही अशीं भाषणें उच्चारून भित्रे व लुच्चे लोक असतील त्यांना हिणवा, जे निस्पृही आणि शूर आहेत त्यांना असें हिणवून कांहींएक उपयोग होणार नाही. जर तुमचें ह्मणणें तसेंच असलें तर तसें होऊं द्या, तेंही खरें असेल. कदाचित् पुष्कळ देशांचें स्वातंत्र्य नष्ट झालेंच आहे, तसें आपल्याही देशाचें होईल; आणि जर देशाचें स्वातंत्र्य नष्ट होईल तर इतकें मात्र मी अभिमानानें सांगून ठेवितों कीं, मी देश सोडून कधीही जाणार नाहीं.'

मॅरटिन वॉनव्युरेन् हा त्या वेळीं अध्यक्ष होता आणि जे लोक राज्यप्रकरणाचे विरुद्ध बोलतील त्यांना धमकी देणें, त्यांचा पाठलाग करणें आणि त्यांच्यावर जुलूम करणें, असे प्रकार चालू होते; असे जुलूम त्या वेळीं लोकांस ठाऊक नव्हते. ह्या शोचनीय स्थितीस उद्देशून अब्राहाम ह्मणाला:—'त्यांना अभिवंदन करणें! ही गोष्ट तर कालत्रयीं घडणार नाही, आणि मी येथें परमेश्वरास स्मरून अशी शपथ वाहतों कीं, ज्या भूमीवर माझे निस्सीम प्रेम आहे, त्या मातृभूमीचें

स्वातंत्र्य राखणें हें माझें कर्तव्यकर्म आहे; आणि जी माझी जन्म-भूमि आहे त्या मातृभूमीशीं मी कालत्रयीं वेइमान होणार नाहीं, आणि तिचा पक्ष सोडणार नाहीं; कसलीही संकटें येवोत, पायांत शृंखला पडोत, फारतर काय, मृत्यु जरी आला तरी पण मी तिचा पक्ष धरून लढण्यास कधीही डगमगणार नाहीं; आणि खऱ्या अंतःकरण-पूर्वक आणि दृढनिश्चयानेंच मी हा पक्ष स्विकारिला आहे. '

इ. स. १८४० मध्ये इलाख्याची निवडणून चालू असल्यामुळें देशांत अतिशय चळवळ उत्पन्न झाली होती. मार्टिन वॉनव्युरेन यास प्रजासत्ताक लोकांतर्फे मुख्य नेमण्यांत आलें आणि जनरल ब्रुइलियम हारिसन याची प्रजापक्षाकडून नेमणूक झाली. अब्राहाम हा इलाख्याच्या निवडणुकीचे पक्षाचा होता आणि त्यानें वादविवादांत चांगलें लक्ष घालून आपल्या उमेदवाराकरितां उत्तम भाषणें केलीं आणि लांबच्या प्रवासास निघण्याची सिद्धता केली. हारिसन हा ओहिओ येथें राहिला आणि तेथील पुढारीपणा त्यानें प्रथमच पत्करिला. लोकांचा उत्साह जागृत ठेवण्यासाठीं कित्येक ठिकाणीं कार्योपयोगी माणसें ठेवण्यांत आलीं होती. उदाहरणार्थ, बोस्टन येथील मंडळीनें एक मोठा गोळा तयार केला असून त्या गोळ्यास-भोंवतीं एक मोठी लांकडांची चौकट पन्नास फूट घेराची बसवून ती रंगीत कांपडानें मढविली होती. त्यावर दंतकथेंतील कांहीं अक्षरे

लिहिलीं होतीं तीं:—“हा गोळा सतत फिरत असतो.” क्वाइतीचे वेळीं या गोळ्यास दोरानें बांधून मोठ्या भाटामाटानें शहरच्या सर्व गल्ल्यांतून मिरवित असत. मोहिमेसंबंधी सर्व ठिकाणीं पधें ह्मणवीत असून तत्संबंधी झेंडे व पताका उभारणें आणि जेणें करून सार्वजनिक स्फुरण जागृत राहिल असे सर्व उपाय सर्व देशभर चालू होते.

हल्लींचा वादविवाद फारच लक्षांत ठेवण्यासारखा होता, आणि अब्राहाम याचें सर्व तनमन ह्या मोठ्या वादविवादांत अगदीं गढून गेलें होतें. सिंगफिल्ड येथें एका मोठ्या भव्य दिवाणखान्यांत टोले-जंग सभा भरवून त्यांत अब्राहाम याचा स्नेही एडवर्ड बेकर हा सर्वा-तफें भाषण करीत होता. त्या दिवाणखान्याचे नजीकच त्यास लागू-न अब्राहाम लिंकन याची काम करण्यास बसण्याची कचेरी होती. ह्या कचेरीस एक दार असून त्याचे फटींतून अब्राहाम ह्यास खालीं कसें काय भाषण चाललें होतें हें चांगलें ऐकूं येत होतें; इ-तक्यांत एडवर्ड बेकर याला प्रजापक्षाविरुद्ध बोलतांना एकाएकीं त्वेष येऊन त्याचें व प्रजापक्षी लोकांचें मोठें वाग्युद्ध झालें, इतकेंच नव्हे तर झोंबाझोंबीचीही वेळ आली होती. प्रजापक्षाकडील लोक मोठ्यानें ओरडून ह्मणाले:—“बेकर यास व्याख्यानपठावरून खालीं ओढा” व ते ओढण्याच्या वेतांत होते, इतक्यांत अब्राहाम यानें खालीं येऊन सर्वत्रांस उंच हात करून कळाविलें कीं “शांत व्हा ! शांत व्हा ! अशी गर्दी करूं नका, ज्या देशांत आपण सर्व राहतों त्या देशास

आज काळिमा आणावयाची आहे कीं काय ? बेकर यास सर्व कांहीं बोलण्याचा हक्क आहे; सबब त्यास वाटेल तें बोलूं दिलेंच पाहिजे, मी येथें त्याचें संरक्षण करावयास आलों आहे, म्हणून त्याला खाली ओढण्याची कोणाची पुण्याई आहे तें मी पाहतों ” !
अब्राहाम याच्या अचाट शक्तीबद्दल व अब्रूबद्दल सर्वत्रांस चांगली माहिती होती आणि त्यामुळे बेकर यास त्यानंतर कोणीही प्रतिबंध करूं शकलें नाहीं.



प्रकरण ७ वें.

प्रियतमेचें विरह दुःख आणि
बाळबोध जोडपें.



ब्राह्मलिकन जेव्हां न्यूसालेम येथें राहत होता त्यावेळीं त्या गांवच्या एकामिस ऍन. रटलेज् नां-वाच्या तरुणीवर त्याचें प्रेम जडलें; या परस्परांत पूर्वी लग्नाचा करार झाला होता किंवा नाहीं हें जरी कळलें नव्हतें तरी येवढें मात्र खास समजलें होतें कीं या तरुण जोडप्यास एकमेकांचाचून एकमेकांस अगदीं चैन पडत नसें. या वेळीं अब्राहाम याजवर नुकतेंच प्रापंचिक ओझें पडलें असून त्याची लग्न करण्यासारखी स्थिति नव्हती, त्याचे जवळ पैसे नव्हते इतकेंच नव्हे तर कर्जाचें मोठें ओझें त्याचे डोक्यावर असून आतां पुढें काय करावयाचें याबद्दल त्याचें मन फार चंचळ झालें होतें; आणि अशा नाउमेद स्थितींत वरील स्त्रीशीं लग्न करण्याच्या करा-रांत तो बहुधा गुंतला नसावा; नव तारुण्यानें ऍन. रटलेज हिचे सर्व अवयव रसरसले होते खरे परंतु अशा ऐन ज्वानीचे भरांत त्या विचारीस काळानें ओढून नेलें ही मोठीच दुःखाची गोष्ट होय ॥ यौवनेच मृता भार्या पातकं किमतः परं ॥ या उक्तीप्रमाणें

अब्राहाम हा आपल्या प्रियतमेच्या अकालीं विरहानें इतका प्रणय विव्धल व दुःखी झाला कीं त्याचें मुख पुनः प्रफुल्लित कधींच झालें नाहीं असें क्षणतात. ऐन. रटलेज हिला अकालीं व ऐन तारुण्याच्या भरांत मृत्यूनें गांठल्यामुळें मानवी आशा आणि मिथ्याभिमान हे व्यर्थ समजले पाहिजेत अशावद्दल अब्राहाम लिंकन यास जो बोध झाला होता तो तो आजन्म विसरला नाहीं ॥ अनित्यानि शरीराणि विभवो नैव शाश्वतः ॥ नित्यं सन्निहितो मृत्युः कर्तव्यो धर्मसंग्रहः ॥ या उक्तीचें तत्व तो चांगलें समजत होता. मनुष्याचे मनांत मोठमोठ्या आशा उत्पन्न होतात परंतू त्या पूर्ण न झाल्या क्षणजे आशाभंगाचें भयंकर दुःख त्यास सहन करावें लागतें. मिथ्या गर्वानें या क्षणभंगुर जगांत मनुष्य व्यर्थ प्रौढी मात्र मिरवितो, परंतू काळ हा जवळच टपून बसलेला असतो हें त्याच्या गावींही नसतें; आणि शेवटीं हें शरीर काष्ठलोष्टवत् मातींत मिळून जाऊन जें जग आपण प्रत्यक्ष डोळ्यांनीं पाहत असतो तें एका निमिषमात्रांत विजेप्रमाणें नाहीसें होतें ' लक्ष्मीस्तोय तरंगभंगचपलादियुच्चलं जीवितम् ' या श्लोकांतील तत्व अब्राहामाचें मनांत चांगलेंच बाणलें होतें आणि वरचेवर याची त्याला आठवण होऊन तो मोठ्या विचारांत गडून जाई.

आनंदी आणि सुशिक्षित तरुण स्त्रियांच्या समूहांत मिसळून संवाद करणें अब्राहाम यास प्रिय वाटत होतें क्षणून त्यास बायकांतला

राजा क्षणतां येत नाही. जगांत पुढें ज्याला चांगलें नांव काढावयाचें होतें तो तरुण स्त्रियांच्या पाणीदार नेत्रकमलांकडे पाहून मोहित होतताता अगदीं तल्लीन होईल हें संभवनीय नव्हें, आणि त्या प्रमाणें अब्राहाम हा तल्लीन नव्हताच. तो दररोज कष्ट करून दिवस कठीत होता, आणि रात्री बराच वेळ पावेतों त्याचा अभ्यास, वाचन व विचार करणें हें व्यवसाय चालूं होतें. परंतु त्याच्या ललाटेपेंत ब्रह्मदेवानें मिस. मेरिटॉड हिचें नांव लिहिलें होतें आणि क्षणनच ती इ. स. १८४० मध्ये कॅटकीहून स्प्रिंगफिल्ड येथें ही रॉबर्ट टॉडची मुलगी येऊन पोचली. कॅटकी परगण्यांत लेक्लिंग्टन येथें जॉन टॉड नांवाचा तिचा एक नातेवाइक राहत होता आणि राज्यक्रांतीचे वेळीं यानेंच लेक्लिंग्टन येथें झालेल्या मोठ्या लढाईवरून लेक्लिंग्टन हें नांव कायमचें दिलें होतें. टॉडचें घराणें हें कॅटकी येथील एका चांगल्या अब्रुदार घराण्यापैकीं आणि फार जुने असून मेरिटॉडही निनियन एडवर्डची मेहुणी होती. निनि एडवर्ड हा स्प्रिंगफिल्ड येथील एक नामांकित गृहस्थ असून त्याचे बायकोस भेटण्यासाठीं मेरिटॉड ही इलिनॉइसच्या राजधानींत आली होती.

स्प्रिंगफिल्ड येथील कांहीं तरुणबांड मंडळी लग्नासाठीं मेरिटॉडच्या मजनीं लागली होती, आणि तिल्ल संतुष्ट करण्याच्या हेतूनें तिची खुपामत करून ते तिचा स्तुतिवादही करीत. त्या काळच्या तरुण स्त्रिया हल्लींच्या सारख्या नसून राजकीय विषयांत

जास्त लक्ष घालीत असत. अब्राहाम याची त्या वेळीं राजकीय वावर्तीत चढती असल्याने मेरिटॉड हिने लौकरच त्याच्याशी ओळख करून घेतली. अब्राहाम आणि मेरिटॉड ह्या उभयतां तरुण जोडप्याने लग्नाचे करार केले केव्हां, व पुन्हा मोडले केव्हां हे कांहींएक समजले नव्हते. लग्नाचा करार ठरल्यानंतर उभयतांची कांहीं गैरसमजूत होऊन अब्राहाम याने तिला करारांतून मुक्त केले, परंतु तिने मात्र मुक्त होण्यास ना सांगितली, त्यामुळे लौकरच तो मोठ्या विषण्णावस्थेत पडला. नानातऱ्हेचे विचार त्याच्या मनांत येऊ लागले आणि घोर चिंतेने त्याच्यावर इतका अमल बसविला की त्याची चित्तवृत्ति अगदीच अस्वस्थ होऊन गेली. अशा दयार्द्र स्थितीत तो असतांना त्याचा स्नेही जोशुआ एफ. स्पीड याने हिंग्गफिल्ड येथील आपला धंदा बंद करून अब्राहाम यास बरोबर घेऊन तो कॅटकी येथे आला. तेथे स्पीडच्या घरी तो राहिला तेव्हां त्याला शांतता वाटून प्रकृति चांगली झाल्यामुळे तो हिंग्गफिल्ड येथे कांहीं दिवसा नंतर परत आला.

त्यावेळीं जेम्सशिल्ड नांवाची एक नामांकित व्यक्ति त्या शहरांत राहत होती. हा तरुण गृहस्थ आयर्लंडांतील टायरोन परगण्यांतून आला होता. त्याचा स्वभाव उतावळा असून त्याचे पित्त सदा खवळलेले असे. शिल्डस हा कडकडीत प्रजासत्ताकपक्षांतला असून मोठा धाडशी होता. स्टेटऑडीटरची जागा मोठी

महत्वाची असून त्या जागेचा पगारही बराच असे; या जागेवर नुकतीच शील्लडस् याची नेमणूक झाली होती. सँगामन येथे निघणाऱ्या एका वर्तमानपत्रांत अब्राहाम याने मोठ्या खुर्चीचे एक निनांवी पत्र प्रसिद्ध केले होते. हे निनांवी पत्र एका हरवलेल्या गलबतांतून आलेले असावे असे दाखवून त्यांतील मतलब असा होता की 'एका विधवेच्या डोक्यांत राजकीय विषय घोळत असून तिने प्रजासत्ताक राज्यापासून देशावर कोसळणारी संकटे आणि भयंकर परिणाम यांचे दिग्दर्शन करून मोठे दुःख प्रदर्शित केले होते.' प्रजासत्ताक पक्षाचा मुख्य ऑडिटर तरुण व तापट स्वभावाचा असून शीघ्रक्रोधी आणि उपहासास योग्यच होता, आणि म्हणूनच या निनांवी पत्रांत त्याला उद्देशून कांहीं मार्मिक निंदेचे पोंवाडे लिहिले होते. शील्लडस् हा ते पत्र वाचून रागाने लाल होऊन कावरा वावरा झाला; व गावांत या निनांवी पत्रासंबंधी वलगना करीत फिरू लागला; आणि ज्याने हे निनांवी पत्र लिहिले असेल त्याला ठार मारून सूड उगविल्या शिवाय राहणार नाही अशी धमकीही देऊ लागला. ह्या पहिल्या निनांवी पत्राच्या मागोमाग दुसरे एक निनांवी पत्र आले त्यांत हरवलेल्या गलबतांतल्या विधवेने शील्लडस् यास लक्षासाठी मागणी केली होती. ह्या दोन्ही निनांवी पत्रांमदल त्यावेळीं गावांत पुष्कळ चर्चा चालू असून ती एक गांवगप्पच झाली होती; आणि मिसटॉड व तिची एक तरुण मैत्रिण ह्या उभयतांनी तर त्यावर कांहीं निंदेचीं गाणीं रचलीं. वर्तमानपत्राच्या चाल-

कानें अब्राहाम याची या संबंधांत खानगी. रितीनें सल्ला घेतली. अब्राहाम यानें स्पष्ट कळविलें कीं या कृत्याच्या मुळाशीं मी स्वतः असून त्याबद्दल अखेर पावेतो मी जबाबदार आहे असें स्पष्ट शील्लिडस् यास सांगवें. हें शील्लिडस् यास समजतांच त्यानें अब्राहाम यास चोख सांगितलें कीं आपण द्वंद्वयुद्ध करूं आणि त्यांत मी मरेन अगर तुला तरी मारीन. अब्राहाम हा द्वंद्वयुद्ध करण्यास तयार झाला.

त्या प्रदेशांत त्या काळीं द्वंद्वयुद्धाची पद्धत प्रचारांत होती इतकेंच नव्हे तर समाजांत कोणाचे अन्नूत बट्टा लागला अगर अपमान झाला तर तो डाग नाहीसा करण्यासाठीं द्वंद्वयुद्ध करण्याचा प्रघात मोठ्या महत्वाचा समजला जात होता. अब्राहाम यानें द्वंद्वयुद्ध करण्याचें कसें पत्करलें याचें आपणांस आज आश्चर्य वाटतें, परंतु कायद्याच्या विरुद्ध जरी हें वर्तन होतें तरी त्या देशांत ती रूढीच असल्यामुळें उपाय नव्हता; आणि अब्राहाम यास असेंही वाटलें कीं कदाचित् द्वंद्वयुद्ध होणारही नाही. शील्लिडस् हा पोक्रळ ऐट मारणारा होता हें सर्वास माहीतच होतें; त्यानें आणि त्याचे स्नेह्यांनीं या होणाऱ्या द्वंद्वयुद्धाबद्दल एक मोठा गप्पा गोंधळच माजविला होता त्यामुळें ही वातमी चहूंकडे लौकर पसरली. डोंगर खणून उंदीर काढण्याप्रमाणें त्याची व्यर्थ खटाटोप होती. अब्राहाम यास द्वंद्वयुद्धाचें आमंत्रण होतें म्हणून त्यानें

कळविलें कीं या युद्धांत उभयतांनीं ही हातांत शस्त्रें धारण करा-
 वींत. यासाठीं त्यानें योद्ध्यास उचित अशा विशाल व भल्या मो-
 ठाल्या तरवारी पसंत करून ठेविल्या. त्यानें जर धारिल्लेंच असतें
 तर तो आपल्या अचाट बाहुबलानें शीलडस् याचे तुकडे तुक-
 डे करून टाकिता, परंतु युद्धाची वेळच आली नाहीं. अखेर
 निनांवी पत्रें लिहिण्यांत काय हेतू होता याचा खुलासा समजून
 घेण्यास शीलडस् तयार झाला असतां अब्राहाम यानें कळविलें
 कीं ' निनांवी पत्रांतल्या हकिकतीचा सर्व संबंध राजकीय
 वावृतीशीं असून तुझ्या खानगी वर्तणूकीशीं त्याचा काडी
 इतका देखील संबंध नाहीं. ' अब्राहाम यास या निरर्थक
 तंत्र्यामुळें त्रास मात्र झाला. या पोकळ द्वंद्वयुद्धाचा परिणाम
 असा झाला कीं तंटे वाढत जाऊन त्यासंबंधी पत्रव्यवहारही मोठ्या
 निकराचा चालू झाला व पुनः द्वंद्व युद्धाची तयारी होते कीं काय
 असें वाटूं लागलें; परंतु एरंडाच्या गुन्हाळाप्रमाणें त्यापासून कांहीं
 एक निष्पन्न झालें नाहीं. पुष्कळ वर्षांनंतर अब्राहाम जेव्हां प्रजा
 सत्ताक राज्याचा अध्यक्ष झाला तेव्हां सैन्यांतील एका शाखेपैकीं
 दोघा अंमलदारांच्या भांडणांत एका अमलदारास दोष देण्याची वेळ
 आली; अपराधी मनुष्यास अब्राहाम यानें जें कळविलें तें वरील
 तंत्र्यांतल्या अनुभवावरून कळविलें असावें असें वाटतें. कळविलेला
 मजकूर येणें प्रमाणें:—

‘ बापाचा मुलास उपदेश. ’

“ आधी कोणत्याही तंत्र्यांत होतां होईल तों पडूं नको. इतकेंही असून जर पडण्याची वेळच आली तर फार सावधगिरी ठेव, परंतू विरुद्ध पक्ष तुझ्यासंबंधी सावध असणें हें चांगलें, उत्तम मात्र नव्हे, हें तूं विसरतां कामा नये. तूं स्वतः होऊन तंटा उपस्थित करूं नकोस. आपल्या हक्कासाठीं कुच्याशीं व्यर्थ भांडण वाढविण्यापेक्षां त्याला रस्ता देणें हें चांगलें. कुत्रा चावला म्हणून त्याला मारून टाकिल्यानें आपली जखम बरी होत नाही. ”

शील्डससंबंधी हकीकत सध्यां तशीच ठेऊन आपण अब्राहम लिंकन व मिसटॉड यांच्या लग्नाकडे वळूं. मिसटॉड हिच्या शरिराची कांति लिंबासारखी सतेज असून ती मोठी आनंदी व धूर्त असे. “ आमच्या केंटकी येथील लोकांत जें खरें स्फुरण असतें तेंच खरें स्फुरण माझे अंगांत जागृत असून त्या योगानें मी तुझ्या साठीं युद्ध करण्यास सिद्ध आहे ” असें तिचा सरदार तिला म्हणाला. आणि “ वेळच आली तर हातांत शस्त्र धरून त्या भीमा सारख्या प्रतापी आयरिश मनुष्याबरोबर माझ्यासाठीं तुम्ही युद्ध करावें ” अशी संमति तिनें त्याला दिली. पुढें पुष्कळ दिवसानंतर सप्टेंबर महिन्यांत शेवटीं पत्रोपत्रीं हें द्वंद्वयुद्ध संपलें. इ० स० १८४० च्या नोवेंबरच्या ४ थ्या तारिखेस या तरुण जोडप्याचें

लग्न झालें. स्टेटहौस (राजमंदीर) नजीक ग्लोवटॅव्हर्न नां-
 चाची प्रसिद्ध खाणावळ होती तेथील रीतभात चांगली असल्यामुळें
 तेथें या नवीन वधूवरांनीं राहण्यास जागा घेतली. हल्लींच्या वि-
 वाहित स्थितींत आपण किती सुखी आहोंत या बदल अब्राहाम
 यानें आपल्या स्नेह्यास एक पत्र लिहिलें होतें त्यांत “ राहण्याची
 जागा आणि भोजनखर्च मिळून फक्त चार डॉलर आम्हांस सा-
 प्ताहिक द्यावे लागतात ” असें लिहिलें होतें. अशा रितीनें भावी
 अध्यक्ष आपल्या विवाहित स्थितींत सुखानें अव्रंत राहून संसार
 करूं लागला असून त्याची तरुण पत्नी खरोखरच हातखंडी वा-
 यको होती. ती मोठी विचारवंत असून प्रपंचाची टापटीप तिनें
 इतकी सुरेख ठेविली होती कीं आपल्या प्रियकराचे डोक्यांत जी
 विरक्तीची छाया पडली होती ती तिनें मोठ्या विलक्षण रितीनें
 अगदीं नाहीशी केली. ‘ संतोषान्न सुखंपरं ’ हें तत्व उभयतांच्या
 ही मनांत चांगलेंच बिंबलें असून ‘ अन्योन्यस्याव्यभीचारो भवेदामर-
 णांतिकः ” या उक्तीप्रमाणें आमरणांत त्यांचें निष्कपट प्रेम
 कायम राहिलें. या वधूवरांस तेथील लोक ‘ वाळवोध जोडपें ’ असें
 म्हणत असत.

इ. स. १८४० मध्ये हारिसन याची निवडणूक झाली
 आणि त्यामुळें अब्राहाम यास मोठें समाधान वाटलें. या मोहिमेंत

झालेला वाद अतिशय कडाक्याचा होता. प्रजासत्ताक लोकांस शेवटीं दडपून टाकून प्रजापक्षी (व्हिग) अतिशय हर्षानें फुगले. ह्याच वादविवादांत प्रजासत्ताक लोकांस ' + लोको फोको ' असें थट्टेनें म्हणण्याचा प्रघात पडला. ह्या बदल अशी एक गोष्ट प्रसिद्ध आहे कीं इ० स० १८३४ सालीं प्रजासत्ताक लोकांपैकीं कांहीं मुख्य मुख्य मंडळी न्यूयार्कपैकीं ट्रॅमनीहॉल येथे कांहीं मोठ्या राजकीय कामासाठीं एकत्र जमली होती. त्या दिवसांत ओढून पेटविण्याच्या काड्यांचा नवीन शोध लागून त्यांना ' लोको फोकोच्या काड्या ' असें म्हणत असत. सदरहू मंडळींतील प्रत्येकाजवळ ' लोको फोको ' च्या काड्या होत्या. आणि ज्याचें मत लाभांत पडत असें त्यानें ह्या काड्या खिशांतून काढून पेटवाव्यात असा कांहीं क्रम होता. अशा कांहीं कारणानें प्रजासत्ताक लोकांस ' लोको फोको ' असें म्हणत होते आणि या प्रजासत्ताक लोकांत जेव्हां आपसांतलें युद्ध माजलें तेव्हां सुद्धां अब्राहाम यानें त्यांना ' लोकोफोको ' हेंच नांव दिलें होतें.

ही मोहीम संपल्यानंतर अब्राहाम यानें हिंवाळ्याचे दिवस आपल्या प्रीयपत्नीसह मोठ्या सुखांत काढिले. दक्षिणेंत राजकीय सत्ता वाढत्या प्रमाणावर असल्या बदल तो हरहमेष वर्तमानपत्रांतून मजकूर प्रसिद्ध करीतच होता आणि कांहीं दिवसानंतर त्यानें या

विषयावर अती उत्तम भाषण केलें. याच हिवाळ्यांत वादविवादा-
 साठीं सभासदांचें संमेलन होत असतें त्यासाठीं त्यानें एक व्या-
 ख्यान लिहिलें त्यांत त्यानें असें सिद्ध केलें होतें कीं “ या जगांत
 जें कांहीं आहे त्यांत नवीन असें कांहींच नाही. वस्तूचा नवीन
 शोध असें जे कित्येक लोक म्हणतात तें अगदीं खोटें, कारण या
 अवाढव्य सृष्टिरचनेंत कोठेंतरी व केव्हांतरी त्या वस्तूचें अ-
 स्तित्व असलेंच पाहिजे. या वरून ‘ वस्तूचा नवीन शोध ’ असें
 म्हणणें निरर्थक होय हें उघड आहे. ” मुद्दाम एखादें कृष्ण
 कृत्य उपस्थित करण्याच्या हेतूनें हें व्याख्यान लिहिलेलें नसून
 योग्य वाटलें म्हणून खऱ्या हकिकतीला उद्देशून शांतपणानें लिहि-
 लेलें होतें. तसेंच त्यानें ‘ मद्यपान निषेध ’ या विषयावर व्या-
 ख्यान दिलें. या भाषणाची रचना मोठी गंभीर होती. अब्राहाम
 यानें आमरणान्त मद्य अथवा मद्यार्काचें सेवन केलें नाही इतकें-
 च नव्हे तर त्याला मद्याचा वासही खपत नव्हता. मद्यापासून
 होणारे भयंकर परिणाम तो चांगले जाणत होता,
 म्हणूनच या घातुक व्यसनापासून तो फार दूर राहत असे. त्याचे
 समोवती अट्टळ दारुवाज मंडळी जरी होती तरी त्यांचे वर्तणुकीचा
 अब्राहाम यास यत्किंचित्ही संसर्ग लागला नाही, कारण त्याचा
 स्वभाव मोठा दृढनिश्चयी असे. त्याचा निश्चयी स्वभाव पाहून मद्य-
 प्राशनाचे संबंधांत त्याच्या स्नेह्यांनीं त्याला भुरळ घालून त्याचें सत्व
 पाहिलें पण अब्राहाम यानें निश्चय सोडिला नाही. ‘ निश्चयाचें वळ तुका

झणे तेंचि फळ ॥ या उक्तीला अनुसरून अब्राहाम याचा निश्चयी स्वभाव पाहून पुढें मंडळींनीं त्याला आग्रह करण्याचा नाद सोडून दिला. त्यानें इ. स. १८४२ च्या फेब्रुवारीच्या २२ वे तारिखेस स्प्रिंगफिल्ड येथें एका प्रेस* विटोरियन देवळांत समाजांतील मद्यपानाच्या रूढीवर व्याख्यान दिलें तें फारच मनोवेधक असल्यानें येथें थोडक्यांत दिलें आहे.

तो म्हणालाः—मद्यपानाची रूढि समाजांत शिरल्यानें सामाजिक स्थिति कशी आहे याचा आज विचार करावयाचा आहे. कोणत्या काळांत लोक मद्याचा उपयोग करूं लागले याची मी चौकशी केली नाहीं आणि ती चौकशी करणें अत्यावश्यकही नाहीं. या जगांत आपण सर्व राहतों त्यांना सध्यां इतकें जाणणें पुरें आहे की ज्या प्रमाणें जग जुनें आहे तसेंच मद्य पिण्याचा रिवाजही जुना आहे, म्हणजे जग आपण जसें फार दिवसापासून पाहत आलों तितक्याच मुदतीपासून मद्यप्राशनाची रूढिही आपण पाहत आलों आहोंत, जेव्हां आपण आपापल्या वयांत येऊन ज्ञानदृष्टीनें डोळे उघडून जगाकडे पाहूं लागलों तेव्हां मद्यप्राशनाचें अस्तित्व आपणांस दिसलें; प्रत्येकजणास तें मान्य आहे असें आपण जाणिलें, प्रत्येकजग त्याचा उपयोग करीत आहे हेंही आपल्या दृष्टेत्पत्तीस आलें आणि लाजून त्याचा कोणी तिरस्कार करीत नाहीं हेंही आपण पाहत आलों

* ख्रिस्ती धर्मातील एका पंथाचें नांव आहे.

आहोत. साधारणें मद्य तान्हा मुलासही पाजतात तसें प्राणो-
 क्रमणाच्या वेळींही मनुष्यास पाजीत असतात. ज्याला घरदार
 नाहीं अशा एकाद्या भटकणाऱ्या आंगंतुकाच्या चोळवटलेल्या
 मळकट खिशांत मुद्धां मद्याची बाटली पाहण्यांत येते. वैद्यलोक,
 ' या रोगावर त्याचा उपयोग करा आणि त्या रोगावर त्याचा
 दुसरा उपयोग करा ' असें हरहमेश झणून अनेक प्रकारच्या
 रोगांवर मद्याचा उपयोग करीत आले आहेत. सरकाराक-
 डूनही लष्करांतल्या सोजिरांस व गलबतांतल्या खलाशांस मद्य
 पुरविण्यांत येत आहे. यंत्रांच्या योगानें-फिरविणें-उचलणें कांपणें-
 शेतांत काम करणें वगैरे यच्यावत् ठिकाणी लोकांस या मद्याशि-
 षाय अगदीं चालत नाहीं; त्याचप्रमाणें व्यापाराचे कार्मी आणि
 कोणत्याही उत्तम पदार्थ तयार करण्याचे कार्मी याचा चांगला उ-
 पयोग होत आहे. ह्या मद्याच्या उपयोगानें जे स्वतःचे सोप-
 स्कर करीत आहेत त्यांना मोठे धाडशी आणि अनुदार समजतात.
 मद्य तयार करण्यासाठीं लहान आणि मोठे कारखाने सर्व ठिकाणीं
 निघाले असून लोकांनीं आपली मिळकत विकून पैसे कारखान्यांत
 लाविले आहेत; मद्यांनीं गाड्या भरून या गांवाहून त्या गांवास
 जात आहेत व गलबतें या मुळखांतून त्या मुळखांत आणि या
 राष्ट्रांतून त्या राष्ट्रांत जात आहेत. तात्पर्य सर्व लोकांस हें मद्य
 मान्य असल्यामुळें ते त्याचा उपयोग करीत आहेत."

इ. स. १८४२ च्या जून महिन्यांत मारटिन वॉन व्युरेन हा नोकरी सोडून घरीं वसल्यानंतर त्याची आणि अब्राहामाची गांठ पडली. प्रजासत्ताकलोकपक्षाच्या माजी अध्यक्षाचा लोक अतिशय तिरस्कार करीत असत आणि या गृहस्थास अब्राहाम यानें प्रथमच पाहिलें होतें. मारटिन-व्युरेन यास 'छोटा गारुडी' असे त्याचे अनुयायी लोक म्हणत होते. अब्राहाम याचे मताप्रमाणें त्याचा स्वभाव आनंदी व त्याचे वाणींत माधुर्य असल्यामुळें मनुष्यें त्याला वश होत होतीं इतकेंच नव्हे तर झाडावरचे पक्षीसुद्धां त्यास पाहून मोहून जात असत. अब्राहाम यानें त्यास अनेक प्रकारच्या गोष्टी, दंतकथा वगैरे सांगितल्या, आणि त्याचा स्वभाव व सभ्य वर्तन पाहून मारटिन यास मोठा संतोष झाला अशा रितीनें कांहीं दिवस एकत्र राहून ते आपापल्या उद्योगास निघून गेले. या भेटींत त्या उभयतांस जें सुख झालें तें ते कधींही विसरले नाहींत.

राष्ट्रीय सभेला जाण्याचें अब्राहाम याचे मनांत फार दिवसांपासून असून त्याची स्नेही मंडळी आणि प्रजापक्षीय लोक सुद्धां स्वांगमन प्रांतांतून जाण्यास तयार होते. इ० स० १८३९ पासून इ० स० १८५० पावेतो वेलोवेळीं सभा भरावयाची असून त्यांत कांहीं ठरीव विद्वान मंडळी यावयाची होती. एडवर्ड डी. बेकर याची इ० स० १८४३ सालीं निवडणूक झाली

असून त्यापूर्वी स्टिफन डोग्लस याची निवडणूक झाली होती आणि नंतर अब्राहाम लिंकन याची निवडणूक झाली. राष्ट्रीय सभेसंबंधी ज्या अनेक चळवळी झाल्या त्यांत अब्राहाम याच्या प्रामाणिकपणाची आणि मोठेपणाची प्रसिद्धी असल्यामुळेच त्याची नेमणूक झाली. तो सर्व प्रांत प्रजापक्षी मंडळीने भरला होता आणि नेमणूक होणे म्हणजे निवडणूक होण्याप्रमाणेच होते. इ० स० १८४२ साली अब्राहाम याचा खरा मित्र जान. जे. हार्डिन् याची निवडणूक झाली होती. परंतु पुढे मेक्सिकन-च्या मोठ्या लढायांपैकी व्हुनाव्हिस्टाच्या लढाईत तो मारला गेला.



प्रकरण ८ वें.

राजकार्यधुरंधराचा उदयकाळ आणि
सापत्न भावास त्याचें पत्र.



ब्राह्मण लिंकन यांचे संबंधी असें म्हणतात की तो जन्मःच राज्यनीतींत कुशल होता. राजकार्यांत हा एक भविष्यवादीच असून त्यानें राजकीय बाबततीसंबंधी वर्तविलेलीं बहुतेक भविष्ये खरीं ठरलीं. हेनरीक्ले आणि अब्राहाम लिंकन यांचें अती सख्यत्व असल्यामुळें एकमेकांच्या हृदयांत एकमेकांची मूर्ति जणू काय प्रत्यक्ष वास्तव्य करीत होती. अशी उभयतांची स्थिति असल्या कारणानें हेनरीक्ले यास जेव्हां इलाख्याच्या निवडणुकींत अपयश आलें आणि त्याचे ऐवजीं टेनिसि येथील जेम्स पोलक याची निवडणूक झाली तेव्हां अब्राहाम लिंकन याचें मनाचा अगदीं हिरमोड झाला; कारण कीं या मोहिमेंत 'आपण यशस्वी झालों ह्मणजे अमूक अमूक योजना करूं' असें अब्राहाम यानें धारलें होतें त्याप्रमाणें कांहींएक घडलें नाहीं. हेनरीक्ले याचे गळ्यांत अपयशाची माळ पडल्यामुळें प्रजापक्षी (व्हिग) लोकांची अगदीं हिंमत खचली आणि ते हताश होऊन लांब जाऊन राहिले. ज्यांनीं ज्यांनीं

हेनरीक्ले याचे लाभांत अभिप्राय दिले होते त्या सर्व लोकांच्या हृदयमंदिरांत त्याची मूर्ति प्रत्यक्ष वास करीत होतीच. हेनरीक्ले याच्या अपजयामुळे अब्राहाम याचे मनाचा ज्या मानानें हिरमोड झाला तेवढा मात्र कोणाच्याही मनाचा झाला नसेल. त्याचा अपजय होईल असें कोणासही वाटलें नाहीं, आणि अगदीं अकस्मात् असा प्रकार घडल्यामुळे सर्वांस दुःसह दुःख झालें. कालेंकरून अब्राहाम यास जेव्हां जेव्हां या अपजयाची आठवण होत गेली तेव्हां तेव्हां त्याला असें वाटावें कीं साऱ्या आयुष्यांत असें दुःख त्याला झालें नसेल.

तरीपण हेनरीक्ले याच्या स्वतःच्याच वर्तणुकीमुळे अब्राहाम याचा दुःखामि कसा शांत होत चालला हें पुढील हकिकतीवरून सहज लक्षांत येईल. इ. स. १८४६ सालीं अब्राहाम यानें ऐकिलें कीं लेक्लिंशगटन येथें हेनरीक्ले हा व्याख्यान देणार आहे. “क्ले” याची मूर्ति अब्राहाम याचे हृदयमंदिरांत सदैव वास्तव्य करीत असल्यामुळे ती मूर्ति प्रत्यक्ष पाहून आपले नेत्रांचें पारणें फेडावें असें योजून तो लेक्लिंशगटन येथें गेला. ‘अमेरिकेंत जे गुलाम गुलामगिरीच्या बंधनांतून मोकळे झाले असतील त्यांनीं आफ्रिकेंत येऊन नवीन वसाहत करावी’ या विषयावर क्ले याचें भाषण व्हावयाचें होतें. प्रजासत्ताक राज्यांत वरील विषय त्यावेळीं अतिशय चित्ता-

कर्षक झाला होता. वक्त्याच्या मुखांतून जणू काय अग्नीच्या ठि-
णग्याच बाहेर पडत आहेत की काय असे वाटत होते. कॅटकी
येथे झालेले सदरहु भाषण लोकांनी निरुत्साहाने ऐकिले असे
अब्राहाम याने पाहून त्याला फार वाईट वाटले. हेनरीक्रे याने
अब्राहाम यास बोलाविल्यावरून मोठ्या दुःखाने तो त्याच्या
भेटीस्तव गेला. उभयतांच्या भेटीत प्रतिकुळ संभाषणे झाली
असल्यामुळे अब्राहाम हा दुःखी कधी होऊन सिंगरफिल्ड येथे
परत गेला. हेनरीक्रे याच्या अशा वर्तनामुळे यापुढे फार सावध-
गिरीने जगांत वागले पाहिजे अशा प्रकारचा एक उपदेशच आपणास
मिळाला असे त्याने मानिले आणि हा उपदेश तो आजन्म विसरला
नाही. इ. स. १८४६ साली अब्राहाम याची राष्ट्रीय सभेत नेमणूक
झाली असून जे हेतू त्याला साधावयाचे होते त्यापैकी एक हेतू साध-
ण्याचे काम त्याचे अगदीं आटोक्यांत आले. प्रजासत्ताक मंडळींत
त्याची बरोबरी करणारा पिटरकार्टराइट नांवाचा धर्मोपदेशक अमून
योजिलेला विषय चांगला प्रतिपादन करण्याचे कामी त्याची मोठी
ख्याति होती. प्रजासत्ताक मंडळींत कार्टराइटच्या लाभांत इतरां-
पेक्षां पुष्कळ मते पडतील असे वाटले होते. परंतु अब्राहाम
याचेच लाभांत जास्त मते पडल्यामुळे त्याने विरुद्ध पक्षास थक
करून सोडिले. कार्टराइट पेक्षां अब्राहाम याचे लाभांत १६११
मते जास्त पडली होती. वास्तविक पाहतां प्रजापक्षी (व्हिग)
मनुष्याचे लाभांत इतकीं मते पडणें अगदीं संभवनीय नव्हतें.

वादविवादाच्या सभेत जेव्हां अब्राहाम यानें आदिस्थान पत्करलें त्यावेळीं समाजांत भाषण करण्यासाठीं त्याचे जवळ पुष्कळ सामुग्री होती. टेक्सस नांवाचें नवीन संस्थान संयुक्त संस्थानास लवकरच जोडण्यांत आलें; परंतु ही गोष्ट अब्राहाम लिंकन आणि प्रजापक्षी लोक यांना पटली नाहीं. लौकरच प्रजासत्ताक मंडळीस हें नवीन संस्थान संयुक्त संस्थानांस जोडून देण्यांत चांगलें यश मिळालें; यांत प्रजासत्ताक मंडळीचा इतकाच हेतू होता कीं हें नवीन संस्थान संयुक्त संस्थानास जोडल्यानें गुलामगिरी चालूं असलेल्या एका संस्थानाची त्यांत भर पडेऊ. गुलामगिरी चालूं असलेल्या संस्थानांच्या बळकटीसाठीं त्यांच्या संरक्षणार्थ कांहींतरी रामबाण उपाय राजकीय दृष्टीनें योजिलाच पाहिजे असें प्रजासत्ताक लोकांचें म्हणणें होतें. या गुलामगिरीच्या जुलूमामें स्वतंत्र राज्यांतले सर्व दूरदर्शी आणि विचारवंत चांगली चांगली मंडळी अगदीं घाबरून गेली होती. संयुक्त संस्थानाच्या राज्यपद्धतीची दिशा बदलल्याशिवाय ही गुलामगिरीची घातुक पद्धत नष्ट होणार नाहीं असें अब्राहाम यास उघड दिसून आलें म्हणून तो अंतर्ग्रामीं फार अस्वस्थ असून त्याच्या भाषणाचा मुख्य श्लोक संयुक्त संस्थानाच्या सत्तेकडे होता.

ज्या राष्ट्रीय सभेत अब्राहाम याची निवडणूक झाली ती तिसावी सभा असून इ० स० १८४७ च्या डिसेंबर मासचे ६

वे तारिखेस तो सभेंत स्थानापन्न झाला. संस्थानाच्या कायदे करणाऱ्या मंडळींत तो पुष्कळ वेळ सभासद होत असल्याने त्याला सर्व मंडळी चांगल्या रितीने ओळखत होती. त्याने इलिनॉइसच्या एका टोंकापासून दुसऱ्या टोंकापावेतो लोकांशीं ऐक्य वाढऊन त्यांना आपलेसे केले; मोठमोठालीं जाहिर भाषणे करून व प्रांतांतल्या मुख्य मुख्य सर्व नामांकित लोकांस वारंवार भेटून त्यांच्याशीं त्याने उत्तम वळण ठेविलें, आणि सभेंत तो धारील तें करूं शकेल इतका चांगला त्याने आपला पगडा बसविला. मोठमोठे अवघड प्रश्न कसे सोडवावे याची त्याला चांगलीच माहिती असल्यामुळे त्या संबंधी त्याने चार चौघांत चांगले विवेचन केले, आणि देशाच्या इतिहासाची उत्तम माहिती करून घेऊन त्याचा चांगला अभ्यास केला. संयुक्त संस्थानांत एक नवीन संस्थानाची भर पडल्यामुळे एक मोठी लढाई उत्पन्न होऊं पाहत असून देशावर अगदीं आणीबाणीचे प्रसंग डोकावत आहेत असे त्याला वाटले. नवीन संस्थानाची भर पडल्याने सभेंतले आणि सभेच्या बाहेरच्या लोकांचे अभिप्राय चांगले नसून दुर्दैवाने प्रजासत्ताक राज्यावर एक मोठें संकटच ओढवेलें आहे असे मोठमोठ्या लोकांस वाटूं लागले होते. या सर्व स्थितीची अब्राहम यास फार बारीक माहिती होती. संयुक्त संस्थानांचा अध्यक्ष जेम्सपोल्क असून मेक्सिकोसंबंधी प्रश्नाचा उलगडा तो अध्यक्ष होण्यापूर्वी झाला

नाहीं म्हणून तो फार नाउमेद झाला होता. त्यानें सभेला निरोप पाठविला कीं ' मेक्सिकोची लढाई करणें हें न्यायाचें असून ती लढाई अपरिहार्य आहे असें जें मी प्रतिपादन केलें तेंच खरें होय.. '

अब्राहाम लिंकन यांनें अध्याक्षाची उडालेली धांदल पाहून त्याजकडून खरी हकीकत काय आहे हें काढविण्याच्या हेतूनें स्थानापन्न झाल्यावर कांहीं ठराव त्याजपुढें मांडिले आणि त्या संबंधी त्याला माहिती विचारिली. अब्राहाम यास दुसरीकडे ज्या हकीकती पाठवावयाच्या होत्या त्या, अध्याक्षकडून ज्या खऱ्या बातम्या निघतील त्यावर अवलंबून होत्या. वरील ठरावांपैकीं प्रथमचे तीन ठराव या खाली दिले आहेत त्यावरून त्याचें धोरण लक्षांत येईल.

“ संयुक्त संस्थानाच्या अध्याक्षास खालील माहिती देण्याविषयी अत्यन्त नम्रतेनें अर्ज करावा.

(१) निदान इ. स. १८१९ चा तह झाल्यानंतर मेक्सिकोची राज्यक्रांति झाली त्या दरम्यान ज्या भूमीवर आमच्या नगरवासी जनांचा रक्तपात झाला ती भूमि स्पेनच्या हद्दींत होती अगूर नव्हती ?

(२) मेक्सिको येथील राज्यक्रांतीमुळे जी हद्द स्पेनकडून बलात्कारानें ठरऊन घेतली त्या हद्दींत ही जमीन आहे किंवा नाहीं ?

(३) संयुक्त संस्थानांचें सैन्य येऊन पोंचण्याचे पूर्वांच
टेक्ससचे नागरिक पळून गेले; त्या दरम्यान
आणि टेक्ससच्या क्रांतीपूर्वी लोकांनीं केलेले जे ठराव
पुष्कळ दिवस पर्यंत अस्तित्वांत होते त्या ठरावां-
पैकीं एकाद्या ठरावांत त्या भूमीचा उल्लेख आहे
किंवा नाहीं. ?'

वरील प्रश्नांची उत्तरे मिळालीं नसून एकाही प्रश्नाचें उत्तर
मिळेल अशी आशाही बहुधा राहिली नव्हती. अध्यक्ष अगर
त्याचे स्नेही यापैकीं कोणीही वरील प्रश्नांची उत्तरे देण्याची
जबाबदारी अंगावर घेतली असती आणि खऱ्या हकिकती ग्राह्य
केल्या असत्या तर पोलक (अध्यक्ष) यास आणि ज्यांनीं लढा-
ईस अनुकूल मतें दिलीं होती त्यांचे पक्षास हार खावी लागली
असती; अशा कारणानें प्रश्नांची उत्तरे न देतां त्यांनीं अब्राहम
याचें ' झूमिलिंकन ' असे निंदास्पद टोपण नांव कांहीं दिवस
ठेऊन त्यांतच समाधान मानिलें. वरील तिन्ही ठरावांत ' भूमि '
या शब्दाचा विशेष ठिकाणीं उल्लेख असल्या मुळेंच वरील टोपण
नांव ठेविलें होतें हें उघड दिसतें. त्या नंतर जानेवारी महिन्यांत
जे भाषण झालें तें भारदस्तपणाचें होतें; आणि संयुक्त संस्था-
नांस टेक्सस जोडल्यान मेक्सिकोशीं निष्कारण घोर संग्राम होऊन
देशांत रक्तपात करण्याबद्दल अध्यक्षाच्या दुराग्रहाचें कारण

काय या बदल कडक रीतीने उलट तपासणी व्हावी असा त्या भाषणाचा रोख होता.

राष्ट्रीय संमेलन " नामांकित " असेच सभासद नमण्याची पद्धत होती. डानियलवेबस्टर, लेविस्क्वॅस, जॉन. ए. डिक्स, टॉमस एच. बेंटन, जॉन. सी. कॉलहौन, जेफरसनडेविस, स्टिफन ऑरनॉल्ड डोग्लस आणि त्याशिवाय राजकार्यांत निपूण असे बरेच लोक *सिनेट मध्ये होते. माजी अध्यक्ष जॉन एडम्स, +कॉलेवस्मिथ, जॉन. जी. पालफ्रे, रॉबर्ट. सी. विन्थोफ, xअँड्रयु-जॉनसन वगैरे मंडळी होती. रॉबर्ट टूंग्स याने दक्षिणेत गुलाम बाळगिले असून बंकरहिलवर हाजरीपत्रकाप्रमाणे सर्व गुलाम हाजर आहेत किंवा नाहीत हे पाहण्यासाठी एकत्र जमवावयाचे अशी प्रतिज्ञा केली होती. हावेल कॉव हा बंडखोरांच्या सैन्याचा जनरल झाला होता आणि या शिवाय पुष्कळ नामांकित मंडळी त्या भयंकर तुफानाचे दिवसांत होती. कायदे करणाऱ्या या विख्यात मंडळींत अब्राहाम याचे बुद्धिवैभव विशेष आहे असे सर्व समजत असून कालेकरून अलेक्झांडर स्टिफन याने अब्राहाम याचे संबंधी भाषण करितांना खाली दर्शविल्याप्रमाणे उद्गार काढिले होते.

* राजमंत्री सभा. + कांहीं दिवसानंतर अब्राहाम याच्या मंत्री संमेलन यास सभासद नेमले होते. x अब्राहाम याची दुसऱ्या खेपेस निवडणूक झाली तेव्हा यास उपाध्यक्ष नेमले होते.

“ ज्या समाजांत अब्राहाम भाषण करीत असे त्या समाजांतील लोकांचीं मनें याच्या भाषणामुळे इतकीं तल्लीन होऊन जात कीं सर्वांच्या चित्तवृत्त्या जणूं काय त्यानें बांधूनच टाकिल्या असाव्यात असें वाटत होतें. त्याचे भाषणाची व विचार करण्याची शैली स्वयंकल्पित असे म्हणजे दुसऱ्याची नकल करणें त्याला मुळींच आवडत नसे. कशाचाही नमुना म्हणून त्याचे जवळ मिळावयाचा नाही. तो दृढ निश्चयी मनुष्य असून कार्लाइलकडून खरोखरच याला ‘ सत्यशील ’ अशीच पदवी मिळाली होती. त्याचे जवळ दंतकथेचा मोठा सांठा असून एखादी दंतकथा तो सांगूं लागला ह्मणजे जणूं काय तिचें प्रत्यक्ष चित्रच आपणा समोर रेखाटित आहे कीं काय असें वाटत असें; आणि समाजांत तो एकदां मिसळला ह्मणजे हांसून खेळून सर्वांशीं त्याची सारखी वागणूक असे. ”

अब्राहाम जरी युवावस्थेत आला असून हल्लीं तो राष्ट्रीय समेत होता तरी लहानपणाच्या कांहीं कांहीं खोडी अद्याप त्याच्यांत दिसत होत्या. अर्वाचीन काळीं नवीन झालेले सभासद ज्या मानानें वादविवादाच्या सभेस जात असत त्या पक्षां अब्राहाम यानें जास्त वेळां वादविवादाच्या सभेस जाण्याचा क्रम चालूं ठेविला होता. त्यानें जीं भाषणें

केली त्यांपैकी कांहीं भाषणें छापून तीं दफ्तर खान्यांत ठेविलीं आहेत तीं वांचून पाहिलीं असतां त्याच्या खोडी दिसून येतील. उदाहरणार्थ—:जनरल लेविसकॅस संबंधी त्यानें भाषणांत दर्शविलें कीं “ प्रतिबंधाशिवाय त्यानें कानडावर हल्ला केला आणि पाठलाग झाल्याशिवाय तो बाहेर निवून गेला; ” तसेंच टेम्सच्या लढाईचे वेळीं तो स्वखुपीनें नोकरी करणारा असून जनरल हारिसन याचा मदतगार होता आणि तुम्ही ज्या अर्थी इ. स. १८४० सालीं सांगितलें कीं ‘ जेव्हां लढाई झाली तेव्हां हारिसन हा दोन मैलांच्या अंतरावर वोरें वेंचित होता, या वरून हें उघड होत आहे कीं कॅस हा जनरल हारिसन यास वोरें वेंचण्याचे कामीं मदत करित होता. ”

मेक्सिको येथें जें युद्ध झालें त्याचे विरुद्ध अब्राहाम याचें मत होतें, आणि ज्यांचेवर लढाईची कोणतेही रीतीची जबाबदारी नसून जे समरांगणांत शूरत्वानें लढले अशा शिपायांना योग्य वक्षिसें देण्याबद्दल तो हमेशा आपली संमती देत असे. कांहीं दिवसानंतर जेव्हां डोग्लस आणि अब्राहाम या उभयतांचे राजकीय विषयावर वादविवाद झाले त्या समयीं डोग्लस यानें, आपल्या देशाशीं अब्राहाम यानें द्रोह केल्याबद्दल, त्यास पुष्कळ दोष दिला. अब्राहाम यानें त्यास

उत्तर दिलें कीं :—“ मी एक जुना प्रजापक्षीय होतों व प्रजासत्ताक पक्षांतील लोकांनीं असें प्रतिपाद केलें कीं ‘ अध्यक्षानें मेक्सिकोशीं युद्ध आरंभिलें आहे तें योग्य रीतीनेंच आरंभिलें ’ अशाबद्दल मी मत द्यावें. तेव्हां मला तसें मत देणें बरें वाटलें नाहीं; परंतु त्यानें जेव्हां पैशाची मागणी केली अथवा ‘ जमिनीचीं अधिकारपत्रें ह्या किंवा शिपायांस पगार वाटण्यास कांहीं तरी द्या ’ असे ते म्हणाले तेव्हां डौग्लसच्या मताप्रमाणेंच मी ही मत दिलें. ” प्रजापक्षीयांना मेक्सिकन युद्ध पंत नव्हतें असें असून लोकमत प्रबल असल्यानें युद्धसामुग्री पुरविण्या बद्दल मत देणें त्यास भाग पडलें; व हें त्यांना फार कठीण गेलें ही गोष्ट वास्तविक असून ती आपणास गृहीत धरलीच पाहिजे. हें जरी प्रजापक्षीयांचें म्हणणें खरें होतें तरी अब्राहम यानें मोठ्या आवेशानें आणि तिरस्कार बुद्धीनें प्रजासत्ताक लोकांचा अध्यक्ष सुद्धां मोठ्याच घोटाळ्यांत पडला असल्याबद्दल कळविलें. अध्यक्ष हें पकें समजून होता कीं आपलें म्हणणें खोटें आहे परंतु तें खरें आहे असें सिद्ध करण्यासाठीं त्याच्या धडपडी संबंधी बोलतांना अब्राहम यानें कळविलें कीं तो कोठें होता हें त्याचें त्यालाच कळलें नाहीं; ह्या वरून असें दिसतें कीं अध्यक्षास आपले पक्षाची खात्री नव्हती. चुलींतलीं पेटलेलीं लांकडें झाडलीं म्हणजे त्यांतील ठिणग्या जशा इतस्ततः उडतात त्याप्रमाणें त्याचे

मनाचा अतोनात गोंधळ उडाला असून कोणती वाजू धरली असतां स्वास्थ्य मिळेल हेही त्याला सुचेल नाही.

इ० स० १८४८ सालीं फिलाडेल्फीया येथें प्रजापक्षीय लोकांनीं टेलर याची नेमणूक केल्यानंतर प्रतिनिधींच्या संभेत जें भाषण झालें त्यावरून टेलरपक्षां ह्मे जास्त लायक आहे असें दिसलें; परंतु वास्तविक रितीनें पाहिलें तर मेक्सिकन युद्धांत व्युए-नाव्हिस्टा येथें टेलर यांनं चांगलें यश संपादन केलें होतें. टेक्सस आणि मेक्सिकोचे दरम्यान ज्या सरहद्दीबद्दल वाद होता त्या सरहद्दीतील रायोग्रांडे नदी पावेतों युद्धाचा मोर्चा न्यावा अशा बद्दल टेलरचें मत विरुद्ध होतें. टेलर हा अत्यंत उपयोगी मनुष्य असून त्याची नेमणूक यथार्थ झाली असें सभासदांचें आग्रहपूर्वक म्हणणें होतें परंतु ह्मे याच्या मित्रांनीं ' उपयोगी ' ' उपयोगी ' हे शब्द तिरस्कार बुद्धीनें वरचेवर बोलून दाखविले. ज्या प्रजापक्षी सभेनें टेलर याची नेमणूक केली होती त्या सभेस अब्राहाम हा प्रतिनिधि या नात्यानें आला होता. जनरल टेलर यास ' व्युएनाव्हिस्टा येथील रणशूर योद्धा ' असे त्याचें कौतूक करणारे लोक म्हणत असत, आणि या संबंधांत अब्राहाम यांचें अनुकूल मत होतें. जनरल टेलर हा रीतीभातीनें अगदीं निर्भीड असून त्याची भाषण करण्याची पद्धत तुटक असे; त्याच्या अनुयायांनीं त्याला ' आवडधोवड ' असें टोपण

नांव दिलें असून याच नांवाची प्रसिद्धि त्या मोहिमेंत चहूंकडे झाली होती. अब्राहाम हा टेलरचा शुभचिंतक असल्यामुळे त्याची निवडणूक होण्याचे संवंधांत अब्राहाम याची बालंबाल खात्री होती.

या हकीकतीवरून उभयपक्षांत द्वैत कसे उत्पन्न होत होते हे उघड दिसून येते. न्यूयार्क येथे प्रजासत्ताक पक्षांतून बार्न बर्नर्स हे गुलामगिरीच्या विरुद्ध झाले होते. टायलरच्या पक्षाचे लोक जॉन टायलरच्या तत्वाला अनुसरून चालणारे होते. जॉन टायलर याची जनरल हारिसनच्या जोडीला प्रजापक्षी लोकांकडून उपाध्यक्षाचे जागी निवडणूक झाली असून हारिसनच्या मरणानंतर तोच अध्यक्ष झाला होता व आपल्याच पक्षांतले कांहीं लोक घेऊन तो त्यानंतर प्रजासत्ताक पक्षांत मिळाला. इ. स. १८४८ सालच्या आगष्ट महिन्यांत न्यूयार्क येथील गुलामगिरीच्या विरुद्ध असलेले प्रजासत्ताक लोक बर्फेले येथे एकत्र झाले आणि एक कामदार नेमून 'फ्रीसाईल' पक्षाची त्यांनी स्थापना केली. या पक्षाचा असा कडकडीत बाणा होता कीं जेथे गुलामगिरी चालूं असेल तेथून काढून न टाकतां त्याच ठिकाणीं मात्र चालूं असूं द्यावयाची. या नवीन पक्षाची अशी प्रवृत्ति होती कीं 'जो मुख्य त्यांचे मालकीचा आहे व यापुढें जो मुख्य त्यांचा होईल तो स्वतंत्र

असावा आणि ज्या संस्थानांत गुलामगिरी चालू असेल तेथेच ती चालू राहावी परंतु त्याचे बाहेर चालू असतां कामा नये; आणि संयुक्त संस्थानांतील प्रत्येक नागरिकास प्रत्येक विषयासंबंधी (गुलामगिरीच्या विषयासंबंधीसुद्धां) आपापले विचारतरंग स्वतंत्रपणे बोलण्याची मोकळीक असावी, गुलामगिरीच्या विरुद्ध जी वर्तमानपत्रे होती ती नाहींशी करून लोकांवर जुलूम करण्याचा उद्योग गुलाम वाळगणान्या लोकांचा सारखा चालला होता. फ्रिसॉइल पक्षांतले लोक वादविवादांत, 'स्वतंत्र मुख्य-स्वतंत्र उद्योग आणि स्वतंत्र भाषण' अशी मोठ्याने गर्जना करीत असत. त्यांनीं मार्टीन वॉनव्युरेन ह्याला अध्यक्ष नेमून चार्लस फ्रान्सिस ऍडेम्स ह्याला उपाध्यक्ष नेमिलें. फ्रिसाइल पक्षांत पुष्कळ नामांकित लोक असून त्यांत कांहीं प्रजासत्ताक पक्षांतून येऊन मिळाले होते, कारण त्यांना संयुक्त संस्थानांत गुलामगिरीस अनुकूल मत देणें आवडलें नाहीं. ह्या पक्षांत सालमन* पी. चेस, चार्लम्स मन्नेर, +हेनरी, विल्यम क्युलन ब्रायन्ट, जॉन. पी. हाले (न्यूहॅम्पशायरचा सिनेटर) असे पुष्कळ विख्यात लोक होते.

* कांहीं दिवसानंतर हा स. संस्थानांच्या वरिष्ठ कोर्टाचा न्यायाधीश झाला. x कांहीं दिवसानंतर मॅसेचुसेट्सचे सेनेटर व नंतर प्रजासत्ताक पक्षाचे उपाध्यक्ष झाले.

अशा स्थितीत प्रजासत्ताक लोकांनी लेविस कॅस याची अध्यक्ष्या जागी नेमणूक केली. ह्या गृहस्थाने टेम्सच्या लढाईत कांहींच पराक्रम गाजविला नाही व त्याला त्या युद्धाची आवडही कमीच होती; आणि जेव्हां प्रजापक्षी (व्हिग) उमेदवारांवर रणशूर या नात्याने मोठा सन्मान मिळाला आणि त्याचा सर्व लोकांनी जयजयकार केला त्यावेळी प्रजासत्ताक लोकांनी कॅस याच्या गळ्यांत शूरत्वाच्या यशाची माळ पडावी म्हणून जो प्रयत्न केला तो सर्व ॥ मनसाचिंतितं कार्यं दैवमन्यतु चिंतयेत् ॥ या न्यायाने फुकट गेला. विल्यम एच. स्क्वियर्ड* हा आपल्या एका भाषणांत टेलरची वाजू राखून म्हणाला “ अमेरिकेंत स्वातंत्र्य आणि गुलामगिरी हीं दोन सामाजिक तत्वे परस्पर विरोधी आहेत व स्वातंत्र्याचा पक्ष स्वातंत्र्य असून ते सर्वांस संपूर्ण प्राप्त व्हावे अशा वद्दल अहोरात्र प्रयत्न करीत असतो. ”

टेलरच्या तर्फे बोलणारा डानियल वेब्स्टर याने असे आग्रहपूर्वक कळविले की प्रजापक्षी हेच खरे फ्रिसॉइलर होत. अब्राहाम लिंकन याने असे निश्चयात्मक कळविले होते की ‘ उत्तरेकडचा किंवा पश्चिमेकडील फ्रीस्टेटचा मी मनुष्य असून गुलामगिरीच्या प्रसाराच्या अगदी विरुद्ध माझी प्रवृत्ति आहे ’ राष्ट्रीय संभेच्या सभासदांस विश्रांति घेण्यासाठी आगष्ट महि-

* कांहीं दिवसानंतर संस्थानांचा सेक्रेटरी व सेनेटर नेमिले होते.

न्यायासून सुट्टी असते. त्यामुळे अब्राहाम न्यू इंग्लंडास गेला आणि तेथे डेलरच्या ऐवजी व्याख्यान देण्याचे काम पत्करले. मूळ तत्व शोधण्यासाठी सूक्ष्म रितीने विचार करणे, रस, तर्कशास्त्र या संबंधी त्याचे भाषणावरून चांगला बोध होत असे. प्रजापक्षी प्रमुख मंडळीशी त्याचा फार जारीने पत्रव्यवहार चालू असून त्यांत सल्ला मसलत आणि मोहिम सुरू करणे, यांविषयी तो त्यांना नेहमी सुचना करीत असे. ह्या पैकी काहीं पत्रे तर अतिशय चित्तवेधक असून अब्राहाम याच्या विचार सरणीचे स्वरूप संपूर्ण रितीने दाखवीत आहेत. न्युइंग्लंड आणि न्युयार्क येथील आपली सर्व कामे संपवून तो एकदम इलिनॉईस येथे आला आणि तेथील वादविवादाच्या सभेत मोठ्या उमेदीने व उत्साहाने (इ. स. १८४८ चे नोवेंबर मासांत निवडणूक होई पावेतो) त्याची भाषणे सारखी चालूच होती.

निवडणुकींत किती मते कोणासंबंधी पडली त्याची जेव्हां मोजदाद झाली तेव्हां डेलर याचे संबंधी १३६०७५२, कॅस याचे साठी १३१९९६२ आणि वॉनव्युरेन याचे साठी ९१३४२ मते पडली होती. या संबंधी आनंद प्रदर्शनार्थ ठिक ठिकाणी दीपोत्सव चालू झाले असून वर्तमानपत्रांतून प्रजापक्षी लोकां बंधी मोठ्या ठळक अक्षरांचा मजकूर प्रसिद्ध होत असे. वेव्हा भाग वर्तमानपत्रांतून कापून ते तुकडे जागजागी

लावण्यांत आले होते. उत्तरेकडे लोकांची सर्वत्र सारखी समाधानवृत्ति दिसत होती कारण कीं टेलरची निवडणूक झाली म्हणजे गुलामगिरीचा प्रसार जास्त वाढण्याचें बंद होईल. असें त्यांना वाटलें होतें. फ्रिसाईल पक्षाच्या सहाय्यानें प्रजापक्षी लोकांस जो जय प्राप्त झाला होता त्यामुल्लें एक अगदीं नवीनच पक्ष उद्भवण्याची तयारी असून या नवीन उद्भवलेल्या पक्षाकडूनच गुलामगिरीचा समूळ नाश व्हावयाचा होता; परंतु अब्राहाम लिंकन याच्या खेरीज इतरांस हें संभवनीय वाटत नव्हतें. वॉनव्युरेन याचेसाठीं जीं मते पडलीं होती तीं बहुतेक प्रजासत्ताक लोकांकडून कॅस याचेसाठीं पडलीं असतीं तर कॅस याचीच निवडणूक झाली असती हें मात्र विसरतां कामां नये.

इलाख्याच्या निवडणूकीनंतर डिसेंबर मासांत राष्ट्रीय सभा जेव्हां पुनः भरली तेव्हां वस्तुस्थितीत अतिशय फेरफार दिसूं लागला. अब्राहाम आणि इतर प्रजापक्षी लोक उत्साही दिसत होते; आणि दक्षिणेकडील गुलामगिरीच्या हितासंबंधांत आपलें फार नुकसान झालें असें मानणारे प्रजासत्ताक लोक रागावलेले दिसत असून अगदीं निरुत्साही झाले होते. दक्षिणेंत जे त्यांचे प्रजासत्ताक पक्षांतले मित्र होते त्यांचा डाव साधून सूड उगाविण्यास ते सिद्ध झाले होते. ह्यांपैकीं रूट हा एक असून तो ओहिओचा राहणारा होता. गुलामगिरी काढून

टाकावी आणि नवीन प्रांत कॅलिफोर्निया व न्युमेक्सिको ह्या दोन्ही ठिकाणी राज्यव्यवस्थेत कांहीं फेरफार करून सुधारणा करावी अशा संबंधी ठराव त्यानें सभेपुढें आणिला आणि त्यामुळे मोठी धामधूम चालूं झाली होती. ज्या तहनाम्याच्या आधारानें मेक्सिकोशीं तंट्या मिटला त्याच तहनाम्याच्या आधारानें दोन प्रांत मिळाले होते; आणि दक्षिणच्या लोकांस अशी आशा होती कीं ज्याप्रमाणें टेक्ससमध्ये गुलामगिरीचा प्रसार होत आहे त्याचप्रमाणें या दोन्ही प्रांतांतही होईल. रूटचे हें मत दक्षिणच्या लोकांस आवडलें नाहीं. उत्तरेकडील फक्त आठ संस्थानांतील प्रजासत्ताक लोकांशिवाय सर्व प्रजासत्ताक लोक आणि उत्तरेकडील सर्व प्रजापक्षी लोक यांनीं रूटच्या ठरावास संपूर्ण अनुकूल मते दिलीं; परंतु अखेर गुलामगिरीच्याच लाभांत पुष्कळ मते पडल्यामुळे एरंडाच्या गुहाळाप्रमाणें त्या ठरावाचा मुळींच अंमल झाला नसून कांहींएक निष्पन्न झालें नाहीं.

गुलामगिरीच्या संस्था निःसत्त्व आणि निर्बल व्हाव्या अशा बद्दल रुजूं झालेले सर्व ठरावांत अब्राहाम यानें जरी सभेंत चांगला पुढाकार पत्करला नव्हता तरीपण स्वातंत्र्यभक्त असे जे त्याचे स्नेही होते त्यांना तो गुलामगिरीचा उच्छेद करण्याबद्दल संमति देतच होता. प्रत्येक कामांत अब्राहाम मोठ्या सावधगिरीनें वागत असून या त्याच्या नेहमींच्या पद्धतीला अनुसरून इष्ट हेतु साधण्यासाठीं

तो संधि शोधीत वकासारखा टपून वसला होता. कांहीं दिवसानंतर त्यानें कोलंबिया प्रांतांत गुलामगिरीचा उच्छेद करण्याविषयीं एक नियमाचा मसुदा राष्ट्रीय सभेंत रुजू केला. कोलंबियामध्यें न्यायाच्या मंदिरांत न्यायदेवतेच्या छायेखालीं राष्ट्रीय सभा देशोन्नति प्रीत्यर्थ आणि सार्वजनिक कामाकाजाचा खल करण्यासाठीं भरत असे, अशा ठिकाणीं गुलामगिरीस उच्चेजन देण्यासंबंधी व्यवहार चालावेत हें मोठे शरमेचें आणि निंदास्पद कृत्य होय असें त्यास वाटे; त्याचप्रमाणें वाशिंग्टन येथें गल्लोगल्लींतून हातबिडी घातलेले आणि सांखळीनें जखडून बांधलेले हारबंद दक्षिणेकडे जात असलेले गुलाम लोक पाहून अब्राहाम याचे कोमल हृदयाची स्थिति—पुष्पराशीवर अभि ठेविल्याप्रमाणें—होऊन शेवटीं त्याचे नखाची आग मस्तकास जात असे. सभेंतील प्रतिनिधि मंडळीचे कल कसे आहेत ह्याची प्रचिती पाहण्यास अब्राहाम यास ही संधि चांगली सांपडली होती. त्या नियमाच्या मसुद्यांत ठरविलें होतें कीं:—(१) त्या प्रांता बाहेरला कोणीही मनुष्य गुलाम म्हणून धरला जाऊं नये. (२) यापुढें कोणीही गुलाम बाळगूं नये व कोणासही गुलाम करूं नये; आणि (३) त्यावेळीं त्या प्रांतांत जे गुलाम असतील त्यांना गुलामगिरीतून मुक्त करण्यांत यावें; व अशा रितीनें मुक्त केलेल्या गुलामांचे जे मालक असतील त्यांना या संबंधांत झालेल्या नुकसानीबद्दल संयुक्त संस्थानांच्या सरकारांकडून योग्य मोबदला

मिळावा. ह्या नियमाच्या मसुद्यावर प्रथम त्या प्रांतांतील लोकांची अनुकूल मते घेऊन नंतर तो कायद्याच्या रूपाने अमलात आणावयाचा होता. ह्या नियमाच्या मसुद्याचे स्वरूप जरी इतके उग्र नव्हते तथापि कांहीं लोक त्याचे विरुद्ध होऊन शेवटी भयंकर तुफान होण्याचे चिन्ह दिसू लागले. दक्षिणेकडील सभासदांनी तर निश्चयच केला होता की ज्यामुळे गुलामगिरी निर्वल होईल असा कोणताही नियमाचा मसुदा सभेकडून मंजूर होऊं द्यावयाचा नाही. अब्राहाम याचा वरील मसुदा मत घेण्यासाठी सभेपुढे आला नसून राष्ट्रीय सभेची बैठकही तहकूब राहून ती दुसऱ्या मितीस भरण्याचे ठरले, आणि अब्राहाम याचे नेमणूकीची मुदत सरल्याने तो परत इलिनॉइस येथे घरी येऊन पोचला. बारा वर्षांनंतर जेव्हां तो राष्ट्रीय राजधानीत येणार होता त्यावेळी मात्र स्वतंत्र राज्याच्या एका टोंकापासून दुसऱ्या टोंकापावेतो गुलामगिरीचा उच्छेद होईपर्यंत तेथून हालावयाचे नाहीच असा त्याचा संकल्प होता.

इलिनॉइस परगण्यांत धाडसी आणि वजनदार प्रजापक्षीय लोकांचा विशेष भरणा होता म्हणून एकाच इसमाची राष्ट्रीय सभेत लागोपाठ दोन वेळां नेमणूक त्या प्रांतांत करित नसत; असे असून कोणी दुसऱ्यावेळीं नेमणूक होण्याचा प्रयत्न केला तर तो मार्ग गौण समजून लोक त्याला लोभी म्हणत असत.

अशा कारणानें दुसऱ्या निवडणुकीच्या वेळीं अब्राहाम हा उमेदवार झाला नव्हता. सॅरोगोर्डोच्या समरांगणांत यश संपादन करून एडवर्ड डी. बेकर हा नुकताच मेक्सिकन युद्धांतून परत आला असून अब्राहामांतर याच इसमाची नेमणूक झाली. आपल्या साऱ्या आयुष्यांत अब्राहाम यानें फक्त पहिल्या आणि शेंवटच्या खेपेस नेमणूक करणाऱ्या अधिकाऱ्याकडे अर्ज केला होता या शिवाय त्यानें कधीही अर्ज केला नव्हता. टेलर याला अध्यक्ष नेमिलें असून त्या वेळच्या पद्धतीप्रमाणें प्रजासत्ताक लोक कमी करून त्यांच्या सर्व जागा मोहिमेंत नोकरी करणाऱ्या प्रजापक्षीय लोकांस देण्यांत आल्या होत्या. सार्वजनिक सुधारणा कशा कशा कराव्यात या संबंधी अनेक तऱ्हेचे विचार अब्राहाम याचें मनांत घोळत होते, आणि त्याला जमीन मापण्याचा ही अनुभव चांगला असल्यामुळें आपण मुलकी खात्याचे मुख्य अधिकारी व्हावें अशी इच्छा उत्पन्न झाली; आणि या प्रमाणें मुलकी खात्यांत नेमणूक झाली म्हणजे संयुक्त संस्थानांतल्या जमिनीची विक्री व वांटणी करण्याचें काम त्याच्याकडे सच यावयाचें होतें. परंतु ह्या प्रयत्नांत अब्राहाम यास यश मिळालें नाहीं. त्यानें धारलेली जागा मिळाली नसून ऑरेगॉन परगण्याच्या सुभेदाराच्या जागेवर त्याची नेमणूक होण्याचें ठरलें. ह्यामुळें त्याच्या स्नेह्यांस फार आश्चर्य वाटलें आणि त्याच्याही स्वतःच्या मनाचा हिरमोड झाला. ही सुभेदाराची

जागा सुद्धां त्यानें नाकारली कारण ती त्याला पसंत नसून त्याला असेही वाटलें कीं रॉकी पर्वताच्या वाजूस आपल्यास पुष्कळ काम असल्यामुळें ह्या जागेचें काम होणार नाही; शिवाय अब्राहाम याची वायको पासिफिक महासागराच्या किनाऱ्याकडे जाण्यासंबंधांत अगदीं विरुद्ध होती; पुढें पुष्कळ वर्षांनंतर जेव्हां तिचा नवरा अध्यक्ष झाला तेव्हां 'दूर प्रांतांतली सुभेदारी आपण पत्करीत होता परंतु मी तुझ्यास संमति दिली नाही या वाक्याची त्याला आठवण देण्यास ती विसरली नाही. ऑरेगॉन येथील सुभेदारी पत्करण्याचा हेतु असा होता कीं तो प्रांत लौकरच आपले पक्षांत येऊन तो (अब्राहाम) संयुक्त संस्थानांचा सेनेटर होईल; परंतु त्याच्या वायकोनें जेव्हां विरुद्ध मत दिलें तेव्हां त्यानें तो नाद सोडून दिला. पुढें असा कांहीं विलक्षण योग घडून आला कीं जेव्हां अब्राहाम हा अध्यक्ष झाला तेव्हां त्याचा स्नेही एडवर्ड डी. बेकर हा कॅलिफोर्निया मधून ऑरेगॉन येथें गेला आणि तेथून त्याची संयुक्त संस्थानांच्या सेनेटरच्या जागी नेमणूक झाली.

अब्राहाम हा राष्ट्रीय सभेंत होता त्या मुदतींत एप्रिल १८४७ च्या डिसेंबर मासापासून १८४९ च्या मार्च पावेतों त्यानें आपला मुकाम सिंगरफिल्ड येथें ठेविला होता; आणि त्याची वायको वॉशिंग्टन येथें राहत असून कधीं कधीं

त्याला भेटण्यास येत असे. सर्वांत वडील मुलगा रॉबर्ट टॉड याचा जन्म तारीख १-८-४३ रोजी झाला असून दुसरा मुलगा एडवर्ड बेकर याचा जन्म १८४६ च्या मार्चच्या १० व्या तारखेस झाला. तिसरा मुलगा विल्यम चालेस याचा जन्म १८५० च्या डिसेंबरच्या २१ व्या तारखेस झाला असून चवथा मुलगा टॉमस हा १८५३ च्या एप्रिल मासच्या ४ थ्या तारखेस जन्मला होता. ह्या चौघां मुलांपैकी दुसरा चालेस वस्थेतच गत झाला. तिसरा मुलगा, अब्राहाम अध्यक्ष होता तेव्हांच मरण पावला. चवथा मुलगा मात्र बापाच्या पश्चात् राहिला परंतु तोही १९ वें वर्षी मरण पावला. गारफिल्ड आणि आरथर ह्यांच्या हाताखाली सर्वांत वडील मुलगा रॉबर्ट हा युद्ध खात्याचा सेक्रेटरी असून सर्व कुटुंबाचे पश्चात् यानेच नांव चालविलें. राष्ट्रीय सभेतून स्प्रिंगफिल्ड येथे परत आल्यावर अब्राहाम याचे कायद्याचे ज्ञान कमी झाले असल्यामुळे त्याला पुनः पहिल्यापासून आरंभ करावा लागला. परंतु राष्ट्रीय सभेत काम करीत असतांना त्याने चांगली अब्रू मिळविली होती, आणि त्याचा उद्योगी स्वभाव असल्यामुळे दृढाभ्यासाने तो कायद्याच्या विषयांत पुनः लौकरच चांगला निष्णात झाला. त्याने स्प्रिंगफिल्ड येथे एक घर खरेदी घेतले असून तेथे तो सहकुटुंब राहत असे; आणि शेवटी तो वार्शिंग्टन येथे व्हाइटहौस राजवाड्यामध्ये राहण्यास गेला तोपावेतो त्याने स्प्रिंगफिल्ड सोडिले

नव्हें. घरची उत्तम रीतभात आणि जेथें कुटुंबांतल्या माणसाचें परस्परांवर अस्खलित प्रेम असतें त्या घरासारखें सुखी घरच नाही. स्वतःच्या मुलावाळांत सदैव मिळून मिसळून राहण्यांत अब्राहाम यास मोठें भूषण वाटत असून त्यांत तो मोठा आनंद मानीत असे. आपल्या घरच्या माणसांवर तो कधीही संतापला नाही असे म्हणतात. मुलावाळांचें त्याच्यावर फार प्रेम असे व हा आपल्या मुलांचे इतके लाड कां करितो याबद्दल कांहीं छिद्रा-न्वेषी मंडळीला मोठें आश्चर्य वाटत होतें; पण अब्राहाम यानें लहानपणीं गरिबीत खाण्यापिण्याच्या हाल अपेष्टा सोसून कोः दिवस काढिले याची त्याला आठवण होत असावी, व त्या मुळेंच तो हल्लीं मुलावाळांवर विशेष प्रेम ठेवित असला पाहिजे असें वाटतें.

अब्राहाम लिंकनचा बाप टॉमस हा इलिनॉइस परगण्यांतील डिकेन्स गावीं राहत असून नंतर कोल्स परगण्यांत जाऊन राहिल्यावर तेथें इ. स. १८५१ सालीं मरण पावला. मरणसमयी त्याचें वय ७३ वर्षांचें होतें. अब्राहाम यानें आपल्या वडिलाची शुश्रूषा चांगली करून अखेरपर्यंत पितृप्रेम कायम ठेविलें. त्यानें आपला सापत्न बंधू जॉन जॉन्सन् यास एक उत्तम उपदेशपर पत्र लिहिलें त्यांतील मजकूर खाली लिहिल्याप्रमाणें:—

“ प्रियबंधू यासीः—मी परवा चार्लस्टन् येथें आलों तेव्हां मला असें समजलें कीं तूं ज्या जागेत राहत आहेस ती जागा विकून भिसौरी येथें राहण्यास जात आहेस. माझें मनांत झावडल विचार घोळतच होते म्हणून शेवटीं तुला स्पष्ट कळवितों कीं हा तुझा विचार निवळ मूर्खपणाचा आहे. येथल्यापेक्षां भिसौरीस जाऊन तूं काय जास्त फायदा मिळविणार ? तेथील जमीन जास्त सुपीक आहे असें तुला वाटतें काय ? तेथें तरी काम केल्याशिवाय गहू वगैरे धान्य जास्त उत्पन्न होईल काय ? तुला जर काम करणेंच असेल तर मी तुला स्पष्ट सांगतों कीं हल्लीं आहेस त्यापेक्षां जास्त चांगली जागा दुसरी नाही आणि तुला काम करणेंच नसेल तर तूं कोठेही गेलास तरी पळसाला पानें तीनच असणार. हिकडून तिकडे भटकल्यानें कांहीं एक तुझ्या हातून होणार नाही हें मी तुला सांगून ठेवितों. तूं चालूं काम कांहीं एकून करितां उगाच एखाद्या खुशाल चेंडू प्रमाणें इतस्ततः उधळलास त्यामुळें धान्य उत्पन्न झालें नाही; व पैशाची अडचण पडली तेव्हां जमीन विकून ते पैसे उधळून टाकण्याचा तुझा हेतू दिसतो. जी जागा मी स्वतः अंगमेहनत करून तुला देवविली आणि ती तूं विकूं पाहत आहेस; तुला प्रतिज्ञेनें कळवितों कीं इतकी मोठी जागा तुला कधीं ही प्राप्त होणार नाही. त्या जागेची तुला हल्लीं फार तर अर्धी किंमत उत्पन्न होईल, त्यांतून भिसौरीस जाण्यास खर्च करशील आणि


बाकीचे सर्व पैसे खाणें—पिणें—राहणें—कपडे—लत्ते—वगैरेंत जाऊन कांहीं एक तुला राहणार नाहीं. अशा तुझ्या मूर्खपणाचे कृत्यांत मी आतां मुळींच लक्ष घालूं नये असें आतां मला वाटूं लागलें आहे, आणि तेंच माझे कर्तव्य आहे. पूर्वदिशेकडील ४० एकर जमीन मी मातोश्रीसाठीं तिचे हयाती पावेतो राखून ठेवितों; जरी तूं ही जमीन नांगरली नाहीस तरी ती खंडानें दिली असतां जें उत्पन्न होईल त्यांतून मातोश्रीचा निर्वाह चालेल. आतां या पत्राचा तूं भलताच अर्थ करून आपली गैर समजूत होऊं देऊं नकोस कारण मी कांहीं तें निष्ठुरपणानें लिहिलें नसून तूं सत्याचा मार्ग स्विकारून तुझें उत्तरोत्तर कल्याण व्हावें एवढ्याचसाठीं हें लिहिलें आहे. कोणता मार्ग सत्याचा हें मात्र तुला समजणार नाहीं कारण तूं आपला वेळ फुकट घालविलास व व्यर्थ आळशाप्रमाणें वसून राहिलास. तूं हजारों जरी सोंगें केलीस तरी त्यामुळें दुसरा कोणी ही फसणार नाहीं, परिणामी तूंच ठकला जाशील हें पक्कें समज. “उद्योग कर ” हेंच रामबाण औषध तुझ्या हल्लींच्या भयंकर व्याधीवर प्रयोजक होय. ”

ह्या पत्रावरून अब्राहाम यानें आपल्या सापत्न भावाशीं कसा संबंध ठेविला होता हें सहज कळण्यासारखें आहे. ह्या पत्रावरून अब्राहाम याची स्वातंत्र्यभक्ति आणि स्वमताविषयीं निःशंकपणा हे गूण व्यक्त होत आहेत; आणि जसें हल्लींच्या तरुण मंडळीस परावलंबन पत्करून राहण्याची संवय असते.

तसें अब्राहाम यास मुळींच आवडत नसून तो दुसऱ्यावर अवलंबून न राहतां स्वकष्टानें सर्व व्यवहार चालवीत होता. इतर कांहीं पत्रांवरून असें ही दिसतें कीं त्यानें स्वतःच्या सापत्नबंधूस चांगलीच मदत केली होती आणि ह्या पत्रावरून तर तो आपल्या सापत्न मातोश्रीसाठीं किती चिंता व काळजी वाहत होता हें स्पष्ट उघड होत आहे. ज्याप्रमाणें अब्राहामाचें त्यांच्यावर निष्कपट व अस्खलित प्रेम होतें तसेंच उलट त्यांचें याच्यावर नव्हतें; परंतू ते सर्व एकच असल्यानें अब्राहाम यानें यांचे संबंधी औदार्य व प्रेम दाखविणें हें त्यास मोठें भूषणास्पद होय. वाळपणापासून अब्राहाम यास उत्तम शिक्षण असल्यानें काटकसर कशी करावी हें तो चांगलें शिकला होता. कसें ही संकट येवो, कशी ही अडचण येवो, त्यानें आपल्या स्वाभाविक औदार्यास व मायाळू स्वभावास कलंक लागूं दिला नाहीं. त्याचे समकालीन इतिहासकार सांगतात कीं जी स्वतःची वृत्ति असेल त्याच वृत्तीला अनुसरून तो पैसे मिळवीत असे. बल्लेकहॉकचे लढाईत फक्त स्वखुपीनें नोकरी करणारा या नात्यानें त्याला एक पडतर जमिनीचा तुकडा मिळाला होता, व हीच कायती त्याची पुंजी होती. कालेंकरून तो जेव्हां बॉरिंग्टन येथें गेला त्यावेळीं त्याचे मिळकतीची मोजदाद झाली, त्यांत हल्लींच्या काळांत एखाद्या चांगल्या वकिलाची एका वेळची जेवढी फी असते त्यापेक्षां जास्त कांहीं त्याची मिळकत नव्हती असें कळलें. अब्राहाम यास कृपण असें कधींच कोणी म्हटलें नाहीं.

प्रकरण ९ वें.

“ वकील ” या नात्याने त्याची प्रसिद्धी.



प्रा माणिकपणा हा सद्गुण अब्राहाम याच्यांत कायमचा असल्याबद्दल पुर्वी कळविलेंच आहे. हा त्याचा आंगचा गूण लोकव्यवहारांत दिसून येत होता इतकेंच नव्हें तर राजकार्यांत व वकीलीच्या धंद्यांत

त्याची या गुणाबद्दल मोठी ख्याति होती. कायद्याचें कामांतलें पंच असोत अगर राजकीय विवादांतला श्रोतृसमाज असो, तरी-पण विरुद्ध पक्षांचीं मते कबूल करून आपल्या धोरणानें चालण्याबद्दल त्याची चांगली खात्री करून देणें जेवढें अब्राहाम यानें केलें तेवढें कोणत्याही अन्य मनुष्यानें केलें नसेल. वकील या नात्यानें तो एखादें काम कायदेशीर चालवीत असतांना प्रत्येक मुद्यावर तो असें सुरेख विवेचन करी कीं तें ऐकून जवळ असलेल्या लोकांची अतिशय त्रेधा उडत असे; आणि जेव्हां तो आपल्या बुद्धीच्या बळानें सर्व मुद्दे एकत्र करून ते प्रतिपादन करण्याचे कामांत विजयी होत असे त्यावेळीं सर्व लोकांस मोठें आश्चर्य वाटे; याचे वास्तविक कारण इतकेंच कीं कोणत्याही कामाची

संपूर्ण माहिती मिळवून त्याचें चांगलें मनन केल्याशिवाय तो काम चालवीत नसे. विरुद्ध पक्षाचा वकील कामाचे निर्वळ मुद्दे उघड करी पावेतो त्या मुद्यावर बोलण्याची तो मुळींच वाट पाहत नव्हता. ज्यांत पक्षपात मुळींच नसून सर्व समता आहे त्यालाच तो न्याय समजत असे; आणि प्रत्येक कामांत न्यायाचे तत्वावर त्याची मोठी श्रद्धा असून ही न्यायाचीं तत्वे त्यानें लोकांच्या मनांत चांगलींच बिंबवून दिली होती. प्रत्येक कामाचा शेवट आणण्यापूर्वी तो त्या कामाचें मूळ कोठें आहे हें प्रथम शोधीत असे. त्याच्या मनाची स्वाभाविक प्रवृत्ति अशी होती कीं एखादें काम चाललें असतांना त्या कामांत आपल्या लाभांतल्या गोष्टीचा फारसा विचार नकरितां प्रथम विरुद्ध पक्षाच्या हरकती काय काय आहेत याचें तो फारच सूक्ष्म रितीनें मनन करित असे. प्रथम दर्शनीं पाहणाऱ्या लोकांस असें वाटे कीं निर्वळ बाबतींचाच तो फार विचार करित असतो. एखादी दुर्वोध, अवघड आणि यशाची खात्री नाही अशी गोष्ट असली म्हणजे त्यांत त्याला यश न आल्यामुळे मनाचा हिरमोड होऊन फार दुःख होऊं नये म्हणूनच तो अशा गोष्टींचा प्रथमपासूनच दुरवर विचार करित असे. कप्तान डेविक्रॉकेट याचा ' तुझा पक्ष खरा आहे अशा बदल प्रथम खात्री करून घेऊन नंतर पुढें पाउल ठेवित जा ' हा उपदेश तो आजन्म विसरला नव्हता.

ज्या अर्थी तो स्वतः प्रामाणिक होता त्या अर्थी दुसऱ्याच्या आंगी अप्रामाणिकपणाचा लेश दिसला की त्याला अगदी सहन होत नसे. अन्यायी लोकांचे कपट व त्यांची दुष्ट कृत्ये पंचापुढे जेव्हा तो अक्षरशः मांडीत असे त्यावेळीं तो रागाने तांबडालाल होई. विरुद्ध पक्षाने पुढे आणलेल्या मुद्याकडे समोरच्या वकिलाचे लक्ष जाण्यापुर्वीच तो ते पुढे आलेले मुद्दे प्रथम हातांत घेत असे. जी गोष्ट लक्षांत येण्याजोगी असून पंचाच्या अज्ञाना-मुळे त्यांचे लक्षांत येत नव्हती ती त्याने पंचापुढे मांडिल्यावर कधीही त्याला अपयश आले नाही. या संबंधी एक लक्षांत ठेविण्यासारखे उदाहरण आहे ते असेः—कॅस नांवाचा एक वृद्ध मनुष्य होता त्याचे जवळून एक मोडका नांगर व बैल वर्फावर खेळणाऱ्या पोरांनी विकत घेतले. पोरांजवळ पैसे रोख नव्हते म्हणून त्यांनी एक चिठी कॅस यास लिहून दिली होती. त्या चिठीचे पैसे पोरांकडून वसूल करून घेण्यासाठी कॅस याने अदालतींत दावा केला होता. मोडका नांगर व बैलाच्या जोडीचा माळ रानांतील जमीन नांगरण्याचे कामी त्या काळांत फार उपयोग होत होता. वर्फावर खेळणारीं मुले कायदेशीर रितीने वयांत आलेलीं नव्हतीं. अदालतींत दावा झाल्यावर प्रतिवादीच्या वकिलाने कळविले की 'ज्या वेळीं मुलांनी चिठी लिहून दिली त्यावेळीं तीं कायदेशीर रितीने वयांत आलेलीं नसून कायद्याप्रमाणे त्यांनी चिठीत जो करार केला होता तो कायदेशीर

ह्मणतां येत नाही आणि त्यामुळे वादीचा दावा चालू शकत नाही.

वादीतर्फे अब्राहाम याने वकिलपत्र घेतले असून मुलांनी लिहून दिलेली चिठ्ठी त्याने न्यायाधीशापुढे रुजू केली. मुलांनी बेल घेऊन पैसे देण्याबद्दल चिठ्ठीत करार लिहून दिला ही गोष्ट न्यायाधीशाने ग्राह्य केली; आणि नंतर प्रतिवादीतर्फे वकिलाने 'चिठ्ठीवर मुलांनी सही केली त्यावेळी ती कायदेशीर रितीने वयांत आली नव्हती' असे न्यायाधीशापुढे सिद्ध करण्यास आरंभ केला.

“ होय ” अब्राहाम म्हणाला “ माझे असे सांगणे आहे की आपण ती गोष्ट तूर्त ग्रहीत धरू ”

न्यायाधीशाने विचारिले:—“ बेल व नांगर यांची मोजदाद होऊन विकल्याबद्दल व घेतल्याबद्दल करारांत उल्लेख आहे किंवा कसे ? ”

अब्राहाम म्हणाला:—“ होय; आपल्या कुळाचे वय किती आहे हे सिद्ध करण्यासाठी प्रतिवादीच्या वकिलाने जो साक्षी बोलाविला आहे, त्यास मला एक दोन प्रश्न विचारणे आहेत.”

अब्राहाम याने साक्षिदारास विचारिले:—“ हल्ली ती माळरान नांगरण्याची बैलाची जोड कोठे आहे ? ”

साक्षिदार:—“ बर्फावर खेळणाऱ्या मुलांच्या शेतांत आहे.”

अब्राहाम:—“ अलीकडे ती बैलाची जोड उपयोगांत आणून जमीन कोणी नांगरल्याचे तुम्ही पाहिले आहे काय ? ”

साक्षिदारः—“होय. कालच तीं मुलें जमीन नांगरीत होती.”

अब्राहामः—“हल्लीं त्या मुलांचें वय किती आहे?”

साक्षिदारः—“त्यापैकीं एकास नुकतेंच एकविसावें वर्ष उलटलें आहे आणि दुसरा तेविशींच्या जवळ जवळ आहे.”

अब्राहामः—“झालें. आतां मला कांहीं एक विचारावयाचें नाहीं.”

त्या नंतर अब्राहाम यांन पंचास कळविलेंः--“पंचांतील सभ्य गृहस्थहो! ह्या मुलांनीं स्वतःच्या बुद्धीनें वृद्ध विचारा शेतकरी कोस यास फसविण्याचा प्रयत्न कधींच केला नसता, परंतू वकिलांनं सल्ला दिल्यामुळें हें कृत्य त्यांनीं केल्याचें दिसत आहे. अशी सल्ला देणें हें नीतीच्या व कायद्याच्या दृष्टीनेंही फार गैर असून अशा रीतीची फसवणूक कायद्याचे कामांत मुळींच चालणार नाहीं, आणि म्हणून प्रत्येक वकिलानें या संवंधांत फार सावधानिरी व धूर्तपणा ठेविला पाहिजे. या कामांत आपल्यास न्यायदृष्टीनें जी खरी गोष्ट वाटली असेल तीच आतां न्यायाधीश आपणास कळवितीलच; व मीही कळवितों कीं लहान मुलें जर हें पोरकट कृत्य करण्याइतकीं नीच असतील तर वयांत आल्यावर त्यांनीं बैल व नांगर परत केले असते. कसाराविरुद्ध वर्तन करण्याची मुलांची इच्छा दिसत नाहीं आणि म्हणून चिड्डीत लिहिलेली सर्व हकीकत त्यांना कायदेशीर रितीनें

कबूल आहे हें उघड दिसत आहे." पंचांतले सर्व सभासदांनी स्वतःच्या जागेवरून न उठतां अब्राहामचे लाभांत निकाल कळविला.

अब्राहाम यानें अदालतींत दुसरें एक काम चालविलें होतें त्यामुळें त्याची विशेष प्रसिद्धि झाली. या कामांत क्रामवेल नांवाचा इसम वादी असून बेली हा प्रतिवादी होता. कामाची हकिकत अशी होती कीं क्रामवेल यानें गुलाम म्हणून बाळगलेली एक नान्सी नांवाची सिद्धि जातीची मुलगी बेली नांवाच्या इसमास विकली. बेली जवळ रोख पैसे नव्हते म्हणून त्यानें एक मुदतबंदी चिठ्ठी लिहून क्रामवेल यास दिली. मुदत पुरी होतांच क्रामवेल यानें बेली जवळ चिठ्ठीच्या आधारानें रुपयाची मागणी केली, परंतु बेलीकडून रुपये न मिळाल्यामुळें त्यानें बेलीवर इलिनॉइस येथील टाझेवेल परगण्याचे अदालतींत दावा केला. या दाव्याचा निकाल बेलीच्या गैरलाभांत झाला; व त्यावर संस्थानांतील वरिष्ठ अदालतींत अपील (विवाद) झालें. त्यांत बेली (अपिलेंट) तर्फें अब्राहाम यानें वकीलपत्र घेतलें असून त्यानें वरिष्ठ अधिकाऱ्यापुढें अशी तक्रार आणिली कीं " इ० स० १७८७ च्या कायद्यांत ठरल्याप्रमाणें नान्सीची विक्री गुलाम या नात्यानें होऊं शकत नाहीं; कारण इ० स० १७८७ चे कायद्यांत उत्तर प्रांतांत गुलामगिरीचा धंदा करण्याची

मनाई केली आहे आणि इलिनॉइस हा ज्या अर्थी उत्तर प्रांताचाच भाग आहे त्या अर्थी तेथें मुलीची गुलाम म्हणून झालेली विक्री गैर कायदेशीर होते; शिवाय इलिनॉइस संस्थानांत सुद्धां गुलामगिरी बंद केल्याबद्दल ठराव प्रसिद्ध झाले आहेत. ” त्यानें आणखी असेंही जाहिर केलें कीं “ मुदतीचे चिठ्ठींत मानवी जातीचें नांव स्पष्ट लिहिलें आहे आणि ज्याअर्थी इलिनॉइसच्या कायद्याप्रमाणें मानवी जातीची विक्री आणि खरेदी कायद्याला अनुसरून वर्ज्य झाली आहे त्याअर्थी ज्या चिठ्ठींत अशी विक्री व खरेदी लिहिली आहे ती चिठ्ठी रद्द समजली पाहिजे. स्वतंत्र संस्थानांत मनुष्य जातीची विक्री आणि अदलाबदल होऊं शकतच नाहीं. ” ज्या प्रश्नावद्दल अब्राहाम यानें पुढें मोठा वाद-विवाद चालविला होता त्यासंबंधी कांहीं गूढ प्रश्न या कामांत गर्भित रितीनें गुंतले गेले होते. मनुष्य जातीस गुलाम म्हणून धरण्याचे संवधांत इ० स० १७८७ सालचा नियम आणि राष्ट्रीय कायदा फार दूरवर विचार करून केला होता, आणि त्यामुळें अब्राहाम यानें हल्लीं जी तक्रार आणिली होती ती रास्त होती. त्याच्या म्हणण्याप्रमाणें वरिष्ठ अदालतीनें खालच्या अदालतीचा ठराव रद्द करून ‘ बेबेली यानें करून दिलेली चिठ्ठीच गैर कायदेशीर आहे तेव्हां हें अपील काढून टाकिलें पाहिजे ’ असा, अब्राहाम याचे संपूर्ण लाभांत ठराव केला. हें काम मोठें महत्वाचें असल्यामुळें लोकांस याचें मोठें

नवल वाटलें. यावेळीं अब्राहाम याचें वय अवघें ३२ वर्षांचें होतें, आणि एवढ्या वयांत गुलामगिरीसारख्या मोठमोठ्या प्रश्नांचा खल करणें हें खरोखरच त्याचें प्रशंसनीय कृत्य होय. व या कामांत त्यानें मिळविलेल्या यशाबद्दल लोकांनीं त्याची फार प्रशंसा केली.

अदालतींतल्या दुसऱ्या एका कामांत अब्राहाम याचा संबंध असून तें कामही फार चित्तेवेधक होतें कारण त्या कामाचें कायदेशीर स्वरूप जरी अगदीं बदललें होतें तरी तशा स्थितींत अब्राहाम यानें तें हातांत धरिलें. केंटकी पैकीं हिंग्गफिल्ड येथें एक वृद्ध स्त्री आपल्या मुलावाळांसह हिंग्ल नांवाच्या एका इसमाचे ताब्यांत गुलाम या नात्यानें राहिली होती; कांहीं दिवसांनंतर हिंग्ल हा इलिनॉइस येथें आपल्या मुलामाणसांसह येऊन राहिला. इलिनॉइस हा स्वतंत्र मुलख असून तेथें गुलामगिरी अगदीं बंद असल्यानें हिंग्ल यास आपले गुलामांस मोकळे सोडणें भाग पडलें आणि त्याप्रमाणें ते स्वतंत्रपणें फिरूं लागले. कांहीं दिवसांनंतर त्या वृद्ध स्त्रीच्या एका मुलानें आगवोटींत एक खोली संभाळण्याचें काम पत्करलें आणि तो मिसिसिपी नदीतून आगवोटी बरोबर सफर करण्यासाठीं चालता झाला. न्यूआर्लिन्स येथें तो किनाऱ्यावर उतरला परंतु अशा रितीनें तो निघून आल्यानें गुन्हा घडतो व त्यामुळें आपल्यावर खटला

होईल हें त्याच्या गावीही नव्हतें. त्या वेळच्या रिवाजाप्रमाणें कोणीही गुलामगिरीचा डाग लागलेला मनुष्य मालकाच्या लेखी परवानगी शिवाय स्वतंत्रपणें फिरूं लागला तर त्याला पोलीस लोक धरून कोंडून ठेवीत असत, त्या अन्वये त्या इसमास पोलीसानें धरून आपल्या अटकेंत ठेविलें; नंतर त्या मुलास कोंडवाड्यांतून वाहेर काढून त्याच्यावर कायद्याप्रमाणें काम चालून त्याला दंडाची शिक्षा झाली. ही हकिकत घडत होती त्या दरम्यान ज्या आगवोटींतून तो न्यूआर्लिन्स येथें उतरला होता ती आगवोट निवून गेली. आतां निरुपाय होऊन दंडाची रकम भरण्यासाठी त्या मुलाची गुलाम या नात्यानें विक्री होऊन दंडाची रकम भरून घ्यावी लागली. तेथील एका दयाळू मनुष्यानें ही हकिकत त्या मुलाच्या आईस इलिनॉइस येथें ताबडतोब कळविली. हें ऐकून मुलाची आई फारच कष्टी झाली व अब्राहाम याजकडे जाऊन त्याला साग्र हकिकत जाहिर केली. अब्राहाम हा प्रसिद्ध वकील असून मुख्यत्वे करून या गुलामगिरीच्या हक्का संबंधांत चांगलाच प्रविण होता असें सर्व लोक उत्तम रितीनें जाणतच होते. अब्राहाम याला दया येऊन तो आपला भागिदार डब्ल्यु. हेरंडन याजकडे गेला, व ज्या स्वतंत्र सिद्धी मनुष्यास गुलाम या नात्यानें न्यूआर्लिन्स येथें वागवीत आहेत त्याला आपल्या घरीं आणण्यास कांहीं मार्ग आहे किंवा कसें असें तेथील सुभेदारास विचारावें असें आपल्या भागिदारास

कळवून व त्यास घेऊन न्यूआर्लिन्स येथे आला; आणि सुभे-
दारास ती हक्कित विचारली. तेथील सुभेदारानें कळविलें कीं
' येथील कायद्याप्रमाणें त्या गुलामास सुटण्यास कांहीं एक मार्ग
नाहीं म्हणून या कामी माझे हातून कांहीं एक होणें नाहीं. ' हें
भाषण ऐकून अब्राहाम यास मोठा त्वेष चढला आणि तो आवे-
शानें म्हणला:—' परमेश्वराचे कृपेनें त्या सिद्ध्यास मी लौकरच
सोडवून आणीन. ' कांहीं दिवसांनंतर तो व त्याचा स्नेही
चक्रील अशा उभयतांनीं गांठचे पैसे काढून त्या सिद्ध्याचा दंड
भरला आणि त्याला न्यूआर्लिन्स येथून सोडवून आणून त्याचे
आईचे स्वाधीन केलें.

अब्राहाम याचा स्नेही एडवर्ड बेकर याजकडे परागंदा
झालेल्या गुलामांचा ज्यांत निकट संबंध आहे असें एक अदा-
लतीचें काम आलें. राजकार्यपटू या नात्यानें तें काम घेण्यास
बेकर याची हिंमत होईना; परंतु अब्राहाम यानें सुळीच न
डगमगतां तें काम आपल्या जबाबदारीवर पत्करून सिद्धीस नेलें.

जॅक आर्मस्ट्रॉंग आणि अब्राहाम यांचा स्नेह होता हें
मागें कळविलेंच आहे. जॅक याचे मरणानंतर एके दिवशीं
त्याची बायको अब्राहाम याजकडे येऊन राहूं लागली. अब्राहाम
यानें कारण विचारिलें तेव्हां तिनें मोठ्या दुःखानें कळविलें कीं
माझा मुलगा विल्यम आर्मस्ट्रॉंग याजवर खुनाचा खटला झाला

आहे तेव्हां अशा संकटसमयी तुम्हावांचून आमचा कोणी त्राता नाही. अब्राहाम यास त्या खटल्याची मुळीच माहिती नव्हती परंतु विल्यमच्या आईनें सर्व खरी हकिकत त्यास समजाविल्या नंतर त्यानें तें काम पत्करिलें कारण त्याची खात्री झाली कीं विल्यम हा निरपराधी आहे.

सदरह कामाची थोडक्यांत हकिकत अशी होती कीं विल्यम हा एके दिवशीं एका मारामारीच्या तंट्यांत सांपडून त्यानें एका तरूण मनुष्यास इतक्या वेगानें टोला दिला कीं त्यामुळे तो तरूण मनुष्य वेशुद्ध होऊन खाली पडला व कांहीं वेळांन मरण पावला. याबद्दल रीतसर खटला होऊन काम चाललें त्यांत एका साक्षीदारानें कळविलें कीं ' चांदण्या रात्री विल्यम यानें टोला मारिला तो मी प्रत्यक्ष पाहिला. ' अब्राहाम यानें हें सर्व ऐकून घेतलें व विल्यमवर रचलेला हा कपटव्यूह पाहून त्याला फार आश्चर्य वाटलें. त्यानें न्यायाधीशास कळविलें की ' ज्या चांदण्या रात्री गुन्हा घडल्याबद्दल साक्षीदार म्हणतो त्या रात्री चांदणें मुळीच नव्हतें व त्याचे शाबितीसाठीं मी हें त्या सालचें पंचांग रुजूं करितों, या वरून आपली खात्री होईल. ' असेच दुसरे पुरावे अब्राहाम यानें आरोपीच्या लाभांत रुजूं केले त्यामुळे विल्यम हा सुटला. इकडे विल्यमची आई शोकानें विव्हल होऊन बसली होती तों तिला कोणी येऊन कळविलें कीं

‘ तुमचा मुलगा निदोषी होऊन सुटला, आतां काहीं एक काळजी राहिली नाही ’ हे शब्द ऐकतांच तिला अतिशय आनंद झाला व यावद्दल अब्राहाम याचे तिणें अत्यन्त अभार मानिले. कोणी अशी कंडी उठविली कीं अब्राहाम यानें बनावटी पंचांग या कामांत रुजूं केलें; परंतु त्याला जे लोक ओळखत होतें त्यांचे मते अनीतीचा विटाळ अब्राहाम यास कधींच झाला नसून त्याचे हातून असें निंद्य कर्म होणें मुळींच संभवनीय नव्हतें.

अब्राहाम याची वकील या नात्यानें ही हकिकत लिहितांना विशेष लक्षांत ठेवण्याजोगी गोष्ट अशी आहे कीं त्याची दुःखोत्पादक मृत्युवार्ता सरकारी रीतीनें जाहीर झाली तेव्हां झूमॉड हे शिकागोचे न्यायाधीश असून त्यांनीं त्याचे संबंधांत खाली दर्शविल्याप्रमाणें भाषण केलें. “ मी आजपावेतों जे विद्वान् वकील पाहिले त्या सर्वांत अब्राहाम हा श्रेष्ठ वकील असून तो अदालतींत काम चालविण्यास येत असे. त्याची वाणी फार मधुर असे परंतु एकदां खरोखर रागाचा आवेश चढला ह्मणजे मात्र ती अतिशय कर्कश असून कानाला गोड लागत नव्हती. वक्ता बोलण्यास उभा राहिला म्हणजे त्याचें स्वरूप चांगलें असोवें लागतें परंतु अब्राहाम हा स्वरूपानें देखणा नव्हता. बाह्यात्कारी बुद्धीचें श्रेष्ठत्व प्रगट करणें त्याला मुळींच आवडत नसे. इंद्रियज्ञानानें समजण्याची शक्ति त्याचे अंगीं

मोठी तीव्र नव्हती, तरीपण त्याचा मनोत्साह उत्तम व्यक्त होत असून त्याची विघ्नग्रहणशक्ति सुरेख आणि बेताची होती; तसेंच त्याची तर्कशक्ति अलौकिक असून तो दृढनिश्चयी होता. सर्व सनदी वकीलमंडळींत त्याच्या इतका प्रविण, धंद्यांत कावील आणि उत्तम वक्ता दुसरा कोणी नव्हता. अदालतीचें प्रत्येक काम वकील या नात्यानें तो अगदीं सरळ रितीनें व प्रामाणिकपणानें चालवीत असे. साक्षीदारासंबंधी मुद्दाम खोटा पुरावा रुजू करणें अगर खोटी गोष्ट शाबीत करणें हें त्याचें हातून कधींच घडलें नाहीं. साक्षीदारांस तो न्यायाचे व रास्त प्रश्न असतील तेच विचारीत असून त्यांत तो बरोबर उत्तर नच देऊं शकला तर त्याचें म्हणणें त्यावेळीं तो ग्राह्य करीत होता. कायद्याची खरी वाजू लपवून ठेऊन न्यायाधीशाला आपले लाभांत कांहीं भासविण्याचा त्यानें कधींही प्रयत्न केला नाहीं ”

अब्राहाम याचा कंठस्वर स्पष्ट व मधुर नव्हता आणि ज्याप्रमाणें एकाद्या कुलुपाची किल्ली उलटी धरून तोंडानें वाजविली असतां बारीक स्वर निघतो तसा त्याचा स्वर उंच चढत असे. साधारण संभाषणांत त्याच्या वाणीचा स्वर फारच मधुर निघत असून, शब्दोच्चारही स्पष्ट निघत असत. व्याख्यान देतांना एखादे वेळीं त्याला आवेश चढला म्हणजे तो मोठा भव्य

दिसून त्याची उंचीही अतिशय वाढलेली दिसत असे. संस्थानांत त्याची कीर्ति पसरल्यानंतर एके दिवशीं राजकीय वादविवादाच्या पीठावरून संभाषण करीत असतांना एका पोक्त मनुष्याने त्याचे आवेशयुक्त भाषण ऐकून म्हटलें 'कायहो ! आवेशयुक्त भाषण करीत असतांना त्याची उंची वीस फूट दिसते' खरोखरच अशा स्थितींत अब्राहाम हा फारच ग्राम्य व अडाणी दिसत होता व याबद्दल त्याची सर्वत्र प्रसिद्धि होती. अशा स्थितींत त्याच्या नेत्रांतून ठिणग्याच पडत आहेत कीं काय असें दिसे. त्याचे मनांत दृढ प्रेरणा झाल्यानेच त्याला आवेश चढून एवढा मोठा फरक त्याचे शरिरांत दिसत होता. सांसर्गिक रोगानें जसा एखादा मनुष्य काळा पडतो तद्वत् त्याचा चेहरा अगदीं कृष्णवर्ण दिसत असून तो ऐन तारुण्यांत होता तरी अकालींच त्यावर सुरकुत्या पडलेल्या दिसत होत्या. अर्धवट पारदर्शक अशा एखाद्या चंबूंत दिव्याचा प्रकाश पडतो तद्वत् त्याचे चेहऱ्यावर एक प्रकारचे तेज दिसत होतें. अब्राहाम यानें आजन्म शब्दोच्चार करण्याची पद्धत फार जुन्या रितीची ठेविली होती 'चेअर' या शब्दाचा उच्चार तो 'चिअर' आणि 'लेजिस्लेचर' याचा उच्चार 'लेजिस्लेटर' करीत असे. एखादा विषय सूक्ष्म रितीनें प्रतिपादन करीत असतांना

एखाद्यानें चूक काढिली तर तो हळूं हळूं ती कबूल करून हार
खात असे; आणि नंतर तो अकस्मात् एक हिसका घेऊन
चाकूच्या धारीप्रमाणें एकदम ताठ उभा राही. हें जरी तो
सहजगत्या करी तरी ही त्याची पद्धत लोकांच्या चांगली
लक्षांत राहत असे.



प्रकरण १० वें.

दामसचा मृत्यु. भयंकर चळवळ.

लिकन व डोग्लस.



लामगिरीचें बीजारोपण आतां या देशांत कायमचें झालें ' असें इ. स. १८५० सालीं पुष्कळ लोक खात्रीनें म्हणूं लागले. राष्ट्रीयसभेनें पुष्कळ नियम

आणि ठराव केल्यामुळे सर्व सुरळीत होईल असें वाटत होते परंतु गुलामगिरी चालूं असलेल्या संस्थानांत तसेंच स्वतंत्र संस्थानांत त्यापासून कांहीं एक उपयोग झाला नाहीं. या राष्ट्रीय सभेच्या ठरावामुळे ' मनुष्यमात्रास स्वतंत्रता असावी ' असें ज्यांस वाटत होते ते लोक मात्र फार नाउभेद झाले. त्यावर्षीं अब्राहाम आणि डब्ल्यु हेरंडन हे मार्गक्रमण करीत असतांना एके दिवशीं अब्राहाम यानें मोठ्या दुःखानें आणि खिन्नवदन होऊन खालीं लिहिल्याप्रमाणें उद्गार काढिले " एखाद्या देशांत न राहण्यापेक्षां तेंथें राहून देशाचें कल्याण केल्याशिवाय मरण पावणें किती दुःखद आहे वरें ! ज्या बाबतीची ओरड सर्वत्र मसरली आहे त्याकडे लोकांनीं दुर्लक्ष करून निराश होऊन बसवेंना ! आतां काय करावें ? कांहीं करावयाचें उरलें आहे

काय ? कोणी कांहीं करूं शकेल ? आणि तो कोणत्या रितीनें करूं शकेल ? याबद्दल तुम्हीं कधीं तरी विचार करीत असतां काय ? ”

या वर्षी डॉमसलिंकन हा मरण पावला. वडिलांची प्रकृति दिवसानुदिवस थकत चालली असून अंथरुणावर पडून राहिले आहेत असें अब्राहाम यास कळलें होतें तरी पण त्याचे मार्गे पुष्कळ विवंचना असल्यानें तो अहोत्रात काळजीत होता आणि त्यामुळें वडिलास भेटण्यास तो जाऊं शकला नाहीं. आपले वडील आजारी असतांना अब्राहाम यानें एकदां आपल्या सावत्र भावास पत्र लिहिलें त्यांतील मजकूर येणें प्रमाणें:—

‘ अद्याप मला अशी आशा आहे कीं बाबांची प्रकृति पूर्ववत् चांगली होईल; परंतु त्या कृपाळु जगन्नियंत्या परमेश्वरावर श्रद्धा ठेऊन सदा सर्वकाळ त्याचें नामस्मरण करण्यास त्यांना प्रत्येक वेळीं सांगत जा, असें केल्यानें तो सर्व व्यापक त्यांना कधींही विसवणार नाहीं. चिमणी कशी पडते व आपलें डोक्यांवर केस किती आहेत त्याची नोंद त्या परमेश्वराजवळ आहे आणि प्राणोत्क्रमणाचे वेळीं जो त्याचे श्रद्धापूर्वक स्मरण करितो त्याला तो कधींही विसरत नाहीं. बाबाला असा माझा निरोप कळीव कीं जर आपण आतां एकमेकांस भेटलों तर त्यापासून सुख होईल किंवा दुःख होईल याची मला मोठी शंका आहे;

परंतु दैवयोगानें जर त्यांना राम म्हणण्याची वेळ आली तर आपल्या प्रिय पूर्वजांची व त्यांची भेट होऊन त्यांना मोठा आनंद होईल व आपण जे शेष राहूं तेही सर्व परमेश्वराच्या कृपेनें हळू हळू त्यांचे भेटीस जाऊं. '

इ. स. १८५२ सालीं अब्राहाम यानें आपल्या संस्था-
नांतल्या प्रजापक्षी लोकांत निवडणूक करणाराची जागा पत्करली.
आ वेळीं प्रजापक्षी उमेदवारांस अपजय मिळाला आणि प्रजा-
सत्ताक लोकांनीं नेमिलेला फ्रांकलीन पीयर्स हा पसंत ठरला.
अब्राहाम यास जरी स्वतःच्या प्रजापक्षी लोकांनीं निवडणूक
करणान्याच्या जागीं नेमिलें होतें तरी त्यास तें पसंत नसल्यामुळें
मोहिमेकडे त्याचें चांगलें लक्ष लागलें नाहीं; कारण गुलाम-
गिरीचा विषय न बोलण्याबद्दल त्याला सुचना आली असल्या-
मुळें दुसरा कोणता विषय प्रतिपादन करून लोकांत चळवळ
उत्पन्न करावी हेंही त्याला ताबडतोब सुचलें नाहीं. नंतरच्या
दोन वर्षांत अब्राहाम याच्या स्वाभाविक मनोवृत्तीत कांहीं विशेष
जागृति उत्पन्न व्हावी असा कोणताच महत्वाचा प्रकार घडला
नाहीं. संस्थानांतल्या वरिष्ठ अदालतींत आपला वकिलीचा धंदा
सरळपणानें व मोठ्या हुशारीनें तो चालवीत असे.

इ. स. १८५४ सालीं लोकांत मोठी चळवळ उत्पन्न झाली.
स्वातंत्र्य आणि गुलामगिरी ह्या दोन्ही विषयांसंबंधी आणखी

एकदा तंटा उपस्थित व्हावयाचा संपूर्ण रंग दिसत होता. इ. स. १८२० मध्ये मिसौरी येथे गुलामगिरीच्या प्रश्ना संबंधी आपसांत निकाल होऊन तंटा मिटला त्यांत असे ठरले होते की “ मिसौरी (गुलामगिरी चालू असलेले संस्थान) हे संयुक्त संस्थानास जोडावे, आणि उत्तर प्रांतात गुलामगिरीच्या धंद्यास मनाई असावी. हा ठराव इ. स. १७८७ च्या नियमान्वयेच केला होता व ज्या वेळी मिसौरी संस्थान सं. संस्थानास जोडले त्यावेळी तेथे गुलामगिरी चालू होती. जर मिसौरी हे ‘ स्वतंत्र संस्थान ’ या नात्याने सं. संस्थानास जोडले असते तर तेथील सत्ताही स्वतंत्र संस्थानांतील सत्ते प्रमाणेच कायम झाली असती. मिसौरीस जी सवलत दिली होती त्या वेळी असे ठरून चुकले होते की त्याच्या उत्तरेकडील प्रांतांत गुलामगिरी कायमची बंद रहावी.

कॅंसास व नेब्रास्का हे दोन्ही नवीन प्रांत संयुक्त संस्थानांत मिसळून जाण्याच्या अगदी वेतांत होते; वास्तविक पाहता हे दोन्ही प्रांत मिसौरीच्या उत्तरेस असल्या मुळे इ. स. १८२० च्या ठरावांत त्यांचा समावेश झाला होता. स्टिफन ऑरनार्ल्ड डोग्लस हा इलिनॉइस येथून सेनेटर होऊन आला होता आणि कॅंसास व नेब्रास्का येथील गुलामगिरीच्या प्रश्नाचा निर्णय त्या दोनी प्रांतांतल्या लोकमता-

प्रमाणें करावा अशा आशयाचा एक नियमाचा मसुदा त्यानें सभेपुढें मांडला. ज्या ठरावाच्या आधारेनें मिसौरी येथील तंट्या आपसांत मिळून उत्तर प्रांतांतली गुलामगिरी बंद झाली होती त्या ठरावा बदल लोक फार शेखी मिरवीत होते; परंतु स्टिफनचा वरील मसुदा सदर ठरावास रद्द करण्या सारखा होता.

गुलामगिरी चालूं असलेले संस्थान सं. संस्थानास जोडण्या संबंधी मोठ्या धारिष्टानें छाती ठोकून एकाएकी दिलेल्या सवलतीमुळे उत्तर प्रांतांत भयंकर चळवळ चालूं झाली होती. मिसौरी संस्थानास मिळालेल्या सवलतीमुळे गुलामगिरीच्या व्यापारास गैरशिस्त लाभ मिळाला असें उत्तर प्रांतांतल लोकांस वाटूं लागलें. मिसौरीस दिलेली सवलत जर काढून घेतली असती तर त्या हद्दींत गुलामगिरीची जी भयंकर लाट उसळली होती तिची आडकाठी काढून टाकल्याप्रमाणें होणार असून मूळ तेरा संस्थानांचा जेवढा विस्तार होता तेवढा गुलामगिरी चालूं असलेल्या संस्थानांचा झाला असता. ही भयंकर चळवळ चालूं असतांनाच डोग्लसचा नियमाचा मसुदा इ. स० १८५४ च्या मे महिन्याच्या आठवे तारखेस राष्ट्रीय सभेनें अखेर मंजूर केला. ह्या हक्किकतीच्या सन्मानार्थ वाशिंग्टन येथील मुख्य टॅकडीवर तोफेची मोठी सरवत्ती झाली.

ह्यामुळें उत्तरे कडील लोकांचा कोपाग्नि एकदम पेटला. स्वतःच्या जन्माचे स्वतंत्र हक्क नष्ट करून घेतल्याबद्दल डोग्लस याची चहूंकडे छीःथू झाली. डोग्लस यास असें वाटलें असेल कीं 'मी लोकसत्ताक राज्याचा अध्यक्ष होईन आणि गुलाम-गिरी चालूं असलेल्या संस्थानांचा मला चांगला आश्रय मिळेल' लोकनिदेस मुळींच न जुमानितां त्यानें असें प्रतिपादन केलें कीं 'प्रत्येक समाजांत गुलामगिरी असावी किंवा स्वतंत्रता असावी याचा निर्णय लोकांच्या इच्छेवर अवलंबून असावा.' डोग्लसच्या मित्रांनीं 'लोकांची राजसत्ता' असें नांव प्रसिद्ध केलें व हें नांव राजकीय वादविवादांत या टोंकापासून त्या टोंकापावेतो गजत होतें.

त्यानंतर बरील दोन्ही प्रांत स्वाधीन करून घेण्यासाठीं शर्यतीस प्रारंभ झाला. उत्तरेकडून पुष्कळ लोक तिकडे जाऊन स्वतंत्र सत्ता स्थापन करण्याच्या हेतूनें सदरहू नवीन प्रांत घेण्यासाठीं टपून बसले होते आणि गुलामगिरी चालूं असलेल्या संस्थानांतून पुष्कळ लोक गुलामगिरीचा धंदा त्या नवीन प्रांतांत चालूं करण्याच्या हेतूनें तेथें जाऊन राहिले होते असे लोक कॅसास येथें पुष्कळ जमले होते; स्वतंत्र संस्थानांतले लोक पश्चिमदिशेचे बाजूनें जवळ येऊन राहिले होते. मिसौरी आणि अर्कान्सस हीं दोन गुलामगिरीनें व्यापिलेलीं संस्थानें अस्तून

तेथील गुलामगिरी कायम राहण्यासाठी दडनिश्चयानें सरहद्दीवर लोकांचे थवेच्या थवे एकत्र जमले होते. राष्ट्रीय सभेकडून नियमाचा मसूदा मंजूर होतांच ह्या चळवळीस प्रारंभ झाला. तीन मास, ह्या चळवळी चालू होऊन झाले नाही तोंच 'स्वतंत्र संस्थानांतील लोक' आणि 'भावी गुलामगिरी चालू करणारे लोक' ह्या दोनी नामाभिधानांची सर्वत्र अतिशय चर्चा झाल्याने पश्चिमेकडील आबालवृद्धांस ती चांगलीच माहित झाली होती.

अब्राहाम हा आपल्या नेहमींच्या धंद्यांत शांतपणें गुंतला होता परंतु आसपास काय हक्किकती घडत आहेत याबद्दल तो फारच सावधगिरी नेहमीं ठेवीत असे. प्रजापक्ष जरी दुर्बल होत चालला होता तरी तो प्रजापक्षांतच राहिला असून या पक्षाच्या अवशिष्ट राहिलेल्या दुर्बल भागापासूनच एक प्रकारची उत्तम व कायमची व्यवस्था लागावयाची होती, आणि या नवीन व्यवस्थेचा पुढाकारही अब्राहाम याजकडेच यावयाचा होता.

उत्तरे कडील लोक खवळून जाऊन ओरड करीतच होते; त्यांची ओरड ऐकून मोठमोठ्या सरदार लोकांस फार आश्चर्य वाटलें आणि राष्ट्रीय सभेची बैठक आगष्ट महिन्यांत होणार असल्याने ते सर्व त्वरेने आपापल्या घरीं गेले. डोग्लस हा उत्तरे कडील मनुष्य असून दक्षिणच्या लोकांत मिसळला हें

पाहून उत्तरे कडील लोक त्याच्यावर अतिशय संतापले होते व त्यामुळे तो अगदीं मिऊन गांगरल्या सारखा झाला होता. लौकरच तो इलिनॉइस येथे येऊन पोहोचला कारण त्याची अशी संपूर्ण खात्री होती कीं ' आपण मोठ्या धारिष्टानें आपल्या कपटपटुत्वाचें तर्कशास्त्र आणि पोकळ पांडित्य लढवू व त्यामुळे कॅसास-मैसास्कासबंधी नियमाच्या मसुद्यामुळे, वॉईट परिणाम घडतील असे लोक धारीत आहेत तसे खास होणार नाहीत; ' हा हेतू साधण्यासाठीं प्रथम तो शिकागो येथे वरेच दिवस राहिला परंतु त्यानें धारल्या प्रमाणें त्याचें म्हणणें कोणी ऐकिलें नाहीं. तेथील भिंतीवर त्यानें आपल्या अगदीं विरुद्ध जाहिरनामे डकविलेले पाहिले आणि आपणास अनेक प्रकारें धमकी देऊन अपशब्दांचा वर्षाव आपल्या डोक्यावर होत आहे असें त्याला दिसलें. लोकांनीं त्याचें तोंड अगदीं बंद केलेलें होतें आणि त्यामुळे तावडतोव त्याला स्प्रिंगफील्ड येथे जाणें भाग पडलें.

इ. स. १८५४ च्या आक्टोबर महिन्याच्या प्रारंभी संस्थानांतल्या लोकांचें शेतकीच्या विषयासंबंधी एक मोठें संमेलन होत असें. लोकांचें हें संमेलन स्प्रिंगफील्ड येथे होत असून तेथे इलिनॉइसच्या प्रत्येक भागांतून पुष्कळ लोक एकत्र व्हावयाचे होते. डोग्लस यास ही संधि मोठी अनुकूल वाटून त्यानें

ती मोठ्या उमेदीने साधण्याचा निश्चय केला. ह्या संमेलनास पुष्कळ लोक एकत्र जमले असून कॅसासनेब्रास्कासंवंधी मसुदा मोठ्या न्यायाचा असून लोकांच्या हिताचा आहे अशा मजकूराचे व्याख्यान डोग्लस देणार आहे अशी तेथें सर्वत्र कंडी पसरली. सर्वांचे एकमत झालें असून एकंदर मंडळीचे डोळे अब्राहाम याजकडे एकसारखे लागले होते, कारण इलिनॉइसहून आलेल्या अशा उद्धट व लाघवी सेनेटरास प्रत्युत्तर देण्यास तोच (लिंकन) लायक व उत्तम वक्ता होता. ठरलेल्या दिवशीं अब्राहाम येऊन पोचला व डोग्लस यानें एकमत झालेल्या अशा संमेलनांत आपलेंच मत स्थापन करण्यासंबंधी भाषण चालू केलें. अब्राहाम व डोग्लस हे उभयताही बुद्धिवान असून मोठे धिप्पाड होते; त्यांच्यांत चालू झालेलें वाग्युद्ध पाहण्यास जे लोक जमले होते ते त्यांना संपूर्ण रितीनें ओळखत होते. पश्चिमेकडील प्रजासत्ताक (डेमोक्रेटीक) लोकांचा तो पुढारी असून उत्तरेकडील त्याच्या पक्षांतील लोकांचा तो मुख्य होता व त्यामुळें ते ' डोग्लसचे प्रजासत्ताक लोक ' असें स्वतःला म्हणूं लागले. तो स्वमतनिष्ठ, स्वेच्छाचारी, तामसवृत्तीचा व उद्धट असून कपटविद्या व राजकीय कृति यामध्ये परिपूर्ण होता. संस्थानांतल्या कित्येक भागांत त्यानें पुष्कळ भाषणें केलीं होतीं परंतु त्यापासून काहींएक उपयोग झाला नाही. हा त्याचा एक भगिरथ प्रयत्नच होता परंतु तो सर्व फुकट गेला.

दुसऱ्या दिवशीं अब्राहाम यानें डोग्लस यास उत्तर दिलें. अब्राहाम याचें हें भाषण लक्षांत ठेविण्याजोगें होतें. त्यानें आपल्या नेहमींच्या प्रामाणिकपणाच्या पद्धतीनें कळविलें कीं 'जी अगदीं खरी हकिकत असेल तीच मला निदर्शनास आणावयाची आहे; आणि या खऱ्या हकिकतींत जर डोग्लस यानें कांहीं योग्य चूक दाखविली तर याच ठिकाणीं ती मी मोठ्या खुषीनें कबूल करून सुधारीन.' अब्राहाम याचें भाषण चालू असतांना डोग्लस यानें मध्येच त्याला अडथळा करून थांबवावें, अप्रासंगिक प्रश्न विचारावेत, आणि त्याचें भाषणांतला चालू मुद्दा फिरवून टाकण्याचा प्रयत्न करावा अशा रितीनें त्यानें आपला हेतू साधून घेतला. शेवटीं या त्रासानें अब्राहाम खवळला आणि म्हणाला :—'सभ्य गृहस्थ हो ! अशा रितीनें अडफांटे घालण्यांत व पांचपेचाच्या वावर्तीत वेळ फुकट घालविण्याची माझी मुळीच इच्छा नाही, जें सत्य असेल तेंच मी प्रतिपादन करण्याचें पत्करतो. डोग्लस यानें माझ्या चुका अशा अप्रासंगिक रितीनें सुधारण्याचें जें काम चालूं केलें आहे तें आतां बंद करावें. अडथळा न होतां बोलण्याची त्यास परवानगी मिळाल्यावर त्यानें (लिंकन यानें) तीन तास आणि दहा मिनिटें पर्यंत अव्याहस्त भाषण केलें; हें भाषण सर्वांची खात्री होईल असें असून तर्कशास्त्राचें विवेचन त्यांत फारच उत्तम रितीचें केले होतें; शिवाय

त्यांतील खऱ्या हक्किकतीचें व मुद्याचें वर्णन करण्याची शैली फारच सुंदर होती. शेवटीं सिंहाप्रमाणें अब्राहाम हा अतिशय खवळला आणि डोग्लस याचें अप्रमाणिक आणि तिरस्कारयुक्त वर्तन पाहून त्याचा कोपाग्नि तर विशेष भडकून त्यानें जोरदार भाषण केलें. त्यावेळीं श्रोतृसमाज तल्लीन होऊन गेला होता. स्पिंगफिल्ड येथील एका वर्तमानपत्रांत अब्राहाम याचें भाषणावर टीका आली होती. त्यांत लिहिलें होतें कीं:—

‘अब्राहाम हा मनोविकारामुळें इतका सद्गदीत झाला कीं त्याचें अंगांत हुडहुडी भरून अंतःकरणांत एका प्रकारचें स्फुरण उत्पन्न झालें. त्यास्थळीं जिकडे तिकडे शांतता व स्वस्थता दिसत होती.’ नियमाच्या मसुद्याविरुद्ध इतक्या उमेदीनें व उत्साहानें तो बोलला कीं मसुद्याचे तुकडे तुकडे करून हवेंत फेंकून देईल कीं काय असें सर्वत्रांस वाटलें. नियमाचे मसुद्या विरुद्ध एक बलाढ्य शत्रु उत्पन्न झालेला पाहून लोकांस फार आश्चर्य वाटलें. या कार्मीं त्याला चांगलें यश आलें आणि ‘सत्याचा विजय, सत्याचा विजय’ असा हर्षोत्पादक ध्वनि जिकडे तिकडे फार वेळ पावेतो ऐकू येऊ लागला. तेथें जमलेल्या सर्व स्त्रिया तिकडील रिवाजाप्रमाणें आपापली संमति आह्ने असें मोठ्या आनंदानें प्रदर्शित करण्यासाठीं स्वच्छ पांढरे रुमाल हातांनीं इतस्ततः हालवूं

लागल्या. नियमाचा मसूदा किती मूर्खपणाचा होता आणि त्यांत काय काय कपट होतें तें सर्व लोकांच्या निदर्शनास आणिलें आणि जेव्हां त्याचे (मसुद्याचे) तुकडे तुकडे करून हवेंत फेंकण्यासाठीं हातांत उंच धरिले तेव्हां दकत्याचें मुखावर आणि सर्व श्रोतृसमाजांतील मंडळीच्या मुखावर एक प्रकारच्या तिरस्काराची झुळूक स्पष्ट दिसत होती. सर्वत्रांची अशी पूर्ण खात्री झाली कीं अब्राहाम यानें जें भाषण केलें त्याला प्रत्युत्तर देण्यास आतां कोणीच समर्थ नाहीं. सर्वत्र मंडळींनीं अब्राहाम याचा पुन्हा एकवार मोठ्यानें जयजयकार केला आणि श्रोतृसमाजास असें वाटलें कीं अज्ञानांधकाराचा समूळ नाश करण्यासाठीं लिंकन हा प्रत्यक्ष भानूच पृथ्वीवर उगवला आहे कीं काय ?

अब्राहाम याचें हें जें प्रसिद्ध भाषण झालें त्यांत कांहीं कांहीं वाचती इतक्या उपयुक्त होत्या कीं त्या अद्याप 'ह्यणी' म्हणून लोकांत चालू आहेत गुलामगिरीच्या प्रश्नाचा निकाल लोकांच्या मतावरच अवलंबून असावा असें जें डोग्लस याचें मत होतें त्याच मताच्या घमंडीत तो राहिला. त्यानें असें प्रतिपादन केलें कीं 'कॅन्सास आणि नेब्रास्का येथें जे लोक येऊन वसाहतीस राहिले त्यांना गुलामगिरीच्या प्रश्नाचा निकाल तुमचे मतावर अवलंबून नाहीं असें सांगणें व तुम्ही

सत्ता चालविण्यास समर्थ नाही असे म्हणणें हा त्यांचा एक प्रकारचा मोठा अपमान केल्यासारखें होणार आहे. याचें उत्तर अब्राहाम यानें दिलें तें अत्यंत महत्वाचें व लक्षांत ठेविण्याजोगें आहे. तो म्हणाला:—“मी कबूल करितों कीं, ‘कैसास आणि जेब्रास्का येथें जो वसाहत करण्यास आला तो स्वतःवर सत्ता चालविण्यास समर्थ आहे खरा परंतू—(इतकें सांगून वक्त्यानें एकदम ताठ उभें राहून आपली खरी उंची प्रगट केली व म्हणाला) एखाद्या मनुष्याच्या संमतीशिवाय त्याच्यावर सत्ता चालविण्याचा मला हक्क आहे असें जर वसाहत करणारा म्हणेल तर ती गोष्ट मात्र मला मुळींच कबूल नाही हें मी निक्षून सांगतों. ” या एकंदर हकिकतींत हा मुद्दा फारच मार्मिक होता. ‘लोकांची राजसत्ता’ या संबंधी जो डोग्लस यानें खोटेपणाचा आभास दाखविला तो मात्र वरील मुद्यामुळें स्पष्ट दिसला. गुलामगिरी चालविण्यांत स्वाभाविक अन्याय व दुष्टपणा आहे असें डोग्लस ग्राह्य करीत नव्हता, परंतू अब्राहाम यानें तर प्रतिज्ञेवर कळविलें कीं गुलामगिरी चालू करणें हा निवळ अन्याय आहे इतकेंच नव्हे तर दुष्टपणाचा कळसच समजणें रास्त होय.

अब्राहाम यानें कांहीं दिवसानंतरच्या वादविवादांत जें प्रतिपादन केलें तें सर्व लक्षांत घेतलें असतां या दोघांचें वास्तविक काय म्हणणें आहे त्याचा आपणांस उत्तम बोध होईल; अब्राहाम याचें म्हणणें निःसंशय न्यायाचेंच होतें; तो म्हणाला

‘डोग्लस याचें असें म्हणणें आहे कीं राजसत्ता सिद्धि मनुष्यासाठीं नसून गोऱ्या मनुष्यासाठींच आहे. होय ! मलाही वास्तविक पाहिलें तर तसेंच वाटतें; परंतू न्यायाधीश डोग्लस याच्या वरील प्रतिपादनांत कांहीं विशय अर्थ आहे, आणि नैब्रास्का प्रकरणांत जी त्यानें ढोवळ चूक केली आहे (जर तशी चुक असेलच तर) त्या ढोवळ चुकीची गुरु किल्ली वरील विशेषार्थांत आहे. या वरून असें दिसतें कीं सिद्धि लोकांची मनुष्यजातींत गणना आहे असें या न्यायाधीशाचे सोज्वळ बुद्धीस वाटत नाही. आणि म्हणून सिद्धि लोकांच्या नैतिक स्थितीच्या प्रश्नासंबंधी कायद्यांत कांहीं उल्लेख असावा हें त्याच्या गावींही नाही एखाद्या मनुष्याच्या शेताला लागून दुसऱ्या एका इसमानें नवीन शेत घेतलें, आतां त्या नवीन शेतांत तो इसम तंबाकू उत्पन्न करे अगर फक्त गुरें कोंडून ठेवो त्याची जशी शेजारच्या शेतवाल्याला पर्वा नसतें तसेंच या न्यायाधीशाचे विचारांत असें येतें कीं जो नवीन देश संयुक्त संस्थानास जोडावयाचा त्या नवीन देशांत गुलामगिरी चाळूं राहो अगर न राहो याची पर्वा संयुक्त संस्थानाला काय म्हणून असावी ? ही ज्याचे त्याचे मर्जीची गोष्ट आहे. ”

अब्राहाम याचें हें भाषण संपल्यावर डोग्लस यास वाटलें कीं अब्राहाम यानें आपला बराच पाडाव केला; त्याला मोठा राग आला आणि भिवया चढवून तो भाषण करण्याच्या उंच

स्थानावर चढून बोलला कीं “ या अब्राहाम यानें मजवर अप-
शब्दांचा वर्षाव केला. ” नंतर त्याला वाटलें कीं आपण फार
गैर बोललों; कारण अब्राहाम याचें सर्व भाषण लोकांनीं लक्षपू-
र्वक ऐकिलें आहे म्हणून ‘ तो मोठ्या मर्यादेनें बोलला ’ एवढें
वाक्य पूर्वीच्या वाक्यास त्यानें जोडून देऊन उच्चार केला. डोग्लस
यानें अब्राहामाच्या भाषणावर अडखळत अडखळत टीका
करण्यास प्रारंभ केला होता; परंतू टीका बरोबर न साधल्या-
मुळें संध्याकाळीं पुनः बाकी राहिलेली टीका करण्यास येईन
असें त्यानें कळविलें परंतू त्या प्रमाणें त्याचे कडून कांहीं एक
घडलें नाहीं.

आक्टोबर महिन्याच्या १६ वे तारखेस सोमवारीं अब्रा-
हाम यानें पिओरी आइल येथें भाषण करण्याचें कबूल केलें
होतें; ‘ विनाशकाले विपरीत बुद्धि: ’ या न्यायानें डोग्लस
(जणूं काय आपला नाश करून घेण्यासाठींच कीं काय)
त्याचे मागोमाग गेला. डोग्लस याचें दोन प्रहरीं तीन तास
भाषण झालें; त्याचा परिणाम जसा सिंप्रगाफिल्ड येथें झाला,
तसाच येथेही झाला. अब्राहाम याचें लागलींच संध्याकाळीं
तीन तास भाषण झालें. तात्विक दृष्टीनें पाहिलें तर अब्रा-
हाम याचें भाषणाचा शोक अगदीं वेगळा असून व
त्यांत भारदस्तपणा विशेष असून महत्वाच्या प्रश्नांचा

खलही त्यानें उत्तम केला होता. सिंगरफिल्ड येथील भाषणानें जशी लोकांच्या मनोवृत्तीत चलविचल झाली तशी पिओरिया येथील भाषणानें झाली नाही; वाकी पिओरिया येथील भाषणाची रचना आणि त्यांत प्रतिपादन केलेलें तर्कज्ञान हीं खरोखरच चकित करून सोडण्या सारखीं होती. त्यांत संशय नाही. गुलामगिरीच्या प्रश्नासंबंधी त्या भाषणांत जें विवेचन त्यानें केलें तेंही अतर्क्य व अवर्णनीय होतें.

ह्या भाषणाचे शेवटीं डोग्लस यानें अब्राहाम यास कळविलें कीं, 'संयुक्त संस्थानाच्या सेनेटमध्ये जे विरुद्ध वाजूचे लोक आहेत त्यापेक्षां देशांत गुलामगिरीचा प्रतिबंध करण्याचा प्रश्न तुलाच चांगल्या रितीनें समजला आहे. या संबंधांत आतां तुझ्याशीं वादविवाद करून माझ्याच्यानें कांहींएक होणें नाही. वावा अब्राहामा ! येथें आणि सिंगरफिल्डमध्ये, सेनेटमधील विरुद्ध वाजूच्या सर्व लोकांपेक्षां तूच मला अतिशय श्रम दिलेस'. अब्राहाम हा मोठ्या मनाचा होता म्हणून डोग्लस यानें 'आतां आपणा उभयतांमध्ये जें विवेचन झालें तेवढेंच पुरें आहे, आतां जास्त नको' अशी जी विनंती केली, त्यास अब्राहाम यानें आपली संमति दिली.

डोग्लस याचा साथीदार सेनेटर जेम्स शीलडस् हा प्रजासत्ताक असून इलिनॉइस येथून आला होता; त्याचे जागीं त्या

वर्षाच्या कायदे करणाऱ्या मंडळीकडूनच दुसऱ्या इसमाची नेमणूक व्हावयाची होती. अब्राहाम हा वकील असतांना कांहीं वर्षापूर्वी त्याच्याशी द्वंद्वमुद्ध करण्याचे ज्याने धारिले होते तोच हा तेंढेखोर शीलडस् होय. पुनः निवडणूक होण्यासाठी हा उमेदवार होता परंतु अब्राहाम व डोग्लस यांच्या संबंधी जी हकिकत वर वर्णन केली आहे, त्यामुळे आणि देशांतील चळवळीमुळे संधि सावेल किंवा नाही हे खात्रीपूर्वक शीलडस याला सांगतां आले नाही. डोग्लस याच्या स्नेहभावामुळे अगर अब्राहाम याच्या विरुद्धपणामुळे संयुक्त संस्थानाच्या सेनेटमध्ये जागा मिळण्याच्या संबंधांत शीलड याची संधि फुकट जाण्यासारखी होती असे मात्र निश्चयात्मक सांगतां येत नाही. शेवटी शीलडस याचे विरुद्ध अब्राहाम हा होता तरी तो सर्वानुमते सेनेटमध्ये उमेदवार पसंत ठरला. पुनः जेव्हां कायदेकरणाऱ्या मंडळीची बैठक झाली त्यावेळीं डोग्लसच्या विरुद्ध जे लोक होते ते तेथे आले नाहीत लिमनट्रूबल नांवाचा वादविवाद करण्याचे कामी हुशार आणि काम चालविण्यांत मोठा कुशल वकील असून तो डोग्लसच्या विरुद्ध जे उमेदवार होते त्यापैकी एक होता आणि दुसरा अब्राहाम लिंकन होता. प्रथम दर्शनी मत देणारांचा जो लेखी संमतीचा गुप्त कागद पाहण्यांत आला, त्यांत अब्राहाम याचे तर्फे ४५ मते, ट्रूबलसाठी ५ आणि शीलडस् साठी ४१ मते पडलेली दिसली. याचप्रमाणे दहा-

वेळां होऊन शेवटीं डोग्लस याचें मताचे अगदीं विरुद्ध मनुष्याची निवडणूक झाली. पुढें अब्राहाम याच्या अध्यक्ष या नात्याच्या कारकिर्दींत तो मनुष्य सेनेटमध्ये चांगलाच उदयास आला. स्वार्थत्याग व निष्काम बुद्धि हे अब्राहाम याचें आंगीं अवर्णनीय गुण होते आणि त्यामुळें इलिनॉइस येथील स्वतंत्र लोकांचीं अंतःकरणें हल्लीं मिळालेल्या जयश्रीनें प्रफुलित झालीं होती. सेनेटरची जागा आपल्यासच मिळावी अशी त्यास मोठी उमेद होती कारण कीं जागा मिळाल्यानंतर स्वतंत्र राजसत्तेचीं मोठमोठीं कामें करण्याचा आपला मुख्य हेतू साधेल अशी त्याची संपूर्ण खात्री होती. टंबूल हा अब्राहाम याचा जरी प्रतिस्पर्धी होता तरी अब्राहाम हा इतका उदार व मोठ्या मनाचा होता कीं टंबूलच्या लाभांत मत देण्यासाठीं त्यानें सर्व लोकांस अनेक वेळां विनंति केली होती; परंतू तसें कांहीं न होतां अब्राहाम याचें औदार्य व अनेक गुण पाहून त्याचेच लाभांत मत देण्याची लोकांची प्रवृत्ति झाली.



प्रकरण ११ वें.

“कॅसस” संबंधी वाटाघाट. गुलाम-
गिरी आणि गुलामांचा व्यापार.
फ्रिजॉइल पार्सीचा आग्रेसर.



मा गील प्रकरणांत कळविलेली हकिकत घडत होती त्या दरम्यान स्वतंत्र संस्थानांतून आणि गुलामगिरी चालू असलेल्या संस्थानांतून कॅसास येथे वसाहत करण्यास लोकांचा भरणा इतका होत चालला की तेथे मुंग्या-प्रमाणे माणसे गोळा होत होती. न्यूइंग्लंड, उत्तरइलिनॉइस आणि आयोवाकडील माणसे वज्रदेही आणि राठ असून त्यांच्यावर गुलामगिरी चालू असावी अशा मतांच्या लोकांचे हल्ले जरी चालू होते तरी पण ते लोक एकसारखे येतच होते आणि सर्वांत त्यांची संख्याही जास्त झाली होती. ह्या लोकांच्या भरतीस प्रतिबंध करून तिचा ओघ स्वतंत्र संस्थानाकडे मार्गे फिरविण्याचा प्रयत्न चालू झाला. जुलूमामें तात्काळ आपले ठाणे बसवून समल चालू केला. मिसौरी आणि अर्कान्सस येथील तिसमारखान ब

अकडवाज लोक सरहद्दीवर उभे राहिले असून स्वतंत्र संस्थाना-
 तल्या लोकांच्या मतांचे गुप्त कागद पेटीत दडपून त्यांत
 लवाडीचीं खोटीं मते भरण्यास तयार होते. स्वतंत्र संस्थानांतले
 लोक हे तेथील रहिवाशी असल्यामुळे जमीन घेणे, शेतीकरणे,
 आपल्या कुटुंबासाठीं वरें बांधणे वगैरे त्यांचा क्रम चालूं होता
 आणि सरहद्दीवरील लोक राठ, घोड्यावर वसणारे, शिकार
 करणारे, व जुगार खेळणारे असून त्यांचा सर्व काळ दारूविणें,
 गोळी मारणें, शिकार शोधणें, आणि गरिब विचाऱ्या स्त्रियांस
 व लहान मुलांस भीति दाखविणें, यांत जात होता. स्वतःचें मत
 खंडन करणारा कोणी दिसला कीं त्यांच्या आंगाची आग होत
 असे आणि स्वतःचें मत खंडन करण्यास कोणी अभिप्राय
 दिला कीं तसा अभिप्राय देणाराचें हृदय विदारणच
 करितील कीं काय, इतका त्यांना राग येत असे; अशा
 कुरापतीमुळे परस्परांत भयंकर वैमनस्य उत्पन्न झालें.
 गुलामगिरीच्या पद्धतीस अनुसरणाऱ्या लोकांस ' सरहद्दीवरील
 निर्दयी कर्मचांडाळ ' असें म्हणत असत आणि स्वतंत्र संस्था-
 नांतील लोकांस साधारण रितीनें ' खंडन करणारे ' असें
 म्हणत असत.

मिसौरीचा डॅव्हे अँचिसन याच्या वॉईट वर्तणुकीचा डंका
 सर्व ठिकाणीं वाजला होता. हा संयुक्त संस्थानाचा सेनेटर असून

स्वतंत्र संस्थानांतल्या लोकांचा तो फार तिरस्कार करीत असे; त्यांच्या मुख्यांत फिरण्यासाठीं डॅव्हे यानें स्वतः पुढारी होऊन कांहीं गुप्त मंडळ्या स्थापन केल्या. ह्या गुप्त मंडळ्या जेथें जमत असत त्या जागेस ' कृष्ण कारस्थानाचें गुप्त ' असें नांव दिलें होतें. स्वतंत्र संस्थानांतले लोक नवीन वसाहत करण्यासाठीं मिसुरी नदीमधून आगवोटीतून जात असतांना त्यांना हे निर्दयी कर्मचांडाळ फारच त्राही त्राही करून सोडित असत; तें त्यांना हांकून लावीत आणि त्यांची जंगम मिळकत गुरें ढोरें किनाऱ्यावर हांकून देत; या सरहद्दीवरील दुष्ट लोकांस संयुक्त संस्थानांतल्या अधिकाऱ्यांचे उत्तम सहाय्य मिळत होतें, त्याचप्रमाणें मिसुरी (मिसौरी) संस्थान आणि तेथील शिवंदी लोकांचीही त्यांना चांगली मदत होती. हे दुष्ट कर्मचांडाळ सरहद्दीवर घोड्यावर बसून फिरत आणि स्वतंत्र संस्थानांतील लोकांची धान्याचीं शेतें जाळून टाकीत; त्यांच्या राहत्या घरावर टळटळीत दुपारीं विस्तव ठेवित, त्यांचीं गुरें ढोरें मारून टाकीत अगर पळवून नेत आणि पुष्कळ मैल पावेतों देशाची राख रांगोळी करीत असत. स्ट्रिंगफेलो नांवाचा डॅव्हेआचिसन याचा एक अनुयायी असून दोघेही वर्तणुकीच्या बाबतींत एकाच माळेंतले मणी होते त्यांनीं उभयतांनीं पुढारीपणा पत्करून संयुक्त संस्थानांतील स्वतंत्र लोकांवर स्वाऱ्या करून त्यांच्या मुख्यांत छुटफाट

करण्याचें ठरविलें. स्वतंत्र संस्थानांतल्या लोकांचे वाजूस *उमीमलेन सारखे शूर योद्धे होते. त्याचप्रमाणें ×जॉनब्राऊन, +चार्लस रॉबिन्सन, ॥ सिलस. सी. पॉमेराय आणि इतर शूर मंडळी पुष्कळ होती.

जेव्हां स्थानिक निवडणूकीची वेळ आली तेव्हां सरहद्दी-वरील हे कर्मचांडाळ, कायद्याला अनुसरून चालणाऱ्या ह्या स्वतंत्र संस्थानांतल्या लोकांची बरोबरी करून त्यांच्यापेक्षां आम्ही जास्त लायक आहोंत असें दाखवित होते. ह्या लोकांनीं सेंटलुई शहरासंबंधी एक नामनिर्देशक ग्रंथ (डिरेक्टरी) आणिला होता आणि त्यांतून गुलामगिरीचे अनुयायी उमेद-वारांचीं नांवें मतदेणान्यांच्या यादींत टिपून ठेवीत होते. गुप्तमतांच्या कागदांच्या पेटी पावेतो त्यांनीं आपल्या मंडळीची एक रांग उभी केली होती. मत देणारा आला कीं त्यानें गुप्त-मताचा कागद त्यांना दाखवावा लागत असे; जर तो गुलामगिरी चालू करण्याच्या संबंधांत असला तर तो कागद त्या पेटींत ठेऊ देत असत आणि विरुद्ध असला तर तो भिरकावून फेंकून देत आणि त्याची फजिती करून त्याला जीव घेऊन

* हा पुढें कॅसासहून सेनेटर व बलाढ्य योद्धा झणवून आला होता.

× याला सर्व ओसाओटोमी झणत असत.

+ हा पुढें स्वतंत्र संस्थानाचा सुभेदार झाला.

॥ नवीन संस्थानांतून सेनेटर झणून आला होता.

पळण्याची वेळ ते आणीत असत. अशाप्रकारे लोकांचा छळ दररोज चालू होता आणि त्यामुळे कधी कधी प्राणहानीही होत असे.

खून आणि घातपात वारंवार होऊ लागले त्यामुळे या लहानशा दुर्दैवी देशांतली भूमि रक्ताने नाहली आहे असे चहू-कडे दिसत होते. अशा प्रकारे सर्वत्र कहर उडून राहिला आणि या कहरांत ओसाओटोमी याच्या मुलाचा खून झाल्याने त्याने 'या गुलामगिरीचा मुळापासून उच्छेद करून माझ्या पुत्राच्या वधार्थ सूड उगवीन' अशी भयंकर प्रतिज्ञा केली होती. सर्व ठिकाणी लोकांची घरेदारे उध्वस्त केलेली दिसत असून कांहीं दिवस पावेतो हे सरहद्दीवरील कर्मचांडाळ वेळ अनुकूल असल्याने व राष्ट्रीय सरकाराचे आणि भिसौरीच्या शिवंदी लोकांचे चांगले पाठवळ असल्याने फारच उन्मत्त झाले होते. अशा पद्धतीने गुलामगिरीला अनुकूल मते पडून कॅसास प्रांतांत कोणाही मनुष्यास गुलाम बाळगण्याचा हक्क असावा अशा पायावर एके प्रकारची राजसत्ता स्थापन झाली. ह्या निर्दयी लोकांच्या लाजीरवाण्या दुष्ट कृत्यांची व जुलूमांची बातमी सर्व देशभर पसरली व त्यामुळे लोकांच्या मनोवृत्तीत बराच फरक दिसू लागला. हे दुष्ट लोक जे हल्ले करीत होते ते जमीन वळकावण्याकरितां नसून फक्त गुलामगिरी चालू करण्याचाच त्यांचा त्यांत मूळ हेतू होता. ते परत स्वस्थानी आले आणि कांहीं दिवसानंतर त्यांचा मनोभंग

होण्याचा रंगही दिसू लागला. ज्यांना ज्यांना गुलाम म्हणून धरिले होते ते ते सर्व जवळच्या स्वतंत्र संस्थानांत पळून गेले, आणि देशांत अशी यादवी माजल्यामुळे त्यांचा पाठलाग होणेही संभवनीय नव्हते. पियर्स आणि त्याच्या नंतर बुशनन ह्या अध्यक्षांनी एकामागून एक सुभेदारांच्या नेमणुका केल्या. देशांत गुलामगिरी चालू केलीच पाहिजे परंतु एकाही सुभेदाराचे हातून हे कृत्य सिद्धीस गेले नाही; आणि जेव्हा जाशिग्टन येथे गुलामगिरीच्या अनुयायी मंडळीने जुलमाने लोकांच्या मिळकती वळकाविण्याचा कहर आरंभिला तेव्हा प्रत्येक सुभेदार नोकरीवर तिलांजुली देऊन आपआपल्या घरी चालता झाला. कॅसास देशास सुभेदारांची स्मशानभूमि असेही कित्येक लोक म्हणत असत.

कॅसास या संस्थानास आतां देश असे म्हणत असून तेथे राष्ट्रीय सभेचे नियम व कायदे चालू झाले होते. तेथे लोकांनी निवडणूक केलेल्या मंडळीकडून राज्यव्यवस्था चालत नसून तेथील अध्यक्षांनी नेमिलेल्या अंमलदारांकडूनच सर्व राज्य-व्यवस्था चालत होती; हा देश संयुक्तसंस्थानांत वेण्याची आणि कायदेकानू, सुभेदार व इतर अंमलदारांची तेथील लोकांकडूनच योजना होण्याची संधि पुढे येणार होती व अशी वेळ येईपर्यंत गुलामगिरी तेथे चालू राहणारच हे उघड होय. इकडे स्वतंत्र संस्थानांतील लोक जरी निराश झाले होते तरी त्यांनी जीवावर उदार होऊन एक स्वतंत्र राज्यसत्ता स्थापन केली आणि कायदे

व नियम नवीन करून त्यांतून गुलामगिरी चालू करण्याची सर्व कळमें काढून टाकिली. त्यांनी एक चार्लस हॉविन्सन नांवाचा सुभेदार नेमून आपल्या स्वतंत्र संस्थानाच्या राजधानीचे ठिकाण टोपेका येथे निश्चित केले; व स्वदेशासाठी कायदेकानू करण्याची व राज्यकारभार चालविण्याची मुख्य कचेरी लिंकॉप्टन येथे करण्याचे ठरविले. गुलामगिरी चालू करण्यासाठी कॅसास येथे चालू असलेला भयंकर जुलूम पाहून अब्राहाम याचे अंतःकरण दुभंग होऊन जात असे परंतु त्यामुळे त्याच्या अंतर्दुर्गामाची कोपा-बलाची ज्वाला जेवढी भडकली होती तेवढी त्याच्या मुखावरून बाहेर व्यक्त होत नव्हती; तसेच त्याचा हमेशा स्वभाव स्थिर व शांत असून तो बुद्धिमान व मोठा चाणाक्ष असल्यामुळे त्याने जी जी जाहीर भाषणे केली त्यांत अंतर्दुर्गामाची वाढत असलेला कोप यत्किंचित्ही बाहेर दिसू दिला नाही. यावेळी त्याचा कॅटकीचा स्नेही ज्योशुआस्पीड गुलामगिरी चालू असलेल्या ठिकाणी अद्याप राहत असून त्याचे लक्षही त्याच विषयांत गढून गेलेले दिसत होते. अब्राहाम याने अशा स्थितीत त्यास एक पत्र पाठविले त्याचा कारणापुरता उतारा खाली दिला आहे.

‘जर कॅसास हे स्वतंत्र संस्थान आहे असे तेथील लोक आपण होऊन मत देतात असे तुझे म्हणणे आहे तर त्याबद्दल स्वधर्माभिमानाची या नात्याने तुला आनंदच होईल अशी माझी

खातरी आहे; व ज्याअर्थी तूं म्हणतोस कीं गुलाम बाळगणाऱ्या सर्व शिष्ट लोकांचें या प्रमाणें म्हणणें आहे त्याअर्थी या त्यांच्या सरळ बुद्धीबद्दल मला मुळींच शंका नाही परंतु ते त्या रीतीचें लेखी मत कधींच देत नाहीत. जरी तूं आपल्या खानगी पत्रांत अगर संवादांत कॅसास स्वतंत्र होईल अशा प्रकारची आपली पसंदगी दर्शविलीस तरीपण सभेस जाऊन उघड रीतीनें तसें प्रतिपादन करणाऱ्या कोणत्याही मनुष्याबद्दल तूं मत देणार नाहीस कारण तो त्याच प्रमाणें ती गोष्ट उघड रीतीनें भर सभेंत सांगणार. कोणत्याही गुलामगिरीच्या संस्थानांतून अशा मनुष्याची निवडणूक होऊं शकणार नाही. तुझ्या प्रांतांत गुलाम बाळगणारे आणि गुलामांचा धंदा करणारे लोक थोडे असून लोक त्यांचा द्वेष करितात. '

कॅसास येथें चालू असलेला प्रकार नाहीसा होई पावेतां अब्राहाम याची गणना प्रजापक्षी लोकांत होत होती. ह्या प्रजापक्षी लोकांची मंडळी आतां खातरीनें लयास जाण्याच्या वेतांत होती आणि दुसरी कोणतीही मंडळी अद्याप स्थापन झाली नव्हती. कॅसास नेब्रास्काच्या मसुद्याविरुद्ध प्रजासत्ताकलोकांपैकी हंक्वेल हा असून त्याचीच निवडणूक झाली होती आणि त्यामुळे डोगलसच्या स्नेह्यांस फारच आश्चर्य वाटलें; परंतु इतकें असून शेवटीं एवढें मात्र स्पष्ट दिसलें कीं अब्राहामाच्या अपजयामुळे

प्रजासत्ताक लोकांत दुफळी झालेली दिसत होती. अब्राहाम हा धूर्त असल्यामुळे त्याला इतके समजून चुकले की अर्ध्या देशांत गुलामगिरी आणि अर्ध्या देशांत स्वातंत्र्य अशी अर्धवट स्थिति फार दिवस टिकावयाची नाही. ज्या देशाची या पुढे संयुक्तसंस्थानांत गणना व्हावयाची त्या देशांत गुलामगिरीचा प्रवेश अगदी होऊ द्यावयाचा नाही, ह्मणून अब्राहाम लिंकन भगीरथ प्रयत्न करील यांत मुळीच संशय नाही. परंतु हे मात्र त्याने खास ताडले होते की जेथे जेथे गुलामगिरी चालू आहे तेथे तेथे ती वाढत जाईल. इ. स. १८५४ साली विओरिया येथे अब्राहाम याचे जे भाषण झाले त्यांत त्याने प्रतिपादन केले की +

“गुलामगिरीच्या पद्धतीविषयी लोकांच्या ह्या औदासिन्याचा मला मोठा तिटकारा येतो; कारण गुलामगिरीची पद्धत ह्मणजे मोठा अन्याय होय. या दुष्ट पद्धतीमुळे लोकसत्ताकस्वतंत्रपक्षाच्या न्यायी तत्वांचे वर्चस्व जगांतून नाहीसे होत आहे. तसेच स्वतंत्रसंस्थांचा द्वेष करणारे लोक हे आपणांस ‘तुम्हीं ढोंगी आहांत’ असा टोमणा मारितात. आपले स्नेही स्वातंत्र्य प्रिय आहेत खरे परंतु आपल्या मनमोकळेपणाविषयी त्यांना वारंवार संशय येतो. या गुलामगिरीच्या पद्धतीमुळे आपल्यापैकी पुष्कळ चांगल्या लोकांस उघडपणे लढण्याचा प्रसंग येत आहे व ते आपल्या ‘स्वातंत्र्यनिवदनाच्या’ ठरावावर टीका करित त;

त्याचें असें क्षणणें आहे कीं स्वार्थाशिवाय आम्हांस दुसरें कांहीं दिसत नाहीं.

+ दक्षिणेकडील लोकांचें असें मत आहे कीं ' गुलाम-गिरीच्या उत्पत्तीविषयी त्यांचेपेक्षां आपण जास्त जबाबदार आहोंत,' व मीही ती गोष्ट कबूल करितों. त्यांच्या असेंही क्षणण्यांत येतें कीं ' ही संस्था हल्लीं चालू आहे खरी, तरीपण सुखासमाधानां ती नाहींशी करितां येणें फार कठीण आहे.' ही गोष्ट मी समजतों आणि त्यांचें क्षणण्याचें हें धोरण मी चांगलें ओळखून आहे. जी गोष्ट कशी करावी हें माझे मलाच समजत नाहीं ती त्यांनीं केली नाहीं क्षणून त्यांस कधीही मी दोष देणार नाहीं. या भूमंडळावरील सर्व साम्राज्याच्या रश्मी माझ्या हातांत प्रभुसत्तेनें आल्या तरीपण जेथें गुलामगिरी चालू आहे अशा देशाबद्दल काय तजवीज करावी हें मला सुचणार नाहीं. जेव्हां लोक आपलें राज्य आपण स्वतःचालवितात तेव्हां त्यास स्वराज्य क्षणतात पण जेव्हां ते दुसऱ्यावरही फाजील सत्ता चालवितात तेव्हां त्यास जुलूम क्षणतात. जर शिद्दिलोक मनुष्य आहेत, आणि ' ईश्वरानें सर्व प्राणी सारखे उत्पन्न केले आहेत ' अशी माझी दृढ समजूत आहे तर एका मनुष्यानें दुसऱ्यास गुलाम क्षणून बाळगावें हें नीतिदृष्ट्या अगदीं गैर आहे असें मला

+ (वॉरंट कृत लिंकन यांचे चरित्रांतून हा भाग घेतला आहे)

बाटते. गुलामगिरी हैं मनुष्याच्या आपलपोटेपणाचें मूळ आहे व त्याच्या न्याय्यरूपी मनदेवतेला ही गोष्ट कधीही पसंत पडणार नाही. विसौरी प्रकरण मिटविल्यावद्दल कित्येक लोकांचा त्यांत विशेषकरून प्रजापक्षी (व्हिग) लोकांचा आरोप आहे खरा पण तेच लोक पुर्वस्थिति पुनः चालू करण्याविषयी कांकू करितात. आपण हळूहळू जुन्या धर्माचा त्याग करून नवा धर्म स्विकारीत आहोंत. सुमारे ८० वर्षांपूर्वी आपण जगास असा बोध केला की सर्व मनुष्ये सारखीच उत्पन्न झाली आहेत पण तेच आपण हल्लीं असें मानूं लागलों आहोंत कीं कांहीं लोकांनीं दुःस्वभावास गुलाम करणें म्हणजे हा स्वराज्याचा ईश्वरदत्त हक्क होय. ह्या गुलामगिरीच्या संबंधांत जर माझे हातांत पूर्ण सत्ता आलीतर सर्व गुलाम मोकळे करून त्यांना लिबेरिया (स्वदेशी) येथें पाठवून द्यावयाचे असा माझा प्रथम निश्चय होईल; परंतु तेथें जर सर्वच एका दिवशीं गोळा झालेतर पुढील दहा दिवसांतच ते खातरीनें मरतील आणि तेथें त्यांना दहा दिवसांत पुष्कळ वेळां नेण्याइतकीं जास्त गलबतें व जास्त द्रव्य तरी कोठें आहे ? तर मग कसें करावे ? ”

हें कोडें अब्राहाम तूर्त उलगडूं शकला नाही; ही हकीकत इ. स. १८५४ मध्ये घडली हें विसरतां कामानये.

अब्राहामल्लिकन हा गुलामगिरी आणि गुलामांचा व्यापार नाहीसा करण्याविषयी अहोरात्र इतके श्रम करीत होता व

त्यांचें वास्तविक स्वरूप काय होतें, आणि त्यांचा परिणाम श्रम-विभाग, विद्या, धर्म आणि लोकसंस्था यांजवर काय झाला हें वाचकांचे लक्षांत येण्यासाठीं सदरहु संबंधी हकिकत संक्षिप्त रितीनें या खालीं दिली आहे. * फार प्राचीन काळापासून गुलामांचा व्यापार प्रथम आफ्रिका खंडांत चालत होता; नंतर त्याचा प्रसार हळूहळू युरोपांत होऊन अमेरिकेंत तो बऱ्याच वाढत्या प्रमाणावर चालू झाला.

कोलंबसानें अमेरिकाखंड शोधून काढिलें त्यावेळीं हा व्यापार बराच कमी झाला असून इ. स. १४९५ सालीं कांहीं इंडियन लोक गुलाम म्हणून धरून स्पेन देशांत नेले होतें. बार्बरी संस्थानांतून पुष्कळ शिदि लोक युरोपखंडांत गुलाम म्हणून धरून नेण्यांत आले होते पण त्यापासून व्हावा तसा फायदा झाला नाहीं, कारण कीं त्यावेळीं निरानेराळ्या देशांत मजुरीचे दर फारच स्वस्त झाले होते त्यामुळें गुलामांचा व्यापार चालू ठेविण्यावेषयीं पुष्कळ राष्ट्रांनीं आपली संमति दिली नाहीं. त्यावेळीं स्पेक्सको आणि मध्यअमेरिका येथें गुलामांचा व्यापार बराच चालू होता.

शिदि लोक हे मेहनतू असून चौपट काम करितात असें दिसून आल्यावरून आफ्रिकेंतील गुलामांचा व्यापार

* “ ब्राउन ” कृत लिंकन याचे चरित्रांतून हा भाग घेतला आहे.

फारच वाढत चालला. इंग्लंड देशांत इ. स. १५६२ मध्ये व्यापारास प्रारंभ झाला. त्यावेळीं अमेरिकाखंडांत नवीन वसाहत होत होती व तेथील लोकांस, गुलामांचा व्यापार करणारे इंग्लिश व्यापारी गुलामांचा पुरवठा करीत असत. गुलामांचा प्रसिद्ध व्यापारी एडमिरल ह्यूडकीन याच्याशी या व्यापारांत इंग्लंडच्या इलिझाबेथराणीने कांहीं भाग ठेविला होता. स्टुअर्ट घराण्यांतील दुसरा चार्ल्स आणि जेम्स राजा हे अशा व्यापारी संस्थेचे सभासद झाले असून त्यांनीं बराच त्यांत फायदा मिळविला होता.

+ क्रॉमवेल हा लॉर्डप्रोटेक्टर (राज्यसंरक्षक) असतां गुलामांचा व्यापार करण्याची सर्वांस उघडपणें मोकळीक मिळाली होती. दुसरा चार्ल्स राजा पुनः गादीवर बसल्यावर ' रॉयल आफ्रिकन कंपनी 'स या संबंधांत पार्लमेंट सभेकडून बरीच मदत आणि संरक्षणाची हामी मिळाली. पुष्कळ वर्षांनंतर बऱ्याच कंपन्या स्थापन झाल्या त्यांत तीन कंपन्यांनीं तर इ. स. १७१३ मध्ये स्पेनदेशाच्या सरकाराशीं करार करून तीस वर्षेपावेतो शिद्दि गुलाम पुरविण्याचें ठरविलें होतें.

+ गुलामांचा व्यापार इतर राष्ट्रांनीं देखील हातांत घेतला होता पण इंग्लिश लोक इतर राष्ट्रांपेक्षां विशेष धाडसी

च सहस्रकमी असल्या कारणाने इतर राष्ट्रांपेक्षा त्यांनी पुष्कळ शिद्दि लोक गुलाम म्हणून धरून अमेरिका खंडांत नेले. युनाइटेड स्टेट्स्मधील जेम्सटौन् येथे इ. स. १६१९ मध्ये प्रथम बीस शिद्दि गुलाम म्हणून धरून नेण्यांत आले होते. त्या देशांत कापसाचे पीक चांगले होईल असे दिसून आल्यावरून असेच्युसेटस् पासून व्हर्जिनिया पर्यंतच्या प्रदेशांत कापसाचे पीक करण्याकडे ह्या गुलाम लोकांस कामी लावले होते. इ. स. १६१९ पासून १६५० पावेतो सर्व वसाहतींत गुलामगिरीच्या संस्था पूर्णपणे स्थापन होऊन चांगल्याच उदयास आल्या होत्या.

* इ. स. १७८६ च्या सुमारास ग्रेनविलीशार्प, विल्यम विल्वरफोर्स, क्लार्कसन, क्विंग, वगैरे वऱ्याच स्वातंत्र्यमक्तांनी इंग्लंडांत सर्व वसाहतींत गुलामगिरीचा समूळ उच्छेद करण्याविषयी वरीच चळवळ चालविली, आणि इ. स. १८३३ च्या एप्रिल महिन्याच्या २८ व्या तारिखेस गुलामगिरीच्या सर्व संस्था बंद करण्याबद्दल कायदा झाला, त्यामुळे ग्रेटब्रिटनच्या वसाहतीतून व आश्रित संस्थानांतून मिळून सुमारे एक कोटी बारा लक्ष गुलामांची सुटका झाली. फ्रान्सदेशाच्या राज्यक्रांतीच्या वेळी म्हणजे इ. स. १७९१ साली फ्रान्सदेशानेही अशाच प्रकारचा कायदा मंजूर केला.

* फ्राऊन कृत लिंकनचे चरित्र.

+ अमेरिकेच्या राष्ट्रीय संमेलने सुद्धा इ. स. १७७६ सालीं देशांत जास्त गुलाम न येऊं देण्याविषयी कायदा केला, पण इ. स. १७८८ च्या कायद्याने गुलामांचा व्यापार बंद करण्याची मुदत इ. स. १८०८ पर्यंतची ठरली होती. गुलाम बाळगणारे, गुलामांचा व्यापार करणारे आणि कापसाचे पीक करणारे ह्या लोकांस हा एका प्रकारचा गैर कायदेजीर कायदाच झाला होता खरा पण फार दिवसापासून चलत आलेली ही संस्था एकदम बंद करणे मोठे धोक्याचे होते. ब्राझिल, फ्रँकलीन, ह्यमिल्टन, जेफरसन, मेडीसन, आणि रँडल्फ सारखे मोठमोठे नामांकित मुत्सद्दी व शहाण्या लोकांचे हेंच मत होते. युनाइटेडस्टेट्सच्या काँग्रेसने असा कायदा केला की गुलामांचा व्यापार हा एक केवळ लुटारूपणाचा धंदा होय, आणि या कायद्याविरुद्ध वर्तन करणाऱ्यांस शिक्षाही होत असे. शेवटी इ. स. १८६१ च्या नोवेंबर महिन्यांत नॅथनिअलगोर्डन ह्यास ह्या कायद्याचे उल्लंघन केल्याबद्दल न्यूयार्क येथे फांशीची शिक्षा झाली.

+ इ. स. १४४४ पासून गुलामांचा व्यापार बंद होईपावेतो ह्मणजे इ. स. १८०८ पर्यंत युनाइटेडस्टेट्स आणि ब्राझिल ह्या देशांत एकंदर ४० कोटी गुलाम आले अशी हकिकत उपलब्ध असून ती विश्वसनीय आहे.

× ई. स. १७७७ पासून १८५० पावेतों व्हहरमाँट, पेन्सिल्वेनिया, सॅसाच्युसेट्स, कानिक्टिकट, न्यूयार्क, न्यूजर्सी, वॅगरे संस्थानांनीं, गुलामगिरीचा व्यापार आणि गुलामगिरीच्या संस्था बंद केल्याबद्दल कायदेशीर रीतीनें जाहिर केलें ज्यू, इजिप्शन, इतिनियन, ग्रीक, रोमन आणि इतर राष्ट्र लढाईंत कैदी धरून त्यांस गुलाम करीत अगर त्यांचे पैसे घेऊन त्यांस सोडून देत असत. केव्हां केव्हां तर त्या गुलामांचा अति-छळ होत होता; उमेरिका खंडांत जो गुलामांचा व्यापार चालत होता तो फक्त पैसे मिळविण्या करितांच होता. खाऊन पिऊन पुष्ट झालेल्या प्राण्यांप्रमाणें ह्या गुलामांचा क्रयविक्रय होत असे. शिद्दिलोक निराश्रित व अशिक्षित असल्यानें त्यांच्याशीं वैर वाढविण्याचा अगर त्यांजवरोबर लढाई करण्याचा प्रसंग कधींही आला नाहीं. बार्बरी संस्थानांचा युरोपांतील राष्ट्रांशीं गुलामांचा व्यापार बराच चालत होता पण संयुक्त-संस्थानांचा अध्यक्ष जेफरसन याजकडून युरोपांतल्या राष्ट्रांस वेळोवेळीं आरमारांची चांगली मदत मिळाल्यामुळें युरोपांतील राष्ट्रांनीं तो व्यापार १९ व्या शतकाच्या प्रारंभीं अगदीं बंद केला.

× गुलामगिरी चालू असलेल्या संस्थानांत गुलामगिरीच्या

× ब्राउन ह्या लिंकनाने करित.

संस्थेमुळें मजुरीचे दर फारच उतरले होते. दक्षिणे कडील मुलुखांतल्या गरीब गोऱ्या लोकांची स्थिति फारच निकृष्ट झाली असून त्यांस खाण्यासही पोटभर मिळत नसे. कपडालत्ताही घेण्याचें सामर्थ्य त्यांच्यांत राहिलें नव्हतें इतकेंच नव्हेंतर त्यांच्यातील स्वातंत्र्याचें तेजही लोपत चाललें होतें. कॅलहौन, जेफरसनडेविस, जुडोवेंजामिन, अलेक्झांडरस्टिफन्स आणि जॉन. सी. ब्रैकिनरीज ह्यांच्या निष्ठुर अमलाखाली मजुरवर्गाची स्थिति फारच विघडली होती. देशांत अज्ञान वाढत चाललें, आणि विद्या, कला व कौशल्य ह्यांस उतरती फळा लागली होती. धर्माविषयी लोकांची पूज्यबुद्धि दिवसेंदिवस कमी होऊ लागली. गुलामांचे व्यापारापासून पैसे मिळविण्याकडे लोकांची प्रवृत्ति असल्याने ' सर्व मनुष्ये ईश्वराचीं लेकरें आहेत व त्यांचें एकमेकांशीं बंधुत्वाचें नातें आहे ' हें उदात्त तत्व कोणाचेही लक्षांत राहिलें नाहीं.

* व्हर्जिनीया, पश्चिमव्हर्जिनीया, टेनिसी, केंटकी आणि व्हिसौरी ह्या संस्थानांत गुलामगिरीचें प्राबल्य फारसें माजलें नव्हतें. गुलामगिरीच्या संस्थेपासून पुष्कळ अनिष्ट परिणाम झाले होते. ग्रेटब्रिटन देशापासून स्वतंत्र होण्याबद्दल जी मोठी लढाई इ. स. १७७६ साली चालू झाली त्यावेळीं गुलाम बाळ-

गणान्या मोठ्या लोकांशीं तंटां करून गुलामगिरीचा समूळ च्हास करण्या इतकें लोकांत त्राण राहिलें नव्हतें म्हणून हें अवघड कृत्य तडीस नेण्याचें काम विशेष कष्टतर होऊन पुढील पिढीवर येऊन पडलें. जेव्हां इ. स. १८६१ मध्ये लिंकन अध्यक्ष झाला त्यावेळीं पुष्कळ लोकांची अशी समजूत झाली होती कीं ही गुलामगिरीची पद्धत अजीवाद बंद होणें अति दुर्घट होय.

+ जेव्हां अब्राहाम लिंकन याची निवडणूक झाली तेव्हां त्याला दिसून आलें कीं गुलामगिरीची संस्था फार बलवत्तर असून ती बंद करण्याविषयीं प्रचंड वादविवाद करावा लागेल. हिंग्ग फिल्ड येथें इ. स. १८६१ च्या फेब्रुवारी महिन्यांत तो आपल्या नजीकच्या स्नेही मंडळीस म्हणाला कीं “सरकारची कितीही शक्ति असली तरी ती सर्वस्वीं गुलाम बाळगणाऱ्या लोकांच्या हातांत आहे. ह्या लोकांचें सामर्थ्य इतकें आहे कीं त्याची आपणांस कल्पनाही करितां येणार नाही. ” व्हानव्युरेन, वार्सी, कॅस, लाभांत असून प्रसंग पडल्यास लढाई करून आपले इष्ट हेतू सिद्धीस नेण्याचा त्यांचा निश्चय झाला होता. त्याप्रमाणें लढाई वगैरे झाल्याची हकिकत या पुढें येईलच.

+ स्वतंत्र संस्थानांतील लोक फारच उद्योगी आणि मोठे

+ बाऊनकृत लिंकनचें चरित्र,

उत्साही असून उद्योग धंद्याच्या व्यवसायांत त्यांचा सर्वकाळ जात असे. त्याच प्रमाणें निर्जन अरण्यांतील जमीन सुपीक करून वसाहतीस लायक करण्याचें मनस्वी काम त्यांजवर पडलेंलें होतें. याचा परिणाम असा आला कीं स्वतःचें काम करून सार्वजनिक राजकीय आणि महत्वाच्या विषयांशिवाय दुसरा कोणताच विषय त्यांना सुचत नसे. नवीन वसाहतींत पक्क्याव्यवहार आणि अन्योन्य व्यवहार करण्याचीं साधनें फारशीं उपलब्ध नसल्यामुळें त्यांना फार अडचण पडत असे व त्यामुळेंच ह्या पश्चिमेकडील प्रदेशांत गुलामगिरीचा शिरकाव बराच आला.

* इ. स. १७८८ च्या कायद्या अन्वये तें संस्थानें एकत्र झाल्यामुळें त्यांत युनाइटेडस्टेटस् (संयुक्त संस्थानें) म्हणत असत. ह्यां पैकीं, कॅनॅड्या, मॅसेचुसेट्स्, न्यूहॅम्पशायर, न्यूयॉर्क, न्यूजर्सी, वेन्सिलवॅनिया, आणि डेलोडवेट हीं सात स्वतंत्र संस्थानें असून, डिलावेर, जॉर्जिया, मॅरिलँड, उत्तर कॅरोलिना, दक्षिण कॅरोलिना, व व्हर्जिनीया ह्यां सहा संस्थानांत गुलामगिरी चालू होती. युनाइटेडस्टेटस् मध्ये गुलामगिरीची संस्था प्रचलित असल्यानें ती लौकर बंद होणें फार कठिण होतें; कारण पुष्कळ सुखवस्तु लोकांपाशीं गुलाम असल्यानें, शेतीवाडी, घरकाम, व्यापार, वगैरे कामें करविण्यास त्यांस फार थोडे पैसे लागत

होते, त्यामुळे हे लोक गुलामगिरीच्या संस्था बंद करण्याचे विरुद्ध होते. पण देशाची कशी निकृष्टावस्था होत होती व गुलामांचा किती छळ होत असून त्यांवर कसकसे जुलूम होत होते हे कोणीही न्याय दृष्टीने पाहत नव्हता. अब्राहामासारखे जे कित्येक परोपकारी पुरुष होऊन गेले त्यांनी गुलामगिरीचा संपूर्ण न्हास करण्याविषयी अश्रान्त श्रम केले व त्यांत अब्राहाम यास किती यश आले त्याबद्दलची हकिकत यापुढे आलीच आहे.

अब्राहाम यांनी अध्यक्ष झाल्यावर काय काय केलें? अध्यक्षी कारकिर्द चालू असतां गुलामगिरी कोणत्या रीतीने लयास गेली आणि त्यावेळीं + खंडण करणारी जी मंडळी होती त्यांत मिसळण्यास तो कां खुषी नव्हतां, हे सर्व ज्यांना माहीत होतें ते सुद्धां याची संपूर्ण खुलासेवार हकिकत सांगू शकत नव्हते; अब्राहाम हा राजकार्यधुरंधर होताच आणि जर साम्राज्याची सर्व सत्ता त्याचे हातांत आली असतीतर त्यानें सर्व गुलामांचे बंद एका क्षणांत मोकळे करून त्यांचे अखंड आशिर्वाद घेऊन तो सुखी झाला असता हे निःसंशय होय. परंतु ज्याअर्थी अशी सत्ता त्याला प्राप्त झाली

+ गुलामगिरीचा हक्कहक्क नाश व्हावा अशा सत्ताच्या लोकांस "खंडण करणारी मंडळी" (एवॉल्युशनिस्ट) असे म्हणत असत.

माहीं त्याअर्थां युद्धप्रसंग व जुलूम केल्याशिवाय आपला हेतू साधेल अशी योजना करण्याचें त्याचें धोरण होतें. त्याला हेंही फळलें होतें कीं जर गुलामगिरी समूळ बंद केली तर ती पुढें पुढें अगदीं नाहींशीं होईलच; परंतु अर्ध्या देशांत गुलामगिरी व अर्ध्या देशांत स्वातंत्र्य अशी अर्धवट स्थिति फार दिवस चालावयाची नाहीं. 'एकाद्या घराचें त्यांतले त्यांतच विभाग केले तर तें कसें वरें टिकेल?' या त्याच्या वाक्याचें त्याला वरचेवर स्मरण होत असे. अब्राहाम हा जरी कडकडीत प्रजापक्षी होता तरी पण ह्या पक्षाचें नांव आतां वहुतेक नाहींसे झाल्या सारखेंच होतें. आतां या गुलामगिरीच्या सांसर्गिक व्याधीवर जणूकाय रामदाण मात्राच अशी एक दुसरी मंडळी स्थापन होऊन तिचा उदय व्हावयाचा होता. प्रजासत्ताक आणि खंडेण करणारे अशा दोन पक्षांच्या मधला भाग स्वीकारणारी ही नवीन मंडळी होती. ह्या नवीन मंडळीस 'फ्री सोइल पार्टी' ह्मणत असून तीचा हेतु गुलामगिरीचा ताबडतोब नाश करण्याचा होता.

+ गुलामगिरी चालू ठेवण्याचे कामीं जिनें विडा उचलला होता असे मंडळीस 'प्रजासत्ताक' (डीमोक्रेट) असे ह्मणत असत.

× गुलामगिरीचा इच्छेद करणारे.

या आजगावेतोंच्या एकंदर इतिहासावरून अब्राहाम हा गुलामगिरीचा तात्काळ उच्छेद करणाऱ्या मंडळीचा (फ्री सॉइल पार्टी) अग्रेसर होता हे उघड होत आहे. ह्या गुलामगिरीच्या विषयांत पारंगत असलेला त्या काळांत अब्राहामचा हात धरणारा कोणीही नव्हता हे वाचकांच्या लक्षात जालेच असेल. स्वदेशाच्या स्वातंत्र्याचे खरे बीजारोपण अब्राहाम याचे हृदयांत झाले असून त्याला अंकूर फुटण्याची आत्ता संधि होती; स्वदेशासाठी खरे प्रेम त्याचे हृदयांत उत्तम झाले होते आणि राजकार्यांत तो मोठा चतूर असून सर्व पंचपांच त्याला चांगलेच अवगत होते. तो मोठा शांत, गंभीर आणि सावध असून कोणास जय मिळेल याचा सावकाश विचार करीत होता; आणि शेवटी कोणत्या तरी एका प्रकारचे युद्ध हे होणारच असे त्याने भविष्य प्रथम पाहूनच केले होते. गुलामगिरीचा धिक्कार करून स्वातंत्र्याचा पक्ष त्याने अगदी उघड रीतीने पत्करून घेतले की ' जो श्रमाची फेड करितो अशा मनुष्यावर सूर्य आपला कृपाप्रकाश पाडतो, पर्जन्य देवता आपले जलाशय मोकळे करितो व वायू अनुकूल रीतीने वाहू लागतो यांत कांही एक संशय नाही. '

* अब्राहाम याच्या कारकिर्दीत, डोग्लस, ली, बेंटन, जॅक्सन, वेन्स्टर, व्हानब्युरेन, हॅरिसन, कॅस, स्कॉट, बुश.

* माऊन कृत लिंकन चरित्रांतून हा भाग घेतला आहे.

वन, जेफरसनडेवीस वगैरे मोठमोठे राज्यकारस्थानी पुरुष होऊन गेले त्यांचे विषयी थोडीशी माहिती येथे दिली आहे. डोग्लस आणि अब्राहम एकाच ठिकाणी वाढले असून त्यांची स्थितिही सारखीच होती. डोग्लस हा विद्वान हुशार व माहितगार असून राजकीय अगर कायद्याचे बाबतीत मोठा वादविवाद करणारा होता. तो अब्राहमलिकन यास आपल्या दरोवरीचा मानीत असे. डोग्लस हा राजकीय विषयांत कपटपटुत्व लढविण्यांत मोठे पुरुषत्व समजत होता. हे हा प्रजापक्षीय (व्हिग) असून दोनी बाजूवर हात ठेविणारा होता. बेंटन हा गुलाम वाळगणारा असून आपल्या संस्थानांत मात्र गुलामगिरी राहवी व तिचा इतर ठिकाणी विस्तार न व्हावा असे त्यांचे मत होतें. आपसांत तंटा न होतां गुलामगिरी कायम राहावी असें जेफरसन यांचे मत होतें. वेव्स्टर हा गुलामगिरीच्या विरुद्ध आपण आहोत असें तोंडानें मात्र ह्याने पण तशी चलवळ आपल्या संस्थानांत कोणी केली तर त्याला ती खपत नसे. व्हानब्युरेन, हॅरिसन, कॅस, स्कॉट, बुशनन, आणि इतर कित्येक मुत्तद्दीलोक हे आपल्या पक्षातील मंडळींचे जसे धोरण दिसले त्या प्रमाणें चालणारे होते. जेफरसनडेवीस हा गुलामगिरीचे लाभांतला असून तो अब्राहमचा मोठा प्रतिस्पर्धी होता. गुलामगिरीचा न्हास करण्याच्या संबंधांत जे आपसांतलें युद्ध (सिव्हिल वॉर) झालें त्यांत जेफरसनडेवीस हा बंडखोरांच्या पक्षाचा होता ही हकिकत पुढें आली आहेच.

प्रकरण १२ वें.

लोकसत्ताक स्वतंत्रपक्ष (रिपब्लिकन्)

“टोपेका” येथील राष्ट्रीयसभा. “कॅ-

सस” संस्थानावर बंदुका झाडल्या.



स. १८५६ च्या मे महिन्याच्या २९ वे
तारखेस इलिनॉइसपैकी व्हूमिंग्टन् येथे कॅसा-
सनेब्रास्का प्रकरणाच्या विरुद्ध असलेल्या मंड
ळीची सभा भरावयाची होती. यापुढे गु-
लामगिरीचा प्रसार होऊ नये असे इलिनॉइस प्रांतांतील ज्या
लोकांस वाटत होते त्या लोकांची ती सभा होती; शिवाय
गुलामगिरी व स्वातंत्र्य या दोन विषयाच्या तंत्र्यासंबंधी बारीक
सारीक प्रश्नांत भिन्न भिन्न मतांचे लोक या सभेत असणे हे
स्वाभाविक होय. आणि खरोखर गुलामगिरी, व तिच्या प्रसारा-
विरुद्ध असणे या पलीकडे कोणत्याही तात्त्विक प्रतिपादनांत ते
एक मत होत नव्हते हे उघड आहे. अब्राहाम याला या सभेस
बोलाविले होते आणि जेव्हां त्याने सभेचे व्यवस्थापक घोटाळ्यांत
असलेले पाहिले तेव्हां तो म्हणाला ‘ या मंडळीचे ऐक्य होऊन
सर्वांची संवशक्ति वळकट करण्यासाठी आपल्या सर्वांच्या
स्वातंत्र्याच्या प्रतिज्ञेचा एक शीलोलिख याच खडकावर आपण
स्थापन करून आपली प्रतिज्ञा करू. सणजे नरकाच्या द्वाराचे
दर्शनही आपणांस होणार नाही’. या लोकसंमत सभेने (या

सभेस हेंच नांव दिलें तरी हरकत नाहीं) खाली लिहिल्या प्रमाणें सर्वानुमते ठराव केला; या ठरावांत अब्राहाम याचे विचार विस्तारानें प्रदर्शित केले होते:—“गेल्या साठ वर्षांतल्या राज्य-व्यवस्थेंत जे पक्ष होऊन गेले त्या सर्व पक्षांतील मोठमोठ्या राजकार्य धुरंधरांच्या रितीरिवाजास व अभिप्रायास अनुसरून आह्मी असें प्रतिज्ञेवर मानितों कीं या राज्यव्यवस्थेच्या स्वरूपा अन्वये या सभेस देशांतल्या गुलामगिरीचा प्रतिबंध करण्याचा संपूर्ण अधिकार आहे; आणि आह्मी प्रतिज्ञेवर असें मानितों कीं आमच्या प्रतिज्ञेखांत आणि राज्यव्यवस्थेच्या स्वरूपांत शपथेवर लिहिल्याप्रमाणें न्याय, भूतदया, स्वातंत्र्याचीं तत्वे आणि आमच्या राज्याची शाश्वती व शुद्धता यांना आह्मी अनुसरत आहोंत. या पूर्वीचे जे देश स्वतंत्र आहेत त्या देशांत गुलामगिरीच्या प्रसारास प्रतिबंध करणें हेंच आह्मांस इष्ट आहे आणि त्या प्रमाणें करण्यास आह्मी सर्व आजपासून एक मतानें या लेखानें वाग्वद्ध होत आहोंत.”

या प्रमाणें लोकसचक स्वतंत्रपक्ष (रिपब्लिकन) नवीन स्थापन झाला. या राष्ट्रीय लोकसंमत सभेचा विस्तार बराच मोठा असून त्यांत स्वातंत्र्यासाठीं कळकळीनें झटणारे आणि सार्वजनिक मत प्रदर्शित करणारे पुढारी मोठे वजनदार लोक होते; अशा थोर थोर मंडळीच्या सभेंत अब्राहामलिकन हा सूर्याप्रमाणें शोभत असून त्यानें मोठ्या कुशलतेनें जें भाषण

केलें त्या भाषणाच्या योगानें समाजांतली लोकांच्या अंतःकरणांत स्वातंत्र्यस्फुरणाची ज्वाला भडकू लागली. देशाच्या भावी उन्नतीच्या आनंदानें त्यांच्या अंगावर रोमांच उभे राहिले; आणि रोम्यास शक्तिवर्धक औषध मिळाल्यानें जशी त्याच्या मुखावर टवटवी दिसू लागते तद्वत् स्वातंत्र्याच्या श्रोताहानानें सर्वांचीं मुखकमलें प्रफुल्लित दिसू लागलीं. लोकांचें स्फुरण जागृत करणारीं अशीं अब्राहाम यानें पुष्कळ व्याख्यानं दिलीं, परंतु त्यांचे उतारे आज कोठेंच उपलब्ध नाहींत ही मोठी दुर्दैवाची गोष्ट होय; त्यांतील श्रोत्यांपैकीं एकांनें असे उद्गार काढिले आहेत कीं “ अब्राहाम याच्या भाषणानें विद्युद्भेगाप्रमाणें समाजावर परिणाम झाला, असें मानवी वक्तृत्व कोठेंच पाहण्यांत अगर ऐकण्यांतही नाहीं. त्यांचें आवेशयुक्त भाषण चालूं असतांना पुष्कळ देशभक्त वेगाने वारंवार उठून उभे राहून मोठा जय-घोष करीत असत, आणि त्यापुढें व्याख्यानमंदीर दणदणून जात असें. असा अब्राहाम याच्या जोरदार भाषणाचा महिमा जेवढा वर्णन करावा तेवढा थोडाच; सारांश या लोकसंमत राष्ट्रीय समेची संघशक्ति अखेरपावेतो कायम साहिबी हें विसरता कामा नये. ”

वर लिहिल्याप्रमाणें व्यवस्था इतर संस्थानांतही झाली होती. प्रत्येक संस्थानांत स्वातंत्र्यासाठीं निरानिराळी मंडळी आपल्या इच्छेनुसारं स्थापन झाली. इ. स. १८५६ सालच्या

जून महिन्याचे १७ वे तारिखेस लोकसत्ताक स्वतंत्र पक्षाची राष्ट्रीय सभा फिलाडेल्फिया येथे प्रथमच भरली होती. कॉलिफोर्नियाचे जॉर्जचार्लस फ्रेमॉन्ट यांना अध्यक्ष नेमिले असून न्यू-जर्सीचे विलियम एल्. डेटन यांस उपाध्यक्ष नेमिले होते. अब्राहाम दाने उपाध्यक्ष होण्यासाठी उमेदवार व्हावे असा प्रयत्न त्याची इलिनाईस येथील मित्र मंडळी करून लागली कारण ते सर्व अब्राहाम याचे शुभचिंतक होते. परंतु मि. डेटन याचे साठी २५९ मते पडली आणि अब्राहाम याचे साठी ११० पडली. अब्राहामलिनकन हा रिपब्लिकन येथे असतांना त्याला जेव्हां असे समजले की 'लिनकन यांस उपाध्यक्ष नेमण्यासाठी मते पडली जावेंत' तेव्हां स्वतःची कीर्ति दिवसानु-दिवस वाढत आहे हें अब्राहाम यास माहित नव्हतें म्हणून त्याने उद्गार काढिले की 'ज्या लिनकनबद्दल मते पडली असतील तो बहुधा सेंसेचुसेटसचा प्रसिद्ध लिनकन असेल.'

या दरम्यान प्रजासत्ताक पक्षाची सभा इ. स. १८५६ च्या जून महिन्याच्या १७ व्या तारिखेस सिनसिनाटी येथे भरली होती. पेन्सिलव्हेनियाचा जेम्सबुशमन यास अध्यक्ष आणि कॅटकाचा जान स्टी. ब्रेकनरीज यास उपाध्यक्ष नेमिले होते. अब्राहाम याचा प्रतिस्पर्धी हा मनांत मांडे खात होता की ज्या अर्थी आपण गुलामगिरी नवीन देशांत चालू ठेविण्याचे तजविजविद्दल वकिली केली आहे त्या अर्थी आपलित्त निवड-

पूक इलाख्या साठी होईल, परंतु हा सन्मान न मिळाल्यामुळे
 म्हाला मोठा विषाद वाटला. गुप्त मतांचा सोळावा कागद पाह-
 तां बुशनेन याचे साठी १६८ मते पडलीं त्यांत १२१ स्वतंत्र
 संस्थानांतलीं होती आणि ४७ गुलामगिरी चालू असलेल्या सं-
 स्थानांतून होती. डोग्लस याचे साठी १२२ मते पडली त्यांत
 ४९ स्वतंत्र संस्थानांतून असून ७३ गुलामगिरी चालू असलेल्या
 संस्थानांतून होती. लोकसत्ताक स्वतंत्र पक्षांतील मंडळीने आपल्या
 ठराविक तत्वाला अनुसरून राष्ट्रीय सभेला अथवा कोणत्याही
 प्रांतिक कायदे करणाऱ्या मंडळीला तसेंच कोणत्याही व्यक्तीस
 अथवा व्यक्तीच्या समाजास संयुक्त संस्थानांतील कोणत्याही
 देशांत गुलामगिरीला कायदेशीर अस्तित्व नमूद करण्याचा अ-
 धिकार देण्याबद्दल प्रतिकूल मत दिलें; शिवाय या लोकसत्ताक
 स्वतंत्र पक्षांतील मंडळीने असें जाहीर रितीनें कळविलें कीं
 'राज्यव्यवस्थेच्या स्वरूपाला अनुसरून संयुक्त संस्थानांतील
 देशाचा सरकार याना त्यानें राज्यकारभार चालविण्याचा राष्ट्रीय
 सभेला संपूर्ण अधिकार आहे, मात्र अशी राज्यसत्ता चालवितांना
 (१) अनेक बायका करण्याची चाल आणि (२) गुलामगिरी,
 ह्या ज्या निंद्य व जुलूमाच्या दोन बाबी आहेत त्यांस प्रतिबंध
 करणें हें राष्ट्रीय सभेचें मुख्य कर्तव्य व तसें करण्यास सभेस
 कायदेशीर हक्कही आहे असें खात्रीनें समजावयाचें आहे.' इकडे
 प्रजासत्ताक पक्षांतील मंडळीचीं तत्वे अशीं बाहेर आलीं होती कीं

‘डोनेल्सच्या धणण्याप्रमाणे कॅन्सास व नेब्रास्का येथे तेथील लोकांच्या इच्छेनुरूप गुलामगिरी चालू असावी अशी मते त्यांनी घावीत’. ह्या सर्व हक्किकती वरून लोकसत्ताक स्वतंत्रपक्ष (रिपब्लिकन्) आणि प्रजासत्ताकपक्ष (डेमोक्रेटिक) ह्या दोन्ही पक्षांच्या वास्तविक अटी काय आहेत हे अगदी चांगल्या रितीने स्पष्ट होत आहे.

या वर्षी ‘ अमेरिकनमंडळी ’ या नांवाचा एक तृतीय-पक्ष उत्पन्न झाला असून त्या लोकांचे तत्व असे होते की. स्थाय्य रहिवाशांस (ज्यांची ती जन्मभूमि असेल अशांना) मत देण्याचा विशेष हक्क असून तो हक्क परकीयांनीं क्वचितच वापरावा. ह्या अमेरिकन मंडळीने, फिलमोर आणि डोनेल्सन हे दोघे पुढारी असून अध्यक्ष जनरलटेलर याच्या मरणानंतर, उपाध्यक्षाचे जागी मि. फिलमोर याची नेमणूक केली होती. अद्याप प्रजापक्षी लोक कोठे कोठे दिसत असून त्यांना त्या पक्षाचे नांव बुडाले नाही असे वाटत होते. हे लोक *फिलमोर याचे तर्फे मते देतील अशी सर्वांची समजूत होती.

अब्राहामलिनकन नेहमीं प्रमाणे आपल्या संस्थानांतून निघडणूक करणारा असून इलिनॉईस मध्ये लोकसत्ताक स्वतंत्र पक्षांतून होणाऱ्या निघडणूकीत प्रमुख होता. सभेच्या वादविवादांत त्याने चांगले लक्ष घातले असून इ. स. १८५६ साली

*इ. स. १८४८ सालीं टेलरच्या बरोबर याची निघडणूक झाली होती.

त्याने पुष्कळ ठिकाणी व्याख्याने दिली; या व्याख्यानाचा सर्व शोक प्रजासत्ताक पक्षाचा पुढारी डोग्लस याचे विरुद्ध होता. त्याच्या अंगी असलेल्या असामान्य वक्तृत्वशक्तीचा उपयोग करण्यासाठी हल्ली त्याचे जवळ पुष्कळ सामुग्री होती. दक्षिणे कडील लोक आणि उत्तरे कडील त्याचे प्रजासत्ताक साथीदार, देशांत गुलामगिरी चालू करण्याचा प्रयत्न मोठ्या नेटाने करीत होते आणि त्यांच्यावर अवलंबून राहणाऱ्या लोकांनी कॅसास प्रांतांत रक्ताचा जणू काय प्रवाहच चालविला होता. याच प्रसंगी या लहानशा प्रांतांत फांटाफूट होऊन तेथे आपसांतले युद्ध (सिव्हिल वॉर) माजले. स्वतंत्रसंस्था अगर गुलामगिरीच्या संस्था या पैकी कोणत्या स्थापन करावयाच्या हे जरी तेथील एकंदर लोकमतांवर अवलंबून होतें तरीपण डोग्लस याच्या प्रत्युत्तराप्रमाणे तेथे कायदेशीर रितीने गुलामगिरीच चालू करावयाची असा निश्चय दिसत होता. या मोहिमेंत अब्राहाम दक्षिण प्रांतांत जेथे गुलामगिरी चालू करण्याकडे लोकांची दृढ प्रवृत्ति होती अशा एका संस्थानांत व्याख्यान देत असतां श्रोत्यांपैकी एकांने त्यास उद्देशून म्हटलें ' वैलांची जोडी हांकीत हांकीत आपण या संस्थानांत अनवाणी शिरलात ही गोष्ट खरी काय ? ' हा अप्रासंगिक व चालू विषयास लागू न पडणारा चमत्कारिक प्रश्न ऐकून अब्राहाम याने किंचित वेळ थांबून अशा अगोयजक प्रश्नाचे उत्तर

आवें किंवा कसे यात्रदल विचार केला आणि खटलें कीं 'जर या चालूं विषयांत या प्रश्नाचें उत्तराची अपेक्षाच असली तर मी या कांहीं मंडळी समक्ष असें खात्रीनें सिद्ध करून देईन कीं 'मी बैलांची जोड हांकीत अनवाणी शिरलों.' नंतर स्वातंत्र्यापासून देशाला कसे कसे फायदे झाले व होतील आणि गुलामगिरी चालू असणें अगर चालू करणें हें केवळ अनीतीचें कर्म असल्यामुळें देश कसा अधोगतीस जातो याचें त्यानें चांगलेंच विवरण करून दाखविलें; शिवाय तों असेंही झणाला कीं "जो पावेतों देशांत जाहीर रितीनें बोलण्याच्या श्रमाचा मोवदला मिळालेल्या मनुष्यावर आणि देशावर सूर्यनारायण आपला कृपाप्रकाश पाडील, पर्जन्य आपलें जलाशय मोकळें करील आणि वायू अनुकूल वाहील तों पावेतो गुलामगिरीचे विरुद्ध आणि स्वातंत्र्याचे लाभांत मी जाहीर व्याख्यानें दिल्याशिवाय कधीही राहणार नाहीं. "

या मोहिमेंत गुलामगिरी चालू असलेली पाहून होणाऱ्या वेदना विचवाच्या तीव्र वेदने प्रमाणें चित्तास अतिशय ताप देत होत्या. या लोकसत्ताक स्वतंत्र पक्षाचें मूळ उपटून फेंकून देण्याच्या हेतूनें गुलामगिरी चालू करण्याकडे प्रवृत्ति असलेल्या मंडळींनीं अपशब्दांचा भडिमार विरुद्ध पक्षावर चालू केला होता. फ्रिमॉट नांवाच्या एका पुढ्यानें कॅलिफोर्निया कडील मोहिमेंत आपल्या अनुयायी मंडळीसह अति संकटें सोसलीं, व या मोहि-


मैंत त्या निर्जन प्रदेशाचा शोध त्याने प्रथम लाविला सणून त्याच्या अनुयायी मंडळींनी त्याला ' मार्ग शोधक ' अशी पदवी दिली, कारण त्यांना तो एक रणशूर योद्ध्याच्या ठिकाणी होता. विरुद्ध पक्षाचे लोक त्याला ' खेंचरे भक्षण करणारा काळा स्वतंत्र मनुष्य ' असे सणत होते, आणि त्याच्या अनुयायी मंडळीला लोक ' लोंकरीच्या घोड्याची मंडळी ' असे सणत असत, कारण त्यांतील एकाने या लोंकरीच्या घोड्याचा नवीन शोध लाविला होता. अब्राहाम याने प्रथम पासून भविष्य वर्तविल्या प्रमाणे निवडणुकीचा निकाल झाला आणि जैम्स बुशनन् याची नेमणूक झाली. स्वातंत्र्यासाठी होणारा झगडा संपून त्याचा परिणाम असा झाला की फक्त एक शिवाय करून बाकीच्या गुलामगिरी चालू असलेल्या सर्व संस्थानांतील लोकांनी प्रजा सत्ताक पक्षाच्या उमेदवारासाठी मते दिली. त्यांत बुशननसाठी १७४ मते पडली. खाली लिहिलेल्या गुलामगिरी चालू असलेल्या संस्थानांतल्या लोकांनी त्याचे तफे मते दिली तीं संस्थाने:—अल्बामा, अर्कान्सस, डिलावेर, फ्लोरिडा, जॉर्जिया, केंटकी, लुशियाना, मिसिसिपी, उत्तरकॅरोलिना, दक्षिणकॅरोलिना, टेनिसिस, टेक्सस आणि व्हर्जिनिया. आतां ज्या स्वतंत्र संस्थानांतील लोकांनी बुशनन् साठी मते दिली तीं येणे प्रमाणे:—कॅलिफोर्निया, इलिनॉइस, इंडियाना, न्यूजर्सी आणि पेन्सिल्वेनिया. फ्रिमाँट साठी ज्या स्वतंत्र संस्थानांतील लोकांनी मते

दिली ती:-कनेक्टकट, ओयावा, मेइन, मेसॅचुसेट्स, मिचिगेन, न्यूहॅम्पशायर, न्यूयार्क, ओहिओ, ज्होडेबट, व्हर्मांट आणि विहसकॉन्सीन. हीं सर्व मते ११४ होती, आणि बुशनन साठी १७४ होती. गुलामगिरी चालू असलेल्या डेरिलॅंड नांवाच्या संस्थानांतून आठ मते फिलमोरसाठी पडलीं. या प्रमाणे बुशननचे लाभांत पांच स्वतंत्र संस्थानांतून आणि चौदा गुलामगिरी चालू असलेल्या संस्थानांतून मते पडलीं. अकरा मते स्वतंत्र संस्थानांतून क्रिमाँटसाठी पडलीं होती आणि गुलामगिरी चालू असलेल्या संस्थानांतून फिलमोर साठी एक मत पडलें होतें. मत देणारांची एकंदर संख्या मोजतां असें आढळून आलें कीं बुशनन याचे साठी १८३८१६९, क्रिमाँटसाठी १३४१२६४ आणि फिलमोरसाठी ८७४९३४ मते पडलीं. इलिनॉइस येथें लोकसत्ताक स्वतंत्र पक्षाचा उमेदवार विलेस याची सुभेदाराच्या जागेसाठी निवडणूक झाली.

या दरम्यान कॅंसास येथें गुलामगिरी आणि स्वातंत्र्य या दोन बाबती साठीं तंटा चालूच होता. गुलामगिरीस अनुसरणाऱ्या लोकांचें असें ह्मणणें होतें कीं स्वतंत्र पक्षांतील लोकांस सभेंत मत देण्याचा हक्क नाही आणि त्यामुळें त्यांनीं ' लिक्विडेटन ' येथें एक कायदे करणारी मंडळी स्थापन करून गुलामगिरी चालू करणे अवश्य असल्याबद्दल कांहीं नियम तयार करविले. स्वतंत्र पक्षांतील लोकांनीं अशी कायदे करणारी मंडळी

व त्यांची केलेले उपहासास्पद नियम आह्मांस मान्य नाहीत असे स्पष्ट सांगितले. या स्वतंत्र पक्षांतील लोकांनी तेथील स्थाईक रहिवाशी मंडळीची एक सभा भरवून राजकीय विषया संबंधी टोपेका येथे भरणाऱ्या राष्ट्रीय सभेत पाठविण्यासाठी कांहीं प्रतिनिधींची निवडणूक केली आणि या प्रतिनिधींनी राष्ट्रीय सभेत जाऊन गुलामगिरीस देशांतून आजिवाद खो मिळावा असे नियम तयार करून घेतले. त्या दिवसापासून कॅसास देशांत गुलामगिरी चालू करावी असे ज्यांचे मत असेल त्यांस ' लिंकॉप्टन ' असे क्षणत आणि चालू करू नये असे ज्यांचे मत असेल त्यांना ' एन्टिलिंकॉप्टन ' असे क्षणत. या प्रमाणे ' लिंकॉप्टन ' व ' एन्टिलिंकॉप्टन ' अशीं दोन नावे राजकीय कारभारांतल्या मंडळीत चालू झाली. टोपेको येथे राष्ट्रीय सभेत जे राजकीय कारभाराचे स्वरूप ठरले त्या बदल तेथील सर्व लोकांनी अनुकूल मते दिली; व त्या प्रमाणे लोकसत्ताक स्वतंत्र पक्षाच्या नियमाला अनुसरून लोक अमलदारांच्या निवडणूकी करण्याचे तयारीस लागले. टोपेका येथील राज्यव्यवस्थेचे स्वरूप कॅसास येथील जे खरे रहिवाशी लोक होते त्यांच्याच श्रमाचे फल असून त्यांची संख्याही मोठी होती, आणि तेथे जे नांवांने येऊन राहिले होते त्यांची संख्या फार थोडी असून त्यांनी लिंकॉप्टन राज्यव्यवस्थे तर्फे मते दिली होती. या दोनी तंत्र्यांचा निर्णय वाशिग्टन ये राष्ट्रीय सभेच्या पसंतीप्रमाणे व्हावयासाठी सर्व प्रकरण तेथे

रवाना झालें. बुशनन् हा अव्यक्त असून त्याने रॉबर्ट वॉकर यास तेथील सुभेदार नेमिलें होते. रॉबर्ट वॉकर हा ताबडतोब वॉशिग्टन् येथें गेला आणि लिक्झाँप्टनच्या राज्यव्यवस्थे विरुद्ध त्यानें तेथें राष्ट्रीय समेत वादविवाद चालविला आणि असें प्रतिपादन केले कीं ' लिक्झाँप्टन येथील राज्यव्यवस्थेचें स्वरूप अगदीं खोटें आणि निवळ कपटाचें होय व अशाच बद्दल त्या प्रांतांतील लोकमतही आहे.' तो वॉशिग्टन् येथें जाऊन पोंचण्याचे पूर्वर्चि तेथील अव्यक्षानें लिक्झाँप्टन येथील राज्य व्यवस्थेचे स्थांता राष्ट्रीय समेत शिफारस केली होती. टोपेका येथील राज्यव्यवस्थेच्या तर्फे जे स्वतंत्र संस्थानांतून अमलदार तेथें गेले होते त्या सर्वांना तुरुंगांत टाकिले. अव्यक्षाच्या हुकुमान्वये संयुक्तसंस्थानांतील फौजेनें कायदे करणाऱ्या मंडळीची रानो-माळ दाणादाण करून टाकिली आणि कॅसास संस्थानावर बंदुका झाडून तेथील लोकांस गुलामगिरी स्विकारण्यास भाग पाडिलें.



प्रकरण १३ वे.

अब्राहाम लिंकन आणि डोग्लस. आत्म चरित्र
कथन. मनुष्य जातीचे स्वातंत्र्य.




जखी एकवेळ अब्राहाम लिंकन आणि डोग्लस या उभयतांमधें द्वंद्वयुद्ध व्हावयाचें होतें. इ. स. १८५८ साली डोग्लस यांची सेनेटरच्या जागेची मुदत संपण्याची संधी होती; इलि-नॉइस येथील लोकांनी आपले लक्षांत मते देऊन स्वतःची पुनः निवडणूक करून घेण्याची त्याची उत्कटेच्छा होती. लिंकन यांनी राख्यकारभाराचे नियम कायदेशीर झालेले पाहून आणि कॅसासवर गुलामगिरी जबरदस्तीने लादलेली पाहून डोग्लस यांनी अध्यक्षांनी द्वैतभाव ठेविण्यास आरंभ केला आणि लिंकन यांनी येथील व्यवस्थेच्या विरुद्ध भी आहे असें लौकरच त्यांनी उघडपणें दाखविलें. त्यानें केलेल्या कॅसास नेब्रास्का संबंधी नियमाच्या मसुद्यामुळे ज्या गोष्टी घडण्यासारख्या होत्या त्याचेच विरुद्ध त्यांनी आतां सटपट करणें अगदीं असंबद्ध दिसत होतें, तरीपण ती सटपट त्यांनी केलीच आणि त्यामुळे पूर्वेकडील संस्थांच्या स्वतंत्र पक्षांतील बऱ्याच लोकांस हा आपल्यांत यापुढें

येऊन मिळेल असे वाटले होते; इलिनॉइसच्या स्वतंत्र पक्षांतील लोकांस त्यांनी डोग्लस याचे लाभांत मते देण्याबद्दल सल्ला दिली. त्याला आतां 'लिकाँप्टन विरुद्ध प्रजासत्ताक मनुष्य' असे ह्मणत होते; गुलामगिरीच्या विरुद्ध झाल्याशिवाय स्वातंत्र्यासाठीं आग्रहास उचड मत देतां येणार नाही अशीही त्याची खातरी होती. इलिनॉइस येथील स्वतंत्र पक्षांतील लोक डोग्लस यांस चांगल्या रीतीने ओळखत होते; त्यांचा त्याच्यावर विश्वास व सेना आणि ह्मणून त्यांनी इ. स. १८५८ साली जेव्हां मोठी सभा भरली त्यावेळीं डोग्लस याची मुदत सरल्यावर संयुक्त संस्थानाच्या सेनेटराच्या जागी अब्राहम लिंकन यासच नेमण्याबद्दल सर्वत्रांनी जाहीर रीतीने कळविले.

या सर्व हकीकतीवरून अब्राहम यानें, हें प्रकरण बरेंच माजून शेवटीं मोठें युद्ध खास होणार, असें ताडले. डोग्लस याचा कवेवाजपणा अब्राहम यासच संपूर्णपणे माहीत होता. त्याच्या सामर्थ्याची किंमत अब्राहम चांगली जाणत असे. इलिनॉइस येथील लोक मनुष्य जातीस गुलामगिरी करण्यास लावण्याचे कामीं किती कोंवळ्या मनाचे होते हें फक्त अब्राहम संपूर्णपणे जाणत होता. पुढें होणाऱ्या सभेच्या वादविवादांत आलेखरचे भाषण कसें करावयाचे तें सर्व त्यानें मुद्देसूद तयार करून ठेवले होते. सेनेटर नेमण्यास (स्वतःस अगर डोग्लस यास) कोणकोणते लोक लायक आहेत याची निवडणूक अद्याप

व्हावयाची होती. कायदे करणाऱ्या मंडळींत सेनेटर आणि प्रतिनिधि नेमण्याचें काम ज्या लोकांकडे होतें त्यांकडे अब्राहाम व डोग्लस यांस अर्ज करावयाचे होते. अब्राहाम यानें आपलें भाषण स्वतःचा भागीदार डब्ल्यू. एच. हेरंडन यास वाचून दाखविलें; त्या भाषणाचें पहिलेंच कलम वाचून हेरंडन याची हिंमत खचली; तें असें—“ज्या घरांत कलह माजला आहे तें घर सुखानें कसें वरें नांदेल ! ज्यांत अर्धी गुलाबगिरी व अर्धें स्वातंत्र्य वास करीत आहे अशा राज्याची शाश्वति नाही असें मी समजतो. ’ हेरंडन झणाला ‘ तूं झणतोस तें खरें परंतु त्या वेळीं असें जाहीर रीतीनें बोलणें हें समजसपणाचें काम नव्हें असें मला वाटतें. ’ अब्राहाम हा आपल्या वरील झणस उद्देशून झणाला:—“ हा सिद्धांत सहा हजार वर्षांपासून सिद्ध असून चालत आला आहे, झणून मी हिंमतीनें व प्रतिज्ञेनें कळवितों कीं, तो मी माझ्या भाषणांत अक्षरशः जाहिर रीतीनें बोलून लोकांचें मनांत चांगला बिंबवीन; ” आणि त्याचप्रमाणें त्यानें केलें.

तें व्याख्यान चालू असतांना त्यानें प्रतिपादन केलें कीं “ही संघशक्ती नष्ट व्हावी असें मला वाटत नाही; तसेंच हें एकोप्याचें घर कोसळून पडावें असेंही मला वाटत नाही, आणि त्याचे बिभागही हांऊ नयेत अशी माझी बळकट इच्छा आहे. कोणत्याही कामाचा कोणता तरी एक निर्णय होणें हें चांगलें, विनाकारण



नां
नि
ये
क
ज
ये
प
म
नि
त
र

भिजत घोंगडें ठेवण्यांत अर्थ नाही. त्याप्रमाणें एक तर गुलामगिरीचे शत्रु असतील ते गुलामगिरीचा विस्तार होऊ न देतां सर्वानुमते तिला अगदींच बंद करतील अगर तिचे हितचिंतक असतील ते उत्तर व दक्षिण प्रांतांत तसेंच जुन्या संस्थानांत तिचा विस्तार वाढवून तिला कायदेशीर स्वरूप तरी आणतील. ”

अब्राहाम आणि डोग्लस या उभयतांमध्ये जो वादविवाद झाला तो फारच महत्वाचा असून लक्षांत ठेविण्याजोगा होता. ह्या उभयतांची शाश्वतिक स्थिति ऐन उमेदीत असून मानसिक विचारही चांगले तरतरीत होते. डोग्लसचें वय ४५ वर्षांचें असून अब्राहाम याचें वय ४९ वर्षांचें होतें. डोग्लस हा व्हर्माँटचा राहणार असून तो एका सुताराकडे काम शिकावयास राहिला होता व नंतर तो आपल्या वयाच्या २० वें वर्षी इलिनॉइस येथें जाऊन राहिला; तेथें त्यानें एका लिलांव करणाराकडे कारकुनाची नोकरी पत्करली होती. अब्राहामाप्रमाणेंच तो त्या वेळीं स्वतःसिद्ध असून आपल्या बुद्धिप्रभावानें चांगलाच उदयास आला. वयाचें २२ वें वर्षी लहान संस्थानांत मुखत्याराचें (अटॉर्ने जनरल) जागीं त्याची नेमणूक झाली. कारकुनाची नोकरी सोडून देऊन संस्थानांत कायदे करणाऱ्या मंडळीत त्याची निवडणूक झाली, तेथें त्यानें राजकार्यपटू या नात्यानें लवकरच चांगलें नांव मिळवून उत्तम वादविवाद करणारा आणि सर्वगुणसंपन्न असें चारचौघांत द्वाणवून घेतलें. ह्याच संधीस त्याचा

आणि अब्राहाम याच्या प्रथम भेटीचा योग आला. अमेरिकेतील राजकारभाराच्या प्रकरणांत अब्राहाम हा डोग्लसचा पुष्कळ वर्षेपर्यंत प्रतिस्पर्धी होता. कांहीं दिवसानंतर सभेंत डोग्लस याची प्रतिनिधि या नात्यानें तीन वेळां पाळी पाळीनें नेमणूक झाली. वकील मंडळींत आपली जागा पत्करण्यापूर्वी त्याची इलिनॉइस येथून संयुक्तसंस्थानाच्या सेनेटरच्या जागीं नेमणूक झाली. डोग्लस हा मोठ्या मनाचा असून मोठ्या टेकीचा व मिष्टभाषणी होता. तो मोठा हिंमतबहादुर असून वादविवाद करितांना मुळीच अडखळत नसे. त्याचें हृदय जरी राजकारस्थानानें भरलेलें होतें तरी त्याचे मुखावरून आंतला प्रकार कोणासच कळत नसे; इतक्या आंतल्या गांठीचा मनुष्य असून वाहेरून मी मोठा प्रामाणिक व सत्यवादी आहे असें लोकांस मोठ्या ऐटीनें भासवीत असे, हें मात्र विशेष म्हटलें पाहिजे. त्याचा चेहेरा असा कांहीं चित्ताकर्षक होता कीं त्याचे स्नेही लोहचुंबकाप्रमाणें त्याच्याशीं नेहेमीं संलग्न असत. पुढें होणाऱ्या वादविवादांत अब्राहाम आणि डोग्लस यांच्या गांठी पडावयाच्या असून त्यांच्या वादविवादांत सर्व संस्थानांसंबंधी उलाढाली व्हावयाच्या होत्या.

अब्राहाम लिंकन याच्या शरीराचा बांधा अतिशय मजबूत असून त्याची उंचीही बरीच होती. त्याचे केंस राठ असून नेहमीं ताठ उभे राहिलेले व विसकटलेले असत. त्याचा चेहेरा

काळा असून मस्तक मोठे व कपाळ रुंद होते. दैवशाली मनुष्यांची जी जी लक्षणे ठरली आहेत ती ती सर्व अब्राहाम यांत संपूर्णपणे वास्तव्य करीत होती. त्याने आपले स्वतःचे चरित्र थोडक्यांत कळवावे असा त्याला एकदां कोणी प्रश्न केल्यावरून त्याने आपले संक्षिप्त चरित्र लिहिले ते येणे प्रमाणे:—

“केंटकीच्या व्हार्डिन परगण्यांत इ. स. १८०९ च्या फेब्रुवारी महिन्याचे १२ वे तारिखेस माझा जन्म झाला. माझे आईबाप व्हार्जिनिया येथे एका साधारण कुटुंबांत जन्मले होते. माझी आई हॅक्स घराण्यांतली असून ती माझे वयाचे दहावे वर्षी निवर्तली. माझा आज्ञा अब्राहामलिकन व्हार्जिनियाच्या रॉकिंगहॅम परगण्यांतून इ. स. १७८१ अथवा ८२ चे सुमारास केंटकी येथे येऊन राहिला. तो जमिनीत काम करीत असतांना इंदियन लोकांनी त्याला कपटाने मारिले. तो निवर्तला तेव्हां माझा बाप सहा वर्षांचा असून त्याला लिहिणे वाचणे वगैरे शिक्षण मिळाले नव्हते. मी आठ वर्षांचा होतो तेव्हां तो केंटकीहून इंदियाना येथील स्पेन्सर परगण्यांत आला, आणि त्याच वेळीं ते संस्थान संयुक्त संस्थानांस जोडिले. त्या काळांत तेथे जंगली जनावरे पुष्कळ होती आणि तेथेच मी लहानाचा मोठा झालों. त्यावेळीं तेथे कांहीं शाळा होत्या, परंतु शिक्षकांस लिहिणे, वाचणे, त्रैराशिकाचे गणित या परीकडे विद्या येत नव्हती. लॅटिनभाषा जाणणारा एखादा इसम तेथे आला

तर त्याला ' कोणी चेटकी आला आहे ' असें ह्मणत असत. शिक्षणाच्या अशा अवस्थेच्या स्थितीमुळे मी अशिक्षितच राहिलों. मला लिहिणें, वाचणें, त्रैराशिक या पलीकडे कांहीं एक येत नव्हतें.

मी बावीस वर्षांचा झालों तों पावेतों शेतांत कामकाज करीत होतों. मी २१ वें वर्षाचें जे लेंनाइस येथें आलों आणि एक वर्ष जेकॉन परगण्यांत राहिलों. नंतर मी एक वर्ष न्यु-सालेम येथें एका वस्त्रागृहांत काम करीत राहिलों. कांहीं दिवसांनीं वॅलव्हॉकचे दुकानांत प्रारंभ झाला, त्यांत आप खुर्पांनीं नोकरी करणारांत मला कतान नेमिलें त्यामुळे मला इतका आनंद झाला कीं तसा कधींच झाला नसेल. या मोहिमेंत मला चांगलें यश मिळाल्यामुळे मी ह्मणों फुगलों आणि इ. स. १८३२ सालीं कायदे करणाऱ्या मंडळींत प्रवेश केला. पुढें मला मार वसला तो इतका कीं साऱ्या जन्मांत मला हा एवढाच एक वेळ मात्र लोकांकडून मार मिळाला. कालें करून चार वेळां माझी कायदे करणाऱ्या मंडळींत निवडणूक झाली; नंतर मात्र मी उमेदवारी केली नाही. ह्या कारकिर्दींत कायद्यांचा अभ्यास चांगला केला, आणि वकिली करण्यासाठीं स्ट्रिंगफिल्ड येथें जाऊन राहिलों. इ. स. १८४६ सालीं राष्ट्रीय सभेच्या खालच्या वर्गांत माझी निवडणूक झाली. पुनः निवडणूक होण्यासाठीं मी उमेदवारी केलीच नाही. इ. स. १८४९ ते १८५४ पावेतों

वकिलीचा धंदा फारच व्यासंगानें केला. राजकार्यांत माझा प्रजा-
पक्षी वाणा होता, आणि अनेक वेळां प्रजेच्या कल्याणास्तव मी
सभेंत मोठमोठाले वादविवाद केले; राजकार्यांत माझें लक्ष कमी
होत चाललें हातें इतक्यांत मिसौरी येथील झालेला आपसांतला
निकाल जेव्हां रद्द झाला तेव्हां पुनः मला त्याच विषयासंबंधी नवें
स्फुरण उत्पन्न झालें; या नंतर मी पुढें काय काय केलें हें सर्वास
चांगल्याच रितीनें माहित आहे. माझ्या शरिराचें वर्णन ऐकणें
असेल तें तें थोडक्यांत सांगतों. माझी उंची सहा फुट चार
इंच असून माझें शरीर मांसल नाहीं. माझें एकंदर वजन १८०
पाउंड असतें. माझा चेहरा काळा असून केंस काळे राठ आणि डोळे
घारे आहेत. या शिवाय जास्त खाणाखुणा मला आठवत नाहींत.”

मी आपला,

अब्राहामलिकन.

अब्राहाम आणि डोग्लस या उभयतांमध्ये वादविवाद चालू
होण्याचे पूर्वी संयुक्त संस्थानांतील वरिष्ठ कोर्टाचे न्यायमूर्ती
टॅनी यांनी ‘ प्रजासत्ताक स्वतंत्र लोकांच्या राज्यकारभारा परतवें
सर्व देशांत गुलामगिरी चालू आहे आणि राष्ट्रीय सभेस ती
बंद करण्याचा हक्क नाहीं ’ असें निर्णयात्मक ठरविलें. ह्या नि-
कालामुळे सर्वत्रांस मोठी धास्तो उत्पन्न झाली व ‘ ड्रेड-

स्कॉटचा निकाल ' असे त्या निकालाचे नांव प्रसिद्ध झाले. कोणी एका शिद्याने स्वतःचा आणि स्वतःच्या बायकापोरांची गुलामगिरीच्या भयंकर कचाट्यांतून मुक्तता होण्यासाठी अदालतीत दावा आणिला आणि ब्रिटेनच्या आपसांतल्या निकालास अनुसरून सरहद्दीच्या उत्तरेकडील मुख्य गुलामगिरीतून मुक्त आहे असा पुरावा दिल्यामुळे त्या सर्वत्रांची बायद्याला अनुसरून मुटका झाली. ह्या निकालामुळे गुलामगिरीला राष्ट्रीय स्वरूप आणि स्वातंत्र्याला स्थानिक स्वरूप प्राप्त झाले.

यावरून देशांत दोन विषय प्राधान्य झाले होते ते असे की (१) ड्रेडस्कोटच्या निकालापासून गुलामगिरी आणि स्वातंत्र्य ह्या दोहोंवर काय परिणाम होईल आणि (२) कॅसास येथील तंट्याचा कसा निकाल होईल. जरी डोग्लस हा प्रजासत्ताक असून लिंकॉप्टन विरुद्ध हल्ली होता तरी पण कॅसास येथे जो परिणाम लागला आणि त्यांत त्याने ' लोकांचे राज्य ' असे जें झटले त्याचदल तद्देशीय लोक त्याच्यावर काम चालविणार होते. ड्रेडस्कोटचा निकाल झाला तो सुद्धा त्याला पसंत होता आणि त्यामुळे ' लोकांचे राज्य ' अगर लोकांची राज्यसत्ता ' असे जें त्याचे तत्व होते त्या त्याच्या मूळ वाक्याला हरताळ लागली हेंही उघड होत आहे. गुलामगिरीचे लाभांत अगर विरुद्ध, लोकमत पडण्याचे पूर्वीच, संयुक्त स्थानांतील सर्व मुख्यांत गुलामगिरीने आपला पगडा बसविला.

डोग्लस याचा अब्राहामवर असा आरोप होता कीं
 ' संस्थानांतील संवशक्तीचा भंग झाला ' अशी जी. त्याची
 ओरड आहे त्याला कारणीभूत तोच (अब्राहाम) झाला.
 त्याचें उत्तर अब्राहाम यानें असें दिलें कीं ज्यांनीं राज्यकार-
 माराचे नियम राविले त्यांना गुलामगिरी नष्ट होईल असें वाटलें
 होतें आणि त्यांनीं असेंही ठरविलें होतें कीं जेथें गुलामगिरी
 चालूं नसेल तेथें ती चालूं करू नये. त्या काळांतल्या लोकांस
 स्वतंत्र पक्षांतील मंडळीच्या मुद्देसूद प्रश्नास तर्कशास्त्राला अनु-
 सरून योग्य उत्तरें देण्याचें सामर्थ्य नव्हतें आणि या नात्यानें
 डोग्लस यानें प्रतिपादन केलें कीं ' काळे आणि गोरे लोक
 अशा दोन्हीही जाति अब्राहाम यास समसमान आहेत. '
 याचें अब्राहाम यानें प्रत्युत्तर दिलें कीं ' शिंदी तरुण स्त्रियेशीं
 मला लग्न लावण्यास हरकत नाहीं पण तिला गुलाम व्हाणून
 मात्र मी वाळगणार नाहीं. अशा तुमच्या खोख्या तर्कटाच्या
 मी अगदीं विरुद्ध आहे आणि शिवाय मी प्रतिज्ञेनें सांगतो
 कीं यापुढेही मी विरुद्ध राहीन. '

अब्राहाम याचें रिप्रगफिल्ड येथें भाषण झालें त्यांत
 त्यानें बोलून दाखविलें कीं ' डोग्लस हा कधीं तरी संयुक्त
 संस्थानाचा अध्यक्ष होईल, आणि हा सुदिन कधीं उगवेल
 याची वाट त्याचे पक्षांतले मोठमोठे मुत्सद्दी पाहत आहेत. '
 अब्राहाम यानें विशेष प्रतिपादन केलें कीं:—

“ डोंगलस याचे पत्रातील लोकांनी त्याचे बरोबर सफर करीत असतांना पुष्कळ आनंदी मंडळी, पोष्ट आफितें, वंदरें, शस्त्रें वाळवणाऱ्या अमलदारांच्या कचेऱ्या—आगवोटीकडील नेमणुकीचे प्रकार, तोफा वगैरे सहजारी गलबतें, परकीय राज्यांतील मंडळी वगैरे पुष्कळ वाक्पती पाहिल्या. त्यांनी मोठ्या चैनीयें हासून घेऊन दिवस काढिले, अति लोभासुळें जें हातास लागेल तें घेतले. ते पुष्कळ दिवस गेले आणि ज्या अर्थी ते फक्त एका चिंताकर्त्रेच्या पत्रावरून एकादरखी टक लावून व सर्व भिस्त त्यावर ठेवून बसले होते त्या अर्थी स्वतःच्या मंडळीत किंचित् द्वैतभाव दिसत होता तरी पण तो न गणकारता ते स्वतः हताश झाले नव्हते. त्यांचा असा लोभी स्वभाव असल्यामुळें ते अंतर्दयांनी चिंताग्रस्त असून तसेच त्याचे पुढें जात असत आणि त्याचे बरोबर आगतस्वागत, मेजवान्या, मानपान, वगैरेचे सुखोपभोग घेत असत परंतु मी अव्यक्ष होईन असे मात्र त्यांपैकीं एकालाही वाटलें नाहीं. ”

अब्राहाम आणि डोंगलस यांनी वादविवाद कशा रितीनें करावा याबद्दल परस्परांत बराच पत्रव्यवहार होऊन शेवटीं सात निरनिराळ्या मुद्यावर वादविवाद करण्याचें ठरलें, त्यांपैकीं पाहिल्या मुद्यावरील वादविवाद इ. स. १८५८ च्या आगष्ट महिन्याच्या २१ वे तारिखेस ओटावा येथें झाला आणि शेवटचा वादविवाद तारीख १५ आक्टोबर रोजी आल्टन येथें झाला.

या उभयतांच्या वादविवादामुळे सर्व देशांतल्या लोकांचीं मनें चंचळ झालीं होती. गुलामगिरी आणि स्वातंत्र्य हेच दोन ठळक मुद्दे या वादविवादांत होते. राज्यव्यवस्थेचें स्वरूप ठरल्या दिवनापामून ज्या दोन मोठ्या प्रश्नांचा घोळ पडला होता तो या वादविवादानें अगदीं निघून जाईल असें लोकांस वाटलें होतें. जगा एखाद्या दिवाणी कामाच्या हुकूमनाम्यांत निर्णय असतो तसा निर्णय यांत व्हावयाचा नव्हता; परंतु या वाद-विवादांतून, ॥ वादे वादे जायते तत्वबोधः ॥ या न्यायानें च खरें तथ्य निष्पन्न व्हावयाचें होतें आणि त्याच तथ्यावर देशाचा उदय अथवा न्हास होणें अवलंबून होतें. अब्राहाम याची वर्तणूक साधी व काटकसरीची होती आणि डोग्लस हा दांभिक असून उधळ्या होता. वादविवादांतील मूलतत्वाकडे डोग्लस याचें सुळींच लक्ष नसून त्याचे अनुयायी अप्रासंगिक भाषणें करून त्याचे प्रतिपक्षास वादविवादांत वरचेवर अडथळा करीत असत. अब्राहाम याचा या वादविवादांत पुष्कळ अपमान झाला परंतु ॥ उदार चरितानां तु वसुधैव कुटुंबकं ॥ या कवि उक्ती प्रमाणें अब्राहाम हा इतक्या मोठ्या मनाचा होता कीं त्यानें त्या अपमानाबद्दल एक शब्दही उच्चारून दाखविला नाहीं. डोग्लस हा आपल्या कुलशीला प्रमाणें अपशब्दांचा भडिमार करीतच सुटला होता. तो वरचेवर हेंच गाणें गात असे कीं स्वतंत्र पक्षाचे लोक, शिद्दी लोकांस सामाजिक रितीनें समान मानीत

आहेत, व याला अनुसरून तो त्या लोकांस ' काळे स्वतंत्र लोक ' असें धट्टेने व तिरस्कार बुद्धीने ह्मणत असे. ह्या सर्व हकिकती वरून इतकें तर सिद्ध आहेच कीं अब्राहाम हा डोग्लस पेक्षां हजार पटीनें श्रेष्ठ होता. त्याचा भारदस्तपणा, अचल बुद्धि आणि मार्दव ह्या सद्गुणांकडे पाहून कोणीही इतिहासप्रिय विद्यार्थी त्याला प्रेमादरानें पूज्य मानील यांत संशयच नाही.

या वादविवादांत डोग्लस याचें असें ह्मणणें होतें कीं (१) “ शिंदी लोकांस कांहीं हक्क देणें अगर न देणें याबद्दल संस्थानांतील प्रत्येकास निर्णय करून देण्याचा हक्क आहे; (२) काळे लोक गोऱ्या लोकांच्या मांडीस मांडी टेकून बसण्यास अथवा त्यांची बरोवरी करण्यास स्वाभाविक रितीनें च योग्य नाहीत; (३) प्रत्येक देशांतील लोकांस गुलामगिरी चाळू करावी अगर करू नये याबद्दल मत देण्याचा हक्क आहे; (४) देशांत अर्ध्या ठिकाणीं गुलामगिरी व अर्ध्या ठिकाणीं स्वातंत्र्य चालू असणें अशी व्यवस्था राहिली तरी संघशक्ति आणि राज्यव्यवस्था चिरकाल व उत्तम रितीनें चालू शकेल. ” अब्राहाम हा ह्मट निश्चयानें “ स्वातंत्र्य ’ हाच मुद्दा धरून बसला होता. तो ह्मणाला “ प्रत्येक मनुष्य जन्मास येतो त्याचवेळीं तो स्वातंत्र्याच्या हक्कासह उत्पन्न होतो, आणि आत्मसंरक्षण, स्वातंत्र्य आणि सौख्य ह्यासंबंधी जे हक्क त्याला जन्मतःच प्राप्त झालेले असतात त्या हक्कापासून त्याला पराडमुख कोणासच करितां

येणार नाही व तसा कोणासच अधिकारही नाही. मी प्रतिज्ञेने स्पष्ट सांगतो की, शिंदी (काळे) लोकांची गणना मनुष्य जातीतच आहे. ऐन दोनप्रहरी एखाद्या नांदत्या घरावर दरोडा घालावा हें जसें अन्यायाचें कृत्य आहे तद्वत् गुलामगिरी म्हणजे निव्वळ अन्याय ! अन्याय ! अन्याय ! असें मी कायावाचामनें करून तीन वेळ सांगतो. जर गुलामगिरी चालूं ठेविणेंच असेल तर ज्या ज्या संस्थानांत ती मूळपासूनच आहे तेथें तेथें ती पाहिजे तर चालूं राहो. डेडस्काटच्या निकालामुळे देशाची जी स्थिति झाली आहे तशी स्थिति मात्र स्वाभाविक रितीनेच नसली पाहिजे (ह्या मुद्यावर अब्राहाम यानें डोग्लस् यास त्याच्या असंबद्धपणाबद्दल हिणवून त्यावर दोषारोपण केलें). ' लोकांची राजसत्ता म्हणजे गुलामगिरी चालूं असावी किंवा नसावी ह्याबद्दल मते देण्यास लोकांचा हक्क ' या संबंधी डोग्लस् यानें ओरड केली होती परंतु डेडस्काटच्या निकालामुळे असें कळलें कीं गुलामगिरी देशांत चालूच आहे. "

गुलामगिरीच्या विषयासंबंधी डोग्लस् हा मुळींच पर्वा ठेवित नव्हता हें चांगलें नव्हें म्हणून ही पद्धत त्यानें सोडावी आणि त्यांत खरें खोटें काय आहे याचा संपूर्ण विचार करावा असें अब्राहाम यानें डोग्लस् यास सुचविलें आणि त्यासंबंधी कांहीं प्रश्न तयार करून ते डोग्लस् यास विचारण्याचें ठरविलें; त्यांत त्यानें असें स्पष्ट दर्शविलें होतें कीं एकतर त्यानें गुलाम-

गिरीसंबंधी पृथक् पृथक् हक्क ग्राह्य धरिले पाहिजेत अगर ते स्पष्ट नाकबूल केले पाहिजेत. अब्राहाम याच्या स्नेही मंडळींनी त्याला दोन गोष्टी सांगून सुचविले की हे प्रश्न जर तू डोग्लस् यास विचारशील तर त्याला असे वाटेल की या प्रश्नांची उत्तरे दिली असता देशांत ड्रेडस्काटच्या निकालाचा अंमल ज्यारीने चालू होईल आणि मग आपल्यास युद्ध करण्यास कारणच राहणार नाही; तो ड्रेडस्काटचा निकाल तात्विक दृष्टीने मात्र कबूल करील परंतु त्याप्रमाणे अंमल चालू करण्याबद्दल तो कधीही मत देणार नाही. तो स्पष्ट झणेल की ' तो निकाल न्यायाचा असून खरा आहे परंतु त्याचा अंमल मात्र देशांत होऊ द्यावयाचा नाही. ' अब्राहाम झणाला ' माझ्या प्रश्नांचे तो जर असे उत्तर देईल तर मग तो अध्यक्ष कालत्रयीही होणार नाही. ' त्याची स्नेही मंडळी झणाली ' तें तुला पाहण्याची जरूर नाही. तुला फक्त सेनेटरच्या जागेबद्दल काय तो तूर्त विचार करावयाचा आहे. ' तो पुनः झणाला ' माझ्या मित्रांनो ! असे नव्हे; मी महत्कृत्य शिरावर घेत आहे. इ. स. १८६० च्या साली युद्धाची किंमत यापेक्षा शंभरपट जास्त आहे'. त्या साली इलाख्यासाठी अब्राहाम स्वतंत्रपक्षाचा उमेदवार होईल आणि डोग्लस् हा प्रजासत्ताकपक्षाचा उमेदवार होऊन त्यास अपयश मिळेल असे अब्राहाम यास वाटले होते काय ? अब्राहाम हा माठ

शहाणा असून तो जीं जीं भविष्यें वर्तवीत असे तीं तीं सर्व अक्षरशः खरीं होत असत- अब्राहाम यानें ठरल्याप्रमाणें डोग्लस यास ते प्रश्न विचारिले व त्याचीं उत्तरेंही डोग्लस यानें अशा रीतीनें दिलीं कीं त्यामुळें त्याचे जे कांहीं योग दक्षिण प्रांताशीं जुळून यावयाचे होते ते सर्व फसले.

वरील मुद्यावर सात दिवस वादविवाद झाले असून त्या-
बद्दल प्रत्येकास वाटलें कीं, अब्राहाम व डोग्लस या उभयतांत
अब्राहाम याचीच वरचढ होत होती; कित्येक वेळां तर डोग्लस
यासही तसेंच वाटलें असें त्याच्या रितीभातीवरून स्पष्ट
दिसत होतें. जेव्हां चार्लस्टन येथें चवथी सभा झाली त्यांत
अब्राहाम यानें मोठ्या आवेशानें व उत्साहानें डोग्लस यास प्र-
त्युत्तर दिलें, त्यावर डोग्लस यानें जें एक विलक्षण तर्कट का-
ढिलें त्यावरून सर्वास फारच आश्चर्य वाटलें, इतकेंच नव्हें तर
डोग्लस याची मित्रमंडळी सुद्धां अगदीं भयभीत झाली. डोग्लस
यानें शेवटीं हातपाय गाळले. त्याला खास असे वाटलें
कीं आपणास यांत अपयश येणार व आतां प्रत्युत्तर देण्याची
आपण अगदीं असमर्थ आहोत. त्याचें चित्त व्यग्र झालें व
तो आपल्या जागेवरून उठून खाशांतलें घड्याळ हातांत धरून
वक्त्याचे मार्गे फिरू लागला व त्याची वृत्ति अर्धीर दिस लागली.
त्याची अशी स्थिति ज्यानें प्रत्यक्ष पाहिली त्यानें एके ठिकाणीं
असें हसलें आहे कीं ' तो अतिशय संतापला होता, आणि

त्याच्या डोक्यावरील केंसाचे गुच्छ हवेनें इतस्ततः उडत होते. एखाद्या सिंहास भक्ष न मिळालें तर जसा तो खवळून इकडे तिकडे फिरतो तद्वत् तो चवताळून फिरत होता. त्यावेळीं अब्राहाम याचें अस्त्रालित भाषण चालू असून तें इतकें आवेशाचें होतें कीं पेरणीवर हातोडीचे ठोके पडून जसा ध्वनि निघतो त्या प्रमाणें डोग्लसचें मत खंडन करित असतांना हात आपटल्यानें ध्वनि निघत होता. इतक्यांत डोग्लस यानें आपल्या खिशांतले खड्याळ काढून अब्राहाम यास ओरडून म्हटलें 'अब्राहाम ! जसा आतां, आपली वेळ होऊन गेली' अब्राहाम याचें मुख तांबडें लाल होऊन गेलें आणि त्यानें मार्गे पाहून शांतपणानें डोग्लस यास उत्तर दिलें 'होय, साक्षी वेळ होऊन गेली मी आतां संपवितोंच.'

ह्या वादविवादामुळें देशांतील सर्व लोकांचीं मनें अगदीं व्यग्र झालीं होती, आणि त्याचा परिणाम असा झाला कीं संस्थानाचे आणि आसपासचे लोक बाहेर जाऊ लागले. अब्राहाम आणि डोग्लस हे उभयतां वादविवादास ठरल्या प्रमाणें तयार असत आणि श्रोतृ समाजही ऐकावयास सिद्ध राहत असे. हल्लीं जशा आगगाड्या चहूकडे चालू आहेत तशा त्या दिवसांत नसून पुष्कळ लोक शेतीच्या कामीं उपयोगीं पडणाऱ्या गाड्यांतून प्रवास करित असत. ज्या मोठ्या गांवांत सभा भरत असे तेथील व त्याच्या आसपासच्या खेड्यापाड्यांतील लोकांचीं मनें तो

वादविवाद ऐकण्यास फार उत्कंठित होत असत. त्या वादविवादावर देशाचें वरें वाईट अवलंबून असून त्यांत सत्य व असत्य यांचा निर्णय व्हावयाचा होता, व त्यांत देशाचें स्वातंत्र्य, राज्यकारभार वगैरे विषयांचा खल व्हावयाचा होता. असा महत्वाचा वादविवाद ऐकण्यासाठीं आबालवृद्ध स्त्रीपुरुषांस उत्कटेच्छा उत्पन्न होणें हें अगदीं स्वाभाविक होय. त्या वादविवादाची वातमी सर्व देशभर पसरून दूरदेशांत जे गुलामगिरीच्या कचाट्यांत सांपडलेले लोक होते त्यांनाहि ती कळतांच बंधनांतून सुटण्याची आशा उत्पन्न झाली.

हा वादविवाद होण्याचें ठरलें तेव्हां अब्राहाम याचे स्नेहीमंडळीस निकाल कसा काय होतो याची मोठी भीति पडली होती, कारण सर्वांचें त्याजवर अतोनात प्रेम असून त्यांची निष्ठा उत्तम होती; आणि डोग्लस् याचें सर्वत्र मोठें वजन पडत असून तो पुष्कळ कामांत यशस्वी होत गेला होता, व तो विरुद्धपक्षाचा नेहमीं पाडाव करीत असे. आपली मित्रमंडळी स्प्रिंगफिल्ड येथें झालेल्या वादविवादाचे निकालविषयीं भयभीत झालेली पाहून अब्राहाम त्यापैकीं एकास बघणाला “ मित्रा, मी तुला एक गोष्ट सांगतो ती ऐक. आपण मुशाफरी करीत होतो त्यावेळीं वाग्युद्धास योग्य असे फक्त दोन इसम आपण पाहिले, त्यापैकीं तो छोटा ब्रह्मराक्षस पोकळ

ऐट मिरवीत असून अतिशय वडवड मात्र करणारा आहे, त्याची विशाद काय ? आणि दुसराही त्याच माळेंतला मणी होय व तो एक शब्दही बोलू शकत नाही. तुम्ही कांहीं एक काळजी करू नये. शेवटी सत्याचाच विजय होणार. ” अब्राहाम याचें हें ह्मणणें ऐकून त्याच्या मित्रमंडळीची शंका दूर होऊन त्यांची अर्धी काळजी कमी झाली.

शेवटी डोग्लस् याची संयुक्तसंस्थानाच्या सेनेटरच्या जागी नेमणूक झाली. संस्थानाच्या कायदे करणाऱ्या मंडळीत कित्येक सेनेटर असून ते प्रजासत्ताक पक्षांतले होते, पण ज्या जिल्ह्यांतून त्यांची निवडणूक झाली होती ते जिल्हे मात्र हल्ली स्वतंत्रलोकसत्ताकपक्षांतले (रिपब्लिकन्) होते. संस्थानाची विभागणी होऊन वेगवेगळे जिल्हे केले ही गोष्ट अब्राहाम याच्या वाजूच्या लोकांस पसंत नव्हतीच व त्यामुळें असा परिणाम झाला की कायदे करणाऱ्या मंडळीत स्वतंत्रपक्षांतलें लोकांच्या मतांपेक्षां प्रजासत्ताक लोकांचीं मते पुष्कळ पडलीं; परंतु जेव्हां सर्व मतांची बेरीज एकत्र करून पाहिली तेव्हां असें आढळून आलें की अब्राहाम याचे साठी १२६०४८ मते पडलीं आणि डोग्लस् याचे साठी १२१९४० मते पडलीं; इतकेंही असून कायदे करणाऱ्या मंडळीत जरी डोग्लस् याची सेनेटरच्या जागी निवडणूक झाली तरीपण न्याय व नीति या

दोनी दृष्टीने अब्राहाम याचेच गळ्यांत यशाची माल पडली. डोग्लसचा पराभव होऊन वादविवादांत अब्राहाम हाच विजयी झाला असें सर्व लोकांस वाटलें. वरील विषयावर वादविवाद चालू असतांना एके दिवशीं अब्राहाम आपल्या भाषणांत बोलला कीं ' ह्या टोलेजंग वादविवादाच्या निर्णयासंबंधी विचार केला तर एक रात्र उलटल्यावर या समुहापैकीं कोणास डोग्लसाचें अगर माझें स्मरण होईल असें मला वाटत नाही. आम्हांस जरी यासंबंधी कांहीं एक वाटत नाही तरी पण या मोठ्या निर्णयाशीं राष्ट्राच्या भावी कल्याणाचा निकट संबंध असला तर त्या निर्णयाची आणि संयुक्तसंस्थानाच्या सेनेटरच्या जागेची तुलना केली असतां सेनेटरच्या जागेचें महत्त्व मला वाटत नाही. '

या वादविवादांत अब्राहाम यानें प्रतिपादन केलेले पुष्कळ सुंदर त्याचें प्राथमिक शिक्षण उत्तम असल्याबद्दल साक्ष देत होते; त्याच्या भाषणांतले वाक्यालंकार व त्यांतील रूपकें व यावरून जंगलांतील व शेतांतील त्याचा श्रेष्ठ अनुभव चांगला व्यक्त होत असून अमेरिकेंतलें त्याचें ऐतिहासिक ज्ञानहि चांगलें दिसून येत होतें. मनुष्यजातीच्या ऐतिहासिक ज्ञानाचा विषय ज्याला प्रिय असेल अशा मनुष्यास अब्राहाम लिंकन याच्या मानसिक प्रवृत्तीची व उत्तम वागणूकीची हकी-

कत वाचण्याची जास्त गोडी लागेल यांत संशय नाही. जेव्हां त्याने कायद्याचे विषयांत प्रवेश केला तेव्हां 'सिद्धान्त' या शब्दाचा पुष्कळ ठिकाणी उपयोग होत असलेला त्याने पाहिला, तेव्हां त्याने सत्याचा प्रभाव कसा आहे तें पाहण्यासाठी सिद्धान्ताचा उत्तम अभ्यास केला. दादविवाद चालू असतांना अब्राहाम हा डोग्लस याजवर अतिशय संतापला होता. कारण सेनेटर ट्रूब्ल यांचे कांहीं कांहीं ध्यानांत ठेविण्यासारखे मुद्दे आपल्या भाषणांत अब्राहाम याने काढिले होते ते मुद्दे डोग्लस याला खोटे दिसत असल्याने पसंत पडले नाहीत. शेवटी अब्राहाम याने कळविलें कीं "जर ट्रूब्ल याचा एकही मुद्दा खरा नाही तर तो खोटा आहे असे सिद्ध करून डोग्लस लोकांचे निदर्शनास कां आणित नाही? ज्याने सिद्धान्ताचा अभ्यास केला आहे त्याला युक्तीडचे हें तत्व माहित असलेंच पाहिजे कीं 'प्रत्येक त्रिकोनांत हे सर्व कोन दोन काटकोनांच्या बरोबर आहेत.' हा सिद्धान्त युक्तीड याने स्पष्ट सिद्ध केला आहे. आतां युक्तीड यांचा सिद्धान्त खोटा आहे असें तुम्ही सिद्ध करून दाखवून युक्तीड यास लबाड ठरवू शकाल काय? आणि याच न्यायाने डोग्लस याने ट्रूब्लच्या खऱ्या मुद्यासंबंधी जें विवरण केलें तें निवळ थोतांड आहे असें ह्मणण्यास कांहीं एक प्रत्यवाय नाही."

प्रकरण १४ वें.

तंढ्यानंतरची स्थिति.

कूपर युनिअन येथील व्याख्यानाची हकीकत.



वडणुकीचें काम संपलें आणि त्यामुळें उभयतां वरिंंची स्थिति निरनिराळी झाली. हा तंटो वराच मोठा असून पुष्कळ दिवस टिकला आणि त्यामुळें अब्राहाम यांस जरी अतीशय श्रम झाले होते तरी कुस्त्याच्या आरंभीं एखाद्या मल्लास जशी तरतरी व हुशारी असते तद्वत् अब्राहाम याचे अंगांत चांगली तरतरी असून त्याचें मुख सतेज दिसत होतें. लहानपणापासून चालू असलेलें त्याचें सुशिक्षण आणि आहार-विहार करण्याचे कामीं मोठा नियमितपणा, हे त्याच्या हल्लीं चांगलेच उपयोगीं पडलें. दारू पिण्यापासून होणारे अनर्थ तो चांगले जाणत होता, ह्मणून तो दारूस विषवल्लीं समजत असून तिचा त्याला इतका तिटकारा होता कीं दारू पिण्यासंबंधी कोणी कांहीं गोष्ट काढली पुरे कीं हा आपला तेथून उठून दुसरीकडे चालता होत असे. डोग्लस याची स्थिति मात्र अब्राहामाच्या अगदीं विरुद्ध झाली

होती. तो अतिशय थकला असून त्याचा स्वरही अगदी वदलला होता. तो आपली मित्रमंडळी सोडून कोठे तरी कांहीं दिवस विश्रांति घेत स्वस्थ वसला होता, परंतु तो वज्रदंही असल्यामुळे कांहीं दिवस विश्रांति घेतल्यावर लौकरच पूर्ववत् सशक्त झाला. कांहीं दिवसानंतर तो दक्षिणेकडील संस्थानांत फिरून मिसिसिपी नदीतून मेक्सिकोच्या आखाताकडे गेला. तिकडील लोक त्याची भाषणें ऐकून त्याचा मोठा स्तुकार करीत असत. त्यावेळीं बुशनन याच्या राजनीतीला अनुसरून क्यूबा आणि असेच कांहीं आणखी गुलामगिरी चालू असलेले मुख्य खरेदी घेण्याचें ठरलें व डोग्लस याचेंही तसेंच मत पडलें होतें. न्यूआर्लिन्स येथें त्यानें असें कळविलें कीं एखाद्या जातीस स्वतः राज्य चालविण्याचें सामर्थ्य नसेल तर त्याहून वलिष्ट जातीनें तिच्यावर राज्यसत्ता चालविलीच पाहिजे, शिद्दि लोकांची जात राज्य चालविण्यास समर्थ नाही असें त्यानें स्पष्ट सांगितलें. गोच्या लोकांनीं शिद्दि लोकांस गुलाम धरून बाळगणें हें अत्यावश्यक न्यायाचें आणि सरळ मार्गाचें आहे असें ज्या लोकांचें मत होतें त्या मंडळींच्या सहायानें आपला पक्ष दृढ व्हावा अशा झोंकावर त्याचीं सर्व भाषणें चालू होती.

एकदा अब्राहाम दास डोग्लस म्हणाला कीं “जगर (जलचर) आणि शिद्दि या दोघोंत शिद्दिची वाजू मी स्वीकार

रीन, परंतु शिद्दि (काळे लोक) आणि गोरे लोक या दोहोंत मात्र गोऱ्या लोकांची वाजू मी स्वीकारीन. ” त्यावेळीं अब्राहाम यानें वरील हकीकत आपल्या स्मरणवर्तीत टिपून ठेविली आणि प्रसंगोपात तो त्या हकीकतीस उद्देशून म्हणाला “ हा एक प्रकारचा डोग्लस याचा सप्रमाण सिद्धांतच म्हटला पाहिजे. शिद्दि मनुष्य मगरास अगर अधम पशूस न्यायदृष्टीनें अधम पशूच मानील त्याअर्थीं गोरा मनुष्य याच न्यायानें शिद्यास अधम पशूच मानिल हें उघड आहे. आतां, केंटकी येथील माझ्या देशबंधूनीं जर हें खरें मानलें असेल तर त्यांनीं डोग्लस न्यायाधिकाचे खुशाल आभार मानावेत ”.

अब्राहाम हा राजनीतीचीं कामें पाहतो असें वाहेरून मात्र दिसे, पण वास्तविक पाहतां त्याचें सर्व लक्ष वकिलीच्या घेंद्याकडे लागलें असून राजकीय बाबतींत आपली सरशी होण्या-बद्दल विचार करणें त्यानें अलीकडे अगदीं सोडून दिलें होतें; मात्र संयुक्तसंस्थानांत सेनेटरच्या जागीं त्याची निवडणूक न झाल्यामुळे झालेला मनोभंग त्याला लपवितां आला नाहीं; त्याची छाया त्याच्या मुखावर स्पष्ट दिसत होती.

अब्राहाम लिंकन हा स्वभावानें उत्तम असून त्याची राहणीही अगदीं साधी असल्यामुळे वकिलीकडील मुळजांत तो पु-

एकल लोकप्रिय झाला होता. तिकडील लोक फार साधे असून अब्राहाम यास ' आपल्यांतलाच एक ' असें मानीत असत. अब्राहाम याचें त्यांच्यावर अस्खलित प्रेम असून ते त्याचें नेहमीं गुणानुवाद गात असत.* गुणी मनुष्य हा कोणास प्रिय होणार नाही ? अब्राहाम आणि डोग्लस या दोघांचा झालेला वादविवाद अब्राहाम याचीच कीर्ति दूरवर पसरण्यास कारणीभूत झाला. या उभयतांमधील वादविवादांचीं भाषणें ठिकाठिकाणीं वाचण्यांत येत असून राष्ट्रीय रंगभूमीवर या दोघांचीं झालेलीं कामें पाहून पूर्वेकडील लोकांनीं या दोघांस चांगलेंच ओळखून ठेविलें. उच्चैरेकडील संस्थानांत सर्वत्र तंटे चालू होणार असल्यामुळें त्याची मदत मिळण्यासाठीं अब्राहाम याजवर आमंत्रणाचा जणूकाय वर्षावच चालू होता. इ. स. १८५८-५९च्या हिवाळ्याचे दिवसांत तो आपल्या खासगी कामांत निमग्न झाला होता. सार्वजनिक विषयासंबंधी लोकांत जागृति झाली असून लोकांचीं मनें क्षुब्ध झालीं होती; त्यामुळें सर्व लोकांस सभा होणें अवश्य दिसत असून त्यांचा त्यावद्दल उद्योग चालूच होता. वर्तमानपत्रांत या विषयीं येत असलेली हकीकत अब्राहाम याचे ऐकण्यांत येत असे. इ. स. १८५९च्या मे महिन्यांत इलाख्यासाठीं उमेदवार म्हणून अब्राहामाची निवडणूक

* ॥ गुणाः पुजास्थानं गुणिषु नच लिङ्गं नच वयः ॥ १ ॥
उत्तरराम चरित.

होईल असा संभव दिसू लागला. कित्येक संस्थानांतील नवीन वसाहत करणारांचे राजकीय हक्क कमी करण्याबद्दल ज्या खटपटो झाल्या होत्या त्यासंबंधी बऱ्याच लोकांनी त्याला प्रश्न केले. इलिनाइस येथील एक जर्मन डॉक्टर थिओडर केनिशियस यानें, अशा प्रकारची एक खटपट नुकतीच मॅसॅचुसेटस् येथे झाली होती, त्याबद्दल अब्राहाम यास एक पत्र लिहिलें होतें. या पत्राचें उत्तर अब्राहाम यानें असें पाठविलें होतें कीं “असा प्रयत्न मॅसॅचुसेटस् येथे झाला असेल तर मला त्याबद्दल अत्यंत खेद होत असून त्याविरुद्ध कांहीं तजवीज करण्याचा मला हक्क असल्यास मी अवश्य त्याविरुद्ध होऊन योग्य ती तजवीज करीन. मनुष्याचें स्वातंत्र्य आणि देशाची उन्नति यांची उत्तरोत्तर वृद्धि होत जावी ही माझी इच्छा आहे, आणि या विरुद्ध जो कोणी वागेल त्याच्याशीं माझें शत्रुत्वाचें नातें राहिल हें उघड आहे. काळ्या लोकांची दिवसानुदिवस होत चाललेली निकृष्टावस्था पाहून मला फार खेद होत आहे, आणि त्यामुळें परकीयांची (काळ्या लोकांची) जन्मभूमि वेगळी असली अगर त्यांची भाषा भिन्न असली म्हणून त्यांचे राजकीय हक्क तुडविले जावेत हें मला मुळींच आवडत नाहीं.”

इ. स. १८५९ च्या मे महिन्याच्या १० वे तारीखेस इलिनाइस येथील लोकसत्ताक स्वतंत्र पक्षांतील (रिपब्लिकन)

मंडळीची मेकॉन परगण्यांतील डिकेटर येथे वार्षिक सभा भग्ली होती. अब्राहाम त्या सभेत हाजर असून त्याची उंच भव्य मूर्ती लोकांनी पाहतांच ' अब्राहामकी जय ' असे एकदम मोठ्या आनंदाने झणून त्याचे नांवाचा अनेक वेळां जयघोष केला. त्याची निवडणूक अध्याप सेनेटरच्या जागी झाली नसून जरी त्यास वारंवार अपयश मिळत गेलें होतें तरी पण अशा पुरुषाचा इतका मोठा जयघोष होणें खरोखरीच आश्चर्य होय. थोर पुरुषांचा महिमा खरोखरच अगाध असतो. संस्थानांतील लोकसत्ताक स्वतंत्र पक्षाचा गव्हर्नर रिचर्ड ऑगल्स्वी यानें सांगितलें कीं ' या सभेस कांहीं देणगी देण्यासाठीं मेकॉन परगण्यांतला एक जुन्याकाळचा प्रजासत्ताक (डेमोक्रेट) मनुष्य त्या द्वाराजवळ उभा आहे. ' त्यास वकिल मंडळींनीं पाहिलें तेव्हां त्यांना मोठें कौतुक वाटलें. इलाख्यासाठीं लोकांकडून ही प्रथमच अब्राहाम याची नेमणूक झाली होती; यामुळें त्याला मोठासा आनंद झाला नाहीं, परंतु त्यास समाधानमात्र वाटलें.

कॅन्सास देशासाठीं अब्राहाम यानें पुष्कळ परिश्रम घेतले असून त्यांत त्यानें इ. स. १८५९—६० सालीं प्रथमच प्रवेश केला. प्रवेश होतांच ठिकठिकाणीं लोकांना स्वातंत्र्याचें स्फुरण चिह्न त्यांनीं त्याचा मोठा जयजयकार केला. लिबेनवर्थ येथें तर गळोगल्लींत भयंकर तुफान चालूं होतें तरी पण त्यांतले

त्यांत लोकांनीं एक मोठी मिरवणूक काढून त्याला मोठ्या समारंभानें मिरवीत नेलें. ही मिरवणूक पाहण्यासाठीं लोकांचे थवे-
च्या थवे जमले असून आवालवृद्ध स्त्री पुरुष मोठ्या उत्सुकतेने
अब्राहाम यास फक्त पाहण्यासाठीं घराच्या दारांत, खिडक्यांत,
रस्तो तीं गर्दीतून ज्याला जेथें उभे राहण्यापुरती जागा मिळेल
तेथें उभे राहून हा थाटाचा समारंभ पाहत होते.

इ. स. १८५९ च्या सप्टेंबर महिन्यांत ओहियो येथें
अब्राहाम याची पुष्कळ व्याख्यानें झालीं. तो केंटकीच्या सर-
हदी नजीक येऊन पोहचलाच होता ह्मणून अनायासें सिनसि-
नाटी येथें संस्थानिकांचा एक मोठा समाज भरवून त्यांत त्यानें
भाषण केलें. त्यानें लोकांस सहज बोलतां बोलतां विचारिलें कीं
“ संयुक्त संस्थानाचा तुम्ही आपला कांहीं भाग घेणार असा जो
धाक दाखवितां तो घेऊन काय करण्याचा तुमचा विचार आहे?
आमच्या सारख्या जुलमी मंडळीच्या शेजारी तुम्हीं येऊं इच्छिता
किंवा तुमच्या व आमच्यामध्ये एक मोठी भिंत बांधू इच्छिता?
कारण भिंत मध्यंतरीं असली ह्मणजे मग तुमची मिळकत आम्हां
बळकावून घेऊं अशी तुम्हांस धास्तीच राहणार नाही. ”

इ. स. १८६० च्या प्रारंभीं व्हिगोथच्या एका मध्य
देवळांत भाषण करण्यासाठीं ब्रुकलिन येथील धर्मोपदेशक हेनरी

वॉर्ड बिचर यानें अब्राहाम यांस पाचारण केलें. हें आमंत्रण त्यानें मोठ्या खुशीनें पत्करिलें परंतु त्याला सुचविलें कीं संभाषण करण्यासाठीं संयुक्त संस्थानांत 'कूपरयूनियन' नांवाचा भव्य व विशाल दिवाणखाना आहे तो मुकरर करावा. याप्रमाणें ती जागा मुकरर होतांच अब्राहाम तेथें गेला आणि पूर्वेकडील लोकांशीं हा पहिलाच प्रसंग असल्यामुळें लोकांचा जमाव पाहून (अंतर्दामी) किंचित् हिंमत खचल्यासारखें त्याला वाटलें परंतु न डगमगतां तसाच तो संभाषण करण्यास उठून उभा राहिला. वर्तमानपत्राचा लेखक व प्रसिद्ध कवी विल्यम क्यूलेन यानें पूर्वेकडील लोकांशीं अब्राहाम याची रीतीप्रमाणें प्रथम ओळख करून दिली. संभाषण करण्यासाठीं जें उच्चस्थान ठरलें होतें त्यावर व त्याचे सभोवतीं मोठमोठे नागरिक, धर्मशास्त्री, वक्ते आणि टीकाकार बसले होते. कांहीं लोकांनीं योजिलें होतें त्याहून अगदीं भिन्न रीतीचें संभाषण अब्राहाम यानें तयार केलें होतें. हास्यरसोत्पादक दंतकथा अगर थड्डेच्या चमत्कारिक गप्पागोष्टी सांगून मनरंजन होण्याचा विषय त्या भाषणांत नव्हता. न्यूयॉर्क शहरांत असें लक्षांत ठेविण्यासारखें व महत्वाचें जाहीर भाषण कधींच झालें नसेल. या भाषणांत मुख्यत्वेन करून गुलामगिरीच्या विषयासंबंधानें वेळेला अनुसरून प्रतिपादन केलें असून राजकीय संस्थेस कसें रूप येऊ लागलें तें त्याचें आणि त्या वेळच्या लोकसत्ताक पक्षाच्या इति-

हासाचें चांगलेंच स्पष्टीकरण केलें होतें. या संभाषणांत अत्राहाम यानें आपल्या अंगांत असलेल्या चातुर्याची, विद्वत्तेची आणि अलौकिक तर्कशास्त्राची कमाल करून सोडिली होती. त्याची संभाषण करण्याची शैली उत्तम असून, उत्साहानें व तरतरीतपणानें त्याचें मुख सत्तेज दिसत होतें आणि दृष्टान्त देण्याची त्याची पद्धत इतकी स्पष्ट व सहज समजण्याजोगी होती कीं, लोकांस त्याची चांगली समजूत पडत असे. त्याची वाणी इतकी रसभरीत होती कीं त्याचें मुखांतून जणूं काय अमृताचा वर्षाव होत असून त्याचें पान सर्व लोक करीत आहेत कीं काय असे वाटत असे. संभाषणांतील मुख्य मुद्दे सिद्ध करून लोकांपुढें ठेविले त्यावेळीं सर्वत्रांनीं एकदम त्याचें नांवानें जयघोष केला.

हें संभाषण चालू असतांना एका इसमानें आपल्या स्मरणवर्तीत कांहीं कांहीं गोष्टी टिपून ठेविल्या होत्या त्यांतील तात्पर्यः—

“ अत्राहाम जेव्हां भाषण करण्यास उठून उभा राहिला तेव्हां माझें मनाचा विरस होऊन मी मोठा दुःखी झालों. अबव ! केवढी त्याची उंची ! एवढ्या उंचीचा धिप्पाड पुरुष माझ्या आजपावेतों पाहण्यांत नव्हता. त्याच्या पिळदार शरि-

वॉर्ड बिचर यानें अब्राहाम यांस पाचारण केलें. हें आर्मंत्रण त्यानें मोठ्या खुशीनें पत्कारिलें परंतु त्याला सुचविलें कीं संभाषण करण्यासाठीं संयुक्त संस्थानांत 'कूपरयूनियन' नांवाचा भव्य व विशाल दिवाणखाना आहे तो मुकरर करावा. याप्रमाणें ती जागा मुकरर होतांच अब्राहाम तेथें गेला आणि पूर्वेकडील लोकांशीं हा पहिलाच प्रसंग असल्यामुळें लोकांचा जमाव पाहून (अंतर्दामी) किंचित् हिंमंत खचल्यासारखें त्याला वाटलें परंतु न डगमगतां तसाच तो संभाषण करण्यास उठून उभा राहिला. वर्तमानपत्राचा लेखक व प्रसिद्ध कवी विल्यम क्यूलेन यानें पूर्वेकडील लोकांशीं अब्राहाम याची रीतीप्रमाणें प्रथम ओळख करून दिली. संभाषण करण्यासाठीं जें उच्चस्थान ठरलें होतें त्यावर व त्याचे सभोवतीं मोठमोठे नागरिक, धर्मशास्त्री, वक्ते आणि टीकाकार बसले होते. कांहीं लोकांनीं योजिलें होतें त्याहून अगदीं भिन्न रीतीचें संभाषण अब्राहाम यानें तयार केलें होतें. हास्यरसोत्पादक दंतकथा अगर थड्डेच्या चमत्कारिक गप्पागोष्टी सांगून मनरंजन होण्याचा विषय त्या भाषणांत नव्हता. न्यूयॉर्क शहरांत असें लक्षांत ठेविण्यासारखें व महत्वाचें जाहीर भाषण कधींच झालें नसेल. या भाषणांत मुख्यत्वेन करून गुलामगिरीच्या विषयासंबंधानें वेळेला अनुसरून प्रतिपादन केलें असून राजकीय संस्थेस कसें रूप येऊ लागलें तें त्याचें आणि त्या वेळच्या लोकसत्ताक पक्षाच्या इति-

हासाचें चांगलेंच स्पष्टीकरण केलें होतें. या संभाषणांत अब्राहाम यानें आपल्या अंगांत असलेल्या चातुर्याची, विद्वत्तेची आणि अलौकिक तर्कशास्त्राची कमाल करून सोडिली होती. त्याची संभाषण करण्याची शैली उत्तम असून, उत्साहानें व तरतरीतपणानें त्याचें मुख सत्तेज दिसत होतें आणि दृष्टान्त देण्याची त्याची पद्धत इतकी स्पष्ट व सहज समजण्याजोगी होती कीं, लोकांस त्याची चांगली समजूत पडत असे. त्याची वाणी इतकी रसभरीत होती कीं त्याचें मुखांतून जणू काय अमृताचा वर्षाव होत असून त्याचें पान सर्व लोक करीत आहेत कीं काय असे वाटत असे. संभाषणांतील मुख्य मुद्दे सिद्ध करून लोकांपुढें ठेविले त्यावेळीं सर्वत्रांनीं एकदम त्याचें नांवानें जयघोष केला.

हें संभाषण चालू असतांना एका इसमानें आपल्या स्मरणवर्तीत कांहीं कांहीं गोष्टी टिपून ठेविल्या होत्या त्यांतील तात्पर्यः—

“ अब्राहाम जेव्हां भाषण करण्यास उठून उभा राहिला तेव्हां माझें मनाचा विरस होऊन मी मोठा दुःखी झालों. अबव ! केवढी त्याची उंची ! एवढ्या उंचीचा धिप्पाड पुरूष माझ्या आजपावेतों पाहण्यांत नव्हता. त्याच्या पिळदार शरि-

राची ठेवण ढोवळ दिसत असून त्याची आकृति मोठी विलक्षण दिसली. अशा मूर्तीस पाहून खरोखरच माझे अंतःकरण खिन्न झाले. कपड्यांची तरी व्यवस्था अशीच ! काळे कुळकुळीत असून ते अंगांत धड बसतही नव्हते. झणजे कोठे तंग तर कोठे पोकळ अशी सर्व अव्यवस्था दिसत होती. संभाषण करितांना त्याने केव्हां केव्हां हात उंच केले झणजे तो आजानुवाहूच दिसत होता. त्याचा कंठस्वर इतका सावकाश व दळू होता की जर कोणी त्यावेळी वाद्याचा सूर धरिला असता तर त्याला खालच्या सुरांतच सूर धरावा लागला असता. त्याची ही सर्व पद्धत पाहून मी इतका तल्लीन झालो की, मी आपल्याशीच बोललो ' अरे जुन्या काळच्या माझ्या मित्रा ! ही तुझी राहणी खरोखरच रे तुला शोभत नाही ! हें तुझे सर्व वर्तन एखाद्या ग्राम्य पशु प्रमाणे आहे; पण एवढे मात्र खास आहे की ह्या न्यूयॉर्कच्या लोकांस तुझा विसर कधीही पडणार नाही ' या प्रमाणे संभाषण करण्यास उभा राहिल्यानंतर लागलीच त्याने इष्ट विषय प्रतिपादनास आरंभ केला. तो ताठ उभा राहिला असून अंतर्दुर्मीच्या ज्ञानजोतीचा प्रकाश त्याचे मुखावर पडून ते टवटवीत दिसत होतं. व्याख्यान चालू असतांना एकाएकी त्याचे आकृतीत फरक पडून केव्हां केव्हां त्याची चर्या एकदम बदलत असे. परंतु त्याचे ते कपडे, त्याच्या


शरिराचा बांधा वगैरे सर्व मी हल्लीं विसरून गेलों हें माझें दुर्दैवच होय. विलक्षण अचाट बुद्धीच्या पुरुषाकडे पाहून इतरांप्रमाणें मीही उभा राहून मोठ्या आनंदानें जयघोष करीत होतों. कांहीं वेळानें व्याख्यान संपल्यानंतर मी बाहेर आलों तों माझ्या अंगांत जणूं काय एक प्रकारचें स्फुरण चढलें आहे कीं काय असें मला वाटलें. अशी माझी स्थिति पाहून एकानें मला त्या गर्दीत प्रश्न केला ' कांही! अवेर्लिकनचें भाषण कसें काय वढलें ' मी क्षणालों ' हा खरोखरच महाभाग थोर पुरुष दुसरा सेंटपॉलचें झटला तरी चालेल ' परमेश्वर करो आणि असे सत्पुरुष चिरायू होवोत ! अशा महात्म्यांचे जडदेह जरी नाश पावले तरी त्यांचीं धवलकीर्ती त्रैलोक्यांत अजरामर राहते यांत कांहीं संशय नाहीं. "

पूर्वेकडील लोक अतिशय धांवखून गेले होते परंतु अब्राहामलिकन याच्या वरील संभाषणामुळें त्यांच्या अंतःकरणावर सर्वोत्तम ठसा उमटल्यामुळें ते पुनः उत्साही दिसू लागले. अब्राहाम याच्या अंगीं बुद्धिसामर्थ्य, सुशिक्षण वगैरे जे सद्गुण वास्तव्य करीत होते त्यांचें चांगलेंच चीज झालें. त्यांनीं अचाट कल्पना व बुद्धिचातूर्य चालवून शेवटीं त्या सुशिक्षित समाजास आपलेसें करून घेऊन लोकसत्ताक स्वतंत्र पक्षाचे मंडळींत मिसळून घेतलें. ज्या राज्यसत्तेच्या

छायेखाली आपण हल्ली राहत आहोंत त्या राज्यसत्तेची घटना जेव्हां आपल्या वडिलांनीं योजिली त्यावेळीं आपण हल्लीं समजत आहोंत त्यापेक्षां गुलामगिरीच्या प्रश्नाचें ज्ञान त्यांना जास्त अवगत होतें असे अब्राहाम याचा जुना प्रतिस्पर्धी डोग्लस याचें ह्मणणें असून त्या रात्रीं अवे यानें बहुतेक याच विषयावर प्रतिपादन केलें; आणि हाच मुद्दा उभयतांस वादविवादास कारणीभूत होईल असें अवे- चेंही ह्मणणें होतें. आपल्या वडिलांनीं पूर्वीं राज्यव्यवस्थेसाठीं नियम केले त्यावेळीं गुलामगिरीसंबंधांत काय काय प्रयत्न केले व कोणकोणते विचार आमलांत आणिले यासंबंधी त्या वादविवादांत चांगलाच खल झाला होता. त्यानें ऐतिहासिक चांगली चांगली निर्णयात्मक उदाहरणें देऊन सर्वांची खातरी केली. त्याच्या व्याख्यानाच्या दुसऱ्या भागांत त्यानें दक्षिण प्रांतांतील लोकांस मोठ्या प्रेमळबुद्धीनें व दयार्द्र अंतःकरणानें उपदेश केला होता; संभाषणाचा शेवटला बहुतेक भाग लोकसत्ताक स्वतंत्र पक्षाला उद्देशून होता. व्याख्यान संपतां संपतां त्यानें जे उद्गार काढिले ते:—‘ खोटी खोटी दृषणें देऊन खोटे खोटे दोषारोपण आपल्यावर करून कोणी आपल्या- वर आळ घालूं लागले तरी पण आपण स्वकर्तव्यपराङ्मुख कधींही होऊ नये, इतकेच नव्हे तर कोणी अशी जरी दहशत घातली कीं ‘राज्याचा नायनाट करूनटाकूं’ तरी पण आपण मिऊन

जाऊ नये. सत्य हें एक वळच आहे, मात्र आपली श्रद्धा दृढ असली पाहिजे; आपण आपलें कर्तव्य अवश्य वजाविलेंच पाहिजे. '

ज्यांनीं ज्यांनीं अब्राहाम याचें हें भाषण ऐकिलें त्यांनीं त्यांनीं त्यांतील शब्दरचनेची, तर्कशास्त्रप्रतिपादनाची, आणि समजण्यास सुलभ अशा भाषाशैलीची पुष्कळ तारीफ केली. शहरांतील बहुतेक वर्तमानपत्रांतून ही हकीकत येत असल्यानें ती तावडतोच चहूंकडे प्रसिद्ध झाली. अब्राहामाचें हें भाषण ऐकण्यास गाले नांवाचा एक विश्वविद्यालयांतील अध्यापक आला होता. त्यानें आपल्या स्मरणवर्हात मुख्य मुख्य व उपयुक्त असे सर्व मुद्दे टिपून घेऊन त्याचें शिक्षण विद्यार्थ्यांस देऊन तो किता वळविण्यास सुचना दिली. पूर्वेकडील लोकांच्या मनावर आपल्या भाषणाचा इतका जोरदार ठसा उमटेल असें अब्राहाम यास मुळींच वाटलें नव्हतें. ' अबेलिकन हा सुर्वशक्तिमान-कुलीन-मोठ्यामनाचा बुद्धिवान् ' अशा प्रकारचे जयघोष श्रवण करीत करीत व लोकांचे आशिर्वाद घेत घेत तो घरीं गेला.



प्रकरण १५ वें.

१ अध्यक्ष अब्राहाम लिंकन.

॥ २ साधु संत घेती घरा तोचि दिवाळी दसरा. ॥

३ एक दुष्ट स्वप्न.



स. १८६०च्या उन्हाळ्याच्या दिवसांत दक्षिणेक-
डील लोक अगदीं भयभीत होऊन गेले आणि
कॅसास हे आतां गुलामांचें संस्थान ठरेल अशी
आशा मुळींच त्यांना राहिली नव्हती. प्रतिनिधि सं-

डलीपैकीं पुष्कळ लोक प्रतिकूल झाले होते, त्यामुळें लिंक-
कॉप्टन राज्यपद्धतीस अनुसरून कॅसास संस्थान जोडून देणें
मोठें अशक्य होतें; त्याचप्रमाणें क्यूबा घेणेंही अशक्यच
होतें. गुलामगिरी चालू असलेल्या संस्थानांकडून जरी धमकी
मिळाली होती तरी पण कॅलिफोर्निया हें स्वतंत्र संस्थान या
नात्यानें पुष्कळ दिवसांपासून जोडून दिलें हातें. गुलाम-
गिरीची सत्ता वाढविण्यासाठीं कांहीं नवीन प्रांत घेण्यासंबंधी
जेवढे प्रयत्न झाले तेवढे सर्व अगदीं फसले. आतां नवीन

अध्यक्ष पसंत करावयाचा होता. प्रजासत्ताक पक्षांत (डेमो-
क्रेटिक) लिंकॉप्टन आणि ऍन्टिलिंकॉप्टन असे दोन का-
यमचे तट पडले होते. 'तट मोडून फांटाफूट करूं' असें
उघड रीतीनें म्हणून लोक दहशती घालीत होते. जर द-
क्षिणेच्या लोकांस आश्वासन मिळालें तर हे दहशतीचे शब्द
परत घेण्याची वेळ येईल व या सर्व निवळ गप्पा आहेत
असेंही कित्येक म्हणत होते. कित्येक भित्रे लोकांस असें वाटत
होतें कीं दक्षिणेकडील लोकांस धीर देणें अत्यावश्यक होय. कूपर
युनियन येथें अब्राहामाचें जें भाषण झालें त्यांत त्यानें दहशत
घालणाऱ्या लोकांस कळविलें कीं:-“ तुम्ही म्हणता कीं तुम्ही
संघशक्तीचा नाश कराल, आणि त्याचें प्रायश्चित्त आम्हांस
भोगावें लागेल. वाहवा! हें मात्र फार चांगलें; वड्याचें तेल
वांग्यावर असा हा न्याय झाला म्हणावयाचा. ” इलाख्यासाठीं
उमेदवार निवडण्याबद्दल इ. स. १८६० च्या एप्रिल मासच्या
२३ वे तारिखेस चार्ल्स टौन (दक्षिण कॅरोलिना) येथें प्रजासत्ताक
लोकांची सभा भरली. उत्तरेकडील आणि दक्षिणेकडील पुढा-
ऱ्यांचें कोणत्याही उमेदवारासंबंधी ऐक्य होईल असें फो-
णास वाटलें नव्हतें. ह्या मंडळींत डोग्लस हा अग्रेसर असून
फक्त उत्तरेकडील प्रजासत्ताक लोकांशिवाय त्याला कोणी पत्कर-
रील असें नव्हतें; पण समेंत अब्राहाम याच्याशीं झालेलें

त्याचे वादविवाद, आणि कॅसास देशासाठी लिक्झाँग्टन राज्य-
पद्धती विरुद्ध त्यांचे वर्तन ह्या दोन्ही बाबती दक्षिणेकडून
त्याला मिळालेल्या आश्रयाच्या आड आल्या. ज्यांनी गुला-
मगिरीच्या विरुद्ध अगदीं विडाच उचलला होता अशा
शूर व दृढनिश्चयी वीरांना अमुक अटीवर गुलामगिरी चालू
करावी असें जरी खात्रीनें कळविण्यांत आले तरी त्यांचें समाधान
होईना. एरंडाच्या गुन्हाळा प्रमाणें अनेक निरर्थक वादविवाद
झाल्यानंतर या प्रजासत्ताक लोकांत अतिशय फांटाफूट झाली.
गुलामगिरी या पुढें चालू करण्यासाठीं जे प्रतिनिधि नेमिले होते
त्या सर्वांनीं एकत्र होऊन अंग काढून घेऊन 'राज्यपद्धतीची सभा'
दुसऱ्याएका हमारतीं भरविण्याचें ठरविलें; त्यांत नेमणूक
वगैरे कांहीं एक न होतां सर्व काम तहकूब राहून रिचमंड
(व्हर्जिनिया) येथे पुनः सभा भरविण्याचें ठरलें. या सभेंतील
कांहीं लोक चार्ल्सटौन येथे होते व त्यांनीं सुद्धां विशेष
कांहीं एक काम न करितां जूनच्या १८ व्या तारखेस बाल्टि-
मोर येथें सभा भरविण्याचें ठरविलें. मे महिन्याच्या नवव्या
तारखेस बाल्टिमोर येथें व्हिग (प्रजापक्षी) पक्षाची पोक्त
मंडळी आणि ' नो-नर्थिंग्स ' (विषयशून्य) यांची सभा भ-
रून त्यांनीं टेनिसीचा जॉन्सेल यास अध्यक्ष आणि स्सेचु-
सेटम्चा एडवर्ड एव्हरेट यास उपाध्यक्ष नेमिलें. हा प्रयत्न राज-
कीय पक्षाकडून झाला असून गुलामगिरीच्या विषया संबंधी

अज्ञ, अविचारी आणि नीतिशून्य असा एक अध्यक्ष त्यांनी नेमिला होता; रिचर्ड येथील सभा प्रजासत्ताक लोकांची असून त्यांनी जॉन. स्टी. झेकनरिज (भावी वंडांतील सेनापती) यास अध्यक्ष नेमिले. काहीं दिवसांनी एक सभा (यांत फक्त लिंकनच्या विरुद्ध प्रजासत्ताक लोक होते) बाल्टिमोर येथे सुरूलीत रितीने भरून त्यांत स्टिफन. ए. डोग्लस याची अध्यक्ष्या जागी नेमणूक झाली. या सर्व हकिक्तीवरून उत्तरेकडील आणि दक्षिणेकडील प्रजासत्ताक लोक असे दोन कायमचे तट ठरून चुकले होते.

झिकागो येथे इ. स. १८६० च्या जूनच्या १७ व्या तारखेस जी लोकसत्ताक स्वतंत्रपक्षाची (रिपब्लिकन) राष्ट्रीय सभा भरली त्यामुळे एकंदर लोकसत्ताक राज्यांत भयंकर चळवळ चालूझाली. राष्ट्रांतील अवाढव्य कारभार चालविण्याची ही आतां आणीवाणीची वेळ आली आहे असें प्रत्येकास वाटल्या वांचून राहिलें नव्हते. मानवी गुलामगिरीच्या मार्मिक प्रश्नासंबंधी प्रजासत्ताक लोक निराश झाले होते व त्यांच्यांत कायमची दुफळी झाली होती. त्यावेळीं संयुक्त संस्थानांत सुमारे चाळीस लक्ष मनुष्ये गुलामगिरीच्या बंधनांत सांपडलेली असून त्यांची गुराढोरा प्रमाणें अथवा जंगम मिळकती प्रमाणें खरेदी व विक्री एकसारखी चालत असे. जे देश अगदी स्वतंत्र होते त्यांत गुलामगिरी झपाट्याने

चालू करण्याचा गुलामगिरी चालू असलेल्या संस्थानांचा सतत प्रयत्न होता. अशा संस्थानांत गुलामगिरी मोठी पवित्र व न्यायाची संस्था अहे असें अनेक लोक मानीत असत. त्या संस्थानांतील सर्व लोक जेथे जेथे ती चालू नसेल तेथे तेथे ती चालू करण्याच्या प्रयत्नांत अगदी तत्पर झालेले असत आणि लोकसत्ताक स्वतंत्र राज्यांतील कायद्यांत (१) गुलामगिरी ही एक प्रकारची मिळकत असून ती सर्व ठिकाणी सुरक्षित राहावी, (२) सिद्धि पुरुष आणि सिद्धि स्त्रिया यांना संयुक्तसंस्थानांतील प्रत्येक संस्थानांत गुलामगिरीची एक मिळकत समजून त्यांचें रक्षण व्हावें आणि (३) जो कोणी गुलामगिरीच्या बंधनांतून पळून जाईल तो जेथे जेथे अमेरिकन लोकांचा झेंडा फडकत असेल त्या त्या भागांत सुरक्षित राहू नये. अशा प्रकारची ढवळाढवळ करून त्या प्रमाणें अमल करण्याचा ते प्रयत्न करीत असत. ज्या मंडळींतील लोक आपआपले उमेदवार तयार करणार होते ते सर्व गुलामगिरीच्या प्रसाराविरुद्ध होते. अब्राहामलिंकन याच्या संमतीनें असें शपथेवर ठरून चुकलें होतें कीं ' जगान्नियंत्या परमेश्वरानें सर्व मनुष्यांस जन्मापासुनच जीवन, स्वातंत्र्य, आणि सौख्यासाठीं सतत उद्योग असे तीन प्रकारचे कायमचे हक्क दिले असून ते कोणासही काढून घेतां यावयाचे नाहींत, आणि ज्याचें वर्तन या तत्वाच्या विरुद्ध असेल त्याची निवडणूक कधीही करण्यांत यावयाची नाहीं. '

संयुक्त संस्थानाच्या प्रत्येक भागांतून अपरिचित लोकांची शिकागो शहरांत अतिशय गर्दी झाली होती. ही राष्ट्रीय सभा भरण्यासाठी 'विगवॉम' नांवाची एक भव्य इमारत उभारली असून तिच्या आंत आणि सभेसाठी मिळून एकंदर सुमारे वीस हजार लोकांचा जमाव एकत्र झाला होता. उत्तरे कडील संस्थानांत भरलेल्या सभेत अब्राहम यानें अनेक वेळां जीं राजकीय तत्वे प्रतिपादन केलीं होती त्याच राजकीय तत्वांचा समावेश हल्लींच्या राष्ट्रीयसभेच्या ठरावांत केला होता. गुलामगिरीच्या विरुद्ध ओहिओ येथील एका जोशुआ गिडिंग्ज नांवाच्या वृद्ध मनुष्यानें राष्ट्रीय सभेसाठीं एका तखता तैयार केला असून त्यावर स्वातंत्र्यप्रतिज्ञालेख (डिक्लेरेशन आफ इन्डिपेन्डन्स) लिहिला होता. व 'प्रत्येक मनुष्यास जन्मासूनच स्वातंत्र्याचा हक्क उत्पन्न होत असतो' असा मजकूर त्या तखत्यावर मोठ्या अक्षरांनीं लिहिला होता. गुलामगिरी विरुद्ध मुद्याचा खल करण्याच्या संबंधांत या राष्ट्रीयसभेतल्या सभासदांच्या मुखावर भिन्नेपणाची तुरळक झुळूक दिसत होती; गुलामगिरीचें समूल खंडन करणाऱ्यांचा पुष्कळ दिवसांपासून तिरस्कार होत होता आणि त्यामुळे ते बिचारे अगदीं भेदरून गेले होते, त्यांत राष्ट्रीयसभेतल्या काहीं लोकांत ही मंडळी मिसळून जाऊन गोंधळहोण्याची अद्याप मोठी धास्ती होती. न्यूयॉर्क येथील जॉर्ज डब्ल्यु. कर्टिस नांवाच्या प्रतिनिधीनें गिडिंग्जच्या बरी-

ल वाक्याच्या पुष्टीकरणासाठी एक मोठे सबळ कारण पुढे आणिले व ते ग्राह्य होऊन मोठ्या उमेदीने सभेने ठराव मुकरर केले. त्या इमारतीत हजारों लोक जमले होते त्यांतून एक भयंकर गर्जना ऐकू आली; कित्येक मंडळींनी तर ती ऐकू येतांच आनंद प्रदर्शक टाळ्यांचा एक साखा गजर केला. 'स्वातंत्र्याचा हक्क मनुष्यास जन्मापासून उत्पन्न होतो' या निर्णयात्मक वाक्याचा तोफेच्या गडगडाटाप्रमाणे मोठा ध्वनि झाला आणि ते वाक्य राष्ट्रीय सभेने जाहीर केले. सर्वत्रांनी चिठ्या लिहून गुप्तरितीने आपआपली सभे सभेत देण्यास प्रारंभ केला. न्यूयॉर्क येथील विल्यम इवॉर्टस् याने त्या संस्थानाच्या विल्यम एच. सिवर्ड याचे नांव सभेपुढे आणिले. त्याचप्रमाणे इलिनॉइसच्या ज्युड्ड याने अब्राहाम लिंकन याचे नांव पुढे केले. न्यूजर्सी येथील मी. डेटन, पेन्सिलव्हेनिया येथील सिमन कैमेरोन, ओहियो येथील सालमन. पी. चेस, मिमौरी येथील एडवर्ड बेट्स आणि ओहियो येथील जॉन स्कलिन या सर्वांची नावे अनुक्रमे सभेपुढे आली. ह्या सर्व मंडळीत नवीन पक्षाचे मुख्य पुढारी सिवर्ड आणि अब्राहाम लिंकन या उभयतांमुळे उत्साह व उमद उत्पन्न होऊन सर्वत्रांच्या मुखान्वर टवटवी दिसत होती. या सर्वत्रांचा नामोचार होतांच स्वच्छलेल्या समुद्राच्या लाटांचा किनाऱ्यावरील दगडांवर आघात होऊन जसा ध्वनि उत्पन्न होतो त्या प्रमाणे त्यांच्या

सर्व मित्र मंडळींनीं एकदम जयघोष केला. सर्व श्रौतसमाज शांत झाल्यानंतर सभेच्या मुख्य कामाकडे सर्वत्रांचें लक्ष लागलें. तारेंनें वातमी देणारे आपआपलीं साधनें घेऊन वातन्या देण्यास अगदीं तयार होऊन बसले होते. वर्तमानपत्रांतून वातमी देणारांची तर इतकी गर्दी झाली होती कीं जणूं काय त्यांचें एक प्रकारचें मोठें सैन्यच जमलें आहे असें दिसत हातें. वारा शांत वाहत असून जिकडे तिकडे सामसूम झाली होती आणि मुख्य मुद्याची वेळ अगदीं नजीक येऊन पोचली असें सर्वत्रांनीं ताडलें. राष्ट्रांतील जणूं काय एका ऐतिहासिक नाट्य प्रयोगास प्रारंभ व्हावयाचा असून रंगभूमीवर पात्रें सज्ज होऊन आपआपलीं कामे विनचूक करण्यास प्रवृत्त झालीं होती. संस्थानांतील मत देणारांचीं पहिल्या वेळीं नांवें वाचण्यासाठीं त्यांच्या नांवाचा पंढ मागविला, पण तो मागवून कांहीं होणार नाहीं असें उघडें दिसत होतें. मधून मधून आनंदोत्पादक टाळ्यांचा सारखा गजर चालू असल्यामुळे प्रतिनिधिमंडळास आपसांतील निर्णयात्मक मते एकमेकांस ऐकू येईनाशीं झालीं. सभेत जयघोष चालू असतांना संस्थानाच्या साम्राज्यांतील स्वातंत्र्यसौख्यदेवीचा अत्यंत प्रियपुत्र स्विर्ड याचे साठीं न्यूयॉर्क येथील मंडळीचीं ७० मते पडलीं, आणि इंडियाना व इलिनॉइस येथील स्वातंत्र्यप्रिय लोकांनीं अब्राहम याचेसाठीं जेव्हां आपआपलीं मते दिलीं त्यावेळीं सुद्धां असाच हर्षोत्पादक टाळ्यांचा गजर.

शाला. पहिल्यावेळीं जीं मते पडलीं तीं येणेंप्रमाणें:—विल्यम एच. स्विर्ड याचेसाठीं १७३॥ मते पडलीं, अब्राहामलिंकन याचेसाठीं १०२, एडवर्डवेटस् ४८, स्मिथनकेमेराँन ५०॥ आणि सॉलमन पी. चेस् याचेसाठीं ४९ मते पडलीं. वार्का राहिलेल्या ४२ मतांची ज्या मंडळींत विभागणी झाली ती मंडळी येणें प्रमाणें:—जॉनशॅक्लिन् बेंजामिन् ब्रेड, विल्यमडेटन्, जॉनरिड, जेकबकोलेमर, चार्ल्सस्मर आणि जानफ्रेमंट. तेथें कोणाच्या पसंतीची अपेक्षा नव्हती कारण एकंदर ४६५ मतांपैकी १३३ मतांची नेमणुकीसाठीं अवश्यकता होती.

दुसऱ्यावेळीं मतदेणारांच्या नांवांची यादी पाहण्यांत आली त्यावरून असें कळलें कीं अब्राहाम यास व्हर्मांट, न्यूहॅम्पशायर आणि पेन्सिल्वेनिया येथून ७९ मते मिळालीं तीं व पहिलीं मिळून एकंदर १८१ झालीं; त्याचप्रमाणें स्विर्ड यास ११ मिळालीं तीं व पहिलीं मिळून १८४॥ झालीं. तिसऱ्यावेळीं मत देणारांची यादी विशेष महात्वाची असून सर्व लोकांस असें खास वाटलें कीं याचा निर्णय या खेपेस होऊन कोणाची नेमणूक होणार तेंही आतांच ठरेल. यावेळीं सभेचा देखावा अत्यंत प्रेक्षणीय होता. कित्येक लोक खालीं वसले होते आणि कित्येक तर खिडक्यांतून सज्ज्यांतून आणि ज्याला जशी सोय सांपडेल तशा रितीनें उभे राहून चातक पक्षाप्रमाणें निकालाची वाट पाहत होते. हातांत

पेनसिली व कागद घेऊन जो निर्णय होईल तो टिपून घेणारांची प्रतिनिधींच्या समोवतीं गर्दी उडाली होती. सर्वांचीं मते एकत्र करून प्रतिनिधि मंडळी त्यांची व्यवस्था करित होते तोंच श्रोतृ-समाजांत कुजबुज चालू झाली, कीं 'अब्राहामलिकन याचीच नेमणूक होण्याचा रंग दिसत आहे.' या एकंदर मतांचा निकाल झाला तो येणें प्रमाणें:-अब्राहाम याचेसाठी २३१॥ मते पडली, म्हणजे फक्त त्याची नेमणूक होण्यासाठी १॥ मत पाहिजे होतें.

यावेळीं त्या ठिकाणीं इतकी सामसूम दिसत होती कीं जणू काय सर्व लोक आपआपल्या घरीं निघून गेल्या कारणानें ती सर्व इमारत रिकामीच झाली आहे कीं काय असें वाटे, इतक्यांत ओ.हि.ओ. येथील मि. कार्टर यानें उठून जाहिर केलें कीं 'या संस्थानांतून ४ मते फिरवून तीं अब्राहाम लिकन याचेसाठी देण्याबद्दल सर्वत्रांची संमती आहे.' हें वाक्य ऐकतांच सभेचें काम संपलें आणि अब्राहाम याची नेमणूक झाली.

इमारतीच्या फळसाजवळ एक मनुष्य सूचनेस्तव प्रथमपासून बसवून ठेविला होता, त्यास खाळून सेक्रेटरीनें मोठ्यानें जयघोष करून झटलें "अब्राहाम लिकन याची नेमणूक झाली, सन्मानार्थ तोफेची सरवृत्ती करा." त्या मनुष्यानें ही आनंदाची बातमी ऐकतांच एकदम इमारतीवरून धांवत धांवत बाहेर

तोफेची सरवत्ती करण्यासाठी जयध्वज उभारिला व खाली येऊन सर्व मंडळीस त्याने ही आनंदाची बातमी कळविली. इमारतीच्या आंतील भागांत सर्वत्रांचीं मुखकमले उत्साहाने प्रफुलित दिसू लागली व सर्वत्रांनीं मोठ्याने 'अब्राहम लिंकन अध्यक्षकी जय' याप्रमाणे जयघोष केला; व सर्व लोकांचा आनंद गगनांत मावेनासा झाला. कोणी मस्तकावरून हातांत टोप्या घेऊन हालवू लागले, कोणी आनंदाने नाचू लागले, व त्यामुळे असे वाटे की यांना हर्षवायूच झाला आहे की काय? एकमेकांनीं आपआपल्या हातांचीं चुंबने घेतली व अब्राहम याच्या नांवाने वारंवार जयघोष केला. विगवॉमची भव्य इमारत सर्वजणांनीं आपल्या मस्तकावरच घेतली आहे की काय असे वाटू लागले. कारण जयघोषाचा ध्वनि इतका वाढला की ती सर्व इमारत हालत आहे असे वाटू लागले. इमारतीतून लोकांच्या झुंडीच्या झुंडी जयघोष करीत बाहेर पडू लागल्या आणि त्यांच्या या जयघोषाचा आंत प्रतिध्वनि होऊन सामसूम होण्याची तयारी होती तरी तो ऐकू येतच होता. ह्या इमारतीच्या जवळील एका हॉटेलाच्या (भोजनगृह) मोकळ्या जागेत तोफेचा जयसूचक

* पाश्चिमात्य लोकांत प्रेम दर्शविण्यासाठी हातांचीं चुंबने घेण्याचा रिवाज आहे.

मोठा ध्वनि झाला. 'अब्राहाम लिंकन याची अध्यक्षस्थानी नेमणूक झाली' या आनंदाच्या वाक्याची लाट शहरांत, गल्लो-गल्लींत, व घरोघर पसरली इतकेंच नव्हें तर झिचिगेन सरोवरापा-वेतों दूरवर जाऊन पोचली. घरोघरी सुवासिनी स्त्रिया, प्रार्थना करूं लागल्या कीं 'हे देवी ! हे स्वातंत्र्यसौख्य माते ! तुझा प्रियपुत्र अब्राहाम लिंकन हा आज अध्यक्ष झाला अहे त्याला उदंड आयुष्य असो.' आजपावेतों अब्राहाम स्वतःच्या संस्थानाशिवाय इतर ठिकाणीं फारसा प्रासिद्ध नव्हता परंतु अध्यक्ष झाल्यानें त्रैलोक्यांत त्याच्या धवलकीर्तीचे ध्वज लोकांनीं उभारले. याप्रमाणें ज्या प्रचंड रंगभूमीवर भयंकर दुःखपरिणामसूचक व करुणारस प्रधान नाटकाचा हृदयद्रावक व अपूर्व प्रयोग व्हावयाचा होता त्या विशाल रंगभूमीच्या पायऱ्यावरण्यांत राहणाऱ्या टॉमसलिंकनचा मुलगा चढून वर गेला.

सुमारे एक तासपावेतों सभेचें काम तहकूब राहिलें आणि त्यानंतर मेन् येथील हॉनिवाल हॅमलिन् यास अब्राहाम याच्या जोडीस उप-अध्यक्ष नेमिलें. स्ट्रिंगफिल्ड येथें एका वर्तमानपत्रकाराच्या कचेरींतलें खोलींत काय वातकी येत्ये त्याची वाट पाहत अब्राहाम स्वस्थ बसला असून त्याचे समोवती त्याची स्नेहीमंडळी बसली होती. स्वतःच्या पक्षाचा राष्ट्रीय उद्देगवार होणें अगर राजकीय बाबतीतून अंग काढून स्वस्थ

विश्रांति घेत घरी वसणे यापैकी कोणता तरी एक मार्ग, वा-
तमी कळल्यावर, त्याला स्विकारणे भाग होतें. इतक्यांत नेत्र-
स्फुरण, वाहुस्फुरण, वगैरे शुभ चिन्हे त्यांस होऊं लागली.
॥ प्रसाद चिन्हांनि पुरः फळानि ॥ याकविउक्ती प्रमाणें असें होणें हो
स्वाभाविकच होय शेवटीं एक वातमीदार तार आफिसांतून येऊन
पोंचला. त्याचे अंगांत एक प्रकारचें स्फुरण उत्पन्न होऊन त्याचे
अंतर्गामी आनंदलहरी इतक्या वेगानें उफळली होती कीं ती
त्याला आवरेनाशी झाली तरी पण त्यानें ती तशीच आवरून
धरून हा प्रकार वाहेरून आनी दिसूं दिश नाहीं ॥ निश्चयाचें
बळ तुला । ह्मणें तोंचि फळा ॥ ह्या साधुवाणीतील तत्वाचा त्याचे
अंगांत चांगलाच संचार झाला होता. त्याच दृढनिश्चयाचे
वेगांत तो (वातमीदार) एकदम अब्राहाम याचे एकावाजूला
जाऊन आदरानें उभा राहिला व त्याला हर्षातिरेक होऊं नये
ह्मणून ह्मणाला ' काँग्रेसमध्ये नेमणूक झाली आणि खिबड याचें
नांव यादीत दुनरें आलें आहे.' इतके शब्द उच्चारल्यावर
त्यानें तात्काळ जवळच्या मजावर उडी मारिली व मोठ्यानें ह्मणाला
“ संयुक्त संस्थानाचा अध्यक्ष अब्राहाम लिंकन या वाक्याचा
जयजयकार राष्ट्रीय सभेंत झाला आणि अब्राहाम लिंकन अध्यक्ष
या नावाचा जयजयकार द्वीपांतरा पावतों जाऊन पोंचत आहे.
हे महाभाग ! हे स्वातंत्र्यप्रियनरशिरोमणे ! जे कोठ्यावधि
सुळामांच्या स्वातंत्र्य सुखावर आग पाखडीत आहेत, ज्यांच्या

वायकापोरांचा अजोनात छळ होत आहे आणि ज्यांच्या अहो-
रात्र तळतळाटांनीं ही पुण्यभूमि त्रस्त होऊन दुःखसागरांत बुडत
आहे, त्या दुष्टांच्या विध्वंस करून तो त्यांचा संतापाशि तूं शांत
करशील, त्यांचा छळ बंद करशील, वायकापोरांचे तळतळाट
नाहींसे करशील, स्वतःच्या पुण्यमातेस दुःस्वार्णवांतून बाहेर
काढशील आणि सर्वांना परावलंबनदेन्याच्या कारागृहांतून मुक्त
करशील व ते सर्व तुला सहजावधि अशिर्वाद
देतील आणि 'परमेश्वरा आमचा अब्राहाम चिरायू होवो आणि
त्याच्या कीर्तीचे जयध्वज दिगंतरीं फडकोत' असें ह्मणून अहो-
रात्र अभिष्टचिंतन करतील यांत संशय नाही. हे सत्पुरुषा ! हे
लिकनकुलदीपका ! तुझा विजय असो. " वरील संभाषण
करितांना त्या दूतास अत्यानंद झाला होता. हिंदुफिल्ड येथे
पेठेपेठेतून 'अब्राहाम' या नांवाचा जयजयकार चालूच होता
आणि त्याचा प्रतिध्वनि दूरपावेतो ऐकू येत होता. ठिकठिकाणीं
लोक विजयोत्सव करीतच होते. ॥ साधुसंत येती घरा, तोचि
दिवाळी दसरा । तुका ह्मणे तोचि संत, सोशि जगाचे आघात ॥ या
उक्तीप्रमाणें अब्राहाम यास सज्जन ह्मणण्यास कांहींच प्रत्यवाय
नाहीं. ही आनंदाची बातमी ऐकून, आपल्या स्नेहीमंडळीच्या
हातास हात मोठ्या आनंदानें मिळवून व त्यांचें यथोचित अभि-
नंदन श्रवण करून अब्राहाम यानें तारेंतून आलेल्या बातमीचा
कागद आपल्या खाशांत ठेविला व 'आठवे गल्लीत एक

गरीब स्त्री राहत आहे, ती ही आनंदाची बातमी ऐकण्यास फारच उत्सुक झाली असेल ' असें ह्मणून आपल्या घरमंडळीस ही बातमी सांगण्यास तो घरीं चालता झाला.

राष्ट्रीय सभेंत अध्यक्षेचे जागीं अब्राहाम याची नेमणूक झाल्या वदलची लेखी सूचना अब्राहाम याजला पाठविणें हें सभेचे कर्तव्य होतें, व त्याप्रमाणें सेंसेचुसेट्स येथील जॉन अँशमन् यास प्रमुख नेमून त्याचे हाताखालीं एक मंडळी स्थापन झाली. या मंडळीनें अध्यक्षेचे तैनातीति राहून त्याजकडे रितसर सूचना पाठविण्याचें ठरलें होतें. ही व्यवस्था होत होती त्या दरम्यान हॅमिंगफिल्ड येथील नागरिक जनांनीं आपला लोकप्रिय व परम पूज्य अध्यक्ष अब्राहाम याचे सन्मानार्थ व आनंदप्रदर्शनार्थ १०० तोफांची सलामी दिली. कांहीं वेळानें लोकांचा मोठा समुदाय त्याचें स्वागत करण्यासाठीं निघाला आणि ते सर्व लोक अब्राहाम याच्या लहानशा झोंपड्यासभोंवतीं जमून उभे राहिले. मनुष्यास संपत्ति, ऐश्वर्य किंवा मोठी पदवी यापैकीं कोणतेंही प्राप्त झालें ह्मणजे तो विकारवश होऊन अभिमानानें अतिशय फुगतो व आपल्यापेक्षां खालच्या पायरीचे लोक त्याला कस्पटाप्रमाणें दाटूं लागतात, परंतु या महाभागास मिथ्याभिनाचा विटाळही झाला नमून जरी अध्यक्षाच्या- नोठ्या पदवीस तो चढला होता तरी जे लोक त्याच्या झोंपड्यास

भोंवतीं जमले होते त्यांतील प्रत्येकाच्या हाताशी हात त्यानें मिळविला व त्यामुळे सर्वत्रांस अतिशय समाधान वांटून त्यांनीं आपल्या नव्या अध्यक्षाचें मोठें गौरव केलें; सिंगफिल्ड येथील त्याचें कौतुक करणाऱ्या त्याच्या कित्येक भक्तमंडळींनीं त्याच्या सन्मानार्थ कांहीं उंची उंची मध्ये पाठविली, परंतु अब्राहाम यांने त्यांपैकीं कोणतेंच मध्य स्विकारिलें नाहीं, कारण मध्य हें एक प्रकारची विषवल्ली आहे असें तो समजत असे लक्षण त्यानें स्नेही मंडळीचे मोठे आभार मानून तीं सर्व मध्ये परत केलीं. अब्राहाम याचे तैनातींत जी मंडळी स्थापन झाली होती ती येऊन पोचली. ही मंडळी येऊन पोचतांच सन्मानार्थ व स्वागतार्थ मद्याचा उपयोग न करितां झऱ्याचें ताजें उदक सर्वत्रांनीं प्राशन केलें.

जून महिन्याच्या २३ व्या तारखेस अब्राहाम यांने राष्ट्रीय सभेकडे हमेशच्या पद्धतीप्रमाणें पत्र पाठविलें, त्यांत इलाख्यासाठीं झालेली नेमणूक त्यानें स्विकारल्यावद्दल मजकूर होता. हें पत्र संक्षिप्त आणि मोठ्या सरळ रितीनें लिहिलेंलें होतें. सभेनें प्रतिपादन केलेलीं तत्वे त्यानें ग्राह्य केलीं होती आणि पत्राच्या शेवटीं जीं वाक्ये होती तीं येणें प्रमाणें:—‘ जगंनियं-त्या परमेश्वराचें नामस्मरण करून आणि सभेंत जी मुख्य मुख्य मंडळी आहेत त्यांच्या विचारास व कलास अनुसरून ससेंच

संस्थान, देश आणि राष्ट्र यांतील सर्व लोकांचे हक्क लक्षांत ठेऊन आणि राज्यकारभाराची शाश्वती, अव्याहत संघशक्ती, ऐक्यभाव आणि सर्वांची भरभारती ह्या सर्व गोष्टी मनांत विव-
वून, राष्ट्रीय सभेचीं जीं जीं तत्वे ठरावीक आहेत त्यांस मी मोठ्या खुषीनें अनुमोदन देतो आणि त्या सर्वांस उत्तम यश मिळावें अशी माझी उत्कटेच्छा आहे. '

अमेरिकेंतील लोकसत्ताक स्वतंत्र राज्याच्या इतिहास भांडारांत भर घालण्यास योग्य असा इलाख्याच्या ह्या सालच्या सभेचा हा अद्वितीय भाग होय. स्वतंत्र संस्थानांतील उत्साह सर्वत्र जागृत झाला होता. स्वातंत्र्यसौख्यदेवीच्या भक्तज-
नांनीं अर्धवट लष्करी मंडळ्या स्थापन करून चांगली सुधारणा केली होती आणि ह्या मंडळ्या त्या दिवसापासून राजकीय मोहिमेंत झळकूं लागल्या. ह्या मंडळ्यास ' वाइड अवेक ' (सुप्रबुद्ध मंडळी) असें नांव दिलें असून हे सत्रां मशाली घेऊन व दिवसास झेंडे घेऊन लोकसत्ताक स्वतंत्र पक्षांतील लोक सुचवितील त्याप्रमाणें चहूंकडे नेहमीं हिंडत असत. फुरसुदी-
प्रमाणें ही मंडळी मोहिमेंतलीं गाणीं गाऊन करमणूक करीत असत; आणि जेणें करून स्वातंत्र्याचें स्फुरण लोकांत जागृत राहील असे उपाय सर्वत्र चालू होते.

या एकंदर हकिकती वरून अब्राहामाच्या विरुद्ध कोणीही

नव्हतें अगर त्याला कोणाचि शत्रू नव्हते असें मात्र समजावयाचें नाहीं. निवडणूकींतले लोकमतांचे कागद पाहिले असतां अब्राहाम याचे विरुद्ध पुष्कळ मंडळी होती असें स्पष्ट दिसून येत होते. ही विघ्नसंतोषी मंडळी अब्राहाम याची व लोकसत्ताक स्वतंत्र-पक्षांतील सर्वांची अतिशय निंदा करीत व त्यांचा पदोपदीं तिरस्कार करीत; इतकेंच नव्हे तर हे स्वतंत्र पक्षांतील लोक सिद्धि लोकांचे कनवाळू आहेत ह्मणून त्यांना ही दुष्ट मंडळी 'काळे सिद्धि'च म्हणत असत. इतकेंही करून त्यांचें समाधाननच झालें तर त्यांच्यावर अपशब्दांचा भडिमार करून हे विघ्न संतोषी लोक संतोष मानीत असत. डोग्डलस यानें स्वतःसाठीं मुख्यस्थान पत्करलें हातें ह्मणून त्याच्या मित्रमंडळीस अतिशय आश्चर्य वाटलें, कारण स्वतःची निवडणूक होण्यास्तव आपणच आपली शिफारस करण्याची पद्धत त्या काळांत फार गौण मानली जात होती. कमी महत्वाच्या जागेसाठीं जे उमेदवार पश्चिमेकडे राहत होते त्यांच्यांत हा रिवाज चालूं होता, आणि तोच रिवाज डोग्डलस सारख्यानें स्वीकारणें खरोखरच अश्लाध्य होय असे ते म्हणत असत. डोग्डलस याला यश मिळणार नाहीं व उलट तो निंदेस पात्र होईल अशी पुष्कळांची खात्री होती; 'लौकिक दृष्ट्या मीच उमेदवार योग्य आहे' असें सिद्ध करून दाखण्याचा त्याच्या सर्व भावणाचा कल होता. ब्रेकीनरिज् हा गुलामगिरीच्या लाभांत असून अब्राहाम हा जे जे गुलामगिरीच्या

लाभांत असतील किंवा बोलतील त्या सर्वांस पाण्यांत पहात होता, परंतु या दोन्ही पक्षांतील लोकांनीं सध्यां या संवंधांत कांहीं एक करावयाचें नाहीं असा निश्चय केला होता. ह्यावेळीं मात्र (१) गुलामगिरीचा प्रसार अगर (२) गुलामगिरीची मर्यादा या पैकीं कोणत्या तरी एका बाबतीचा कायमचा निर्णय व्हावयाचा होता.

अब्राहाम हा घरीं स्वस्थ वसून होता तरी पण कधीं कधीं संयुक्त संस्थानांतील पुष्कळ लोक त्याचे भेटास येत असत. यांपैकीं कित्येक गुलामहौसी केवळ कौतुक पाहूनच गुंगावयास येत असत व कित्येक मात्र उमेदवारांची निवडणूक होऊन जागा भरण्याची वेळ आली तर आपली ही कांहीं डाळ शिजेल कीं नाहीं ह्याचा अंदाज पाहण्यासाठीं येय असत, आणि कित्येक प्रामाणिकपणानें त्याला केवळ उत्तेजन देण्यासाठींच येत होते. संस्थानांतल्या राजधानीच्या एका भव्य राजवाड्यांत अब्राहाम यास उत्तम शृंगारलेली जागा राहावयास दिली असून जून महिन्यांत नेमणूक झाल्यापासून नोवेंवरांत निवडणूक होईपावेतो जे जे लोक भेटास येत होते त्यांना तेथें मोठ्या खुशीनें व आदरानें तो भेटत असे. तो जात्याच मोठा धूर्त असल्यामुळें हल्लीं त्यानें व्याख्यान देणें, संभाषण करणें वगैरे सर्व प्रकार अगदीं बंद ठेविले होते.

अब्राहाम याची निवडणूक झाली तेव्हां त्याची चित्तवृत्ति

जरी शांत होती तरी औदासिन्याची छाया त्याचे मुखावरून
 नाहींशी झाली नव्हती. त्याचे मस्तकावर मोठ्या जवाबदारीचा
 बोजा लादला होता. ' स्वतंत्र संस्थानांतील कोणाही मनुष्याची
 निवडणूक झाली तर आम्ही आपलें अंग काढून घेऊन चालते
 होऊं ' अशा वदल दक्षिणे कडील संस्थानांनीं उघड रितीनें
 वारंवार जाहिर केलें होते. या शिवाय दुसरे पुष्कळ महत्वाचे
 विचार त्याचे मनांत घोळत असल्यानें तो अगदीं चिंताग्रस्त
 झाला होता. ॥ चिंतातुराणां न सुखं न निद्रा ॥ चिंतारूप व्याधीनें
 एकदां मानवी देहांत प्रवेश केला म्हणजे मग तो मनुष्य सर्वतो-
 परी कितीही बलाढ्य असला तरी त्याला सुखानें झोंप याव-
 याची नाहींच व त्याचें सर्व शरीर एक सारखें
 झिजत असतें हा ठराविक सिद्धांत होय. ज्याप्रमाणें हा नर-
 देह अचेतन (जड) झाला म्हणजे क्रव्याद नांवाचा अधोमुखी
 अग्नि त्याचें भक्षण करून एका क्षणांत रक्षा करून टाकितो त्या-
 प्रमाणें सचेतन जडदेहास हा चिंताग्नि अहर्निश जाळीत असतो.
 अशीच अब्राहाम याचीही स्थिति झाली होती; एवढी अवा-
 द्य जवाबदारी डोक्यावर पडल्यामुळें विचार्या अब्राहामा-
 च्या देहास चिंताग्नीनें स्पर्श केला होता त्यामुळें त्याचें तर-
 तरीत मस्तक अगदीं मणभणून गेलें होतें. नानाप्रकारचे विचार-
 तरंग त्याचे मनांत अव्याहत चालू होते. आपण यशस्वी झालों
 अशी बातमी जेव्हां त्याला कळली त्यावेळीं एक विलक्षण व

आश्चर्योत्पादक प्रकार घडला त्यावद्दलची गोष्ट अब्राहाम यानें स्वतः सांगितली आहे ती अशी कीं, “इ. स. १८६० सालीं माझ्या निवडणूकीची सुवार्ता जेव्हां मला समजली त्यावेळीं पुष्कळ मुलांनीं एकत्र जमून माझ्या समोवतीं जयजयकार शब्दाचा एक सारखा गोंगाट करून सोडल्यामुळें मी अगदीं कंटाळलों व घरीं जाऊन माझ्या विश्रांतीच्या खोलींत स्वस्थ एका पलंगावर पडून राहिलों. माझ्या समोर एक मोठें कपाट होतें आणि जवळच तेथें एक आरसा टांगला होता; (इतकें सांगून त्यानें उठून बसून त्यावेळची सर्व स्थिति हुबेहूब दाखविली) त्या आरशांत मी माझें प्रतिबिंब लांबलचक पडलेलें पाहिलें, पण त्या प्रतिमेंत माझी तोंडें मात्र दोन वेगळीं वेगळीं स्पष्ट दिसत होती. एका तोंडाच्या नाकाच्या टोंकापासून दुसऱ्या तोंडाच्या नाकाच्या टोंकापावेतो ३ इंचांचें अंतर होतें. हा प्रकार पाहून मी थोडासा त्रासल्यासारखा झालों व कांहींसा म्यालोंही खरा; त्यानंतर मी उठलों व आरशांत पाहिलें तों ती प्रतिमा नाहींशी झाली. दुसऱ्या वेळीं पुनः मी असें करून पाहिलें तों ती प्रतिमा पाहिल्यापेक्षां विशेष स्पष्ट दिसत होती; परंतु यावेळीं मात्र प्रतिमेंतील एका तोंडावर जी औदासिन्याची छाया व्यक्त होत होती त्या पेक्षां दुसऱ्या तोंडावर पांच पट छाया दाट दिसत होती. कांहीं वेळांनें मी उठून बसलों व तो सर्व प्रकार नाहींसा होऊन हल्लीं मी तो अगदीं विसरलों. वर-

चेवर मलां असें मात्र वाटे कीं हें कांहीं तरी दुश्चिन्ह असावें व तसें वाटलें म्हणजे मला कांहींसें दुःख होई. हा प्रकार मी माझ्या कुटुंबास कळविला. ही कांहीं तरी भुताटकी असावी असें तिला वाटून ती अमळ बावरली, परंतु थोडासा दुरवर विचार करून तिनें आपला अभिप्राय कळविला कीं ' जीं दान तोंडे दिसलीं त्यावरून माझी अशी खातरी आहे कीं आपण आणखी एकदां म्हणजे एकंदरीत दोनदां अध्यक्ष व्हाल, परंतु दुसऱ्या खेपेस मात्र आपल्या जिवास धोका पोंचण्याचा संभव आहे.' अब्राहाम याची बुद्धि मोठी तीव्र व शोधक होती, त्यानें वरील प्रकारासंबंधी आरशास चीर पडल्यामुळे दोन तोंडे दिसत असावीत असें अनुमान केलें, परंतु अब्राहाम याचे कुटुंबाचें मनांत मात्र तो तिचा वरील अभिप्राय बिंबला तो कायमचाच बिंबला.



प्रकरण १६ वें.

॥ परोपकाराय सतां विभूतयः ॥

अध्यक्षाचा वर्तनक्रम; बंडाची उत्पत्ति.



लोकां कसत्ताक स्वतंत्र पक्षांतलि (रिपब्लिकन्) लोकांत सांप्रत जिकडे तिकडे शांतता दिसत होती तरीपण अब्राहाम लिंकन याची चित्तवृत्ति शांत नव्हती. ॥ नातिश्रमापनयनाय नच श्रमाय॥राज्यं स्वहस्तधृतदंड-मिवातपत्रं ॥ प्रत्येक मनुष्यास इच्छित वस्तु प्राप्त होतांच ती मिळविण्यासाठी जी हाव असते ती नष्ट होते आणि तिचें रक्षण कसें करावें या विवंचनेमुळे त्याच्या जिवास क्लेश मात्र होतात. छत्रीचा दांडा हातांत धरण्यास ज्या मानानें श्रम पडतात त्यामानानें तिच्यापासून श्रमाचा अपहार होत नाही, म्हणून राज्य हें छत्रीप्रमाणें आहे असें कविकुलगुरु कालिदासानें म्हटलें आहे. अब्राहाम याची स्थिति अशीच होती, त्याजवर जबाबदारीचें मोठें ओझें होतें. त्याच्या पाठीमागे सध्यां दोन उपाध्या लागल्या होत्या, त्यापैकी पहिली उपाधि, कचेरींत आपणांस कोठें तरी चांगली जागा मिळावी

म्हणून त्याजकडे अर्ज करणाऱ्या लोकांची होती आणि दुसरी उपाधि लढाईची वेळ अगदीं येऊन ठेपल्याबद्दलची होती. ह्या दोहों पैकीं पहिली उपाधि लहान असल्यानें जरी शुल्लक दिसत होती तरीपण ती कमी त्रासदायक नव्हती. एकंदर व्यवस्थेचा मोठा बोजा त्याचे डोक्यावर होताच, त्यांत या दोन उपाध्याची भर पडल्यामुळे मोठमोठाल्या प्रश्नासंबंधीं दुरवर विचार करण्याचे कामीं त्याची मति अगदीं कुंठित झाल्यासारखी झाली होती आणि ते प्रश्न महत्वाचे असून त्यांचा निर्णयही लौकर झाला पाहिजे होता. अब्राहाम हा सुस्वभावाचा, शांत वृत्तीचा, आर्द्रअंतःकरणाचा व मोठा * दयाशील असे. त्याला कोणताही प्रश्न विचारिला तरी त्याचा चांगला उलगडा करून स्वतःच्या तर्कशक्तीनें त्याचें योग्य प्रतिपादन करण्याचे कामीं तो मोठी उमेद बाळगीत असे; नद्या आपलें उदक आपणच प्राशन करीत नाहीत, तसेंच वृक्ष आपलीं फळे आपणच खात नाहीत आणि मेघ भूमीवर जलवृष्टी करून लोकांस संतुष्ट करितात त्याप्रमाणें अब्राहाम हा मोठा परोपकारि असून त्यास एवढें मोठें ऐश्वर्य प्राप्त झालें होतें तरी द्रव्यमदाचा किंवा

*॥ प्रायः सर्वो भवति करुणावृत्तिराद्रान्तरात्मा ॥-मेघदूत ९८ ॥

साधारणतः असा नियमच आहे कीं जें अंतःकरण आर्द्र असतें तें दयेनें ही संपूर्ण भरलेलें असतें.

ईश्वर्यमहाचा त्याचे डोळ्यावर मुळीच धूर नव्हता. कोणी
 कसलीही याचना करो त्याची इच्छा तृप्त केल्याशिवाय त्यास
 चैन पडत नसे. परोपकाराय सतांविभूतः । असें जे म्हटलें
 आहे त्याप्रमाणें खरोखरच त्याच्यासारखे परोपकारी पुरूष
 जगांत फार थोडे सांपडतील. एखाद्या अर्जदारानें अर्ज केला
 व त्या अर्जांत लिहिल्याप्रमाणें त्याची लायकी असो किंवा
 नसो परंतु कोणतेही रितीनें ती अर्जी नामंजूर करणें त्याच्या
 अगदीं जिवार येई. मनांत कांहीं करावयाचें नसलें अगर
 हर एक रितीनें स्वतःचें अंग काढून घेणें असलें तर त्या
 अर्जावर आपल्या हाताखालच्या लोकांकडे अगर दुसऱ्या कोणा-
 कडे निकालास्तव पाठविण्याचा रवाना शेरा अधिकारी लोक
 करितात परंतु अब्राहाम यास ही पद्धत मुळीच पसंत नव्हती.
 कोणी कितीही गरिब व चेंगट असला तरी त्याच्या अर्जाकडे
 तो कानाडोळा करीत नसे. अब्राहाम याच्या क्षमेला सीमाच
 नव्हती असें म्हणतात. क्षमा ही एक जणूं काय त्याला ईश्वरी
 देणगीच मिळाली होती ॥ क्षान्तितुल्यं तपो नास्ति, संतोषान्न-
 सुख परं । नास्ति तृष्णासमोव्याधिर्नच धर्मोदयापरः ॥ क्षमेसारखें
 तप नाही, संतोषासारखें सुख नाही, तृष्णेसारखा व्याधि नाही
 आणि दयेसारखा धर्म नाही; हे सर्व गुण अब्राहाम यांत
 वास्वव्य करीत होते. अशा-भाजुक स्थितींत अब्राहाम याच्या

जिवश्च कंठश्च खेही मंडळींनी त्याला अत्यंत मदत केली व त्याचे चांगले रक्षण केले.

परंतु इतका जरी तो सुस्वभावी, आनंदी व परोपकारी होता तरीपण स्वतःस मिळालेल्या अधिकाराचा दुरुपयोग तो कधीच करित नसे. इतके जरी उमेदवार नोकरीसाठीं अर्ज्या घेऊन त्याजकडे खेपा घालीत होते, तरीपण जागा देण्याबद्दल तो कोणास आश्वासन देत नव्हता; लोकांचे वंशपरंपरा चालत आलेले हक्क तो अव्याहत चालवीत असे. कोणाचा कोणताही कायदेशीर हक्क तुडविला न जावा याबद्दल तो फारच दक्षता ठेवीत असल्याने त्याची फार प्रासिद्धी झाली. ॥ उत्तम पुरुष म्हणावा जो करितो शत्रुवरिहि उपकार ॥ या उक्तीला अनुसरून अब्राहाम याने स्वतःच्या पक्षाविरुद्ध जे लोक त्याचे तैनातीत होते त्यांना तो मुळीच दुखवीत नसे आणि त्यांचे-विषयी मनांत द्वेषबुद्धिही ठेवीत नसे; दक्षिणेकडील लोक म्हणजे त्याचे कट्टे शत्रु होते, परंतु त्यांपैकीं जर कदाचित् एखादा इसम त्याचे तैनातीत राहिला असता तरीपण त्याचे-विषयी त्याचे ठायीं पूज्यबुद्धिच राहिली असती. स्वतःचे हाता-खालीं जे जुने, प्रामाणिक, हुशार आणि विश्वासूक नोकर होते त्यांचेवर समदृष्टि ठेऊन त्यांचे हक्कांस तो कधीही तुडवीत नव्हता. ॥ सुहृन्मित्रार्युद्वासनिमध्यस्थ द्वेष्यबंधुषु ॥ साधुष्वपि-

च पापेषु समबुद्धिर्विशिष्यते (भ. गी. ६. ९) दुसऱ्याच्या प्रत्युपकाराची अपेक्षा न कारितां त्यावर उपकार करणारे ते सुहृद्, ओळखीचे स्नेह्यावर उपकार करणारे असे निरपेक्ष बुद्धिचे ते मित्र, शत्रू, उदासीन (अपकार अगर उपकार न करणारे), मध्यस्थ, दुसऱ्याचें वैभव पाहून अंतःकरणांत जळणारे असे द्वेष्टे, वंधू, साधू, पापी, यांच्याठायीं ज्याची समबुद्धि असते तोच श्रेष्ठ समजावा. शत्रू आणि मित्राविषयीं सारखी बुद्धि असणें हा कांहीं लहानसहान गुण नव्हे. खरोखरच अशा सत्पुरुषाचे गुणानुवाद गावे तेवढे थोडेच. त्याच्या वर्तनाची हकीकत जेव्हां त्याच्या मित्रमंडळीच्या कानावर जाई तेव्हां त्यांचे मनाचा विरस होऊन ते अब्राहाम याजवर अतिशय रागावत असत. स्वतःस लाभ होणार नाही अशामुखें ते रागावत नव्हते परंतु । शठं प्रतिशठं ब्रथादादरं प्रतिचादरं । तत्र दोषो न भवति दुष्टे दुष्टं समाचरेत् । असें त्यांचें म्हणणें असून आजपावेतों जे जे अध्यक्ष होऊन गेले ते ते सर्व अशा रीतीनें (अब्राहामाप्रमाणें) वागत नव्हते व असें वर्तन त्या काळाला अनुसरून उचित नसल्यावद्दल त्यांनीं अब्राहाम यास कळविलें; परंतु अब्राहाम याचे वर्त्तीत यत्किंचितही फरक पडला नाही. तो म्हणाला “ । त्वयामेलुंचिताः केशा मयाच शिरमुंडनम् । ही वर्तणूक मला अगदीं पसंत नाही व यापूर्वीं होऊन गेलेल्या अध्याक्षांची वर्तणूक अनुक एका प्रकारची होती व तीच वागणूक कशीही अ-

सली तरी त्याचें अनुकरण मी केलें पाहिजे असें नाहीं. ” ज्या सुधारणेला कांहीं दिवसानंतर लोक व्यावहारिक सुधारणा म्हणत होते, तशा सुधारणेचे प्रकार त्यावेळीं कोणीही मुचविले नव्हते. संस्थानाच्या प्रजासत्ताकपक्षाचे (डेमोक्रेटिक्) सेक्रेटरी (चिटणीस) विल्यम एल. मार्सी यानें “ लुटी ह्या जिकणाराच्याच असावयाच्या ” याप्रमाणें एक नवीन वाक्य शोधून काढिलें आणि ऍन्ड्रयु जॅकसनपासूनच्या सर्व प्रजासत्ताकपक्षाच्या अध्यक्षांनीं ह्या नवीन वाक्यातील तत्व स्थापन करून त्याला अनुसरून सर्व व्यवस्था केली. आपल्या हाताखालचे जे लोक राज्यकारभारांत आणि राज्यपद्धतींत आपल्या विरुद्ध मत देतील त्यांस वागविण्याचे कामीं अध्यक्ष बुशनन् ह्याचा स्वभाव अतिशय तिखट होता. प्रजासत्ताक पक्षांत (डेमोक्रेटिक्) लिक्झाँप्टन् (गुलामगिरीच्या लाभांतले) आणि ऍन्टि लिक्झाँप्टन् (गुलामगिरी विरुद्ध असलेले) असे दोन तट पडले होतेच. या दोन तटांत मतभेद वाढत चालला असून त्या दरम्यान बुशनन् व त्याचा सेक्रेटरी यांनीं डोग्लस याच्या स्वतःच्या संबंधांत आणि त्याच्या प्रजासत्ताक राज्यपद्धतीचे संबंधांत हितचिंतक कोण कोण आहेत याबद्दल फार बारीक चौकशी चालविली होती. (उदाहरणार्थ) कॅलिफोर्निया येथें प्रजासत्ताक पक्षांतील गुलामगिरीविरुद्ध डेविड् सी. ब्रॉडरिक (डोग्लस याचा स्नेही) याची संयुक्त संस्थानांत सिनेटरच्या जागीं निवडणूक झाली.

त्या संस्थानांतला दक्षिणेकडील गुलामगिरीचा हितचिंतक विल्यम् एम्. ग्विन हा दुसरा सिनेटर होता. संस्थानांतून कोणास आश्रय अगर उत्तेजन देण्याचें काम सरकारी रितीनें ग्विन याजकडे सोंपलें असून ब्रॉडरिक यानें त्याजकडे ज्या शिफारशी कराव्या त्या सर्व नामंजूर होत होत्या. कांहीं दिवसानंतर प्रजासत्ताक पक्षांतील वर कळविलेल्या दोन्ही तडांत इतकें वैर बळावलें होतें कीं बुशनन याच्या राज्यकारभारांतल्या कांहीं स्नेही मंडळींनीं ब्रॉडरिक यास मुलथाप देऊन द्वंद्वयुद्ध करावयास लाऊन एका न्यायाधिकाचे हातून या विचान्या निरपराधी प्राण्यास विनाकारण मारविलें. हाच न्यायाधीश कालेंकरून मोठी लढाई झाली त्यांत बंडखोरांचें सैन्यांत एक मोठा अमलदार माला होता.

अशी यादवास्थळी जिकडे तिकडे चालू असतांना लोकसत्ताक स्वतंत्र पक्षांतील कांहीं पुढारी, अब्राहाम आतां सर्व सत्ताधीश असून त्यानें याचा चांगला बंदोबस्त करून निर्णयात्मक मार्ग कां काढूं नये, याचा विचार करूं लागले. त्यांत कांहीं स्वदेशाभिमानी गृहस्थ होते त्यांना असें वाटूं लागलें कीं ज्या अर्थी आतां नवीन अध्यक्षाची नेमणूक योग्य रितीनें झाली आहे त्याअर्थी आतां एक सुद्धां प्रजासत्ताक पक्षांतला इसम तैनातींत कां असावा? हा एकंदर स्थिती-

वरून कित्येकांस तर देशांत आपसांतलें युद्ध (सिव्हिल वार चालू होईल असा रंग दिसूं लागला. जर दक्षिणेकडील लोक संयुक्त संस्थानांतून निघून चालते झाले तर मग अब्राहाम याचा पुढें काय करण्याचा विचार आहे हेंही जाणण्याची पुष्कळांची उत्कंठा होती; 'शिवाय अब्राहाम त्यांच्याशीं कांहीं समजुतीचे करार करून आपल्या ताव्यांत ठेऊन घेईल किंवा कसें आणि जर ठेऊन घेतलें तर त्यांना काय शर्तीवर व कोणती आशा दाखवून ठेवील' असेंही कित्येकांना वाटून जशी ज्याची लहर लागेल तशी त्याने अब्राहाम यास सल्ला देण्यास प्रारंभ केला. "स्वराज्य" म्हणजे काय हें आतां लोकांस चांगले कळूं लागले आणि गुलामगिरीच्या विरुद्ध त्यांची प्रवृत्ति आतां स्पष्ट दिसूं लागली त्याअर्थी अब्राहाम यानें आतां मोठें मन करून अध्यक्षाच्या जागेचा राजीनामा देऊन दक्षिणेंतल्या लोकांची समजूत घालावी व दुसरा अध्यक्ष नेमण्याबद्दल व्यवस्था करावी असेंही कित्येक मित्र्या लोकांनीं सुचविण्यास कमी केलें नाहीं.

यापैकीं कित्येक अप्रयोजक सूचना करणारांस अब्राहाम यानें चोख उत्तर देऊन वाटेस लाविलें परंतु एकंदरीत पाहतां इलाख्याच्या सभेचें काम चालूं असतांच जें शहाणपणाचें मौन्यव्रत धारण केलें होतें तेंच त्यानें हल्लीं ही धारण केलें होते.

‘ ज्या वेळीं व्हाशिन्ग्टन येथें मी आपल्या जागेवर जाईन त्या वेळीं निर्णयात्मक कोणता मार्ग स्विकारावयाचा हें मी कळवीन ’ असेंही उत्तर त्यानें कित्येकांस दिलें. तो अर्जदारांस ह्मणत असे कीं ‘ माझे आज पावेतोचें वर्तन, जाहीर भाषणें, मी काढलेले उद्गार, या सर्वांचे जर तुम्ही चांगलें मनन केलें तर मी आखेर कोणता मार्ग स्विकारीन हें तुम्हांस स्पष्ट कळून आलेंच पाहिजे, या शिवाय तूर्त मी कांहीं एक स्पष्ट सांगूं शकत नाहीं.’

ह्यापैकीं कित्येक जिज्ञासु शोधक मंडळींस शहाणपणाच्या उपदेशाच्या गोष्टी सांगून त्यानें वाटेस लाविलें आणि शेवटीं गोष्ट या थरास येऊन पोंचावी हें त्यांना विशेष पसंत पडलें नाहीं. त्यांनीं घरीं जाऊन आपल्या मनाचा विरस झाल्यामुळें अशी कंडी उठविली कीं ‘ नवीन झालेला अध्यक्ष ह्मणजे निवळ खुपमस्कन्या आहे. ’ अब्राहाम याची अशी अपकीर्ति ऐकून संतोष मानणारे लोक कांहीं कमी होते असें नाहीं. मनुष्यमात्र चुकीस पात्र आहेच म्हणून अब्राहाम याचे हातून कांहीं चूक झाली असावी अगर लहरमुळें लोकांस एक प्रकारची गंमत वाटण्यासाठीं त्यानें असा प्रकार केला असावा असें ही पुष्कळांचें अनुमान होतें. एकंदरीत बरेच लोक त्रासून गेले व अब्राहाम याचे संवधांत त्यांचा वाईट ग्रह

होऊन ते आपल्या घरी चालते झाले. अब्राहाम यास जे चांगले ओळखत होते त्यांस तो खुशमस्कन्या अगर गंमत करणारा असेल असे वाटलें नव्हतें, परंतु त्याचा स्वभावच तसा आहे असें झणत असत.

इ. स. १८६० च्या नोवेंबर महिन्यांत निवडणूक होण्यापूर्वी इलिनॉइसचा न्यूटन बेटमेन याचें अब्राहाम याच्याशी कांहीं बोलणें झालें त्यावरून अब्राहाम याचे स्वधर्माविषयी कसे विचार होते हें चांगलें कळून येण्याजोगें आहे. स्टेटहौस (संस्थानाचा राजवाडा) मध्ये अब्राहाम याचे ताब्यांत जो दिवाणखाना होता त्याचेच नजीक मी. बेटमेन (सरकारी शाळेचे सुप्रीटेंडन्ट) यांची कचेरी होती. लोकसत्ताकस्वतंत्रपक्षांतील मंडळींनीं, स्प्रिंगफिल्ड शहरांतील लोक, पुढील इलाख्याच्या निवडणूकींत कशी काय मते देणार आहेत याची चांगलीच बारीक व काळजीपूर्वक चौकशी केली होती. एके दिवशीं अब्राहाम आणि बेटमेन असे उभयतां सहज बोलत असतांना अब्राहाम यानें पुस्तकाचीं कांहीं पानें चाळून पाहिलीं आणि स्प्रिंगफिल्ड येथील पाद्री लोकांची यादीही बारीक रितीनें शोधून पाहिली तेव्हां त्यानें खिन्न वदन करून बेटमेन यास कळविलें कीं ' फक्त वीस जणांपैकीं तिघे माझे हितचिंतक असून बाकीचे सर्व माझ्या विरुद्ध आहेत; शिवाय कित्येक

देवळांतली बरीच पाद्रीमंडळीही विरुद्ध मतांची आहेत. '

तो ह्मणाला:—' मी ख्रिस्ती नाही आणि मी ख्रिस्ती होईन किंवा नाही हे परमेश्वरास माहीत; जरी मी बायबल (ख्रिस्ती धर्म पुस्तक) चांगलें वाचलें आहे तरी पण तें जितकें मला चांगलें समजलें पाहिजे तितकें तें समजलें नाही. देशांतील लोकांस स्वातंत्र्यसुख संपूर्ण असावें अशी माझी वळकट इच्छा आहे व ती बरेच लोक चांगल्या रीतीने जाणत आहेत. राज्यकारभाराच्या स्वरूपाला व कायद्याला अनुसरून जेवढें स्वातंत्र्य देवेल तेवढें सर्वत्रांस दिलेंच पाहिजे. माझ्या प्रतिस्पर्धी मंडळीचें मत गुलामगिरी चालू असावी असें आहे, आणि ज्या ह्या धर्मपुस्तकाच्या तेजांत मानवी ज्ञान पळभरही टिकू शकणार नाही तें हातांत धरून ते माझ्याविरुद्ध मते देणार आहेत याचें मला मोठें आश्चर्य वाटतें. '

येथपावेतो भाषण केल्यानंतर त्याचा कंठ दाटून च्छदय एकाएकी भरून आलें व तो एकदम उठून उभा राहिला आणि पुन्हा देहभान ठिकाणी येई पावेतो इतस्ततः खोलीत फिरला. प्रेमाश्रूने डोळे भरून येऊन त्याच्या सर्वांगावर रोमांच उभे राहिले आणि अंगास डबडबून घाम सुटला. अशा स्थितीत तो बोलला—“परमेश्वराला दास्यत्व आणि अन्याय या दोन

गोष्टीचा अतिशय तिडकारा आहे. दुःखार्णवांत तृणाच्या नैकेत वसून मी भयंकर तुफानांत सांपडलों आहे खरा. मी यःकश्चित मनुष्य—माझी किंमत ती काय? परंतु परमेश्वराने माझ्या नैकेस आपला हात लाविला आहे. परमेश्वरास सत्य प्रिय आहे व तो सत्यसंकल्पाचा दाता आहे. मी जो मार्ग स्विकारला आहे तो सत्याचा आहे. स्वातंत्र्य हाच सत्याचा मार्ग होय व तोच मला माझ्या गुरूने स्विकारण्यास उपदेश केला आहे. ज्या अर्थी माझा गुरु व परमेश्वर हे मी दोन समजत नाही त्या अर्थी हा मार्ग पत्करण्यास मला परमेश्वराचीच आज्ञा आहे असे मी खास समजतो. मी लोकांस असे स्पष्ट कळविले की ज्या नांदत्या घरांत दुही माजली त्या घराचा नायनाट झाल्यावाचून कधीही राहणार नाही. आपला सगुल आपल्यांत प्रेरणाबुद्धि उत्पन्न करितो व आपली प्रेरणाबुद्धि ज्या अर्थी स्वातंत्र्याचाच सन्मार्ग पत्करण्यास सुचवीत आहे त्या अर्थी ही सगुलुचीच आज्ञा आहे हें उघड दिसत आहे. गुलामगिरी चालू राहो अगर तिचा नायनाट होवो याबद्दल डोंग्लस यास तर पर्वा नाहीच पण परमेश्वर दीनवत्सल आहे त्यास मात्र त्याची पर्वा आहे व मलाही त्याची अत्यंत काळजी आहे, आणि मी प्रातिज्ञेने सांगतो की परमेश्वराच्या सहायाने मी यांत यशस्वी होईन. कदाचित् याचा मी आखेर परिणाम जर पाहणार नाही तरी त्याचा प्रत्यय मला आल्यावाचून राहणार नाही; आणि

शेवटीं या लोकांनीं आपलीं धर्म पुस्तकें चांगलीं वांचलीं नाहींत अशी त्यांची खातरी झाल्यावांचून राहणार नाहीं.”

अब्राहाम हा याप्रमाणें वराच वेळ आपल्या मनाशीं बोलला व कांहीं वेळानें त्यानें उद्गार काढिले कीं “ ह्या वादाचा लोक नैतिक दृष्टीनें अगदींच विचार करीत नाहींत याबद्दल मला वरचेवर फार आश्चर्य वाटतें. मी माझे विचार जर प्रगट केले तर गुलामगिरीचा नाश झाला पाहिजे किंवा या राज्याचा तरी नाश झाला पाहिजे याचें चांगलें स्पर्ष्टीकरण होऊं शकणार नाहीं. पुढें मोठा भयंकर प्रसंग येणार व तो मी पाहणार परंतु ही प्रधानमंडळी माझ्यासाठीं कशीं काय मत्तें देतात तें प्रथम पाहण्यासाठीं मी या खडकावर उभा आहे (हातांतल्या धर्मपुस्तकाकडे पाहतो); आतां पापाचा घडा भरला आहे आणि त्यामुळें ईश्वरी कोपही लौकरच होईल. ज्याप्रमाणें भविष्यकाळीं कांहीं चांगलें व्हावयाचें असलें म्हणजे प्रथम पासूनच शुभचिन्हें होऊं लागतात त्याप्रमाणें भविष्यकाळीं एखादा भयंकर प्रसंग यावयाचा असला म्हणजे प्रथम पासूनच दुश्चिन्हेंही होऊं लागतात.”

अब्राहाम याचे वरील उद्गार भावी दुश्चिन्हसूचक होते. इ० स० १८६० सालीं स्वतःच्या पक्षाचे आपण प्रमुख होऊं असें अब्राहाम यास पुष्कळ दिवसांपासून वाटणें संभवनीय होतें, आणि खरोखरच त्याप्रमाणें ज्यावेळीं तो प्रमुख झाला त्याचवेळीं निवड-

णूकही खास होईल अशाचदल त्याची खात्री झाली होती. एखाद्या चव्हाट्यावर उभे राहणें जसें दुश्चिन्हसूचक असतें तद्वत् अब्राहाम स्वतःचा खानगी आयुष्यक्रम व सार्वजनिक आयुष्यक्रम या दोन मार्गांच्या चव्हाट्यावर हल्लीं उभा असल्यानें संयुक्त संस्थानावर ईश्वरी क्षोभानें जो भावी प्रसंग गुदरणार त्याचदल भविष्य वर्तविण्याचे विचार त्याचे मनांत एकसारखे घोळत होते. 'गुलामगिरी न्यायाची आहे व ती दैविकही आहे म्हणून जे जे गुलामगिरीच्या विरुद्ध होतील' ते सर्व ईश्वरी द्रोहाच्या मोठ्या गुन्हास खातरीनें पात्र होतील असे उद्गार काढून उपदेश करीत भटकणाऱ्या पाद्रीभटांचा दक्षिणप्रांतात व न्यु झेल्ंडांत अतिशय सुळसुळाट झाला होता. अब्राहाम याची या सर्व प्रकारावर फारच सूक्ष्मदृष्टि व उत्तम देखरेख होती आणि भूतदयेच्या विरुद्ध जो हा प्रकार चालला होता आणि जें हें महत्पाप घडत होतें तें पाहून डॉ. एस जेफरसनप्रमाणें स्वदेशासाठीं त्याचे अंगांत कांपरे भरत असे व तो अहोरात्र परमेश्वराची प्रार्थना करीत असे.

नोवेंबर महिन्यांत निवडणुकीचीं सर्व मते पाहण्यांत आल्यावर अब्राहाम हा यशस्वी झाला अशी जेव्हां सर्वत्रांची खातरी होऊन चुकली तेव्हां लागलीच गुलामगिरी चालू असलेल्या संस्थानांतून, 'आम्ही संयुक्त संस्थानांतून चालते होतों' अशी भयंकर ओरड ऐकू येऊ लागली. बरेच दिवसांपासून हे लोक

संयुक्त संस्थानांची हद्द सोडण्याचे वेतांत असून कांहींतरी निमित्त शोधित होतेच व अब्राहाम याचीच निवडणूक होणार अशी खातरी होतांच वरील प्रकारास त्यांनीं प्रारंभ केला. दक्षिणेकडील लोक स्वतंत्र संस्थानांतील लोकांशीं मिळून मिसळून राहतील ही गोष्ट स्वप्नींही येणें असंभवनीय होतें. राज्यांत अर्ध्या ठिकाणीं गुलामगिरी चालू असणें व अर्ध्या ठिकाणीं चालू नसणें हें राज्य नाशास कारण होणार असें जें अब्राहाम याचें म्हणणें होतें तें अगदीं यथार्थच होतें. संधि निळतांच हे लोक संयुक्त संस्थानांतून जाऊ लागले व जातां जातां, सभा भरविणें, विरुद्ध भाषणें करणें वगैरे वरेंच अवडंबर त्यांनीं माजविलें होतें.

राजद्रोहांत व बंडांत सामील होणारे लोक संस्थानांच्या प्रधान मंडळांत होते त्यांनीं स्वल्प उपायानें बंड होऊन जेणें करून राज्यास धोका बसल असे प्रयत्न चालविणे होते. जॉन बी. फ्लॉइड (दक्षिणें कडील) हा युद्धखात्याचा सेक्रेटरी असून त्यानें दक्षिणेंत चहूंकडे सैन्य रवाना करून दिले होतें. नूतन अध्यक्षाचें आगमन राष्ट्रीय राजधानींत झालें म्हणजे त्याचे जवळ सैन्य राहूं नये म्हणून सैन्याची सर्वांत मोठी तुकडी अगदीं दूर म्हणजे टेक्साच्या मध्य भागांत त्यानें नेऊन ठेविली होती इतकेंच नव्हे तर त्यानें उत्तरेकडील किल्ल्यांतून लढाईची हत्यारे, चौफखाना,

घगैरे सर्व युद्धसामुग्री काढून दक्षिणेकडील किल्यांत ताव-
खतोव पाठवून दिली होती. बंडखोरांच्या अगदी मुठीत अस-
लेला उत्तरेकडील मी. आयझेक टाऊशी नांवाच्या इस-
मानें संयुक्त संस्थानांतिल लहानसें आरमार चारी दिशेला
(छावण्याकडे) रवाना केलें होतें. बंडास परिपक्व स्थिति
प्राप्त होऊन बंड ऐन रंगात आलें असतां आरमाराचा उपयोग
होऊ नये यासाठीं वरील योजना झाली होती. जार्जियाचा
हॉवेल कॉव (भावी बंडाच्या सैन्यांतील मुख्य सरदार) हा
त्यावेळीं तिजोरीचा सेक्रेटरी होता व राष्ट्रीय राजधानीच्या
हिशेबांत मुद्दाम कांहीं घोटाळा करून नंतर त्यानें त्या जागे-
चा राजीनामा दिला; हा इसम राजीनामा देऊन गेल्यानंतर
खजिन्याची रोजकिर्द पाहिली तों त्यांत शिल्लक आवळ्या
एवढें पूज्य दिसलें. सालिसिटरांचे (वकिलांचे) प्रमुख व्हॅल्क
यानें कोणत्याही संस्थानाशी राष्ट्रीयसभा अगर अध्यक्ष या
पैकी कोणास युद्ध करितां येणार नाही असें सरकारी रितीनें
मत दिलें. जेम्सयुशनन् हा अशक्तवृद्धकपी असून नांवा-
चाच अध्यक्ष होता, परंतु प्रधान मंडळांत बंडखोरांनीं मात्र
आपले दीर्घ प्रयत्न मोठ्या नेटानें चालविले होते. वार्शिंग्टन्
येथें राजकीय मंडळांत जी जी हकिकत घडत होती ती ती
सर्व स्वमतपराडमुख होऊन मत्तांतर स्विकारलेल्या ह्या मंडळांस
तात्काळ कळत होती. दक्षिण कॉलिफोर्निया हें राजद्रोहाचें व

बंडाच्या खलवताचें आदिस्थान ठरलें होतें. दक्षिणेकडील एकूण एक सिनेटर व प्रतिनिधि हे वाशिंग्टन् येथें जागेचा पगार घेऊन व नियमित काम करून आपआपलीं सरकारी कामें संभाळून अखेर पावेतों राहिले होते आणि राज्यांतील हिताचि-
तकाप्रमाणें वाह्यात्कारें वागून आंतून राज्याचें जूं झुगारून देण्याबद्दल त्यांची सतत खटपट व कारस्थानें चालूच होती.

बंडास नुकतेच स्वरूप येत चाललें असून त्यास बुश-
नन् हा मोठ्या खुशीनें मदत करीत होता. उत्तरेकडील कांहीं प्रजासत्ताक लोक, बुशनन् आणि त्याचे अनुयायी लोकांस अद्याप पावेतों धरून बसले होतेच परंतु बूशन् हा बंडास मोठ्या खुशीनें साह्य करीत असलेला पाहून ते सर्व लोक कुरकुर करूं लागले होते. चार्लस्टन् बंदरांत आलेल्या फोर्ट-
मौल्ट्री नांवाच्या किल्ल्यांत एका लहानशा सैन्यासह मेजर अंडर-
सन हा अडकला असून त्याचे मदतीस कुमक पाठवि-
ण्यास अध्यक्ष आडवा आल्यानें लेक्सिंग्टन येथें संस्था-
नाच्या सेक्रेटरीच्या जागेचा राजीनामा दिला.

व्हॅल्क हॉर्कच्या लढाईत अब्राहाम यास, याच अंडरसनानें संयुक्त संस्थानाच्या तैनातींत घेतला होता. संयुक्त संस्थानाशीं दक्षिण कॅरोलिनाचा संबंध एकदां सुटला झणजे चार्लस्टौन्

बंदरांतली फोर्ट मौल्टी व इतर किले अनायासच शत्रूचे ताब्यांत जावयाचे होते. मी. ब्लॅक यानें सुद्धां राजनिामा विला आणि त्याचे जागीं एडविन्-हॅम्-स्टॉन्टन् याची नेमणूक झाली. एडविन् स्टॉन्टन् हा एकनिष्ठ प्रजासत्ताक असून संयुक्त संस्थानाचा खरा अभिमानी होता. न्यूयॉर्कचा जनरल जॉन. ए. डिक्स याची हॉवेल कॉवचे जागीं खजिन्याचा सेक्रेटरी (चिटणीस) झणून नेमणूक झाली. जनरल डिक्स हा संयुक्तसंस्थानाचा कट्टा अभिमानी असून जेव्हां तो बुशनच्या मंडळींत होता त्यावेळीं त्यानें मुलकी खात्यांतल्या उपरी कमांडरास (अम्मलदारास) ‘ अमेरिकेचा झेंडा कोणी ओढून खाली पाडील अगर पाडण्याचा जो कोणी प्रयत्न करील त्यास त्याच जागीं गोळी घालून ठार करावें ’ या प्रमाणें चोख लिहून पाठविलें होतें. ब्लॅक हा राजद्रोही असून सस्कारी कामांतही त्यानें अप्रामाणिकपणा दाखवून तो चालता झाला आणि त्याच्या लष्करी खात्याच्या सेक्रेटरीच्या जागेवर संयुक्तसंस्थानाचा खरा हितचिंतक (कॅंटकीचा) जोसेफ होल्ट याची नेमणूक झाली.

मुख्य सॉलिसिटरच्या (वकील) कचेरींत स्टॉन्टन् हा ब्लॅकपेक्षां मोठ्या भिन्न प्रकृतीचा मनुष्य होता, आणि ब्लॅक नोकरी सोडून पेन्सिलवेनिया येथें स्वस्थ घरीं बसला होता.

जेकब टॉम्सन् यानें गुलामगिरी चालू असलेल्या संस्थानांतील आपल्या अनुयायी वंडखोर चंभूस मदत करण्याच्या हेतूने मध्यभागच्या सेक्रेटरीची जागा संभाळून ठेविली होती; या जेकब टॉम्सन्ने मेजर अँडरसन यास आपल्या लहानशा सैन्यानिशीं परत बोलावून घेण्याबद्दल व चार्ल्स्टन् बंदरांतील किल्ले शत्रूच्या ताब्यांत जाऊं देण्याबद्दल अध्यक्षस समिति दिली. स्टॉटन् यानें अध्यक्षस स्पष्ट कळविलें कीं 'अध्यक्ष-साहेब ! कायदेशीर सल्लागार यानात्यानें मी माझें कर्तव्य स्मरून तुहास स्पष्ट कळवितों कीं संयुक्त संस्थानांतील शिपाई अथवा संयुक्त संस्थानांच्या सरकाराची भिळकत शत्रूच्या ताब्यांत देण्यास तुम्हास कायदेशीर हक्क नाहीं, आणि मध्यभागाच्या सेक्रेटरीच्या सल्लाचाप्रमाणें जर तुम्ही वागाल तर तुमच्या एकंदर लोकांसह राजद्रोहाच्या भयंकर गुन्ह्यांत सांपडाल. "

जेम्स बुशनन्च्या मंडळींत प्रथम राजद्रोहाच्या गुन्ह्याचें झरें नांव वाहेर पडलें परंतु तें लौकरच नाहींसिं झालें. ह्या राजद्रोही मंडळीस असें वाटलें कीं चॅर्शिंग्टन् येथील कृष्णकारस्थानें आतां संपूर्ण करून तीं बंद ठेवावीत करण आतां उघड रितीनें बंडाचा डंका वाजविण्यास कांहींएक हरकत नाहीं. बंडाची परिपक्वस्थिति सर्वत्र दिसत असून आंतून सर्व कडेकोट तयारी झाली होती. कित्येक तर आपल्या संस्थानांतून उघड-

पणें सुचना येण्याची वाट पहात बसले असून कांहीं मंडळीं दक्षिणेकडे जें एक नवें जूट निर्माण झालें होतें त्यांत त्वरेनें जाऊन मिळाली. विरुद्ध होणाऱ्या मंडळींच्या कार्यक्रमाप्रमाणें दक्षिण कॅरोलिनाकडील लोक रितीप्रमाणें पुढाकार घेऊन उघडारितीनें जाऊ लागले. हें संस्थान फार दिवसापासून दुर्हाचे जणूकाय एक माहेरघरच होऊन बसलें होतें, आणि या नूतन चळवळीसंबंधी तेथील लोकांस पुढाकार देण्यांत कांहीं विशेष कारण होतें इ. स. १८६० च्या नोवेंबर महिन्याच्या सातव्या तारिखेस कॉलिफोर्निया संस्थानांतील लोकांनी निराळें झाल्याचा ठराव मान्य करून त्या प्रमाणें व्यवस्था करण्यास प्रारंभ केला. मिसिसिपी कडील लोकांनी इ. स- १८६१ च्या जानेवारीच्या ९ व्या तारिखेस, फ्लोरिडा जानेवारी १०, अल्बामा जानेवारी ११, जॉर्जिया जानेवारी १९, लुशियाना जानेवारी २५ आणि टेक्सस् फेब्रुवारी १ ली, ह्याप्रमाणे संस्थानांतील लोकांनी त्या त्या तारिखेस सर्व व्यवस्था दक्षिण कॅरोलिना प्रमाणें केली. “ ज्यावेळीं अब्राहम वॉशिंग्टन् येंथें ज्ञापथ घेऊन स्थानापन्न होण्यास येईल त्या वेळीं आम्ही संयुक्त संस्थानाच्या जुटांत नसून वेगळे आहोंत” असे जाहीर करण्याकरितां ह्या सात संस्थानांतील लोकांनी वर कळविल्या प्रमाणें तयारी केली होती. या साती संस्थानांचें एकाच वेळीं एक जूट झालें तसून प्रत्येकांनें प्रथम आपआपलें स्वातंत्र्य

वेगवेगळ्या वेळीं जाहीर केलें. दक्षिण कॅरोलिना येथें निराळें झाल्याचा ठराव पास झाल्यावर अमेरिकेंतील संयुक्तसंस्थानें आणि दक्षिण कॅरोलिना यामधील ऐक्यभाव आजपासून नष्ट झाला असें उघड रितीनें जाहीर झालें. संस्थानाचे गव्हर्नर (सुभेदार) पिकेन्स यानें 'दक्षिणकॅरोलिना हें एक स्वतंत्र राज्यसत्तेचें अगदीं स्वतंत्र संस्थान असून त्याचा आतां कोणत्याही संस्थानाशीं मुळींच संबंध नाही' असा एक जाहिरनामा काढिला. चार्लस्टन् हें वंडाचें मुख्य स्थान असून तेथील नागरिक लोकांस वरील कृत्यामुळें इतका आनंद झाला कीं ते वेड्यासारखे इकडे तिकडे नाचूं लागले आणि फार दिवसांपासून घाटत असलेली गोष्ट मनाप्रमाणें घडल्या मुळें आनंदाचे भरांत कित्येकांनीं तर मेजवान्या व मोठमोठे उत्सवही केले. ह्या लोकांनीं संयुक्त संस्थानाचा अतिशय तिरस्कार केला व अमेरिकेचा झेंडा केवळ पोरकट असून त्यांत कांहींच अर्थ नाही अशी निर्भत्सना करूं लागले इतकेंच नव्हें तर ह्या खुळ्या मंडळींनीं क्षणिक सुखास मोहित होऊन अमेरिकेच्या झेंड्याचें कापड जमिनीवर हांथरून त्यावर नाचण्यास व बागडण्यासही कमी केलें नाहीं.

इ. स. १८६१ च्या फेब्रुवारीच्या ४ व्या तारिखेस विभक्त झालेल्या संस्थानांतील प्रतिनिधि अल्बामा प्रांतांतील माँटगो-

मरी येथे एकत्र जमले आणि तेथील लोकांनी ह्या संस्थानांचे एक जूट तयार करून भिसिसिपीचा डेव्हिस जेफरसन यास काम चलाउ अध्यक्ष नेमून जॉर्जिया येथील अलेक्झांडर एच. स्टिफन यास उपाध्यक्ष नेमिले. कांहीं दिवसापूर्वी अब्राहम संयुक्त संस्थानाच्या सैन्यांत होता त्यावेळी हाच डेव्हिस, ब्लॅकहॉकच्या युद्धांत अमलदार होता. लोकसत्ताक स्वतंत्र पक्षाच्या (रिपब्लिकन्) खर्चीने डेव्हिस यास व्हेस्टपॉइंट येथे लष्करी शिक्षण उत्तम मिळाले होते. ह्या एक जूटरूपा मोठ्या यंत्रांतील सर्व मोटयंत्रांची चांगलीच जुळवाजुळव शाली असून राज्यांतील वेगळ्या वेगळ्या शाखेसाठी एक स्वतंत्र चिटानिसाची योजना झाल्यानंतर प्रथम डेव्हिस याने सर्व पुढाकार पत्करून वरील यंत्ररचनेस गति दिली.

वरील राज्यक्रांति सूचक घाट मोठ्या गंभीरपणाने लक्षांत आणून अब्राहम हा वाशिंग्टन येथे जाण्याची तयारी होईपर्यंत रिप्रगफिल्ड येथे आपल्या घरी काळजी करीत बसला होता. लोकसत्ताक स्वतंत्र संस्थानांचा (रिपब्लिकन्) नाश करूं पाहत असलेल्या राजद्रोही बंडखोरांवर एकाएकी हात उचलण्यास तो समर्थ नव्हता, कारण की जरी त्याला संयुक्त संस्थानाचा अध्यक्ष म्हणत होते तरीपण ' मी इतरांप्रमाणे एक नागरिकच आहे ' असे तो समजत होता; लोकसत्ताक स्वतंत्र पक्षांतील

राजनिष्ठ लोक राष्ट्रीय राज्याची नौका चालविण्यास एखादा हुशार नावीक पाहिजे असें मनांत आणून ईश्वराची आराधना करीत होते आणि अध्यक्ष या नात्यानें अब्राहामलिंकन हा स्थानापन्न होण्याची वाट पाहत होते. अब्राहामलिंकन हा सहनशील वृत्ति व क्षमा धारण करून आणि जो कोणी भेटेल त्यास चांगला धीर देऊन संकट निवारणार्थ मोठ्या औदार्यानें जें भाषण तो पुढें करणार त्याची मनांत जुळवाजुळव करीत स्वस्थ बसला होता. इकडे विरुद्ध बाजूस जेफरसनडेव्हिस हा गुलामगिरीच्या पुढाऱ्यांस वैर साधण्यासाठीं उत्तेजन देतच होता आणि जेव्हां तो झँटगॉमरी येथें स्थानापन्न होण्यासाठीं जावयास निघाला त्यावेळीं तो ह्मणाला कीं 'जेथून पुढें सरकण्यास सोपा मार्ग मिळेल अशा ठिकाणींच आपल्यास युद्धास प्रारंभ केला पाहिजे.' वरील उभय पक्षां पैकीं एका पक्षांत सहनशीलता, औदार्य, व स्वधर्मभिमान आणि क्षमा इतके गुण जागृत होते आणि दुसऱ्या पक्षांत, द्वेष, आत्मस्तुति आणि जुलूम करणें इतके अवगूण वास्तव्य करीत होते.

दक्षिणेंत लि सर्वच वजनदार लोक वरील विघ्नसंतोषी लोकांच्या कृष्णकारस्थानास अनुकूल नव्हते. दक्षिणेंतील कांहीं कांहीं ठळक सज्जन मंडळी युनाइटेडस्टेट्सच्या जुटीतून अलग होऊ इच्छिणारांचीं कृत्ये निवळ मूर्खपणाचीं आहेत असें

समजत होते; तेथील वजनदार लोकांपैकी एक अलेक्झांडर एच. स्टिफन यानें संघशक्तीतून अलग होण्याचे ठसवाचे संबंधांत स्वतःच्या संस्थानांतील सभेस दोन गोष्टी सांगून त्यांचीं मनें वळविण्याच्या स्तुत्य प्रयत्नास प्रारंभ केला. अलेक्झांडर. एच. स्टिफन हा अब्राहाम यास उत्तम रितीनें ओळखून होता इतकेंच नव्हे तर त्यांचें औदार्य, न्यायदृष्टि आणि फडकडीत स्वदेशाभिमान या सर्वावद्दल त्याला चांगलीच माहिती होती. स्वतःच्या संस्थानांतील सभेस दोन गोष्टी सांगतांना स्टिफन् म्हणाला “ माझ्या मित्रांनो ! या क्षणिक सुखास मुळ नका. थांबा ! मी पुन्हा हात जोडून विनंति करितों. चित्त स्थीर करा; या तुमच्या दुष्ट कृत्याचे संबंधांत जेणेकरून तुमचेंच समाधान होईल असें तुम्ही काय उत्तर द्याल याचा पूर्ण विचार करा; तुम्हांवर ओढवणाऱ्या महत्संकटांत तुमच्या सारख्या समदुःखी मंडळीस खरोखरच दुःसह यातना भोगाव्या लागतील, त्यांचें तुम्ही कसें सांत्वन कराल ! या भूमंडळावरील सर्व राष्ट्रांस तुम्ही न्यायदृष्टीनें काय जबाब द्याल याचा, माझ्या मित्रांनो ! विचार करा, विचार करा ! गुलाम वाळगण्याचे संबंधांत दक्षिणेकडील लोक युद्धास सिद्ध होतील व त्यांच्यावर लष्करी क्रायद्याचा अंमल होऊन सर्व गुलाम मोकळे होतील व यामुळें तुमची सर्वस्वी हानी होईल ”

अर्ध्या राज्यांत गुलामगिरी आणि अर्ध्या राज्यांत स्वातंत्र्य

असें कधीही सतत निभावयाचें नाहीं, हें अब्राहाम याचें मूळ-
 पासूनच म्हणणें होतें; दक्षिणेकडील लोकांनीं वंडाचा व्यूह
 रचून एक मोठें युद्ध चालविण्याचा विचार केला होता आणि
 व्हर्जी त्यांच्या भावी अध्यक्षांनें तर असें कळविलें कीं ' हें युद्ध
 चालविल्यानें परिणामीं सर्व गुलामांची सुटका होण्याचा संभव
 स्वचित दिसत आहे.' स्टिफन् यानेही 'अब्राहाम याचेंच भविष्य
 खरें होण्याचा जास्त संभव दिसतो ' असें चोख कळविलें.
 अब्राहाम यानें तर या घोर युद्धाचा शेवट म्हणजे सर्व गुला-
 मांची सुटका, असें खास जाणलें होतें परंतु या युद्धामुळें लौकर
 गुलाम सुटतील असें मनांत आणून त्यानें त्वरेनें कांहींएक
 कृत्य न करितां राज्यकारभाराच्या व कायद्याच्या उचित मार्गास
 अनुसरूनच आपली वागणूक ठेविली होती व या सर्व ढवळा
 ढवळीकडे पाठ करून तो स्वस्थ बसला होता. संयुक्त संस्था-
 नांतील संघशक्तीचें रक्षण व्हावें हाच त्याचा दृढ निश्चय
 होता. ' गुलामगिरी जेथें मूळ पासूनच चालू असेल तेथें तो खुशा-
 ल चालो, मला त्याची पर्वा नाही व मी तिकडे बघणारही नाहीं;
 परंतु परिणामीं ती दक्षिणेचे लोकांकडूनच रसातळास जाईल. '
 या प्रमाणें त्याचे उद्गार होते.

कित्येक हितचिंतक मंडळी, उत्तरेकडील कांहीं लोकांचें
 मनांत जें शत्रुत्व उत्पन्न झालें होतें तें नाहींसें करण्यासाठीं एक

सारखा प्रयत्न करीत होते. संयुक्त संस्थानांतील सैन्यास युद्ध सामुग्रीचा पुरवठा करण्यासाठी चार्लस्टन बंदरांत असलेल्या आगवोटीवर बंडखोर लोकांनी एकदम तोफेचा भडिमार चालविला. अशा रितीने दक्षिणेकडील लोकांच्या बंडाचे उग्र-रूप दिवसानुदिवस बळावत चालले होते, व यामुळे उत्तरेकडील संस्थानांतील लोकांचा कोपाग्नि विशेष भडकत चालला. या उपस्थित झालेल्या युद्धाचे निवारण करण्यासाठी वॉशिंग्टन येथे एक ' पीस कॉंग्रेस ' (शांतता परिषद्) भरविली. दक्षिणेत बंडाचा अग्नी धुपसत असून हल्ली त्याने चडूंकडे पेट घेतलाच होता व तो विश्वविषयासाठी न्यूयॉर्क आणि इतर स्वतंत्र संस्थानांतील मोठयोठाल्या शहरांत सभा भरवून लोक प्रयत्न करीतच होते. ' अमुक एक भागांत स्वातंत्र्याचे चांगले विजारोपण झाले ' हे मात्र दक्षिणेकडील लोक अगदी विसरले होते.

गुलामगिरी चालू असलेल्या संस्थानांशी युद्ध होण्याचा रंग दिसल्यामुळे दक्षिणेकडील लोकांचा ज्याज्या ठिकाणी व्यापार व उद्योग चालू होता तेथे सुद्धा मोठी भीति उत्पन्न झाली होती. उत्तरेकडील संस्थानांतून दक्षिणेकडे कापसाचा पुरवठा चांगला होत होता आणि दक्षिणेत पुष्कळ माल उत्पन्न होत नसल्याने त्यांचे जीवन उत्तरेकडील संस्थानावर अवलंबून होते. अशा कारणामुळे उत्तरेकडील लोकांची दक्षिणेकडील संस्थानांशी तह करण्याची उत्कटेच्छा असणे अगदी स्वाभाविक होय, कारण

तसें न केलें तर गिन्हाइकीपासून होणाऱ्या नफ्याचे त्यांस वरेंच नुकसान होणार होतें. ददिणेकडील लोकांशीं तह करणें म्हणजे गुलामगिरी जी अव्याहत चालत आली आहे ती तशीच चालू राहूं देणें हें होय. उत्तरेकडील संस्थानांतील लोकांस ही गोष्ट सर्वथैव मान्य होणें अगदीं दुरापास्त होतें हें आजपर्यंतच्या इतिहासावरून वाचकांच्या लक्षांत आरें असेलच. यामुळें शेवटीं आपसांतलें युद्ध (सिव्हिलवॉर) हे, प्याची वेळ येऊन ठेपली.



प्रकरण १७ वें.

प्रयाणकार्त्ती अध्यक्षाची स्थिति; वाटेनें जातांना
ठिकठिकाणीं त्याचा सत्कार; अध्यक्षास
ठार मारण्याचें कृष्णकारस्थान फसलें
वाशिग्टन् राजधानींत प्रवेश.



स. १८६१ च्या फेब्रुवारी महिन्याच्या ११ व्या तारीखेस आपल्या घरची मंडळी व कांहीं खास स्नेहीमंडळी बरोबर घेऊन व सिंग्स्फिल्ड येथील आपलें सुखाचें घर सोडून अब्राहम हा राष्ट्रीय राजधानीस जाण्यास निघाला. भावी संकटासंबंधी त्यानें काय काय कल्पना केल्या असतील, स्वतःवर, स्वतःच्या देशावर आणि घरच्या माणसांवर पुढें ओढवणाऱ्या संकटासंबंधी त्याच्या मनांत कोणकोणते त्रासदायक विचार घोळत असतील ते त्याचे त्यालाच माहीत; त्यांची कोणासच कल्पना होणें संभवनीय नाहीं; राष्ट्रीय राजधानीस जात असतांना इलिनॉइस् येथील आपल्या नेहमीच्या परिचयांतलीं सर्व ठिकाणें त्याला अनायासेंच दिसत होती आणि त्यामुळें वरील त्रासदायक विचारांनीं त्याचें डोकें अगदीं भणभणून गेलें होतें. खुताच्या दहशतीची गुणगुण प्रथम

पासूनच चहुंकडे पसरली होती आणि अब्राहम यास वॉशिंग्टन येथे जिवंत पोहोचू द्यावयाचा नाही असा संयुक्त संस्थानाच्या विरुद्ध मंडळीस मिथ्याभिमान होता. कांहींही असो परंतु आतां लौकरच युद्धास प्रारंभ होईल असे प्रत्येकास वाटून सर्वांची धावीं दणाणून गेली होती; आणि ज्यांना केवळ परमेश्वरावर हवाला टाकून राष्ट्रीय कामकाज करावयाचे होते त्यांनी मोठ्या चिंताग्रस्त स्थितीत आपल्या गांवकरी स्नेही मंडळीस अखेरचा सलाम ठोकला. जणूकाय पुढील सर्व भविष्य त्याला आतांपासून कळले असावे असे अब्राहम याच्या एकंदर स्थितीवरून आणि वर्तनावरून स्पष्ट व्यक्त होत होते; 'आतां हा माझा देश मी पुनः पाहीन असें मला वाटत नाही' असे जेव्हां त्याच्या मनांत आले तेव्हां त्याचा कंठ दाटून येऊन डोळे भरून आले व सर्वां गावर रोमांच उभे राहून त्याचे अंगांस घाम सुटू लागला. आगगाडीच्या स्टेशनावर सर्व गांवकरी मंडळी त्याला पोहोचविण्यास आली होती त्यावेळीं त्यानें स्वधर्मास आणि परमेश्वरास एकनिष्ठेनें स्मरून स्नेही-मंडळीशीं व आपल्या शेजाऱ्यापाजाऱ्याशीं अत्यंत प्रेमळ व हृदयद्रावक भाषण केले तें येणें प्रमाणें:—'माझ्या मित्रांनो ! माझे वियोगदुःख कोणीही जाणण्यास समर्थ नाही. ज्या मंडळीचे कोमल अंतःकरण माझ्यावद्दल दयार्द्र असून कळवळत आहे त्या सर्व स्नेहीमंडळीचा आणि या मातृभूमीचा मी अत्यंत ऋणी आहे. येथे मी माझ्या आयुष्याची २५ वर्षे काढिली आणि लहान-

नाचा मोठा व अशक्तचा सशक्तही येथेच झाले. चार्शिंग्टन संबंधी जे माझे कर्तव्य आहे त्याही पेक्षा महत्कार्यभार मस्तकावर सहन करून मी येथे केव्हां परत येईन अगर येईन किंवा नाहीं हें या प्रयाणकालीं माझ्याच्यानें निश्चयात्मक सांगवत नाहीं. सच्चिदानंद परमात्मा स्थिरचर व्यापक असून त्याचेच आज्ञेनें या अवाढव्य सृष्टीतील सर्व कार्ये घडत आहेत. त्याला अगणित डोळे व हातपाय आहेत व अशा प्रभूची मी एकनिष्ठेनें अव्याहत सेवा केली आहे; त्याच्या कृपाप्रसादाशिवाय मी यशस्वी होणार नाहीं. त्याच्यावर एकनिष्ठेनें श्रद्धा असली ह्मणजे तो सदैव आपल्या पाठीशीच कंवर बांधून उभा असतो; तो भूमि, पाणी, तेज वगैरे सर्व स्थावरजंगमवस्तूंत व्याप्त होऊन उरला आहे व अशी त्याची व्याप्ति असल्यामुळे त्याच्या कृपेनें सर्व कांहीं चांगलेच होईल. त्याच्यावर सर्व भार ठेऊन तुमचे अभिष्टचितन मी ज्या प्रमाणें करितों त्याचप्रमाणें तुम्ही सर्व त्या दीनवत्सल प्रभूचरणीं लीन होऊन अहोरात्र माझ्याविषयीं अभिष्टचितन करालच अशी माझी संपूर्ण खातरी आहे. उत्तरोत्तर प्रेमाची वृद्धी असावी येवढें तुमच्याजवळ मागणें मागून मी आतां तुमची परवानगी घेतों.'

अब्राहाम याचे वरील हृदयद्रावक उद्गार ऐकून सर्व स्नेहीमंडळींचीं अंतःकरणें अतिशय कळवळलीं व हृदयभरून येऊन दुःखाचा वेग आवरेनासा झाला तेव्हां त्यांच्या नेत्रांतून अश्रुधारा

वाहू लागल्या; वरील दुःखोद्गार सर्वत्रांच्या हृदयमांदिरांतून आजन्म नाहीसे झाले नाहीत.

इलिनाईम्हून राष्ट्रीय राजधानीकडे जातांना वाटेंत, इंदियाना, ओहिओ, न्यूयॉर्क, न्यूजर्सी, पेन्सिल्वेनिया, आणि मेरिलँड, इतकीं संस्थानें त्याला लागलीं; त्याला वाटेनें जीं जीं आगगाडीचीं स्टेशनें लागलीं त्या त्या प्रत्येक स्टेशनावर, अब्राहाम याम मोठ्या कौतुकानें एकदां तरी पाहून आपल्या डोळ्याचें पारणें फेडावें असें प्रत्येकास वाटून उत्साही लोकांची अतिशय गर्दी होत असे. पुष्कळ लोक त्याला जाहीर भाषणें करण्यासंबंधी विनंति करीत, पण वर कळविलेल्या कारणास्तव त्यानें कोठेंही जाहिर भाषण केलें नाहीं. अब्राहाम हा प्रसिद्ध वक्ता असून आतां जाहिर भाषण करण्यास पहिल्याप्रमाणें कां उत्सुक दिसत नाहीं याचें लोकांस मोठें आश्चर्य वाटत असें. इंदियानापॉलीस येथें तर लोकांनीं त्याला मोठा सन्मान देऊन त्याचें फार गौरव केलें, त्यामुळें अगदीं नाइलाज होऊन त्याला आपल्या मौन व्रताचा भंग करणें भाग पडून 'हल्ला करणें' व 'बलात्कार' या संबंधांत तो दोन शब्द बोलला, कारण त्या समयीं प्रत्येकाच्या तोंडीं हेच शब्द होते. दक्षिणेकडील लोक व त्यांचे उत्तरेकडील स्नेही यांना अशी सूचना होती कीं संयुक्त संस्थानांतील सत्ता-प्रीति आपल्या राजसत्तेच्या संरक्षणार्थ संयुक्त संस्थानाचा त्याग

कत्तन गेलेल्या लोकांवर स्वारी करतील. तुशनन अध्यक्षाच्या कायदेशीर सल्लागारांनीं असें स्पष्ट जाहीर केलें होतेंकीं, संयुक्त संस्थानाच्या सत्तादीशास कायदेशीर रितीनें आणि राज्यव्यवस्थेच्या स्वतःपाला अनुसरून संयुक्त संस्थानास सोडून जाण्याची ज्याची इच्छा असेल त्याजवर बलात्कार करितां बेणार नाही. 'बलात्कार करणें' आणि 'स्वारी करणें' हीं दोन्ही कृत्यें राज्यव्यवस्थेच्या धोरणाविरुद्ध, राजद्रोही, आणि ईश्वराच्या आज्ञेविरुद्ध होत, असें दृढनिश्चयानें वागणारे लोक ह्मणत होते. अब्राहाम हा ह्मणाला " तर मग बलात्कार करणें ह्मणजे काय ? स्वारी करणें ह्मणजे काय ? दक्षिण कॅरोलिना येथील लोकांच्या संमती शिवाय त्यांवर लष्करांनें चाल केली तर ह्या कृत्यास स्वारी करणें ह्मणतां येईल काय ? त्याला स्वारी करणें ह्मणतां येईल, पण जर संयुक्त संस्थानांतील लोकांनीं स्वतःचेच गेलेले किल्ले परत ताब्यांत घेतले आणि देखांतून येणाऱ्या मालावरील जकात गोळा केली तर ह्या बाबतीस स्वारीकरणें ह्मणतां येईल किंवा बलात्कार ह्मणतां येईल ? एकंदर राष्ट्रांतील जमीन व लोकवस्ती या पैकीं ३ भाग सुद्धां ज्या संस्थानांत नाहीत ते संस्थान, राष्ट्राचा भोड आणि लोकांवर बलात्कार कोणत्या न्यायांच्या तत्वाला अनुसरून करूं शकेल ? "

वरील हकीकतीवरून अब्राहाम वाने आपल्या भाषणांत निर्णयात्मक असें कांहींच प्रमाणेन केलें नसून प्रश्नांचा निर्ण-

य करण्याचें काम त्यानें लोकावरच सोपलें असें उघड दिसत होतें. लोकांपुढें हक्कित मांडण्याची ही एक त्याची मोठी आवडती रीत होती. कांहीं महत्वाचे प्रश्न विचारून व त्यातील मुख्य मुद्दा स्पष्ट कळवून त्याचा निर्णय लोकांकडून करविणें हें त्याला फार पसंत पडत असें. एके समयीं अब्राहाम यास सर्व लोकांनीं एकत्र जमून एक व्याख्यान देण्याबद्दल अतिशय आग्रह केला. अब्राहाम याचा स्वभाव फार भिडस्त असून कोणाचें मनाचा प्रसन्न करणें त्याला अगदीं आपडत नसे; त्यामुल्लें एक साध्या पद्धतीचें व्याख्यान देण्याचें कबूल करून इंदियाना प्रांतांतील लॉरेन्सबर्ग येथें त्यानें थोडक्यांत भाषण केलें. त्यांतील तात्पर्य खाली लिहिल्या प्रमाणें होतें:—अध्यक्ष या नात्यानें मी तुमच्याशीं मूर्खपणाचें अगर दुष्टपणाचें वर्तन करूं लागलों परंतु तुम्ही आपला न्यायमार्ग न सोडतां कर्तव्यपराड-मुख झाला नाहींत तर तुम्हीं कधींही फसणार नाहींत असें मी प्रतिज्ञेनें सांगतो. माझी सत्ता पाण्याच्या बुडबुड्या प्रमाणें अगर मृगजळा प्रमाणें अशाश्वत आहे परंतु स्वातंत्र्याच्या तत्वाप्रमाणें तुमची सत्ता मात्र शाश्वत व अचलच आहे. असें निश्चयात्मक समजावें.

ओहिआचें मुख्य शहर सिन्सिनाटी येथील लोक तर उत्साहानें जणूनाय शुद्ध वेडेच बनले होते. पश्चिमेकडील या

मोठ्या शहरांत अशी अपूर्व शोभा कधी कोणी पाहिलीच नव्हती. शहरांतील मोठमोठे रस्ते, पेठा, गल्ल्या वगैरे सर्व ठिकाणी मुख्य मुख्य इमारती शृंगारल्या होत्या. जिकडे तिकडे मुंग्या प्रमाणे माणसे हिंडत फिरत होती. रात्रीच्या वेळीं सर्व शहरभर रोषनाई केली असून ठिकठिकाणी भव्य कमानी उभारल्या होत्या. कमानीवर 'स्वागत' 'स्वातंत्र्याचा विजय' अशीं अक्षरे लिहिली असून सर्व ठिकाणी उत्सव चालू होते. अशा संधीस अब्राहाम याने थोडक्यांत एक चटकदार भाषण केले व नंतर तो कॅंटकीच्या सरहद्दीवर गेला. कॅंटकी येथे त्याने आपल्या जुन्या स्नेहिमंडळीस चांगला उपदेश केला. तेथील पुष्कळ लोक त्या संस्थानास संयुक्तसंस्थानांतून सोडाविण्याच्या खटपटीत होते. या प्रमाणे मोठ्या उत्साहाने व शांतपणाने स्वातंत्र्याचे स्फुरण लोकांचे अंगांत जागृत ठेऊन अब्राहाम लिंकन हा आपल्या पुढील उद्योगाच्या स्थळीं सुखरूप येऊन पाहाचला.

वाटेत जेथे जेथे तो थोडावेळ थांबत होता तेथे तेथे लोक त्याचे मोठ्या प्रेमाने स्वागत करीत होते आणि त्यामुळे त्याला आनंद वाटून तो प्रत्येकाला धीर देत असे. त्याने धारिले असतें तर तो तावडतोच वॉशिंग्टन येथे जाऊन पोहोचता, परंतु धाई करणे व मनांतले विचार प्रगट करून व्यर्थ दंभ माजविणे त्याला बरे वाटत नव्हतें; शिवाय ज्या मंडळीवर त्याचा

पूर्ण विश्वास होता व ज्यांच्या स्वदेशाभिमाना वद्दल त्याची संपूर्ण खातरी होती, अशा सरळ मार्गांनी चालणाऱ्या लोकांशी दोन उत्तेजनाचे शब्द बोधून व त्यांना धीर देऊन नंतर पुढे जावे असा त्याचा मानस होता. कारण 'मी आतां पुनः या लोकांस भेटण्यास येतार नाही' अशा वद्दल इतरांभेदां त्याचे स्वतःचेच मन त्यास जास्त साक्ष देत होते. या प्रमाणें पिटर्स बर्ग येथेही त्याचे अति उत्तम व अत्यन्त प्रेमपुरस्कार स्वागत झालें असून त्यावेळीं नागरिक लोकांनीं निमगाव गुळीच मनांत धरिला नव्हता. अब्राहाम हागाच्या 'जर आतां आपसांतली दुही कायम राहिलीं तर संयुक्तसंस्थानाच्या संघशक्तिकार नौकेस भयंकर तुफानांतून कोण बांधील ? याच्या विचार करा. ' लॉगफेलो यानें 'नौका बांधणें या विषयावर केलेल्या कवितेचे अब्राहाम यास यावेळीं स्मरण झालें व तो एनेस ती कविता प्रसंगानुरूप ह्मणत असे. त्या कवितेंतील मतलब असा होता कीं, 'हे संयुक्त संस्थानाच्या लढाऊ गलबता ! तूं खुशाल पाण्यांतून जा. हे संघशक्तिदेवी ! तूं आपल्या संपूर्ण सामर्थ्यानें या लढाऊ गलबतांत सदैव वास्तव्य कर, म्हणजे तें कधींहि व कोणत्याही तुफानांत सांपडणार नाही. हे अनुकंपार्द्रहृदये माते ! भूतदया ही अगदीं पंगू आहे, कारण तिच्या मावी उत्कर्षाचें सर्व सुकाणूं केवळ तुझ्या हातांत आहे.'

नॉर्थइस्ट स्टेशनानजीक एक मोठा गमतीचा प्रकार घडला तो असा की, :- इलाख्यासाठी नेमणूक होईपावेतो अब्राहाम हा दाढी मिशा काढवून चेहेरा स्वच्छ ठेवित असे. त्याची मान लांब असून गाल काळसर व खोलगट दिसत होते; उंचमान व खोलगट गाल असा स्थितीत कले ठेविले तर चांगले शोभतील असे मनांत योजून स्टेशनावर एका तरुण मुलीने अब्राहाम यास कले ठेवण्या विषयी एक पत्र लिहून ते त्याचे हातांत जाईल अशी तजवीज केली. अब्राहाम याने ते पत्र आपल्या प्रिय पत्नीस दाखवून तिचे अनुमोदन घेतले व त्या प्रमाणे कले ठेविले. 'ती मुलगी समाजांत हाजर असलीतर आम्हा तिच्याशी मोठ्या कौतुकांने दोन शब्द बोलू' असे त्याने सुचवितांच ती त्या गर्दीतून अब्राहाम याजपुढे येऊन उभी राहिली. त्या वेळी तिचे मुख प्रफुल्लित दिसत असून चेहेऱ्यावर तारुण्याचे तेज चमकत होते. अब्राहाम याने तिजकडे पाहतांच तिने लाजून खाली गान घातली. अब्राहाम याने तिचा सोडासकार व गौरव करून मोठ्या आनंदाने तो तिच्याशी दोन शब्द बोलला व नंतर तो पुढे चालता झाला.

न्यूयॉर्क शहराची राजधानी अख्खनी येथे अब्राहाम-लिकन येऊन पोहोचतांच हजारो लोकांनी त्याचे नांवाचा जय जयकार केला. नामदार इ. डी. मॉर्गन हा त्यावेळी संस्थानाचा

गव्हर्नर (सुभेदार) असून त्यानें अब्राहाम यास मोठ्या आदरांनें आमंत्रण केलें होतें; कांहीं दिवसां नंतर सर्व राज्याचा मुख्य गव्हर्नर हाच झाला असून सर्व युद्धाचें अधिपत्यही याचेकडे होतें. त्याचा स्वभाव मोठा उदार असून तो स्वदेशाभिमानी होता. तेथील राजवाड्याच्या एका भव्य दिवाणखान्यांत अब्राहाम यानें अगदीं साध्या रितीनें उत्तम भाषण केलें. श्रोतृसमाजांत राष्ट्रांतील मोठमोठी नामांकित मंडळी असल्यामुळें त्याला व्याख्यान देतांना फार संकोच वाटला. त्यावेळीं तो क्षणालाः—‘ संयुक्त संस्थानाचे आजपर्यंत जे जे अध्यक्ष होऊन गेले त्यांचे पेशां माझी योग्यता आतिशयच कमी आहे. सूर्यापुढें काजव्याचें तेज जसें निरर्थक, तद्वत् त्यांचे तेजापुढें माझें तेज होय, परंतु त्यांचेपेशां मात्र महत्कार्यभार मला उचलावयाचा आहे.’ या नंतर सध्यां जी त्याला काळजी लागली होती त्याबद्दल व यापुढें काय करावयाचें त्यासंबंधी तो क्षणालाः—‘ मी अधिकारारूढ झालों क्षणजे मला आपल्या कामांत सर्व गोष्टींचें यथार्थ ज्ञान व्हावें व त्या ज्ञानाचा सदुपयोग व्हावा, या साठीं मी प्रत्येक गोष्ट नीटपणें पाहावी आणि ऐकावी हें अगत्याचें होय.’ अब्राहाम यानें आजन्म हेंच व्रत कायम ठेविलें होतें, व कोणतेंही कामांत तो घाई करित नसे.

न्यूयॉर्क शहरांत अब्राहाम याचा उत्तम स्तंभार झाला. त्यामुळें त्याला मोठा आनंद झाला. जे महात्मे आहेत

त्यांना सन्मान मिळाला झणजे विपुल द्रव्य प्राप्तिच झाली असें वाटते. या लोकसत्ताकस्वतंत्रराज्याच्या मुख्य राजधानीत पूर्वी एकदां त्याचें आगमन झालें होतेंच परंतु हल्लीं तो वेगळ्या रितीनें आला होता; त्यावेळच्या आणि हल्लींच्या स्थितींत मद्दंतर् दिसत होतें. पूर्वी तो आला होता तेव्हां अगदींच अपरिचित असून 'कूपरयुनियन' येथें जें त्यानें प्रथम व्याख्यान दिलें त्यामुळें त्याची पूर्वेकडील संस्थानांत सर्व ठिकाणीं प्रसिद्धी झाली होती. हल्लीं तो राष्ट्रांत लोकमान्य ठरून स्वतंत्र राज्यांतील एकन्यायाधीश अथवा मोठा सत्ताधीश होऊन आला होता. त्यावेळीं फारनें डोबुड हा तेथील मेयॉर (न्यायाधीश) असून ऍन्टवर्प व इतर संस्थानें जशीं स्वतंत्र होती तसेंच न्यूयॉर्क संस्थानाच्या स्वातंत्र्यासंबंधी तो मोठा अभिमानी होता. न्यूयॉर्क हें संस्थान संयुक्त संस्थानाचें मोठें बंदर असून मुख्य शहर आहे आणि या संस्थानांत युद्धप्रसंग झाला तर भयंकर हानि होण्याचा संभव आहे झणून येथें नेहमीं शांतता असावी असें मी. बुड यानें प्रतिपादन केलें. संयुक्त संस्थानांविषयीं आपली पूज्यबुद्धि पुनः व्यक्त करून अब्राहम यानें मोठ्या शहाणपणानें त्याचें असे उत्तर दिलें कीं "संयुक्त संस्थानांच्या बळावर आज वरींच संस्थानें भरभराटीच्या स्थितीस येऊन पोहचलीं आहेत, करितां संयुक्त संस्थानांच्या अफाट वृक्षाचीं मुळें न्यूयॉर्क सारख्या अफाट संस्थानांच्या स्वतंत्र भूमीत फार खोल जाणें अत्यावश्यक आहे " शि-

घाय तो क्षणाला “ जसे एखादे गलबत वारदानानें भरलें असून तें भयंकर पुष्कानांत सांपडलें आहे, व हें गलबत, त्यांतील वारदान व उतारु लोकांसह होतां होईल तों वाचविणें हें मुख्य कर्तव्य आहे परंतु गलबत वाचविण्याची अगदीं आशा सुटली तरी निदान त्यांतील वारदान व उतारु लोकांस किनाऱ्यावर नेऊन सोडिलेंच पाहिजे असें मी समजलों, तसें खंडुक संस्थानांतील लोकांच्या स्वातंत्र्याचें संरक्षण करणें हें माझे मुख्य कर्तव्य कर्म असून तें चिरकाल शाश्वत राहण्यासाठीं जेवढें सामर्थ्य मला परमेश्वरानें दिलें आहे तेवढें सर्व अशा सत्कार्यांत खर्च केल्यावांचून मला कधींही चैन पडावयाचें नाहीं हें खास समजावें. ”

अब्राहम यानें वॉशिंग्टन याचें चरित्र वाचून त्यांतून त्याच्या आचरणाचें फारच सूक्ष्मरितीनें मनन केलें होतें त्याला सनुसखून तो क्षणाला:—

“ पाया शुद्ध आणि उदात्त नीतीचें वर्तन, समरांगणांत कर्णासारखें शौर्य, स्वदेशाभिमानाचें सदैव जागृत स्फुरण, वाडसी स्वभाव आणि सर्वोत्तम ऐश्वर्य इतक्या सदगुणांचे पूर्वीच्या शूर-रूपसिंधो ! ते सर्व वृक्ष हल्लीं कोठें आहेत ? ते तर समुळ नाहिसे झालेले दिसतात. लहानपणीं मला विस्मृत वॉशिंग्टनचें

चरित्राचें पुस्तक मिळालें अल्हा त्याचें उत्तम रितीनें मी अभ्यास
केलें होतें; देशाच्या स्वातंत्र्यासाठीं जिवावर उदार होऊन हातांत
शिरकबलें घेऊन शूरवीर ज्या सवरांगणांत लढले त्यासवरांगणाचें
चंद्रयद्रावक वर्णन त्या पुस्तकांत मी वाचलें; राज्यकांतीसंब-
धी त्या पुस्तकांत जी हकीकत नी वाचली त्यांत दैत्य येथीक
रणवार्ता वाचून तर गांध्या चंद्रयांत जे स्फुरण उत्पन्न झालें तें
अद्याप पोपेजों जागृत आहे. सामाजिक ऐक्य, राज्य करभाराचें
स्वरूप आणि लोकांचें स्वातंत्र्यसौख्य चिरकाल अचल राहावें
अशी माझी उत्कटेच्छा आहे व मजसारख्या पामरास पुढें करून
तो कुमासागर स्वातंत्र्याचा फायमचा जयध्वज सत्वर उभा-
रील अशी माझी संपूर्ण खातरी आहे. ”

जें शिगटन् सहराकडे जात असतांना वाटेंत नवीन
अध्यक्षास ठर मारण्याच्या संघर्शांत कृष्ण कारस्थान झाल्याबद्दल
नानाप्रकारच्या कंड्या सर्व ठिकाणीं पसरल्या; त्याच प्रमाणें
लोकांस अनेक प्रकारचे संशयही उत्पन्न झाले. असल्या कंड्या-
कडे अब्राहाम याचें सुट्टीच लक्ष नसे किंवाहुना त्याचे गांवींही
ती गोष्ट नव्हती. आपली ज्या जागीं नेमणूक झाली ती जागा
मोठ्या मत्वाची आहे आणि त्यामुळें आपली किंमत व मोठेपणा
वाढला असें त्याला कधींही वाटलें नाहीं. पुढें जरी त्यास मोठा
अधिकार मिळाला होता तरी तो गर्वानें कधींही फुगला नाहीं.

ही प्रवासी मंडळी हळू हळू जॉर्जिया जवळ येत चालली होती. दक्षिणेकडे व्हर्जिनिया हें संस्थान वंडांत सामील असून उत्तरे-कडील झेरिलँड संस्थानांतील लोकही राजद्रोही व दंगेखोर झाले होतेच. संगनमताच्या व कारस्थानाच्या कुजबुजी विशेष स्पष्ट रितीने ज्याचे त्याचे कानावर येऊ लागल्या असून ह्या संगनमताचे मुख्यस्थान बाल्टिमोर नांवाचे शहर होते. बाल्टिमोर येथील लोकांनी काले करून संयुक्त संस्थानांत सामील असल्या वद्दल उघड सीताने प्रतिपादन केले होतेच, परंतु हल्ली तर जिकडे तिकडे वंडाची ओरड एक सारखी चालू होती. कांहींही असो परंतु बाल्टिमोर हें शहर वंडांचे खास आगर ठरून चुकले होते.

अब्राहाम लिंकन हा बाल्टिमोर येथून जाणांना दग्याने त्यास ठार मारावे अशा वद्दल एक कृष्ण कारस्थान ठरून सर्व जुळवा जुळव झाली होती; आणि या संबंधांत कांहीं खास मंडळींनी गुप्त हेर नेमून योग्य सुचनाही त्यांना दिल्या होत्या. अब्राहाम हा फिलाडेल्फिया येथे येऊन पोहचतांच त्याला वरील हाकिकत सबळ पुराव्यानिशी समजली. त्यावेळी संयुक्त संस्थानाचा लष्करी अधिकारी जनरल बिन फिल्डस्कॉट हा वॉशिंग्टन् येथे राहत असून त्याला गुप्त हेरांच्या द्वारे वरील कृष्ण कारस्थानाची बातमी समजली. न्यूयॉर्कचा सिनेटर सिवर्ड यास जनरल

स्कॉट यानें सामील करून घेऊन त्याच्याच साहाय्याने मी. फ्रेडरिक सिवर्ड नांवाचा एक अत्यंत विश्वासू दूत, अब्राहाम यास सावध करण्यासाठी त्याने फिलाडेल्फिया येथे ताबडतोब पाठविला. वॉशिंग्टन् येथे येतानां अब्राहाम याजवर ओढवणारे भयंकर संकट त्यास टाळतां यावे अशा रितीने त्याने सावध राहण्या-वद्दल दूतास सुचना देऊन ठेविली होती. फिलाडेल्फिया येथे अब्राहाम यास दूताने वस्त्रां वदी कळवितांच त्याची चित्त-वृत्ति अस्वस्थ झाली. वाटेने जातांना कोणी माझा खून करील किंवा कसे याबद्दल अद्याप त्याला थोडी शंका होती. विनाकारण माझा जीव घेऊ पाहणारा असा नीच दुष्ट व अधमा-धम मनुष्य सांपडेल किंवा नाही हा विचार त्याचे मनांत घोळत होता. इंडिपेंडन्सहॉल (स्वातंत्र्या संबंधी प्रतिज्ञालेख झाला तो) मध्ये फिलाडेल्फिया येथील नागरिक लोकांस भेटण्याचे त्याने कबूल केलें होतें. फेब्रुवारी महिन्याच्या २२ व्या तारिखेस वॉशिंग्टन् याचा वाढदिवस असून त्याचे सन्मानार्थ इंडिपेंडन्सहॉलच्या इतिहासप्रसिद्ध इमारतीचे कळसावर जयध्वज उमारण्याचा समारंभ होणार होता आणि याच दिवाणस्वान्यांत स्वातंत्र्यासंबंधी प्रतिज्ञालेख तयार होऊन त्यावर सद्या झाल्या होत्या. पेन्सिल्व्हेनिया संस्थानाची राजधानी हेरिसवर्ग येथे त्याच दिवशीं दोन प्रहरीं कायदे करणाऱ्या मेडलीस भेटण्यासाठी अब्राहाम यानें आमंत्रण स्विकारलें होतें.

सलामसलती होऊन इतकी जरी कान उघाडणी झाली होती, तरी अब्राहाम यानें कळविलें कीं 'जरी कोणी मला ठार मारिलें तरीपण मी वरील दोन्ही ठिकाणीं कबूल केल्याप्रमाणें खास जाणार.' प्रथम ठरल्याप्रमाणें जयध्वज उभारण्याचा समारंभ होऊन गेला. अब्राहाम यास रितीप्रमाणें मोठ्या जनसमूहांत नेलें, आणि त्या समुहांत कृष्णकारस्थानांत सामील असलेले कांहीं लोक असल्याबद्दल खास संशय होता. येथें अब्राहाम यानें मोठ्या आनंदानें व भारदस्तपणानें व्याख्यान दिलें. ज्या ठिकाणीं स्वातंत्र्यासंबंधी प्रतिज्ञा लेख झाला होता त्या ठिकाणीं अब्राहाम यानें मोठ्या संतोषानें व शहाणपणानें वरील प्रतिज्ञालेखांत ठरल्याप्रमाणें या जगांतील सर्व लोकांच्या स्वातंत्र्याचें तत्व समाजांतलि लोकांच्या मनांत आणखी एकदां चांगलेंच विवचून दिलें; आणि परावलंबनाचा मोठा बोजा खांद्यावर वाळगून वाळगून लोकांचे खांदे फार जड झाल्यानें त्यांना भारही दुःसह झाला होता तो योग्य वेळीं काढून टाकून लोकांचे खांदे मोकळे केले पाहिजेत अशाबद्दल अभय वचनांचा त्या प्रतिज्ञा लेखांत उल्लेख असल्याचेंही त्यानें स्पष्ट कळविलें. शेवटीं त्यानें प्रतिज्ञेवर असें निक्षून सांगितलें कीं 'जर हा देश परवशतेच्या प्रखर जाचांतून माझे हातून मुक्त न झाला तर त्याच्या आधीन होण्यापेक्षां मी खातरिनें सांगतो कीं जर कोणी मला याच ठिकाणीं ठार मारिलें तर

त्यांत मी मोठे समाधान मानीन.' त्या समाजांत वंडांत सामील असलेले जे कांहीं लोक होते त्यांनींच फक्त वरील भाषणांतील अनुसंधान ओळखून ते कांहींसे मनांत चरकले.

त्या नंतर इंडिपेंडन्सहॉलची बाहेरील जागा पाहत पाहत चित्रविचित्र रंगीत कापडांचा सुंदर जयध्वज कळसावर फडकत होता तिकडे अब्राहाम त्वरेने गेला. या जयध्वजाकडे पाहून बरेच लोक आनंदाने जयघोष करीत होते, व कांहीं संस्थानांतील लोक या जयध्वजाकडे तिरस्कार व द्वेष बुद्धीने अवलोकन करीत होते. जो महात्मा स्वातंत्र्या प्रीत्यर्थ मुठीत प्राण घेऊन उभा होता आणि ज्याचा निश्चय आजन्म ढळला नाही त्याच सत्पुरुषाने हा स्वातंत्र्याचा भव्य कीर्तिध्वज उभारला होता.

थोड्या अवधीनंतर अब्राहाम याने हॅरिसबर्ग येथे कायदे करणाऱ्या मंडळीत भाषण केले त्यांत वरील कीर्तिध्वजा संबंधी उल्लेख करितांना तो म्हणाला:— 'आमच्या मित्र मंडळीने देशासाठी एक भव्य ध्वज तयार केला असून तो तेथे माझ्या हातून उभारविला व त्याच्या सन्मानार्थ त्यांहीं मोठा समारंभ केला. हा ध्वज जेव्हां मी उभारिला तेव्हां तो एका क्षणांत इमारतच्या शिरखाजवळ गेला व मी स्वतःच्या बाहुवळाने तो उभा केला हें पाहून पाहून मला

अत्यानंद झाला. । प्रसादचिन्हानि पुरः फलनि । ह्मणजे कोण त्याही इष्ट कार्यांत यश यावयाचें असलें ह्मणजे त्या दल सुचिन्हें अगोदर पासूनच व्हावयास प्रारंभ होतो; या ह्मणी प्रमाणें कीर्ति-ध्वज उभारण्यांत कांहीं एक प्रत्यवाय न येतां तो वायूच्या आनंद लहरींत फडकू लागला. जयध्वज मी स्वतः तयार केला नसून सर्व लोकांनीं अत्यंत श्रम घेऊन तो तयार केला आणि तो उभारण्याचा जो समारंभ झाला त्यांतही मी कांहींच मदत केली नाहीं. हें सर्व श्रेय तेथील लोकांस आहे. मी एक बाहुल्याप्रमाणें असून लोक जसे नाचावितिल तसा खुशाल व निःशंकपणें परमेश्वरावर हवाला ठेऊन नाचलों. असेंच ऐक्य व असेंच औदार्य जर सदैव जागृत राहिल तर स्वातंत्र्याचा तो कीर्तिध्वज अखंड या मूमंडळावर नांदेल. '

जेव्हां अब्राहाम लिंकन याचें हेरिस्वर्ग येथें स्वागत झालें त्यावेळीं संयुक्त संस्थानांस जरूर पडल्यास प्रसंगोपात् कांहीं फौजेची मदत पेन्सिल्व्हेनिया कडून मिळेल किंवा कसें याबद्दल तो कांहीं बोलला; त्यानें धारल्याप्रमाणें त्याला त्या संस्थानाकडून गर्भित रितीनें वचन मिळालें पण दक्षिणेकडील लोकांशीं युद्ध प्रसंग होण्याचा संभव आहे असें मात्र त्यानें त्यावेळीं दिसूं दिलें नाहीं, व स्पष्टता न करण्याबद्दल त्यानें लोकांपाशीं क्षमा मागितली. संस्थानच्या राजधानीत तो जें बोलला त्यांतील सारांश

खाली लिहिल्याप्रमाणे :—“ प्रसंग पडलाच तर पेन्सिल्व्हेनिया येथील स्वतंत्र लोकांनी संयुक्त संस्थानांतील आपल्या देशबांधवांस फौजेच्या कामी होईल तेवढी मदत करण्या संबंधांत मी जे दोन शब्द बोललों त्याबद्दल आज थोडे मला कळाविणें आहे; कारण माझें सांगण्यांत व आपले ऐकण्यांत कोणतेही प्रकारची चूक अगर गैरसमजूत होऊं नये अशी माझी इच्छा आहे; तसा प्रसंग देशावर पडावा आणि मी तुमच्या जवळ फौजेच्या मदतीसाठी मागणी करावी अशी मला हौस नाही व त्यांत मी आनंदही मानीत नाही. या ठिकाणी तुमच्या फौजेची रचना, टापटीप व एकंदर व्यवस्था पाहून मला मोठें समाधान वाटलें आणि या फौजेचा देशकार्यासाठी प्रसंगोपात् उपयोग करण्याचें मला तुमच्या कडून जें वचन मिळालें आहे त्यामुळें मी तुमचा सदैव ऋणी आहे. मला तुमच्याजवळ फौजेची कुमुक मागणें भाग्य पडावें, तुम्हीं देशभक्तांनी स्वातंत्र्यासाठी आपल्या देशबांधवांस ठार मारण्यास सिद्ध व्हावें आणि त्यांचे रक्ताचा या भूमीवर सडा पडून भूमातेनें थरथर कांपावें, परमेश्वर करो व असा विकट प्रसंग न येवो. मी तुम्हास शपथेवर वचन देऊन सांगतों कीं असा प्रसंग न यावा म्हणून माझ्या अंगांत जेवढें शहाणपण परमेश्वरानें दिलें आहे व त्याच्याच कृपेनें माझ्यांत जेवढें अंगसामर्थ्य आहे तें सर्व मी खर्च करीनच, पण इतकेंही असून बुद्धवानें तसा प्रसंग आलाच तर मात्र हे माझ्या देशभक्तांनो !

मला मदतीसाठी विनंती करावी लागेल व त्यांत माझा दोष आहे असें मात्र समजू नका. ”

वॉशिंग्टन येथे जाण्यासाठी रात्रौ जी शेवटची गाडी निघते त्या गाडीतून बाल्टिमोरच्या रस्त्याने अब्राहाम हा आपल्या पश्चिमेकडून आलेल्या अनुयायी मंडळीसह जाईल असें सर्वांचे साधारण अनुमान होतें. बंडखोरांची मसलत अजीबात फसावी या हेतूने नेहमीच्या रिवाजाप्रमाणें तारेनें उघड जाहीर न करतां अब्राहाम यानें हॅरिसवर्गहून जी लौकर गाडी निघते त्याच गाडीनें चालतें व्हावें असें खानगीरितीनें ठरून चुकलें होतें, आणि त्याप्रमाणें हॅरिसवर्गच्या तारआफिसाशीं इतर सर्व ठिकाणाच्या तारेचे संबंध तोडून ते मोकळे राहावे अशी व्यवस्था केली होती. अब्राहाम यास त्याच्या दोन तीन खास जिवलग मित्रांसहित हॅरिसवर्गच्या स्टेशनावर नेलें आणि एका स्पेशल-गाडीनें फिलाडेल्फिया येथें प्रथम जाऊन तेथून गाडीत बसून ठरलेल्या वेळेचे कांहीं तास पूर्वीच बाल्टिमोरच्या रस्त्यानें वॉशिंग्टन राजधानीकडे तो चालता झाला. अब्राहाम याच्या या अशा रितीच्या भयंकर प्रवासासंबंधांत नाना तऱ्हेच्या असंभवनीय कड्या लोकांनीं उठाविल्या होत्या. ज्याला कायदेशीर रितीनें अध्यक्ष नेमिलें त्यास संयुक्त संस्थानाच्या राजधानीस जात असतां वाटेंत त्याजवर भयंकर प्रसंग गुदरूं नये म्हणून

एखाद्या चोराप्रमाणे कांहीं तास लपून जाणे भाग पडावे हें सं-
युक्त संस्थानाच्या स्वतंत्र पक्षांतील सर्व लोकांस खरोखर लाल-
चस्पद होय.

वरील प्रकाराविषयी कांहीं वर्षांनंतर अब्राहाम एकदां
म्हणाला:—‘ ठरलेल्या कार्यक्रमा प्रमाणे मी रात्रीच्या शेवटच्या
गाडीनेच ब्रिटिशमोरच्या मार्गाने ब्रिस्लिंग्टन् येथे गेलों असतो
तरी बंडखोरांनीं धारल्याप्रमाणे माझा वध केला असता असें
मला त्यावेळीं तर वाटलें नाहींच व हल्लींही वाटत नाहीं परंतु
विनाकारण माध्यावर तशी जबाबदारी घेणें मला प्रशस्त वाटलें
नाहीं. ’ इ. स. १८६१ च्या फेब्रुवारी महिन्याच्या २३ व्या-
तारिखेस सूर्योदयाचे वेळीं ब्रिस्लिंग्टन् येथील लोकांनीं अध्य-
क्षाची स्वारी सुखरूप येऊन पोहचली आहे हें पाहतांच त्यांना
अतिशय आश्चर्य वाटलें. अध्यक्ष निर्दिष्टपणें आपल्या राजधा-
नींत आल्यानंतर त्याच्या कुटुंबांतलीं माणसेंही आलीं. व.
सर्व मंडळीस प्रथम एका लहानशा बंगल्यांत उतरण्यास जागा
ठरविली असून रितीप्रमाणें अधिकार देण्याचा मोठा समारंभ
एका भव्य सरकारी इमारतींत त्यानंतर व्हावयाचा होता. सामा-
जिक एक्यभावासंबंधी ब्रिस्लिंग्टन् येथील लोक एकमत नव्हते,
कारण दक्षिणेकडील लोकांच्या गुलाम वाळगण्याच्या तत्वानें
पुष्कळ वर्षांपासून त्यांच्यावर बराच पगडा बसविला होता.

समाजांतली पुढारी मंडळी काळ्यालोकसत्ताकस्वतंत्रपक्षाचा (व्हॅक्स् रिपब्लिकन्) अतिशय तिरस्कार करीत होती. गुलामगिरी संबंधांत एक मोठा युद्ध प्रसंग होणार आहे असे ऐकून त्यांना अत्यानंद झाला व संयुक्त संस्थानांतील लोकांस ते आपली राज-द्रोहात्मकबुद्धी मूर्खपणाने व्यक्त करीत होते; कित्येक द्वेषी लोकांस असे वाटत होते की अब्राहाम लिंकन हा अध्यक्ष होणार नसून जिवंत राहिल्यास तो स्वतः, अगर मारला गेल्यास त्याचे प्रेत, इलिनॉइस् येथे परत जाणार. अब्राहाम, त्याच्या वरची माणसे, आणि त्याची मित्रमंडळी यांचे संबंधांत अशा अतिशयोक्तीच्या अनेक प्रकारच्या कड्या या दुष्ट लोकांनी उठवून कित्येक प्रामाणिक व सज्जन लोकांचे कान विनाकारण भ्रष्ट केले होते. या मत्सरी लोकांस वाटले की अब्राहामाचे जागी डेविस् हाच अध्यक्ष होणार आहे; परंतु हे सर्व विचारतरंग पाण्याचे बुडबुड्याप्रमाणे क्षणिक होते हे मात्र विसरतां कामा नये. इतिहासाचे खरे तत्व केव्हां तरी लोकांपुढे आल्याखेरीज राहत नाही. आपसांतल्या मोठ्या भयंकर युद्धाचे (सिव्हिल वॉर) प्रसंगी अब्राहाम हा अध्यक्षाने पीठावर विराजमान होऊन सर्व राज्याच्या रश्मी जेव्हां त्याने आपल्या हातांत धरल्या त्यावेळी सर्व लोकांची संपूर्ण खात्री होऊन सर्व प्रकारे संशय निवृत्ति झाली व जे दुष्ट व द्वेषी होते ते मनांतले मनांतच विरघळून गेले.

प्रकरण १८ वें.

अधिकार देण्याचा सभारंभ व त्यानंतरची
स्थिति. मंत्रिसभा आणि तिची रचना.



स. १८६१ च्या मार्च महिन्याचा ४ थ्या तारि-
खेस अब्राहम लिंकन यास संयुक्त संस्था-
नाच्या अध्यक्षाच्या जागी नेमल्यावद्दल सन्मानार्थ
मोठा सभारंभ झाला. या मंगल कार्यास पुष्कळ
मोठमोठी मंडळी आली असून अध्यक्षाचे सभोवती या नामांकित
मंडळींची एकच गर्दी झाली होती; जेम्स बुशनन् हा पश्चिमे-
कडून आलेल्या नवीन मनुष्याचे हातांत राज्याचे सूत्र सोंपून
देत होता. संयुक्त संस्थानांतील मुख्य न्यायाधीश टॅनी (डेड-
स्कॉटच्या निर्णयांत याचे नांव कायम होतें) यानें नवीन येणाऱ्या
अध्यक्षास रितीप्रमाणें शपथ घेऊन स्थानापन्न होण्यास सुचविलें.
डब्ल्यु. एच. सिवर्ड (न्यूयार्कचा गव्हर्नर आणि नंतर सिनेटर)
हा संस्थानाचा सेक्रेटरी व्हावयाचा होता आणि तो तेथें हाजर
होता. सम्रनर आणि विल्सन हे सॅसेचुसेट्स्चे सिनेटर असून नुक-
तेच फ्रिसॉइलर झाले होते; यांची नेमणूक सरकारी कामा-
काजाचे मॅनेजरांच्या (व्यवस्थापकांच्या) जागी व्हावयाची

असून तेही तेथें हाजर होते. ओहिआंचा सिनेटर व्हेनवेड हा क्रिस्चोइलर पक्षाचा पुढारी होता; जनरल स्कॉट हा त्यावेळीं फौजेचा पुरस्कर्ता होता; अब्राहाम याचा जुना प्रतिस्पर्धी स्ट्रिफन् ए. डोग्लस, अब्राहाम याचा अत्यंत जिवलग मित्र एडवर्ड बेकर वगैरे प्रसिद्ध मंडळी व पुढें प्रसिद्धीस आलेल्या बऱ्याच मंडळींचीं नांवे देशाच्या ऐतिहासिक भांडारांत संग्रह करण्यासारखी आहेत. सरकारी इमारतीच्या पूर्वभागांत एक सुशोभित उच्चस्थान सुद्धा तयार केलें असून त्यावर अध्यक्षस यथाविधी अधिकार देण्याचा समारंभ झाला; बाहेरल्या वाजूस एका मोठ्या संगमरवरी चौकांत स्फटिकाप्रमाणें स्वच्छ पांढऱ्या दगडाचा वॉशिंग्टन् याचा पुतळा उभा केला होता. नवीन अध्यक्षस पाहण्याच्या व तो काय बोलतो हें ऐकण्याच्या उत्सुकतेनें राष्ट्रीय राजधानींत लोकांची अतिशयच गर्दी झाली होती. वॉशिंग्टन येथें दर चवथ्यावर्षी नवीन अध्यक्ष स्थानापन्न होऊन त्यास यथाविधी अधिकार देण्याचा समारंभ मोठ्या थाटानें करण्याचा क्रम चालूच होता; त्याप्रमाणें लिंकन यासही अधिकार देण्याचा समारंभ मोठ्या थाटानें झाला. त्या वेळच्या स्थितिमाना प्रमाणें वरेच लोक मोठ्या विचारांत पडले होते कारण राजद्रोह प्रत्येक ठिकाणीं डोकावून पहातच होता. राज्यांतल्या प्रत्येक खात्याच्या अंमलदाराचे व सभे-

च्या प्रमुख मंडळीचे कान वंडखोरांच्या गुप्त हेरांनी अष्ट केले होते इतकेंच नव्हे तर लष्करांतल्या व अरमारावरील व-
न्याच अमलदारांचीं मनं या दुष्ट मंडळींनीं दूषित केल्यामुळे ते सर्व त्यांना मदत करण्यास एका पायावर सिद्ध झाले होते. कित्येक क्षुद्रबुद्धीच्या मंडळींनीं तर लोकसत्ताकस्वतंत्रपक्षाच्या (रिपब्लिकन्) चालू नोकरीवर तिलांजुली देऊन अमेरिकेंत-
ल्या मिलाफी संस्थानांत (कॅनफिडरेट् स्टेटस्) नवीन नो-
कऱ्या अगोदरच पत्करल्या होत्या. या वंडखोरांच्या संस्था-
नांस अमेरिकेंतलीं मिलाफी संस्थानें असें ह्मणत असत. लो-
कांचे एकमेकावरील विश्वास आजिवाद उडाले असून कोणाचा जोडा कोणाचे पायांत नाहीं अशी स्थिति सर्वत्र दिसत होती. गुप्त हेर अहोरात्र दाही दिशेला संचार करीतच होते आणि त्यामुळे नवीन अध्यक्षास ठार मारण्याविषयीं कृष्णकारस्थानासंबंधीं प-
दोपदीं ज्याळा त्याला संशय येऊं लागले. उच्चस्थानाच्या सभोवतीं जी उत्सुक्त मंडळी बसली होती त्यांना अशी भीति पडली होती कीं वंडखोर अकस्मात् कोणीकडून येऊन अ-
ब्राहाम यास त्याच्या मित्रमंडळींसह संकटांत पाडतील अथवा तोफेचा गोळा कोणत्या दिशेनें एकदम येऊन अध्यक्षाची सह-
परिवार आहुति घेईल याचें कांहींच प्रमाण नाहीं, तो दिवस मोठ्या महत्वाचा असून बॅर्शिग्टन् येथून कोणत्या प्रकारची बातमी येते त्याकडे देशांतील सर्व लोकांचें तनमन एकसारखें लागलें होते.

त्या विस्तीर्ण समाजांत अब्राहाम लिंकन हा शांतवृत्ति धारण करून, मन मोडें करून, प्रसंगावधानानें, निर्भयपणानें व कांहींएक संकोच न धरिता स्वस्थ उभा राहिला होता. त्याचे नशिवाचा उदयकाळ अगदीं जवळ येऊन ठेपला होता. 'देशकार्यासाठीं प्राणाहुती जरी द्यावी लागली तरी बेहेत्तर आहे' अशी त्याची दृढ प्रतिज्ञा होती. 'स्वार्थोयस्य परार्थएव सपुमानेकः सतामग्रणीः । या उक्तिप्रमाणें अब्राहाम लिंकन स्वार्थ व परार्थ एकच समजत होता. देशहितासाठीं त्याने स्वतःच्या इष्टेटीवर व घरच्या माणसांवर पाणी सोडिल्लें होतें इतकेंच नव्हें तर ज्या प्राणाहून अधिक प्रिय या जगांत कांहींच नाहीं ते पंचप्राणही अर्पण करण्याचा त्याचा निश्चय झाला होता. त्याला सळी, काष्टी, पाषाणी, सर्वत्र देशकार्याशिवाय कांहींएक दिसत नव्हतें. आतां राज्यसूत्रें हातीं आल्यावर आपण कोणत्या मार्गानें जाणार याचें स्पष्टीकरण तो लोकापुढें करण्याच्या अगदीं वेतांत होता आणि तें त्याला अधिकारदानसमारंभाच्या मंगलकार्याच्यावेळींच सांगावयाचें होतें. अमेरिकेंतल्या संयुक्त संस्थानाचा त्याग करून जे लोक अलग राहिले होते अशा अधमाधम कर्मचांडाळांची तो काय वाट लावणार हेंही स्पष्ट करून लोकांच्या निदर्शनास त्याला त्याचवेळीं आणावयाचें होतें. या सगळीं अब्राहाम याच्या द्या अशा सवळलेल्या मापणांनीं बंड-

खोरांच्या कोपाभीत तेल टाकल्याप्रमाणें होऊन तो जास्त भड-
कला असतां कोणता दुर्घर प्रसंग ओढवेल या बदल त्याच्या
खास मित्रमंडळीस मोठी काळजी लागली होती. परंतु छेः !
ही त्यांची काळजी व भीति अगदी निरर्थक होती; कारण अ-
ब्राह्म हा मोठ्या औदार्याने, दयार्द्र अंतःकरणाने व शहाण-
पणानेच भाषण करणार होता. त्याचा प्रत्येक मुद्दा प्रश्रवाचक
असून त्यांत स्पष्टतेपेक्षां गर्भितपणा विशेष ठेवण्याची पद्धत
त्याला फार आवडत होती. आपल्या बुद्धिवळाच्या योगाने
दक्षिणेकडील लोकांच्या मार्गे लागून त्यांना वळविण्याचा सतत
प्रयत्न चालू ठेविला तर ते लोक आपल्या स्यच्छंदी पुढाऱ्यांस
सोडून संयुक्त संस्थानांतील लोकांच्या मतास खर्चात मिळतील
अशी त्याला व त्या वेळच्या इतर बऱ्याच मंडळीस उमेद होती.
त्यांच्यांत देशाभिमानाचें स्फुरण जागृत करून त्यांच्या कडून
आखेरचा निर्णय करवावा हा अब्राहाम याचा त्या वेळच्या भा-
षणांतलि मूळ मुद्दा होता. दक्षिणेकडील पुढारी मंडळींच्या म-
नाचा हिरमोड होऊन त्यांनीं हें भाषण छापवितांना त्यांतील
कांहीं भाग गाळून नंतर तें छापविलें होतें.

जेथें गुलामगिरी चालू असेल तेथेंच फक्त ती खुशाल
चालू राहावी अशाबद्दल दक्षिणेकडील लोकांची अब्राहम यानें
आपल्या भाषणांत प्रारंभीच खातरी करून दिली होती. लोक-

सत्ताकस्वतंत्रपक्षांने गुलामगिरी हाणून पाडण्यासाठीच या नवीन अध्यक्षाची नेमणूक केली अशी वऱ्याच लोकांची दृढ समजूत असल्यामुळे कांहीं लोकांना मोठा धाक वाटत होता. तो कायदे करणाऱ्या मंडळीस मानवीदास्यत्वाचा उच्छेद करण्याविषयी भाग पाडील व गुलामगिरीच्या विरुद्ध असलेल्या लोकांस तो चांगलें उत्तेजन देण्याचें धोरण ठेऊनच राज्यकारभार चालवील असा पुष्कळांचा समज झाला होता. हा त्यांचा भ्रम दूर करण्यासाठी अब्राहाम यानें आपल्या भाषणांत कळविलें की:-

“ लोकसत्ताकस्वतंत्रपक्षांतील लोकांनी नवीन अध्यक्षाची नेमणूक केल्यामुळे व त्याच्याच हातांत सर्व राज्यकारभाराची लगाम असल्यामुळे दक्षिणेकडील संस्थानांतील लोकांस त्यांच्या जिवाची व मिळकतीसंबंधी मोठी भीती वाटत आहे व आपल्या सर्वांचे जीव मोठ्या धोक्यांत आहेत असे त्यांच्या मनानें खास घेतलें आहे. माझे असे म्हणणें आहे कीं इतकी भीति वाळगण्यास कांहीं योग्य कारण मजकडून घडलें असेल असें मला वाटत नाही. आमच्या शुद्ध व सरळ वर्तनावद्दल व आमच्यापैकी कोणाच्याही पोटांत पाप नसल्यायद्दल पुष्कळ सबळ पुरावे आहेत, ते जर कोणास पाहणें असतील तर सर्व द्वारे मोकळी आहेत, त्यांनीं खुशाल पहावेत. आज पावेतो जीं जीं भाषणें मीं केलीं त्यांचे जर सिंहावलोकन केलें तर त्यांतही माझी अशीच सरळ बुद्धि सर्वत्र आढळून येईल. ज्या सं-

स्थानांत गुलामगिरी चालूच असेल त्या संस्थानांत प्रत्यक्ष अथवा अप्रत्यक्ष रितीनें ढवळाढवळ करण्याचें मला सुद्धाच प्रयोजन नाही व असें करण्यास मला कांहीं कायदेशीर हक्क असेल असेंही वाटत नाही; हें जें पूर्वीं मी बोललों त्याचीच ही पुनराक्ति करितों. ज्यांनीं माझी नेमणूक केली त्यांना वरील आश्वासनांची संपूर्ण माहिती होतीच व त्या आश्वासनांत यत्किंचित्ही मजकूरून फरक होणार नाही अशी त्यांची बालंबाल खातरी होऊन चुकली आहे.” त्या लोकांची विशेष खातरी होण्यास्तव अब्राहाम यानें वरील उद्गार पुनःकाढिले होते; त्याच्या संशयाचें व भयाचें निरसन होऊन हरएक रितीनें दक्षिणेकडील खवळलेल्या लोकांस शांत करावें हाच त्याच्या भाषणाचा हेतू होता. गुलामगिरी चालू असलेल्या संस्थानांतून एखादा गुलाम स्वतंत्र संस्थानांत जर पळाला तर तो स्वतंत्र होऊ शकणार नाही हें जें नवीन जुटीत असलेल्या परिपदेचें तत्व, तें त्यानें मान्य केलें होतें; कारण कीं स्वतंत्र संस्थानांत आपखुशीनें आलेला गुलाम मात्र स्वतंत्र होऊ शकेल असें लोकसत्ताकस्वतंत्रपक्षांतील लोकांचे मत होतें. परागंदा झालेल्या गुलामासंबंधी वरील कायदा राज्यकारभारांत चालू करण्या विषयीं अब्राहाम याचें न्यायाचें धोरण पाहून राज्यव्यवस्थेत सर्वांना सारखे हक्क देण्याची खटपट करणाऱ्या त्याच्या स्नेह्यांचें धावें दणाणून गेलें. कोणताही स्वतंत्र मनुष्य, मग तो कोणत्याही स्थितीत असो, परंतु त्याला गुलाम या नात्यानें ताब्यांत घेतां

येणार नाही, हें कायदेशीर तत्व अब्राहाम हा धरून वसला होता.

संस्थानें संयुक्त कशीं झालीं त्याची मूळपीठिका अब्राहाम यानें स्पष्ट करून दाखविली आणि लोकसत्ताक स्वतंत्रपक्षांतील हा कायदा आधारभूत धरून त्यानें असें प्रतिपादन केलें कीं 'ज्यांनीं संयुक्त संस्थानाचा त्याग करून जी ही राज्याविरुद्ध बंडाळी माजविली आहे, त्यांनीं हें कायदेशीर केलें नसून यापासून कांहीं एक निष्पन्न व्हावयाचें नाहीं. कोणत्याही संस्थानांतील लोकांस आपल्या इतर संस्थानांतील लोकांच्या (देवशांधवांच्या) समतिखेरीज आपआपलीं संस्थानें सोडून कधींहीं जातां येणार नाहीं.' अशा पद्धतीनें त्यानें आपले सर्व मुद्दे लोकांपुढें मांडिले. त्यानें शिवाय असेंही कळविलें कीं:—'या सर्व हकिगतीवरून कोणत्याही संस्थानास आपल्या स्वतःच्याच बुद्धीनें आपलें संस्थान कायदेशीर रितीनें सोडून जातां येत नाहीं हें उघड होत आहे; आणि आपल्याच हट्टानें संयुक्त संस्थानांचा त्याग करून गेलेंच तर अशा वचनभ्रष्ट व कर्तव्यपराङ्मुख झालेल्या लोकांनीं काढिलेले नियम व मसूदे कायदेशीर नसून व्यर्थ समजावयाचे आहेत. कोणत्याही एक अगर अनेक संस्थानांत संयुक्त संस्थानाच्या विरुद्ध बंड होईल अगर कोणतेंही जुलुमाचें कृत्य कोणी करतील तर तें स्थितिमानाप्रमाणें राजद्रोही अगर राजक्रांति करणारें समजलें जाईल. कोणत्याही संस्थानास संयुक्त संस्थानाचा कायदे-

और रितीनें त्याग करितां येणार नाही. राज्यकारभाराच्या बळकटीस्तव व त्याच्या संरक्षणास्तव ज्या अर्थी मी शपथ घेतली आहे त्या अर्थी संयुक्तसंस्थानांतील कायद्याचा अंमल प्रामाणिकपणाने इतर संस्थानांत होतो किंवा नाही याची हरएक प्रकारे चौकशी करणे हे माझे कर्तव्य कर्म होय आणि जो पावेतो राजनिष्ठ आणि सत्यप्रिय प्रजाजन 'असा अंमल तुझी करू नका. आझी अनुकूल होत नाही' असे स्पष्ट ह्मणणार नाहीत तो पावेतो वर कळावेल्याप्रमाणे मी अंमल खास करीन. या माझ्या स्पष्ट बोलण्याने मी कोणास दहशत घालितो असे मात्र कोणी समजू नये. संयुक्त संस्थानांतील राज्यकारभारास चांगली बळकटी आणणारे हे तत्व मी आज तुमच्यापुढे मांडिले आहे. याचा अंमल करण्यांत कोठे जुलूम किंवा रक्तपात न व्हावा अशी माझी सुचना आहे आणि राष्ट्रीय सत्तेच्या बळाशिवाय असा प्रकार होणार नाही अशी माझी संपूर्ण खातरी आहे. "

नवीन येणाऱ्या अध्यक्षाची वरील प्रतिज्ञा, स्पष्ट, दृढनिश्चयाची, आणि भारदस्तपणाची होती व त्यामुळे बंडखोरांचे पुढारी गोंधळांत पडून त्यांची एकच धांदल उडाली. अब्राहाम हा शत्रूस उदार आणि समदृष्टीने पाहत होताच हा त्याचा मोठेपणा त्याच्या वरील संभाषणांत स्पष्ट दिसत होता. जी सत्ता त्याला प्राप्त झाली होती त्या सत्तेला अनुसरून राज्यांतली गांवे व

मिळकती ताब्यांत घेऊन व तेथें राहून एकनिष्ठेनें त्यांच्या संरक्षणार्थ योग्य बंदोबस्त तो करणार होता; आणि किल्ले, तोफखाने, वगैरे संयुक्त संस्थानाच्या ज्या जुन्या मिळकती होत्या त्यांत आपला हिस्सा समजून ज्यांचा त्या मिळकती ताब्यांत घेण्याचा घाट चालला होता त्यांना खरोखरच ह्यामुळे अत्यनंद झाला होता. त्यांना लढाईची आवश्यकता दिसत होती परंतु अब्राहाम क्षणाला की युद्धाची आवश्यकता मुळींच न ठेवितां मी वरील मिळकती घेऊन त्याचें योग्य रक्षण करीन. भूमीवर रक्तपात वगैरे भयंकर प्रसंग घडल्याशिवाय ह्या मिळकती ताब्यांत घेतां येणार नाहींत अशी बंडखोरांच्या पुढारी मंडळीची खातरी होती आणि त्यामुळे ते युद्धास एका पायावर तयार झाले होतेच. दक्षिणेकडील लोकांस हरएक प्रकारें शांत करून त्यांच्याशीं सख्य करावें असा अब्राहाम याचा बेत होता.

उत्तरेकडील आणि दक्षिणेकडील संस्थानांतील लोकांनीं लोकसत्ताकस्वतंत्रसंस्थानांची विभागणी करण्यास जरी संमति दिली अगर ते कबूल झाले, तरीपण वरील दोन्ही ठिकाणचीं संस्थानें अगदीं वेगळीं राहण्याचा संभव असल्याबद्दल अब्राहाम यानें आपल्या संभाषणांत स्पष्ट दर्शविलें. शिवाय तो क्षणाला 'स्वाभाविक रितीनें पाहिलें तर आपणांत भिन्नभाव असूं शकणारच नाहीं; आपल्यांतल्या परस्पर शाखा वेगळ्या होऊं शकणार

नाहींत, व त्यांत मजबूत भितही बांधली जावयाची नाहीं. नवरा बायको अन्योन्य शरिरसंबंध तोडून दूरवर राहण्यास जाऊं शकतील, परंतु आपल्या देशांतल्या भागांची मात्र अशी स्थिति होऊं शकणार नाहीं. दोन्ही ठिकाणच्या संस्थानांतील लोकांनीं समोरासमोरच राहिले पाहिजे व अन्योन्य व्यवहारही चालूं ठेविला पाहिजे. ' अब्राहाम यानें लोकांवर आपली दृढश्रद्धा व संपूर्ण विश्वास आहे असें दाखवून या तंत्र्याचा लोकांनींच निकाल केला पाहिजे असें निश्चून सांगितलें. जर लोकांनीं आपलें सद्बर्तन सदैव जागृत ठेविलें तर चार वर्षांच्या आंत कोणत्याही सरकारास सत्ता गाजवून आपली हानि करून घेण्याची वेळ येईल असें मला वाटत नाहीं, असेंही त्यानें स्पष्ट कळविलें.

अब्राहाम यास विशाळ व मोठ्या जागेंत व्याख्यान देण्याची फार दिवसापासून संवय असल्यानें त्याचें संभाषण सर्वास सारखें ऐकूं जात असें; त्याप्रमाणें वेळाला अनुसरून जे त्यानें वरील संभाषण केलें तें सर्व समूहांत व्याक्तिशः स्पष्ट ऐकूं गेल्यामुळें लोकांच्या प्रवृत्तींत चलविचल होऊन वरील चळवळ उत्पन्न झाली. ज्या ज्यावेळीं तो संयुक्तसंस्थानांविषयीं अत्यंत प्रेम व्यक्त करून दाखवीत असे त्या त्यावेळीं सर्व लोक आनंदोत्सादक टाळ्यांचा गजर मोठ्या उत्सुकतेनें करीत असत. चांगल्याची आशा प्रत्येकाला ही असतेच, त्या प्रमाणें प्रत्येक देश-

भक्तास संयुक्तसंस्थानांतील ऐक्य अदृढ राहून युद्धप्रसंग येणार नाही असे खातरीने वाटत होते. मिलकतीचे संरक्षण करून राज्याची छाप व बडेजावही कायम ठेविण्याबद्दलची नवीन अध्यक्षाची प्रतिज्ञा ऐकून तर लोकांचा आनंद गगनांत मावेनासा झाला. तो आपल्या व्याख्यानाच्या शेवटी जे बोलला त्यांतील सारांश येणे प्रमाणे:—“हें व्याख्यान संपविण्यास मी खुशी नाही, परंतु तें आतां संपविलें पाहिजे; आपलें अन्योन्य नातें मित्रत्वाचें आहे शत्रुत्वाचें नाही आणि शत्रुत्व हें आपणांत नसलेच पाहिजे. मनोविकार बळावले असले तरीपण आपण एकमेकास प्रेमरज्जूनें घट्ट बांधून घेतले आहे व ती गांठ आतां सुटतां कामा नये. ज्या ज्या रणांगणांत मोठमोठ्या शूर पुरुषांनीं देशकार्यासाठीं आपले देह अर्पण केले व ज्यांची कीर्ति दिगंतरी गाजत आहे त्यांपैकीं प्रत्येक रणांगणांतील युद्धवातेचें स्मरण झालें क्षणजे स्फुरण उत्पन्न झाल्या शिवाय राहतच नाही. ”

दक्षिणे कडील पुढारी मंडळीच्या मनांत मात्र वरील भाषण जसें ठसावें तसें ठसलें नाही; त्यांनीं लढाईचा निश्चय केला असून त्यांचें फार दिवसापासून गुप्त कारस्थान चालूच होतें. अब्राहाम याच्या गोड भाषणास त्यांनीं औपहासिकच उत्तरें दिलीं; परंतु उत्तरेकडील लोक राजनिष्ठ असल्यामुळे त्यांना मात्र वरील भाषण चांगलें पटलें व त्यांनीं मोठ्यानें जयघोष केला. स्वदेश-

हितचितकमंडळीने अब्राहाम याचे भाषण मुद्दाम लिहून घेऊन त्यावर आपआपल्या सबा केल्या; त्यांपैकी एका इसमास त्याचे भाषण फार पसंत पडले असून लोकसत्ताकस्वतंत्रराज्याचे हर-एक रितीने संरक्षण करण्याबद्दल दृढाश्वासन ऐकून तर त्याने वरीळ भाषणांतील तत्वाला अनुसरून आचरण करण्याचा निश्चय केला होता. जो डोग्लस अब्राहाम यास राजकीय विषयांत आपला प्रतिस्पर्धी समजत होता व ज्याच्या भाषणांतील वचने ऐकून ज्याच्या (डोग्लसच्या) नखाची आग मस्तकाला जात होती त्याच डोग्लसाने वर कळविल्याप्रमाणे अब्राहाम याच्या भाषणांतील तत्वाला अनुसरून आचरण करण्याचा निश्चय करावा इतकेच नव्हे तर अब्राहाम हा व्याख्यान देण्यास उभा राहिला क्षणजे त्याच डोग्लसाने त्याची टोपी हातांत धरून त्याचे जवळ उभे राहावे ही केवढी आश्चर्याची गोष्ट आहे बरे ? हे खरोखर अब्राहाम याच्या सद्गुणांचेच फळ होय. तात्पर्य इतकेच की जो डोग्लस अब्राहाम याचा कट्टा शत्रू असून त्यास नेहेमी पाण्यांत पाहत होता तो त्याचा आतां जिवलग मित्र झाला. अध्यक्षाने जागी त्याची नेमणूक झाल्याबद्दल डोग्लस याने आनंद प्रदर्शित करून त्याचे अभिनंदन केले. 'संयुक्त संस्थानाचे हरेक रितीने रक्षण करण्याचे संबंधांत आणि तेथील कायदे अमलांत आणण्याचे कामी मला तुमचा केवळ उजवा हातच समजा ' असे डोग्लस याने शपथेवर अब्राहाम यास कळविले. शेवटी उभय-

तां एकमेकांस जिवलग मित्राच्या नात्यानें कडकडून भेटले आणि हा त्यांचा स्नेह संबंध आजन्म कायम राहिला.

ज्याठिकाणीं अब्राहाम यास अध्यक्षाचे अधिकार देण्याचा समारंभ झाला तेथें येतांना अगर तेथून जातांना वाटेंत त्यास कोणी ठार मारील याबद्दल सर्वत्रांस मोठी धास्ती होती. जनरल स्कॉट हा फौजेच्या एकंदर व्यवस्थेकडें होता व असले कृष्णकास्थान मोडून अब्राहाम याजवर कोणतें ही संकट न येऊं देण्याबद्दल त्यानें विशेष दक्षता ठेविली होती; परंतु असें असूनही अब्राहाम लिंकन याची स्वारी मोठ्या थाटानें चालली असतां रस्त्यांतून घराचे माडीवरून अगर छपरावरून गुप्त रितीनें त्याच्यावर कोणी बंदुक झाडील अशा बद्दल कांहीं भिऱ्या मंडळीस मोठी काळजी लागली होती; जेव्हां हा समारंभ आटोपून अब्राहाम लिंकन आपल्या परिवारासह व्हाइट हाؤस राजवाड्यांत सुरक्षित पोहचून रितीप्रमाणें आपलें सरकारी काम काज पाहूं लागला तेव्हां सर्वत्रांची काळजी दूर झाली. माजी अध्यक्ष बुशनन् हा अब्राहाम याचे बरोबर राजवाड्यांत जातांना होता आणि तेथून (व्हाइट हाउस राजवाड्यांतून) मोठ्या आदरानें त्याची परवानगी घेऊन चालता झाला. बुशनन् याच्या डोक्यावरून राज्यभार उतरल्यामुलें आपण आतां सर्व काळजीतून मुक्त झालों असें त्यास वाटलें. आपल्या जागी या

पुढें जो येईल त्यानें कामाकाजांत गोंधळून जाऊन त्यांस फार चास व्हावा अशा रीतिनें सर्व कामांची गुंतागुंत करून तो गेला होता व तो गेल्यामुळे लोक फारसे हळहळले नाहींत. बुशन यानें राज्यकारभारांत अतिशय घोटाळा केल्यामुळे सर्व कामे पुन्हा सुरळीत पद्धतीवर आणणें मोठें कठीण व अशक्य झालें होतें. अब्राहाम यानें जेव्हां राज्यसूत्रें हातांत धरिलीं त्यावेळीं राज्यरूप अफाट वृक्षाच्या सर्व शाखेंत, पानांत व मुळांत राजद्रोहाचें तीव्र विष अगदीं भिन्नून गेलें होतें. सैन्य व आरमार यांची चहूंकडे फांटाफुट झाली होती. राष्ट्रीय तिजोरी अगदीं रिकामी पडली असून तेथील हिशेबी कीर्तीच्या जमेबाजूस जणू काय ओहोटीच लागली आहे असें दिसत होतें. बंडखोर लोक हातांत शस्त्रें धरून संयुक्त संस्थानांतील लोकांस मोठा धाक दाखवीत होते. दक्षिणे कडील संस्थानांतील लोकांनीं संयुक्त संस्थानास सोडून विभक्त होण्याचें धारिलेंच होतें परंतु त्यांना असें करण्यास प्रतिबंध करण्याची संयुक्त संस्थानास सत्ता असली तरी कायदेशीर हक्क आहे किंवा नाहीं अशाबद्दल विभक्त झालेल्या संस्थानांस जे लोक अनुकूल नव्हते त्यांना मोठाच गूढ विचार पडला होता. इतक्या थरावर जरी गोष्ट येऊन ठेपली होती तरीपण हातांत शस्त्रें धरून हातघाईवर येण्यापेक्षां मिथ्या भ्रमांत पडलेल्या आपल्या दक्षिणे कडील देशबांधवांस सर्व्हा करण्याविषयी पुनः एकदां

निक्षून सांगावें असें त्यावेळच्या पुष्कळ राजनिष्ठ लोकांस वाटलें होतें. अब्राहाम यास मात्र हें मान्य होईल किंवा नाही याची मोठी शंकाच होती. संयुक्त संस्थानाचें आतां कोणत्या रितीनें संरक्षण होईल, हाच गूढ प्रश्न ज्याचें त्याचें मनीं मानसीं त्यावेळीं अहोरात्र घोळत होता.

राज्यव्यवस्था सुनियंत्रित चालविण्यासाठीं एक मंत्रिसभा स्थापन करून अशा फसोटीच्यावेळीं राज्यकारभार चालविण्यासाठीं चांगली उपयोगी पडावीत अशी मंडळी त्यांत त्यानें पसंत करून नेमिली होती तीं येणें प्रमाणें:—विल्यम सिवर्ड, सिमन् कॅमेरॉन् यास फौजखात्याचा सेक्रेटरी झाला असून. सार्मेन् चेम् हा मुख्य तिजोरीचा अधिकारी झाला असून गिडिऑन वेर्लाम् यास आरमाराचे अधिपति नेमिले होते. माँटगामरी व्हेलर हा पोष्ट खात्याचा उपरी झाला असून अंतर व्यवस्थेचा सेक्रेटरी कॉलेक्स्मिथ आणि मुख्य वकील एडवर्ड बेट्स्, या प्रमाणें नेमणुकी झाल्या.

इ. स. १८६० सालीं वरील मंडळीपैकीं सिवर्ड, चेम्, बेट्स् आणि कॅमेरॉन् असे चौघे इलाख्याचे नेमणुकीसाठीं उमेदवार होते, त्याप्रमाणें अब्राहाम हाही उमेदवार होता.

इलाख्यांत आपली नेमणूक करून घेण्याबद्दल ज्यांना अतिशय हाव असे, व इ. स. १८६४ साली होणाऱ्या इलाख्यांतील नेमणुकीसाठीं जे नेहमीं उलाढाल करीत असत, असे लोक अब्राहाम यानें आपल्या मंत्रिसभेसाठीं सल्लागार म्हणून पसंत केलेले पाहून त्याच्या पुष्कळ स्नेही मंडळींस बरें वाटलें नाहीं. वरील मंडळींपैकी मुख्यत्वेकरून स्विर्ड आणि चैस् ह्या उभयतांना राजकीय कामाकाजांचा फार दिवस अनुभव असल्यामुळें ते इलाख्याच्या नेमणुकीसाठीं क्रमाक्रमानें उलाढाल करण्याचें कामीं मोठे तरवेज असणें हें अगदीं स्वाभाविक होय; अब्राहाम याची स्नेही मंडळी नाखुश होऊन त्रासल्यासारखी झाली होती आणि त्यांची अशी स्थिति होणें हें यथार्थच होतें व अब्राहाम याचें करणेंही रास्तच होतें. राज्यकारभार चालविणें हें कांहीं सोपें काम नव्हें, तें मोठ्या जबाबदारीचें असून सुरळीत चालण्यास आंगीं अनेक गुण असावे लागतात. त्याप्रमाणें अब्राहाम यास राज्यकारभाराचे बळकटीसाठीं निरनिराळ्या तडांतील लोकांस व संस्थानांतील राजनिष्ठ व हितचिंतक मंडळींस एकत्र करून होतां होईल तों राज्यकारभार चालविणें अत्यावश्यक दिसलें. फक्त एक मी. वेलिस शिवाय मंत्रिसभेंतील प्रत्येक प्रातिनिधि, आपण एक उत्तम राजकीय आश्रितवर्गापैकीं असून दूर प्रदेशांतले मोठे अनुभविक आहोत असें, दाखवित असे. अब्राहाम यानें आपल्या सल्लागा-

रांस असें सुचविलें कीं:—‘बाबांनो! अतिशय हाव वाळगून उलाढाल करण्याची आणि आपआपसांत स्पर्धा करण्याची ही वेळ नव्हे बरें! थोडा दूरवर विचार करा, प्रसंग मोठा कठीण आहे.’

लोकसत्ताकस्वतंत्रपक्षांतील लोकांचे जीव अशा धोक्यांत असतांना आपल्या जवळ असलेली वजनदार मंडळी अशा ऐनवेळीं स्वतांचाच उत्कर्ष होण्यासाठीं उलाढाली करण्याचे विचार मनांत आणतील असें अब्राहाम यास संभवनीय वाटलें नाहीं. तो म्हणाला:—“त्या सर्वांची मला गरज आहे, त्यांच्यावर त्यांच्या

संस्थानांचा व संस्थानांतील सर्व पक्षांचा संपूर्ण विश्वास आहे व तेच राज्यव्यवस्थेस चांगली बळकटी आणतील.” त्याचप्रमाणें त्यांच्या सहवासांत असलेल्या इतर सरकारी कामाकाजांतल्या

मंडळीस तो म्हणाला:—“आजयर्थी जें झालें तें विसरूं या ! व एकमेकांस त्याबद्दल क्षमा करूं या. आपलें अन्योन्य बंधु-

त्वाचें नातें आहे आणि अशा ऐक्यभावानें लोकसत्ताक स्वतंत्रपक्षास चांचवूं; यांत आपणांस यश आलें तर आपली दिगंत कीर्ति

होईल व त्यामुळें आपणा सर्वांस उत्तम समाधान वाटेल.”

मंत्रिसभेचा जो पुढारी असेल त्याला मुख्य प्रधान म्हणण्याचा साधारण रिवाज नव्हता, परंतु संस्थानाचा सेक्रेटरी या नात्याने मिस्टर सिवर्ड हा राजकार्यांत मोठा कुशल असून

त्याचे अंगी शहाणपण व योग्यता ही अलौकिक होती. अब्राहाम लिंकन याच्या राज्यरूपी मृष्टीवर स्निवर्ड हा जणूकाय एक भानूच उदयास येऊन त्याची प्रभा सर्वत्र फांकली होती; संस्थानाच्या सेक्रेटरीस प्रथम प्रिमियर अथवा मुख्य प्रधान म्हणण्याचा रिवाज होता परंतु ही पदवी सरकारी कामाकाजांत प्रचारांत आणीत नव्हते. मिस्टर स्निवर्ड हा न्यूयार्कच्या विस्तीर्ण संस्थानाचा गव्हर्नर असून संयुक्त संस्थानाचा सिनेटर होता. राजकार्यधुरंधर व उत्तम वक्ता या नात्याने लोकसत्ताक स्वतंत्रपक्षांतील एकोण्यास चांगली वळकटी आणण्याचा भगीरथ प्रयत्न त्याने केला होता. मंत्रिसभेत मुख्य जागेवर याची झालेली नेमणूक पाहून सर्व लोकांस मोठा संतोष झाला होता.

मंत्रिसभेत मिस्टर स्निवर्ड प्रमाणे मिस्टर चेस याने चांगला लौकिक संपादन केला होता. तो ओहिओ संस्थानाचा गव्हर्नर असून संयुक्त संस्थानाचा सिनेटर होता. इतरापेक्षा तो बराच पुढे सरसावला असून लोकसत्ताक स्वतंत्रपक्षांत त्याची एंवालिशनिस्ट म्हणजे खंडणकरणारा अशी ख्याति होती. इ. स. १८४८ साली बर्फेले येथे स्वातंत्र्याप्रीत्यर्थ जी मंडळी स्थापन झाली होती तिचा मूळ उत्पादक मिस्टर चेस हाच होता तो एक मोठा निष्णात वकील असून न्यायी होता. त्याला

लोकसत्ताकस्वतंत्रपक्षाच्या हितासाठी पुष्कळ गोष्टी करावया-
 च्या असून जेव्हां अब्राहाम यानें कायमची सुधारणा करण्याचें
 काम हातीं धरिलें त्यावेळीं अनेक पक्षांतील लोकांस तो मोठा
 प्रिय झाला होता. फौजखात्याचा सेक्रेटरी कॅमेरान् राज्यकार्यांत
 अत्यंत उपयोगी असून सर्वांचा तो पुढारी असे. त्यानें शिफारशी
 ऐकून आपल्या स्नेही मंडळीस चांगल्या चांगल्या हुद्याच्या
 नागा आपल्या अधिकारांत दिल्या, अशा कांहीं कारणांवरून तो
 आपल्या जागेवरून कमी होऊन त्याचे जागी एडविन एम्.
 स्टॉटन याची नेमणूक झाली. बुशनन् याची अव्यवस्थित कार-
 किर्द संपण्याच्या वेळीं स्टॉटन हा त्याचा मुख्य वकील होता.
 प्रजासत्ताकलोकांच्या राष्ट्रीय कामाकाजांत ब्लेअर याचें घराणें
 मोठें वजनदार समजलें जात होतें. फ्रान्सिसब्लेअर हा एंड्रयु
 जॅकसन् (अध्यक्ष) याचा जिवलग मित्र असून सार्वजनिक मतांचें
 'वॉशिंग्टनग्लोब' नांवाचें वर्तमान पत्राचा लेखक होता. मॉंटगामरी
 हा पोष्ट खात्याचा अधिकारी असून तो व गिडियन वेलीस या
 उभयतांनीं न्यूइंग्लंडचें वर्णन लिहिलें आहे. मि. कालेब्रि.
 स्मिथ हा इलिनाइसचा राहणारा असून मध्य प्रांताचा सेक्रेटरी
 होता. एडवर्ड बेटस् हा मोठा विद्वान् सभ्य गृहस्थ असून इ. स.
 १८६० सालीं इलिण्यांतील नेमणुकीचे वेळीं पुष्कळ लोक
 त्याचे लाभांत होते. हल्लीं तो मुख्य वकील असून आपल्या कामांत

मोठा प्रवीण होता, तसेंच त्यानें देशसेवाही एकनिष्ठेनें केली. हा मूळचा मिसौरीचा राहणारा असून प्रजापक्षाकडील मुख्य वर्काल होता. मंत्रिसभेत आपण पसंत ठरावे लघून् ज्यानें त्यानें सभेच्या सभासदांपुढें आपआपल्या संस्थानाचें चांगलें वर्णन केलें होतें व वर्णन केल्याप्रमाणें त्या त्या संस्थानांतील राजनिष्ठ प्रजेनें आपआपलीं सर्व कामें संतोषकारक केलीं होती. या संस्थानांचीं नांवे येणें प्रमाणें:—न्यूयार्क, ओहिओ, पेन्सिल्वेनिया, डेरिलँड, कॉनेक्टिकट, व मिसौरी. फौजखात्याचा मुख्य अधिकारी मि. स्टॉटन हा ओहिओचा राहणारा होता. वरील सात नामांकित पुरुषांनीं चांगलीं चांगलीं राजकीय तत्वे राष्ट्रीय सभेपुढें मांडलीं होती.

कित्येक लोक मि. सिवर्ड यास चांगले ओळखत असून अब्राहम यास ओळखतही नव्हते; अशा लोकांस सिवर्ड हाच अध्यक्ष होईल असें वाटलें, कारण कागदावर सद्या करावयाच्या, यापलीकडे अब्राहम हा राज्यकारभारांत जास्त कांहींच पाहत नाहीं असें त्यांना वाटत होतें. अधिकार देण्याच्या मोठ्या समारंभाचे वेळीं अब्राहम यानें केलेलें भाषण सुधारून पुनः स्वच्छ लिहिण्याचें काम मि. सिवर्ड यानें पत्करिलें होतें; नंतर राजकार्यांत कोणकोणतीं कामें कसकशी व काय काय उपायांनीं करावयाचीं याचा एक स्पष्ट कार्यक्रम त्यानें तयार केला, क्रमाक्रमाने

कित्येक लोकांच्या शंका दूर झाल्या व अब्राहम याचा दृढनि-
श्चय आणि उमेदपाहून संयुक्त संस्थानाचा हाच अध्यक्ष
आहे अशी त्यांची संपूर्ण खातरी झाली.



प्रकरण १९ वे.

अध्यक्ष अब्राहाम लिंकन आणि राजद्रोही मडळी.
दोन शोचनीय मृत्यु.



युक्त संस्थानाच्या अध्यक्षासाठी, राजकीय कामकाज पाहण्यास व्हड इटहौस नांवाच्या राजवाड्यांत वसण्याची योजना केली होती व त्या प्रमाणे अब्राहाम लिंकन राजवाड्यांत स्थानापन्न होऊन अध्यक्ष या नात्याने कामकाज पाहू लागला. प्रथमारंभी राजकीय कामांत त्याला दोन शोचनीय प्रकार दिसले, ते असे की (१) कचेरींत जागा मिळण्यासंबंधी अर्ज्या घेऊन लोकांच्या झुंडीच्याझुंडी त्याचे सभोवतीं जमत होत्या व (२) रणदेवता, देशांतील मोठमोठ्या वरिंच्या युद्धप्रसंगाची अगदी वाट पहात होत्या. अशी जरी आणीवाणीची वेळ होती तरी पण त्यांत तो समाधान मानून असे; कारण की राजनिष्ठ संस्थानांचा पूर्ण विश्वास नसता तर इतके लोक नोकरी साठी धावून आले नसते असे त्याला वाटत होतें.

वृशनन् यानें राजकीय कामकाजांत इतकी गुंतागुंत करून ठेविली होती की अब्राहाम यास त्यांत फेरफार करण्याचें

कांहीं एक सुचलें नाहीं. 'बुशनन् यानें राजकीय कामाची अशी अव्यस्थित स्थिति करून ठेविली आहे की त्यांत कांहीं करावयाचें नाहीं असें कांहींच नाहीं,' असें तो अनेक वेळा म्हणत असे. बुशनन् यानें सर्व कामें जिकडे जशीं लोटतील तिकडे तशीं खुशाल लोटूं दिलीं. इकडे वंडखोर लोक आपआपल्या कृष्णकारस्थानांत निमग्न असून वंड उपस्थित करण्याचें संधान पहातच होते, परंतु त्या वेळ पावेतों त्यांच्याच्यानें फारशी ढवळाढवळ होऊं शकली नाहीं. अब्राहम यानें शत्रूवर चाल करून जाण्यासाठीं सैन्य पाठविलें नव्हतें, कारण त्यानें त्याच्या प्रमाणें शस्त्रें हातांत घेऊन शत्रूंशीं टक्कर घेईल असा धाडसी शूर योद्धा त्याला मिळाला नव्हता. संयुक्त संस्थानांतील लोकांच्या मत्तगटांत किती जोर आहे व त्यांचें सैन्य किती आहे याचा अंदाज विरुद्ध पक्षांनें केला होताच परंतु युद्धास प्रारंभ करण्यास वंडखोरांना कोणतेंही निमित्त सांपडेना म्हणून ते स्वस्थ बसले होते. त्याचप्रमाणें उत्तरेकडील पुढारी मंडळींनीं वचन दिल्याप्रमाणें त्यांचे कडूनही कांहीं एक घडलें नव्हतें.

इ. स. १८६१ च्या मार्च महिन्याच्या नवव्या तारिखेस मॉंटगामरी येथें वंडखोर मंडळींची एक सभा भरून त्यांत त्यांनीं सैन्यांतील अंतर्व्यवस्था सुधारण्याच्या हेतूनें एक नियमाचा मसुदा पसार केला. वंडास प्रारंभ कसा करावा व शत्रूवर तोफेचा

भडीमार कोणीकडून कसा करावा अशाबद्दल त्या मसुद्यांत स्पष्टता केली होती. हा इतका प्रकार चालू होता तरी पण अब्राहाम यानें एक पाऊलही पुढें टाकिलें नाहीं. राजानें सूर्याप्रमाणें वेळेला अनुसरून तीव्र अथवा मृदुवृत्ति धारण केली पाहिजे हें तत्व तो चांगलें समजून होता. कांहीं दिवसानंतर अल्बामा येथील मी. फॉरसीथ व जॉर्जिया येथील मी. क्राफर्ड असे दोन कमीशनर (गुप्तहेर) जणू काय परदेशाडून आलेले प्रतिनिधि अशा नात्यानें संयुक्त संस्थानाशीं तह करण्यासाठीं आले. संस्थानांतल्या एका सरकारी कचेरींत प्रथम त्यांनीं प्रवेश केला, परंतु त्यांचें सरकारी रितीनें स्वागत न झाल्यामुळें त्यांनीं अब्राहाम याजकडे अर्ज पाठविला. अब्राहाम यानें संयुक्त संस्थानाचा अध्यक्ष या नात्यानें त्यांची समक्ष भेट घेतली नाहींच, परंतु त्यांचा अर्ज पाहून त्याची उग्रवृत्ति मात्र झालीआणि अभिकार मिळण्याच्या समारंभाचे वेळीं त्यानें जें भाषण केलें त्याची एक तक्रल त्यांचेकडे पाठविली. अब्राहाम यांचें अशा रितीचें वर्तन पाहून ते मोठ्या गूढ विवंचनेंत पडले. संयुक्त संस्थानाच्या राज्याचें जूं झुगारून देण्याचें आमचें कृष्णकारस्थान अहोरात्र चालूं असल्यामुळें आमच्यावर राजद्रोहाचा आरोप येऊन खटला होईल अशी त्यांना पक्की खातरी होतीच. उभयतां हेरांनीं कांहीं वेळ राष्ट्रीय राजधानींत हिकडे तिकडे भटकून व दक्षिणेकडील आपल्या मित्र मंडळीच्या भेटी घेऊन जीं कांहीं माहिती

मिळाली तेवढीच घेतली. आपलें राहणें राजधानींत जास्त दि-
 वस व्हावें अशा हेतूनें त्यांनीं संस्थानाचे सेक्रेटरी मिस्तर सि-
 वर्ड यांस कळवून त्याजकडून एप्रिल मासच्या आठव्या तारिखेस
 आह्वांस जबाब मिळावा अशी मागणी केली, आणि त्याप्रमाणें
 त्यांची विनंति मान्य झाली. संयुक्त संस्थानांपैकीं कित्येक संस्था-
 निकांनीं रितीप्रमाणें राज्याविरुद्ध वंड करण्याची सर्व तयारी
 केली होतीच; वंडखोरांनीं एक सभा स्थापन केली. लोकांची
 धांवा धांव इतकी चालूं झाली कीं कोणी कोणाचीं दाद घेइनासे
 झालें. रितीप्रमाणें फौज व आरमारही अगदीं तयार होतेंच आणि
 या राष्ट्रीय राजधानींत गुप्त हेर व वकीलही पाठविण्यांत आले
 होते. इतक्या पंथावर जरी स्थिति येऊन पोंचली तरी पण
 अब्राहाम याचें मौनवृत्तींत यत्किंचितही फरक झाल्याचें चिन्ह-
 दिसलें नाहीं.

या प्रमाणें फॉरसीथ व क्रॉफर्ड असे उभयतां वॉशिंगटन्
 येथें इकडून तिकडे फिरण्यांत कसातरी वेळ घालवित होते; त्या
 दरम्यान संयुक्त संस्थानांतील लष्करी अंमलदार लेफ्टनंट टॉल-
 बट यास दक्षिण करोलीनापैकीं चार्लस्टन येथें अध्यक्षांने पाठ-
 विलें. चार्लस्टन् वंदरांतील समुद्र किल्ल्यांत सैन्याच्या अन्न-
 सामुग्रीची वेगमी वाटेल तशी अडचण सोसून करून ठेवण्यांत
 येइल अशी जाहीरात चार्लस्टन् येथील अधिकारी वर्गास आणि

बंडाच्या सैन्यचा अधिकारी जनरल बोरगार्ड यास देण्याबद्दल अध्यक्षानें मिस्टर टॉलवट् यास कळविलें; हा सरकारी ठराव वॉशिंग्टन् येथें असलेल्या फॉरसीथ व क्रॉफर्ड यांस कळविला. मि. सिवर्ड यानें मार्चच्या पंधराव्या तारिखेस लिहिलेला जबाब तारिख ८ एप्रिल रोजी वरील उभयता वकीलांस मिळाला. सदरहु जबाबांत संयुक्त संस्थानाच्या सरकाराकडून कोणताही करारनामा करून मिळणार नाहीं, अशा मतलबाचा रितसर मजकूर लिहिला होता. जबाब मिळण्यास विलंब लागला तरी चालेल असें जरी उभयतांनीं स्पष्ट कवून केलें होतें तरी तारीख १५ मार्चचा जबाब तारिख ८ एप्रिल रोजी मिळाला, यावरून त्यांना लौकर जबाब न देतां हा जो मुद्दाम विलंब झाला याचें कारण संयुक्त संस्थानाच्या सरकारास युद्धाची तयारी करण्यास अवकाश मिळावा हेंच असले पाहिजे व तें उभयता वकील समजून चुकले होते. अब्राहाम यानें स्मूटर किल्लांत अन्न-सामुग्री परिपूर्ण ठेवण्यासंबंधी जो हुकूम केला. त्याचा अर्थ उभयता वकीलांनीं असा केला कीं, एक जूट झालेल्या वेगळ्या संस्थानाविरुद्ध युद्धास आरंभ केला असें समजावें. या संगनमत झालेल्या संस्थानांतर्फे ते वकील या नात्यानेंच आले होते आणि हा जो पैजेचा विडा विरुद्ध पक्षानें त्यांचें पुढें ठेविला तो त्यांनीं मान्यकरून उचलिला, याप्रमाणें हकीकत घडल्या नंतर ते उभयतां आपल्या देशांत निघून गेले. संयुक्त संस्थानाच्या सर-

कारानें आपण वादी बनून त्यांना प्रतिवादी केलें असें उभयतां वकिलास वाटलें होतें. पण अब्राहाम यानें युद्धासंबंधी कोणतेंच कृत्य आपण होऊन करण्यास लोकांस परवानगी दिली नव्हती व युद्धाची पहिली तोफ शत्रूकडून केव्हां सुटते याची तो वाट पाहत होता.

चार्लस्टन शहरांत बंडखोरांचा एक मोठा समूह जमून अतिशय गर्दी झाली होती; व ही मंडळी क्रोधानें अगदीं लाल होऊन युद्धास प्रारंभ करण्यास अगदीं अधीर झाली होती. दक्षिण संस्थानाकडूनच लढाईस प्रारंभ व्हावा अशी वर्तमानपत्रकारांची व नामांकित प्रमुखमंडळींची एकसारखी ओरड चालूच होती. जुन्यासंयुक्तसंस्थानाशीं दीर्घद्वेष करण्यासंबंधी दाक्षिणात्यांच्या मनोविकारांस जणूकाय ऊतच आला होता. अब्राहाम याच्याशीं कांहीं कपट करून त्याच्या कडूनच आपणांस युद्ध करण्यास कारण झालें असें भासविण्याचा बंडखोरांच्या पुढाऱ्यांचा प्रयत्न होता, आणि अब्राहाम याच्या पक्षांतील मंडळीनें त्याच्या उलट वृद्ध निश्चय केला होता कीं, कांहीं झालें तरी आपण होऊन युद्धास प्रारंभ करावयाचा नाहीच.

राजनिष्ठ संस्थानांतील बरेच लोक या विलंबामुळे चिडले होते. अब्राहाम याच्या भाषणांत लोकांत प्रोत्साहन उत्पन्न

होईल अशा राजनीतीसंबंधी चांगलेच प्रतिपादन झालेलं असून कित्येक लोकांची त्यासंबंधी व्यर्थ ओरड चालली होती. अत्रा-
हाम यानें आतां वाट न पाहतों कांहींतरी केलेच पाहिजे असें त्यांचें निक्षून सांगणें होतें. जाहिर व्याख्यान देणारे तसेच वर्त-
मानपत्रकर्ते यांचें असें मत होतें कीं बंडखोरांवर राजद्रोहाचा आरोप ठेऊन त्यांच्यावर काम चालवून त्यांना शिक्षा केलीच पाहिजे. संयुक्त संस्थानांतील एक लहान लष्करी तुकडी घेऊन मेजर रॉवर्ट अंडरसन यानें समटर किल्ल्यांत ठाणें दिलें होतें; उत्तरेकडील आणि दक्षिणेकडील लोकांचे मुख्यत्वेकरून याच किल्ल्याकडे एकसारखें लक्ष लागून राहिलें होतें. मेजर रॉवर्ट अंडरसन यांचें त्या किल्ल्यावर ठाणें असल्यानें चार्लस्टन शहरास मोठा धाक आहे असें बंडखोरांस वाटत होतें; संयुक्त संस्थानांचे किल्ले, तोफखाने व इतर सरकारी जी मिळकत एक जूट झालेल्या संस्थानांच्या हद्दींत आहे त्या मिळकती पूर्वीं एकत्र असलेल्या व नंतर विभक्त झालेल्या संस्थानांचा (पूर्वापार चालत असलेला) हिस्सा आहे असें त्यांचें म्हणणें होतें. समटर किल्ल्याच्या रक्षणार्थ असलेले शिपाई पूर्वीं चार्लस्टन शहरांत राहत होते परंतु जेव्हां बंडखोर लोकांकडून अती त्रास झाला तेव्हां मेजर रॉवर्ट अंडरसन यानें एकदम मुकाम उठवून एकारात्रीतून सर्वत्रांसह समटर किल्ल्यांत येऊन तो पोहचला व तेथें त्यानें तळ दिला होता व यामुळे संयुक्त संस्थानांतील लोकांनीं आपण

होऊन शत्रुत्व उत्पन्न केलें असें वंडखोर समजत होतें; इ. स. १८३२ सालीं व्लॅकहॉक युद्धांत ज्यानें लष्करी खात्यांत अब्राहाम याचे हाताखालीं नोकरी करून संयुक्तसंस्थानाविषयी राजनिष्ठा प्रगट करीन अशी शपथ वाहिली होती तोच हा लेफ्टनंट मेजर अंडरसन होय.

समृद्ध किल्ला हस्तगत झालाच पाहिजे असा झोंक दाखविण्याच्या हेतूनें त्यावर उद्देशून वंडखोर लोकांनीं आपल्या तोफांची रांग लाविली होती व सैन्याच्या मोर्चे-बंदीची व्यवस्थाहि त्याचप्रमाणें लावून ठेविली होती. इकडे अध्यक्ष-क्षेत्रावळ जे लोक होते त्यांचे म्हणणें होतें कीं त्या किल्ल्यावर आणखी जास्त फौज ठेऊन अन्नसामुग्रीची वेगमीही वाढविली पाहिजे व अशा रितीनें त्या किल्ल्यावर बंदोबस्त असला म्हणजे तो हस्तगत होणार नाही. हा किल्ला रणभूमीच्या अगदीं मध्यावर असून तो सुरक्षित राहिल्यानें दक्षिणेंतील राज्यसत्ता अद्याप कायम आहे असें सर्व लोक समजत होतें. पेन्साकोलाच्या बंदरांत असलेला पिकेन्स किल्ला वाशिंग्टन येथून आलेल्या हुकुमान्वये मोकळा झाल्यानें वंडखोरांचें पित्त अतिशयच खवळलें. इकडे जनरल स्कॉट यानें फौजेच्या अवश्यकतेसाठीं चार्ल्सटन बंदरांत असलेला किल्ला सोडून देण्याची सला दिली. वंडखोरांचा तेथील लष्करी अमलदार जोर्जार्ड यास समृद्ध किल्ल्यांत अन्नसामुग्रीची

वेगमी लौकरच करण्यांत येईल अशी अब्राहाम यानें जाहिरात दिली. अध्यक्षी दयाद्वंद्विष्टि किती होती हें यावरून उघड दिसत आहे. किल्ल्याच्या रक्षणार्थ असलेले शिपाई अन्नपाण्याचांचून व्याकूळ होत होते. किल्ल्यांत सामुग्री ठेविण्याचें अब्राहाम याचें वर्तन बंडखोरांस विरुद्ध दिसत हांतें म्हणून तें कृत्य बंडण्याची ते सर्व वाट पाहत होते. त्याप्रमाणें बोरगार्ड यानें सम्टर किल्ला ताब्यांत सोंपण्याबद्दल अंडरसन यास तारिख १२ एप्रिल रोजी निरोप पाठविला; परंतु अंडरसन यानें ही गोष्ट मुळीच कबूल केली नाहीं. त्यानंतर किल्ला रिकामा करण्याबद्दल पुन्हा अंडरसन यास सुचना गेली असतां त्यानें स्पष्ट कळविलें कीं, तारिख १५ पावेतो विरुद्ध हुकूम न आल्यास अगर त्या मु. तींत उत्तरेकडून हुकूम न आल्यास सदर तारिखेस किल्ला रिकामा करून देऊं. बोरगार्ड यानें इ. स. १८६१ च्या एप्रिलच्या १२ तारिखेस रात्री साडे तीन वाजतां अशी लेखी सुचना पाठविली कीं एक तासांत सम्टर किल्ल्यावर तोफांचा भडिमार चालू होईल. ठरल्याप्रमाणें पहाटेच्या साडे चार वाजतां पहिली तोफ किल्ल्यावर सुटली. विभक्त झालेल्या लोकांपैकीं रुफिन् नांवाच्या एका पोक्त मनुष्याच्या हस्ते सदरहु पहिली तोफ सोडण्याचा मुहूर्त झाला. संयुक्त संस्थानांचा अस्त होण्याची ही आतां अखेरची घंटा आहे असें त्यावेळीं कित्येक लोक म्हणत होते. सम्टर किल्ल्याचें रक्षण होण्याचे कामीं जे जे उपाय यो-

जिले ते ते सर्व निर्वळ दिसत होते. बुशनन याचा फौजखान्याचा सेक्रेटरी क्लॉइड हा मोठा विश्वासघातकी असून त्याने एक हजारपेक्षा अधिक सैन्य चार्लस्टन बंदरातील किल्ल्याचे रक्षणार्थ नेहमी प्रमाणे ठेवावयाचे तें न ठेवितां फक्त ६५ लोकच तेथे ठेऊन कशीतरी व्यवस्था लाविली होती. लष्करातील बहुतेक लोकांनी अन्नावांचून प्राण सोडिले. बंडखोर लोकांकडून एक-सांस्वा तोफांचा भडिमार चालू होता परंतु संयुक्त संस्थानांकडील लोकांच्या अगदीच कमी तोफा सुटल्या आणि अशा अव्यवस्थेमुळे समुद्र किल्ल्यावरील संयुक्त संस्थानांचा जयध्वज खाली पडला. दुसऱ्या दिवशी म्हणजे तारीख १३ रोजी अंडरसन यानें तह करून कांहीं शर्ती कबूल केल्या आणि लागलीच जयध्वज पुन्हां उभा करून त्याच्या सन्मानार्थ ५० तोफांची सलामी दिली. त्यानंतर सर्व शूर मंडळीसहीत एकदम चाल करून समुद्र किल्ला बंडखोरांनी आपल्या ताव्यांत घेतला.

या वरील प्रकारामुळे स्वदेशाभिमानापासून उत्पन्न झालेल्या कोपाग्नि इतका भडकला की थेट उत्तरेकडे त्यानें सर्व ठिकाणीं पेट घेतला. बंडखोरांनीं लोक सत्ताक स्वतंत्रपक्षाच्या कार्ति-ध्वजाला कलंक लावून त्याचा अपमान केला. राष्ट्राच्या संरक्षणार्थ ठिकठिकाणीं जें सैन्य ठेविलें होतें त्यापैकी कांहीं लोक त्यांनीं हाकून लाविले आणि संयुक्त संस्थानांतले नागरिक लोक

ज्या राज्यसत्तेस कायदेशीरि कधी ही मानणार नाहींत अशा गैरशिस्त राज्यसत्तेचा सर्वच डंका वाजविण्याच्या हेतूने बंडखोरांनी त्या किल्ल्यावर एक नवीन जयध्वज उभारिला. एकादे संस्थानावर जरब ठेविण्यास राष्ट्रीय सरकारास हक्क आहे किंवा नाही याची त्या वेळ पावेतों पुष्कळ राजनिष्ठ मंडळींस शंका होती; बुशनन्च्या अखेरच्या कारकिर्दीत ज्या तत्वांचा इतका व्यासंग पूर्वक बोध झाला होता, त्या तत्वांचे अनुयायी पुष्कळ मंडळी स्वतंत्र संस्थानांत होती. समृद्ध किल्ल्यावरील जयध्वज पडला त्या दिवसापर्यंत सुद्धा ' सर्वत्र गुलामगिरी चालू असणे हाच कायदेशीर मार्ग आहे सबब सर्वांनी हा मार्ग स्विकारावा अशा धोरणावरच संयुक्त संस्थानाशी चालू असलेल्या झटापटीचा आपसांत निकाल करून घेऊं ' असा विचार करणारी पुष्कळ वजनदार आणि राजकारस्थानी मंडळी उत्तरेकडे होती; परंतु उत्तरेकडील स्वदेशाभिमानाच्या पेटलेल्या भयंकर ज्वालेंत त्यांच्या त्या विचाराची आहुतीच पडली. लोकसत्ताक स्वतंत्र पक्षांतील लोकांचीं अंतःकरणें जयध्वज पाडण्याच्या अपमानानें पोळल्यामुळें बंडखोरांस हाकून काढून केव्हां सड उगवूं असे त्यांना झालें होतें. त्यावेळपावेतों युद्धाची उघडपणें कांहीं एक तयारी नसून अब्राहाम यानें तत्संबंधी खानगी रितीनें व गुप्त रितीनें जे हुकूम केले होते तेवढीच कायती व्यवस्था झाली होती; कारण त्याला ठाऊक होतें कीं युद्धास

आरंभ करण्याची जबाबदारी बंडखोरांवर येण्याचा दिवस येत आहेच. शेवटीं अब्राहाम यानें धारिल्याप्रमाणें युद्धाच्या आरंभाची तोफ विरुद्ध पक्षाकडून प्रथम सुटली, आणि उत्तरे-कडील लोक एकदम खवळले.

प्रत्येक तडाचीं वेगळीं वेगळीं बंधनें होती तीं सर्व मोकळीं होऊन आतां फक्त एकच तड दिसत होता आणि संयुक्त संस्थानाचें संरक्षण आणि स्वातंत्र्यप्रिय लोकांच्या अपमानांचा सूड, एवढेंच त्याचें कर्तव्य होतें. बलात्कार करणें हा शब्द गैरकायदेशीर आहे व विभक्त संस्थानांस चिडविणें ही अनीति आहे असें म्हणण्याची कोणाचीच छाती होईना. राजद्रोहाचें मूळ बाहींस करण्या संबंधी चहूंकडे एकच ओरड चालू होती. इ. स. १८६१ च्या एप्रिल महिन्याच्या १५ व्या तारिखेस अध्यक्षानें एक जाहिरनामा काढून त्यांत ७५००० लष्करी लोकांची मागणी केली. “ बंडखोर लोक बलाढ्य असून त्यांचें सर्वत्र एक जूट झालें आहे, ते संयुक्त संस्थानांतील कायद्याच्या आड येऊन त्यास हरएक प्रकारें अडथळा आणण्याचा प्रयत्न करीत आहेत, या सर्व कारणांमुळे सर्व राजनिष्ठ प्रजेस माझी अशी नम्र सुचना आहे कीं, सर्वत्रांनीं संयुक्त संस्थानांतील राष्ट्रीय पेक्याचें संरक्षण करावें आणि आनपावेतो जीं संकटें सहन केलीं त्याबद्दल योग्य दाद माग-

प्याचा प्रयत्न करावा ” इतका मजकूर सदरहु जाहिरनाम्यांत लिहून पुढें तो ह्याणाला :—“ जाहिरनाम्याप्रमाणें जें सैन्य येईल त्याची योजना बहुतकरून संयुक्त संस्थानानें जे जे किल्ले व जीं जीं ठिकाणें गमाविलीं असतील ते सर्व पुनः हस्तगत करून घेण्याचे कामीं करण्यांत येईल. हें काम करितांना देशांतल्या शहरांतील नागरिक लोकांच्या शांततेचा भंग होतां कामा नये, त्यांच्या हरएक प्रकारच्या भिळकतीचें संरक्षण शालें पाहिजे आणि त्यांच्या दरोज्याच्या चालू कामांत कोणताही व्यत्यय येतां कामां नये, हे सर्व अत्यंत सावधानीनें शालें पाहिजे. या हकीकतीवरून अब्राहाम याचे समोर जरी मोठमोठ्या समरांगणांचीं महाद्वारें मोकळीं शालीं होतीं तरीपण अशा ऐन आणीबाणीच्या व परिक्षेच्या वेळीं त्यानें शांत चित्त ठेऊन कोणासही आपण होऊन युद्ध करण्याची उत्सुकता होऊं दिली नाहीं. सदरहु जाहिरनाम्यांत वंडखोरांनीं आपआपलीं शस्त्रें खालीं ठेऊन एकदम निवून जाण्याबद्दल स्पष्टपणें वजाविलें होतें. तशीच आणीबाणीची वेळ आल्यास व्यवस्था नीट राहावी अशा हेतूनें त्यानें राष्ट्रीय सभेच्या सभासदांनीं इ. स. १८६१ च्या जुलै मासच्या ४ व्या तारिखेस राष्ट्रीय राजधानींत एकत्र होण्याचें ठरविलें.

दक्षिणेकडील लोक युद्धाची तयारी फार दिवसापासून क-

रीत होते परंतु उत्तरेकडील संस्थानांची तशी तयारी नव्हती. बुशननच्या मंत्रिसभेतील सभासदांनी, त्यांना जेव्हां अनुकूलता होती तेव्हां दक्षिणेकडील संस्थानांत हल्ला आणि वचाव करण्याची साधनें बरीच करून ठेविली होती. परंतु त्यांचा उपयोग संयुक्त संस्थानास मात्र होऊं दिला नाहीं. उत्तरेकडे अब्राहाम यानें जी लोकांची मागणी केली त्यामुळें लोकांस उत्साहाचें भयंकर स्फुरण उत्पन्न झालें होतें. दक्षिणेकडील मंडळी उत्तरेकडील लोकांची या कार्मीं अतिशय थट्टा करीत होतें. अब्राहाम यानें सैन्याची मागणी केल्याची हकीकत ऐकून सरहद्दीवरील संस्थानांतील लोकांनीं मात्र नाकें मुरडलीं. व्हर्जिनिया, मिसौरी, टेनेसी, मेरिलॅंड वगैरे कडील स्थिति पाहून अध्यक्ष आपल्या सलागारांसहीत मोठ्याच काळजींत पडला होता. प्रत्यक्ष लढाईस प्रारंभ झाल्यानंतर बरेच दिवस पर्यंत सरहद्दीवरील संस्थानें बंडखोरांचे जूटांत जाऊन मिसळतात अगर संयुक्त संस्थानांच्या पक्षांत येऊन मिळतात हा एक मोठ्या महत्वाचाच विषय झाला होता. जर ते बंडखोरांकडे जाऊन मिळाले तर आपली भयंकर हानि होऊन आपण सर्वस्वी आंचवणार असें अध्यक्षास वाटत होतें. जर ते तटस्थवृत्तीनें राहिले तरी त्यांच्या मनाचा कल बंडखोरांकडेच राहील व उत्तरेकडील राजनिष्ठ प्रजेशी युद्ध करण्यासाठीं बंडखोर लोक लष्कराचां मुकाम त्यांच्याच हद्दींत करतील असा रंग दिसत होता. ह्या

बावतीसंवंधी आणि चॉशिंग्टन् येथील राजवाड्यावर बंडखो-
रांचा विजयध्वज फडकेल आणि अब्राहाम हा आपल्या सभासदा-
सहीत परागंदा होईल अशा मतलबाचे लेख वर्तमानपत्रांतून
एकसारखे येत होते.

डिलावेअर येथील गव्हर्नरानें स्वतःच्या संस्थानावर जु-
लूम होऊं नये ह्मणून लोकसंरक्षणार्थ फौजेची मागणी केली;
राष्ट्रीय सरकाराकडून सैन्याची मागणी आल्यास त्यानें असें
उत्तर देण्याचे ठराविलें कीं ' फौज तयार नाहीं, परंतु स्व-
खुशीनें लढाई करणारे लोक गोळा करावे ह्मणजे ते
स्वदेशाचें रक्षण करून राष्ट्रीय सरकारासही मदत करतील. '

मॅरिलॅंड येथील गव्हर्नरानें सुद्धां आपल्या संस्थानाच्या रक्षणार्थ
कांहीं शिवंदी पलटणीची मागणी केली. व्हर्जिनियाच्या गव्हर्न-
रानें सैन्य मागवून, ' दक्षिणे कडील संस्थानें हस्तगत करण्या-
चा प्रयत्न करितां हें चांगलें नव्हे आणि ही तुमची राज्यकार-
भाराची पद्धत अगदीं गैरशिस्त आहे, ' अशी अब्राहाम यास
धमकी दिली. उत्तर कैरोलिना येथील गव्हर्नरानेंही त्याच
धोरणानें चोख उत्तर पाठविलें कीं या तुमच्या युद्धांत आम्ही
मुळींच सामील होणार नाहीं; केंटकीच्या गव्हर्नरानें ही त्याच
नमुन्याचा जबाब दिला कीं दक्षिणेकडील आमच्या देशबांध-
वांस जिकण्याचा तुमचा दुष्ट मानस आहे सबब आमच्या

संस्थानाकडून तुम्हांस कांहींएक मदत मिळणार नाही. टेनिसी आणि अर्कान्सस् येथील गव्हर्नरांनीं सुद्धां तसेच जबाब पाठविले; आणि व्हिसौरीच्या गव्हर्नरानें राष्ट्रीय सरकाराच्या विरुद्ध युद्धांत सामील होऊन स्पष्ट कळविलें कीं तुमचें हें कृत्य अगदीं गैरशिस्त असून द्वेषयुद्धाचें आहे सबब आम्ही तुम्हांस सामील होत नाहीं.

वरील संस्थानांच्या गव्हर्नरांचे वरील उद्गार खरोखरच विलक्षण प्रकारचे होते. हीं संस्थानें अमेरिकेंतल्या लोकसत्ताक स्वतंत्र पक्षांतील असून मोठ्या महत्वाचीं होती; परंतु हल्लीं कालगतीनें त्यांचे दोन पंथ झाले होते. एका पंथांतले लोक गुलाम बाळगण्याच्या पुरातन पद्धतीचे अनुयायी होते आणि दुसऱ्या पंथांतले लोक (उत्तरे कडील म्हणजे स्वतंत्र संस्थानांतील लोक) वरील पद्धतीचे द्वेषे होते. या दोन्ही पंथांतलीं सद्य स्थिति व अन्योन्य प्रवृत्ति कशी होती हें वरील हकिकती वरून स्पष्ट कळत होतें.

उत्तरे कडील राजनिष्ठ प्रजेचीं जीं उत्तरे आलीं तीं वरील गव्हर्नरांच्या उत्तरांहून अगदींच भिन्न होती. मॅसेचुसेट्स् येथून स्पष्ट उत्तर आलें कीं जर बंडखोरांवर हल्ला करणें असेल तर प्रथम आम्ही चाल करून जाण्यास एका पायावर सिद्ध आहोंत. जॉन. ए. ऍड्डु हा तेथील गव्हर्नर असून संयुक्त

संस्थानाचा एकनिष्ठ भक्त होता. अब्राहाम याच्याकडून सैन्याच्या मागणीसंबंधीचा जाहिरनामा त्याला पोंहचल्यावर त्याने ४८ तासांत ४ पलटणी पाडवून देतो असा जबाब पाठविला. नॅथॅनियल पी. बॅक्स हा कांहीं वर्षां पूर्वी मॅसेचुसेट्सचा गव्हर्नर असून त्याने पुढील भविष्य लक्षांत आणून शिवंदी लष्कराची फारच उत्तम व जैयत तयारी ठेविली होती व त्यामुळेच हल्लीच्या आणीबाणीच्या प्रसंगी जॉन् एंड्रयु गव्हर्नर याजला वरप्रमाणे तयारीचा जबाब ताबडतोब पाठवितां आला. ज्योड बेटाचा गव्हर्नर विल्यमस्प्रेग याने एक हजार पायदळ व तोफखान्याची पलटण राष्ट्रीय सरकाराकडे पाठविण्याचें ठरवून व आपण या सर्वांचा मुख्य होऊन वॉशिंग्टन येथें एकदम चालता झाला. न्यूयॉर्क येथील गव्हर्नर मॉरगन आणि पेन्सिल्वेनिया येथील गव्हर्नर करटिन् या उभयतांनीही वर प्रमाणेच मोठ्या दक्षतेने राष्ट्रीय सरकारास मदत केली. बंडखोरांचें सैन्य घेरा घालण्याच्या ऐनवेतांत होतें, अशा वेळीं पेन्सिल्वेनियाची पलटण शत्रूंनीं टक्कर घेऊन त्यास पादाक्रान्त करण्यास वॉशिंग्टन येथें प्रथमच येऊन थडकली. अब्राहाम याजवर वायव्य दिशेकडील प्रजेचें इतकें प्रेम होतें कीं ते त्याला देवाच्या ठिकाणीं मानीत असत. त्यांनीं संयुक्त संस्थानाच्या संरक्षणार्थ दिव्यशस्त्रां घेऊन एका पायावर तयारी केली. ओहायोकडून तेरा हजार लष्कर सिद्ध होऊन आले होते. एका आठवड्यांत

त्या संस्थानाचा कडकडीत देशभक्त गव्हर्नर डेनिसन याच्या सेवेस तत्पर होण्यास ७१००० लोक तयार झाले.

उत्तरेकडील स्वतंत्र संस्थानाचे सर्व लोक विस्तवाप्रमाणें तांबडेलाल होऊन त्यांचा स्वभावही अतिशयच उग्र झाला होता. देशाप्रीत्यर्थ वाके आणि मर्द शिपाई कडेकोट सज्ज होऊन आणि हिमतीचे कोट वांधून समरांगणांत धडाधड उड्या टाकण्यास सिद्ध होते; देशाप्रीत्यर्थ, कीर्तिध्वजासाठीं आणि स्वातंत्र्यासाठीं एका हातांत शिरकमल घेऊन व दुसऱ्या हातानें खड्ग उपसून शूर योद्धे प्राणांस तृणसमान मानीत होते आणि उन्मत्त झालेल्या बंडखोरांस खाली पाडून त्यांचें हृदयावर पाय ठेविण्यास तयार होते. ह्या एफंदर हकिकतीवरून हें वर्णन अतिशयोक्तीचें आहे असें कोणालाही म्हणतां येणार नाही.

अब्राहाम यानें ७५००० सैन्यांची मागणी केली होती परंतु पांच लक्ष सैन्य मागणी होतांच शस्त्रास्त्रें घेऊन शत्रूंवर एकदम तुटून पडण्यास तयार होऊन आले होतें. लोकसत्ताकस्वतंत्रपक्षाचे हद्दींत जीं जीं मोठीं शहरें होतीं तेथील निवडक शिपाई या सैन्यांत होते. बाळपणापासूनच या शिपायांस स्वदेशाभिमानाचें शिक्षण चांगलें मिळालें असल्यानें देशोन्नतीचें स्फुरण त्यांचे अंगांत स्वभावतः जागृत होतें, व हा सद्गुण आजन्म

त्यांचें आंगवळणींच पडला होता असें म्हणण्यास कांहींच प्रत्यवाय नाही. लोकसत्ताक स्वतंत्र राज्याच्या स्वातंत्र्यासाठीं लढून लढून आपल्या पंच प्राणांची आहुति देण्यास सुद्धां जे डगमगले नाहीत असे थोर मनाचे शूर पुरुष व शूर स्त्रियांची कुलिन घराणीं तेथें होती आणि त्यांचेच तेजस्वी वीरपुत्र अब्राहाम याचे सैन्यांत होते. स्वातंत्र्य आणि ऐक्य ही त्यांचा खुगेचा शब्द होता. हे वीरपुत्र जेव्हां समरांगणांत जात होते तेव्हां त्यांचीं मातापितरें दुःखाश्रू ढाळीत नसून आनंदाश्रू ढाळून परमेश्वराची प्रार्थना करीत होते व “वाळांनो, विजयी होऊन या ” असा आशीर्वाद देऊन त्यांची पाठ थोपटीत होते.

हिंदुस्थानाच्या इतिहासांत शिवाजी महाराज ज्यावेळीं अहमदखानाचा वध करण्यास निवाले व इष्टदेवतेचें व मातेचें अनुमोदन घेण्यासाठीं गेले त्यावेळीं वीरमाता जिजाबाई ह्यांनीं महाराजास आशीर्वाद दिला; ही हकीकत वाचकांस माहीत असेलच, तो आशीर्वाद खालीं लिहिल्याप्रमाणें:—॥ भो अंबे जगदंब माय ! म्हणुनो बंदूनिया देविला ॥ मातेतें नमुनी सदाशिस शिरी तो घेउनी चालिला ॥ (जिजाबाई म्हणाल्या) कुंतीच्या परि धन्यतेस मजला ने राज्य हें साधुनी ॥ वीरांना उचिता अशी करि कृती जा धर्म ये मागुनी ॥ १ ॥ कुंतीच्या अजि पंगतीस

वसवी तूं शिवबा रे मला ॥ भीमें कीचक मारुनी भुजबळें
कीर्तिध्वजू लाविला ॥ तैसें या समयीं करुनि सकलां कौतूक
हें दाविजे ॥ अफझुला वधुनी स्वभाळिं टिकला त्या शोणितें
लाविजे ॥ २ ॥. परमेश्वरा ! याच वीर माता, आणि याच
वीरसूला प्रसाविलेले हे वीर पुत्र, खरोखरच धन्य होत.

संयुक्त संस्थानाच्या शाश्वतस्तिव लढत असलेल्या
वीरांच्या विजयार्थ प्रत्येक देऊळ ईशप्रार्थनेच्या घोषानें दणाणून
गेलें होतें. सांपत्तिक दृष्टीनें निकृष्टावस्थेंत आलेल्या राष्ट्रीय सर-
कारासाठीं मोठमोठ्या पेढ्यांतील खजिन्यांचीं द्वारे मोकळीं केलीं
होतीं. संस्थानांतल्या कायदे करणाऱ्या मंडळींनीं आणि धनिक
लोकांनीं वर्गण्या काढून राष्ट्रीय सरकारास पैशाची चांगली मदत
केली. समरांगणांत गेलेल्या वीरांच्या बायकापोरांच्या निर्वाहा-
साठीं मोठमोठ्या रकमा जमा झाल्या. शहरांतल्या गल्ल्यांत, लो-
कांच्या घरोघर, व प्रत्येक सार्वजनिक गमतीच्या ठिकाणीं, रणगीतें
व रणवाद्यें ऐकू येत असून जो आपखुशीनें लढाईत जाऊन
मृत्युमुखी पडण्यास सिद्ध होईल अशा शूर मूर्तीस त्यावेळीं सर्व
लोक फार पूज्य मानून आपलें आराध्यदैवत समजत होते. सेने-
टर, सभासद, राष्ट्रीय कामांत निपुण असलेले आणि युद्धास
जाण्यास अशक्त, अशा सर्व मंडळींची गर्दी वॉशिंग्टन येथें लो-
टली व तेथें सरकारी नोकरी कशा रितीनें करावी याची ते सर्व

वाटावाट करीत होते; कारण युद्धास जाण्यास या सर्व मंडळींस शस्त्रे वगैरे तात्काळ मिळालीं असतीं तर हे लोकसुद्धां मेसेचुसेटस् येथील लोकांप्रमाणें शत्रूवर चाल करून गेले असते.

स्मूटर् किल्यावर तोफ सुटण्याचे पूर्वीं अब्राहाम यास दिवस अतिशय उदास वाटत होते. राजनिष्ठ प्रजेवर त्याची श्रद्धा कायम होतीच तरीपण अभद्र भाषणें व दुःखाचे आक्रोश चहूकडून त्याचे कानांवर एकसारखे वज्राप्रमाणें प्रहार करीत असल्यानें त्याचें धारिष्ट किंचित् खचल्यासारखें झालें. या औदासिन्य स्थितींत सर्व माणसांच्या आक्रोशाचा एकच मोठा गथंकर ध्वनि त्याच्या कानावर तोफेच्या गोळ्यासारखा आदळला, परंतु लोकसत्ताक स्वतंत्र पक्षांतले लोक दृढनिश्चयी असल्यामुळें आणि या बंडखोरांचा बीमोड करण्याची त्यांची प्रतिज्ञा होती त्यामुळें अध्यक्षस चांगली उमेद चढली. उत्तरेकडून हजारों पावलांचे ध्वनि ऐकूं येत होते; हीं पावले वलाढ्य सैन्यांतील लोकांची असून देशांतील दुही मोडून अपमान करण्याच्याच हेतूनें खाली पाडलेला कीर्तिध्वज पुनः उभा होईपावेतो स्थीर व्हावयाचेंच नाहीं असा या सैन्यांतील लोकांनीं विडाच उचलला होता.

वरील प्रकारामुळें लोकांस अधिक उमेद आली व त्या

उमेदीचे भरांत बॉशिंग्टन् शहरास संकटांतून मुक्त करण्यासाठी एक पलटण चाल करून जात असतां बाल्टिमोर येथें बंडखोरांच्या टोळीनें तीजवर तोफेचा भडिमार चालविला. ज्या पलटणीवर तोफा सोडण्यास प्रारंभ झाला ती सॅसेचुसेटस् येथील सहावी पलटण होती. या पलटणीची चाल करून जाण्याची हकीकत देशाच्या इतिहासांत संग्रहणीय आहे यांत संशय नाही, कारण त्यामुळे स्वदेशाभिमानाचें स्फुरण सर्वत्र व्यक्तिशः उत्पन्न झालें होतें. लोकसत्ताक स्वतंत्र संस्थानांच्या सरहद्दीवरून जाण्याचा या पलटणीतल्या लोकांचा मार्ग असल्यामुळे ठिकठिकाणी त्यांचे प्रीत्यर्थ आनंद प्रदर्शन होऊन त्यांना उत्तम सन्मान मिळाला. आगगाडीपाशी स्त्रियांची अतिशय गर्दी उसळली असून या तरूण योद्धे मंडळीस, वक्षिसें, जयपताका आणि वाघें देऊन उत्तेजक शब्दांची जणूं काय त्यांचेवर त्या वृष्टीच करीत होत्या. हा मंडळी चाल करून समरांगणांत जात आहेत ही बातमी चहूंकडे पसरतांच इतर तरूण लोकांस ही त्यांच्या प्रमाणेंच नवें स्फुरण उत्पन्न होऊन ते त्यांचे बरोबरच मिसळून जात होते. व्यापारी वर्गांनी आपआपल्या रोजकीर्दी तूर्त बंद करून ते सर्व हा हृदयंगम देखावा पाहण्यास चालते झाले. हें सैन्य चाल करून जात आहे एवढें बाल्टिमोरास समजलें मात्र तों तात्काळ जिकडे तिकडे राजद्रोहाचें स्फुरण जागृत झालें. याच बाल्टिमोर शहरांत अब्राहाम यास राष्ट्रीय राजधानीस जाणांना ठार मारण्याचें

कृष्णकारस्थान चालले होतें. वंडखोरांच्या एका टोळीने वंडाचें निशाण उभें करून अकस्मात् राहदारीच्या रस्त्यावर सॅसेचुसे-ट्स्च्या या पलटणीस गांठून हल्ला केला आणि एप्रिलच्या १९ व्या तारिखेस त्यांतील कांहीं लोकांस यमसदनीं पाठविले व कांहीं घायाळ केले. सर्व शहरांत एकच आकांत उडाला.

या मुळें सर्व देशभर भयंकर चळवळ उत्पन्न होऊन उत्तरेकडे तीचा अगदीं कळस झाला होता. दक्षिणेकडे सर्वत्र आनंदाची मंगल वायें ऐकूं येऊं लागली. कोणत्याही लष्करी तुकडीस संस्थानाच्या सरहद्दी वरून राष्ट्रीय राजधानीच्या संरक्षणार्थ जाऊं द्यावयाचें नाहीं असा वंडखोरांनीं दृढ निश्चय केला होता. झेरिलॅंड हें गुलाम बाळगणाऱ्या संस्थानांपैकीं एक संस्थान असून तेथील गव्हर्नर मिस्तर हिव्स् याची तर भीतीनें अगदीं गाळगच उडाली व बॉल्टिंग्मोरच्या रस्त्यानें आतां तरी कृपा करून लष्करी लोक येऊं नयेत अशी त्यानें अध्यक्षस विनंति केली; आणि या पुढें जर तुम्हीं नेलेत तर मी या वद्दल मुळींच जबाबदार नाहीं असें त्यानें चोख कळविलें. बॉलिंगटन् बेथे इंग्रजांचे कारभारी लॉर्ड लियोन्स यांना सरपंच नेमून उतर व दक्षिण यांचे मधील तंटा त्यांचे मताप्रमाणें मिटवावा अशी ही त्यानें अध्यक्षस सुचना केली. बॉल्टिंगमोर मधून लष्कर नेण्यासंबंधी अब्राहाम यानें फारसा आग्रह धरिला नाहीं आणि शह-

राच्या बाजूने लष्कर नेण्याची जनरल स्कॉट याने युक्ति काढिल्यामुळे या संबंधांत त्याचे वरच सर्व भरंवसा ठेविला. सर-पंच नेमून तंत्र्याचा निकाल करण्याचे संबंधांत अब्राहाम याने आपल्या नेहमीच्या शहाणपणास अनुसरून गव्हर्नर हिक्स् याचे सुचने संबंधी सेक्रेटरी याजकडे लिहून पाठविले. सेक्रेटरी सिवर्ड याने, मागे एकदां इंग्रज सरकारांनी इ. स. १८१२ चे लढाईत मेरिलँडची राजधानी जाळून टाकिली होती त्या बदल, उल्लेख करितानां गव्हर्नर हिक्स् यास कळविले की 'अमेरिके-तल्या संयुक्तसंस्थानाचा जनरल, राजधानीचे रक्षण करण्या-साठी सैन्य घेऊन आला होता त्यावेळीं मेरिलँड येथे कोठे ही त्याची अप्रतिष्ठा झालेली नाही, अशीही वेळ एकदां मागे गेली आहे,' शिवाय तो असे ही म्हणाला की 'मेरिलँड येथील लोकांचे सर्व औदार्य नाहीसे झाले असले तरी त्यांचा एकाद-गुण तरी राहिल असे वाटते आणि तो हा की, आप आपसांतील तंटा परकीय लोकांपाशी कधीच नेऊं नये आणि निदान युरोपियन एक राजसत्तेकडे तर मुळीच नेऊं नये.'

मॅसेचुसेटस् येथील सहाय्या पलटणीवर हल्ला करून तिची अगदी दुर्दशा उडविल्या नंतर उत्तरेकडील व पश्चिमेकडील संस्थाने आणि दॅल्टिमोर या दोहोंच्या हद्दीमधील पूल शत्रूंनी माडून त्याचा विध्वंस केला. राष्ट्रीय राजधानी संबंधी लोकांस

कांहीं वेळ जास्त भीति उत्पन्न झाली. आपखुशीने लढणारी राजनिष्ठ सैन्याची एक तुकडी आणि त्या तुकडीचा पुढारी कर्नल चार्लस्. पी. स्टोन याचा मात्र राष्ट्रीय राजधानीस मोठा आधार होता. मशारनिल्ले कर्नल याने पूर्वी एकदां बंड करण्यास प्रवृत्त असलेल्या मंडळीस हुडकून त्यांची शस्त्रे घेऊन वाताहात केल्याने देशाची मोठी कामगिरी बजाविली होती. बंडखोरांचा उद्देश, राजधानी व तेथील मिळकत काबीज करण्याचा होता. आगगाडीचा संबंध तुटल्यामुळे सैन्यातील लोकांस, बाल्टिमोर शहरास वळसा घालून समुद्रांतून प्रवास करणे भाग पडले. गव्हर्नर हिक्स याने जरी पुष्कळ आढेवेढे घेतले तरी त्यास न जुमानितां सॅसेचुसेट्सचे पलटणीचा व न्यूयॉर्कचे सातवे पलटणीचा मुख्य पुढारी जनरल बि. एफ. बट्लर याने झेरिलँडची राजधानी ऍनानॉलिस येथे सर्व लष्करी लोक नेले व तेथून बॉर्शिगटन् शहरच्या वचावास पाठविले. एके दिवशी रात्रीच्या वेळी आकाश-मेघाने व्याप्त होऊन जिकडे तिकडे काळोख पडला होता, वारा पाऊस मी हलणत होता आणि विजेचा कडकडाट चालू होता, अशा तुफानामध्ये रात्रीच्या वेळी जनरल बट्लर याने अकस्मात बाल्टिमोरास जाऊन तेथील किल्ल्याभमाणे मजबूत ' फिडरल्हिल् ' नांवाची टेकडी आपल्या हस्तगत करून घेतली. बंडखोर लोक अतिशय भिऊन गर्भगिळीत झाले; कित्येकांवर खटले केले आणि कित्ये-

कांना मुसक्या वांधून तुरुंगाच्या अंधार कोठड्या दाखविल्या. बंडखोरांची अशी सैरावैरा धांवपळीची अव्यवस्थित स्थिति झाल्यामुळे संयुक्तसंस्थानांचे लष्कर बाल्टिमोर मधून सुरक्षित जाऊ शकले. मेरिलँड येथील राजनिष्ठ प्रजेने आपली एकनिष्ठा लागलीच प्रगट केली व संयुक्त संस्थानाच्या विरुद्ध आम्ही कोणतेच वर्तन करणार नाही अशी खातरी करून हजारों लढाऊ लोक संयुक्त संस्थानाच्या मदतीस तेथील लोकांनी दिले. हे युद्ध चालू असतांना गव्हर्नर हिक्स् याच्या सांप्रतच्या युद्धाची मुदत संपल्यामुळे तो संयुक्तसंस्थानाचा सेनेटर झाला व आमरणांत त्याने संयुक्तसंस्थानाची एक निष्ठपणे सेवा करून देशांत प्रगट केली.

इ. स. १८६१ च्या एप्रिल महिन्याच्या १९ व्या तारिखेस अध्यक्ष अब्राहाम लिंकन याने एक जाहिरनामा काढिला आणि त्यांत टेक्सस, लुइसिआना, मिसिसिपी, अल्बामा, जॉर्जिया, फ्लोरिडा, आणि दक्षिणकॅरोलिना ह्या बंडारांची नाकेबंदी करून कोणीही त्याबंडारांशी व्यापारी संबंध ठेऊ नये असे जाहिर केले. युद्धांत सामील होणारी कोणकोणती संस्थाने ठरली आहेत हे स्पष्ट समजण्यासाठी वरील हकिकत फार महत्त्वाची आहे. एक आठवड्यानंतर व्हर्जिनिया आणि उत्तर कॅरोलिना या दोन्ही संस्थानांस बंडखोरांनी लबाडीने आपलेसे करून घे-

तलें आणि त्यामुळें वरील बंदरांचे यादींत वरील दोन्ही संस्थानांची बंदरें वाढऊन त्या सर्वांची सुद्धा नाकेबंदी केल्या बद्दल अध्यक्षांनं एक पुरवणी जाहीरनामा प्रसिद्ध केला. इ. स. १८६१ च्या मे मासच्या ३ व्या तारीखेस अब्राहाम यानें आणखी सैन्याची मागणी केली आणि त्या मागणींत ३९ पलटणी (पायदळ) एक पलटण घोडे स्वरांची आणि आपखुशीनं लढणाऱ्या १८००० सैन्याची व आरमाराची जरूर आहे असें स्पष्ट दर्शविले होतें. आणखी कांहीं खुटतील ते लोक चालु लष्करासाठीं मागवून अध्यक्षांनं २२७१४ सैन्य जय्यत तयार केलें. जीं संस्थानें संयुक्त संस्थानापासून भिन्न झालीं होती त्यांची बंदरें सर्व बंद करून जगाशीं त्यांचा व्यवहार बंद केला. राष्ट्रीय राजधानींत सर्व सैन्याचा तळ पडला असून सर्व सैन्यासाठीं आणि आरमारासाठीं अन्नपाण्याची वेगसी यथास्थीत करून ठेविली होती.

व्हर्जिनिया येथें सभेची बैठक झाली त्यावेळीं सभासदांनीं अध्यक्षास वकिलाबरोबर एक निरोप पाठविण्याचें ठराविलें. एक जुटांतल्या संस्थानांसंबंधी राजकीय धोरण कोणत्या रितीनं योजण्याचें त्यानं धारिलें आहे अशा आशयाचा निरोप असून तो अध्यक्षाकडे रवाना झाला. संयुक्त संस्थानाचा व्हर्जिनियाशीं कांहीं एक संबंध नसून तें अगदीं विभक्त आहे असें मानण्यास कांहीं हरकत नाहीं असें

समासदांचें ह्मणणें होतें. अब्राहाम याजकडे वरप्रमाणें निरोप पाठविण्याचा हा केवळ वाहाणा काढिला होता. 'मला अधिकार देण्याचे वेळीं झालेल्या समारंभाच्या माझ्या भाषणांत वरील निरोपाच्या साग्र व स्पष्ट उत्तराचा समावेश झाला आहे' असें अब्राहाम यानें रितीप्रमाणें कळविलें. 'सरकाराच्या मालमिळकतीचें यथोचित रक्षण करण्यासंबंधी व या वावतीशिवाय अन्य कोणतेंही प्रसंगीं कोणार्शीही लढाई वगैरे व्हावयाची नाहीं अशाबद्दल सर्व उल्लेख त्या माझ्या भाषणांत खुलासेवार आहे' असें ही त्यानें निक्षून आणली कळविलें. "सम्टर् किल्ला आणि अशाच सरकारी ज्या ज्या मिळकती बंडखोरांनीं घेतल्या असतील त्या त्या पुनः माझ्या हस्तगत होईपावेतो मी बरचेवर सैन्य जमवून युद्ध करणार, ही गोष्ट निर्विवाद आहे. ज्याअर्थी सम्टर् किल्लाचा कवजा बंडखोरांनीं घेतला आहे त्याअर्थी आतां संयुक्त संस्थानें व विभक्त झालेली संस्थानें या उभयतांचा डांकेचा संबंध तोडून टाकणें अत्यावश्यक दिसत आहे. मुलकी खात्यासंबंधी जमिनीचें उत्पन्न लोकांकडून वसूल करण्यासाठीं त्यांच्याशीं लढाई करणें मला प्रसंत नाहीं, फक्त बंडखोरांनीं जीं जीं लष्करी ठिकाणें घेतलीं आहेत तीं तीं पुनः हस्तगत करण्याचे कामाचें सैन्याचा उपयोग व्हावयाचा आहे" एवढ्या वावती त्यानें स्पष्ट कळविल्या.

राज्यांतल्या मालमिळकतीचा हरप्रयत्ने बचाव करणे ही अब्राहाम याची राजनीतिदृष्ट्या ठरीव पद्धत होती. त्या मिळकती हस्तगत करण्याच्या कामी सैन्य खर्ची घालवे लागले ही गोष्ट जर खरी आहे तर मग त्या परत हस्तगत करून त्यांचे संरक्षण करण्याचे कामी वरचेवर सैन्य खर्ची घातलेच पाहिजे असे त्याचे ह्मणणे होते. त्यावेळपावेतो अब्राहाम याचे हुकुमान्वये सर्व पोष्टखात्याचा एक मुख्य उपरी नेमिला असून तो सर्व संस्थानांत डांकेचा व्यवहार अव्याहत चालवीत होता, परंतु राष्ट्रीय सरकार आणि एक जूट झालेली संस्थाने यांतील अन्योन्य व्यवहारास कांहींच अडथळा आलेला नव्हता. बंडखोरास जिकून आपले पक्षांत घेण्यासंबंधी पुष्कळ लोकांनी अब्राहाम यास सल्ला दिली आणि त्याने मोठ्या धैर्याने ती मान्य केली. जरी असा सुखाचा दिवस यावयाचा नाही अशी त्याची खातरी होती तरीपण त्या सल्ल्याविरुद्ध त्याने कांहीं एक अवटित केले नाही. खदिरांगारा प्रमाणे तप्त झालेले बंडखोरांचे पुढारी युद्धाचे पाहिले निशाण उभारण्यासाठी अगदी टपून बसले होते; अशा त्यांच्या स्थितीत म्हणजे प्रज्वलित अग्नीत तेल ओतून बंडखोरांशी युद्ध चालविण्या संबंधी कोणतेच कृत्य करावयाचे नाही, असा अध्यक्षाचा बेत होता. अब्राहाम याने फक्त संयुक्त संस्थानाच्या हक्काचे रक्षण करणे या पलकिडे कांहीं एक करावयाचे नाही असा निश्चय केला होता.

अब्राहाम याच्या उत्तरास व्हर्जिनिया येथील वकिलांनीं मु-
ळीच गणकारिलें नाहीं. बहुमतानें व्हर्जिनिया हें संयुक्त संस्थानाहून
भिन्न राहण्याचेंच ठरून मोठ्या युद्धासाठीं रणभूमि ही येथेंच
कायम झाली. रिचमंड ही या संस्थानाची राजधानी असून तिला
आतां एक जुटांतल्या संस्थानाची राजधानी म्हणत होते. अ-
ल्बामा येथून सर्व कचेऱ्या या शहरांत नेल्या होत्या. ता. १७
एप्रिल रोजी लोकमत घेऊन ता. २१ मे रोजी राजधानीचें
ठिकाण बदललें. बंडखोरांनीं व्हर्जिनिया येथील हार्पर्सफेरी
आणि नेव्हीयार्ड नांवाची सरहद्दीवरील महत्वाची बंदरें हस्तगत
करून घेतलीं. ह्या हार्पर्सफेरी बंदरांत लढाईचीं हत्यारें वगैरे
तयार करण्याचे कारखाने होते. हीं दोन्ही बंदरें बंडखोरांच्या अत्यंत
उपयोगी पडण्यासारखीं होतीं. नेव्हीयार्ड नांवाच्या बंदरांत
लढाऊ हत्यारें, तोफखाने, बंदुका, तारवें, आगबोटी वगैरे सुमारे
८-१० लक्षांचें सामान सांठविलेल्या वखारी होत्या. राष्ट्रीय
सरकाराच्या माजी सभासदांनीं विश्वासघात करून हीं बंदरें
शत्रूंचे हातीं जाऊं दिलीं. ह्या बंदरांत युद्धास ज्या ज्या बाबतीं
उपयोगी होत्या त्यांच्या वळावर हे बंडखोर स्वतःस अजिंक्य
समजत होते. वॉशिंग्टन येथील भव्य राजवाड्यावर स्वतःचें
विजय निशाण उभारण्याबद्दल त्यांची प्रतिज्ञा होती.

इ. स. १८६१ च्या वसंत ऋतुचे आरंभीं दोन शोचनीय मृत्यु

झाले व त्यांचा अब्राहाम याच्याशी फार निकट संबंध होता. अधिकाऱ्याच्या जागी नेमणूक झाल्यावर अब्राहाम याजबरोबर इलीनाइस् येथून जे लोक आले त्यांपैकी सिंगफिल्ड येथील न्याय कचेरीत असलेला एक तरुण एल्मर ई. एल्स्वर्थ याच्या शौर्या मुळे हल्लींच्या प्रसंगी एक मोठी मदत झाली होती; कारण हा शूर असून कडकडीत देशभक्त होता, व युद्धाच्या बाबतीत तो अब्राहाम याच्या फार उपयोगी पडला होता. युद्धाच्या पूर्वी एल्स्वर्थ याने शिकागो येथील तोफा, बंदुका, सोडणान्या लोकांपैकी ह्युन्न् नांवाची एक मंडळी स्थापन करून आणि नाना प्रकारचे आश्चर्योत्पादक देखावे मोठ्या चातुर्याने लोकांस दाखवून धक करून सोडिले होते. हल्लींच्या संयुक्तसंस्थानाच्या फौजखात्यांत त्याची दुसऱ्या लेफ्टनंटच्या जागी नेमणूक झाली असून त्याने न्यूयॉर्क येथे जाऊन तेथील तोफखान्यापैकी काही लोक पसंत करून तशीच एक पलटण तयार केली. ह्या पलटणीस न्यूयॉर्क येथील अकरावी पलटण ह्मणत होते. मे महिन्याच्या २३ व्या तारिखेस सायंकाळी कर्नल एल्स्वर्थ याच्या ह्युन्न् पलटणीस पुष्कळ सैन्य बरोबर देऊन राष्ट्रीय राजधानीच्या समोरील वॉशिंग्टन् आणि अलेक्झांड्रिया येथून दिसणाऱ्या उंचटेकड्या (लहानाकिल्ले) हस्तगत करण्यास पाठविले. दुसऱ्या दिवशी अलेक्झांड्रिया पैकी मार्शल हौसच्या शिर-

रावर जेव्हां बंडखोरांचें निशाण फडकतांना त्यानें पाहिलें ते-
 व्हां लागलीच त्या इमारतीतून शिरवरापावेतों जाऊन त्यानें तें
 खाली पाडिलें आणि हातांत घेऊन जिन्यावरून खाली घेऊन
 येत असतांना तेथील एका संन्यासेन त्याच्यावर गोळी घालून
 तेथेच त्याला ठार केलें. हातांत निशाण धरिलेलें आणि अंगांतून
 एक सारखें रक्त चालूं असलेल्या एलस्वर्थ्यास पाहून कोणाचे अं-
 गावर रोमांच उभे राहणार नाहींत ? याचेंच नांव राजनिष्ठ व
 कडकडीत देशभक्त; अशा दृढनिश्चयी शूरांची कीर्ति या भूम-
 ढळावर खरोखरच अजरामर राहते यांत संशय नाहीं. एलस्व-
 र्थाच्या अनुयायांपैकीं एकानें हें घोर कृत्य पाहून लागलीच
 त्या संन्याशाचा प्राण वेतला. त्याच्या अकालीं मरणामुळे सर्व
 देश हळहळत होता, व अब्राहाम यास किती दुःख झालें
 असेल त्याचें वर्णन करणें अशक्य होय; कारण त्याचा केवळ
 उजवा हातच गेल्याप्रमाणें झालें. एलस्वर्थ याचे भावी कार-
 कीर्दीविषयी अब्राहाम यास मोठी आशा होती. त्याच्या
 अकालीं मरणानें त्यास इतकें दुःख झालें कीं तो त्याच्या
 प्रेतापाशीं कांहीं वेळ अश्रू ढाळीत बसला होता.
 एलस्वर्थ याच्या अंगांतून वाहणाऱ्या रक्तानें बंडखोरांचें
 निशाण तांबडेंलाल झालें होतें, इतकेंच नव्हे तर त्यास जें
 सुवर्णपदक मिळालें होतें ते सुद्धां रक्तानें न्हालेंच आहे असें

दिसत होतें. या सुवर्णपदकावर असा लेख होता की " आपल्या एकव्यासाठीच नव्हे परंतु देशासाठी. "

स्टीफन् अर्नाल्ड डोग्लस हा वरेच दिवस आजारी पडून शेवटी जून महिन्याच्या ३ च्या तारिखेस मरण पावला. एप्रिल मासच्या १४ व्या तारिखेस तो अब्राहाम यास व्हाइटहौस येथें आपल्या मित्र मंडळींसह भेटला असून त्यांच्या परस्पर सल्लामसलती झाल्या होत्या. त्यावेळीं सर्व देशभर भयंकर चळवळ चालूं असून फोर्ट स्मिथ किल्ल्यावर तोकांचा भडिमार चालूं होता. हे दोन राजकारस्थानी पुरुष सल्ला मसलत करीत असतांना हत्यारबंद लोकांचे शब्द त्यांचे कानावर येत होते. अब्राहाम यानें या वेळ पावेतो जी मौन वृत्तीची दिशा पत्करली होती तिचे डोग्लस यानें मोठें अभिनंदन केलें व त्या वावर्तीत पुष्कळ अनुभविक सुचना केल्या. डोग्लस आणि अब्राहाम याचे वरील विषयावरील झालेलें संभाषण एका स्नेहानें ऐकून त्यांतिल तथ्यांश राजनिष्ठ लोकांस कळविल्यामुळें त्यांना पूर्वी पेक्षां दुप्पट बळ व देशामिमान उत्पन्न झाला. डोग्लस यास हें पसंत पडून त्याला मोठा संतोष झाला. दुसऱ्या महिन्यांत डोग्लस यानें संयुक्त संस्थानांतल्या लोकांच्या सभा आहिवो व इलिनॉइस् येथें भरवून यथायोग्य भाषणें केलीं. मे महिन्याच्या अखेर तो बराच आजारी पडून शेवटी जून ता. ३

गेजीं त्यानें या क्षणिक मायामोहानें व्यापिलेल्या सृष्टीस आखेरचा सलाम केला. डोग्लस यानें डोळे मिटल्यामुळें सर्व लोक अत्यंत हळहळले व अब्राहाम यास तर इतकें दुःख झालें कीं तो ढळ-ढळां रडूं लागला, अशा वेळीं त्याच्या स्नेही मंडळीनें त्यांचें सांत्वन केलें.



प्रकरण २० वें.

एकांतांतील उद्गार.

उभयता वक्रिलांचा काराग्रहणस्य व त्यांची सुटका.
सोव्या तंट्यास प्रारंभ.



जे अहोरात्र अशांत श्रम करीत आहे ते कोणासाठी ? माझा एकव्यचाच स्वार्थ यांत कांहीं तरी आहे काय ? मी माझ्या स्थावर जंगम मिळकतीवर व मायपाशानें बद्ध झालेल्या माझ्या आस जनांच्या कळकळीवर जिलांजुली सोडिली इतकेंच नव्हे तर ज्याच्या पेक्षा जगांत कोणतीच गोष्ट अधिक प्रिय नाही अशा माझ्या पंच प्राणावर ही मी उदार झालों तो कशासाठी या सर्वांचें एकच उत्तर होय, आणि तें हें कीं राष्ट्रीय स्वातंत्र्य आणि ऐक्य या दोन वास्तुसाठींच मी हें साहस केलें. परमेश्वरा ! हें तूं जाणत नाहीस काय ? अरे दुष्टांचा जयजयकार आणि साधूंचा छळ तुला कसा आवडतो ? ज्या गोष्टीसाठी मी अहोरात्र झटत आहे त्या कारीं परमेश्वरा ! तूं मला कसारे प्रतिकूल होतोस ? एलूत्वर्य आणि डोग्लस माझे पाठिराखे—माझे पंचप्राण त्यांना दुष्ट काळास ओढून नेऊं दिलेंस आणि

मला या जगांत एकट्याला ठेविलेंस तरी कशाला ? मी तुला स्मरून हें परोपकाराचें काम करीत आहे आणि अशा स्तुत्य कार्मी माझ्या गळ्यांत अपयशाचीच माळ घालणें असेल तर ही तलवार घे आणि माझा शिरच्छेद कर परंतु अशी अप्रगळ वेळ पाहण्यासाठी मला जिवंत ठेवूं नकोस. मी एकटा आतां का जगांत काय करूं ? प्रत्येक कामांत मनुष्य बळ पाहिजे, ऐक्य पाहिजे, तरच कार्ये चांगलीं तडीस जातात. ' या प्रमाणें अब्राहाम यानें एकांतांत उद्गार काढिले. एल्डरथ आणि डोग्लस यांच्या वियोगानें तो फारच विव्दल झाला होता. ऐक्य आणि स्वातंत्र्य या प्रीत्यर्थ अब्राहाम हा जिवपाड श्रम घेत होता. आतां प्रतंग असा आला की ऐक्य आणि स्वातंत्र्य यांचे स्वाभाविकपणेंच रक्षण होत होतें. रणभूमीची जागा जी पश्चिमेकडे होती, ती लोकसत्ताक संयुक्त संस्थानाच्या हद्दींतल्या एका अफाट मैदानांत बदलली. जेफरसन डेव्हिस हा मोठा सुशिक्षित असून संयुक्त संस्थानांतील क्वाइटीच्या शाळेंत त्यानें चांगलें शिक्षण मिळविलें होतें. याला राजनीति चांगलीच अवगत असून मोठमोठ्या लोकांशीं त्याचा चांगला परिचय होता. हा थोर कुळांतला असल्यामुळें सर्व ठिकाणीं याची चांगली प्रसिद्धि होती. याचें मत अब्राहाम याच्या विरुद्ध होतें. जरी घरची गरिबी होती तरी पण अब्राहाम यानें धैर्य यत्किंचित ही खचूं न देतां चाळपणापासून शरीर

संपत्ति व विद्या धन हीं अति कष्ट सोसून संपादन केली होती. हेविढ आणि त्याचे अनुयायी यांनीं असें प्रतिपादन केलें कीं संस्थान हा एक राजा आहे आणि या राजसत्तेच्या खाली ऐक्यापासून उत्पन्न झालेल्या संयुक्त संस्थानानें वागणें हेंच रास्त आहे. अब्राहाम याचें म्हणणें होतें कीं “ कोणत्याही एका संस्थानांतील लोकांनीं मानिलेले हक इतर सर्व हक्कांहून श्रेष्ठ समजले पाहिजेत. व सर्व संस्थानें मिळून जें राष्ट्र तयार होतें त्याचीच सत्ता सर्वतोपरी श्रेष्ठ समजणें न्यायाचें आहे. कोणत्याही संस्थानास संयुक्त संस्थानापासून विभक्त होतां येणार नाही व कदाचित् अशा रितीनें विभक्त झालें व करार तोडलाच तर त्यास राजद्रोह झगणें हेंच योग्य होईल. कोणत्याही संस्थानाचा राजकीय धोरणानें झालेला भाग ज्याप्रमाणें त्या संस्थापासून निराळा करितां येत नाही त्याप्रमाणें कोणत्याही एका संस्थानास संयुक्त स्वातंत्र्य संस्थानें सोडून कायदेशीर रितीनें विभक्त होतां येतच नाही आणि असें केलेंच तर संयुक्त संस्थानाची बलात्कारानें फाटाफूट केली असें होईल. ”

स्वातंत्र्य आणि गुलामगिरी ह्या एकमेकांच्या विरुद्ध अशा दोन्ही पक्षांनीं जेव्हां आपआपल्या छावण्या समारासमोर स्थापन केल्या त्यावेळीं बंडांत सामील असलेल्या संस्थानांची लोक संख्या

९१०३३३ असून त्यांत $\frac{3}{4}$ पेक्षा जास्त गुलामांची वस्ती होती, आणि राजनिष्ठ स्वतंत्र संस्थानांची लोकसंख्या २२०४६४७२ होती. उभय पक्षांतल्या ह्या लोकसंख्येत मोठा फरक पाहून कित्येक मित्र्या वंडखोरांस मोठी धास्ती पडून ते घाबरले. 'दक्षिणेकडील एक मनुष्य उत्तरेकडील पांच यांचीच्या चरोवर आहे' अशी एक त्यांच्यांत ह्मण होती आणि ती मनांत आणून हे मित्रे लोक फार समाधान मानीत असत. त्यांत जे तरूण व नवशिके होते त्यांनातर या ह्मणीमुळे चांगलीच हुशारी आली, परंतु त्यांचा भ्रम लौक्यच दूर झाला. जेव्हां त्यांपैकी कित्येकांस कैद करून उत्तरेकडे नेले आणि जेव्हां त्यांनीं मोठ-मोठ्या शहरांत राजनिष्ठ लोकांचा समुदाय बराच असून ते लोक जिवार उदार होऊन लढण्यास तयार आहेत असे पाहिले त्यावेळीं त्यांची खात्री झाली की उत्तरेकडील लोकसंख्या जास्त असून त्यांचा एकोपाही बलवत्तर आहे.

दक्षिणेकडे असलेल्या गुलामांपासून आपणांस पुष्कळ बळकटी आहे अशी त्या प्रांतांतल्या लोकांची समजूत होती. गुलाम बाळगणारांची या दुर्दैवी प्राण्याच्या अस्त्वलित श्रद्धेविषयी खात्री होती आणि 'खंडन करणारे' हे उत्तरेकडे व्यापलेले केवळ राक्षसच आहेत असे ते गरिब बापड्या गुलामांस शिकवीत असत. ह्या गुलामांना जेपावेतो त्यांच्या धन्या-

पासून अन्न मिळत असे आणि जावत्काळ पावेतों त्यांचें रक्षण होत असे, तोंपावेतों युद्धास प्रारंभ झाला तरी पण त्यांनी आपल्या धन्यांस सोडिलें नाहीं. उत्तरेकडील आणि दक्षिणेकडील एकंदर लोक गुलाम ह्मणजे एक प्रकारची मिळकत आहे असे समजत असत आणि जे थोडेबहुत परागंदा झालेले सिद्दी संयुक्त संस्थानाच्या सैन्यांत आढळतील त्यांस सोडून देण्याची अधिकारी लोकांची पद्धत असे. व्हर्जिनिया येथील मनरो किल्ल्यांतील सैन्याचा अधिपति जनरल बी० एफ० बटलर यानें बंडखोर लोक या गुलामांस घोडे आणि खेंचराप्रमाणें राबवीत असलेले आणि कांहींजणांस फौजस्वात्तांत त्यांचेकडून कांहीं किरकोळ काम घेत असलेले पाहिले; तसेंच या पुढें जे परागंदा झालेले सिद्दी सैन्यांत सांपडतील त्यांस लष्करी कायद्यानें मनाई केलेल्या व्यापाराच्या वावटीपैकीं आहेत असे समजून तो त्यांना सोडून देत असे. हें एक नवीनच धोरण निघालें असून संयुक्त संस्थानच्या लष्करांत आफ्रिकेंतल्या गुलामांस कायदेशीर रीतीनें वर्ज्य मानीत असत. परागंदा झालेल्या ह्या गुलामांस कायदेशीर रीतीनें 'वर्ज्य' हें एक नवीनच नांव दिलें असून राजनीतीचें तें एक उत्तम तत्व समजत असत. युद्धाच्या गुलाम बाळगणाऱ्यांस व बंडखोराच्या पुढाऱ्यांस या झालेल्या गुलामांमुळे अतिशय त्रास सोसावा लागला.

संबंधी त्यांना (बंडखोरांच्या पुढ्यांच्यास) फायदा करून तो अमलांत आणावयास सत्ता राहिली नव्हती.

जुलई महिन्याच्या १९ व्या तारिखेस बुलूरनच्या लढाईस प्रारंभ होऊन ता० २१ रोजी ती संपली. यांत संयुक्त संस्थानाच्या सैन्यास हार सोसावी लागली, परंतु उभयपक्षां हानि मात्र बहुतेक सारखीच झाली होती. बॉसिंग्टनच्या सभोवती पोटोमॅक्चे सैन्य हें प्रथमच पुढें सरसावले होते. उभयपक्षां लढाईची तयारी मोठ्या त्वरेने चालू होती. बंडखोरांच्या मुख्य शहरावर संयुक्त संस्थानाच्या सैन्याने हल्ला करण्यास एकदम पुढें सरकावे अशी उत्तरेकडील वर्तमानपत्रे ओरड करितच होती. बंडखोरांनी आपले सैन्य हार्पर्सफेरी येथून काढून घेतले असून हल्ली स्वतंत्र संस्थानाच्या राजधानीवर चाल करून जाण्याचा त्यांचा विचार चालला होता. अब्राहाम यानें लष्करी लोकांची जी प्रथम मागणी केली त्यापैकी कांहीं लोकांची मुदत तीन महिन्यांची होती, ती आतां संपत आली होती. लष्करी लोकांचें प्रोत्साहन कांहीं वेगळेंच असतें परंतु त्यांची पाहिली हुरूप नाहीशी झाली होती. ते सर्व अद्यापि अशिक्षितच होते त्यामुळे लष्करी खात्याचें शिक्षण आपणांस केव्हां मिळेल असे त्यांना झाले होते. बरेच अमलदार लोक नुकतेच लोकव्यवहारांतून सुटून आले असल्यामुळे त्यांना लष्करी शिक्षणाची

दिशा आणि खात्यांची कामे मुळीच माहित नसणें, हें स्वाभाविक होय. आपलें सैन्य किती व त्याची शक्ति किती आहे याची सवाईगझ खात्री होण्यासाठी सैन्यांतील लोकांनी कांहीं तरी करून दाखविलें पाहिजे असें उत्तरेकडोळ लोकांस वाटत होतें. अब्राहाम यास या संबंधांत मोठीच चिंता उत्पन्न झाली असून तो ह्मणे कीं आपलें सैन्य अवाढव्य दिसत आहे खरें, तरी पण तें मोठ्या युद्धांत शत्रूंनीं टक्कर देईल असें मला वाटत नाही; आणि त्यामुळे शत्रू केव्हांतरी झडप घालतीलच असें नाज्ज प्रकारचे तर्क त्याचे मनांत उद्भवले होते. लोकांचें सर्व मनेभरथ पूर्ण करण्याचें कामीं तो हमेशा तत्पर असे, कारण स्वऱ्या अंतःकरणासूत ते सर्व एक दिळ झाल्यावांचून सैन्य टिकूं शकणार नाही हें तो चांगलें समजत होता. संयुक्त संस्थानाच्या रूपकरांमै खनरो किल्ला आणि त्याचे आसपासचा प्रदेश आपले ताब्यांत ठेविला होता, परंतु ह्या तजविजींत असतांना बिगबेथल् येथें त्यांचा पराभव झाला त्यांनीं ब्राह्मिभोर आणि त्या नजिकच्या कांहीं गांवांवर चांगली देखरेख ठेविली असून चंडखोरांस ते व्हार्जिनियाच्या पश्चिम प्रदेशांतून हांकून लावित होते. त्यावेळीं जनरल जॉर्ज बी. मेकलेलन् हा संयुक्त संस्थानाचा मोठा बलाढ्य पुढारी होता. आपल्या सैन्याचा मोर्चा आतां व्हार्जिनियाकडे फिरविला पाहिजे असें अब्राहाम यास वाटले.

विरुद्ध पक्षांतील लोक पोळळ श्रद्धा आणि मिथ्याभिमान यांनीं फुगले होते. संयुक्त संस्थानच्या सैन्याप्रमाणेंच जरी बंडखोरांच्या सैन्यांतील लोक लढाईचे काहीं अशिक्षित होते, तरीपण त्यांचे पुढारी लष्करी विद्येत मोठे प्राविण होते असें अब्राहाम यास वाटलें. बंडखोरांचे लष्करांतील अधिकारी जॉनस्टन बोरगार्ड, स्टोनवॉल जॅकमन्, लॉगस्ट्रीट, कीरबी-स्मिथ, इवेल, जुबेलअर्ली, ली, हॉम्स, इवॅन्स्, एल्झी-जोर्डन् वगैरे होते. या सर्वांचे मुख्य सेनाधिपति जनरल बोरगार्ड आणि जनरल जोसेफ् इ. जॉनस्टन हे असून त्यांचे जवळ १८००० एकंदर सैन्य व ४० तोफा होत्या. संयुक्त संस्थानाच्या सेनाधिपति हर्विन् झॅकडोवेल असून त्याचे जवळ १७६७६ सैन्य व २४ तोफा होत्या. संयुक्तसंस्थानाच्या सैन्यासंबंधी सादिलवार खर्चाची व्यवस्था जनरल पॅटरसन् याजकडे असून बिंचेस्टर येथील जॉनस्टनच्या देखरेखी खाली जें सैन्य होतें तें त्यानें आपल्या ताब्यांत ठेविलें होते. प्रथम संयुक्त संस्थानास पहिल्या हल्यांत जयप्राप्ति झाली असून मागाहून बंडखोरांचा विजय होऊन त्यांना अपयशाचा धक्का बसला. सर्व सैन्यांत फांटाफूट होऊन सैरा बैरा धांवपळ चालू झाली. कित्येकांनीं पळतां पळतां शस्त्रें फेंकून दिलीं आणि कित्येकांनीं शस्त्रें घेऊन शिस्तवार रणांतून पलायन केलें. ज्या बलाढ्य सैन्यावर अब्राहाम याची मोठी भिस्त असून

यशाची त्यास मोठी आशा होती ते सैन्य थोडक्या अवकाशांत चौशिंग्टन् शहरांत प्रवेश करून अय्यशाच्या गोष्टी फुगवून सांगू लागले. राष्ट्रीय सभेचे सभासद व इतर बरीच प्रेक्षक मंडळी हे युद्ध पाहण्यास गेली असून या मंडळीने सुरक्षित स्थळी पोहचण्याची गर्दी करून मोठाच गोंधळ करून सोडिला होता, परंतु बंडखोरांनी त्यांचा पाठलाग केला नाही त्यामुळे चौशिंग्टन् शहर मात्र सुरक्षित राहिले.

वरील लढाईच्या परिणामाची हकिकत प्रसिद्ध झाली त्यांत संयुक्त संस्थानाकडील ४६० लोक ठार झाले, ११२४ घायाळ झाले आणि १३१२ कैद केले, शिवाय कित्येकांचा तर पत्ताही लागला नाही. याप्रमाणे संयुक्त संस्थानाकडील एकंदर २८९६ लोकांची हानी झाली. बंडखोरांच्या सैन्यापैकी ३८७ लोक मारले गेले, १५८२ घायाळ झाले, फक्त १३ पळाले व कांहीं जणांस कैद केले; असे एकंदर १९८२ लोकांचे नुकसान झाले, याप्रमाणे या लढाईचा परिणाम झाला.

स्मृष्टर किल्यावरील लढाईची पाहिली तोफ सुद्धा लोकांची जसी स्थिति झाली त्याचप्रमाणे या लढाईमुळे राजनिष्ठ लोकांची स्थिति झाली. राष्ट्राभिमानही त्यामुळे कमी होण्याचे चिन्ह दिसू लागले, कारण संयुक्त संस्थानाच्या रक्षणार्थ जो ही मोठी

लढाई चालू झाली त्यांत प्रथमारंभोच संयुक्त संस्थानास अपजय मिळाला. राजनिष्ठ प्रजाजनांची अंतःकरणे इतकी जरी संकटे एकामागून एक आली तरीपण राष्ट्राभिमानाच्या स्फुरणाने पुन्हा जागृत झाली. अशा स्तुत्य कामी आपखुशीने लढाई करणारांची विशेष गर्दी उडाली होती. लष्करी अमलदार आणि त्यांचे सल्लागार लायक नसल्यामुळे लोकांची मने संतप्त झाली होती. शत्रूचाल करून जाण्यास कांहीं लोकांची ओरड चालू होती, परंतु ज्या अमलदारांनी चाल करण्यास हुकूम दिला तेच अमलदार दोषास पात्र आहेत, हे त्यांच्या गावीही नव्हते. जरी अशी स्थिति होती तरीपण बुलरनच्या लढाईत ज्या राजनिष्ठ व दांडग्या लष्करी अमलदारांनी संयुक्तसंस्थानाचा बचाव करण्याचे कामी हुशारी दाखविली त्या अमलदारांवद्दल लोकमत मुळीच बदलले नव्हते. या संकटामुळे संयुक्तसंस्थानातील लोकांस कांहीं वेळ मोठीच भीति पडली होती, परंतु बंडखोर लोक आणि त्यांचे उत्तरेकडील अनुयायी यांना मात्र मोठे उत्तेजन मिळाले होते. सांप्रत अधिक लष्कर आणि लढाईचे साहित्य यांची कुमक वरचेवर मिळत गेल्याने राष्ट्राभिमानी लोकांची मुखकमले पूर्वी पेक्षा अधिक अधिक प्रफुल्लित दिसू लागली होती.

बुलरन यथ अपेक्ष मिळाल्यामुळे अब्राहाम बाल्फ

ब्रह्माह वराच कमी झाल्या सारखा दिसला, परंतु लोकांत देशा-
 भिमानाची ज्योति प्रज्वलित असून त्यांची अंतःकरणपूर्वक
 मदत असल्याबद्दल त्याची पूर्ण खात्री असल्यामुळे त्याला मोठा
 वीर आला होता. राष्ट्राची सचोटी कायम राखण्यासाठी राष्ट्राची
 स्थिति पूर्वीप्रमाणे सुधारली पाहिजे व ती खात्रीने सुधरेल असे
 त्याला वाटत होते. इतर दुःखांपेक्षां प्राणहानीचे दुःख मात्र
 त्याला अतिशय आविर्भाव होई आणि हे त्याचे कोवळे अंतःक-
 रण त्याचे खरे स्नेही पूर्णपणे जाणत होते, परंतु प्रथमच बुलरन येथे
 बंडखोरांस जी जयप्राप्ति झाली त्यामुळे मात्र त्याला मोठी भीति
 पडली होती. आवग चुकीची दिशा पत्तरली आहे असे बंडखो-
 रांस वाटून ते संयुक्त संस्थानाशी येऊन मिळतील अशी
 त्याला अद्याप आशा होती. बुलरन येथे संयुक्तसंस्थानांतील
 लोकांची चांगलीच नक्कदही झाली असे बंडखोरांस वाटून ते
 हर्षाने अति फुगले होते व त्यामुळे अब्राहाम याचा इष्ट हेतु
 साधण्याचे काम फारच लांघाविर पडले, अब्राहाम याचे सहा-
 गार व स्नेही मंडळीनी बुलरन येथे मिळालेल्या अपजयांतून
 एक समाधान मानण्यासारखी गोष्ट पाहून काढली होती, ती ही की
 जर सर्व युद्धांचे काम बुलरन येथे संपले असेल व आतां या
 पुढे मोठे युद्ध होण्याची सुद्धीच आशा नसेल तर गुलामगिरीचा
 विषय कायम राहिल यांत संशय नाही आणि जर या पुढे मोठा

रणसंग्राम होऊन भयंकर युद्ध होईल तर मात्र गुलामगिरीची संस्था अगदीच नष्ट झाल्याप्रमाणे होईल.

जमीन आणि आरमार यावरील एकूण मोहिमी एकदम करण्याचा वेत ठरला. उत्तरकॅरोलिनाच्या किनाऱ्यावर आलेला हॅटेरास नांवाचा किल्ला बंडखोरांचे ताब्यांतून हस्तगत करून घेतला आणि कांहीं दिवसांनी दक्षिणकॅरोलिनाचे पोर्ट-रायल नांवाचे बंदरही संयुक्तसंस्थानांच्या ताब्यांत आले. या दरम्यान व्हर्जिनिया येथील वल्युरेज (जांगळी टेकडी) च्या पश्चिमभागांतून जनरल मॅक्लेऊन यांनी बंडखोरांस हाकून लाविले. तेथील पुष्कळ राहिवाशी राजनिष्ठ असल्यामुळे त्यांनी बंडखोरांच्या हुकुमास खो दिवा व ते ताबडोब संयुक्त संस्थानांतील लोकांशी मिसळून गेले. त्यांनी पश्चिम व्हर्जिनिया नांवाचे एक नवीन स्वतंत्र संस्थान करून तेथे फ्रान्सिस एच पियरपॉंट यास कामचलाऊ गव्हर्नर नेमिले. कांहीं दिवसानंतर युद्धाच्या नियमाला अनुसरून तेथील सभेने अशा प्रकारे विभक्त होण्याचा कायदा मंजूर केला आणि त्याप्रमाणे पश्चिमव्हर्जिनिया आज मितीपावेतो स्वतंत्र संस्थान झणवीत आहे. वूलरन् येथे लढाई चालली तेव्हा जुलई महिन्याच्या ४ व्या तारखेस भरलेल्या राष्ट्रीय सभेचे काम तहकूब राहिले होतें. जर संयुक्तसंस्थानांचे रक्षण करणेच आहेतर आपसांतल्या मोठ्या युद्धांस (सिव्हिल-

वॉर) प्रारंभ झाला पाहिजे अशाबद्दल विचार करणे आतां लोकांच्या अगदी अंगवळणी पडून गेले होते. अब्राहाम याने आजपावेतो ह्या सुद्धासंबंधी अगदी भौन धारण करून धैर्य धरिले होते, त्याचा प्रत्यय त्याला चांगला आला. स्मृट् क्लियावर तोकांचा भडिमार चालू होताच; राष्ट्रीय सभा भरवावी असे त्यास पुष्कळ लोकांनी सूचविले परंतु त्याचे सर्व घोरण पुढील उलगड्यावर अवलंबून होते. आजपावेतो त्याने लढाई संबंधां जी हकिमत राष्ट्रीय सभेकडे पाठविली ती अतिशयोक्तीची नसून शांतपणाने थोडक्यांत मुद्देसूद लिहिली होती. त्याने असे प्रतिपादन केले होते कीं वंडखोरांनी आपण होऊन आपसांतले प्रचंड युद्ध आरंभण्यास आह्मांस भाग पाडले आहे. तो क्षणालः—

‘संयुक्त संस्थाने दुर्दैवी आहेत किंवा सुदैवी आहेत याचा निर्णय या युद्धांत होणार आहे. राजनीतीला अनुसरून झालेलें लोकसत्ताक अथवा लोकसत्ताक स्वतंत्र राज्य (लोकांनी आपआपसांत निवडणूक करून कांहीं लोकांस राज्याचा अधिकार देणे) स्वतःच्या विरुद्ध शत्रू उत्पन्न झाल्यास देशाची सचोटी राखू शकेल किंवा नाहीं, ह्या एका मोठ्या महत्वाच्या प्रश्नाचा व्यक्तिमात्रास मोठा विचार पडला आहे. त्याचप्रमाणे जे कांहीं थोडेबहुत लोक या राज्यव्यवस्थेस नाराज असतील

त्यांना कायदेशीर रितीने कोणत्याही निमित्ताने अगर कोणत्याही निमित्तावांचून राज्य सोडून विभक्त होतां येईल किंवा करों हा एक दुसरा प्रश्न उद्भवत आहे. दौर्बल्य सर्व स्वतंत्र राज्यांत परंपरेनेच चालत आले आहे कीं काय, याचाहि विचार करणे भ्रम आहे. स्वतःच्या प्रजेस स्वातंत्र्यमुख देण्यासाठीं राज्याची व्यवस्था पायाशुद्ध असणे जरूरीच आहे किंवा कसे ?

अब्राहाम याने राष्ट्रीय सभेकडे जी वरील हकीकत पाठविली त्यावरून स्वराज्याविषयीं आजयावेतो जीं जीं तत्वे तो प्रतिपादन करित आला त्याच धोरणाला अनुसरून त्याने हा वरील निरोप राष्ट्रीय सभेस पाठविला होता हें उघड दिसत आहे. युद्धाचे काम बहुतेक संपल्यानंतर कांहीं वर्षांनीं त्याने नेटिस्वर्ग येथील रणभूमीवर एक मोठें सुख जाहीर व्याख्यान दिले, त्याचे वाजही वरील हकीकतीत आहे. तिन्हाइतपणाचा बहाणा पत्करण्याचा केंटकीचा जो प्रयत्न होता त्या संबंधांत अब्राहाम याने पुनः एकदां चांगल्या युक्तीची योजना केली; जे लोक त्याच्या विचारसरणीस ओळखून होते त्यांना या युक्तीची माहिती असणे हें अगदी स्वाभाविक होय. सरहद्दीवरील ज्या ज्या संत्यानांनीं तिन्हाइतपणाचा बहाणा केला होता, त्यांचे नावें 'कोणतेही सैन्य त्यांच्या हद्दीतून जाऊं घावयाचें नाही'

असें होत व हे त्यांचे हाणगे अब्राहाम यास ग्राह्य नव्हते.
तो क्षणाला:—

“ विभागणीच्या हद्दीवर एक दुर्गम भित बांधणें हें उचित खरें परंतु ती अतिशय दुर्गम नसावयाचीच, कारण तिन्हाइतपणाचा वाहाणा केल्यानें संयुक्त संस्थानांतील लोकांचे हात बांधले जाणार आणि त्यांच्याकडून वंडखोराकडे पुरवठ्यासाठीं सामुग्री मोकळ्या रितीनें जाऊं शकणार. उघड शत्रूला मात्र असा प्रकार चालणार नाहीं. तसा प्रकार झाल्यास बाहेरून काय नाकेवंदी वगैरे व्हावयाची असेल ती होईल, परंतु आंतल्या आंत तें वंडखोरांचे सर्व संकट एका झटक्यांत दूर करतील.

या निरोपामुळे देशांतील लोकांस मोठें समाधान वाटलें, त्यांत मुख्यत्वे कळून एक जूट संस्थानाचा अध्यक्ष जेफर्सन डेव्हिस याच्या कावेबाजपणाच्या लिहिण्यास अब्राहाम यानें नें प्रत्युत्तर हणून वरील निरोपांत लिहिलें होतें तें वाचून सर्वांस अत्यंत समाधान वाटलें. लोकांच्या स्वातंत्र्याचें रक्षण करणारे या नात्यानें अमेरिकेंतील या नागरिक लोकांस प्रसंगोपात विभक्त होऊन लढाई करण्याचा हक्क आहे, या प्रमाणें डेव्हिस यानें प्रतिपादन केलें होतें. संयुक्तसंस्थानाचा शांतपणें त्याग करणें हें राजनीतीला अनुसरून बरोबर आहे असा जो डेव्हिस

याने बहाणा काढिल्या तो अगदीं अयोज्यच झटला पाहिजे, असें अब्राहाम यांचे ह्मणणें हातें. या त्याच्या बाहाण्याची अब्राहाम यानें जी व्याख्या केली आहे ती खाली लिहिल्याप्रमाणें:-

‘संयुक्त संस्थानांपैकी कोणतेही संस्थान, राष्ट्रीय राज्यकारभाराचें मागलें पुढलें धोरण राखून अर्थात अव्याहत कायदेशीर रितीनें संयुक्तसंस्थानाच्या कोणत्याही संस्थानाच्या संमती शिवाय संयुक्त संस्थानाच्या ऐक्यभावांतून आपलें अंग काढून घेऊं शकेल; या मानिलेल्या हक्काचा अंमल कधीही अकारणीं व्हावयाचा नाही ह्मणजे हा एक लहानसा बहाणाच झटला तरी चालेल, कारण आपला न्याय निवडावयास आपणच न्यायाधिश बनण्यांत जेवढें महत्त्व आहे तेवढेंच बरील तत्वांत आहे. अशा रितीनें ॥ मधु तिष्ठति जिह्वाग्नेः हृदये तु हलाहलं ॥ या उक्ती प्रमाणे साखर पसरून एक वंड उभें केलें आहे. या प्रमाणे लोकमत वळवून सभा भराविल्या व त्यांत संयुक्तसंस्थानाचा त्याग करून विभक्त होण्याच्या हास्यास्पद सोंगावद्दल विवेचन केलें आणि त्यामुळें जेव्हां अखेर पुष्कळ लोक त्यांनीं धारिल्याप्रमाणें राज्याविरुद्ध शस्त्रें घेऊन उभें राहिले तेव्हां त्यांचा हर्ष गगनांत मावेनासा झाला. संयुक्त संस्थानावर अशा रितीनें पुर्वी कोणीही व कधीही गदा उचलली नाही.

अब्राहाम यानें सैन्यासाठी माणसें आणि पैसां या संबंधी ज्या ज्या मागण्या केल्या त्या त्या सर्व राष्ट्रीय सभेनें मोठ्या औदार्यानें तावडतोव मंजूर केल्या. हल्लीं त्यानें चार अब्ज डालर्सची आणि चार लक्ष लष्कराची मागणी केली होती. राष्ट्रीय सभेनें पांच अब्ज डालर्सची त्याचेसाठी तजवीज करून पांच लक्ष लष्कर मागविण्याचा त्याला पूर्ण अधिकार दिला. हें युद्ध वरेंच दिवस लांबेल असें सर्व राष्ट्रांतील लोकांस वाटू लागलें होतें. नव्या शिवायांचा भरणा करण्याचें काम एक सारखें चाललें असून सर्व देशांतील लोक युद्धासाठी अगदीं सिद्ध होत होते उत्तरे कडील संस्थानांच्या प्रत्येक खेड्यापाड्यांतून सुधारलेल्या-मंडळीचे समाज संयुक्त संस्थानास खऱ्या दिलानें मदत करण्यास एका पायावर तयार होते. सर्व स्त्रीपुरुषांनी आपआपले नित्य व्यवसाय सोडून जेणें करून वंडाचा विध्वंस होईल अशीं साधने पाहण्यांत सर्व मग्न झालेले जिकडे तिकडे दिसत होते. त्या वेळीं ज्याचें त्याचें तोंडीं ' बाबा, अब्राहामा सहा लक्ष निवडक लष्कर घेऊन आम्ही येत आहोंत ' अशा अर्थाचीं युद्धगीतें सर्व ठिकाणीं चालूं होती.

संयुक्त संस्थानाचें राज्य आणि बंडखोरांचे एक जूट या दोन्ही पक्षांचा निर्णय करण्यासाठी परकीय राष्ट्रांस दरम्यानगिरी करण्याची वेळ यावी ही उभयपक्षां मोठा विचार करण्याजोगी

महत्वाची गोष्ट होय. राष्ट्रीय सरकारानें तर दक्षिणे कडील सर्व बंदरांची नाके बंदी केल्याबद्दल उघड रितीनें जाहीर केलें होतें. बंडखोरांजवळ आरमार मुळीच नव्हतें, परंतु राष्ट्रीय सरकाराजवळ मात्र लहानसें आरमार असून त्यांत हळू हळू भर पडत चालली होती. राष्ट्रीय सरकारानें जी नाकेबंदी केली ती इतर राष्ट्रे मान्य करितील काय ? अथवा तीं राष्ट्रे अशा नाके बंदीस झुगारून देऊन आपआपलीं गलबतें नजीकच्या बंदरांत, जणूं काय नाकेबंदी मुळीच नव्हती असें समजून, नेतील काय ? बंडखोरांच्या एक जुटास जर राष्ट्र असें मानून चाललें तर बलाढ्य आरमाराच्या सहाय्यानें सर्व बंदरांचा व्यवहार प्रत्यक्ष बंद करून नाके बंदी केली आहे, असें संयुक्तसंस्थानाच्या सरकारास सिद्ध करून दाखविणें भाग पडेल. नाहीतर इतर राष्ट्रे आपल्या सत्तेच्या बळावर एक जूट संस्थानांस मान्यता देऊन बंदरांत गलबतें पाठवितील आणि अशा बंदरांतून बंडखोरांस मग पाहिजे तसा पुरवठा मिळूं शकेल. अध्यक्ष अब्राहाम लिंकन यास लढाईच्या प्रारंभी लौकरच या संबंधात मोठी चिंता उत्पन्न झाली होती पुढें लौकरच जसजसें परस्परांत वैमनस्य बळावत चाललें तस- तसें इंग्लंड आणि फ्रान्स ह्या दोहों ठिकाणच्या सरकारांनीं बंडखोरांचे एकजुटास युद्ध चालविणारी सत्ता या नात्यानें मान्य करून एखाद्या स्वतंत्र राष्ट्रास जसे पाण्यावर व जमिनीवर सारखे हक्क असतात तसे त्यांनीं बंडखोर लोकांचे सर्व हक्क मंजूर के-

विले: यामुळे संयुक्त संस्थानास आणि तेथील एकंदर राज्य कारभारास एक मोठा धक्का बसला यांत कांहीं संशय नाही.

उत्तर प्रांत आणि दक्षिण प्रांत या दोहोंमध्ये जी नाकेबंदी झाली ती कागदावर आणण्याबद्दल वाटाघाट चालू होती, त्या दरम्यान, बंडखोरांनी जेम्स एम मेसन, आणि जॉन स्लिडेल या दोघांस वकील या नात्याने युरोपांत पाठविले. हे उभयतां संयुक्त संस्थानाच्या सेनेटमधील सभासद असून युद्धाचे प्रां-भींच त्यांनी आपल्या संस्थानांची बाजू संभाळण्यासाठी वॉशिंग-टन सोडिले. बंडखोरांनी मेसन यास इंग्लंडास पाठविले व स्लिडेल यास फ्रान्स मध्ये पाठविले इंग्लंड व फ्रान्स हीं कांहीं लहान सहान राष्ट्रे नसून मोठी बलाढ्य व सत्ताधीश होती. या दोन्ही राष्ट्रांनी बंडखोरांच्या जुटास राष्ट्र समजून आपली मान्यता द्यावी अशा संबंधांत वरील दोन्ही वकीलांस मुद्दाम पाठवून त्यांचीं मनें वळविण्याचा बंडखोरांचा प्रयत्न होता. प्रथम दोघे हि वकील क्यूबा येथे गेले आणि तेथून इंग्रजांच्या ट्रेट नांवाच्या आगबोटीने ब्रिटिश बंदर सेंटथॉमस येथे रवाना होऊन तेथून पुढे इंग्लंडास जाण्याचा त्यांचा वेत ठरला. ही हकिकत इ. स. १८६१ नोव्हेंबर ता. ७ रोजी घडली. दुसऱ्या दिवशी सैनज सिटो नांवाच्या संयुक्त संस्थानांतील एका लढाऊ आरमाराने ही आगबोट शोधून पाहून कप्तान विलक्स याने

आगवोटीच्या वाजूने तोफेचा गोळा जाईल अशा नेमानें एक तोफ सोडली; अशा रितीने आगवोटीस प्रतिबंध करून एक बोट पाठवून मशार निलहे दोघे वकील आणि उभयतांचे दोघे सेक्रेटरी यांस कवजांत घेऊन बोस्टन येथें पाठवून दिलें, व तेथून वॉरन नांवाच्या किल्ल्यांत दोघांस ही प्रतिबंधांत ठेविलें.

या हाकिमती मुळें सर्व देशांत प्रत्येकाचें अंगांत आवेश व उत्साह यांचें स्फुरण विशेष चढून चहूंकडे भयंकर चळवळ उत्पन्न झाली. इंग्लंड व फ्रान्स या दोन्ही देशांची कृति पाहून लोक अतिशय खवळले आणि वरील दोन्ही वकिलांस वॉरन येथें कैदेत ठेविल्यामुळें त्या दोन्हीं परकीय राष्ट्रांस एका प्रकारचें हें दहशतीचें योग्य उत्तर मिळालें अशी कित्येकांची समजूत होती. बंडखोरांच्या वकिलांस कारागृहवास घडल्या कारणानें संयुक्त संस्थानांत चहूंकडे जणूं काय आनंदाचा ऊतच आला होता. जेथें इंग्रज सरकाराचें निशाण फडकत होतें. तेथून टूट आगवोटीच्या कप्तानानें निषेध केला असून हि ज्या अर्थी दोघां वकिलांस धरून प्रतिबंधांत ठेविलें त्या अर्थी त्यांची ताबडतोब सुटका होऊन ते परत ताब्यांत दिले पाहिजेत अशी इंग्रज सरकारानें सुचना पाठविल्यावरून इतर लोक फारच खवळले व त्यांची सुटका होऊन ते परत ताब्यांत कधीं हि

दिले जाणार नाहीत अशी सर्वत्र ओरड करू लागले. या वरील हकीकती वरून बंडखोरांस एका अर्थी बराच संतोष झाला. इंग्लंड आणि संयुक्त संस्थानें यांत आतां वैमनस्य पडून भयंकर युद्ध प्रसंग होईल व या दोघांच्या भांडणांत आपल्या एक जुटास स्वतंत्रता प्राप्त होईल असे त्यांना खास वाटले. संयुक्त संस्थाना विषयी उबड रितीनें कळकळ प्रगट करणारे लोक इंग्लंडांत फारच थोडे होते. खेसन आणि शिल्लेले या दोघां वकिलांस कैद केले हे मोठ्या धमकीचे व अपमानाचे कृत्य तेथील लोक समजत होते. आतां भयंकर युद्ध होणार असे लंडन येथील सर्व वर्तमान पत्रांतून प्रसिद्ध झाले हातें; ब्रिटिश सरकार दक्षिणेकडील लोकांचा पक्ष खास स्विकारील व त्यामुळे दक्षिणेकडील व उत्तरेकडील संस्थानें असे दोन कायमचे विभाग होतील, असे सर्व म्हणू लागले.

संयुक्त संस्थानांतील राजभिष्ट लोकांच्या मनाची या वरील हकीकती मुळें तिळनात्रही चळविचळ झाली नव्हती. उभयता वकिलांस सोडावयाचे नाही व अता त्यांचा कृत संकल्प होता. कप्तान विलक्स याचे अत्यंत आभार मानिले पाहिजेत असे राष्ट्रीय सभनें मत दिले. आरमाराचे सेक्रेटरी मिस्टर गिडिअनवेलीस याचे विलक्स यास मुद्दाम पत्र लिहून त्यानें केलेल्या देश सेवेबद्दल त्याचे अभिनंदन केले; आणि मि स्टॅटन नंतर मि कॅमे

रॉन युद्धाचा सेक्रेटरी झाला त्याने सुद्धा वंडखोरांच्या वकिलांस कैद केल्याबद्दल स्वतःची संमति मोठ्या आनंदाने दर्शविली. संयुक्त संस्थानाचा सेक्रेटरी मि. सिवर्ड याने ही इंग्रज सरकाराचे क्षणें याबाबतीत मुळीच कबूल करूं नये असे स्पष्ट कळविले.

या सर्व हकीकतीमुळे अब्राहाम याचे डोक्यांत पुष्कळ विचार वोळत होते. या वेळीं तो जरी चिंताक्रांत दिसत होता तरी पण तो निग्रही असल्या कारणाने यत्किंचित्ही डगमगला नाही. उभयता वकिलांस कैद केले ही गोष्ट कायदेशीर आहे किंवा नाही याची त्याला प्रथम पासून मोठी शंका होती आणि जेव्हां त्याने या एकंदर कामाच्या अंतःस्वरूपाचे यथायोग्य दृष्टीने व संपूर्णपणे मनन केलें तेव्हां त्याला स्पष्ट कळून आलें की, उभयता वकिलांस न्यायदृष्टीने पाहिलें तर सोडून देणें हेंच रास्त होय. अब्राहाम याच्या शीलास अनुसरून पाहिलें तर लोकांना हें त्याचे धोरण न्यायाचे व मोठ्या शहाणपणाचे दिसत होतें परंतु त्यावेळीं कित्येकांस हें त्याचे कृत्य भ्याडपणाचे दिसत होतें तरी पण अशा स्थितीत अब्राहाम याच्या धैर्याचे व सचोटीचे खरोखर वर्णन करावें तेवढें थोडेंच. लोक खुशाल कोलाहल करीत अथवा त्यांचा कोपाग्नि हवा तेवढा भडको, परंतु आपण आपण शील सोड्यावयाचे नाहीच असा त्याचा दृढ निश्चय झाला.

होता. त्या वेळीं कित्येक लोक हातांत शस्त्रे धरून इंग्रजसंस्काराशीं टकर घेण्यास अगदीं एका पायावर तयार होते. परंतु अब्राहाम ह्यणाला कीं 'कॅप्टन बिलक्स यानें जें कृत्य केलें तशाच एका बाबतीवरून एकदां आपला इंग्रजांशीं युद्ध प्रसंग झाला होताच. जर इंग्रज सरकार हल्लींच्या या कृत्याविरुद्ध असतील व वकिलांची सुटका करा असें ह्यणत असतील तर आपल्यास इ. स. १८१२ सालच्या आपल्या मुद्यास अनुसरून चाललेंच पाहिजे. आपणांस या दोषा कैद्यांस सोडून दिलें पाहिजे; शिवाय एक मोठा युद्ध प्रसंग होणार आहे तेवढा पुरे आहे '

अब्राहाम याचे वरील निश्चयात्मक उद्गार ऐकून सर्व लोक अगदीं भीतीनें गांगरून जाऊन त्यांची एकच त्रेधा उडाली. "बंडखोरांच्या वकिलांस सोडून द्यावे. ?" हा विचार तर निवळ वेडेपणाचा होय; अब्राहाम याचे शिवाय जर हे उद्गार दुसऱ्या कोणाचे असते तर त्याचा सर्व लोकांत हशा उडून खरोखरच फटफटिती झाली असती. राज्यकारभारांत ज्यांनीं आपलें बहुतेक आयुष्य खर्चिलें होतें अशी अनुभविक राजनीति जाणणारी मंडळी यामुळे अध्यक्षाच्या विरुद्ध झाली. 'लोकांचा कंठशोष चालूं आहे, लोक भयंकर वणव्यांत सांपडले आहेत.' अशा त्यांच्या शोचनीय स्थितीत जर अशा राजकार्य धुरंधरानें (अध्यक्षानें)


त्यांच्या करुणालापाकडे दुर्लक्ष केलें तर खरोखरच या अधिकाधिक पेटत चाललेल्या वणव्यांत गरिबविचारे देशाभिमानी लोकांसाठीं तडफडून प्राण सोडतील व हे त्यांचे तळतळाट. अध्यक्षास भोंवल्या शिवाय राहणार नाहीत ” याप्रमाणें जॉन पी. हाले (न्युहॅम्पशायरचा सेनेटर) याचें ह्मणणें हांतें. मोठा झंझावात सुटला तरी पर्वत यत्किंचित्ही हालत नाही तद्वत लोकांचे हे उद्गार जरी हृदयद्रावक होते तरी पण अब्राहाम त्याप्रसंगीं मुळींच हालचाल न करितां स्वस्थ बसला व ह्मणाला “ कांहीं असो मी स्वऱ्या मार्गानें जाणार; न्यायाच्या विन्मुख मी कालत्रयी होणार नाही व त्या साठीं मी दुरवर विचार करून सांगतों कीं इंग्रज सरकारच्या रास्त हक्कांवद्दल विचार केलच पाहिजे व त्या दोघांही वकिलांस एकदम सोडून दिलेंच पाहिजे.” सिवर्ड सेक्रेटरी हा अब्राहाम याची प्रकृति आणि त्याचे दूरदर्शीपणाचे विचार चांगले ओळखून होता ह्मणून त्यानें अध्यक्षाचा हुकूम मान्य करून इंग्रज सरकारास योग्य उत्तर लिहून पाठवून त्यां उभयतां वकिलांस सोडून दिलें; व त्यामुळें इंग्रजासारख्या बलिष्ठ राष्ट्राशीं होणारा भयंकर युद्ध प्रसंग टळला.

अध्याक्षाच्या या कृतीमुळें बंडखोर लोक मिथ्याभिमानें फुगले व त्यांनीं या वद्दल सर्व ठिकाणीं उपहास चालविला. या हकिकतीमुळें उत्तरेकडील बरेच राजानिष्ठ लोक अतिशय रागा-

वले व अव्यक्षाची निंदा करूं लागले. इकडे वंडखोरांकडील सत्ताधीशांस परकीय राष्ट्रांची मदत व मान्यता अवश्यमेव पाहिजे होती परंतु अब्राहाम याच्या न्यायी व शहाणपणाच्या स्वभावामुळे त्यांनीं धारल्याप्रमाणें कांहीं एक न झाल्या मुळे तेही अतिशय संतापले व कांहीं अंशीं थ्याले हीं होते. आणि अब्राहाम याचा ते अतिशय धिक्कार करूं लागले. अब्राहाम याचे विपरीत ज्यांचीं मनें शुद्ध नव्हतीं ते तर त्याचा अतिशय द्वेष करूं लागले. आपण या महत्वाच्या कामीं जी बाजू पत्करली ती किती बळकटीची आहे हें लक्षांत आणून तो स्वस्थ होता, आणि आपण धारिलेल्या मार्गांत किती दूरदर्शीपणा आहे हें लोकांच्या प्रत्ययास आणण्याची संधि तो पाडात बसला होता.

त्यावेळच्या स्थितीकडे पाहिलें तर युरोपांतील राष्ट्रांचें सर्व धोरण संयुक्तसंस्थानांच्या अगदीं विरुद्ध होतें. “ आपसांत ल्या युद्धांत परकीय राष्ट्रांचा संबंध मुळींच नसावा आणि परकीय राष्ट्रांनीं दरम्यानगिरी केलीच तर तो घरगुती कज्जा समाजाच्या या पल्ल्याकडे जास्त त्याची किंमत नाही ” असें संयुक्तसंस्थानांचें ह्मणणें असल्याबद्दल उभयता वकीलांनीं इंग्रज सरकाराची संपूर्ण खातरी केली. विनाकारण लढाई करण्याची धाई न करण्याबद्दल संयुक्तसंस्थानांतील लोकसत्ताक स्वतंत्र पक्षाचें मन घळवून त्यांना दावांत ठेविण्याचें कामीं अब्राहामाकडे

कन यास आपला सर्व मोठेपणा व शहाणपणा स्वर्ची घालावा लागला. परकीय राष्ट्रांत अमेरिकन लोकांचा पदोपदी अपमान झाला आहे व त्या मुळे अमेरिकन लोक इंग्रजांचा आणि युरोपांतील राष्ट्रांचाधिकार करित होते, परंतु अध्यक्ष या नात्याने अब्राहाम याची मात्र प्रवृत्ति तशी नव्हती. त्याने आपला सरळ राजनीतीचा मार्ग सोडला नाहीच; अध्यक्षाच्या जागेवर जो कोणी असेल त्याचे अंगी दया, क्षमा आणि शांति हे तीन गूण अवश्यमेव लागतातच व हे तिन्ही गूण अब्राहाम याचे अंगी अगदी संपूर्ण रितीने वास्तव्य करित होते. जे कुलिन असतात ते आपले शील कधीही सोडित नाहीत, इतकेंच नव्हे तर त्यांच्यावर कितीही दुर्धर प्रसंग आले तरीपण ते न डगमगतां आपले कर्तव्य यथोचित वजावितात.



प्रकरण २१ वें.

गुलामगिरीचा प्रश्न; राष्ट्रोन्नतीच्या राविचा
अभ्युदय आणि अजरामर जाहिरनामा.



धैर्य आणि शहाणपणा या दोहोंस कसोटीला लावण्याची
मात्र आतां खरीवेळ आली होती. गुलामगिरीचा प्रश्न
आतां दडपून राहण्या सारखा नसून तो आतां लांब-
णीवर टाकण्याची ही वेळ नव्हती. जनरल मेकमिलन
आणि फ्रिमाँट या दोघांनीं हा प्रश्न हातीं घेतला.
मेकमिलन यानें पश्चिम व्हर्जिनीयाकडे जय संपादन करून
व शौर्यतेज दाखवून लोकांस अगदीं आपलेसे करून घेतले
होते; शिवाय युद्ध कलेंत हा अतिशय निपूण व शूर
असल्याबद्दल लोकांचा उत्तम ग्रह झाला होता व त्यामुळे हाच
बंडखोरांस पादाक्रांत करील अशी सर्वांची पूर्ण खातरी झाली होती.
बंडांचा उद्भव झाल्याची हकिकत कांहीं येतांच फ्रिमाँट हा
युरोपांतून आला आणि संयुक्तसंस्थानाच्या वचावासाठीं मोठ्या
उत्साहानें युद्धांत जाऊन मिसळला इ. स. १८६१ च्या जुलै
महिन्यांत फ्रिमाँट याची, मेजर जनरलच्या जागी नेमणूक झाली

आणि झेंकक्रेलन यास पोटोमॅकच्या सैन्याचे अधिपती नेमिले; या वेळीं पोटोमॅक येथील सैन्य दोन लक्ष होते. सेंटलुई ही मुख्य राहण्याची जागा ठरवून फ्रिमाँट यास पश्चिमेकडील शाखेचे प्रमुखत्व सोपिलें. मिसौरी येथें तर अतिशय अव्यवस्था असून निवळ वादवास्थळींच माजली होती. खून, शेजारपाजारचे तंटे, कत्तली, गुप्त आणि भयंकर गुन्हे, आणि वळात्कार यांचा तर तेथें मुळींच हिशेव नव्हता. तेथील संस्थानिकानें अद्याप संयुक्त संस्थानाचा आम्ही त्याग करून वेगळे झालोंत असें जाहीर केलें नव्हतें तरी पण तेथें बंडखोरांचा सुळसुळाट असल्यानें तें संस्थान, संयुक्त संस्थानाशीं सामील करून घ्यावें किंवा नाहीं या बदल काहींच निर्णय झाला नव्हता.

जनरल फ्रिमाँट यानें आगष्ट महिन्याचे ३१ वे तारिखेस एक जाहिरनामा प्रसिद्ध केला त्यांतील मतलब असा होता कीं “ मिसौरी येथें लष्करी कायदा अमलांत आणिला असून सैन्याची हद्दही ठरविली आहे, म्हणून लोकांस जाहीर करण्यांत येतें कीं (१) त्या हद्दींतील लोकांपाशीं शस्त्रें जर सांपडलीं व तीं संयुक्त संस्थानाचे वचावासाठीं नसलीं तर त्या सर्व लोकांस फांशी देण्यांत येईल; (२) संयुक्त संस्थानाच्या सत्तेविरुद्ध झालेल्या बंडखोरांच्या संस्थानांत लोकांची जी जी मिळकत सांपडेल ती ती सर्व ताब्यांत घेऊन एकदम फरोक्त केली जाई-

ल आणि (३) तेथील लोकांच्या ताब्यांत जे जे गुलाम सांपडतील त्या सर्वांस या जाहिरनाम्याच्या आधारे एकदम मोकळे करण्यांत येईल असें समजावें. ”

वरील जाहिरनाम्यामुळे संयुक्त संस्थानांतले लोक फार आश्चर्यचकीत झाले. बंडखोरांची मिळकत फरोक्त व्हावी व त्यांच्या ताब्यांतील गुलाम बंदमुक्त करावे एवढाच सदर जाहिरनाम्यांतील इत्यर्थ होता. गुलामगिरिच्या संस्थेस मोठा धक्का वसेल हा विचार मनांत येऊन राजनिष्ठ संस्थानांतले लोकांस मोठा हर्ष झाला होता. इकडे बंडखोर लोकांस तर संताप वायूचा झटका होऊन ते अगदीं वेढ्यासारखे झाले होते. त्या काळांत गुलाम ही एक मिळकत समजली जात असून जे ही मिळकत बाळगून होते त्यांस त्यावेळीं मोठा मान मिळत असे; लष्करांतल्या मोठ्या अमलदारानें तर वर प्रमाणें बंधविमोचनाचा जाहिरनामा प्रसिद्ध केला होता. ही स्थिति पाहून कांहीं वेळ पावेतो सर्व लोक दम धरून काय होतें याची वाट पहात बसले होते; परंतु अब्राहाम लिफन याचे या संबंधांत काय म्हणणें होतें तें पाहू.

अब्राहाम यास वरील जाहिरनामा मंजूर नव्हता त्याची पुष्कळ कारणे होती. ज्या मिळकतीचा बंडाकडे उपयोग होत होता

सी मिळकत एकदम फरोक्त करण्याबद्दल सभेने नियांमांची मसुदा मंजूर केला होता. गुलाम म्हणजे एक मिळकतच हा विचार आतां बहुतेक लोकांच्या अंगदीं अंगवळणीच पडला होता आणि जे गुलाम युद्धाचे कामी लाविले असतील ते सर्व फरोक्त करून टाकितां येतील अशी त्यांची समजूत होती. अब्राहाम याचें धोरण कांहीं वेगळेंच होतें; सरहद्दीवरील संस्थानांतील लोकांचा राग तो शांत करीत होता आणि त्यांच्या चित्तास जी अस्वस्थता वाटत होती ती तो मोडीत होता. तसेंच संयुक्त संस्थानांशी आवेळ पावेतो राजनिष्ठ राहण्याबद्दल त्यांचें मन वळवीतच होता आणि हळू हळू आपण गुलामांचे बंध विमोचन करूं असें त्यांना निक्षून सांगत होता; परंतु फ्रिमॉंट याचा हुकूम अकस्मात् जाहिर झाल्यामुळें अब्राहाम यास आपला इष्ट हेतु साधणें मोठें दुरापास्त झालें होतें. संयुक्त संस्थानांच्या लाभांत ज्यांचा कल नसेल अशा सशस्त्र लोकांस गोळी घालून ठार करण्यात येईल या बद्दल सूड उगाविण्यामाठीं बंडखोर लोक अतिशय चिडून संधि पाहत होते आणि फ्रिमॉंट याचावरील जाहिरनामा बाहेर पडतांच बंडखोरांचा सेनापती जे टॉमसन याने सदर जाहिरनाम्यास प्रत्युत्तर असा त्याचे उलट दुसरा एक जाहिरनामा प्रसिद्ध केला त्यांत मतलब असा होता कीं : एकजुटांतल्या लष्करी शिपायांस वरील जाहिरनाम्या अन्वये फांशी देण्यांत येईल तर अब्राहाम लिंकन याचे जे नाकाचे बाल असतील त्यांस फांशीवर चढवून खाली

ओढून नंतर त्यांस सोढून देण्यांत येईल, त्याचा इत्यर्थ असा कीं संयुक्त संस्थानाशीं जे लोक इमानानें राहतिले त्यांची वर लिहिल्याप्रमाणें व्यवस्था करण्यांत येईल.

फ्रिमाँट हा पश्चिम भागांत मोठा लोकप्रीय झाला असून सर्व लोक त्याला चांगलेच ओळखून होते आणि हा शूर असून स्वातंत्र्याचा कट्टा अभिमानी आहे अशी हीं बहुतेक लोकांची पूर्ण खातरी होती. कोणतेंही जबाबदारीचें काम एकदां हातीं धरिलें झणजे त्यांतून स्वल्प रस्ता कसा निघेल हें त्याला तावड-तोव सुचत असे, शिवाय तो एक उत्तम शोधकही होता; या त्याच्या अवर्णनीय गुणांस लुब्ध होऊन लोक त्याच्या इतके कश्यपीं होते कीं तो जें जें प्रतिपादन करीत असे तें तें सर्व मोठ्या खुशीनें मान्य करीत असत. अब्राहाम यास असें वाटलें कीं फ्रिमाँट हा ताबेदार असून त्यानें आपल्या मुखत्यारीनें असें घाडस करणें (जाहिरनामा प्रसिद्ध करणें) हें त्याला अगदीं शोभत नाहीं; फ्रिमाँट हा बंड शमाविण्याचें कर्मी अत्यंत उपयोगी आहे झणून अशा शूरास दोष देण्याची पाळी यावी हें चांगलें नाहीं झणून अब्राहाम हा अंतर्दामी फारच खिन्न झाला होता; परंतु फ्रिमाँट यास बोलावून सदर जाहिरनाम्यांत कांहीं केरफार करण्यास सांगण्याचा त्यानें संकल्प केला. त्यानें लागलीच फ्रिमाँट यास एक पत्र लिहून तें मुद्दाम खानगी दूतबरोबर

त्याजकडे स्वाना केलें; त्या पत्रांत आशय इतकाच होता कीं सभेनें केलेल्या नियमांस अनुसरून त्यानें जाहिरनाम्यांत फेरफार करावेत; फेरफार काय करावेत याबद्दल त्यानें थोडक्यांत फ्रि-
मॉंट यास असें निमून कळविलें होतें कीं 'तुमच्या जाहिरनाम्याप्रमाणें जर तुझी बंडखोरांस गोळी घालून ठार कराल तर आपल्यापैकीं जे चांगले चांगले लोक त्यांचे ताब्यांत आहेत त्यांस खरोखरच ठार करून बंडखोर सूड उगाविल्यावांचून राहणार नाहीत हें संपूर्ण लक्षांत असविं, खणून हुकूम करण्यांत येत आहे कीं प्रथम माझी भंजुरी अगर संमति घेतल्याशिवाय तुझी कोणासही गोळी घालून ठार करूं नये.' फ्रिमॉंट यानें दुसरा मुद्दा प्रगट केला होता त्याबद्दल अब्रा-
हाम याचे मत होतें. कीं "गुलाम बाळगणाऱ्या राजद्रोही लोकांच्या ताब्यांतील गुलामांस मोकळे करून मिळकत फरोक्त केलीतर त्याचा मोठा भयंकर परिणाम होईल असें मला वाटतें; कारण कीं त्यामुळें दक्षिणेकडे जे आपले हितचिंतक स्नेही आहेत त्यांना वाईट वाटून ते आपल्यावर उठतील." त्यानें फ्रिमॉंट यास स्वतः होऊन कळविलें कीं युद्धासंबंधी सभेनें जे काहीं नियम व कायदे केले आहेत त्याला अनुसरून जाहिर-
नाम्यांत फेरफार करावा अब्राहाम याचे जाहिरनाम्यांत फेरफार करण्याबद्दल पत्र प्रसिद्ध झाले तेव्हां बऱ्याच लोकांस असें वाटलें कीं या फेरफारामुळें लौकिक चर्चा व निंदा

वगैरे होऊन फ्रिमाँट याचें डोक्यावर अपयशाचें खापर फुटेल आणि आपण निर्दोषी राहूं असा अब्राहाम याचा हेतू असेल, कदाचित् फ्रिमाँट यासही असें वाटणें स्वाभाविक आहे; परंतु अब्राहाम याचें दयार्द्र अंतःकरण पाहून फ्रिमाँट यास जें अडकित्यांत सांपडल्यासारखें झालें होतें त्याजबद्दल त्याला कांहीं एक वाटलें नाहीं. फ्रिमाँट हा निश्चयी स्वभावाचा असल्यामुळें त्यानें या वावर्तीत स्वतःच्या मनाची व मताची मुळीच चलविचल होऊं दिली नाहीं आणि हा जो जाहिरनामा त्यानें प्रसिद्ध केला होता त्यांत यत्किचित्ही आपण होऊन त्यानें फेरफार केला नाहीं. अब्राहाम यानें ता. ११ सप्टेंबर सन १८६१ रोजीं स्वतः एक हुकूम लिहून सभेच्या नियमांस बाध येणार नाहीं अशा रितीनें त्या जाहिरनाम्यांत फेरफार केला. नंतर जनरल फ्रिमाँट यानें व्हिसौरी येथील बंडखोरांच्या एका अमलदारास लिहून कळविलें कीं 'सदरह जाहिरनाम्यांत कैद्यांस गोळी घालून ठार करण्यासंबंधी जी हकिकत आहे ती रणांतल्या युद्धांत सामील असलेल्यापैकीं कोणास ही लागू करण्याचा हेतू नसून घायाळ लोकांसंबंधी भूतदया दाखविण्याचा हक्क नाहिसा करण्याचा ही हेतु नाहीं.'

दक्षिणेकडील फौजखात्याचा अमलदार जनरल डेविड-हंटर यानें ही फ्रिमाँट प्रमाणेंच गुलामांना सोडून देण्यासंबंधी

मे महिन्यांत एक जाहिरनामा प्रसिद्ध केला. जनरल डेविड-हंटर यानें आपलें मुख्य राहण्याचें सरकारी ठिकाण हिल्टन हेड (दक्षिणटोंक) येथें ठेविलें होतें. ह्या जाहिरनाम्यांत त्यानें, जार्जिया, फ्लोरिडा आणि दक्षिण करोलिना या संस्थानांत लष्करी कायदा अमलांत आणिल्याबद्दल जाहीर केलें होतें; आणि घरील तिन्ही संस्थानांत यापुढें गुलाम म्हणून जे बाळगले जातील ते बंधनांतून कायमचे मोकळे होतील वगैरे त्यांत दर्शविलें होतें. या विलक्षण जाहिरनाम्याची नकल अब्राहाम यानें मुद्दाम तपासून पाहण्यासाठीं ताबडतोब मागविली आणि त्यांतील मजकुराचें मनन करून त्यानें आपल्याशीं असें ठरविलें कीं फ्रिमाँट याचे हातून जो गैराशिस्त प्रकार घडला व त्या अपराधाबद्दल त्यास जी क्षमा केली त्यापेक्षां हंटरडेविडयाचा अपराध मोठा असून त्यास क्षमा करून उपयोग नाहीं. अब्राहाम यानें लागलींच एक मोठा जाहिरनामा प्रसिद्ध केला व त्यांत सर्वत्रांस स्पष्ट कळविलें कीं:—

“ जनरल हंटर अगर कोणताही लष्करी अमलदार अगर कोणीही सामान्य मनुष्य यापैकी कोणासही कोणत्याही संस्थानांतील गुलामांस मोकळे करण्यास संयुक्त संस्थानाच्या सरकारानें अधिकार दिलेला नाहीं आणि ह्मणून हल्लींचा जाहिरनामा कसाही असला तरी सर्वतोपरी रद्द केला आहे असें समजावें. ”

शिवाय त्यानें असेंही जाहीर केलें कीं:—“ संयुक्त संस्थानाच्या वचावासाठीं जरूर दिसेल त्याप्रमाणें गुलामांस बंधमुक्त करण्याची सत्ता व तसें करण्याचा कायदेशीर हक्क फक्त अध्यक्षास आहे, परंतु अशी सत्ता अगर हक्क समरांगणांत लढणाऱ्या कोणत्याही लष्करी अंमलदारास कोणत्याही प्रसंगी देतां येणार नाही. ”

जरी अब्राहाम यानें सभेच्या नियमाचा उल्लेख केला होता तरीपण गुलामांस मोकळे करण्याची वेळ आल्याशिवाय त्यांस मोकळे करावे असें त्यांत नव्हतें. मात्र बंडखोरांची मिळकत फरोक्त करण्याबद्दल त्यांत स्पष्ट लिहिलें होतें, म्हणून गुलामांस बंध मुक्त करण्यास त्यानें परवानगी दिली नाही. प्रथमपासून त्यानें ताडलें होतें कीं गुलामांस मोकळे करून त्यांना स्वतंत्रता दिल्यानें बंडाचा परिणाम लागल्या सारखेंच होणार. परंतु वेळ आली ह्मणजे मात्र उघडपणें जाहिर करण्याचा हक्क त्यानें आपलेकडेसच ठेऊन घेतला होता. अब्राहाम यानें असेंही प्रतिपादन केलें होतें कीं जों पावेतो राज्यव्यवस्थेच्या नियमांस अनुसरून गुलामगिरी अस्तित्वांत असावी असें ठरलें आहे तोंपावेतो परागंदा झालेल्या कोणत्याही गुलामास पुनः गुलामगिरी पत्करण्यास कायदेशीर हक्क आहे. सरहद्दीवरील सर्वसंस्थानें संयुक्त संस्थानाच्या पक्षांत वळवून घेण्याचा अब्राहाम याचा मानस

होता आणि म्हणूनच कांहीं कमजास्त प्रकार झाला तर ते लोक विथरतील हें मनांत धोळत असल्याकारणानें तो पुढें पाऊल टाकीत नव्हता. त्याला गुलामगिरीचा अतिशय तिडकारा होताच परंतु संयुक्त संस्थानांतील ऐक्यभाव कायम ठेवणें हें त्याचें प्रथम कर्तव्यकर्म होतें, म्हणजे गुलामगिरीची पद्धत चालू राहो अगर तिचा नायनाट होवो परंतु संयुक्त संस्थानाचा हरएक प्रयत्नानें बचाव करणें हें त्याचें कर्तव्यकर्म तो समजत असे.

वर कळविल्याप्रमाणें राज्यकारभाराचें धोरण लक्षांत ठेवून दक्षिणेकडील संस्थानाच्या खानगी संस्थेंत कांहींएक फेरफार करण्याचें त्यानें योजिलें नाहीं अशी खातरी युरोपांतील राष्ट्रांची करण्याबद्दल संस्थानाच्या सेक्रेटरीस सुचना पाठविली. स्वदेशांत आणि परदेशांत ज्यांची ज्याची मते अब्राहाम याच्या संयुक्त संस्थानाच्या ऐक्यभावाविरुद्ध होती त्या सर्वांस असें वाटत होतें कीं गुलामगिरीचा नाश करण्याच्या हेतूनें हें युद्ध उद्भवलें असून हे लोक संयुक्त संस्थानांतील लष्करी शिपायांस व अंमलदारांस 'खंडन करणारे मजूरदार भाडेकरी' असें म्हणत असत. जनरल मेक्केलन् हा अशा उखाळ्यापाखाळ्यामुळें फार चिडत असे आणि त्यानें अध्यक्षास जें पत्र लिहिलें त्यांत असें स्पष्ट दर्शाविलें कीं स्वासगत संस्थेचे संरक्षणार्थ संयुक्त संस्थानांतील सरकारानें विडा उचलिला पाहिजे. मेक्केलन् याजवर

टिकेचा भडिमार चालू होताच आणि फ्रिमॉट याचें मताविरुद्ध अब्राहाम यास हुकूमही काढावा लागला या सर्व कारणांमुळे अब्राहाम हा अतिशय चिंताग्रस्त झाला. उत्तर प्रांतांत जे लोक राज्यकारभारांत त्याचे विरुद्ध होते त्यांनीं तर अब्राहाम याच्या या कृतीवर टीका करण्याचा कळसच केला होता. शिवाय त्याचे जीवश्वकंठश्च स्नेही सुद्धां त्याची अतिशय निंदा करीत होते. एकीकडून लोक ह्मणत कीं गुलामगिरीचीं पाळे मुळे उप-दून टाकण्याचे कामीं अतिशय घाई होत आहे, आणि दुसरीकडून असेही ह्मणत कीं याची त्याचकामीं अतिशय मंदगति आहे. एकंदरीत चहूकडूनच त्याला मोठा त्रास झाला होता. युद्धाचे विरुद्ध जे होते ते त्याला ' खंडनकरणारा ' असें ह्मणत होते आणि लोकसत्ताक स्वतंत्र पक्षांतले लोक त्याला गुलामगिरी जेथें चालत असेल तेथें चालू ठेवावी परंतु यापुढें मात्र ही पद्धत नवीन काठें चालू होतां कामा नये अशा मताचा ' लोकसत्ताक स्वतंत्र पक्षाचा पुढारी ' असेही ह्मणत होते.

परंतु अब्राहाम यास जरी चहूकडून गोंधळल्यासारखें झालें होतें तरी त्यानें जो मार्ग स्विकारिला होता तो मुळींच सोडिला नाहीं. त्यानें धारिल्याप्रमाणें गुलामगिरीचा नाश हळू हळू होण्यासाठीं जे गुलाम बाळगणारे राजनिष्ठ लोक होते त्यांना गुलामगिरी बंद झाल्यामुळे जें नुकसान होईल त्याचा कांहीं तरी

मोवदला देण्याची युक्ति धोजिली. इ. स. १८६२ च्या मार्च महिन्याच्या ६ व्या तारिखेस त्यानें सभेस शिफारस केली कीं ' हळू हळू गुलामांस बंधमुक्त करण्यासंबंधांत झालेले नियम व कायदे जें संस्थान मान्य ठेवील त्या संस्थानाशीं संयुक्त संस्थानाच्या सरकारानें ऐक्यभावानें वागून सहानुभूति दाखविली पाहिजे आणि ज्यांचे गुलाम बंधमुक्त करावयाचे त्यांना मोवदला देण्यासाठीं द्रव्यद्वारा मदत दिली पाहिजे; हा सिद्धान्त जर सभेनें आणि देशांतील लोकांनीं पसंत करून मंजूर केला तर लागलीच त्याप्रमाणें सर्व संस्थानिकांना लेखी स्पष्ट एवना ताबडतोब पाठवाव्यात म्हणजे त्यांना हें कवूल आहे किंवा नाही तें तात्काळ समजेल. शिवाय जर राष्ट्रीय सरकाराच्या सत्तेस अडथळा करण्याचें बंद होईल तर युद्धही बंद होईल व यावरून असें समजावयाचें कीं जर युद्धाचा शेवट झाला तर गुलामगिरीचा वचाय लौकरच विनहरकत होईल; अथवा जर अडथळा चालू राहील तर युद्धही चालू राहील आणि त्यामुळें किती हानि होईल याचा अंदाज होणें मोठें दुरापास्त आहे. यावरून इतका इत्यर्थ खास निघतो कीं जर तजविजी तजविजीनें गुलामांची सुटका मोवदला देऊन होण्याचें नामंजूर झालें तर युद्ध प्रसंग जास्त दिवस चालू राहून गुलामगिरीही समूल नाहीशी होईल.

सभेन हा ठराव स्विकारला. ज्या सरहद्दीवरील संस्थानां-

साठीं ही तजवीज करण्याचें ठरलें होतें त्यांनीं या नियमा-
संबंधी विशेष बेपरवाई दाखविली नाहीं; परंतु सभेंत असलेल्या
त्या संस्थानांच्या लोकांनीं मात्र या ठरावाच्या विरुद्ध मतें दिलीं.
अब्राहाम या दिवंचनेंत असतांना त्यानें व्हाईटहौस नांवाच्या
राजवाड्यांत सरहद्दीवरील संस्थानांतील लोकांची एक सभा भर-
विण्याचें ठरविलें. अब्राहाम याचा विचार होत असलेल्या नुक-
सानीचा सर्व बाजा त्याचेच डोक्यावर टाकण्याचा प्रसंग न येऊं
देण्याबद्दल होता; परंतु मोवदला देऊन गुलामगिरी हळू हळू
बंद करण्याविषयीचा त्याचा विचार त्यांनीं जर स्विकारला तर
गुलामगिरीचा नाश त्याचेच संमतीनें होईल म्हणजे सर्व कांहीं
उत्तम घडेल. या सभेंतील वकील मंडळीस वाचून दाखविण्या-
साठीं त्यानें मोठ्या काळजीनें एक लेख तयार करून जवळच
ठेविला होता, तो त्यानें त्यांना वाचून दाखविला व त्यासंबंधी
स्पष्ट कळविलें कीं त्यानें जो विचार प्रदर्शित केला होता तो
महत्वाचा असल्यामुळे त्या मंडळीनें मंजूर ठेविलाच पाहिजे.
शिवाय त्यानें सभेंतील मंडळीस निक्षून सांगितलें कीं ' दक्षिण
अमेरिकेंत वसाहत करण्यासाठीं जमीन विपूल असून स्वस्त
आहे आणि जेव्हां सुटका झालेल्या गुलामांची संख्या वाढेल
तेव्हां त्यांना आपआपसांत सोबत, करमणूक व योग्य उत्तेजन
वेळेवेळीं मिळत गेलें म्हणजे ते तेथें जाऊन वसाहत करण्यांत
कधीही नाखुशी दाखविणार नाहींत. '

अध्याक्षार्हे हें भाषण लक्षांत ठेविण्यासारखें होतें, त्यांत त्यानें ज्यापासून स्वतःस होत असलेला त्रास दुसऱ्यास व्यक्त होईल असें एकही वाक्य सुद्धा बोलून दाखविलें नव्हतें. हंटर याच्या, गुलामांस बंधमुक्त करण्याबद्दलच्या, जाहिरनाम्यासंबंधी तो असें म्हणाला कीं ' तो जाहिरनामा नाकारल्यामुळें वरेच लोक फार असंतुष्ट झाले असून त्यांनी मला मोठा दोष दिला. ह्या लोकांचा देशास मोठा आधार आहे. ह्या वाजूसंबंधी सर्व वाजा माझ्या मस्तकावर आहे व तो दिवसानुदिवस वाढत चालला आहे. ' युद्धाचें काम लांबणीवर पडल्यामुळें देशांतले राजनिष्ठ लोक अगदीं कंटाळून गेले होते कारण त्यांना असें वाटत होतें कीं हरप्रयत्नानें गुलामागिरीचा वचाव करावयाचाच असा सरकारानें केवळ बाह्यात्कारें निश्चयाचा आव घातला आहे. अब्राहाम याच्या सरकारी कामा काजाची पद्धत ज्या लोकांस फार पसंत होती ते ती मनापासून मान्य करीत होते. ते सर्व लोक लष्करांतल्या अमलदारांस गुलाम धरणारे आणि 'स्वकीय संस्थेचे संरक्षक' असें खोंचून बोलत असत. अध्याक्षानें सरहद्दीवरील संस्थानिकांची जी एक मोठी सभा सुद्धा भरविली होती त्याचानिकाल पालथ्या घड्यावर पाणीओतल्याप्रमाणें झाला; कारण त्यांतील पुष्कळ लोक अब्राहाम याच्या मताविरुद्ध होते. वरील सभा इ. स. १८६२ च्या जुलई महिन्यांत भरली असून राष्ट्रीय सभेत

काय ढवळाढवळ झाली त्याबद्दल सभेत असलेल्या सरहद्दीवरील संथानांतिल वकील मंडळीच्या कांहीं एक गांवींही नसावे हे मोठेंच आश्चर्य होय. कोलंबिया प्रांतांत गुलामगिरी नाहीशी होण्यासंबंधांत नियमाचा मसुदा त्या सभेने मंजूर केला. राष्ट्रीय सरकाराच्या मुख्य गादीवर अध्यक्ष अब्राहम लिंकन हा स्थानापन्न होऊन ज्या नियमाच्या मसुद्याच्या आधाराने गुलामांस स्वतंत्रता मिळाली त्या मसुद्यावर सहीकरतांना तो म्हणाला 'ह्या राजधानीतून गुलामगिरी नाहीशी व्हावी असा जेव्हां विचार इ. स. १८४९ साली माझ्या मनांत आला त्यावेळी इतक्या थोड्या अवधीत धारल्या प्रमाणे इष्ट हेतु तडीस जाईल असे माझ्या स्वप्नीही आले नव्हते. ज्या मनुष्याने १३ वर्षांपूर्वी राजधानीतून गुलामगिरी नष्ट झाली पाहिजे असे कंवर बांधून मोठ्या हिमतीने सांगितले व लोकांचा वकील या नात्याने ज्यास हा नियमाचा मसुदा मान्य होईल अशी अशाही नव्हती त्याच मनुष्यास अध्यक्ष या नात्याने त्या नियमाच्या मसुद्यावर सही करण्याचा सुयोग यावा हे एक उत्कृष्ट न्यायाचेच उदाहरण होय.

इ. स. १८६२ साली मोकळे केलेल्या गुलामांस युद्धास उपयोगी पडण्यासाठी शस्त्रे वगैरे द्यावीत किंवा कसे या प्रश्नाचा खल मोठ्या जरीने चालू होता. असे लोक संयुक्तसंस्थानाच्या

लष्करांत पुष्कळ होते व त्या सर्वांस आचार्याचें, मजूरांचे आणि गाढ्या हांकण्याचें अशीं कामें करण्यास्तव नोकर ह्मणून लविठे होते. संयुक्त संस्थानांतील लष्करी लोकांच्या छावण्यांत अशा गुलामांची गर्दी झाली असून त्या पैकीं बऱ्याच धडधाकट लोकांस युद्ध करण्यास शस्त्रे द्यावीत असें अब्राहाम याचें मनांत चांगलेंच निवर्ले. या सर्व लोकांस सरकारांतून शेर मिळत असे व त्यावर ते आपले पोट भरित असत. अब्राहाम ह्मणाला “ इतर लोकांप्रमाणें सिद्दी लोकांस ते काम करितात त्याबद्दल, त्यांना कांहीं तरी मिळण्याची आशा असणें हें अगदीं स्वाभाविक होय; जर आपण त्यांच्यासाठीं कांहीं एक न केलें तर त्यांनीं तरी आपल्या साठीं कोणतेंही काम काय ह्मणून करावें ? जर ते आपल्यासाठीं स्वतःचे प्राण सुद्धां खर्ची घालण्यास मार्गे पुढें पाहत नाहींत तर आपणांसही त्यांचे सर्व मनोरथ (स्वातंत्र्य मिळण्याबद्दल सुद्धां) परिपूर्ण केले पाहिजेत. स्वातंत्र्य देण्याबद्दल त्यांना आपण वचन दिलेंच आहे व तें वचन परिपूर्ण करणें हें आपलें मुख्य कर्तव्य कर्म होय. मोकळे केलेल्या गुलामांस युद्धासाठीं शस्त्रे देण्यांत अब्राहाम याचा दुसरा एक हेतु होता, तो असा कीं ह्या मोकळ्या केलेल्या सिद्दी लोकांनीं त्यांच्या मालकांस जे करार लिहून दिले होते त्या करारांतून त्यांना मुक्त करण्याचें होतें. करार मुक्त झाल्यावर लढाईचे कामीं त्यांची बरीच मदत मिळणार असून जेव्हां

या संबधांत कांहीं दिवसानंतर कायदा होऊन तो मंजूर झाला त्यांत एक कलम वरील मजकुराचें होतें, आणि त्यामुळे हे सर्व सिद्दीगुलाम आपल्या बायका पोरांसुद्धां करारांतून सुटून अगदीं सर्व रितीनें मोकळे झाले.

अद्याप युद्धाचें काम अर्धवटच पडलें होतें. किरकोळ लढाया पुष्कळ ठिकाणीं चालू होत्या परंतु त्या पासून कांहीं एक निष्पन्न झालेलें दिसून आलें नाहीं. पोटोमॅक येथील सैन्याचा पुढारी भक्केन हा आपल्या फौजेसुद्धां बॉशिंगटन् येथे स्वस्थ बसला होता. लष्करी लोक हरएक प्रकारें गोळा करणें व लोकांवर लादलेले नवीन व त्रासदायक कर वसूल करणें हीं कामें मोठ्या झपाट्यानें चालू असल्यामुळे लोकांत असंतोष मात्र वाढत चालला होता. ' युद्धाचा निकाल लागला नसून विभक्त झालेल्या संस्थानांत संयुक्त संस्थानाच्या सरकाराची सत्ताही गाजत नाहीं मग विनाकारण द्रव्याचा हा अवाढव्य व्यय कां होत आहे हें समजत नाहीं ' असें जें लोक कुरकुरत होते तें अगदीं यथार्थ होतें. या असंतोषाचा परिणाम असा झाला कीं अब्राहाम हा अद्याप सर्व ठिकाणीं गुलामगिरीचा नायनाट होण्याबद्दल जाहिरनामा कां प्रसिद्ध करीत नाहीं अशा बदल लोक निकरानें भांडूं लागले. सभेनें मंजूर केलेल्या कायद्याच्या मसूद्या अन्वये फक्त कोलंबिया प्रांतांतच गुलामगिरी

नाहीशी झाली होती परंतु दुसऱ्या एका मसुद्या अन्वये संयुक्त संस्थानांतील सर्व भागांत ती कायदेशीर आहे असे ठरविण्यांत आले होते. गुलामांस बंधमुक्त करण्यासंबंधी सर्व साधारण जाहिरनामा लौकर प्रसिद्ध करण्याबद्दल अब्राहाम याच्या स्नेही मंडळी कडून त्यास फार तगावा चालू होता, व त्या संबंधांत त्याच्या स्नेहाने त्यास एक पत्र पाठविले असून ते होरेसग्रीले नांवाच्या न्यूयॉर्क ट्रिब्यून वर्तमान पत्राच्या लेखकांनी आपल्या वर्तमानपत्रांत प्रसिद्ध केले होते. अब्राहाम याचे पत्र अशा रितीने जे वर्तमानपत्रांत प्रसिद्ध झाले त्यांतलि भाषा शैली प्रकाशकांनी आपल्या मुखत्यारीने अपरिमित आणि हट्टवाद्या प्रमाणे छापिली होती. आपणास लिहिलेल्या पत्राचे उत्तर म्हणून अब्राहाम याने लिहिलेले पत्र प्रसिद्ध झालेले पाहून त्याच्या स्नेहास मोठे आश्चर्य वाटले. अब्राहाम, वरील बाबती संबंधांत एक सर्व साधारण जाहिरनामा प्रसिद्ध करण्यासाठी संधी शोधितच होता व पुढे त्याने त्या प्रमाणे केले. इ. स. १८६२ च्या आगष्ट महिन्याच्या २२ व्या तारिखेस त्याने मी. ग्रीले ह्यास एक पत्र पाठविले होते ते महत्वाचे असून त्यांत त्यांची सुबोध व सोज्वळ भाषाशैली आणि त्याचा स्वभावाचा मोकळेपणा व साधेपणा स्पष्ट रितीने व्यक्त होत आहे. त्या पत्रातील उतरा येणे प्रमाणे:—

नामदार होरेसग्रीले, प्रिय मित्र यांसी,

(१) तुम्ही आपल्या ता. १९ मिनहूच्या न्यूयार्क दिव्यूनच्या अंकांत मला एक स्नेहानें पाठविलें पत्र प्रसिद्ध केलेंत तें मी नुकतेंच साग्र वाचून पाहिलें (२) जर त्यांत कांहीं खऱ्या गोष्टी प्रमाणसिद्ध असून मी त्या चुकीच्या मानिलेल्या असतील आणि त्या चुकीच्या आहेत असें कदाचित् मला माहित ही असलें तरीपण त्या संबंधांत तोंडास तोंड देऊन वादाविवाद करण्याची माझी इच्छा नाही (३) जर त्यांत कांहीं मजकूर अधीर वृत्तीचा आणि हट्टवादीपणाचा असला तरीपण तो माझ्या एका अनुभविक न्यायी व जुन्या स्नेहाकडून मला मिळाल्यामुळे तो मला मान्य आहे. (४) तुम्ही म्हणतां त्याप्रमाणें माझी राज्यकारभार चालविण्याची पद्धत एकदां हातीं धरलेल्या कामाचा पिच्छा पुरविण्याची असून कोणासही संशयित न ठेविण्याची आहे. मी संयुक्त संस्थानांचे संरक्षण करीन आणि तें राज्यव्यवस्थेच्या स्वरूपाला अनुसरूनच अगदीं स्वल्पमार्गानेंच करीन (५) राष्ट्रीय सत्तेस जस-जसे लौकर पूर्वरूप प्राप्त होईल तसतसें ऐक्यभावास ही लौकरच पूर्वस्वरूप प्राप्त होईल (६) ज्यांना संयुक्त संस्थानांचा वचाव करणें नसेल त्यांनीं त्याच वेळीं गुलामगिरीचा तरी वचाव केला पाहिजे, या पैकीं कोणता तरी एक निर्णय लोंगल्या खेरी-

ज मी आपली संमति कधी ही देणार नाही (७) संयुक्त संस्थानांचा वचाव केला तरी गुलामगिरीचा नायानाट झालाच पाहिजे या पैकी कोणता तरी एक निर्णय ठरल्या खेरीज मी आपली संमति कोणास देऊं इच्छित नाही. (८) खऱ्या अंतःकरणापासून माझा मूळ हेतू संयुक्त संस्थानांचा हरप्रयत्न वचाव करण्याचा आहे मग गुलामगिरीचा वचाव होवो अगर ती समूळ लयास जावो त्या वद्दल मला इतकी काळजी नाही (९) कोणत्या ही गुलामास मोकळा केल्याशिवाय जर संयुक्त संस्थानांचे रक्षण माझे कडून झाले तर मी तें करीन; आणि कित्येक गुलामांस मोकळे करावे आणि कित्येकांस तसेच बंधनांत एकटे पडूं द्यावे अशा पद्धतीने जर संयुक्त संस्थानांचे रक्षण होत असेल तरीपण मी तें करीन (१०) सिद्धि लोकांसाठी गुलामगिरीच्या बाबतीत जे माझे प्रयत्न चालू आहेत त्यांचे कारण इतकेंच की त्यापासून संयुक्त संस्थानांचा वचाव होण्याजोगा आहे असें मला वाटते आणि मी जी गम खातो त्यांचे कारण इतकेंच की त्यामुळे संयुक्त संस्थानांचा वचाव होईल असें मला वाटत नाही (११) मी जें करीत आहे त्यामुळे माझ्या मूळ हेतूला बाध येईल असें जेव्हां मला आढळून येईल तेव्हां मी जें करीन तें कमीच करीन आणि माझे करणें माझ्या मूळ हेतूला बळकटी आणीत आहे असें जेव्हां जेव्हां मला दिसून येईल त्या त्या वेळी मी तें जास्तच करीन (१२) मला ज्या वेळी

कोणी माझ्या चुक्या दाखवील त्याच वेळीं त्या मी सुधारीन आणि जीं धोरणें मी लागू करणार आहे तीं जर मला खरीं दिसलीं तरच तीं मी लागू करीन (१३) माझे विचार व माझी धोरणें सरकारी नात्यानें येथें मी स्पष्ट लिहिलीं आहेत आणि सर्व मनुष्यांस सर्व ठिकाणीं स्वातंत्र्य सुख मिळावें ही जी माझी स्वतःची खास इच्छा मी वारंवार दर्शविली आहे त्यांत कोणताही व किंचित् सुद्धां फेरफार मी करूं शिच्छत नाहीं.

आपला

अब्राहाम लिंकन

वरील हकीकत घडली त्या दरम्यान बंडखोरांच्या सैन्याचा पुढारी जनरल ली यानें कांहीं कांहीं महत्वाच्या ठिकाणीं यश संपादन केलें. कोणत्याही कामांत यश प्राप्ति शाली अगदीं स्वाभाविक आहे त्याप्रमाणें जनरल ली याच्या आनंदास जणूं काय उतच आला होता. संयुक्त-संस्थानांशीं एक निष्ठेने वागत असलेल्या एका सरहद्दीवरील संस्थानावर त्यानें स्वारी केल्याबद्दलची बातमी चहूंकडे पसरतांच सर्व देशांतल लोकांच्या अंतःकरणांत एक प्रकारची धडकीच बसली; अब्राहाम याच्या पोटांतही ही बातमी ऐकतांच घस्स

शालें. कारण तो गुलामांस बंधमुक्त करण्याचा जाहिरनामा प्रसिद्ध करण्याच्या विचारांत असून त्याने त्यासंबंधी एक मसुदाही तयार करून ठेविला होता. लोकांनी त्याला जाहिरनामा प्रसिद्ध करण्याबद्दल अतिशयच आग्रह करावा व त्याने त्यांच्याशी उलट वाद करावा असे चाललें होतें त्यामुळे त्याला यासंबंधी निर्वळ मुद्दे कोणते हें स्पष्ट करून आलें. जाहिरनामा प्रसिद्ध करण्यास त्याचें मन कांकूं करीतच होतें, परंतु ऍरिलँडवर बंडखोर चाल करून गेले व राष्ट्रीय राजधानी ही मोठ्या धोक्यांत सांपडली असून तेथील लोकांच्या अगदी प्राणांवर येऊन वेतली असे जेव्हां त्याला कळलें तेव्हां अब्राहाम यानें ईश्वराचें स्मरण करून अशी शपथेवर प्रतिज्ञा केली की ' चाल करून जाणाऱ्या शत्रूस हांकून लावल्यानंतर सदरहु जाहिरनामा मी प्रसिद्ध करीन. '

सौथमौंटनची लढाई सप्टेंबरच्या १४ व्या तारिखेस झाली व त्याच महिन्याच्या १७ व्या तारिखेस ऍटिण्टम्ची लढाई झाली. बंडखोरांस चावुकानें फोडून काढलें व कित्येकांच्या पाठावर कोरडे ओढले; अशा रितीनें यथेच्छ चोप बसल्यावर ज्याप्रमाणें वाऱ्यानें मेघ वितळून जातात तद्वत् त्यांच्यांत फांटाफूट होऊन सर्व चहूंकडे विस्कटून पळाले. ते पोटोमॅक ओलांडून माघारे फिरले परंतु त्याच्या हातून कांहींएक झाले नाहीं आणि ऍरिलँड व पेन्सिल्वेनिया याचा चांगला बचाव झाला. इ. स. १८६२ च्या सप्टेंबरच्या २२ व्या तारिखेस अध्यक्ष अब्राहाम

लिकन यानें स्वतःचा अजरामर जाहिरनामा प्रसिद्ध केला आणि त्यांत करारबद्ध झालेल्या गुलामांस स्वातंत्र्य दिल्याचा स्पष्ट उल्लेख केला होता. या जाहिरनाम्याचा सारांश या भागाच्या शेवटीं दिला आहे.

॥ यशः पुण्यैरवाप्यते ॥ याउक्तीप्रमाणें अध्यक्ष अब्राहाम लिकन विजयी झाला व त्याबद्दल यशाच्या नौवती सर्व देशभर झड्डं लागल्या. स्वतंत्र संस्थानांतील सर्व लोक अध्यक्ष अब्राहाम यास चिरायू चिंतून अहोरात्र परमेश्वराजवळ त्यांचें अभिष्टचिंतन करूं लागले. सार्वजनिक आनंदप्रदर्शनार्थ ठिकाठिकाणीं तिकडील रिवाजाप्रमाणें अग्नि प्रज्वलित करून अब्राहाम लिकन यशस्वी झाल्याबद्दल लोक पोवाडें गात होते. सर्व ठिकाणीं दीपोत्सव, सन्मानार्थ तोफेच्या सलाम्या, लोकांचीं संमेलनें वगैरे अनेक रितीनें सर्व नागरिक जन विजयोत्सव करूं लागले. 'गुलामगिरीचा उच्छेद' ! 'गुलामगिरीचा नायनाट' ! गुलामगिरी कायमची रसातळास गेली ' असें ह्मणून लोकांनीं कडकडून बोटें मोडलीं. 'स्वातंत्र्याचा विजय' ! 'स्वातंत्र्यसौख्यमातेचा अभ्युदय' स्वातंत्र्यप्रिय असे वीरपुत्र व वीरांगना चिरकाल या भूमंडलावर नांदोत ' ! अशा रीतीनें सर्व देशभक्तांनीं जयघोष करून या सर्वांस कारणीभूत महाप्रतापी शूर वीर अध्यक्ष अब्राहाम लिकन व त्याचे कुटुंबांतील सर्व माणसांच्या नांवानें जयजयकार केला;

अशा रीतीने राष्ट्रेत्रतीच्या रवीचा अभ्युदय होऊन त्याने आपला प्रकाश सर्व ठिकाणी पाडल्यामुळे सर्वत्रांचा आनंद गगनांत मावेनासा झाला. दुहीस अक्कावाईचीच उपमा देणे अगदी योग्य होईल; कारण एकदां कां घरांत दुही शिरली क्षणजे तें घर कालत्रयीही सुखानें नांदावयाचें नाहीं. हिंदुस्थानांतील लोकांत दुही फार दिवसापासून माजत चालल्यामुळे देशावर किती व कशी अनिवार्य संकटे येऊन देश अधोगतीस जाऊन पोहचला, ह्याबद्दलचा खरेपणा ज्यांनी हिंदुस्थानच्या इतिहासाचें सूक्ष्म अवलोकन केलें आहे त्यांचे लक्षांत आल्यावांचून राहणार नाहीं. अब्राहाम लिंकन यांचे हृदयांत हा ठरीव सिद्धांत चांगलाच विंबला होता. सर्व शहरांत, गांवांत व खेड्यापाड्यांत आवालवृद्ध स्त्रीपुरुषांनी अध्यक्ष अब्राहाम लिंकन यांचे अत्यंत अमार मानिले. संमतीचे ठराव सर्व ठिकाणीं मंजूर होऊन त्याबद्दल योग्य अभिनंदन केलें. आतां राहिलेलें कार्य तडीस नेण्याच्या कामीं असेंच अन्योन्यसहाय आम्ही खात्रीनें करूं, अशाबद्दल दृढ निश्चयाची वचनें लोकांकडून अब्राहाम यास मिळालीं. या पुढें रणदेवतेनें नवीनच स्वरूप धारण केलें होतें. गुलामगिरीच्या कृष्णछायेचा भूतार्कचित्ही तुषार कोठें दृष्टोत्पत्तीस नयेतां संयुक्त संस्थानास पूर्व स्थितीस आणणें एवढ्या-संबंधीच आतां कायतें युद्ध व्हावयाचें राहिलें होतें. अब्राहाम यांनी आपल्या जाहिरनाम्यांतील कलम-बंदीस अनुसरून ज्या ज्या संस्थानांनी लोकसत्ताकस्वतंत्र पक्षा-

ची राजसत्ता सर्वतोपरी मान्य केली तीं तीं संस्थानें सदरहु कलमवर्दीतून कमी केलीं. अशा राजनिष्ठ संस्थानांतील संस्थेस मध्यस्थी करण्याचें आपणांस कांहीं एक प्रयोजन नाही, हें त्याचें वचन त्यानें खरें करून दाखविल्यामुळे । बोले तैसा चाले त्यांची वंदावी पाऊलें । या उक्ती प्रमाणें लोक अब्राहाम याची स्तुती करून त्यास पूज्य मानू लागले. इ. स. १८६३ च्या जानेवारीच्या पहिल्या तारीखेस त्यानें जो अखेरचा जाहिरनामा प्रसिद्ध केला त्यांत संयुक्त संस्थानांतून जीं जीं संस्थानें कमी केलीं ह्मणून वर कळविलें आहे त्या त्या सर्व संस्थानांचीं नांवें नमूद केलीं; परंतु हीं नांवें नमूद करण्यांत फारसा अर्थ नव्हता, कारण वास्तविक पाहतां गुलामगिरीचा सर्व ठिकाणीं नाश झाला होता. कालें करून संयुक्त संस्थानांतील सर्व देशांत स्वातंत्र्यानें आपला अंमल पूर्ण वसविला व संयुक्त संस्थानावर जो जुन्या लोकांचा अपवाद होता तो पार नाहीसा झाला.

लढत असलेल्या लोकांची मिळकत स्वाधीन करून घेऊन तीं फरोक्त करण्यास हक्क प्राप्त झाला असून त्याबद्दल आतां कोणताही निर्णय होणें बाकी राहिलें नव्हतें. गुलाम ज्या अर्थी मिळकत ह्मणून ठरून चुकले होते त्या अर्थी ते फरोक्त होण्यास पात्रच होते. लष्करी कायद्याला अनुसरून संयुक्तसंस्थानाच्या सरकारास बंडखोरांना राजद्रोही शत्रु मानण्याचा हक्क

होता ही गोष्ट निर्विवाद होय आणि संयुक्त संस्थानाचें सैन्य व आरमार यांचा मुख्य सेनापती या नात्यानें अध्यक्षानें दास्य-विमोचनाचा जो कायदा अमलांत आणिला त्या अन्वये त्या राजद्रोही शत्रूंची सर्व सत्ता आगदीं निर्वल झाली होती आणि सुधारलेल्या राष्ट्रांतील कायद्यास व पूर्वापार चालत आलेल्या वहिवाटीस अनुसरून हें अगदीं रास्तच झालें होतें. कालें करून राष्ट्रीय सभेनें लोकसत्ताकस्वतंत्र संस्थानांतून गुलामगिरीचा समूळ अस्त झाल्या बदल दिवाणी सत्ता अशा रितीनें चालविण्यास प्रारंभ केला कीं त्यामुळे अध्यक्षस स्वतः केलेल्या कायद्याच्या अंमलबजावणी बद्दल मुळीच शंका राहिली नव्हती.

अध्यक्षाच्या मंत्रिसभेंतल्या सभासदांनीं प्रसिद्ध केलेला जाहिरनामा अंतःकरणपूर्वक मान्य केला इतकेंच नव्हेतर प्रत्येकानें त्या जावतीत आपआपलें कर्तव्य संपूर्ण रितीनें बजाविलें. अब्राहाम यानें सदरहु जाहिरनामा तयार करून ठेविलाच होता आणि तो जुलई मासांत प्रसिद्ध करणार होता, परंतु हा विषय जेव्हां मंत्रिसभेपुढें अखेर मंजुरी साठीं ठेवला, त्यावेळीं सेक्रेटरी स्टिवर्ड यानें कळविलें कीं आणखी थोडे दिवस हा जाहिरनामा प्रसिद्ध करणें बरोबर होणार नाहीं. त्यावेळीं बंडखोरांचा पुढारी जनरल ली हा आपल्या सैन्यासह उत्तरेकडे पेन्सिल्वेनियावर चाल करून जाण्याच्या वेतांत होता. लोकसत्ताकस्वतंत्र-

त्र पक्षाच्या फौजेस त्या वेळीं ग्रहदशेनें अगदीं वेढून टाकिलें असून सर्वांचीं तोंडे औदासिन्यानें व नाउमेदीनें निस्तेज दिसत होती. याचवेळीं सिवर्ड यानें असें प्रतिपादन केलें कीं यावेळेस जाहिरनामा प्रसिद्ध झालातर मदती साठीं चहूंकडून एकदम ओरड ऐकूं येईल. मि. सिवर्ड यानें जेव्हां इतकें निश्चून सांगितलें तेव्हां अब्राहाम यानें जाहिरनामा प्रसिद्ध करण्याचें तहकूब ठेऊन असें ठरविलें कीं ईश्वरकृपेनें जनरल ली यास हांकून लाविल्यानंतर तो जाहिरनामा प्रसिद्ध करावा. सदरहु जाहिरनाम्यांतील एका कलमांत ' संरक्षण ' एवढा शब्द वाढविण्याबद्दल सिवर्ड यानें अध्यक्षस सूचना केली होती व त्या प्रमाणें तें कलम सुधारलें तें येणें प्रमाणें:—

‘ निर्दिष्ट केलेल्या संस्थानांत आणि त्याच्या सर्व भागांत जे जे गुलाम हाणून धरिले असतील त्यांना या पुढें अगदीं मोकळे केलें आहे असें खास समजावें आणि संयुक्तसंस्थानांतले फौज व आरमाराचे अंमलदार व सत्ता चालविणारे अधिकारी अशा मोकळे झालेल्या इसमांचें स्वातंत्र्य मान्य ठेऊन त्यांचें अव्याहत संरक्षण करितील. ’ खजिन्याचे सेक्रेटरी मि. चेस यानें सदरहु जाहिरनाम्यांतील शेवटलें कलम कांहींसें वाढवून अध्यक्षपुढें मंजुरीस्तव ठेवलें तें येणें प्रमाणें:— ‘ प्रामाणिक बुद्धिनें न्यायदेवतेस स्मरून हा कायदा केला आहे. युद्ध प्रसंगीं

जरूर पडल्यास हा कायदा अमलांत आणण्याबद्दल सरकारानें आपली खातरी दिली आहे. परमेश्वराची या संबंधांत कृपादृष्टि असावी आणि मनुष्यमात्रानें या संबंधांत निर्णयात्मक पूज्यबुद्धि ठेवावी अशी माझी प्रभुचरणीं विनंति आहे.' या अजरामर ज.हिरनाम्यांतील शेवटल्या कलमांत 'युद्धप्रसंगी जरूर पडल्यास' एवढा मजकूर अध्यक्ष अब्राहाम लिंकन यानें स्वतः वाढविला होता.

संयुक्त संस्थानांतील लोकसत्ताकस्वतंत्र पक्षाच्या सर्व राज्यांतून गुलामगिरीचा अखेर अस्त झालाच याबद्दल परकीय देशांतील लोकांनीं (त्यांत मुख्यत्वेकरून इंग्रज लोकांनीं) अटलांटिक महासागराच्या पैल तीराकडे अभिनंदनीय पत्रांचा जणूं काय वर्षावच चालू केला होता. अब्राहाम याचेसंनिध जे त्याचे निकट ऋणानुबंधी (लोकसत्ताक स्वतंत्र पक्षांतले) स्नेही होते त्यांनीं सुद्धां त्याची खातरी केली कीं इंग्रज लोकांस हा विश्वव्यापक स्वातंत्र्याचा रवी उदयास आलेला पाहून अत्यंत समाधान होईल यांत काहीं संशय नाहीं; अशा प्रकारें जरी त्यांनीं खातरी केली तरी अब्राहाम याचे मनाचा विरस झाला असें दिसलें. इंग्रज सरकाराचा परकीय राष्ट्रासंबंधी कामकाज पाहणारा सेक्रेटरी लार्ड जॉन् रसेल् यानें वॉशिंग्टन् येथील आपल्या वकिलास पत्र पाठवून त्यांत सदरहू जाहिरनाम्यासंबंधांत

अतिशय खोंचून मजकूर लिहिला होता. त्यानें कळविलें कीं
 “गुलामांस बंधमुक्त करण्याच्या जाहिरनाम्यांतील कलमें गुलाम
 चाळगणारांना सूड उगविण्यास कारणीभूत होणार असून ते कोणत्या
 वेळीं काय प्रसंग आणतील याचा नेम नाही, करितां सदरहु
 जाहिरनाम्याचा अंमल होणें रास्त आहे किंवा कसें हा मोठा
 प्रश्न उद्भवतो.” लॉर्ड जॉन् रसेल् याचा दुष्ट स्वभाव सर्वत्रांस
 साक्षी असून त्याला प्रत्येक बाबतींत दोष काढण्याची मोठी विलक्षण
 खोड अस. या त्याच्या स्वभावास अनुसरून तो म्हणालाः—
 “संयुक्त संस्थानांतले सत्ताधीश ज्या ठिकाणीं गुलामांचें बंध-
 विमोचनाचें खरें स्वरूप अस्तित्वांत आणितां येत नाही त्या ठि-
 काणीं गुलामांचें बंधविमोचन करण्याचा पोकळ डौल घालतात व
 बंधविमोचनाचा हुकूम अमलांत आणजे जेथें संभवनीय आहे तेथें
 तसा प्रयत्न करीत नसल्यानें कोणाचेंच बंधविमोचन होत नाही.”
 अमेरिकेंतल्या लोकसत्ताकस्वतंत्र संस्थानांच्या प्रत्येक भागांत
 सदरहु हुकुमाचा अंमल पूर्णपणें होत आहे असें प्रत्यक्ष पाहण्या-
 साठीं लॉर्ड रसेल् फार दिवस वांचले नाहीत हे त्यांचें खरोखरच
 दुर्दैव होय. संयुक्त संस्थानांच्या सरकाराशीं इतर राज्यें उघड
 रितीनें जरी वांकडीं झालीं होती तरीपण गुलामगिरी कोणी स्वि-
 कारूं नये अशा अर्थाच्या राष्ट्रीय सरकाराच्या हुकुमाची मजल
 सर्व देशभर जाऊन पोहचली होती. ज्या ठिकाणीं या गुलामगिरीचीं
 मुळें खोलपावेतों जमिनींत शिरलीं होती तीं तशींच कुजत जाऊन

अखेर पार नाहीशी झाली. ज्या भूमातेच्या शूर पुत्राच्या अंतःकरणांत अमेरिकेंतल्या कल्पनाशक्तीचें तेज संपूर्ण फांकलें होतें आणि ज्या शूर रणाग्रणीचीं सर्व अवयवें ऐन तारुण्यांतल्या कल्पनाशक्तीनें अगदीं रसरसलीं होती त्या महाभागाचा हात ह्या विश्वस्वातंत्र्याच्या अजरामर हुकुमास लागला होता.

इ. स. १८६२ च्या सप्टेंबर मासच्या २२ व्या तारखेचा प्राथमिक जाहिरनामा व इ. स. १८६३ तारिख १ जानेवारीचा अखेरचा जाहिरनामा या दोहोंतील हक्कित खाली लिहिल्याप्रमाणें:—

१. अमेरिकेंतल्या संयुक्त संस्थानाचा अध्यक्ष आणि तेथील सैन्य व आरमाराचा सेनापती मी अब्राहाम लिंकन या लेखांनें जाहिर करून स्पष्ट कळवितों कीं—संयुक्त संस्थानें आणि ज्या संस्थानाचे राज्यकारभारासंबंधी दळणवळण संयुक्त संस्थानाशीं तहकूब राहिलें असेल अगर त्याला वाध आला असेल असें प्रत्येक संस्थान आणि तेथील लोक या दोहोंतल्या राज्यकारभाराच्या संबंधाचें पुनरुज्जीवन होण्यासाठींच युद्ध चालविणें आहे.

२. माझा हेतू असा आहे कीं येत्या राष्ट्रीय सभेच्या बैठकींत गुलामगिरीचीं जीं संस्थानें आहेत तेथील लोकांस ते संतोषानें ग्रहण करोत वा न करोत परंतु पैशाची मदत करण्या-

संबंधी मी पुनः शिफारस करावी म्हणजे तेथील लोकांस संयुक्त संस्थानाच्या विरुद्ध बंड करण्याची प्रवृत्ति होणार नाही; त्या लोकांनी आपआपल्या हद्दींत ताबडतोब गुलामगिरी बंद केली नसल्यास या पुढे ते बंड करतील आणि त्या वेळेच्या तेथील सरकाराच्या संमतीने या खंडांत अगर इतर ठिकाणी आफ्रिकन जातीच्या लोकांची वसाहत करण्याचा प्रयत्न चालू राहील.

३. इ. स. १८६३ च्या जानेवारी महिन्याच्या पहिल्या तारीखेस प्रत्येक संस्थानांत, ज्यांना ज्यांना गुलाम म्हणून वाळगिले असतील ते अथवा ज्या संस्थानांतील लोकांनी संयुक्त संस्थानाचे विरुद्ध बंड उपस्थित केलें असेल अशा वरील संस्थानाच्या कोणत्याही भागांत ज्यांना गुलाम म्हणून वागवित असतील ते सर्व सदर तारखेस व त्यापुढे अक्षयी स्वतंत्र आहेत असें समजावें आणि संयुक्त संस्थानाची राजसत्ता चालविणारे (म्हणजे फौज व आरमार खात्यांतील अधिकारी सुद्धा) अशा लोकांचें स्वातंत्र मान्य करून त्यांचें संरक्षण करतील; अशा लोकांवर दाब राहील असें कोणतेही कृत्य अथवा कृत्ये ते करणार नाहीत आणि त्यांच्या स्वातंत्र्याप्रीत्यर्थ ते कोणतेही प्रयत्न करतील तर सरकार त्यांचे आड येणार नाहीत.

४. सदर सालच्या जानेवारीच्या १ र्या तारिखेस संयुक्त संस्थानांतील अधिकारी एक जाहिरनामा प्रसिद्ध करून त्यांत ज्या संस्थानांतील अगर त्यांच्या कोणत्याही भागांतील लोक संयुक्त संस्थानांचे विरुद्ध उठले असतील अशा संस्थानांचीं नांवे मुकरर करितील; आणि कोणत्याही संस्थानांचे नांव अगर त्यांतील लोकांचीं नांवे (ज्या संस्थानांत लायक मत देणारांची संख्या जास्त असून त्यांनीं त्यांत उत्तम लक्ष घातलें आहे अशा) मत देणारांकडून निवडणूक झालेल्या सभासदांनीं शुद्धबुद्धीनें संयुक्त संस्थानाच्या राष्ट्रीय समेपुढें मांडिलीं अगतील तें संस्थान अगर त्यांतील लोक सवळ पुराव्याच्या अभावीं अशा निर्णयात्मक शाबितीस प्राप्त होतील कीं तें संस्थान व त्यांतील लोक संयुक्त संस्थानाच्या विरुद्ध वंड करणार नाहींत.

५. युद्धासाठीं विशेष वाव करण्याचा कायदा इ. स. १८६२ च्या मार्च महिन्याच्या तेराव्या तारिखेस राष्ट्रीय समेनें पसंत केला तो लोकांनीं लक्ष पूर्वक वाचून मनन करण्यासाठीं अक्षरशः या खालीं दिला आहे.

‘ एकत्र झालेल्या राष्ट्रीय समेच्या बैठकींत अमेरिकेंतल्या संयुक्त संस्थानाचे प्रतिनिधि आणि सिनेट यांनीं असा कायदा केला आहे कीं खालीं दर्शविलेली युद्धासाठीं विशेष वाव संयुक्त संस्थानाच्या

सैन्याची व्यवस्था चालविण्यास्तव प्रसिद्ध केली आहे त्याप्रमाणे सर्व व्यवस्था चालवी.

बाबः—ज्याच्या कडून नोकरी अथवा मोलमजूरी घेण्यास ज्यास हक्क आहे अशा इसमाचे ताब्यांतून जे लाक पळून गेले असतील त्यानां (नोकरी करून अथवा मोलमजूरी करून परत पाठविण्याच्या हेतूने) कामावर ठेवण्यास संयुक्त संस्थानाच्या फौजेच्या आणि आरमाराकडील सर्व अंमलदारांस व इसमांस मनाई आहे; आणि जो कोणी अंमलदार या कलमाचे उल्लंघन करून विरुद्ध वर्तन करील तो नोकरीतून कमी होईल व तो गुन्हेगार आहे असे समजून त्याच्यावर सैन्यांतल्या अदालतीत काम चालेल.

कलम २ रें. हा कायदा मंजूर झाल्यानंतर याचा अंमल होईल असे ठरविले आहे. या शिवाय राजद्रोह आणि बंड मिटविणे, तसेच बंडखोरांस आणि राजद्रोही लोकांस शिक्षा करणे, बंडखोरांची मिळकत ताब्यांत घेणे, ती फरोक्त करणे आणि इतर बाबतींसाठी कायदा इ. स. १८६२ च्या जुलैच्या १७ व्या तारखेस मंजूर झाला आहे, त्यांतील ९ आणि १० अशीं दोन कलमे अक्षरशः खाली लिहिल्याप्रमाणे आहेत.

कलम ९ वेंः—असे ठरविले आहे कीं—संयुक्त संस्थानाच्या सरकारा विरुद्ध उद्भवलेल्या बंडांत जे गुलाम यापुढे राहतील

अथवा त्या वंडास मदत करून त्यांत उपयोगी पडतील, मालकाच्या कवजांतून जे गुलाम पळून जाऊन सैन्याचे आश्रयास येऊन राहतील, मालकांकडून कवजांत घेतलेले अथवा त्यांनी टाकलेले जे गुलाम संयुक्त संस्थानाच्या हुकुमतींत येतील, वंडखोरांच्या सैन्याने ताव्यांत घेतल्यानंतर संयुक्तसंस्थानाच्या लष्कराने हस्तगत करून घेतलेल्या कोणत्याही ठिकाणी जे गुलाम आढळून येतील अथवा राहिलेले सापडतील, ते सर्व गुलाम युद्धांत धरिलेले कैदी आहेत असे ठरून गुलामगिरतिन कायमचे मुक्त होतील व त्यांस गुलाम व्हाणून पुनः कधीही वाळगतां येणार नाही.

कलम १०-वें असे ठरविले आहे कीं कोणताही गुलाम कोणत्याही संस्थानांत, देशांत, अथवा कोलंबियाच्या कोणत्याही प्रांतांत, कोणत्याही इतर संस्थानांतून पळून येईल त्यास पुनः पाठवितां येणार माहीं, अथवा त्याचे स्वातंत्र्यास कोणत्याही रितीचा व्यत्यय अगर बाध आणितां येणार माहीं; मात्र त्याने जर कांहीं गुन्हा केला असेल अगर कायद्याविरुद्ध कोणतेही वर्तन केलें असेल त्यास हें लागू माहीं, आणि परागंदा झाल्याबद्दल जो गुलाम हक्क दाखवीत असेल त्याने प्रथम अशी शपथ घेतली पाहिजे कीं ज्या इसमाचे ताव्यांत राहून नोकरी अगर मोलमजूरी केली असेल तो त्याचा कायदेशीर मालक असून हल्लीचे

बंडांत संयुक्तसंस्थानाचे दिरूद्ध त्यानें शस्त्र उचालिलें नाहीं अगर मदतही केली नाहीं अथवा त्यांत अन्य रितीनें उपयोगी पडला नाहीं; आणि संयुक्तसंस्थानाच्या फौजेच्या अगर आरमाराच्या नोकरींत राहिलेल्या कोणत्याही इसमास कोणताही वहाणा काढून व दुसऱ्या इसमाच्या हक्काची वळकटी पुढें करून कोणाच्याही ताब्यांत नोकरीस्तव अगर मोल मजुरी साठी सोंपता येणार नाहीं; अथवा नोकरातून कमी झाल्यामुळे होत असलेल्या दुःखाची सबब सांगून कोणत्याही अशा हक्कदारास कवजांत कोणास देतां येणार नाहीं —

आणि या वरील कलमान्वये संयुक्तसंस्थानाच्या फौजेत अगर आरमारांत नोकरीवर असलेल्या सर्व लोकांस मी वजवून सांगतों आणि हुकूम करितों कीं त्या सर्वांनीं वरील कलमें लक्षपूर्वक वाचून व व्यक्तीशः आप आपल्या नोकरीच्या धोरणांतील आज्ञा मान्य कराव्यात व त्या संपूर्ण रितीनें अमलांत आणाव्यात—

आणि राजसत्ता चालविणाऱ्या अधिकाऱ्या कडून योग्य वेळीं शिफारस होईल कीं बंडाच्या प्रारंभा पासून शेवट पावेतो संयुक्तसंस्थानांतील जे सर्व नागरिक लोक राजनिष्ठ राहिले असतील त्यांस सर्व प्रकारच्या नुकसानांचे (गुलामांच्या नुकसानीसह) बदल्यांत संयुक्तसंस्थानाच्या कायद्या अन्वये योग्य मो-

चदला मिळेल. (संयुक्तसंस्थानें आणि त्यांतील पोट संस्थानें
 व लोक यांचें दळणवळण तहकूब राहिलें असेल अगर त्यांस
 कांहीं बाध आला असेल तर तो नाहींसा होऊन राज्य कारभा-
 रास पुनः पूर्व स्वरूप प्राप्त झाल्या नंतर) + +

मु. वाशिंग्टन.

(सही) विल्यम एच. सिवर्ड.
 संस्थानाचे सेक्रेटरी. (सही) अब्राहाम लिंकन.

“ ज्या अर्थी इ. स. १८६२ च्या सप्टेंबर महिन्या-
 च्या २२ व्या तारिखेस संयुक्तसंस्थानाच्या अध्यक्षानें एक
 जाहिरनामा प्रसिद्ध केला आहे त्या अर्थी त्यांत इतर बाबतीसह
 खालील मजकूर सर्वांनीं लक्षांत घेण्या साठीं नमूद केला आहे.

इ. स. १८६३ च्या जानेवारी मासच्या पहिल्या तारि-
 खेस कोणत्याही संस्थानांत अथवा त्याच्या ठरीव कोणत्याही
 भागांत लोकांनीं संयुक्तसंस्थानाच्या विरुद्ध त्या वेळीं बंड उठ-
 विलें असेल अशा सर्व ठिकाणीं जे गुलाम ह्मणून ताव्यांत ठेविले
 असतील ते सर्व त्या वेळीं आणि त्या नंतर कायमचे मोकळे
 झाले आहेत असें समजावें; संयुक्तसंस्थानाची राजसत्ता चाल-
 विणारे सरकार (फौज व आरमार खात्यांतील अधिकारी सुद्धां)
 अशा लोकांचें स्वातंत्र्य मान्य करून त्यांचें रक्षण करतील व अशा

लोकांवर कोणताही दाव राहील असें कोणतेंही कृत्य अगर कृत्यें ते करणार नाहीत; आणि स्वतःच्या स्वातंत्र्या प्रीत्यर्थ ते कोणतेंही प्रयत्न करतील तर सरकार त्यांत ढवळाढवळ करणार नाहीत.

सदर सालच्या जानेवारी मासच्या पहिल्या तारिखेस सत्ता चालविणारे अधिकारी एक जाहिरनामा प्रसिद्ध करून त्यांत ज्या संस्थानांतील अगर त्यांच्या कोणत्याही भागांतील लोक त्या वेळीं संयुक्त संस्थानाचे विरुद्ध व्यक्तिशः उठले असतील अशा संस्थानांचीं नांवें मुकरर केली; आणि कोणत्याही संस्थानांचें नांव अगर त्यांतील लोकांचीं नांवें (ज्या संस्थानांत लायक मते देणारांची संख्या जास्त असून त्यांनीं त्यांत उत्तम लक्ष घातलें आहे अशा) मत देणारांकडून निवडणूक झालेल्या सभासदांनीं शुद्धबुद्धीनें संयुक्त संस्थानाच्या राष्ट्रीय सभेपुढें मांडलीं असतील तें संस्थान अगर त्यांतील लोक सवळ पुराव्याच्या अभावीं अशा निर्णयात्मक शक्तिपात्र होतील कीं तें संस्थान आणि त्यांतील लोक संयुक्त संस्थानाचे विरुद्ध बंड करणार नाहीत.

संयुक्त संस्थानांतील फौज व आरमार खात्यांचा सेनापती या नात्यानें जी सत्ता मला प्राप्त झाली आहे त्याअन्वये मी संयुक्त संस्थानाचा अध्यक्ष अब्राहाम लिंकन इ. स. १८६३ च्या वा. १ जानेवारी रोजी, संयुक्त संस्थानांच्या सत्तेविरुद्ध

ह्यातांत शस्त्रे घेऊन लोक वंड करतील अशावेळीं सदर० वंड शमाविगे हा अत्यावश्य व योग्य उपाय जाणून सदर तारिख १ जानेवारी सन १८६३ पासून १०० दिवसांच्या पूर्ण मुदती साठी जाहिर रितीने प्रसिद्ध करण्याचा माझा हेतू असल्या प्रमाणें कळवितों आणि संयुक्त संस्थानाच्या विरुद्ध व्यक्तिशः वंड करणारे लोक ज्या संस्थानांत आणि संस्थानाच्या भागांत आहेत तीं तीं संस्थानें व त्यांचे भाग ठरवितों तें खाली लिहिल्या प्रमाणें सर्वांनी लक्ष पूर्वक वाचावेत.

अर्कान्सस्, टक्सस्, लुइसिआना, (सेंट वनोर्ड, फ्लॅक्वेमाइन्स् जेफरसन, सेंटजान्, सेंटचार्लस्, सेंटजेम्स्, असेन्शन, असम्पशन, टेरेवोनी, लाफोर्के, सेंटमेरि, सेंटमारटिन्, आणि ऑर्लियन्स व न्यूऑर्लियन्स शहर इतकीं खेडी गांव वर्जून) मिसिसिपी, अलाबामा, फ्लोरिडा, जार्जिया, साउथकॅरोलिना आणि व्हर्जिनिया (वेस्ट व्हर्जिनियाचे ४८ परगणे आहेत ते सोडून आणि बर्कले, आकोमॅक, नॉर्थप्टन्, इलिझाबेथ, शहर यॉर्क, प्रिन्सिपेन्स आणि नॉर्थफोल्क आणि पोर्ट्समौथ शहरा सुद्धा हीं सर्व वर्जून) आणि हा जाहिरनामा प्रसिद्ध केल्या नसतां तर जे जे सोडिले असते ते ते सर्व हल्लीं सोडिले आहेत.

आणि मला जो अधिकार प्राप्त झाला आहे त्या अन्वये

आणि पूर्वी कळविलेल्या कारणांस्तव मी असा हुकूम करितों व स्पष्ट कळवितों कीं वर कळविलेल्या ठरीव संस्थानांत आणि त्यांतील भागांत जे गुलाम धरिले असतील ते सर्व मोकळे केले आहेत व यापुढें मोकळे होतील असें समजावें; आणि संयुक्त संस्थानाची सत्ता चालविणारे अधिकारी (फौज आणि आरमार या दोन्ही खात्यांतील अधिकारी सुद्धां) वरील इसमांचें स्वातंत्र्य मान्य ठेऊन त्यांचें रक्षण करतील.

‘ आणि अशा रितीनें मोकळे झालेले जे लोक आहेत त्यांना मी वजाऊन असें सांगतों कीं फक्त प्रसंगोपात् आत्मसंरक्षणाच्या प्रसंगाशिवाय कोणत्याही वेळीं त्यांनीं जुलूम करूं नये, शिवाय मी त्यांना अशी शिफारस करितों कीं जेव्हां परवानगी मिळेल तेव्हां सर्व कामांत त्यांनीं योग्य दाम घेऊन इमानें इतवारें मोलमजूरी करावी. ’

‘ मी आणखी स्पष्टपणें कळवून जाहीर करितों कीं:- अशा योग्य स्थितीच्या इसमांस संयुक्त संस्थानासाठीं हातांत शस्त्रें घेऊन लढणाऱ्या लष्करी लोकांत, किल्ल्याच्या व जागेच्या संरक्षणार्थ, ठाणीं व इतर ठिकाणें संभाळण्यास आणि गलबतांत माणसें भरण्याच्या कामासाठीं नोकर ह्मणून ठेवावेत. ’

प्रामाणिक बुद्धीनें व न्यायदृष्टीनें मान्य झालेल्या युद्धाचे

प्रसंगीं अवश्यकता दिसल्यास संयुक्त संस्थानाच्या सरकारानें
हमी दिलेल्या या कायद्याचा अंमल चांगल्या रितीनें
व्हावा आणि मनुष्य मात्रानें हा सद्बुद्धीनें मान्य करावा
या साठीं मी, त्या कृपाळु व सर्वव्यापक परमेश्वराची
नम्रपणानें प्रार्थना करितों.

मु. वाशिंग्टन ता. १ जानेवारी }
इ. स. १८६३

अब्राहाम लिंकन.



प्रकरण २२ वें.

अब्राहाम लिंकन आणि जनरल मॅक्लेलन्.
फौजखात्यासंबंधी कठीण स्थिती.



लामांच्या बंधविमोचनाचा जाहिरनामा प्रसिद्ध करण्यासाठी इलाज घेत असतांना आणि फौज-खात्याची व्यवस्था करितांना अब्राहाम याजवर जी संकटे आली, त्याला ज्या अडचणी आल्या, त्या दुस्सह झाल्या मुळे त्याचे डोळे अगदीं भणभणून गेले होते. युद्ध आणि राजकीय कामे या संबंधी महत्वाची बातमी कळण्याचे मुख्य ठिकाण वॉशिंग्टन येथे असल्या कारणाने तिकडे बहुतेक लोकांचे डोळे लागले होते. देशाच्या आसपास इतर ठिकाणी जे कांहीं युद्धाचे काम चालत होते त्या पेक्षा राष्ट्रीय राजधानी सभोवती चालत असलेले युद्धाचे काम विशेष महत्वाचे होते. जनरल मॅक्लेलन् हा हल्ली अतिशयच लोकप्रिय झाला असून त्याची कीर्तीही चहूंकडे पसरली होती. तो अद्याप तख्तावर असून त्याची नुकतीच कोठे छत्तीशी उलटली होती; इतक्या लहान वयांत लष्करी लोकांत व इतर सर्व ठिकाणी लोक प्रीति संपादन करणे हे त्यास खरोखरच विशेष भूषणास्पद होय;

आणि अब्राहाम याचे प्रथम पासूनच हें पाहणें होतें कीं लढाईत खात्रीनें जय मिळवितील व लोकांचा विश्वास व श्रद्धा चांगलीच संपादन करतील असे शूर लष्करी अंमलदार मिळाले पाहिजेत. असें शूर वीर मिळणें हें कांहीं सोपें काम नव्हें. लढाईसाठीं जे वरेच लोक मिळण्यासारखे होते त्यांच्यांत युद्धा-संबंधीं जी एक विशेष प्रकारची बुद्धि लागते व डावपेचही लागत असतात त्यांचा अभावच दिसत होता. मेक्सिकोच्या लढाईतल्या चांगल्या अनुभाविक लोकांपैकीं जनरलस्कॉट आणि जनरलबुल हे दोघे वरेच वयोवृद्ध झालेले होते. पश्चिम टोंकाकडे राहून ह्या तरूण होतकरू लोकांनीं लष्करी शिक्षण मिळविलें होतें; तरी पण ते युद्ध केलेंत अद्याप चांगले निष्णात झाले नव्हते; एकंदरीत फौजखात्याच्या व्यवस्थेंत वराच घोटाळा असल्यामुळें स्थिति मोठीच कठीण होती.

गृहस्थाश्रमांतून मुक्त झालेल्या अशा नवीन अगुभवाच्या मंडळी पैकीं कोणास मेजर (फौजखात्यांतलि एक महत्वाची पदवी) नेमिलें आणि कोणास त्रिगेडियरजनरल नेमिले होते, त्यापैकीं कित्येक लष्करी शिपायांत हुशार निवडले व कित्येक नालायक ठरले. या लोकांस लष्करी शिक्षण देण्याचे कामीं जो खर्च झाला तो फुकट गेल्यामुळें नुकसानही वरेच झालें. मेक्सिको-लून यानें समरांगणांत अनेक वेळा यश संपादन केलें होतें

आणि जेव्हां त्याला इ. स. १८६१ च्या उन्हाळ्याचे दिवसांत पोर्टोमॅक्चे सैन्याचा अधिकार मिळाला तेव्हां त्याचे जवळ १०,००० निवडक उत्तम लढाऊ लोक असून तो आल्याने चांगली सुधारणा होईल अशी आशा धरून कित्येक लोक त्याची वाट पाहत वसले होते.

इ. स. १८६१ च्या आक्टोबर मासच्या २७ व्या तारिखेस जनरल ~~बॅक्लेल्~~ यानें फौजखात्याच्या सेक्रेटरीस लिहून पाठविलेली 'माझे जवळ १,४७,६२५ जख्यत लष्कर असून, नवीन येत आहे, असेंच जर नवीन येत गेलें, तर ही संख्या लौकरच वाढून १,६८,३१८ जवळ जाईल. हा सर्व सेनासमुच्चय अब्राहाम यानें गोळा केला असून त्यानें या संवधांत संयुक्त संस्थानाचा व आरमाराचा सेनापती या नात्यानें हुकूम सोडिले होते. अशा रितीनें एक मोठें सैन्य जमा करावें व त्यांतून चांगली निवड करून संयुक्त संस्थानाच्या वचावासाठीं एक मोठी बलाढ्य फौज तयार करावी असा त्याचा हेतू होता.

आपल्या संपूर्ण खातरीच्या सह्यागारांशीं अत्यंत काळजी-पूर्वक वाटाघाट केल्यानंतर जी त्यानें एक साधारण योजना अमलांत आणण्याचें धारिलें हांते ती येणें प्रमाणें:—बंडखोरांच्या संस्थानांतील एकंदर बंदरांच्या किनाऱ्यावर नाकेवंदी करावी;

सरहद्दीवरील संस्थानें लष्करानें व्यापिलीं म्हणजे संयुक्त संस्थानाचें रक्षण होईल व शत्रू चाल करून आल्यास त्यास हटवितां येईल; मिसिसिपी नदींत वंडखोरांचे जे अडथळे येत असतील ते समूळ काढून टाकिले म्हणजे वंडखोरांचें एकजूट, आणि पश्चिम भाग हीं दोन्ही अगदीं भिन्न होतील; बार्शिंग्टन् आणि रिचमंड यांच्या दरम्यान जें वंडखोरांचें सैन्य आहे त्याचा नाश करून त्यांची राजधानी हस्तगत करून घेतली पाहिजे. वेळोवेळीं जसजशी आवश्यकता त्याला दिसली तसतशा ह्या योजना अब्राहम यानें आपल्या मनाशीं ठरवून घेतल्या. जसजशी ह्या योजना अमलांत येण्यासंबंधी सिद्धता होत चालली तसतसा त्यावर त्याचा अधिकाधिक विचार होऊं लागला. त्या वेळीं गुलामांचें बंधविमोचन आणि वंडखोरांची भिन्नता फरोक्त करणें ह्या बाबतीचाहि विचार चालूच होता. सरकारचा परकीय राष्ट्रांशीं असलेला संबंध बराच नेट करीत असून तिजोरींतील पैसाही पाण्यासारखा खर्च होत होता; ह्या गोष्टी मनांत वारंवार घोळत असल्यामुळें तो अतीशय चिंताग्रस्त दिसत असून व्हाइटहौसराजवाड्याच्या दालनांतून पंचपंचउपःकाळीं हिकडून तिकडे एक सारखा त्याच विचारांत मग्न होऊन फिरत होता. जनरल स्कॉट हा संयुक्त संस्थानांतील सैन्याचा मुख्य सत्ताधीश होता, अशा स्थितींत नोवेंबर महिन्यांत जनरल मॅकलेलन् यानें त्यास दुखाविल्यामुळें त्यानें मोठ्या नेटानें चालू केलें असलेलें

स्वतःचें लष्करी काम सोडून राजीनामा पाठविला व नौकरीतून मुक्त झालेल्या इलमांचे यादीत आपलें नांव घालण्याची इच्छा दर्शविली; त्याचा राजीनामा मंजूर झाल्यानंतर अब्राहमलिकन यानें आपल्या मंत्रिसभेतले कांहीं सभासद बरोबर घेऊन या वयोवृद्ध शूर योद्ध्यास वॉशिंग्टन् येथील राजवाड्यांत समक्ष भेटून मोठ्या उदार बुद्धीनें व प्रेमपुरस्सर त्याच्याशीं समयाला अनुसरून उत्तम व अखेरचें भाषण केलें; त्यानंतर काँग्रेस-कडे (राष्ट्रीय सभा) जें त्यानें पत्र पाठविलें त्यांत त्यानें जनरल स्कॉट याची गरीब स्तुति करून, कळविलें कीं, त्यानें एकनिष्ठपणें संयुक्त संस्थानाची जी सेवा बजाविली त्याचे मोवदल्यांत राष्ट्रीय सरकार जेवढें त्याला वक्षीस देण्याचें धारीत असेल तेवढें थोडेंच ह्मटले पाहिजे, कारण कितीही त्याला मोठी देणगी दिली तरी, त्यानें देशाभिमानाचें स्फुरण जागृत ठेऊन यथोचित आपलें कर्तव्य बजाविलें त्यामानानें त्याचे उपकार कधींही न फिटतां राष्ट्र सदैव त्याचे ऋणांतच राहील, अशा बद्दल त्यांत स्पष्ट मजकूर लिहिला होता. त्यानंतर त्यानें संयुक्त संस्थानांतील संपूर्ण लष्करी सत्ता जनरल स्कॉटला यास सोंपली.

अब्राहम लिकन याची पश्चिम प्रांताकडे स्वाभाविक प्रवृत्ती असल्या कारणानें मिसिसिपी नदीचा नाला ताबडतोब मोकळा करण्याची त्याला अतिशय अवश्यकता दिसली. युद्धाच्या

विरुद्ध मोठी वलाढ्य अशा पुष्कळ मंडळी पाश्चिम प्रांतांत होती आणि फार दिवस लढाई चालल्यामुळे लोकांस जी दुःखे सोसावीं लागली त्या संबंधी त्यांच्या वन्याच तक्रारी होत्या; पण पूर्वेकडील संस्थानांपक्षां त्यांना त्यांचा विशेष परिणाम भोगावा लागत असलेला दिसत होता कारण पूर्वेकडे ह्या अडचणी व दुःखे कमी भासत होती, किंबहुना ती खरी होती किंवा कसें यावद्दल शंकाच वाटत होती. अब्राहाम हा ह्या संबंधी मोठी काळजी करीत होता परंतू तिकडे पूर्वेकडील लोकांनीं मुळींच लक्ष दिलें नाहीं. तसेंच बॉशिंगटन् येथें जे लष्करी अंमलदार व राजनर्तींत निपूण असे लोक गोळा झाले होते त्यांनाही त्यावद्दल मुळींच कांहीं वाटलें नव्हतें. पुढें थोड्या अवधीनें मिसिसिपीचा नाला जेव्हां मोकळा झाला तेव्हां अब्राहाम यास अत्यंत समाधान वाटलें, आणि जेव्हां जेव्हां त्याची त्याला आठवण होई त्यात्यावेळीं त्याला अत्यानंद होत असे. मिसिसिपी नदींत तोफा ठेविलेल्या होड्या निर्भयपणानें फिरत आहेत अशा वद्दल त्यानें काँग्रेसला सुद्धां लिहून कळविलें होतें. अब्राहाम याचें असें वर्तन पाहून त्यावद्दल कांहीं खोडकर आणि टवाळ लोकांनीं त्याला दूषण देऊन त्याची फार चर्चा केली.

जनरल यु. एस्. ग्रॉंट यानें आपल्या कार्यक्रमांत ठरल्या प्रमाणें मिसिसिपी नदीच्या किनाऱ्यावर बेलमॉंट येथें वंड

खोरांच्या लष्करी साहित्याच्या वखारीवर हल्ला करून सर्व लष्करी साहित्याचा विध्वंस करून टाकिला. जनरल ग्रांट हा हळू हळू लोकांत पुढे सरसावत चालला होता; जनरल गारफिल्ड याने केंटकी प्रांतांत मिडलक्रीक येथे हॅम्पेमार्शल याचा पराभव केला आणि जनरल जॉर्ज एच टॉमस याने त्याच संस्थानांत आलेल्या मिलस्पिंग येथे जनरल झोलिकोफर आणि जनरल क्रिटेन्डन् या दोघांस पादाक्रांत करून टाकिले. या दोन्ही ठिकाणी चांगली जयप्राप्ति झाल्याकारणाने बंडखोर लोक विभक्त झालेल्या संस्थानांच्या हद्दींत हां हुं करू लागले व त्यामुळे ते बलहीन होऊन अगदी पंगू झाले होते. त्यानंतर लागलीच बंडखोरांचा हेनिसी येथील फोर्ट हेनरी नांवाचा किल्ला संयुक्त संस्थानांच्या हस्तगत झाल्यामुळे व कंवरलँड नदीवरील डोनेल्सन् किल्ल्यावर सुद्धा त्यांचाच जयध्वज फडकू लागल्यामुळे तर त्यांचे हातपाय अगदीच गळाले. जमिनीवरील सैन्याचा अधिपती ज. ग्रांट व आरमारांचा मुख्य हँडमिरल् फूट यांनी दोन्ही किल्ले ताब्यांत घेऊन नदीतले मार्ग मोकळे केले. ज. बकनेर व हॅन्ड्रिड हे दोघे डोनेल्सन् किल्ल्यावरील बंडखोरांच्या सैन्याचे पुढारी होते; ह्या उभयतांनी ज. ग्रांट याशी सल्ल्याचे बोलणे लावून कायकाय शर्तीवर तुल्ली तह करण्यास कबूल आहांत असे विचारले. ह्यास जनरल ग्रांट याने प्रत्युत्तर दिले की:- 'कोणत्याही शर्ती शिवाय तुल्ली आमच्या हस्तगत व्हावे, या

पलीकडे कोणतीच गोष्ट आह्मांस मान्य नाही. ' ग्रांट, याच्या ह्या भाषणामुळे त्याला ' विनश्वर्तीने हस्तगत करणारा ग्रांट अशी पदवी मिळाली होती. वंडखोरांनी मुळीच वाट पाहिली नाही. फ्लाइड यास स्वतः केलेल्या कृष्णकारस्थानाच्या अपराधाचे चांगले स्मरण होऊन त्याने एका लहानशा सैन्याचे तुकडीनिशी रात्रीरात पववारा केला. बकूनेर हा दाती तृण धरून शरण आल्यामुळे १२००० युद्धांतल्या कैद्यांसह व कांहीं युद्धाच्या सामुग्रीसह त्यास हस्तगत करून घेतले.

इ. स. १८६२ च्या फेब्रुवारी महिन्यांत ही हाकिकत घडली. केंटकीमधून वंडखोर अगदीं नाहीसे झाले असून टेनिसी येथे संयुक्त संस्थानांतिल लष्करी लोक ठेविले होते. मार्च महिन्याच्या प्रारंभी जनरल एस. आर. कर्टिस हा पी रिज येथील लढाईत विजयी झाला आणि अर्कान्सस् संस्थानांत संयुक्त संस्थानांचा जयध्वज पुनः एकांदां फडकूं लागला.

कांहीं दिवसांनंतर जनरल जॉन थोप हा मिसिसिपीच्या खिडीत पुढे सरकला आणि लागोपाठ जय मिळवीत जाऊन अखेर वंडखोर हातांत शस्त्रे घेऊन सामना करण्यास आले तरीपण त्यांना न गांठतां त्याने त्यांचा अगदीं पराभव केला; यामुळे संयुक्त संस्थानांतिल सैन्याच्या लढाऊ

आगवोट्टी नदीतून फिरण्यास अडचण राहिली नाही. इ. स. १८६२ च्या एप्रिल महिन्याचे सहावे तारिखेस शिलोह येथें जो घोर रणसंग्राम झाला तो इतका भयंकर होता कीं उभय पक्षांतील लोकांची कत्तल उडून जणुं काय रक्ताच्या नद्याच वाडूं लागल्या आहेत असें दिसत होतें. या मोठ्या लढाईत वरेच रणशूर योद्धे व लष्करी अंमलदार ठार झाले आणि वंडखोरांचा जनरल अलवर्टसिडने जॉन्स्टन नांवाचा महाप्रतापी सेनापती याच लढाईत पडला. ज्या वंडखोरांचा पराभव झाला त्या सर्वांस कॉरिंथ मिस नांवाच्या त्यांच्या किल्ल्याकडे पाठविले. कॉरिंथ किल्ल्या नजीक येऊन पोहचतांच जनरल हॅलेक् त्यांच्यावर एकदम तुटून पडला व त्यांना किल्ल्यांत शिरूं न देतां तेथून हांकून काढून त्यांची सर्व युद्धसामुग्री त्यानें लुटून घेतली. या प्रमाणें इ. स. १८६२ च्या मे, मास अखेर सिसौरी, अर्कान्सस, केंटकी आणि टेनेसी इतक्या संस्थानांस वंडखोर कायमचे मुकले व पुनः हस्तगत केलेल्या ह्या सर्व संस्थानांत संयुक्तसंस्थानाच्या विजयोत्सवाच्या नौवर्दी झड्ड लागल्या.

अट्लान्टिक महासागराच्या किनाऱ्यावर वंडखोरांच्या ताब्यातलीं जीं बंदरे होती त्यांची नाकेबंदी करून तीं हस्तगत करण्यावद्दल कार्यक्रमांत ठरलेच होतें व ते ही गोष्ट

विसरलेही नव्हते. इ. स. १८६२ च्या मार्च आणि एप्रिल या महिन्यांत ऍड्मिरल् गोलडसवरो व जनरल बर्नसा-इड यांनी उत्तरेकडील रोनोकवेट हस्तगत करून घेतले. या कामी त्यांना लढाऊं हत्यारें आणि तोफा वग्याच मिळाल्या व पुष्कळांना त्यांनी कैद केले होते. त्यानंतर त्याच किनाऱ्यावर असलेले न्यूवर्न, पुलास्की आणि झॅकन् हे किल्ले एका मागून त्यांचे ताब्यांत आले. इ. स. १८६१ च्या पावसाळ्यांत न्यू-ऑर्लियन्स आणि मोबिली यांचे दरम्यान मेक्सिकोच्या आखा-तांत शीप् वेट येथें जनरल बी. एफ बट्लर आपल्या आर-मारासहीत उतरला. त्याच्यामागून ऍड्मिरल् फॅरेगेट हा हत्या-रांनी भरलेल्या लढाऊ गलबतासह येऊन पोहचला आणि १७ एप्रिल रोजी न्यूऑर्लियन्स शहरासभोंवती रक्षणार्थ जे किल्ले होते तेथें त्यानें जाऊन तळ दिला. कांहीं दिवस तेथेंच मुकाम करून न्यूऑर्लियन्स शहरावर कशा रितीनें चाल करावी त्या-बद्दल त्यानें उत्तम युक्त्या योजून ठेविल्या होत्या; आणि थो-डक्यांच दिवसांत बंडखोरांच्या आरमारांचा विध्वंस करून किल्ले ओलांडून व भित्तितीषी नदी उतरून तो न्यूऑर्लियन्स शहरानजीक येऊन पोहोचला. ऍड्मिरल् फॅरेगेट या शः जीक येऊन पोहचलेला पाहून लोकांस मोठेंच आश्चर्य वाटलें. लुइश-यानाची राजधानी बेटनरोग ही लौकरच हस्तगत झाली आणि तारिख १२ मे रोजी नाचेम् हे ताब्यांत आल्यामुळे उत्तरेकडे

बिहक्सवर्ग पावेतों बिसिसिपीचा मार्ग मोकळा झाला. बिहक्सवर्ग शहराचे सभोवतीं मजवूत किल्याची तटबंदी होती, आणि सुरक्षितपणानें नौकापर्यटन करण्यास आतां तेवढाच कायतो अडथळा राहिला होता.

इ. स. १८६१ च्या नोवेंबर महिन्यांत ग्रांट हा बेल-मंट्च्या लढाईत विजयी झाला. इ. स. १८६२ च्या मे महिन्यांत नाचेझू पावेतों बिसिसिपीचा मार्ग मोकळा झालाच होता. हिवाळ्याच्या दिवसांतही वऱ्याच लढाया होऊन संयुक्त संस्थानांची सरशी होत गेली. परंतु इ. स. १८६२ च्या मे महिन्यांत बॉशिंग्टन संवधांत स्कॅकेलन् हा कांहीं एक तजवीज न करतां अगदीं स्वस्थ बसला होता. पोटोमॅक्च्या सैन्याचें प्रमुखत्व स्कॅकेलन् याजकडे असून पुढें सरसावण्याचे कामीं त्याचा चेंगटपणा, हयगय आणि सैन्याप्रीत्यर्थ होणारा अवाढव्य खर्च पाहून अब्राहाम अगदीं कंटाळून गेला होता. जनरल स्कॅकेलन् याचें राहण्याचें ठिकाण बॉशिंग्टन शहरांत असून अमेरिकेंतलीं परकीय राष्ट्रांतलीं मोठमोठीं नामांकित मंडळी आपल्या सभोवतीं गोळा करून तेथें तो मोठ्या थाटानें राहिला होता; त्यानें युद्धाचा मोठा आव घातला होता, परंतु प्रत्यक्ष लढाई वगैरे कांहीं एक चालू नसून सर्व ठिकाणीं सामसूम दिसत होती. बॉशिंग्टन येथें राजकारभारांत निपुण असे पुष्कळ

लोक होते. ज. मॅक्केलन् यानें पुर्वीं जे जय संपादन केलें होते त्यावरून पुष्कळांना असें वाटलें कीं तो इलाख्यासाठीं उमेदवार होऊं शकेल व मशारनिलहे जनरल याचे स्वतःचे मनांतही पूर्वीं हा विचार घोळत होता. बंधविमोचनाच्या विषयासंबंधी चहूकडे चर्चा चालू होतीच. ज. मॅक्केलन् हा कॉनसर्व्हेटिव्ह (राजसत्ताक पक्षाचा) असल्यामुळें बंधविमोचनाच्या बाबती विरुद्ध त्याचें मत असणें स्वाभाविकच होतें. गुलामगिरी ही एक मोठी पवित्र संस्था आहे असें तो समजत होता आणि त्या साठीं अशा संस्थेत ढवळाढवळ करणें रास्त होणार नाहीं, असेंही त्याला वाटत होतें. या सर्व हकिकततींवरून डेमोक्रेटिक मुत्सदी मंडळीस तो विशेष प्रिय असणें हे अगदीं स्वाभाविक होय.

मॅक्केलन्चे ठायीं जी लोकांची श्रद्धा होती ती पुष्कळ दिवसांनीं नाहींशी झाली. त्यानें स्वतःच्या अगदीं अल्प वयांत व्हर्जिनियाच्या पश्चिम भागांत मोहिमी केल्या आणि एकदां पुढें सरकरण्याचा निश्चय झाला म्हणजे तो रिचमंडवर (बंडखोरांची राजधानी) चाल करून जाण्यासही डगमगणार नाहीं, अशा बदल लोक मोठ्या फुशारकीनें गप्पा मारीत होते; दरम्यान स्वतःच्या सैन्याची पूर्तता करण्यासाठीं पुष्कळ बाबतींची त्याला अवश्यकता होती, आणि

त्या त्याला मिळाल्यावर बाकीच्या उणीवा असतील त्या भरून काढितां येतील, असें त्याला, वाटत होतें. लोकांस असें वाटत होतें कीं ज्याची त्याला अवश्यकता असते तें त्याला सरकारांतून वेळेवर मिळत नसल्या कारणानेंच तो स्वस्थ बसला होता व त्यामुळेंच लोकांत असंतोष उत्पन्न झाला. 'रिचमंडवर चालू करून जा' याप्रमाणें उत्तरेकडील वर्तमान पत्रकारांची, व राजकारस्थानी मंडळींची एक सारखी ओरड चालू होती. बॉ-शिग्टन् हे राजधानीचें शहर अगदीं मध्यावर असल्यामुळें सर्व युद्धाचें मुख्य धोरण तिकडे होतें. युद्धाचें काम चालू असतांना प्रत्येक मनुष्य बॉशिग्टन् शहरांत केव्हां तरी एकदां येऊन जाई. राष्ट्रीय राजधानी ही एक विशाल लष्करी छावणी दिसत होती इतकेंच नव्हे तर तेथें सरकारी कामकाजही चालत होतें पूर्वेकडील अगर पश्चिमेकडील सैन्यांत जे लोक होते त्यांचें आप्त आणि भिन्न कुशल विचारण्या साठीं ही तेथेंच जमत होते. युद्धांत चांगलें काम केल्याबद्दल कोणास वक्षिसें वगैरे देण्याचीं तींही येथेंच देत असत. राजधानी झटली क्षणजे अठरापगड जातीतील सर्व लोकांचा ओढा तिकडे असून पुष्कळ लोक तथ एकत्र जमावयाचेच, हा ठराव सिद्धांत होय. काँग्रेस मधील लोक, परकीय देशांतील मंत्रिमंडळ, वर्तमान पत्रांचे बातमीदार आणि सार्वजनिक वावर्तीचा उहापोह करणारे असे पुष्कळ प्रकारचे लोक तेथें

जमले होते. ह्या सर्वांत राजनिष्ठ संस्थानांतील कोण कोणते लोक होते हे स्पष्ट कळून येण्या जोगें होतें. चॉशिंग्टन् शहराच्या समोर पोटोमॅक् नदीच्या कांठीं. अवाढव्य सैन्याची सर्व रचना फारच जय्यत दिसत असून, त्यांत समसमान पोशाखाचे लष्करी अमलदार मोठे भव्य दिसत होते. हे सर्व सैन्य आतांच चाल करून जात आहे कीं काय, अशी सर्वत्र तयारी बाह्यात्कारें दिसत होती, परंतु गाडें कां अडलें होतें त्याचें कारण समजत नव्हतें.

राजधानींत जे लष्करी लोक व अंमलदार एकत्र झाले होते ते व ज. झॅकलेलन् यांच्याशीं अब्राहाम याच्या वरचेवर सल्ला मसलती चालूच होत्या. मनुष्य दृढाभ्यासें करून जेवढे ज्ञान संपादन करूं शकेल तेवढे ज्ञान संपादन करण्याची अब्राहाम यास अशिश्य हाव असे. युद्धकला आणि (सैन्यांतील) व्यूहरचना, या दोन्ही विषयांवर जेवढीं क्षणून पुस्तकें त्यावेळीं उपलब्ध होती तेवढीं सर्व त्यानें चांगल्याच रितीनें वाचलीं होती आणि त्यांतून ज्या ज्या गोष्टी शिकावयाच्या होत्या त्या त्या सर्व त्यानें शिकून अगदीं जिव्ह्यारीं ठेविल्या होत्या. मध्यरात्री जेवढी शांतता असते तेवढी बहुतकरून केव्हांच नसते; अशावेळीं सर्व ठिकाणीं सामसूम असून दिवसास कामधंदा करून थकल्या भागल्यास गाढ झोंप लागली असते; रात्रीचा

किर शब्द सारखा चालूच असतो अशा शांत वेळीं सर्व लोक विश्वांति घेतात तरीपण अब्राहाम यास मुळींच झोंप येत नव्हती. मध्यरात्रीच्या सुमारास कोणी ही त्याचे भेटास येवो, त्याचा त्या वेळचा व्यवसाय ह्मणजे, वरील पुस्तकांचें वाचन, मनन, नकाशे पाहणें, युद्धासंबंधी योजना, वेढा कसा घालावा आणि युद्ध-कलेची फारच बारीक माहिती स्पष्ट दिली असेल असे ग्रंथ लक्षपूर्वक वाचणें, याप्रमाणें चालू असावयाचा. लहान वयांत त्याचा असाच व्यवसाय चालू होता आणि हल्लींच्या त्याच्या व्यवसायामुळे युद्धकलेंत तो अतिशयच निष्णात झाला होता. अब्राहाम याचा हा सर्व व्यवसाय पाहून मेकळेलेलन् याच्या अंतःकरणांत कांहींशीं तिरस्कारबुद्धि उत्पन्न झाली. अब्राहाम हा मला केव्हां कसा काय प्रश्न करील, काय काय सूचना करील, कोणत्या वेळीं मला भेटेल, हे विचार मेकळेलेलन् याच्या मनांत वारंवार येऊन या संबंधांत तो मोठा अधीर झाला होता. हिकडे अब्राहाम यास असें वाटत होतें कीं लष्करी अंमलदारांची भेट घेतल्यानें विनाकारण त्यांचा अमुल्य वेळ फुकट जाईल ह्मणून तो बहूतकरून त्यांच्या भेटी संबंधात टाळाटाळीच करित होता. वॉशिंग्टन् शहरांत त्याच्या मुक्का-मीं अध्यक्ष मोठ्या सभ्य रितीनें एकदां गेला असतां 'सध्यां मी माझ्या कामांत अतिशय गुंतलों आहे, करितां भेटण्यास सवड नाही' असें उत्तर जनरल कडून त्याला मि.

ळलें; मॅक्केलन् हा हाताखालच्या अंमलदारांसह भोजन करित होता हें त्याला कळलें होतें. हाताखालच्या नोकराकडून जरी असें उत्तर मिळालें तरी अब्राहाम यानें इतकी शांतवृत्ति व सहनशीलता ठेविली होती कीं, याकिंचित्ही रागाची अथवा मनाचा विरस झाल्याबद्दलची झुळूक त्यानें आपल्या मुखावर दिसू दिली नाहीं. अब्राहाम जितका सहनशील होता तितकाच गंभीर प्रकृतीचाही होता; त्यानें मोठ्या धैर्यानें जेण करून मॅक्केलन् विशेष चर्चा न करितां आपल्या लष्करी लोकांसह एकदम चाल करून जाईल असे पुष्कळ यत्न केले परंतु मंशारनिल्ले जनरल हे इतके खंबीर व वज्र देही होते कीं त्यांनीं स्वतःचें व्रत मोडलें नाहीं; पोटोमॅक् नदीचे कांठीं लष्कर अगदीं जय्यत होतें; खावें, प्यावें, हिंडावें, सणावाराच्या दिवशीं यथेच्छ चैन करावी वगैरे सर्व प्रकार त्यानें चालूच ठेविले होते. शेवटीं अब्राहाम यानें पाहिलें कीं सैन्याची हाल चाल होत नाहीं तेव्हा तो फक्त इतकेंच बोलला कीं, 'जनरल मॅक्केलन् यास पोटोमॅक्चे सैन्याचा उपयोग नसेल तर त्यानें थोडा वेळ तें मला दिलें असतां मोठा संतोष होईल.'

इ. स. १८६२ च्या जानेवारी अखेर अब्राहाम लिंकन यानें एक हुकूम काढिला त्यांत मुख्यत्वेकरून अशी-हकीकत होती कीं, 'मॅनसस् जंक्शनच्या (जेथून आग-

गाडीचें रस्ते फुटतात व जेथें ते मिळतात त्या स्टेशनास जंकशन म्हणतात) नैऋत्यदिशेस आगगाडीच्या रस्त्यावर एक ठिकाण योजून तेथें ठाणें देऊन वसण्यासाठीं तिकडे पोर्टोमॅक्च्या सैन्यानें मोर्चा फिरवावा. ' या हुकुमाचा अंमल होण्यांत ज. मॅक्झेल्न् हा आडवा आला आणि त्यानें फौजखात्याच्या सेक्रेटरीस लिहून कळविलें कीं, ' या ऋतूंत रस्ते चांगले नसतात त्यामूळें व अशाच कांहीं अनेक अडचणीस्तव सदरहु हुकुमाचा अंमल होणें रास्त नाहीं; आणि जर हुकुमाप्रमाणें लष्कर नेणेंच असेल तर मार्ग बदलून रॅपॅहॉनॉक्च्या खालच्या भागानें न्यावें अशी माझी विनंति आहे.' अध्यक्षांनें या संबंधांत मॅक्झेल्न् यास कळविलें कीं तुम्ही ह्मणतां तसें आम्हीं करूं परंतु त्यापूर्वीं माझ्या प्रश्नांची उत्तरे तुम्ही द्यावीत.

अब्राहाम यानें मॅक्झेल्न् यास पांच बाबतींचा खुलासा विचारिला होता. त्यांत पहिली बाबत अशी होती कीं त्याचे योजनेपेक्षा मॅक्झेल्न् याची योजना अमलांत आणिल्यानें पैसा आणि वेळ ह्या दोहींचाही जास्त व्यय होणार; दुसरी बाबत त्याच्या योजनेपेक्षां अब्राहाम याच्या योजनेंत यशाची विशेष खातरी होती.

तिसरी बाबत—जनरलपेक्षा अध्यक्षाच्या योजनेनें जो जय होईल याची किंमत जास्त होती. चौथी बाबत—जनरलच्या ह्मणण्याप्रमाणें केलें तर शत्रूचा अन्योन्य होणारा व्यवहार तोड. तां आला नसता ह्मणून जनरलच्या योजनेत कांहीं अर्थ नव्हता. पांचवी बाबत—संकटकाळीं जर रणभूमीस पाठ दाखविण्याची वेळ दुर्दैवानें आलीच तर मार्गे फिरणें जनरलच्या योजनेप्रमाणें अतिशयच कठीणच जाणार. येणेंप्रमाणें पांच मुद्दे अध्यक्षांनं ज. मेक्लेलन् यास विचारिले होते; परंतु फौज-खात्यासंबंधी टिका करणाऱ्या लोकांच्या थट्टेस मात्र ते पात्र झाले होते. इतर मंडळीची अशी खातरी झाली होती कीं अध्यक्षांचीं धोरणें कधींही चुकीचीं नसावयाचींच. जनरल साहेबांचे उत्तर यावेळीं समाधान कारक नसल्याकारणानें अध्यक्षांनं बारा निस्पृही अमलदार, युद्धाच्या प्रश्नाचा निर्णय करण्यासाठीं पंच नेमून, त्यांचे पुढें उभयतांच्या योजना मांडिल्या. पंचानें जनरल मेक्लेलन् याच्या तर्फे निर्णय केला, त्यामुळें अध्यक्षास मुका-ट्यानें आपली संमति देऊन सर्व कबूल करावे लागलें. वंडखोरांस ह्या वादविवादाची वातमी पोहचतांच ते सर्व मेनसास सोडून रॅपहो-नाकच्या वाजूस पुढें सरकले आणि त्यामुळें सदरहु योजना निष्फळ झाल्या. अध्यक्षांनं जो हुकूम सर्व लष्करानें एकदम कूच करण्यासंबंधी काढिला होता त्यास दोन आठवडे होऊन गेले होते.

शत्रूंना मॅनसाम् सोडून पलायन केल्यानंतर मॅक्केलन् हा वॉशिंग्टन् नजीक पोर्टोमॅक् नदीच्या कांठीं आपल्या मोर्चाचे ठिकाण आलेखझाड्या येथें गेला व तेथें आल्यावर त्याला असें कळलें कीं वंडखोरांची अंतर्व्यवस्था सर्व पोकळ असून त्यांनीं बाहेरूनच मोठा आंघ वातला होता. त्यावेळीं वंडखोर लोक मॅनसाम् नजीक सेंट्रीविली येथें असून त्यांनीं वचावासाठीं लांकडी तोफा रचून ठेविल्या होत्या. या प्रमाणें निर्वळ झालेल्या वंडखोरांनीं बहुतेक सर्व हिवाळा तेथें काढला परंतु शत्रूंची उडी कोठ पावेतो येणार हें जनरल मॅक्केलन् यास चांगलें माहित असल्यानें तो पोर्टोमॅक्च्या किनाऱ्यावर स्वस्थ वसला होता.

। वृष्टं वृष्टं पुनरपिपुनः चंदनं चारुगंधम् । छिन्नं छिन्नं पुनर-
पिपुनः स्वादु चैवैक्षुद्रण्डम् । दग्धं दग्धं पुनरपिपुनः कांचनं कांत-
वर्णम् । न प्राणान्ते प्रकृतिविकृतिर्जायते चोत्तमानाम् ॥

या सुभाषितांतील उक्ती प्रमाणें अब्राहामलिकन याची हल्ली स्थिति झाली होती; जे उत्तम पुरुष असतात त्यांचे प्राणा-
वर जरी येऊन बेतली तरी त्यांचे प्रकृतींत सुळीच फरक पडत
नाहीं. युद्धाच्या अशा आणिवाणीच्या प्रसंगीं अब्राहाम यास
घरगुती संकटानें अगदीं ग्रासून टाकिलें होतें. खरोखर ही वेळ

मोठ्या कसोटीचीच होती. बुइली आणि टॉमस् (यास टॉड असेही ह्मणत असत) ह्या त्याच्या दोन्ही लहान मुलांस भयंकर व्याधीने गांठले. दोघांपैकी लहान मुलगा टॉड यास औषधोपचार पुष्कळ केले आणि शेवटी तो चांगला झाला परंतु चंचल आणि सुस्वरूप ११ वर्षांचा सुंदर मुलगा बुइली यास मात्र निर्दय काळाने ओढून नेले. पुत्र शोकासारखे दुसरे कठिण दुःखच नाही; त्यांतून अब्राहाम याच्या अशा उत्तर वयांत त्याच्यावर पुत्रशोकासारखा दुःखाचा पर्वत कोसळला हें खरोखरच दुःसह होय. प्रालब्धांत जे असेल ते भोगलेच पाहिजे व परमेश्वर ठेवील तसे राहिलेच पाहिजे, हें तो पूर्णपणे जाणून होता, परंतु हा पुत्रशोकाचा मोठाच धक्का बसल्याकारणाने त्याची खरोखरच हिंमत अगदी खचली आणि चालू युद्धाच्या वावतीत विचार करण्यास त्याला कांहींच सुचेनासे झाले.

जरनल मॅक्क्रेलन् हा समरांगणांत असून ता. ११ मार्च रोजी फौजखात्यांतील इतर शाखेची जी महत्वाची कामे त्याजकडे होती त्यांतून तो मोकळा झाला आणि फक्त पोटोमॅक्येथील सैन्याचेच प्रमुखत्व त्याजकडे राहिले. आतां त्याला असे वाटत होते की ' खरे सैन्य कोणतें ' असा कोणी प्रश्न केला तर ' पोटोमॅक्येच सैन्य खरे ' असे उत्तर त्याला द्यावे लागेल, कारण त्या

सैन्यांत युद्धांत लागणाऱ्या हरएक तऱ्हेच्या वस्तू फारच उत्तम असून लष्करी लोक चांगलेच तयार झालेले दिसत होते व त्यांचे जवळ शस्त्रास्त्रे अति उत्कृष्ट असून लष्करी सत्ता चालविणारे अंमलदारही जसे पाहिजेत तसेच तरवेज होते.

बंडखोरांनी आपला मोर्चा बदलल्यामुळे संयुक्त संस्थानाच्या सैन्यासही आपला मोर्चा फिरावणे भाग पडले. अध्यक्षाच्या सुचनेवरून युद्धाच्या प्रश्नाचा निर्णय करण्यासाठी जे कौन्सिल (पंच) भरले होते त्यांनी असे ठरविले की चेसेफिल्ड उपसागराच्या मुखाजवळ स्मनरो नांवाच्या किल्ल्यांत नवीन योजने प्रमाणे व्यवस्था करावी. या बाबतीत जी नवीन योजना ठरली होती त्यांत बंडखोरांचे सूत्र, आपल्या हातांत राहिल अशाच कांहीं बाबती होत्या; शिवाय वॉशिंग्टनच्या बचावासाठी स्मनसास येथे एक सैन्याची तुकडी ठेवावी असेही त्यांत ठरविले होते. ठरलेल्या योजनेत कांहीं फेरफार होऊन जरूर पडल्यास मॅक्केलन्साठी एक मोठे आरमार तयार केले होते. वॉशिंग्टन नजीक रक्षणार्थ जी फौज ठेविली होती तेवढी पुरणार नाही असे वाटल्यामुळे लोकांस मोठी भीति पडली होती, परंतु मॅक्केलन् हा चाल करून जाण्यासाठी एक बलाढ्य सैन्य जमविण्याच्या विवंचनेत असल्यामुळे वॉशिंग्टन नजीक असलेल्या फौजेत भर घालण्यास त्याचे जवळ मुळीच

सबड नव्हती. यॉर्क आणि जेम्स या दोन्ही नद्यामुळे जें एक द्वीपकल्प झालें होतें तेथें समरांगण करण्याचा त्याचा प्रथम विचार होता. मॅक्लेलन्च्या सैन्याच्या शेवटच्या रांगेचा जो मोर्चा होता त्याचे पाठीमागे द्वीपकल्पाच्या पलीकडे शत्रूचें सैन्य होतें आणि या दोहोंचे दरम्यान यॉर्कटौन् हें शहर होतें. जनरल् मॅक्लेलन् हा आतां चाल करून जाण्याचे कामीं विनाकारण विलंब करित होता. एप्रिल महिन्याच्या ३ च्या तारिखेस अध्यक्षानें फौज खात्याच्या सेक्रेटरीस असा एक हुकूम सोडिला कीं ' ज. मॅक्लेलन् यास एकदम हल्ला करण्यास निक्षून सांगावें ' परंतु मॅक्लेलन् यानें तें मान्य न करितां अध्यक्षास कळविलें कीं ' शत्रूचें सैन्य फार मोठें आहे सबब जास्त लष्करीं माणसें मला मिळाल्याशिवाय चाल करून जाण्यांत अर्थ नाहीं, तशीच वेळ आल्यास येथूनच मी शत्रूशीं सामना करीन. '

मॅक्लेलन्च्या अशा विलंबामुळे अब्राहाम फारच त्रासल्या सारखा होऊन अगदीं निराश झाला होता. शत्रूचें सैन्य फार मोठें असल्या बद्दल जनरल् याचें अतिशयोक्तीचें सांगणें अब्राहाम हा संपूर्णपणें जाणून होता, आणि यासाठीं त्यानें सेक्रेटरी स्टॅण्टन यास पुनः कळविलें कीं ' संयुक्त संस्थानाच्या सैन्यास एकदम चाल करून जाण्यासाठीं जी जी मदत लागेल

ती ती मिळेल असें जनरल मॅक्लेलन् यास त्वारित कळवावें. ' पुढें असें कळलें कीं शत्रूकडे निवळ लढाऊ लष्करी लोक असे फक्त ९३०० आहेत. बंडखोरांचा जनरल मॅगुडर यानें रिचमंड येथील सरकाराकडे जी कैफियत पाठविली त्यांत असा मजकूर होता कीं ' ५००० लष्करी लोक व शिवाय तटबंदी-स्तव ठेविलेले लोक, एवढ्या फौजेच्या बळावर संयुक्त संस्थानाचे १००००० लोक आम्ही आपल्या काबूंत ठेविले आहेत आणि जनरल मॅक्लेलन् हा एक एक दिवस हला केल्या शिवाय फुकट दवडीत आहे याचें आम्हांस खरोखरच मोठें आश्चर्य वाटतें. '

बंडखोर लोक जी हद्द धरून बसले होते ती तेरा मैल लांबीची होती. या हद्दीचे मार्गे जे त्यांचे लष्करी लोक होते ते सर्व सैन्याच्या मागील भागाच्या संरक्षणार्थ चहू बाजूस फिरत होते. ज. मॅक्लेलन् यानें आपल्या एकलक्ष सैन्यासही मोठ्या हुशारीनें हत्योर वगैरे देऊन वेढा घालण्यास प्रारंभ केला. इ. स. १८६२ च्या एप्रिल महिन्याच्या नवव्या तारिखेस अब्राहाम यानें जनरल यास प्रेमपुरस्सर सौम्य रितीनें एक पत्र लिहून पाठविलें व त्यांतच चाल करून जाण्यास त्याची विनाकारण इच्छा नसल्या-बद्दल थोडीशी कानउघाडणी करून दोन गोष्टी लिहिल्या होत्या.

अब्राहाम याचें वर्तन किती नम्र होतें व त्याचा सुस्वभाव असल्या बदल लोक त्याची किती वूज करीत होते हें सदरहु पत्रांतील खालील उताऱ्यावरून सहज लक्षांत येईल.

‘जें सैन्य तुमच्याकडे रवाना झालें आहे तें आज तुमच्या जवळ जड्यत आहे असें मला वाटतें आणि हें जर खरें आहे तर शत्रूवर घाला घालण्यास ही तुम्हास योग्य संधि आहे. इत-
केही असून आतां जर तुम्ही विलंब कराल तर मग शत्रूपुढें तुमचें कांहीं एक चालणार नाही व तुमचा खचीत पराजय होई-
ल. मला आणखी एक वेळ तुम्हास सांगितल्यावाचून राहवतच
नाहीं कीं हल्लीच तुम्ही शत्रूवर तुटून पडणें अत्यावश्य आहे.
मॅनसास् नजीक युद्ध करण्याचें सोडून उपसागराच्या खालच्या
भागांत समरांगण हुडकीत वसणें म्हणजे संकट निवारण होणें
एकीकडे राहून तें दुसरीकडे ओढवण्याप्रमाणें आहे, असें मी
वारंवार आग्रह पूर्वक तुम्हास कळवीत आलों याचें तुम्हांस स्मर-
ण असावें. तुम्ही न्यायी अहांत असें मी समजतां.’

+

x

x

+

‘सांप्रत शत्रुवर चाल करून जाण्याचे कामीं तुम्ही जो
विलंब करितां हें मॅनसास् येथील हकिकतीची पुनरुक्ति केल्या
प्रमाणें आहे असें मीच काय पण सर्व लोक सुद्धां सांगतील.
तुम्ही अमूकच करावें असें आग्रह पूर्वक व नम्रतेनें मी तुम्हास

कधीही लिहिले नाही, म्हणून हल्लीं मी जें सुचवीत आहे तें तुम्हास करणें प्राप्त आहे. '

जनरल् ऍक्केलन् याचें जास्त लष्करी मदत मागणें हें जरी चेंगट व लोंचटपणाचें कृत्य होतें तरीपण अध्यक्षांनें तें कांहीं एक अशा वेळीं मनांत न आणितां जनरल् ऍक्केलन् याची लष्करी तुकडी जास्त मदत म्हणून ऍक्केलन् याजकडे पाठविली. ही तुकडी रिचमंड आणि वॉशिंग्टन् याचे मध्य भागीं वचावासाठीं ठेविली होती. या सर्व हकिकती वरून पाहतां ता. १३ एप्रिल रोजीं जनरल् ऍक्केलन् याजपाशीं १३०३७८ लष्करी लोक जमले त्यांत ११२३९.२ अगदीं निवडक सैन्य होतें. फौजखात्याकडे जनरल् ऍक्केलन् याचा जो पत्रव्यवहार चालू होता त्यावरून परिणाम काय होणार हें तो चांगलें जाणून होता, त्यामुळें मोठमोठाल्या तोफा व हरएक प्रकारचीं युद्धाचीं सास्त्रे वगैरेची व्यवस्था पाहण्यास त्यानें झपाट्यानें प्रारंभ केला; तरीपण पावसाची मुसळधार व विकट रस्ते यासंबंधी त्याची कुरकूर चालूच होती, त्यानें आपला क्रम चालू ठेवून लौकरच शत्रूला गांठण्याचें ठरविलें, इतकेही असून त्यानें आणखी मोठ्या तोफा पाठाविण्याबद्दल अध्यक्षास लिहिलेंच. हें पाहून अध्यक्षास अतिशय आश्चर्य वाटलें व तारीख १ मे रोजीं जनरल् यास स्पष्ट कळविलें कीं 'तुम्हीं जास्त तोफा वॉशिंग्टनहून मागवितां हें वाचून मला

मोठी भीति वाटते. माझ्या भीतिचें मुख्य कारण तुमचा विलंब, या शिवाय कांहीं एक नाही; आतां तुम्हांस करणें तरी काय आहे?’

मे महिन्याच्या २५ व्या तारखेस अब्राहाम यानें मेक्केलन् यास तारेनें असे कळविलें कीं एक तर त्यानें रिचमंडवर एकदम हल्ला करावा अथवा त्यानें सर्व काम एकदम सोडून देऊन बॅरिशिंग्टन्च्या संरक्षणार्थ यावें. दरम्यान बंडखोर लोकांवर हल्ला करण्यासाठीं नवीन लष्कर येऊन पोहचल्यामुळे ते अगदींच गोंधळून गेले होते आणि शत्रूकडून हल्ला कोणत्या वेळीं येईल याचें आतां प्रमाण राहिलें नाहीं अशी त्यांना मोठी भीति पडली होती. त्यामुळे व्हीपकल्पाच्या पलीकडील वाजू सोडून देऊन ते स्वतःच्या दुसऱ्या हद्दीकडे परत फिरले. जून महिन्याच्या २१ व्या तारखेस ज. मेक्केलन् यानें आपल्या छावणीतून अब्राहाम यास एक पत्र लिहिलें कीं ‘देशांतील फौजखात्याच्या कामाकाजाच्या स्थितीबद्दल व्याख्यान रूमनें दोन शब्द मला आपल्याशी बोलण्याची परवानगी असावी.’ अध्यक्ष सुशील असल्यामुळे त्यानें आपल्या शीलास स्मरून मेक्केलन् यास उत्तर दिलें कीं ‘माझ्या हाताखालीं जें सैन्य आहे त्याच्या व्यवस्थेच्या कामांतून वेळ मिळाल्यास व त्याकामीं कांहीं व्यत्यय येत नसल्यास तुमचे व्याख्यान मी मोठ्या खुशीनें ऐकेन.

जनरल् मेक्केलन् याच्या पसंतीप्रमाणें पोटोमॅक्च्या सैन्याची विभागणी झाली नव्हती, हें अब्राहाम याचे ज. मेक्केलन्शी न जमण्यास दुसरें कारण होतें. जनरल् यानें फौजखात्याच्या सेक्रेटरीस झालेली विभागणी रद्द करण्याविषयी लिहून नवीन सुधारणा करण्याबद्दल परवानगी मागितली. स्मृतर, हॅटझेल्-मन् आणि क्रीझ असे त्रिवर्ग तिन्ही भागांचे स्वतंत्र पुढारी होते. त्यांचे आणि मेक्केलन् याचे अगदींच जुळत नव्हतें; ह्मणून या त्रिवर्गाकडून सत्ता काढून घ्यावी असें जनरल् मेक्केलन् याचें धोरण होतें. या संवधांत अब्राहाम यानें त्यास मोकळ्यामनानें व स्नेहभावानें पत्र लिहिलें होतें आणि त्यांत मेक्केलन् याच्या नवीन योजने संवधात स्वतःचा अभिप्राय लिहून कळविला होता त्याचा सारांश या खाली दिला आहे.

“ सैन्याचो विभागणी करण्याबद्दल मी जो हुकूम सोडिला होता त्यास फक्त एक तुमच्या खेीज करून फौजखात्यांतील सर्व लष्करी मनुष्यांनीं अनुकूल मतें दिलीं होती आणि युद्धकलेच्या प्राचीन ग्रंथाच्या आधारावरूनच मी ती योजना केली होती, अर्थात् मी माझ्या स्वतंत्र बुद्धीनें तें काम केलें नव्हतें; आतां त्या हुकुमाविरुद्ध तुमचें जें ह्मणणें असेल तें सर्वत्रांस कळवून सर्वांना तें मान्य आहे किंवा नाहीं हें तुम्हीं ताडून पाहिलेंच पाहिजे, कारण सर्वांचें जें ह्मणणें असेल तें आम्हांस सर्व-

थैव अमान्य करितां येणार नाहीं. एक अगर दोघे जे नाकाचे बाल असतील त्यांना यथेच्छ खाऊ पिऊ घालून माजवावें आणि त्यांचे प्रतिस्पर्धी असतील त्यांच्या हुद्याला कमीपणा आणून त्यांच्यावर खटले करावे, अशा प्रकारचा हा प्रयत्न झालेला दिसत आहे. स्मूनर, हेंटझेल्मन, आणि कीन् या त्रिवर्गीकडून अद्याप मला कांहींएक कळलें नाहीं. ह्या विभागणीवर सत्ता चालविणारे जे अधिकारी तुमच्याजवळ आहेत ते मोठ्या पैकींच लष्करी अंमलदार आहेत; परंतु माझ्या कानावर नेहमीं असें येत आहेकीं तुम्ही त्या अंमलदारांची सल्ला घेत नसून त्यांच्याशीं कोणताच पत्रव्यवहारही करीत नाहीं. तुम्हास (सल्ला घेणें झाल्यास अगर) पत्रव्यवहार करणें झाल्यास फक्त फिट्ज्-जॉन्पोर्टर आणि जनरल फ्रॅंक्लिन् या दोघांशींच करीत असतां. ह्या तक्रारी खऱ्या व न्यायाच्याच आहेत असें माझे मुळींच क्षणणें नाहीं; परंतु त्या कशाही असल्या तरी त्यांची तुम्हास माहितीमात्र चांगलीच असणें इष्ट आहे. ”

सदरहु पत्र मॅक्झेल्मन् यास पोहचल्यावर त्यानें स्वतःच्या इच्छे प्रमाणें जी सुधारणा करण्याचें धारिलें होतें त्यांत कांहीं एक फेरफार करावयाचाच नाहीं असा त्यानें निश्चय केला. त्यानें विशेष उपयोगासाठीं सैन्याचे आणखी दोन जास्त भाग केले, पैकीं एका भागाचा पुढारी फिट्ज्जॉन् पोर्टर यास

करून दुसऱ्या भागाचा पुढारी फ्रँक्लीन् यास नेमिले. ह्या उभ-
तां जनरलांस 'खाऊ पिऊ घालून पुष्ट केलेले' असें अब्राहाम
यानें वर ह्मटलेंच आहे.

अब्राहाम लिंकन याचा कांहीं दिवस सनरो किल्यांत
मुकाम असतांना तेंथें एक हृदयद्रावक हकिकत घडली. एक
दिवशीं त्याचा वेळ जाईना ह्मणून करमणूकस्तिव त्यानें स्वतःचीं
प्रिय पुस्तकें शेक्सपियरकृत हॅमलेट आणि स्कवेथ अशीं दोन्हीं
काढून त्यांतून कांहीं भाग वाचीत बसला होता; आणि कर्नल
कॅनन् (ज. बूल यास साह्य करणारा) हा ऐकत होता. किंग-
जॉनचा तिसरा अंक वाचल्यानंतर त्यानें एकाएकी पुस्तक मिटलें
व त्यापैकी 'कॉन्स्टन्स हिचा आपल्या प्रियपुत्रासाठीं विलाप '
या प्रसंगाचें त्याला स्मरण होऊन त्याचें हृदय भरून
आलें. तो प्रसंग खालीं लिहिल्या प्रमाणें:—ती ह्मणाली:—
“अहो गुरूजी ! अहो आचार्य महाराज ! ‘ स्वर्गांत आपण
आपल्या इष्ट मित्रांस भेटूं व त्यांना ओळखूं ’ असें तुम्हीं
उपदेश करितांना बोलला, हें जर खरें असेल तर मग माझा
प्रिय पुत्र मला पुनः भेटेलच हें उघड आहे.” अब्राहाम लिंकन
यास वरील प्रसंगाचें स्मरण होऊन त्यालाही वाटलें कीं आपण
आपल्या स्वर्गस्थ मुलास अनेक वेळां स्वप्नांत पाहिलें आहे;
परंतु किती ही झालें तरी तें स्वप्नच अशी त्याची खात्री

होती तरी पण स्वर्गस्थ पुत्राची प्रत्यक्ष मूर्ति त्याचे समोर उभी आहे असे त्याला भासून सद्गदित होऊन त्याने ढसढसा एखाद्या लहान मुलाप्रमाणे रुदन केले. एकंदरीत पूत्रशोकासारखे दुःखच नाही असे जे म्हणतात ते खरे होय.

नॉरफक् हे वंडखोरांच्या स्वाधीन असल्यामुळे संयुक्त-संस्थानाच्या आरमारास जेम्स नदीचा मार्ग उपयोगांत येण्याजोगा नव्हता. त्यावेळीं नॉरफक् हस्तगत करून घेण्याची संयुक्तसंस्थानास फारच अवश्यकता होती. अध्यक्षांनी तावडोव मनरो किल्ल्यांत जाऊन तेथील लष्करी अंमलदार जनरल् वूल् याच्या सल्ल्याने नॉरफक् हस्तगत करून घेण्यासाठी एक मोठी मोहिम करण्याचे ठरविले. सदरहु मोहिमे संबंधी जनरल गारफिल्ड याने जी हकीकत लिहून ठेविली ती खाली लिहिल्या प्रमाणे:—

अब्राहाम म्हणाला:—नॉरफक् स्वाधीन करून घेण्यासाठी मी गेलों त्या वेळीं माझ्या बरोबर चेम्, स्टॉटन् आणि जनरल वूल् असे त्रिवर्ग असून या मोहिमेची सर्व जबाबदारी केवळ आमच्यावरच होती. आम्ही मनरो किल्ल्या पावेतो चेम् याच्या लढाऊ गलबतांतून गेलों आणि उत्तर किनाऱ्यावर उतरल्यावर आठ मैल कूच करून कोणत्या स्वल्प उपायाने नॉरफक् हस्तगत करून घेता येईल या बद्दल ऍडमिरल् गोल्डस्वरोची सल्ला घेतली. ऍडमिरल याने कळविले की त्या किनाऱ्यावर

उतरण्याची सोय नाही म्हणून वंदरास प्रदक्षिणा घालून दक्षिणेकडून त्या ठिकाणी जावे लागणार; परंतु ही मुशाफरी फार लांबच्या प्रवासाची असून अतिशय त्रासदायक होती. 'उतरण्याची तिकडे सोय नाही म्हणून म्हणतां परंतु त्या संबंधी तुम्ही कधी प्रयत्न केला आहे काय ?' असा मी त्यास प्रश्न केल्यावरून त्याने 'नाहीं' असे उत्तर दिले; नंतर मी त्याला इलिनॉईस येथील एका वकिलाचे उदाहरण दिले. त्या वकिलाने कायद्याचा फक्त अभ्यास केला होता, परंतु वकील या नात्याने काम कसे चालवावे हे त्याला मुळीच माहित नसल्यामुळे एका कामांत त्याची फार फजिती झाली. असो आतां माझे असे ह्मणणे आहे कीं जर उत्तरेकडे उतरण्याची सोय नाही तर तुम्ही स्वतः जाऊन त्याचा एकदां शोध घ्यावा. ऍडमिरल् याने माझी सूचना मोठ्या खुशीने मान्य केली आणि चेस, वूल आणि एक दोन नावाडी ह्यांना बरोबर घेऊन ते शोधार्थ निघून गेले आणि मी स्टॅटनसहित मनरो किल्ल्यांत राहिलो. रात्री आह्मी आंथरुणावर पडून राहिलो, कारण रात्रभर आह्मांस झोप कशी ती माहित नाही. आमचे सर्व तनमन शोधार्थ गेलेल्या त्या दोघांकडे एकसारखे लागले होते. दुसऱ्या दिवशीं दोन प्रहरीं दोहोंच्या सुमारास वूल हा जिगा चढून वर येत आहे असे मी त्याच्या पावलांवरून ओळखिले. आह्मी सर्व एका खोलींत बसलो आणि वूलने घेऊन मोठ्या उमेदीने

कळविलें कीं, आह्मांस किनाऱ्यावर उतरण्याची जागा सांपडली आणि नॉरफक् हस्तगत करून घेतलें. ”

इ. स. १८६२ च्या जून महिन्यांत वरेच दिवस जनरल मॅक्क्लेलन् याचें सैन्य लढत होतें, पुढें सरसावत होतें, आणि पाठीमागेही फिरत होतें; परंतु कांहीं एक निष्पन्न झालें नव्हतें. कधीं कधीं तर असें होत असें की जनरल मॅक्क्लेलन् याच्या सैन्याची तुकडी रिचमंडपासून चार मैलांचे आंत असली तर शत्रूकडील सैन्य मुळींच दृष्टोत्तरीस येत नसे. ज्या सैन्याची वॉशिंग्टन् येथील लोकांस मोठी दहशत होती, त्या सैन्यास मदत करण्यास बंडखोरांनीं आपल्या लष्करी तुकड्या पाठविण्याचा क्रम चालू ठेविला होता. द्वीपकल्पावर घातलेला हा मोठा आंव पाहून बंडखोर लोक भ्याले व जास्त लष्कर जमवून जनरल मॅक्क्लेलन् यास त्रासवून सोडण्याच्या उद्योगास लागले; परंतु मॅक्क्लेलन् हा एकदम चाल करून गेला नसल्यामुळें या बाबतींत कोणताच उलगडा झाला नव्हता. जून महिन्याच्या २७ व्या तारिखेस जेम्स नदीकडे मागे फिरण्याची त्याची प्रवृत्ति दिसली आणि फौजखात्याच्या सेक्रेटरीस त्यानें एक विलक्षण पत्र लिहिलें कीं ‘ जर मी लष्कराचा बचाव केला तर त्याचे अगर वॉशिंग्टन् येथील कोणाचेही उपकार मानावयाचे मला

प्रयोजन राहिलें नाहीं. ह्या लष्कराचा नाश करण्यासाठीं तुझीं होईल तेवढा दीर्घ प्रयत्न केला आहे. '

मॅक्केलन् याची ही विलक्षण भाषाशैली वाचून अब्राहाम याची जी शांत वृत्ति होती ती पार नाहीशी होऊन त्याचें चित्त अतिशयच व्यग्र झालें व तसें होणें ही अगदीं स्वाभाविकच होतें; कारण मॅक्केलन् याच्या मागणीचा अध्यक्षांनें कधींच अनादर केला नव्हता. तो ज्या ज्या वेळीं जें जें मागेल तें तें सर्व त्याला पोहंचत होतें असें असून अध्यक्षास त्यानें असें अपमानसूचक लिहिणें हें खरोखरच मॅक्केलन् यांस लांछनास्पद होय; शिवाय त्यानें पोटोमॅक्च्या सैन्यासंबंधीं कांहींएक विशेष न करणें हेंही त्यास भूषणास्पद नव्हतें. बंडखोरांच्या सैन्याकडून पोटोमॅक्च्या सैन्यास एकसारखा त्रास होत होताच. त्यामुळें तें सर्व सैन्य खालवर्णहिल येथें परत आलें आणि अशाप्रकारें या मोहिमेंत कांहींएक निष्पन्न झालें नसून त्यासंबंधीं सर्व अपयश व दूषण मॅक्केलन् यासच लागू होतें.

उत्तर संस्थानाकडील राज्यकारभारांत निपुण असलेल्या मंडळीस ह्यावेळ पावेतो असें घाटत होतें कीं त्यावेळच्या बंध-विमोचनाच्या नियमासंबंधांत आणि युद्धाच्या बाबतींत जे असंतुष्ट होते अशा प्रजापक्षी मंडळींतला जनरल मॅक्केलन् हा

उमेदवार होता. हेरिसन्सलॅन्डींग येथून जुलै महिन्याच्या ७ व्या तारिखेस मॅक्केलन् यानें अध्यक्षस युद्धाच्या संबंधांत आणि एकंदर राज्यकारभाराच्या व्यवस्थेविषयीं एक लांबलचक पत्र लिहून पाठविलें. जनरल मॅक्केलन् हा तरुण असून त्याची कोठें नुकती छत्तीशी उलटली होती हें विसरतां कामा नये. पश्चिम व्हर्जिनियाकडे त्यानें कांहीं कांहीं लहान मोहिमी केल्या परंतु तेवढ्यावरून युद्धकलेचा त्याला चांगलाच अनुभव झाला होता असें मात्र ह्मणतां जावयाचें नाहीं; त्यानें फौजखात्यांत इंजिनियरच्या जागेचें काम मात्र कांहीं दिवस केलें होतें तेवढ्यावरून त्याला राजकार्यांत अगर युद्धाचे विषयांत तो मोठा मुत्सद्दी होता असें ह्मणतां येणार नाहीं; त्यापेक्षां आगगाड्या चालविणाऱ्या कंपनीचा तो अध्यक्ष होता असें म्हटलें तरी चालेल. परंतु हल्लीं त्यानें मोठ्या धीटईनें अब्राहाम लिंकन सारख्या अध्यक्षास योग्य सल्ला आणि सूचना देण्याचें धाडस केलें, त्याचप्रमाणें राजमंत्रिसभेंतील सभासदांसही तोच सल्ला देण्यास तयार होता. अब्राहाम आणि त्याच्या मंत्रिसभेंतील सभासद यांना सल्ला देणें हें कांहीं सोपें काम नव्हें. राज्यकारभारांतील डावपेंच समजण्यास जगांतल्या मोठमोठ्या शहाण्या मुत्सदांसही तपें घालवावी लागतात. जनरल मॅक्केलन् सारख्या किंचिज आणि अनभिज्ञ मनुष्यानें जेम्स नदीच्या तीरी आपल्या लष्करी छावणींत वसून मोठमोठे राजकीय प्रश्न

अब्राहामासारख्यास विचारणें अगर त्यास सल्ला देणें ह्मणजे लहान तोंडी मोठा घांस घेण्याप्रमाणें होय.

अब्राहाम लिंकन यास त्यानें लिहिलें कीं:—‘प्रत्येक संस्थानांतल्या लोकांवर कायद्याचा अमल सारख्या रितीनें चालू करण्याचा जो तुमचा सिद्धांत आहे त्यांत यत्किंचितही फेरफार करूं नका, मग तसें करितांना सैन्यावर एखादें संकट येऊन पडो, राजकीय तड पडोत अगर परकीय राष्ट्रांशीं युद्धप्रसंग होवो; नंतर युद्ध कसें चालवावें याबद्दल त्यास दान सल्लाच्या गोष्टी लिहिल्या नंतर जनरलानें पुनः लिहिलें कीं:—‘मिळकत फरोक्त करणें, लोकांस देहदंड करणें, संस्थानांची व त्यांतील पोटभागांची सुधारणा करणें आणि बलात्कारांनें गुलामगिरीचा विध्वंस करणें, या सर्व बाबतीसंबंधानें तुम्ही एकाच वेळीं विचार करूं नये. ’ इतकें लिहिणें झाल्यानंतर जणूं काय त्याला दहशत घालूनच लिहीत आहे अशा झोंकानें जनरलानें लिहिलें कीं:—‘हे विचार लोकांस माहीत होऊन त्यांनीं ते मान्य केल्याशिवाय लष्करी लोक मिळविण्याचा कसाही प्रयत्न केला तरी तो अगदीं व्यर्थ जाणार. आपले स्वाभाविक विचार व त्यांत मुख्यवेंकळून गुलामगिरीसंबंधी विचार उबड कळविल्यानें आपल्या हल्लींच्या सैन्यांत ताबडतोब फांटाफूट होईल. ’

जनरल यानें अध्यक्षशीं हा जो आश्चर्योत्पादक पत्र-
व्यवहार केला त्यामुळे चाल करून जाणाऱ्या सैन्यावर सत्ता
गाजविण्यास त्याची केवळ नालायकी व्यक्त झाली होती, परंतु
अध्यक्षाचा स्वभाव शांत, गंभीर आणि सहनशील असल्याने व
त्याचे विचार उदात्त असल्याकारणाने त्याला त्याच्या अशा वर्त-
नाचा राग आला नव्हता. मात्र त्याचे धैर्य खचल्यासारखे होऊन
तो कांहींसा नाउमेद झाला होता. अशा प्रसंगी जर त्याने मेक्-
केलन् यास नोकरीवरून दूर केले असते तर कांहीं अशक्य
नव्हते, कारण मेक्केलन् यानें वंडखोरांच्या सैन्यावर आणि
त्यांच्या मुख्य राजधानीवर हल्ला करण्याचे कामीं जो विलंब
केला त्यामुळे सर्व लोकांची अगदीं अधीरवृत्ति झाली होती. या
सर्व बाबतीचा पुष्कळ लोकांनीं दूरवर विचार करून अध्यक्षास
तसें न करण्याबद्दल आग्रह केला, आपल्या सैन्याची कशी
काय हालहवाल आहे हें स्वतः पाहण्याच्या हेतूनें हेरिसन्स लॅ-
न्डिग येथें जनरल मेक्केलन् याच्या छावणींत जून महिन्याच्या
७ व्या तारिखस अध्यक्षाची सारी गेली. ज. मेक्केलन् यानें
पुढें राहून लष्करी लोकांचे पट, लष्करांतील पोटतुकड्यांच्या
पुढाऱ्यांच्या कैफियती आणि जनरलच्या हुक्मान्वये सैन्यानें
कसकशी अंमलबजावणी केली आहे त्याबद्दलचे सर्व कागद अ-
ध्यक्षास दाखविले व अध्यक्षानें ते स्वतः तपासून पाहिले. या
प्रमाणें तपासणी झाल्यानंतर बोशिंग्टन् येथें सैन्य पुनः आणवि-

प्यावद्दल अध्यक्षाचा विचार ठरला आणि त्यास लष्करांतल्या पोटतुकड्यांच्या पुढाऱ्यांनी अनुमोदनही दिलें, मात्र या बाबतीत जनरल ऍक्क्लेलन् आडवा आला. मोहिम शुभ मुहूर्तावर आरंभिली होती पण जनरल याच्या पाजीपणामुळे तिचा शेवट चांगला झाला नव्हताच, तरीपण जनरल साहेबाची इच्छा ती सोडण्यावद्दल होईना. उत्तर क्करोलिनाकडे काम करीत असलेले बर्नसाइड याचें सैन्य त्याला पाहिजे होतें आणि अशा रितीनें एक टोलेजंग सैन्य तयार केलें म्हणजे खातरीनें यश मिळेल अशी त्याची समजूत होती. रिचमंड्वर चाल करून जाण्यासंबंधांत अनेक प्रसंगीं वेळचेवेळीं त्याला जे पाहिजे ते सर्व मिळत होते, तरीपण त्यानें त्यावेळीं काय दिवे लाविले हें उघड दिसत होतेंच. यावरून ' जसें ज्याचें शील तद्वत् त्याचें वर्तन ' असें जें म्हणतात त्याचें हें एक उदाहरणच होय.

ल्लिंकन् हा बॅंशिंग्टन् येथें परत आला आणि ऍक्क्लेलन् याजकडे वेळोवेळीं त्याच्या मागणीप्रमाणें जें सैन्य त्यानें पाठविलें त्यासंबंधी त्यानें दफतरखान्यांतील सर्व कागदपत्र बारीक रितीनें तपासून पाहिले तेव्हां ऍक्क्लेलन्पार्शीं आज १६०००० लष्करी लोक असले पाहिजेत असें त्याला स्पष्ट कळून आलें. ही हकिगत त्यानें जनरल यास कळविली आणि कांहीं दिवसांपूर्वीं तो जेव्हां जनरल यास भेटण्यासाठीं गेला होता त्यावेळीं फक्त

८६००० निवडक लष्करी लोक कामावर होते असे त्याला आढळून आले, हेही त्याने त्याला कळविले. स्वाभाविक रितीने, रोगाने आणि लढतांना जे जे मृत्युमुखी पडले ते, व कांहीं आजारी व कांहीं घायाळ झालेले असे सर्व सढळ रितीने हिशेबांत धरिले तरी ५०००० लष्करी लोक अद्याप पाहिजेत ते कोठे आहेत असेही त्याने स्पष्ट विचारिले. ३८२९० माझे हुकमाने गैरहाजर होते असे जनरल मॅक्क्लेलन् याने कळविले. इतकेही असून लष्करी लोक अद्याप पाहिजेत ही त्याची ओरड चालू होतीच, शिवाय लोकसत्ताक संस्थानांच्या लांबलांब पल्ल्यावरील प्रदेशांत काम करीत असलेले वर्नसाइडचे अगर दुसऱ्या एखाद्या जनरलाचे सैन्य मिळत नव्हते, त्याबद्दलही तो कुरकुर करीत होताच.

लष्करी खात्यासंबंधाने विचारपुस करण्यास एखादा चांगला अनुभविक सल्लागार नेहमी जवळ असावा असे अब्राहाम यास वाटले म्हणून त्याने जुलई महिन्याच्या ३१ व्या तारिखेस जनरल एच. डब्ल्यु. हॅलेक् यास वॉशिंग्टन् येथे बोलावून घेतले आणि त्याला जनरल्-इन्-चीफ (मुख्य जनरल्) असा हुद्दा दिला. दुसरा जनरल जॉन् पोप् यास पश्चिमेकडून पूर्व देशांत बोलाविले होते; याने मिसिसिपीच्या खिंडींत अनेक वेळां यश संपादन केल्याकारणाने त्याची कीर्ति बरीच पसरली

होती. जनरल फ्रिमाँट, जनरल वॅक्स् व जनरल मॅक्डोवेल या त्रिवर्गाच्या स्वाधीन ज्या तीन लष्करी तुकड्या (व्हर्जीनियाचें सैन्य) होत्या त्या तिन्ही तुकड्यांचे नवीन व्यवस्थेप्रमाणें मुख्य लष्करी अंमलदार जनरल पोप् यास नेमिले होते. ह्या नवीन योजने-मुळें जनरल मॅक्केलन् व त्याचे अनुयायी यांत वरें वाटलें नसून त्याचा परिणाम असा झाला कीं हीं मंडळी या नवीन सैन्याचा द्वेष करूं लागली; त्यांत पोप् यांनं एकंदर सैन्याची व्यवस्था आपल्याकडे सोंपून घेते वेळीं जें भाषण केलें त्यामुळें तर वरील मंडळीच्या द्वेषबुद्धीचा कळस झाला; कारण 'पोटोमॅक्च्या सैन्याची व्यवस्था वरोवर न राहिल्यानें अनेक वेळां अपयश मिळालें आणि ह्या मुळें ज्या उणीवा दृष्टोत्पत्तीस येऊं लागल्या आहेत त्या सर्व भरून काढून पोटोमॅक्च्या सैन्याची सुधारणाही उत्तम करितो' अशा मतलबाचें त्याचें सर्व भाषण गर्वोत्कीचें होतें. ह्या मुळें पोटोमॅक्च्या लष्करी अंमलदारांत अतिशय वैमनस्य उत्पन्न होऊन अब्राहाम याचे मनाचा मोठा विरस झाला. पोप्च्या अशा भाषणानें अब्राहाम यास अशी भीति पडली कीं त्याला शत्रू उत्पन्न होऊन शेवटीं आपसांत वैमनस्य वाढेल व त्यामुळें परिणाम चांगला होणार नाही. *इ. स. १७६१ मध्ये हिंदुस्थानांत पानिपत येथें आफगाण् आणि झराठे यांच्यांत मोठा

रणसंग्राम झाला; त्या वेळीं शिंदे, होळकर, गायकवाड, भों-
सले वगैरे मोठेमोठे बलाढ्य व रणशूर योद्धे होते, पण श्रमिंत
पेशवे यांचें वर्तन ह्या शूर योद्ध्यांशीं चांगलें नसल्यानें आपसांत
वैमनस्य वाढलें व त्यामुळें पानिपत येथें मराठ्यांचा पराभव
होऊन त्यांस उतरती कळा लागली; ही हाकिगत हिंदुस्थान-
च्या इतिहासांत प्रसिद्ध आहेच. आपसांत वैमनस्य वाढलें
ह्याकडे यश खातरीनें मिळत नाहीं हें अब्राहाम चांगलें जाणून
हाता आणि आपसांत वैमनस्य अथवा दुही माजल्या मुळें मोठ
मोठाही राष्ट्रे धुळीस मिळालीं, हें ही त्यास पूर्णपणें माहित होतें.

इ. स. १८६२ च्या जून महिन्याचे २८ वे तारिखेस अ-
ल्बूना (पेन्सिलव्हेनिया,) येथें गव्हर्नरांची एक मोठी सभा भर-
ली होती. सतरा संस्थानांच्या गव्हर्नरांची ही सभा असून युद्ध
चालविण्याचे कामीं अध्यक्षस मदत करण्यास कोणकोणते चां-
गले उपाय योजावेत या बदलचा निर्णय करण्याचा ह्या सभेचा
हेतू होता. वरील सतरा संस्थानांचे गव्हर्नर राजनिष्ठ होते;
त्यांनीं एकमत होऊन, ज्या ज्या वेळीं जास्त सैन्याची अवश्य-
कता लागेल व ज्या घटकेस लष्करी लोकांची मागणी येईल,
त्या त्या वेळीं हीं सतराही संस्थानें आपआपले लष्करी लोक
पाठविण्यास अगदीं सिद्ध असल्याबद्दल अध्यक्षस खातरी-
नें कळविलें. त्यावरून अध्यक्षांनें ३००००० लष्करी लोकांची

मागणी केली. युद्धांत कितीही अपजय मिळोत, सैन्याची कशी ही उलटापालट होवो, कसाही विलंब अगर हयगय होवो, परंतु स्वदेशाभिमाना लोकांच्या हृदयांतली स्वातंत्र्याच्या स्फुरणाची जोत मंद न होता ती विशेष प्रज्वलित होऊ लागली, कोठे कोठे अशी स्थिति दृष्टोत्पत्तिस येते की कोणतेही कामांत कोणास प्रथम अपयश मिळाले ह्मणजे त्यास पुनः तें काम करण्याची उमेद न राहून त्याचे हातपाय गळाल्या सारखे होतात, परंतु संयुक्तसंस्थानांतल्या देशभक्तांची प्रकृति तशी नव्हती; त्यांचा युद्धांत पराजय झाला ह्मणजे पुनः युद्ध करण्यास त्यांस जास्त हुरूप येत होती. हल्लींच्या प्रसंगी संयुक्त संस्थानांतल्या राजनिष्ठ बहादुरांनीं जिवावर उदार होऊन प्रतिज्ञा केली होती कीं “ उन्मत्त झालेल्या रिपूस समरांगणांत दडपून त्यांचीं उरें फोडूं; गुलामगिरीला रसातळास नेऊन गुलांमांच्या बायका पोरांचे तळतळाट मिटवूं; स्वातंत्र्याच्या अजरामर संस्था जागच्या जागी स्थापन करूं आणि संयुक्त संस्थानांतली संवशक्तीचें रक्षण करूं, तेव्हांच हीं शस्त्रे हातांतून खालीं ठेऊं, त्राहीपेशां कधीं हीं खालीं ठेविणार नाहीं. ”

पोर् हा ३८००० लष्करी लोकांवर सत्ता चालविण्याची जबाबदारी आपल्या अंगावर घेऊन सर्व सैन्यासहित चॉर्शिग्टन शहराचे संरक्षणार्थ राहिला होता आणि त्याच्याशीं टक्कर

घेण्यास बंडखोरांच्या लष्कराचा अधिपति जनरल ली हा आपल्या फौजेसहित पुढे सरसावतच होता. पोप् याची शेडो-हच्या खिडीवर देखरेख असून तेथे बंडखोरांच्या लष्करी तुकड्यांची कवार्डत चालू होती. अशा संधीत जर मेक्केलन याने (जेम्सवर मुकाम होता तेथून) मोठ्या हिकमतीने रिचमंडवर हल्ला केला असता तर ली याचे पोप्कडे अनायासेच दुर्लक्ष होऊन तो आपली बाजू संभाळून राहता; तरीपण जनरल मेक्केलन याने तशी कांहीएक हालचाल न करितां पूर्वक्रम चालू ठेविलाच होता. पोटोमॅक्च्या सैन्यास पोप् याकडे मदतीसाठी जाण्याचे एकदम ठरल्या प्रमाणे हुकूम झाला. हा सर्व प्रकार मोठा भयंकर असून जोखमीचा होता. ली याचे सैन्य वॉशिंग्टन येथून जेवढ्या अंतरावर होईत्या पेक्षा ज. मेक्केलन याचे व्हर्जिनियांत असलेले सैन्य वॉशिंग्टनहून विशेष लांब होतें. मेक्केलन याचे सैन्य पोप्च्या सैन्यास मदतीसाठी येऊन पोहचण्यापूर्वी त्याच्या (पोप्च्या) सैन्याचा पराभव करावा असा ली याचा शौक दिसत होता. मेक्केलन याच्या मागे घाई करण्या विषयी त्याचा लकडा लागलाच होता; परंतु ऐकतो कोण? चैन करून अळंढळं करण्याचा त्याचा आपला क्रम चालूच होता; या वरून तो हुकूमाची अमान्यता करित होता असे स्पष्ट दिसून आले होते. जुलई महिन्याच्या १३ व्या तारिखेस त्याने आपला क्रम एकदम सोडून पोटोमॅक्कडे

परत येण्याची तयारी करावी असा हुकूम त्याला मिळाला; आणि आगष्ट महिन्याच्या ३ व्या तारिखेस वॉशिंग्टनच्या खालच्या वाजूस फोटोमॅक् नदीत एंक्विवा क्रीक नांवाचा जो झरा जाऊन मिळतो तेथे सैन्यानिशी एकदम जाण्याची त्याला सुचना मिळाली. त्यावर ऍक्झेल्स यानें असे उत्तर दिलें कीं ' जशी वेळ अनुकूल पडेल तसा आपल्या हुकुमाचा अंमल मजकडून होईल'. शिवाय तांखि ९ मिनहुरोजी अध्यक्षाच्या सांगण्यावरून जनरल हॅलेक् यानें ऍक्झेल्स यास पोप् हा मोठ्या भयंकर प्रसंगांत पडला असून त्याचे मदतीस त्यानें त्वरित गेलेंच माहिजे अशाबद्दल योग्य ताफिद देऊन त्याचे चांगलेच कान उबडले. हें झाल्यावर दुसऱ्या दिवशीं हॅलेक् यानें लागलीच ऍक्झेल्स यास तारेंनें कळविलें कीं ' रेपिडन् ओलांडून बंडखोर लोक पोप् याजवर हल्ला करीत आहेत म्हणून आतां विलंब करणें अगदीं उपयोगी नाहीं;' तरीपण जनरल ऍक्झेल्स हल्लीं इतका सुस्त झाला होता कीं त्यानें हॅलेक्च्या ह्या सांगण्याकडे अगदींच कानाडोळा केला. शेवटीं तो आगष्ट महिन्याच्या २३ व्या तारिखेस मनरो किल्यांतून निघून जलमार्गानें दुसऱ्या दिवशीं एंक्विवाक्रीक येथें आला आणि तेथून तारिख २७ रोजी अलेक्झांड्रिया येथें येऊन पोहचला, म्हणजे त्याला हुकूम पोहचल्या नंतर सुमारे एक महिन्यानें त्या हुकुमाचा अंमल झाला.

हिकडे बंडखोरांचा पुढारी जॅकसन, तसेच लॉगस्टींग्
आणि ली अशा त्रिवर्गीनीं क्रमाक्रमानें पोपवर हल्ला करून
त्याला वॉशिंग्टनकडे हटविलें. ज. मॅक्लेलन् यांच्या हाता-
खालचे व मर्जीतले लष्करी अंमलदार (लेफ्टेनन्ट) नजीकच
होते, परंतु त्यांपैकीं एकही पोपच्या मदतीस गेला नव्हता.
फिट्झ् जॉन पोर्टर यानें पोपच्या लष्करावर चालू असलेल्या
तोफांच्या भडिमाराचा गडगडाट ऐकिला व हा बंडखोरांचाच
हल्ला आहे असें ही त्याला माहीत असून त्यानें पोपच्या मद-
तीस जाण्यास स्वच्छ ना सांगितली; त्याच प्रमाणें व्हर्जिनिया
येथील सैन्याचा दुर्दशा तो पाहत असून तीकडेही मदतीस
गेल नाहीं. या वावतीवरून लष्करी खात्यांतल्या अशालतीत
त्याच्यावर काम चालून गुन्हा शाबीत झाल्यानें सैन्यांतून एक-
दम कमी करण्याची त्याला शिक्षा झाली व ही शिक्षा अध्य-
क्षानें मंजूर केली.

जनरल पोप् यास वॉशिंग्टनकडे हटविलें होतेंच;
त्याचा गर्व अगदीं खंडन झाल्याकारणानें तो अगदीं दीन
झाला होता. त्याच्या सैन्यांत कलहरूपी अकाबाईचा फेरा
आल्यानें जिकडे तिकडे तड पडून कारस्थानें चालू झालीं होतीं;
काँग्रेसमध्ये आणि देशांतही फूटाफूट माजली असून व्हर्जि-
निया आणि वॉशिंग्टन् यांच्या सभोवतीं सर्व लष्करी छावण्यां-

त ह्या फुटाफुटीची लाट जाऊन पोहचली होती. समसंस्थानांत संकटें आणि अपजय यांचा इतका सुळसुळाट चालू झाला होता कीं पाहणारांची छाती दडपून जात असे. काँग्रेसमध्ये सुद्धां युद्धाच्या विरुद्ध विवेचन चालत असून बंडखोरांशी तह करावा अशाबद्दल शिफारशी चालू होत्या. एकंदरीत इतका मोठा विकट प्रसंग गुदरला होता तरी अब्राहाम लिंकन याची परमेश्वरावर पूर्ण श्रद्धा असल्यामुळे संयुक्त संस्थानांचाच अखेर जय होऊन गुलाम बाळगणाऱ्या बंडखोरांचा पराजय करण्याची लोकांत शक्ति असल्याबद्दल त्याची संपूर्ण खातरी होती म्हणून त्यानें आपला दृढ निश्चय ढळू दिला नाही; तथा भयंकर स्थितीत जे अब्राहाम याच्या धैर्यास, बळास आणि धारिष्ट्यास चांगले ओळखून होते, त्या सर्वांस याबद्दल मांठें आश्चर्य वाढून ते त्याची अत्यंत स्तुति करू लागले.

जनरल स्कॅकेलन् याचे ग्रहमान चांगले असल्यामुळे त्याला विजय संपादन करण्याची उत्तम संधि मिळाली होती. कोणत्याही मनुष्यास चहूकडून ग्रहदशेनें एकदम वेढले म्हणजे त्याला भांवावल्या सारखें होत असतें, त्या प्रमाणें त्यावेळीं अब्राहाम याची स्थिति झाली होती. फौज खात्यांतल्या एकंदर स्थितीचा विचार केला असतां एका नवीन सैन्याचा

पुढाकार जनरल मॅक्लेलन् यास दिल्याशिवाय गत्यंतरच नव्हतें असें अध्यक्षास वाटलें आणि त्याप्रमाणें त्यानें एका नवीन सैन्याचा त्याला मुख्य नेमिलें. त्याच्या देखरेखीखालीं पोटोमॅक्चे सैन्य, पोपच्या व्हर्जिनिया येथील सैन्यांतील बाकी राहिलेले लष्करी लोक आणि उत्तर कॅरोलिना येथून जनरल बर्नसाईड याजकडून आणिलेले सैन्य, हीं सर्व मिळून दोन लक्ष लष्करी लोकांची एक मोठी फौज तयार झाली होती; इतकें मोठें सैन्य स्वतःची सत्ता गाजविण्यास त्याच्याजवळ कधीच एकत्र जमलें नव्हतें. अशा वेळीं येवढ्या मोठ्या बलाव्य सेनानायकास इंद्रपद घेऊन यशची माळ स्वतःच्या गळ्यांत पडण्याची इच्छा झाली असती तर खरोखरच अशक्य नव्हतें व ती संधीही मोठी चांगलच होती, परंतु आमच्या जनरल मॅक्लेलन् साहेबांची तेवढ्यानें तृप्ति झाली नव्हती; त्याला तर हल्लीं दीड वोट स्वर्ग उरलें असून अतें वाटे कीं, ज्याच्या ज्याच्या स्वाधीन लहान अगर मोठ्या लष्करी तुकड्या असतील त्या त्या सर्व माझ्या एकट्याच्या हाताखालीं असाव्यात; असें झालें अतें म्हणजे त्याचें संपूर्ण समाधान होऊन त्याची झालेली अधीरवृत्तिही नाहीशी झाली असती. त्याची विशेष इच्छा अशी होती कीं वॉशिंग्टनच्या संरक्षणार्थ जी फौज ठेविली आहे ती त्याचेकडे पाठवावी, कारण, एक वॉशिंग्टन शहर शत्रूच्या हातांत गेलें तर त्याची मोठीशी किंमत त्याला

वाटत नव्हती. परंतु पोटोमॅक्च्या बलाढ्य सैन्यास मात्र अप-
यश येतां कामा नये, असें त्याचें म्हणणें होतें. बंडखोरांनीं
आपला मोर्चा हार्परफेरीकडे फिरविला होता, हें जनरल साहे-
बास माहीत असून त्यानें तेथून १२००० लष्करी लोक पाठ-
विण्याबद्दल लिहीलें होतें. अंतःस्थिति कशी काय होती हें तो
पूर्णपणें जाणून होता. अखेर हार्परफेरी ता. १५ सप्टेंबर
रोजी शत्रूंनीं जिंकून घेतलें. शत्रूचें सैन्य ठिकठिकाणीं अव्यव-
स्थित रितीनें निराळे झालेलें दिसत होतें, हें तो पाहत असून
स्वस्थ बसला त्याचा हा परिणाम झाला.

बंडखोरांचा पुढारी 'ली' हा आपल्या सैन्यासहित मेरि-
लॅंडवर चाल करून जाण्याच्या वेतांत होता, अशा वेळीं त्यास मार्गे
फिरविणें फार आवश्यक होतें. अखेर मॅक्क्लेलन् याच्या डोळ्यावरील
सुस्ती उडून तो जागा झाला व जनरल ली याजवर त्यानें एकदम
हल्ला केला सप्टेंबर महिन्याच्या १७ व्या तारिखेस ऍटिण्टम्
येथें उभयसैन्यांत घोर संग्राम होऊन बंडखोरांचा पराभव झाला.
बंडखोरांपैकीं पुष्कळांना चाबुकांचा यथेच्छ मार मिळाला व ते
पोटोमॅक् ओलांडून परत हट्ट लागले. मॅक्क्लेलन् यानें शत्रूचा पाठ
लाग करावयाचा तो केला नाहीं व एक लष्करी तुकडी शिल्लक
असूनही जास्त लष्कराची मागणी करूं लागला, हें पाहून
अध्यक्ष चकित झाला व सैन्याची व्यवस्था पाहण्यासाठीं स्वतः

गेला. वॉशिंग्टन् येथें परत येऊन इ. स. १८६२ च्या अक्टोबरच्या ६ व्या तारिखेस अध्यक्षानें जनरल हॅलेक् याच्या मारफतीनें हुकूम सोडला कीं मॅक्केलन् यांन पोटोमॅक् ओलांडून शत्रूशीं एकदम युद्ध चालूं करावें अगर त्यांना दक्षिणेकडे हांकून लावावे. हा हुकूम मान्य करण्याबद्दल मॅक्केलन् यांन नाकारिलें. तारिख १० मिनहू रोजीं बंडखोरांच्या एका लष्करी तुकडीचा जे. इ. बी. स्टुअर्ट नांवाचा एक अंमलदार पोटोमॅक् ओलांडून नॅबर्सवर्ग पावेतो झपाट्यानें गेला.

जनरल मॅक्केलन् यांन आपल्याशीं असें खातरीनें ताडिलें कीं स्टुअर्टची सर्व सत्ता गुंडाळून ठेवण्यास मुळाच वेळ लागणार नाही. इकडे अध्यक्षानें त्याला स्नेहबुद्धीनें असें लिहून कळविलें कीं त्यानें एकदम पुढें सरकावें, परंतु तो मुळाच हालला नाही. घोडे अतिशय थकले असून त्यांना मुखरोग झाल्यामुळें त्याचा उपाय नाही अशी त्यानें तक्रार केली. अब्राहाम यांन प्रत्युत्तर दिलें कीं 'जर एण्टाँटम्च्या लढाई नंतर कांहीं एक घडलें नाही, तर घोडे थकून जाऊन त्यांना मुखरोग होण्याचें कांहीं कारण दिसत नाही.' अध्यक्षाने असा अविश्वास पाहून मॅक्केलन् यास राग आला; त्यामुळें अध्यक्षानें त्याला असें कळविलें कीं "जर कांहीं अन्यायाचें लिहिलें गेलें असेल तर त्याबद्दल मला मोठी खिन्नता वाटते. आज पांच आठवडे झाले सैन्य जागचें

हाल्लें नसून त्यांत हमेश नवीन घोड्यांची भर पडतच आहे. असे एकंदर ७९१८ घोडे पाठविले असून सर्व थकून जाऊन पुढें सरकण्यास असमर्थ झाले असें तुमचें म्हणणें आहे तर या पुढें आतां जयाची अशा सोडिलीच पाहिजे. शिवाय आतां हिवाळ्याचे दिवस येऊन ठेपले; अशा थंडीच्या दिवसांत लष्करासंबंधी धांवाधांवांचें काम तुम्हास झेंपणें कठीण दिसत आहे."

इ. स. १८६२ च्या नोवेंबर महिन्याच्या ५ व्या तारि-
खेस सैन्य पोर्टोमॅक् ओलांडून एकदांचें पलिकडे रवाना झालें.
एंटिपॅटम् येथें बंडखोरांस हार खावी लागली होतीच, परंतु सर्व
व्यवस्था करून ते पुनः युद्ध करण्यास तयार झाले होते. ज.
मॅक्लेलन् हा पोर्टोमॅक्च्या सैन्याच्या नोकरांतून तारिख ५ नोवें-
बर रोजीं अगदीं मुक्त झाला असून न्यूजर्सी परगण्यांतील ट्रेंटन्
येथें जाण्यास त्याला सुचना झाली होती. त्यानें फौजखात्याचा
सर्व कारभार अगदीं सोडून दिला आणि इ. स. १८६४ सालीं
प्रजापक्षी लोकाकडून इलाख्यासाठीं तो उमेदवार झाला त्यावेळ-
पावेतो त्याचे संबंधी विशेष कांहींएक लिहिण्या जोगें नव्हतें.

या प्रकरणांत फौजखात्यासंबंधी सर्व हकीकत दिली आहे.
अब्राहाम लिंकन याचें धैर्य, सहन शीलता, आणि शहाणपण
या तिन्ही गुणांची यांत चांगली माहिती असल्या मुळें हें प्रकरण

फारच महत्वाचें म्हटलें पाहिजे. जनरल मॅक्केलन् यानें वेळो-वेळीं अध्यक्षेचे हुकूम मान्य केले नाहींत म्हणून या त्याच्या अपराधाबद्दल त्यास धरून आणून त्याच्यावर फौजखात्याच्या अदालतींत खटला करावा, असें तेथील बऱ्याच तापटस्वभावाच्या मंडळींनीं अध्यक्षास वारंवार आग्रह पूर्वक कळविलें; शिवाय कित्येकांनीं मशारानिलहे जनरल साहेबास, फौजेच्या अधिकारावरून तरी दूर करावें अशीही सल्ला दिडी; परंतु जनरल मॅक्केलन् याच्या हाताखालील लष्करी अंमलदारांचा ग्रह युद्धकलेंत त्यांची अलौकिक बुद्धी असल्या विषयीं व मोठमोठाले जय मिळविण्याचे कामीं त्याच्या अचाट शक्तीसंबंधी अति उत्तम होता. त्यांनीं जनरलचा हुकूम अमलांत आणण्यांत कदाचित् निरुत्साह जर दाखविला असेल तर दुसऱ्या कोणत्याही अंमलदाराच्या कामींही दाखविलाच असता. लष्करी खात्यांत जसें सक्तपणाचें शिक्षण युरोपांतील संस्थानांत आहे तसें संयुक्त-संस्थानाच्या फौजखात्यांत त्यावेळीं मुळींच नव्हतें. गांवांत जशी चार मंडळी एकत्र जमली ह्यणजे त्याला सभा म्हणतात तशाच सभा बहुतकरून संयुक्तसंस्थानाच्या फौजखात्यांत भरत होत्या. ज्यानें युद्धाच्या प्रारंभी पश्चिम व्हर्जिनियाचे भागांत चांगलें यश मिळविलें, आणि स्वतःही चांगलें नांव मिळवून लोकांनाही चांगलें म्हणविलें, त्याच्याठायीं देशांतल्या लोकांची असलेली श्रद्धा एकाएकी कशी कमी व्हावी ? जनरल मॅक्के-

लन् यास नोकरीतून कमी करून लोकांत बैमनस्य आणि वेदिली उत्पन्न करणें हें अब्राहाम यास आवडलें नाहीं. एकंदर लष्करी लोकांचा व देशांतील सर्वत्रांचा दृढविश्वास आपले ठायीं असावा अशा रितीनें त्यानें आपलें वर्तन ठेविलें होतें कारण ॥ लोके गुरुत्वं विपरीततां वा स्वचेष्टितान्येव नरं नयन्ति ॥ हें वाक्य त्यानें आपल्या हृत्पटलावर खोदूनच ठेविलें होतें. जनरल भक्कलन् याच्या अव्रूस बट्टा लागल्या नंतरच त्याला त्यानें नोकरीतून कमी केलें होतें. अब्राहाम लिंकन याच्या आंगीं जे अप्रतिमगुण होते, तशा गुणांचें थोडक्यांत वर्णन एका श्लोकांत वामन पंडितांनीं केलेलें आढळतें. श्लोकः—हिंसात्याग अलोभता परधनीं सत्यत्व संभाषणीं । तृष्णाच्छेद परांगनाविमुखता भूतानुकंपामनीं ॥ दान प्रश्रय भाव सद्गुरुकुळीं सन्मार्ग सर्वासहा ॥ संसाराब्धि तरावया स्मृतिशीर्षीं कीं बोलिजेला प. १ ॥ १ ॥



प्रकरण २३ वें.

बंडखोरांचा मोड आणि राष्ट्रिय महोत्सव.



ज नरल अंग्रॅजइवर्नसाइड हा मॅक्केलन्च्या नंतर पोर्टोमॅक्च्या सैन्याचा अधिकारी झाला. जनरल बर्नसाइड यानें संयुक्त संस्थानांतल्या लष्करी विद्यालयांत पदवी मिळविली होती, परंतु बंडखोरांशीं युद्ध प्रारंभ होण्याचे पूर्वीं माजी जनरलाप्रमाणें फौजखात्याच्या नोकरी शिवाय इतर व्यवसायांत तो गुंतला होता. लष्करी खात्यांतल्या शिपायांचें शरीर ज्या मापाचें असावें लागतें त्याप्रमाणें तो पूर्ण मापाचा असून मोठा देखणा होता. चातुर्य, चांगुलपणा, राजनिष्ठा आणि स्वदेशाभिमान, हे सर्व गुण त्याच्या अंगीं वास्तव्य करीत होते. जनरल मॅक्केलन् याचें फौजखात्याचें सर्व काम त्यानें साशंक वृत्तीनें सोंपून घेतलें होतें. ज. मॅक्केलन् याच्या संपूर्ण लोभातलें जे अमलदार होते, त्यांचें मन याच्या विषयीं शुद्ध नसणें हें स्वाभाविक होय. एंटीएमच्या लढाईत ज्या प्रमाणें माजी जनरलानें आपण मोठे युद्धकलाविशारद असल्याबद्दल ख्याति मिळविली, त्याप्रमाणें सैन्य स्वतःकडे सोंपून घेवना जनरल बर्नसाइड यानें आपण युद्धकलेंत मोठे

निपुण आहोंत असें ह्मणवून घेतलें; तरीपण पोटोमॅक्च्या सैन्याची एकंदर व्यवस्था त्यानें मोठ्या साशंक वृत्तीनें व संकोचांनो सोंपून घेतली. शस्त्रांचा उपयोग करण्याचे कामीं आपलें सोवती चांगली मदत करतील अशी त्यानें पूर्ण खातरी करून घेतली आणि नोवेंबरच्या ९ व्या तारिखेस लष्करी खात्याचा संपूर्ण अधिकार त्याला प्राप्त झाला.

प्रथमारंभीच बर्नसाइड, हॅलेक् आणि अब्राहाम या त्रिवर्गीत बंडखोरांवर कोणत्या दिशेनें चाल करून जावें या संबंधांत मतभेद उत्पन्न झाला. फ्रेड्रिक्सवर्गच्या वाटेनें रिचमंडकडे एकदम चाल करून जावें असें बर्नसाइड याचें मत पडलें. हॅलेक् यानें असा अभिप्राय दिला कीं थेट पश्चिमेकडे गोर्डोन्स्विलच्या रस्त्यानें जावें आणि या दोन्ही मतांचा निर्णय करण्याचें काम अब्राहाम याजकडेस आलें होतें. जनरल बर्नसाइड याची योजना शत्रूवर चाल करून जाण्याची असल्यानें तीच लिंकन यानें मान्य केली. हॅलेक् यास बरोबर घेऊन अध्यक्ष आपल्या मंत्रिसमाजांत आला आणि त्यानें बर्नसाइड यास लिहून कळविलें कीं 'हॅलेक् यानें फ्रेड्रिक्सवर्गचा मार्ग पसंत केला परंतु त्यानें (बर्नसाइड यानें) मात्र तावडतोव चाल करून गेलें पाहिजे, नाहीपेक्षां तो मार्ग सोईवार पडणें नाही.' बर्नसाइडच्या सैन्यास फ्रेड्रिक्सवर्गकडे कूच करण्यास

सूचना झाली होती; नदी उतरून जाण्यासाठी पूल बांधण्याच्या नावांची फारच अवश्यकता असून त्यालौकर न मिळू शकल्या कारणाने सैन्यास कूच करण्यास वराच विलंब झाला. त्या दरम्यान वंडखोरांचा पुढारी ली याने शहराच्या वरल्या वाजूस आलेल्या उंच टेकड्या हस्तगत करून घेऊन तेथे चांगली तटबंदी केली. बर्नसाइड हा नावाचा पूल बांधून नदी उतरून येण्याचे पूर्वीच जनरल ली हा आपले सैन्य घेऊन समोर आला. तारिख १९ नोवेंबर रोजी रॅपहॅनॅक्च्या उत्तर वाजूस फाल्मौथ येथे बर्नसाइड येऊन पोहचला होता, परंतु तारिख २९ पावेतो पूल बांधण्यासाठी नावा येऊन पोहचल्या नव्हत्या. शेवटी अशा कठिण स्थितीत तारिख १५ डिसेंबर रोजी अगदी निराश होऊन शत्रूशी टक्कर देणे त्याला भाग पडले. ली याने फ्रेडरिक्सबर्गच्या वरल्या वाजूच्या टेकड्या स्वाधीन करून घेतल्याच होत्या आणि नदी पलीकडून शत्रू चाल करून आल्यास त्याने तोफखानाही अगदी जय्यत ठेविला होता. शेवटी दोन्ही लष्करांचा भयंकर सामना झाला आणि युद्धाविषयी कित्येक हताश झालेल्या मोठ्या शोधक गुणवेत्त्यांनी भविष्य केल्याप्रमाणे पोटोमॅक्चे सैन्य मार्गे हटून त्यांत भयंकर कत्तल चालू झाली. ह्या भयंकर प्रसंगामुळे लोकांस डोक्यांवर आकाश कोसळल्याप्रमाणे झाले होते. वाशिंग्टन येथे घायाळ माणसांची गर्दी उडाली असून कोणी कन्हत कुंथत होते, कोणी

पाणी मागत होते आणि कित्येक तर अखेरच्या पंथालाही लागले होते. ह्यापैकी कित्येकांस दवाखान्यांन नेले, कित्येकांना सार्वजनिक इमारतींत आणि कित्येकांस देवळांत पाठविलें; शिवाय अखेरच्या पंथास लागलेल्यांनीं राम म्हणतांच त्यांना मूठ माती देण्याची व्यवस्था झाली. काँग्रेसची बैठक त्यावेळीं बंद असल्या कारणानें राजकार्यदक्ष मंडळी कडून, वरील स्थिति संवंधांत अध्यक्षांन, काँग्रेसच्या सभासदांनीं आणि देशाभिमानी लोकांनीं अवश्य विचार केला पाहिजे, अशी सुचना झाली होती.

हें सर्व वर्ष मोठेंच कठीण गेलें. बंडखोरांच्या मुख्य ठिकाणा पासून कांहीं मैल अंतरावर मॅक्केलन् हा राहत असतांना त्याला रिचमंडहून एकदां बंडखोरांनीं त्राहि त्राहि करून सोडिलें होतें. बर्न्साइड हा पोर्टोमॅक्च्या सैन्याचा पुढारी असतांना बंडखोरांनीं त्या सैन्याची अतिशय दाणादाण करून सोडल्यामुळें भयंकर हाना झाली. स्टोन्वॉल् जॅक्सन् हा शॅन-डोहच्या खिडीतून निघून गेला आणि मॅक्डोवेल व फिमॉट यांचा डोळा चुकवून पोर्टोमॅक् नदी उतरून चालता झाला. पश्चिमेकडील सैन्याचें धोरणही मोठेसें आशा बाळगण्यासारखे नव्हतें. व्हुएल् यास कॅटकीकडें मार्गें हटविलें आणि बंडखोरांचा पुढारी ब्रॅग्यानें त्या संस्थानांत शिरून कॅटकीची राजधानी फ्रॅंक्फर्ट येथें चालू कामासाठीं एक कचेरी नवीन

पद्धतीस अनुसरून स्थापन केली. बंडखोरलोकांच्या म्हणण्याचे तत्व सरहद्दीवरील संस्थानिकांच्या आणि उत्तरेकडील संयुक्त संस्थानांच्या विरुद्ध जे लोक होते त्याच्या हृदयांत विचवून त्यांना चांगलें उत्तेजन द्यावें हाच त्याचा मुख्य हेतू होता. लुइ-विली (कॅटकी) आणि सिनसिनाटी, (ओहियो) या शहरांतील लोकांस बंडखोरांनी मोठीच दहशत घातली होती म्हणून त्या शहरांस तटबंदी करणें फार आवश्यक होतें. डिसेंबर मास अखेर जनरल शर्मन आणि जनरल मॅक्क्लॅरनड या उभयता संयुक्त संस्थानांच्या पुढाऱ्यांनी व्हिक्सबर्गच्या संरक्षणार्थ असलेल्या बंडखोरांवर मोठा हल्ला केला, परंतु त्यांची मोठी हानी झाल्यामुळे त्यांना परत हटावें लागलें. सालअखेर रोझकॅन्स यानें स्टोनरिव्हरच्या लढाईत बंडखोरांचा पराभव केला, परंतु बंडखोरांचा अधिपती जनरल ब्रॅग याचें वळ यत्किंचित्ही कमी झालें नसून तो आपल्या सैन्यासहित दक्षिणेंकडे निघून गेला.

त्या सुमारास एक नवीनच पक्ष उत्पन्न होत असून तो पुढें सरसावण्याचा रंग दिसत होता. या पक्षांतील लोकांचा मूळ हेतू बंडखोरांचा नाश करून त्यांना शिक्षा करण्यासंबंधी नसून कांहीं स्वतंत्र शक्ती योजून बंडखोर आणि संयुक्त संस्थानांचे लोक या उभयतांतील लढायांची कांही आपसांत तोड करून त्यांवर शांतता आणता. यत्किंचित् जय मिळवून हो-

ऊन संयुक्त संस्थानांचा जयध्वज फडकू लागला क्षणजे हे नूतन उद्भवलेल्या पक्षांतले लोक अगदी मुकाय्याने बसत असत आणि युद्धांत बंडखोर विजयी होण्याचा रंग दिसू लागला क्षणजे युद्ध व लढाईत होत असलेली प्राणहानि बंद करण्याबद्दल जिकडे तिकडे भयंकर ओरड ही मंडळी चालू करीत असत. अब्राहाम याची स्थिति 'इकडे आइ तिकडे विहीर' या क्षणी-प्रमाणे झाली होती. एकीकडे फौजखत्यांत पुनः मेकळेकून यास घेऊन युद्ध चालवावे असे कित्येक लोकांचे क्षणें होते; आणि दुसरीकडे अमूक अमूक शर्तीवर तह करावा असेही पुष्कळांचे क्षणें होते. कांहीं मंडळींचे असे क्षणें होते की युद्धांत असलेले हल्लीचे जनरल बदलून त्याचे ऐवजी युद्धकला विशारद रणाग्रणी बोलवावेत, पीटोमेकू येथील सैन्यांत लोकप्रिय झालेले जनरल वॅक्स यास कित्येकांनी पुढे केलें. तह करविणारी प्रज्ञावशी मंडळी गुलामगिरीच्या प्रवृत्तीस यत्किंचितही न छेडतां तह कोणत्या शर्तीवर करून हा तंटा मिटवावा या विचारांत मग्न झाली होती.

अब्राहाम लिंकन आणि न्यूयॉर्कचा मेयोर फ्रान्को वूड या परस्परांत इ. स. १८६२ अखेर झालेला पत्रव्यवहार फारच चित्तवेधक होता. अब्राहाम लिंकन याची प्रथम अध्यक्षाच्या जागेसाठी निवडणूक झाली त्यावेळी न्यूयॉर्क येथील लोकांनी

स्वतंत्र राहून युद्ध चालविण्याचे कामीं अगदीं तटस्थ वृत्ति धारण करावी असें ज्यानें ठरविलें होतें तोच हा बूड होय. दक्षिणेकडील संस्थानें दोपमुक्त असल्या बद्दल जर जाहीर होत असेल तर तेथील लोक आपआपला जुना संबंध चालू ठेऊन काँग्रेसमध्ये वकिल पाठविणार आहेत असें बूड यानें अब्राहाम लिंकन यास खातरी पूर्वक लिहून कळविलें; परंतु अब्राहाम यानें त्यास स्पष्टपणें कळविलें कीं 'आपण कळविलेली हकिकत पायाशुद्ध नसल्या कारणानें तिला महत्व कसें देतां येईल ? कारण ती वातमी पायाशुद्ध नसल्याबद्दल मला संपूर्ण संशय येत आहे.'

तो म्हणाला 'तरीपण तुम्हीं ही वातमी मला कळविल्याबद्दल मी तुमचा अत्यंत ऋणी आहे. दक्षिणे कडील संस्थानें आपआपले प्रतिनिधि काँग्रेसच्या येत्या बैठकसि पाठवितील असें जें तुम्हीं लिहिलें आहे त्याचा अक्षरशः व तात्त्विक दृष्टीनें जर असा अर्थ होत असेल कीं:--दक्षिणेकडील संस्थानांतील लोक संयुक्त संस्थानाच्या हद्दींत राष्ट्रीयसरकारच्या सत्तेस अडथळा करणार नाहीत, राष्ट्रीय राज्याचें प्रतिष्ठापन कबूल करतील, तेथील राज्यसत्तेच्या आधीन होतील आणि राष्ट्रीय सत्तेची शाश्वती मान्य ठेवितील तर माझ्या मते संयुक्त संस्थानाच्या सरकारास युद्ध चालू ठेविण्याचें कारणच राहत नाही

आणि असें झालें तर त्यांचे सर्व अपराध क्षमा केल्या वढल जाहिर करण्यास कांहींएक प्रत्यवाय नाहीं असें मला वाटतें. '

अब्राहाम लिंकन यानें स्थानापन्न होण्याचे समारंभाचे वेळीं जें भाषण केलें हांतें त्यांतील वन्याच भागाचा बूड यानें आपल्या पत्रांत उल्लेख केला होता; त्याचप्रमाणें दक्षिणेकडील राजनिष्ठ लोकांचे हेतू प्रमाणासाठीं पुढे करण्याचें उद्देशानें त्यानें पुष्कळ मुद्दे प्रतिपादन केलें होते. अब्राहाम हा त्याचें लक्षपूर्वक मनन करीत असतांना स्वतःच्या भाषणांत केलला उल्लेख त्याचे अवलोकनांत आला त्यावेळीं त्याला असें वाटलें कीं, बूड यानें दक्षिणेकडील संस्थानास सर्व अपराध क्षमा केल्यावढल जाहिर करण्यासाठीं जें कळविलें तें याच आधाराने कळविलें असावें व तो आधार वास्तविक दिसत आहे. अब्राहाम यानें यावढल दुरवर विचार करून कळविलें कीं ' बंडखोर लोक संयुक्त संस्थानांच्या राष्ट्रीय सत्तेस जुमानित नसून वेळोवेळीं आडवे येतात, हा प्रकार प्रथम एकदम बंद झाला पाहिजे ह्यागजे दक्षिणेकडील संस्थानें निर्दोषी ठरलीं आहेत असें जाहिर रितीनें कळवितां येईल, त्यापूर्वीं मात्र तसें कळवितां येणार नाहीं. '

' अब्राहाम यानें पाहिजे असल्यास बंडखोर लोक तह करण्यास कबूल आहेत अशावढल वाटेल तशी खात्री करून घ्यावी आणि दक्षिणेकडील पुढाऱ्यांशीं जरी या संबंधांत पत्रव्यवार केला तरी

हे उघड रीतीने कळून येणार आहे, या शिवाय दुसरा मार्ग नाही; परंतु त्या दरम्यान युद्धासंबंधी हरएक प्रकारचे काम बंद राहिलेच पाहिजे ' असे वूड याने अब्राहाम यास आग्रहपूर्वक कळविले. यासंबंधांत अब्राहाम याने वूड यास फक्त एकच वाक्यांत उत्तर दिले की " बंडखोर लोक तह करणार आहेत अशा केवळ पोकळ अश्वासनावर भरंवसा ठेऊन युद्धाचे काम बंद ठेविण्याची ही वेळ नव्हे. प्रजापक्षी लोकही तह व्हावा अशासाठी पुष्कळ झटत होते. ' आतां वैमनस्य वाढवू नये, ते बंद करावे, ' असा मला ते एक सारखा आग्रहही करीत होते; परंतु सर्व युद्ध संपत आले तरी त्यांचा अपयश तो क्रम चालू होता."

कॉंग्रेसच्या सभासदांत द्वैत उत्पन्न होऊन तडपडले. मंत्रि-सभेच्या सभासदांतही वेंच द्वैत माजले होते. देशांतल्या वर्तमानपत्रांचे चालक राजनिष्ठ होते खरे, परंतु त्यावेळीं त्यांनीं राज्यकारभाराविरुद्ध अतिशय गर्वीत्कीने टीका करण्यास प्रारंभ केला होता. परकीय राष्ट्रांच्या मध्यस्थीपणाने काम चांगले होईल असेही मि. ग्रोले याने प्रतिपादन केले आणि अध्यक्ष शी खानगी रीतीने संभाषण करितानां त्याने कळविले की चेस हा माझ्या लोभांतला मोठा मुत्सद्दी सेक्रेटरी असून त्यास पोशेम्कच्या सैन्याचा अधिकार सोंपला नव्हता, ही

मोठ्या खेदाची गोष्ट होय. त्या सैन्यांतील बहुतेक लोक अगदीं असंतुष्ट होते. जनरल हूकर यानें वर्नसाइड यास खाटीक म्हणून त्याचा उघड रितीनें चार चौघांत उपहास केला. सैन्यांतील कित्येक मंडळी असें म्हणूं लागली कीं स्वदेशाच्या वचावार्थ एका चांगल्या पुढारी शूर योद्ध्याची फारच आवश्यकता आहे. सैन्यांतील एका वृद्ध अंमलदारानें कांहीं कुस्मित शब्द उघड रितीनें बोलून दाखविल्या वरून त्याच्यावर फौजदारी अदालतीत खटला झाला होता. अशा बलबलपुरीच्या व उद्वेगजनक स्थितीत फक्त एक अब्राहाम मात्र स्वस्थ बसला होता; युद्ध चालविण्याचे त्याचे प्रयत्न अव्याहत चालू होते. कित्येक प्रसंगी त्यास अपयश ही आलें तरी त्यानें आपली हिंमत मुळाच खचूं दिली नाहीं. एखाद्या निकट ऋणानुबंधी मित्रानें त्याला मोठ्या उत्सुकतेनें विचारावें कीं 'कां अध्यक्ष महाराज, युद्धाच्या संबंधांत कसें काय चाललें आहे? तेव्हां त्यानें मोठ्या समाधान वृत्तीनें उत्तर द्यावें कीं 'होय ! युद्धाचें काम मी मोठ्या हुशारीनें चालविलें आहे ?' चहूंकडून आशा सुटली होती तरी त्यानें सहनशीलता कायम ठेऊन सुदैवानें यश मिळविलें व कालेंकरून सर्व युद्ध प्रकरण संपल्यानंतर त्याचें अभिनंदन एका स्नेहानें मोठ्या कौतुकानें केलें त्यावेळीं तो झणाला 'तथें आणखी कांहीं करणें बाकी होतें असें मला वाटत नाहीं.'

इ. स. १८६३ च्या जानेवारीच्या २६ व्या तारिखेस
अब्राहाम यानें जनरल हूकर यास एक खुबीदार व लाक्षणिक
पत्र लिहिलें तें येणेंप्रमाणें:—

मु. वॉशिंग्टन, राजवाडा,

काम करण्याची कचेरी,

जानेवारी ता. २६ सन १८६३.

मेजर जनरल हूकर यांसी,

जनरल साहेब! पोटोझ्कच्या सैन्याचा सर्व अधिकार मी
आपणास सोंपलाच आहे. असें करण्याबद्दल, अर्थात् योग्य
कारणें आहेतच, परंतु मी आपणास मोकळ्या मनानें कळवितों
कीं आपणाविषयी मला कांहीं कांहीं वावतीत मात्र संतोष
वाटला नाहीं; आपण एक मोठे चतुर आणि शूर योद्धे आहांत
अशाबद्दल खरोखरच माझी संपूर्ण खात्री झाली आहे व त्यामुळें
माझी तुमच्या संबंधांत मोठी पूज्यबुद्धि आहे हें निर्विवाद होय.
आपण राजनीतिच्या कामाशीं स्वतःच्या खानगी व्यवसाया-
च्या कामांचा अगदीं संबंध ठेवित नाहीं असें मला वाटतें,
आणि ही तुमची पद्धत योग्य आहे अशी माझी खास समजूत
आहे. तुम्ही आत्मप्रययी आहांतच ह्मणजे तुम्हीं जें जें मनांत
धातिं त्याबद्दल तुमची नेहमीं संपूर्ण खात्री असते व त्यासंबंधी
तुमचे साशंकवृत्ति मुळींच नसतें, आणि खरोखर मनुष्यानें

(आत्मप्रत्ययी असणें) हा सद्गुण कायम ठेविलास तर त्याच्या सद्गुणाला मोलच नाही असें माझे स्वतःचें मत आहे. तुम्ही महत्वाकांक्षी आहांत व ही महत्वाकांक्षा मर्यादित असली ह्मणजे त्यापासून फायदाच होईल, नुकसान कधीही होणार नाही; परंतु मला वाटतें कीं, जनरल बर्न्साइड याची सत्ता लष्करांत चालू असतांना तुम्ही आपल्या महत्वाकांक्षेस कांहींशी विशेष गति दिल्यामुळे, जनरल बर्न्साइड यास मोठी दहशत पडली; तात्पर्य इतकेंच कीं, यामुळे सद्गुणी, अब्रुदार आणि आपल्यास केवळ वंधूप्रमाणें मानणाऱ्या एका मोठ्या लष्करी अमलदाराचें तुम्ही मन दुस्खविळें आणि शिवाय स्वदेशाचें नुकसान करून घेतलें हें निराळें. मी नुकतेंच असें ऐकिलें कीं, राजकीय आणि फौजेच्या कामासाठीं एक चांगला अधिकारी असावा असें तुमचें म्हणणें आहे, ह्या तुमच्या म्हणण्याप्रमाणें मलाही वाटतें व म्हणूनच तुम्हांस संपूर्ण हुकमत दिली आहे. फक्त जे जनरल यशस्वी होतील तेच चांगले अधिकारी होऊं शकतील; या साठीं माझे तुम्हास निश्चून सांगणें इतकेंच आहे कीं तुम्ही युद्धांत विजयी होऊन यावें म्हणजे तुम्हास चांगले अधिकाऱ्याचे जागीं नेमण्याची सर्व जबाबदारी मी आपले डोक्यावर पत्करतो; फौजेवर सत्ता चालविणाऱ्या सर्व अमलदारांस सरकारानें आजपावेतों चांगली मदत केली आहे व करतील व त्याच प्रमाणें सरकार तुम्हासही या कामीं संपूर्ण मदत करतील, अशी माझी बालं-

बाल खात्री आहे. सैन्यांतील लोकांनी आपल्या उपरी अंमल-
दारांवर टीका करावी आणि त्यामुळे अंमलदारांच्या अविश्वासा-
स पात्र व्हायें असा जो किता तुम्ही सैन्यांतील लोकांस घालून
दिला आहे, त्यामुळे तुमच्या तंगड्या आतां तुमच्याच गळ्यांत येतील
कीं काय याचीच मला मोठी भीति पडली आहे; आणि असें
झालें म्हणजे गुरूची विद्या गुरूलाच फळली म्हणावयाची
अथवा तुम्ही त्यांना दिलेल्या मंत्राचा प्रयोग ते तुम्हावरच कर-
णार. असो, अशी वेळ जर कदाचित् आलीच तर या कामीं मी
तुम्हास वाटेल तशी मदत करण्यास मुळींच मार्गे पुढें पाहणार
नाहीं ही मात्र खातरी असावी. सैन्यांत वरील प्रकार चालू असला
तर त्यापासून चांगला परिणाम कधींच निष्पन्न होणार नाहीं.
आतां तुम्ही हूडपणा, अविचार आणि घाई या तिहींवर
पाणी सोडा व सावध व्हा आणि आपलें शौर्य व उत्साह जागृत
ठेऊन व पुढें सरसावून पदोपदीं विजय प्राप्ति होईल असें करा.

आपला.

अ. लिंकन.

सदरील बंधुप्रेमानें लिहून पाठविलेल्या पत्राची योग्यता
जेव्हां पत्र वाचणारानें जाणली त्यावेळीं तें प्रसंगोचित् असून
त्यांत लिहिलेल्या मजकुरास मुख्यत्वेकरून तो पात्र असेल
असें त्याला वाटलें नाहीं- चान्सेलर्सविली येथील लढाईच्या

पूर्वीं जेव्हां अब्राहाम हा स्वतःच्या खास मित्रमंडळीसह पो-
टोमॅकच्या लष्करी छावणीत आला त्यावेळीं जनरल हूकर यानें
मध्यरात्रीच्या सुमारास स्वतःचे खास तंबूत एकांती आपल्या
मंडळी पैकीं एकास म्हटलें ' मला वाटतें अब्राहाम यानें मला
लिहिलेंलें पत्र अथवा त्याची नकल तुम्ही वाचली असेल;' होय
वाचली' असें उत्तर त्या इसमाकडून लागलीच मिळालें. नंतर
हूकर यानें आपल्या नेंहमीच्या ऐटीत म्हटलें 'मी आतां रिच-
मंडास गेलों म्हणजे हें पत्र वर्तमानपत्रांतून प्रसिद्ध करणार आहे,
म्हणजे मोठी गंमत उडेल, ' हें जेव्हां अब्राहाम यास समजलें
तेव्हां तो मोठा दुःखी होऊन म्हणालाः—'हूकर हा अगदींच
कोडगा आहे, याचें मला मोठें आश्चर्य वाटतें'.

पोटोमॅकचे सैन्य तावडतोब चाल करून जाण्यास तयार
असल्याबद्दल अध्यक्षस हकिगत कळली. लष्करी लोकांचे पट
तपासतां अध्यक्षस असें कळून आलें कीं ' २१६७१८ लोक
कामावर रुजू असून त्यांत १६००० लोक निरनिराळ्या ठिकाणीं
नोकरांवर पाठाविले होते. १३६७२० लोक चालू कामावर रुजू
असून १७७१ हुकुमाशिवाय गैर हाजर होते. २६००० आ-
जारी असून १४६००० मात्र अगदी जय्यत व युद्धाच्या कामीं
तावडतोब उपयोगांत येण्याजोगे होते. बाहेरच्या इतर छाव-
णींतून आणखी लष्करी लोक मागाविले तर वरील १४६०००

च्या संख्येत भरपडून ती १६९००० पावेतों सहज वाढवितां येईल. ' याप्रमाणें अध्यक्षानें एक आठवड्यांत पोटोमॅकच्या सैन्याचें सर्व फेरतपासणीचें काम संपूर्ण केलें. ही फेरतपासणी चालू असतांना अध्यक्ष, त्याचा सर्वांत लहान मुलगा टॉड आणि जनरल हूकर असे त्रिवर्ग घोड्यावर बसून चहूकडे फिरत असत. टॉडच्या तैनातींत एक खऱ्यागी स्वतंत्र घोडेस्वार दिला होता. टॉड यास घोड्यावर उत्तम बसतां येत असून तो शीघ्र गतीनें घोडा चालवीत असे. आपला मुलगा अगदीं निर्भयपणें घोड्यावर बसून मोठ्या वेगानें चालला आहे हें बरचेवर मोठ्या उत्साहानें अब्राहाम पाहत असून त्याला मोठा संतोष वाटत होता.

चान्सेलर्सविलीच्या लढाईतुळें अब्राहाम याजवर मोठें संकट ओढवलें आणि त्यामुळें तो अगदीं त्रासून गेला होता. कांहीं वेळपावेतों सैन्यांतलें कामाची व्यवस्था साधारणपणें बरी चालली होती, परंतु ठरलेल्या जागीं सैन्य येऊन पोहचतांच मोहिमेचें स्वरूप अगदींच बदलून जाऊन कांहींएक निष्पन्न झालें नाहीं. सैन्यास मागें हटणें भाग पडलें व त्यामुळें मोहिमेचें सर्व काम संपल्याप्रमाणेंच झालें. लष्करी लोक मागें हटल्यानंतर रॅपहॉनॉकच्या उत्तर किनाऱ्याकडे परत जाण्यास त्यांना बराच विलंब झाला. वॉशिंग्टन येथें कांहींएक बालमी समजली नव्हती आणि ओढवल्ल्या संकटाचें निवारण जनरल हूकर याजकडून खातरांनीं

होईल अशी सर्वत्रांस मोठी आशा होती, त्यांत अब्राहाम याची तर त्यावद्दल विशेष खातरी होती; परंतु मे महिन्याच्या ६ व्या तारिखेस ह्मकर याच्या तुकडीपैकी जनरल वटरफिल्ड याजकडून 'पोटोमॅक्चे' सैन्य रॅपॅहॉनॉक् नदी सुरक्षितपणें पुनः उतरून पूर्वस्थळी येऊन पोहचलें,' असें लिहून आल्यामुळें त्यास अति-शय वाईट वाटलें व तो अगदीं निराश झाला.

त्यानंतर एक तासाचे आंत एकाएकी मोठा सोसाव्याचा वारा सुटून भयंकर मेघगर्जना आणि पावसाची मुसळधार चालू झाली. ये-वढें मोठें तुफान चालू होतें तरीपण अब्राहाम यानें वॉशिंग्टनच्या आरमारापैकी एक लहानशी आगवोट घेऊन जनरल हॅलॅक् याच्या-सहित ऍक्विवाक्रीकच्या मार्गानें सैन्याकडील रस्ता धरिला. राजधानींत चहूंकडे विलक्षण कड्या पिकल्या होत्या. कोणी म्हणे फौजखात्याच्या सेक्रेटरीनें राजीनामा दिला आणि अध्यक्ष हा हॅलेक् यास बरोबर घेऊन सैन्याचें अधिपत्य त्यास सोपण्याच्या हेतूनें सैन्याकडे रवाना झाला. वास्तविक पाहिलें तर यापैकी कांहीं एक खरें नव्हतेंच. पोटोमॅक्च्या सैन्याची जरी अशी अव्यवस्था झाली होती आणि त्यापैकीं कित्येक लोक घायाळ होऊन पडले होते तरीपण त्यांत जास्त लष्करी लोकांची भर न घालितां तशाच स्थितींत पुनः एकदां युद्ध चालू करावें असें अध्यक्षाचें मनानें घेतलें. त्यावेळीं राष्ट्रीय सरकारास खर्च अति-

शय झाला होता; त्यांत सुमारे दहा हजार लोक बळी पडल्या-
मुळे सर्व राजनिष्ठ लोक असंतुष्ट झाले असून त्यांच्या मनाचा
अगदी हिरमोड झाला होता. प्रत्येक लष्करी छावणीतील लो-
कांच्या मुखावर टवटवी मुळीच दिसत नसून ती म्लान आणि उदास
झालेली दिसत होती; द्रव्यहानि आणि मनुष्यहानि या दोन्हीमुळे
लोक अगदी गांगरून जाऊन नाउमेद झाले होते. लढाईचे कामी
द्रव्यबळ आणि मनुष्यबळ ह्या दोन गोष्टी प्राधान्य असून
दोहीची उणीव दिसू लागल्यामुळे सर्व लोकांच्या तोंडचे पाणी
पळाले होते.

संयुक्त संस्थानांतून जेवढे उपयोगी सैन्य मिळू शकेल तेवढे
एकत्र जमविण्याची हल्ली फारच आवश्यकता होती. ह्या- साठी
कायद्याचा एक मसुदा तयार झाला परंतु काँग्रेसमध्ये असलेले
प्रजापक्षी लोक त्या मसुद्याच्या अगदी विरुद्ध होते. 'हेविय-
स्कोर्प्स'च्या कायद्याला अनुसरून झालेल्या सनदेत नमूद केलेले
हक्क अध्यक्षांना कांही दिवस बंद केले होते. सदर कायद्याअन्वये
ज्या नागरिक लोकांचे स्वातंत्र्य नष्ट झाले असेल त्यांस वरिष्ठ
न्यायकचेरीत त्या संबंधांत विवाद रुजू करून दाद मागतां येत
असे. अध्यक्षांना लष्करी कायदा अमलांत आणण्याबद्दल त्याच-
बेळी जाहीर केली. या लष्करी कायद्याच्या आधाराने संयुक्त
संस्थानांची अब्रू, मोठेपणा, आणि शांतता यांचे विरुद्ध

वर्तन करणारास गुन्हेगार समजून त्याजवर खटला होत असे व अशा रितीने शिक्षा झालेल्या अपराध्याने विवादाच्या मार्गाने राजदरवारी दाद मागितल्यास ती ऐकत असत. लोकांत त्यावेळी वरील दोन्ही कायद्यासंबंधांत अतिशय चर्चा चालू झाली, परंतु संयुक्त संस्थानाचा अध्यक्ष या नात्याने फौजखात्याचे जे अधिकार अब्राहाम लिंकन यास मिळाले होते त्याअन्वये व राजनीतीच्या तत्वाला अनुसरून वरील दोन्हीही कायदे अगदी रास्त आहेत असे ठरले होते. कायद्याचे मसुद्यांत ठरल्या प्रमाणे लष्करांत भरती करण्याचे काम व्हावयाचे होते, सरकारी कामा काजांत दंडादवळ करणारे व कायद्याचे मसुद्यास अडथळा आणणारे राजद्रोही आणि इतर प्रकारचा उपद्रव करणारावर लष्करी कायद्या अन्वये काम चालवून त्यांना शिक्षा करण्याचे ठरले होते. हेवियस्कोर्पस् आकटा अन्वये लोकांचे हक्क बंद केले असल्यामुळे वरील लष्करी कायद्याचा अंमल करण्यास कौणतीच हरकत नव्हती. काँग्रेसच्या हुकुमा अन्वये बंडखोरांची मिळकत फरोक्त करण्याचे ठरले असल्याने बंडखोरांचे हातपाय गळल्या सारखे झाले असून सरहद्दीवरील त्यांच्या शुभ चितकावरही उत्तम दाब राहिला होता. सिद्दी लोकांस लष्करी शिपाई करण्यासंबंधी आणखी एक महत्वाचा कायदा अमलांत येण्याचे ठरले होते. जेवढे लोक या युद्धाच्या विरुद्ध होते तेवढे सर्व कायद्याच्या अंमलबजावणीच्याही

विरुद्ध होते. बंधमुक्त झालेल्या गुलामांस संयुक्त संस्थानांतल्या लष्करी लोकांप्रमाणे एकाच जातीचा ठरवि पोशाख व शस्त्रे देऊन युद्धासाठी तयार करण्याचे ठरले होते; या संबंधी उत्तर व दक्षिणेकडील लोक वाह्यात्कारे अभिनंदन करित होते, परंतु अंतर्गामी त्यांचा कोपाग्नि इतका भडकला होता की ते संयुक्त संस्थानांतील लोकांस शिव्याश्राप देऊन त्यांना उद्देशून कडकडून बोटें मोडीत असत. पुढे जेव्हां असे दृष्टोत्पत्तीस आले की काळे सिद्दी लोक जरी अशिक्षित ठरले होते तरीपण शस्त्रे हातांत धरून युद्ध करण्याचे कामी गोऱ्या लोकांप्रमाणे त्यांची लायकी होती, तेव्हां सिद्दी लोकांस लढाईच्या कामी उपयोगांत न आणण्या संबंधी जी एक सारखी ओरड चालू झाली होती ती अगदी नाहीशी झाली, आणि काळ्या सिद्दी लोकांची संख्या लष्करांतल्या हाजरी पटावर १७८९७५ होती असे स्पष्ट कळले.

काँग्रेसने जे नियम केले होते त्यांतील एका कलमान्वये तिजोरी कडील सेक्रेटरीस युद्धासाठी पैसे कर्जाऊ काढण्याचा अधिकार मिळाला असून नऊ कोट डॉलर कर्ज काढण्याची तजवीज त्याने चालविली होती. लष्करी शिपाई, खलाशी वगैरे लोकांच्या वगैरे वाक्या देणे चढल्यामुळे निदान तेवढी वेळ मारून नेण्यापुरती म्हणजे एक कोट डॉलर्सच्या संयुक्त

संस्थानाच्या तिजोरीच्या नोटा (हुंड्या) काढण्याची तावड-
तोव व्यवस्था झाली. सदरहु नियमावर अध्यक्षांनं आपली सही
लागलीच करून काँग्रेसला लिहून कळविलें कीं 'राष्ट्रीय पेढ्या
स्थापन कराव्या, संयुक्त संस्थानांतील नाण्याप्रमाणें तें
नाणें चालूं करावें आणि रकमा जमा करण्याची पद्धत चालू
करवी;' मात्र कागदाच्या नोटा जास्त काढण्याची वेळ येणार
हें पाहून लिंकन यास अतिशय दुःख झालें व तसें त्यानं
काँग्रेसलाही लिहून कळविलें. राज्यांतल्या वसुला संबंधी अशा
प्रकारच्या अध्यक्षाकडून आलेल्या उच्युक्त सुचना हिशेबी
खात्याचे आणि मुलकी खात्याचे वसुलाचे अधिकारी वर्गास
पसंत पडून त्यांनीं त्या सर्व सूचना विशेष लक्षांत घेतल्या.
राज्यांतल्या वसुलाची स्थिति संतोषकारक नव्हती. अन्योन्य
व्यवहारांत सोन्या रुप्याचा अगदीं अस्त झाला असून कोणास
त्याचा विटाळही होत नव्हता असें दिसलें. किरकोळ पैशा-
च्या दररोजच्या व्यवहारांत मुद्रां कागदाच्या नोटा शिवाय
इतर नाणीं दृष्टोत्तमि येत नव्हतीं. प्रथम पोष्टाचीं तिकिटें
किरकोळ नाण्येवजीं चालत होतीं, परंतु नंतर रकम लहान
असो अगर मोठी असो, पैशाच्या ऐवजीं पोष्टाचीं तिकि-
टेंच सर्व ठिकाणीं चालू झालीं. तिजोरींतून पैशाच्या अंशा
ऐवजीं कागदाचे तुकडे (नाण्या ऐवजीं) मिळत असत.
जे लोक युद्धाच्या विरुद्ध होते ते राष्ट्राच्या नांवलौकिकाचें

वाटोळें करण्यास अगदीं टपून बसले होते; आणि 'कागदांचे तुकडे नाण्याऐवजीं देतात' असें म्हणून चार चौघांत निंदा व उपहास करणें आणि राष्ट्रीय सरकारावरील लोकांचा विश्वास ऊडून अश्रद्धा उत्पन्न होईल असे प्रयत्न करणें हे अशा विमनसंतोषी लोकांचे व्यवसाय होते.

देशांत हरेक प्रकारच्या घस्तूवर महागाईनें आपला असल इतका बसविले, कीं लोकांस चरितार्थ चालविण्याची मोठी मारामार पडूं लागली. इकडे राजकारस्थानी मंडळींनीं लोकांत असंतोष वाढविण्याचा क्रम चालविला होता आणि कोणत्याही संकटाची ते कल्पना करोत अगर ते प्रत्यक्ष येवो त्याला कारणीभूत चालूं असलेलें युद्धच होय हा त्यांचा एक ठरीव सिद्धांत होता. लष्करी लोकांनीं आपल्या ऐवजीं दुसरीं माणसें आणून हीं लष्करांत रुजूं करणें अगर २०० डॉलर दंड भरून लष्करांत या नोकरीस अखेरचा रामराम ठोकणें, अशा संबंधी अनुभव पाहण्यासाठीं जो कायदा अमलांत आणण्याचें वाटत होतें त्यामुळें जे पैशानें गव्वर होते त्यांना कांहींच अडचण नव्हती पण जे कफळक होते त्यांच्यावर मात्र जुलूम होत होता. हा गवगवा सर्व देशभर पसरत जाऊन जागोजागीं लोकांच्या सभा भरूं लागल्या व त्यांत राजद्रोहाची खलबतें चालू झाली. पाश्चिमेकडील संस्थानांत गुप्तमंडळ्या एकत्र जमून कोणी राजसत्तेविरुद्ध मसलत करण्यांत

सामील होत आहे किंवा कसे याची गुप्त चौकशी होऊं लागली व जे अशा रितीने सामील होण्यास तयार होत असत त्यांना योग्य उत्तेजन मिळू लागले. एकंदरीत कठीण प्रसंग पुनः देऊन ठेपला असून ' हा राजद्रोही आहे किंवा राजनिष्ठ आहे ' अशाबद्दल लोक आपआपसांत शंका घेऊं लागले .

युद्धाच्या विरुद्ध जे लोक होते त्यापैकी ह्युमट एल. बॉलन् डिगहॅम हा एक इसम असून तो ओहिओहून प्रतिनिधी या नात्याने काँग्रेसमध्ये आला होता. काँग्रेसच्या बैठकीत अध्यक्षस योग्य वेळीं चालू युद्धाचे कामी उत्तम मदत करण्यासाठी जी वाटा घाट चालली होती त्या विरुद्ध बॉलन् डिगहॅम हा भाषणें करीत होता; व त्यामुळे लोकांत अतिशय असंतोष वाढला. त्याचा मुख्य हेतू राष्ट्रीय सरकारचे बळ कमी करण्याविषयी असून व ' राष्ट्रीय सरकारचे सर्व करणें गैर आहे ' असा सर्वास उपदेश करून तो लोकांचीं मनं दूषित करीत होता.

संयुक्त संस्थानांतील लष्कराचा जनरल बर्डसाइड (ओहिओ-संस्थानावरही याचीच देखरेख होती.) याने असा एक हुकूम काढून जाहिरात दिली की ' लष्करापैकी कोणीही प्रत्यक्ष अगर अप्रत्यक्ष रितीने शत्रूला मदत करितांना आढळेल त्या

राजद्रोही आणि गुप्त हेर समजून त्याच्यावर अदालतीत काम चालल व गुन्हा शाबीत झाल्यास त्यास देहान्त शासन होईल. बॉलन् डिगहॅम यानें सदर जाहीराती विरुद्ध मोठ्या आवेशानें भाषण करून त्यांत सदरहु हुकुमाचा अंमल न करण्याबद्दल लोकांस उत्तेजन दिलें; त्यावरून त्याचवर फौजदारीत खटला होऊन गुन्हा शाबीत झाला आणि जनरल बर्न्साइड यानें ठरविल्या-प्रमाणें संयुक्त संस्थानाच्या हद्दीतील बोस्टन बंदरावरील बॉरन किल्यांत त्यांस कैद केलें.

हें जुलूमी कृत्य असून अब्रूत काळिमा आणणारें आहे अशी लोकांनीं ओरड करून अध्यक्षाच्या भोंवतीं गराडा घातला; या मुळें सर्व देशभर मोठी चळवळ चालू होऊन जागजागीं सभा भरूं लागल्या होत्या. अध्यक्षांनें त्यास झालेली शिक्षा फिरवून त्याला हद्दपार करण्याचें ठरविलें आणि त्याप्रमाणें त्यास संयुक्त संस्थानाच्या हद्दीबाहेर बंडखोरांच्या संस्थानांत हांकून काढिलें. जातांना त्याचे बरोबर एक पहारा दिला होता. बंडखोरांपैकीं त्याच्या मित्रमंडळीनें त्याचा मोठा सत्कार करून सर्व जागीं फिरण्याबद्दल त्यास मोकळीक दिली आणि त्याप्रमाणें तो कानडा येथें जाऊन प्रगट झाला. कानडा हें संस्थान त्यावेळीं सर्व प्रकारच्या परागंदा झालेल्या लोकांस आश्रय मिळण्याचें ठिकाण ठरलें होतें.

वॉलंडिगहॅम् यास हद्दपार करण्याचें विरुद्ध गावांत आणि शहरांत पुष्कळ सभा भरत होत्या. ओहिओ येथील प्रजा सत्ताक लोकांनी वॉलंडिगहॅम् याची त्या संस्थानाच्या गव्हर्नराच्या जागी नेमणूक करून त्यास पुनः बोलविण्या संबंधी अध्यक्षकडे मागणी केली. या मागणीस लिंकन (अध्यक्ष) याजकद्वारे प्रत्युत्तर मिळालें तें येणें प्रमाणें:—

‘कायद्याचा मसुदा अमलांत येण्याचे कामीं तुम्हीं अडथळा केल्यात त्यामुळे, आणि अशाच इतर बाबतीमुळे त्यास हद्दपार करण्यास तुम्हींच कारणीभूत आहात; कारण तुमच्या अशा वर्तनामुळेच लोक आडमार्गास जाण्यास प्रवृत्त झाले व होतात, या साठीं कायद्याच्या अमल बजावणचिं कामीं आणि अशाच सर्व प्रकारच्या कामांत योग्य मदत देण्यास तुम्ही लोकांस चांगका किता घालून दिला पाहिजे; वॉलंडिगहॅम् यास जें हद्दपार केलें आहे तें त्याच्या अशा वर्तनामुळेच केलें. त्यास मुद्दाम शिक्षा करण्याचा माझा मानस मुळींच नव्हता. वास्तविक पाहिलें तर जनरल बर्न्साइड यानें त्याला कैदेतच ठेविण्याचें ठरविलें होतें, परंतु त्याला मुद्दाम शिक्षा द्यावी असा माझा हेतूच नसल्या मुळे मी तो हुकूम फिरवून त्यास हद्दपार करण्याचें ठरविलें. वॉलंडिगहॅम् हा राज्यकारभारांत कांहीं दबळादबळ करीत नव्हता; परंतु त्याच्या तशा वर्तनानें सैन्यांत अव्यवस्था मात्र दिसूं लागली आणि

ज्या अर्थी सैन्याच्या चांगल्या व्यवस्थेवरच राष्ट्राचे हित अं-
लवून असते त्याअर्थी हे त्याचे करणं अगदीच अप्रशस्त दिस-
ल्याकारणाने तसा प्रसंग त्याच्यावर आला. एका संरक्ष मनाच्या
लष्करी शिपायाचे मुलास, एक दुसरा मनुष्य संयुक्त संस्था-
नांतून निघून जाण्यास उत्तेजन देत आहे आणि त्यामुळेच
तो मुलगा राष्ट्र सोडून जाण्यास प्रवृत्त झाला आहे, अशा
स्थितीत मी त्या मुलावर गोळी घालावी, किंवा त्याला जो उत्ते-
जन देत होता त्यावर गोळी घालावी? मला तर या बाबतीत
असे वाटते की उत्तेजन देणारांचेच तोंड बंद करून त्या मुलास
वांचवावे व हेच खऱ्या राजनितिज्ञास आणि दयार्द्र अंतःकर-
णाच्या मनुष्यास उचित दिसेल.

कालेकरून वॉलंडिगहॅम् हा गुप्त रितीने संयुक्त संस्था-
नाच्या हद्दीत आला आणि पुनः आपल्यावर खटला होईल
की काय या भितीमुळे तो गुप्त रितीने विलक्षण प्रकारची पूसत-
पास करू लागला, परंतु लोकमताची स्थिति त्यावेळी चहुकडे
विशेष समाधानकारक असल्यामुळे त्याचे हातून काहीएक
कमी जास्ती होऊ शकले नाही; शिवाय ओहिओ येथील
त्याच्या अनुयायी मंडळीच्या पक्षास उतरतीकळा लागली असून
लोकसत्ताक स्वतंत्र पक्षाची चांगली सरशी होती व तो अगदी
निर्वल झाल्याकारणाने त्याजकडे सरकाराने ही अगदी दुर्लक्ष
केले होते.

इ. स. १८६३ च्या जुलई महिन्यांत वंडखोरांची दैवगती फिरण्यास प्रारंभ झाला; त्या महिन्यांत चिक्स्वर्ग हस्तगत झाल्यामुळे मिसिसिपी नदीतला मार्ग मोकळा झाला. गेटिस्वर्ग येथील लढाईच्याच महिन्यांत होऊन वंडखोर लोक अतिशय कावरेबावरे झाले, व उत्तरेकडे अखेरची चाल करून जाण्याचा त्यांचा वेत फसल्या कारणाने सर्व रितीने त्यांची अगदी निराशा झाली.

इ. स. १८६२ च्या अखेरीस जनरल ग्रॉंट याजकडे संयुक्त संस्थानांतल्या सर्व राजनिष्ठ व रणाग्रणी मंडळींचे एक सारखे लक्ष लागले होते, कारण सर्व देशभक्तांची अशी संपूर्ण खात्री होती की जनरल ग्रॉंट हा चांगलाच उदयाला येईल व त्यामुळे संयुक्त संस्थानाच्या सैन्यास जयप्राप्ति होईल; परंतु यावेळीं मानहानि जणू काय त्याची कसोटी पोहण्यास त्याचे पुढे हात जोडून उभीच होती, कारण की वरेच लोक त्याचे नांवाने खडे फोडीत असून त्याची पदोपदी मानखंडना करू लागले होते; इ. स. १८६३ च्या फेब्रुवारी महिन्यांत चिक्स्वर्ग शहर ताब्यांत घेण्याच्या हेतूने जनरल ग्रॉंट हा पुढे सरकला व त्यावेळीं तो जरी निरुत्साही दिसत होता तरी त्याने संयुक्त संस्थानाच्या बलाढ्य आरमाराच्या सहायाने वंडखोरांच्या आरमाराचा विध्वंस करून टाकला

आणि ता. ४ जुलई रोजी चिक्सवर्ग शहरावर संयुक्त संस्थानाची संपूर्ण सत्ता स्थापन केली. यांत ६०००० मनुष्यांस पुरेल इतकी युद्ध सामुग्री त्याला सांपडून लष्कर ही वरेंच याच्या ताव्यांत आलें. या जय प्राप्तिमुळे देशांतील वरेच लोक अगदीं थक होऊन गेले, आणि बंडखोरांचे जें एक जूट होतें त्याचीं दुफळी झाली.

चिक्सवर्ग यास पश्चिमे कडील आंजिक्य किल्ला असें ह्मणत असत, हें विकट व आंजिक्य शहर संयुक्त संस्थानाच्या हातांत सांपडल्यामुळे उत्तरे कडील राजनिष्ठ लोकांच्या हर्षाच्या लहरी वेगानें उसळूं लागल्या. चिक्सवर्ग ताव्यांत आसल्यामुळे सर्व लोकांस आतां असें वाटूं लागले कीं युद्धाचा शेवट लौकर लागेल, आणि त्या प्रीत्यर्थ लोकांनीं परस्पराचें मोठ्या प्रेमानें अभिनंदन केलें. जनरल ग्रॉट यानें आपलें कर्तव्य यथायोग्य वजाविलें म्हणून त्या संबंधांत अध्यक्षानें त्यास प्रेमानें एक पत्र लिहिलें तें येणें प्रमाणें:—

प्रिय जनरल साहेब यांसी!—तुमची व माझी समक्ष भेट होण्याचा योग कधीं आला असेल असें मला स्मरत नाहीं. तुम्हीं देशसेवा करून आपलें कर्तव्य थोडेंच वजाविल्यामुळे मी तुमचा अत्यंत ऋणी आहे व यावद्दल तुमचें अभिनंदन कर-

ण्यासाठी हें मी आज तुम्हास सुद्धा लिहित आहे; शिवाय थो-
डे. विशेष लिहिण्याची माझी इच्छा आहे तें हें कीं, विक्सवर्ग
शहरा जवळ जेव्हां प्रथम तुम्ही येऊन पोहोचला त्यावेळीं माझ्या
मनांत अमुक एक योजना तुम्ही केली पाहिजे असें आलें व शे-
वटीं त्याच प्रमाणें तुम्ही अगदीं केलंत; तुम्ही जेव्हां एकदम
कूच करून पोर्टगिब्रान्, ग्रांडगल्फ वगैरे हस्तगत केलें त्यावेळीं
मला असें वाटलें कीं तुम्ही नदीकडे जाऊन जनरल बॅक्स यास
मिळावें आणि जेव्हां तुम्ही आपला मोर्चा उत्तरेकडे फिरविला
तेव्हां मला वाटलें कीं ही तुम्ही मोठी चूक केली, परंतु हल्लीं मी
मोठ्या खुशीनें कबूल करितों कीं तो माझा विचार चुकीचा असून
तुम्ही केलें तेंच यथायोग्य होय.

ज. ली याचा प्रयत्न लढाई चालूच ठेविण्याचा असल्या-
मुळे ग्रेटास्वर्ग येथें मोठा रणसंग्राम झाला. रॅपहॉर्नाक् नदी
ओलांडून आणि अलिघनी पर्वताच्या पूर्वेकडून गोळा करवेल
तेवढें लष्कर एकत्र जमवून बंडखोरांचा मुख्य वॉशिंगटन्च्या
पश्चिमेस रवाना झाला व पोर्टोमॅक्च्या पलिकडील किनाऱ्या-
चे भागांत लष्करी तुकड्या हल्ले करण्यासाठीं पाठऊं लागला;
त्यानें मेरिलॅंड पैकीं डॅन्सविली येथें प्रथम प्रवेश केला. कित्येक
लष्करी लोकांच्या तुकड्यांनीं पेन्सिल्व्हेनियावर चाल केली.
बाल्टिमोरच्या उत्तर व पश्चिम दिशेकडील व्यवहार अगदीं

तोडून टाकून फिलाडेल्फियाजवळ कोठें तरी शत्रुशीं भयंकर सामना करावा, असा ली यानें उघडपणें आपला हेतू प्रदर्शित केला होता. जून महिन्याच्या २७ व्या तारीखेस बंडखोरांचा जनरल इवेल हा एका लष्करी तुकडीनिशीं कार्लाइल् पावेंतों येऊन पोहचला आणि त्याचे वातमंदिर हॅरिस्वर्ग राजधानींत देहलत होतेच त्यामुळें तेथील लोकांनींही हल्ला करण्याची तयारी केली; जनरल ली याचे घाट, ह्मकर यास कळले नसल्यामुळें वॉशिंग्टन् येथील सत्ताधीशांचें पित्त खवळून जाऊन त्यांनीं ह्मकरचे जागीं पोटोमॅकच्या सैन्याचा अधिकार जनरल जॉर्ज जी. मीड यास सोंपला. मीड याची योजना अशी होती कीं सस्कीहाना ओलांडतांना बंडखोरांच्या लष्करास अडथळा करून दा. लिटमोर येथें शत्रूस गांठावें; या योजनेला अनुसरून त्यानें उत्तरेकडे सस्कीहाना व दक्षिणेकडे पोटोमॅकची खिंड आपले ताब्यांत राहिल अशी सैन्याची सर्व व्यवस्था उत्तम ठेविली होती; परंतु त्याला असें आढळून आलें कीं आपण हल्लीं आहोंत त्याचे पश्चिमेस आणि उत्तरेस गेटिस्वर्ग येथें बंडखोरांचें लष्कर एकत्र जमून राहिलें आहे.

ज्या जागीं बंडखोरांचें लष्कर एकत्र जमून राहिलें तीच जागा जनरल मीड यानें आपल्या सैन्यासाठीं खास योजून ठेविली होती. मीड यानें आपलें सैन्य त्याच जागीं एकत्र करण्याचा

प्रयत्न केल्यानं परस्परांत सामना होण्याचा पुष्कळ संभव होता. त्या गांवाच्या पश्चिमेस विलोवीरन आणि पूर्व वाजूस रॉक्कीक असे दोन झरे वाहत असून त्या दरम्यान रणभूमिची योजना झाली होती. शहराच्या वायव्य दिशेस ओकहिल, सेमिनरी हिल, वगैरे लहान लहान टेकड्या असून उत्तर व दक्षिणे कडे पसरलेल्या सेमिनरीहिलकडे लढाई होण्याचा संभव दिसत होता. आग्नेयी कोनास सेमिटरी हिल, राउंडटॉप वगैरे लहानशी पर्वतांची रांग असून थेट पूर्वेकडे व दक्षिणेस कल्पहिल व पावर्सहिल अशा पर्वतांच्या दोन रांगा होत्या.

वर लहान लहान पर्वतांची जी रचना कळविली आहे, त्यामुळे सर्व मार्ग एकेंद्राभिमुख झाले असल्याने उत्तर व पश्चिम या दोन्ही दिशेकडून लष्करी लोकांस कूच करण्यास चांगले सोईवार झाले होते. सदरहू दिशेकडूनच जनरल ली याचे सेन्य चाल करून येणार होते व याच मार्गाने मेरिलॅंड आणि पेन्सिल्वेनिया या दोन्ही शहरांवर आपण सहज हल्ला करू शकू असे त्याचे मनाने घेतले होते. गांवास तीन फाटके असून सात रस्ते गांवामधून जात होते. चाल करून जाणाऱ्या लष्कराच्या तीव्र गतीस अवरोध करण्यासाठी कोणती तरी उत्तम योजना या जागी करणे फारच अवश्यक होते. जेथे बंडखोर लोक होते त्या देशांतील सांपत्तिक स्थिति चांगली

आहे असे पाहून आणि वन्याच लढाया झाल्याने स्वतःच्या देशाची झालेली विपन्नावस्था लक्षांत आणून वंडखोर लोक तोंडांत वोट घालून अतिशय चकित झाले होते.

जुलई महिन्याच्या पहिल्या तारिखेस युद्धास प्रारंभ झाला; हे युद्धाचे संकट केवळ दैवयोगानेच कोसळले असून युद्धाच्या प्रारंभीच संयुक्त संस्थानाच्या सैन्याचा जनरल रे-नॉल्डस् हा रणांत ठार झाला. वंडखोरांचे सैन्य जरी पुष्कळ होते तरी त्यांच्या सैन्याचा जमाव अद्याप चांगला झाला नव्हता. दिवसभर तुमुलयुद्ध चालल्यानंतर वंडखोर लोक शत्रूला टक्कर देऊन वर कळविलेल्या पर्वतांच्या रांगेतून आपला रस्ता काढीत होते. रात्र पडली तरी लढाईचा निकाल लागला नसून दुसऱ्या दिवशीं घोर संग्राम करण्याची कडेकोट सिद्धता झाल्याप्रमाणे भयंकर लढाई तर झालीच पण कोणत्याहि पक्षाची सरशी झाली नाही. संयुक्त संस्थानाचे सैन्याचा वराच नाश झाला. लढाईत पडलेले, जखमी झालेले व कैद केलेले अशा लोकांची संख्या वीस हजारापेक्षा जास्त होती. दुसरे दिवशीं युद्ध चालू करावे किंवा कसे याबद्दल रात्री सभा भरून युद्धास प्रारंभ करण्याचे ठरले. तारिख ३ जुलई रोजी वंडखोरांस दुर्दैवाने मार्गे हटण्याची वेळ आली. या तीन दिवसांच्या युद्धांत जनरल मीड याचेजवळ जख्यत फौज ८२ पासून ८४ हजार पावेतो असून

३०० लढाऊ तोफा होत्या, आणि जनरल ली याचे जवळ सैन्य ८० हजार पावेतो असून २५० तोफा होत्या. या युद्धांत उभय पक्षांनी सारखीच हानि झाली; कित्येक रणांत पडले, कित्येक घायाळ झाले आणि कित्येकांचा पत्ता लागला नाही अशा एकंदर लोकांची संख्या ४६००० पावेतो होती. संयुक्त संस्थानाचे तीस जनरल कोठे गेले त्याचा मागमूस ही लागला नाही आणि सहा योद्धे रण देवतेस बळी पडले. बंडखोरांच्या सैन्यापैकी १७ जनरलांचा पत्ता लागला नाही, ३ ठार झाले, १३ घायाळ झाले आणि एकास कैद केले. या युद्धांत बंडखोरांच्या लष्करी लोकांनी पोर्टोमॅक् नदी ओलांडून पववारा केला तेव्हां त्यांपैकी कित्येक लोकांस संयुक्त संस्थानाच्या सैन्याने वेढून टाकिले.

जनरल झीड याचे सैन्याने बंडखोरांच्या लष्करी लोकांभोंवती वेढा घातल्यामुळे, ते आतां पळून जाणे असंभवनीय आहे असे त्याला वाटले होते; या अवधीत त्याने आठ दहा दिवस पावेतो आपल्या सैन्याची व्यवस्था करून ते पहिल्या स्थितीवर आणिले आणि पुनः शत्रूवर चाल करून जाण्याची त्याने तयारी केली. लिंकन अतिशय उत्कंठित झाला असून आतां विलंब होतां कामा नये असे त्याला वाटले होते. जनरल ली याची काय काय धोरणे आहेत ती जनरल डुकर यास न समजल्या कारणानेच

त्याचे जागी जनरल मीड याची पोटोमॅक्च्या सैन्याचा मुख्य अधिकारी ह्मणून नेमणूक झाली होती. उत्तर संस्थानाकडे जनरल ली यानें आपल्या सैन्याचा मोर्चा फिरविला. अशा प्रकारच्या अनेक कड्या लागलीच ता ४ जून रोजी सर्व बॉर्शिग्टन् शहरभर पसरल्या; अब्राहाम यास हें तात्काळ समजलें, परंतु त्यांत मोठेसें नवल नव्हतें, कारण बंडखोर लोकांचा हल्ला येणार अशीच कल्पना सर्वत्रांची होणें अगदीं साहजिक होतें. पोटोमॅक् ओलांडून जनरल ली कोणत्या रितीनें पळून जावें याबद्दल साधनें शोधित होता, परंतु जनरल मीड याचा असा उत्तम बंदोबस्त होता कीं ज. ली याच्या लष्करी लोकांपैकी कोणीही पळून जाण्याच्या हेतूनें उठून उभा राहिला कीं जनरल मीड याजकडलि लोकांनीं त्याला उचलून वगलेंत मारावें; तात्पर्य कोणासही निसदतां येइना; आणि अब्राहाम तर आतां विलंब न होऊं देण्याबद्दल अविकाविक उत्कंठित होऊं लागला. जनरल ली हा पोटोमॅक् उतरून जाऊं लागल्या बद्दलच्या खबरा बॉर्शिग्टन् येथें पोहचतांच अब्राहाम याच्या हुकुमान्वये हॅलेक् यानें जनरल मीड यास सदरील बातमी कळवून विशेष जागृत केलें; सावध राहण्याबद्दल अशा बरचेवर सुचना मिळाल्यामुळे जनरल मीड याचे मनाचा कांहींसा विरस झाला, कारण झालेल्या हुकमांत एकेवेळ सर्व स्पष्ट लिहिल्याप्रमाणें ज्या त्या तुडव्यांचे अंमलदारांस कळविलें असतां पुनः बरचेवर

अशा सुचना पाठविण्याचें कारण काय असें त्याला वाटलें; इतकेंही असून नावांच्चा पुलच्या सहायानें जनरल ली हा आपल्या सैन्यानिशी सुरक्षितपणें उतरला व मेरिलॅंडच्या मार्गानें व्हार्जिनियांत त्यानें प्रवेश केला. इकडे पोटोमॅक्चे सैन्य गजगतीनें येत होतें त्यास, जनरल ली यानें पिछाडी संभाळण्यासाठीं ठेविलेली एक लष्करी तुकडी हस्तगत करून घेण्यास चांगली संधी सांपडली, परंतु असा जरी प्रकार वडला तरी उत्तरेकडील राजनिष्ठ प्रजा आनंदात मग्न होती. विह्वस्वर्ग हातांत आल्यानें बंडखोरांची मोठीच हानी झाली व आतां युद्धाचें सर्व प्रकरण संपलें असें त्यांना वाटलें होतें.

गेटिस्बर्गच्या लढाईत विजय संपादन करून पोटोमॅक्च्या सैन्यानें चांगला सन्मान मिळविल्याबद्दल संक्षिप्त रितीनें आणि मोठ्या आनंदानें संयुक्त संस्थानांतलें सर्व लोकांस आब्राहम लिंकन यानें ता ४ जुलई रोजी जाहिर रितीनें कळविलें, य शेवटीं तो खणाला कीं:—‘माझी मनापासून अशी इच्छा आहे कीं परमेश्वराच्या इच्छेनुरूप सर्व गोष्टी घडतात त्या अर्थी परमेश्वरानें आपणावर केलेली कृपा आपण ध्यानांत ठेऊन त्याचे भक्तिपूर्वक आभार मानावेत’. त्या दिवशीं सायंकाळी अचक्षाचें योग्य अभिनंदन करण्याच्या हेतूनें लोकांचे थवेच्या थवे प्रसन्न चित्तानें व्ह, इट्, हौस राजवाड्याच्या समोर दिसत होते.

आनंद प्रदर्शनार्थ नाना प्रकारचीं स्वदेशभाक्ती सूचक मंगलवाद्ये-
ही राजवाड्या समोर वाजत होती. पुष्कळ दिवसपावेतों संयुक्त
संस्थानाच्या लोकांनी असा आनंदाचा दिवस पाहिला नव्हता
म्हणून सर्वांनी अशा प्रकारें आनंद प्रदर्शित करणें अगदीं स्वाभा-
विक होतें. व्हाइटहौस राजवाड्याच्या एका मोठ्या भव्य सुशो-
भित खिडकींत अध्यक्ष उभा राहिला व तेथून वेळेला अनुसरून
त्यानें एक सुंदर व चटकदार भाषण केलें.

तो म्हणाला:—‘आज माझेमोर हा जो जनसमूह जमला
आहे त्यांत प्रत्येकाच्या सुखावर दिसत असलेली टवटवी पाहून
माझा हर्ष गगनांत मावेनासा झाला आहे व या सर्व गोष्टींचें श्रेय
त्या जगान्निर्यंत्या परमेश्वरासच आहे, कारण या जगाची उत्पत्ति,
स्थिति आणि लय हीं सर्व त्याचे हातांत असून सर्व कांहीं
त्याच्याच आज्ञेनें होत आहे’. नंतर त्यानें स्वातंत्र्य-प्रतिज्ञाले-
खाचा त्या दिवशीं वाढदिवस असल्याबद्दल लोकांस कळवून
त्यांत ज्या वज्रलेप प्रतिज्ञा केल्या होत्या त्यांचा उल्लेख करून
दाखविला, कारण त्या वज्रलेप प्रतिज्ञा म्हणजे त्याच्या सर्व
राजकीय कारभाराचा आदिपाया असून त्याजवर राज्यव्यव-
स्थेची भव्य इमारत उभारली होती; आणि इमारतीचा पाया
मजवून असला म्हणजे त्या इमारतीस भीति नसून ती पुष्कळ
दिवस टिकते अशी संपूर्ण खात्री असल्यामुळे जेणें करून पायास

जास्त बळकटी येईल असेच त्याचे सतत उद्योग चालू होते. त्याने कळाविले की:- 'ऐंशी वर्षापूर्वी तारिख ४ जुलई रोजी या जगाच्या मोठ्या इतिहासांत प्रथमतःच या राष्ट्रातील प्रमुख मंडळींनी एकत्र जमून असे उघड रितीने ठरविले आहे की ज्या अर्थी परमेश्वराने सर्वांस सारखेंच उत्पन्न केले आहे त्या अर्थी सुख व दुःख ही आपल्याप्रमाणेच सर्वांस असतात व अशी ज्यांची समदृष्टी असते तेच खरे सत्पुरुष होत'. श्रीकृष्णाने अर्जुनासही भगवद्गीतेत हेंच तत्व कळाविले आहे ॥ आतंगैपम्येन सर्वत्र समंपश्यति योऽर्जुन ॥ सुखं वा यदिवा दुःखं स योगी परमो मतः ॥ अ. ६ श्लो ३२ ॥ म्हणून अमेरिकेतील संयुक्त संस्थानाचाच तो वाढदिवस असे म्हटले असतां विशेष श्रयेस्कर होईल. इ. स. १७७६ साली स्वातंत्र्य प्रतिज्ञा लेखांत मनुष्यास राजकीय दृष्टीने स्वातंत्र्य देण्यासंबंधी जे विचार प्रदर्शित केले होते आणि ज्याचा परिणाम स्वदेशाभिमानांनी अमेरिकन लोकांच्या मनावर उत्कृष्ट रितीचा झाला त्याहीपेक्षां हल्लीच्या स्वातंत्र्यप्रतिज्ञालेखाचा परिणाम अब्राहाम याचे मनावर अधिक बलवत्तर झाला होता; राष्ट्रहितासंबंधी कित्येक महत्वाच्या ऐतिहासिक बाबती लोकांस कळाविल्यावर तो म्हणाला 'परमेश्वराने सर्व मनुष्ये सारखीच निर्माण केली आहेत, ह्या सोन्यासारख्या तत्वाविरुद्ध हल्लीं एक मोठे बंड उपस्थित झाले आहे, परंतु ईश्वराच्या कृपेने बंडवाल्यांची बरचि

महत्वाची गांवे, किले, शहरे, लष्कर वगैरे आपल्या हस्तगत झाली आहेत.' व्हिक्सबर्ग हातांत आल्यामुळे आणि पेन्सिल्वेनिया येथील जयप्राप्तीमुळे स्वातंत्र्यप्रतिज्ञालेखाच्या विरुद्ध असलेल्यांस कुन्हाडीच्या घांवाप्रमाणे मोठाच धक्का बसून संयुक्त संस्थानांत त्यांच्यावर स्वतःची चांगली छाप बसविली. 'लिंकनच्या राजकीय कारकिर्दीतले पहिले सकृत् असे होणे कीं विजय संपादनाधीत्यर्थ आणि राष्ट्रांतील सर्व दशभक्तांचे अत्यन्त आभारपूर्वक अभिनंदन करण्यासाठीं त्यानें जाहिरनामा प्रसिद्ध केला त्यांतील सारांश येणे प्रमाणें:—“ संकटकाळीं सर्वव्यापक परमेश्वराचा एकसारखा-घांवा करीत असलेल्या दीनजनांची हृदयद्रावक हांक त्या दीनवत्सल प्रभूनें ऐकून त्यांच्यावर कृपाकेली. संयुक्त संस्थानांतील लष्करी लोक आणि आरमार यांनीं विजय संपादन केले आणि त्या प्रीत्यर्थ सर्वत्र यशदुंदुर्भाचे मंगल स्वर ऐकू येऊं लागले ही सर्व कृपा त्या जगत्पालकाचीच होय. संयुक्त संस्थानांत आज जी संघशक्ती वास्तव्य करीत आहे त्याबद्दल लोकांची श्रद्धा दिवसानुदिवसत वृद्धिंगत होत असून राजनीतीच्या स्वरूपास कायमचें अस्तित्व प्राप्त होण्यास सर्व लोक प्रयत्न करीत आहेत आणि राज्यांत शांतता आणि अभ्युदय हीं पूर्ववत् शाश्वत स्थितीस आणण्यास एकसारखे झटत आहेत, हे सर्व त्यांच्याच कृपेचें फळ होय. विजय संपादन करण्याप्रीत्यर्थ लक्षावधी नरूण स्रियांच्या सौभाग्यमंदिरास अग्नि लागला आणि पुष्कळ वीर-

बहादुरांनी आपले पंचप्राण खर्ची घातले आहेत, अशा शूरांच्या अवर्णनीय गुणांचे हृदयद्रावक पोवाडे कोण गणार नाही ? परमेश्वर आपणांस सुखांत ठेवो अगर दुःखांत ठेवो, तो ज्या स्थितीत आपणास ठेविल त्या स्थितीत आपणांस राहिले पाहिजे. प्राणिमात्रांच्या सुखदुःखांचे ठायी त्याची सत्ता सारखीच आहे. ”

त्यानंतर तारिख ६ आगष्ट रोजी त्यानें सर्व मंडळींस ईशस्तवनासाठीं एकत्र जमण्याबद्दल विनंति केली व त्याप्रमाणें सर्व समूह जमल्यानंतर ईश्वराचे गुणानुवाद गाऊन त्याची प्रेमळ स्तुति केली. त्यांतील तात्पर्य खाली लिहिल्याप्रमाणे:—

‘ राज्याच्या हितासाठीं परमेश्वरानें ज्या अपूर्व व तोंडांत बोट घालण्यासारख्या चमत्कारिक गोष्टी घडवून आणिल्या त्याबद्दल ईशस्तुति करून त्याचे गुणानुवाद गाणें हें प्रत्येकाचें कर्तव्य होय. दुष्ट बंडखोरांच्या कृष्णकारस्थानामुळे सर्वत्रांस निरर्थक त्रास व अनेक प्रकारची दुःखें सहन करावीं लागलीं आणि त्यामुळे जो मनःक्षोभ व संताप अंतर्गामी उत्पन्न झाला आहे तो शांत करण्यासाठीं व आजपावेतो झालेल्या एकंदर श्रमाचा परिहार होण्यासाठीं ईश्वराचा धावा करणें हेंच सुखावह होय. त्या प्रभूजवळ हें मागणें आहे कीं सरकाराच्या विरुद्ध उठलेल्या बंडखोरांच्या दुष्टवासना नष्ट व्हाव्यात, राष्ट्रावर आर्णाबाणीचा प्रसंग

गुदरला असतां राजकीय कारभारांत सल्लामसलत देणाऱ्या मंडळींनीं मोठ्या शहाण्णानें व दक्षतेनें आपआपलीं कामें करावीं, ज्यांना मोहिमा वगैरे करण्याचे कामीं भयंकर संकष्टें सहन करावीं लागलीं त्या सर्वांस धीर देऊन उत्तेजन मिळावें, या सत्कार्यांत कोणाकडून चुकता वगैरे झाल्या असतील त्याबद्दल परमेश्वराजबळ क्षमा मागून संयुक्त संस्थानांत संघशक्ति आणि शांतता कायमची राहण्यासाठीं सर्वत्रांनीं सतत झटत असावें,

त्यावर्षीं लिंकन यानें राष्ट्राच्या हिसासाठीं ईश्वराची कृतज्ञतापूर्वक सर्वांनीं स्तुति करण्याबद्दल कायमचा महोत्सव करण्याचें योजून दरसाल नोवेंबर महिन्याचा शेवटला गुरूवार सदरहु राष्ट्रीय महोत्सव साजरा करण्याचा दिवस ठरविला. अध्यक्ष लिंकन यानें किता घालून दिल्याप्रमाणें हा महोत्सव अजून-पावेतो अव्याहत चालत आहे.

जुलई महिन्यांत संयुक्त संस्थानास पुष्कळवेळां जयप्राप्ति झाली ही गोष्ट निर्विवाद होय, परंतु त्यानंतर लागलीच न्यूयार्क-मध्ये बंडाळी उत्पन्न झाल्याबद्दल भयंकर हाकाटी पडली. लष्करी लोकांचीं नांवें पटांत घालण्यासंबंधी कांहीं कायदे अमलांत आणण्याचें ठरल्यामुळें ही बंडाळी उपस्थित झाली होती. परकीय राष्ट्रांतून जे लोक येऊन राहिले होते ते युद्धाच्या विरुद्ध असून

त्यांच्या पोटांतील द्वैतभाव दिवसानुदिवस वाढत चालला होता; तरीपण त्यांपैकीं कित्येक, युद्धांत आपखुशीने मदत करणारे, स्वदेशाभिमानी अमलदार, शिपाई वगैरे, लोकसत्ताक संस्थानाचे कायमचे नागरिकच आहेत असे ठरले होते. वरील कायद्याचा मसुदा जेव्हां न्यूयार्क येथे अमलांत आणण्याची आवश्यकता दिसली तेव्हां जे लोक विरुद्ध होते ते अगदीं उबड रितीनें द्वेष करू लागले. ज्या इमारतींत, सदरील कायद्याच्या मसुद्यासंबंधी वाटावाटा चालत होती त्या इमारतीस, विरुद्ध मंडळीपैकीं कित्येकांनीं आग लाविली. आग विझविण्यासाठीं कित्येक लोक धांवले परंतु दुष्ट बंडखोरांनीं त्यांस तसें करण्यास प्रतिबंध केल्यामुळे अग्नीच्या ज्वाला विशेष भडकून मोठी हानि झाली. कांहीं दिवस खून, लूटफाट, आगी लाविणे वगैरे प्रकार बंडांत इतके चालू झाले होते कीं पोलीस लोकांच्या बंदोबस्ताचा कांहींएक उपयोग झाला नाहीं.

बंडखोरांचा त्वेषाचा सर्व रोंख मुख्यत्वेकरून सिद्दी लोकांच्या विरुद्ध दिसत होता. ह्या दुष्टांनीं गरीब विचार्या सिद्दी लोकांच्या अनाथ बालकाश्रमास आग लावून दिल्यामुळे त्यांत असलेली लहान व दीन झालेलीं पोरें आपले पाण वांचविण्यास्तव जीव मुठींत घेऊन गळोगल्लीं सैराघैरा धांवपळ करू लागलीं. जेथे जेथे सिद्दी आढळेल तेथेच त्याला धरून त्याच्यावर जुलूम

करून त्यांचा अनेक तऱ्हेने छळ करावा आणि कधी कधी तर त्यास एखाद्या झाडावर उलटा टांगून अगर कंदिलाच्या खांब्यावर चढवून निर्दयपणाने फांशी द्यावा ! शहराच्या वरील भागांत हा क्रूरपणा अतिशय चालला होता, त्यामुळे असे वाटे की ज्वालासुखी पर्वताचे कवच एकदम जोराने फुटून आतून ज्वाला निघत आहेत की काय ? जनरल किलपॅट्रीक हा संयुक्त संस्थानांच्या लष्करांतील एक शूर अंमलदार असून त्याचे वर्तन युद्धाच्या काणी केवळ एखाद्या धसकनंदनाप्रमाणेच होते आणि त्यामुळे त्याच्या फक्त नांवाच्या दराच्याने बंडखोरांचे धावे दणणून जाऊन ते पळ काढतील अशी अध्यक्षाची संपूर्ण खातरी असल्यामुळे त्यास प्रथम बंडखोरांच्या टोळीचा चांगला समाचार घेण्याच्या हेतूने पाठविले. संस्थानाचा गव्हर्नर हेरोशियोसिमोर याने बंडखोरांच्या सभूहांत एक अलंकारिक व कानाला गोड लागेल असे ' माझ्या मित्रांनो ' अशा रितीने प्रारंभ करून चटकदार भाषण केले; त्यांत बंडखोरांची चालू असलेली क्रूर कृत्ये एकदम त्यांनी बंद करून चालते व्हावे असा विषय त्याने मोठ्या खुशीने प्रतिपादन केला होता; परंतु पालथ्या घड्यावर पाण्याप्रमाणे त्याचा काहीएक उपयोग झाला नाही. बंडखोरांचा हा निर्दय प्रकार बंद होण्यासाठी विशेष कडक उपाय योजण्याची आवश्यकता दिसल्यामुळे पेन्सिलव्हेनियाहून पलटणी आणि वाव्या लागल्या; त्यामुळे बंडखोरांचे बळ अगदी कमी होऊन

एकदम पळतां पळतां त्यांचे नाकीं नव आले. याप्रमाणें वंडखोरांची वंडाळी मोडल्यामुळें लौकरच सर्वत्र पूर्ववत शांतता दिसू लागली.

सार्वजनिक कामाच्या स्थितिसंबंधी विचार करण्यासाठीं आणि संयुक्त संस्थानांतील संघशक्तीचें सदैव संरक्षण होण्यास रामबाण उपायांची योजना करण्यासाठीं अब्राहाम लिंकन यास इलिनॉईस प्रांतांतील सिंगगफिल्ड येथें आगष्ट महिन्यांत भरणाऱ्या परिषदेस पाचारण झालें होतें परंतु 'कांहीं अपरिहार्य अडचणीमुळें येववणार नाही ही मोठ्या खेदाची गोष्ट होय' अशा मजकुराचें एक पत्र त्यानें ता. २६ आगष्ट रोजीं त्या परिषदेस लिहून पाठविलें. सदरील पत्राच्या शेवटच्या भागांत त्यानें कांहीं अलंकारिक वाक्यें लिहिलीं होतीं त्यांतील तात्पर्य येणेंप्रमाणें:—

‘ शांतता पूर्वीं जेवढ्या लांबच्या पल्ल्यावर दिसत होती तेवढी आतां ती दिसत नसून अगदीं जवळ आली आहे आणि लौकरच तिचा प्रवेश होऊन ती चिरकाल नांदेल अशी माझी संपूर्ण समजूत आहे; कांहीं दिवसांनीं लोकांच्या असें निदर्शनास येईल कीं स्वतंत्र लोकांस कोणतीच कुरकुर करण्यास जागा राहिली नाही आणि कदाचित् त्यांनीं केलीच तर त्यांत त्यांनां कालत्रर्थी ही यश न मिळतां उलट त्यांची सर्वस्वी हानि मात्र होईल. शिवाय मी असें ही कळावितों कीं, जे काळ्यावर्णांचे लोक आहेत

त्यांनी मनुष्यमात्रास उत्तम मदत केली या सत्कृत्याबद्दल त्यांची अंतःकरणे अखेर पावेतो स्वच्छ राहतोळ; आणि जे गोऱ्या वर्णाचे लोक आहेत त्यांनी स्वतःच्या हृदयांत हलाहल सांठवून आणि खोटीं नाटीं भाषणें वोलून मनुष्यमात्राच्या भावी कल्याणास हरताळ लाविण्याचा प्रयत्न केला या पातकामुळे ते आपली तोंडे काळीं करून अखेर मोठ्या दंडास पात्र होताळ. '

इ. स. १८६३ च्या नोवेंबर महिन्याच्या १९ व्या तारिखेस गेटिस्वर्ग येथील रणभूमी, (हल्ली ती इतिहास प्रसिद्ध च आहे) ज्या महात्म्यांचे देह रणांगणांत वळी पडले त्यांच्या प्रेतविधीसाठीं मोठ्या समारंभानें अर्पण केलीं. हा समारंभ मोठा असून लक्षांत ठेवण्यासारखा होता. असेचुसेटस् येथील एडवर्ड इव्हरेट यानें तेंथें प्रथम संभाषण केलें. हें संभाषण होण्याचे पूर्वी कांहीं दिवस अगोदर त्यानें आपल्या संभाषणाची एक छापील प्रत अध्यक्षकडे पाहण्यास पाठविली होती. सदरहु व्याख्यान लिंकन यानें छापून प्रसिद्ध केलें होतें; त्यांतील मजकूर असा होता कीं:—' ८७ वर्षांपूर्वी आमच्या वाडवाडिलांनीं या खंडांत एका नवीन राष्ट्राची स्थापना केली; या लोकांचें अंगांत स्वातंत्र्याचें स्फुरण जन्मापासून खिळलें असून ' सर्व प्राणीमात्रांस परमेश्वरानें सारख्या रितीनें निर्माण केलें आहे ' हा त्यांचा एक ठरीव सिद्धांत होता. हल्लीं आपण सर्व आपसांतल्या युद्धांत गुंतलों आहोंत आणि सदरहु नवीन राष्ट्रांतले लोक या तुमुल युद्धांची भयंकर-

अग्निज्वाला सहन करून त्यांतून तावून सुलाखून निवून आपले ब्रीद कायम ठेवितात किंवा नाही, याबद्दल आपण त्यांचे सत्व पाहत आहोत. राष्ट्रांचे अस्तित्व कायम राहण्यासाठी, रणदेवतेस या नवीन राष्ट्रांतल्या ज्या ज्या वीरवहादूरांनी आपआपले देह बळी दिले आहेत, त्यांचे प्रेतविधि करण्यासाठी आणि त्यांनी चिरकाल सुखशांति घ्यावी या हेतूने, स्मारक म्हणून ह्या रणभूमीचा कांहीं भाग आज त्यांना अर्पण करण्यास आम्ही सिद्ध आहोत; असे केल्याने जन्मास येऊन आम्ही सार्थक केले असे होईल.'

‘परंतु सूक्ष्म रितीने विचार करून पाहिले तर सदरहु रणभूमीचा कांहीं भाग वर लिहिल्याप्रमाणे अर्पण करणार आम्ही कोण ? आम्हास ती सत्ता नाही, कारण, जे शूर रणाग्रणी या रणभूमीवर लढले, त्यांपैकी हल्ली जे हयात आहेत ते व इहलोक सोडून गेले ते अर्पण करून चुकलेच आहेत, त्यांत कमीजास्ती करण्याची आम्हा पामरांस आज सत्ता नाही; आमचा त्यांचे पुढे पाड काय ? आम्ही जे कांहीं येथे बोलू, ते कांहीं जगाच्या फारसे लक्षांत राहणार नाही, परंतु ज्यांनी प्रत्यक्ष येथे कृति करून दाखविली आहे, ती मात्र आजन्म सर्वांचे स्मरणांत राहील यांत संशय नाही. मरणांसाठी जीं जीं कामे अपुरी ठेविली आहेत त्यांत चांगली भर घालून तीं संपूर्ण करणे, हे आमचे आतां कर्तव्यकर्म होय. कडकडीत देशामिमानी व एकनिष्ठ

सत्पुरुष यांनी देशासाठी आपले प्राणमुद्धां खर्ची घातले, त्यांचें अनुकरण आतां आपल्यास फारच उत्तम रितीनें केलें पाहिजे. त्यांनीं आपले प्राण अकरावीं फुकट खर्ची घातले नसून सत्कार्यासाठीच त्यांनीं आपले देह अर्पण केले, असें आम्हांस वाटतें. स्वर्गस्थ झालेले शूर पुरुष परमेश्वराच्या आश्रयानें एक नवीन राष्ट्र उभारून तेथें मुद्धां स्वातंत्र्याचें स्फुरण स्वतःच्या अंगांत जागृत ठेवितील, आणि अशा महात्मांच्या पुण्यानें हें लोकसत्ताक राज्य भूंयडळावर चिरकाल राहिल, अशी संपूर्ण खातरी आहे. *

हें भाषण ऐकून लोक आश्चर्यचकित झाले, इतकेंच नव्हे, परंतु कित्येकांच्या तर नेत्रांतून अश्रुधारा चालल्या होत्या. मी. इव्हरेट्ट हा एक अमेरिकेंतील प्रसिद्ध वक्ता असून त्याचें वाङ्मोक्ष सर्वोत्कृष्ट होतें, व त्याचें संभाषण सर्वांनीं अत्यंत पूज्ययुद्धीनें ऐकिलें. हें संभाषण लोकांनीं जेव्हां सूक्ष्म रितीनें मनन केलें, व त्यांतील सर्व मुद्दे त्यांच्या मनांत चांगल्या रितीनें जेव्हां भरले, तेव्हां तें सर्वोत्तम असून ग्राह्य आहे, अशी सर्वांची पूर्ण खातरी झाली. अब्राहाम लिंकन याची परमेश्वरावर आणि स्वधर्मावर अतिशय निष्ठा होती, हें यापुढें लिहिलेल्या उदाहरणावरून स्पष्ट होत आहे. एके दिवशीं तो सैन्याची स्थिति पाहण्यासाठीं गेला असतां त्याला असें आढ-

कून आलें कीं लष्करी लोक आणि त्यांचे अंमलदार गप्पा मारीत फुकट वेळ घालवीत आहेत, हें पाहून त्यास फार दुःख झालें, व त्यानें असा जाहिरनामा प्रसिद्ध केला कीं ' आठवड्यांतून एक दिवस परमेश्वराची प्रार्थना करण्यांत सर्वांनीं घालविला पाहिजे, कारण, जगाची उत्पत्ति, स्थिति आणि लय हीं सर्व त्या प्रभूच्याच स्वाधीन आहेत. '

पश्चिम प्रांतांत असलेल्या फौजेच्या समाधानकारक स्थिती-वरून हें वर्ष चांगलें जाईल, असें सर्वास वाटत होतें. ऑक्टोबर महिन्यांत जनरल ग्रांट यानें मिसिसिपीच्या भागाकडील लष्करी तुकडीच्या मुख्य अंमलदाराचें काम स्वतःकडे सोंपून घेतलें, आणि कॅंटकीपैकी लुइविली येथें लष्कराचें मुख्य ठिकाण केलें. ओहिओ आणि कंवरलँड येथील फौजेचा समावेश त्याच भागांत केला असून ह्या फौजेचा मुख्य लष्करी अंमलदार जनरल जार्ज एच, टॉमस हा होता. जनरल हूकर यास १५००० लष्करासहित पूर्वेकडून पश्चिमेकडे पाठविलें होतें; आणि जनरल ग्रांट याच्या या नवीन बलाढ्य लष्करांत शोरिडन् आणि शर्मेन् हे दोघे त्याच्या हाताखालचे अंमलदार होते. मिशनरि रिज्ज, लुकौटमौंटन व चाटानुगा या ठिकाणीं मोठ्या लढाया होऊन अखेर बंडखोरांस टेनिसीच्या बाहेर घालवून दिलें. बर्नसाइड हा कांहीं वेळपावेतो टेनिसीपैकी नॉक्सव्हिली येथें

निरुपायास्तव राहिला होता, त्यामुळे शर्मन् यास बर्नसाइड याची सुटका करण्यासाठी पाठवावे लागले; त्याने लागोपाठ शत्रूवर हल्ले करून बर्नसाइड यास सोडवून वंडखोरांचा मुख्य लॉ-गस्ट्रीट यास, त्याच्या अनुयायासहित ढहर्जिनियांत परत हांकून लाविले, व गजनिष्ठ लोकांस शत्रूच्या तावडीतून सोडवून टेनेसी-सुद्धा त्यांना हस्तगत करून घेतले. संयुक्त संस्थानाचा पराजय करण्याबद्दल वंडखोर लोकांचा हा भगरिथ प्रयत्न असून तो शेवट-लाही होता. काळ प्रतिकूल आला, म्हणजे हळू हळू अनुकूल गोष्टी सुद्धा प्रतिकूल होऊं लगतात.



प्रकरण २४ वें.

राजकीय कामांचे घोटाळे. लीकन याची
अध्यक्षस्थानीं दुसऱ्या वेळीं नेमणूक आणि
त्याचें अखेरचें व्याख्यान.



स. १८६३-६४ सालीं हिवाळ्याचे दिवसांत काँग्रेसमध्ये अध्यक्ष कोणास नेमावें, याविषयी वरीच वाटाघाट चालू झाली. ह्या वेळीं सदरहु काँग्रेसमध्ये राजकीय कामासंबंधीं पूर्वीं प्रमाणे चकमक होईल, असें दिसत नव्हतें. प्रजापक्षी लोक (डेमोक्रेट) युद्धाच्या विरुद्ध असून त्यांची संख्याही फारच थोडी होती. लोकसत्ताक स्वतंत्र पक्षाचे लोकांस पूर्वीपेक्षां राज्यकारभाराचा मोठा आधार होता, आणि त्यांचा सर्व कल तिकडे असून आतां युद्धाचें काम संपण्याची तयारी आहे, असे ते मानीत होते; शिवाय इ. स. १८६९ सालच्या मार्च महिन्याचे चवथे तारिखेस इलाख्यासाठीं निवडणूक होण्याचें ठरलें होतें, त्या मुदतीचे आंत तर निःसंशय या युद्धाचा शेवट झाला पाहिजे, अशी त्यांची खातरी होती. लोकसत्ताक स्वतंत्र पक्षापैकीं, ज्यांना या वेळच्या निवडणूकीसाठीं अब्राहाम हा स्वाभाविक रितीनें अयोग्य वटत होता- ते त्याच्या विरुद्ध झाले होते. सरहद्दीवरील संस्थानांतून

गुलामगिरीचा व्हास लौकर व्हावा, असे उपाय लौकर योजिले पाहिजेत आणि त्यासाठीं एका विशेष शहाण्या नवीन अध्यक्षीची नेमणूक करून त्याच्या धोरणानें युद्धाचें काम अधिक उत्साहाने चालविणें इष्ट आहे, असें त्यांचें ह्मणणें होतें. लोकसत्ताक स्वतंत्र पक्षांतील लोकांची, तिजोरी कडील सेक्रेटरी मिस्टर चेम् याची नवीन अध्यक्षीच्या जागीं नेमणूक व्हावी, अशी इच्छा होती; आणि कित्येकांनीं तर जनरल फ्रिमाँट याची नेमणूक होण्याबद्दल खुशी दर्शविली.

अब्राहाम लिंकन यास आपली पुनः नेमणूक व्हावी, अशा वद्दल हाव नव्हती; लिंकनच्या अंगीं इतरापेक्षां शहाणपण विशेष होतें, हें अनेक वेळां दर्शविलेंच आहे, शिवाय प्रत्येक कामाचें मूळ कोठें आहे, हें शोधून काढण्याची धारणा त्यांचे अंगीं अलौकिक होती; त्यामुळें स्वतःची पुनः नेमणूक झाल्याशिवाय राहणार नाहीं, अशी त्याची खात्री होती. आपल्या खास स्नेहापैकीं एकाशीं तो एके दिवशीं एकांतीं बोलला कीं—
‘मी फक्त लोकांचा वकील असून केवळ त्या नात्यानें मी हें बिकट काम हातीं धरलें आहे; माझा देश, हें एक माझें कूळ आहे, असें मी समजतो आणि त्या माझ्या कुळासाठीं मी जिवापाड श्रम केले आणि यापुढें ही करीनच करीन; इतकें ही असून जर लोकांची इच्छा आपला वकील बदलावा अशीच असली, तर मग

मी त्यांना प्रतिबंध करणें रास्त नाही, व मी तसें करूं इच्छित नाहीं. या कामीं कोणाचीही नेमणूक होवो, परंतु मी एवढें मात्र खातरनिं सांगून ठेवितों कीं, हा होणारा फेरफार अतिशय अदूरदर्शीपणाचा होईल'. मोठ्या गमतीनें व खुशीनें दुसऱ्यांचे हृदयांत एखाद्या महत्वाच्या बाबतीचा खरेपणा विवचन देण्याची लॅंकन यास फारदिवसांपासून संवय होती; त्या संवयीस अनुसरून तो आपल्या एका स्नेहास ह्मणाला 'घोडे नदी उतरून जात आहेत, अशा वेळीं त्यांना अकस्मात् धरून त्यांच्या गतीस अवरोध करणें, हें शहाणपणाचें काम नव्हे'. शेवटीं इलाख्याच्या नेमणुकी संवयांत काँग्रेसमध्ये वरीच वाटाघाट होऊन 'फक्त अब्राहम लॅंकनच योग्य आहे' असा निचार झाल्याबद्दल जे लोक काँग्रेसमधून परत आले त्यांनीं कळविलें.

जनरल ग्रॉट यास फौजखात्यांत हल्लीं लेफ्टेनंट जनरलचा हुद्दा मिळाला असून त्या जागीं त्याची नेमणूक झाली ही गोष्ट फार महत्वाची असून लक्षांत ठेवण्याजोगी होय; कारण, मेजर जनरलच्या हुद्याची जागा लष्करांत सर्वांत मोठी समजत असत. हॅलेक् यास जनरल इन्. चीफचा जो हुद्दा मिळाला होता, तो थोड्या मुदतीसाठीं असून फक्त नांवाचाच होता. काँग्रेसनें लेफ्टेनंट जनरलच्या हुद्याची नवीन जागा जनरल ग्रॉट यास देण्याच्या उद्देशेनच काढली होती, कारण,

पश्चिम भागांत त्यानें अनेक वेळां जय संपादन केले असल्या कारणानें त्याचेच हातून इष्टकार्यासीद्धि होईल व तो चांगलें नांव मिळवून सर्व श्रेय वेईल, अशी सर्वत्रांची पूर्ण खातरी होती. संयुक्त संस्थानाच्या फौजेत ज. ग्रांट यास नवीन हुदा काँग्रेस कडून मिळाला, हें लिंकन यास मनापासून आवडलें, आणि इलिनॉइस येथील इलिद्यु बी. वॉशबर्न यानें काँग्रेसच्या बैठकींत मोठ्या उत्कंठेनें भाषण करून आपली संमति दिली. ग्रांट हा इलिनॉइस येथील २१ व्या पलटणाचा कर्नल झाला तेव्हां पासून त्याची आणि वॉशबर्न याची अति मैत्री होती.

लेफ्टेनन्ट जनरलचा हुदा जनरल ग्रांट ह्यास दिल्या व-दल अध्यक्षांनें काँग्रेसच्या सभासदांम इ. स. १८६४ च्या फेब्रुवारी महिन्याच्या २२ व्या तारिखेस कळवून ता. २ मार्च रोजी त्या प्रमाणें त्याची नेमणूक केली, व नंतर त्यास तावड-तोव वॉशिंग्टन् येथें बोलावून घेतलें. लष्करांतले लहान मोठ्या पदवीचे अंमलदार हरहमेश राष्ट्रीय राजधानींत खेपा घालून स्वतःस कांहीं बहडती मिळावी, एतदर्थ खटपट करीत असत. सदरहु मंडळीचा जेव्हां राष्ट्रीय राजधानींत बराच सुळ-सुळाट होऊं लागला, तेव्हां सरकाराची योग्य परवानगी मिळविल्यावांचून कोणीही लष्करी अमलदारानें राष्ट्रीय राजधानींत

येऊं नये, असा फौज खात्यांतून हुकुम सुटला. त्यावेळपावेतो ज. ग्रांट हा बॉशिंग्टन् येथे गेला नव्हता व तशी परवानगीही त्याने मागितली नव्हती; मात्र अध्यक्षाने जेव्हां नवीन हुद्याच्या जागेवर रुजू होण्यास सरकारी नात्याने त्यास बोलाविले, तेव्हां त्याचे बॉशिंग्टन् येथे जाणे झाले; त्या पूर्वी तो लष्करी शिपाई या नात्याने आपले काम विनचूक करित होता.

नवीन मिळालेल्या अधिकाराचे काम सोंपून घेण्यासाठी जनरल ग्रांट हा ता. ८ मार्च रोजी बॉशिंग्टन् येथे येऊन पोहचला; त्या दिवशी सार्वकाळी इलाख्यांतील मोठमोठी मंडळी व्हाइट हाँस राजवाड्यांत एकत्र जमून तेथे एक मोठा दरवार भरण्याचे ठरले होते. मी. ग्रांट येतांच लिंकन याने त्याचे प्रेमपुरस्सर स्वागत केले; आणि विह्वलवर्ग येथे विजय मिळविलेला शूरवीर आज दरवारास आला आहे, अशी बातमी लागलीच चहूंकडे पसरून त्याला पाहण्यास लोकांची अतिशय दाटी झाली. सर्वांना सारख्या रितीने त्या शूराचे दर्शन व्हावे घणून त्याला उच्चस्थानी मोठ्या सन्मानाने उभे केले होते.

अध्यक्ष, सभेतील सभासद, आणि कांहीं खास नसेही मंडळी, यांच्या समक्ष भेटी दुसऱ्या दिवशी ठरल्याप्रमाणे त्याने घेतल्या आणि नंतर अध्यक्षांनी त्याला त्याचे अधिकाराचे काम सोंपून जो हुकम दिला तो येणे प्रमाणे:—

‘जनरल ग्रॉट! तुम्ही राष्ट्रहिताप्रोत्थर्य पुष्कळ झटला व त्यासाठी सर्व राष्ट्रभक्त तुमचे अहोरात्र गूण गात आहेत; आतां यापुढें चालू युद्धाचे कामीं जें करणें बाकीं राहिलें आहे तें तुम्ही खातरांनीं करालच, अशी सर्व लोकांची संपूर्ण खातरी होऊन चुकली आहे. संयुक्त संस्थानाच्या फौजखात्यांत लेफ्टनंट जनरलचा हुद्दा तुम्हास दिला असून आज त्या जागेचे सर्व अधिकारही तुम्हास बहुमानपूर्वक दिले आहेत. देशांतील लोकांचा भक्तिभाव तुमच्याठायीं अगदीं खिळल्या सारखा झाला आहे आणि मी परमेश्वराला स्मरून सांगतों कीं, देशांतील लोक तुम्हास सर्वतोपरी मदत करतील, इतकेंच नव्हे तर तुमच्या साठीं ते आपले प्राण सुद्धां खर्ची घालतील.’

जनरल ग्रॉट यानें मोठ्या उत्साहानें तो हुक्म मान्य करून मिळालेल्या अधिकारावद्दल आनंद प्रदर्शित केला; आणि अध्यक्षांनें कळविल्याप्रमाणें सैन्याची व देशासंबंधीं जबाबदारी आपल्या डोक्यावर घेऊन शेवटीं कळविलें कीं—‘परमेश्वराच्या कृपेनें आणि त्याच्याच सत्तेनें सर्व राष्ट्र आणि त्यांतील लोक नांदत आहेत, म्हणून इष्ट हेतू परिपूर्ण करणार तो प्रभूच समर्थ होय;’ नंतर तो पोटोमॅक येथील सैन्याची स्थिति पाहण्यासाठीं गेला, त्या वेळीं त्या लष्कराचा मुख्य अंमलादार जनरल मॅडिसन होता. तेथील व्यवस्था लक्षपूर्वक पाहून तो लागलीच

वॉशिंग्टन येथे रवाना झाला. व्ह. इट्‌हौस राजवाड्यांत अब्राहम याच्या वायकोने त्या पाहुण्यास एक उत्तम मेजवानी देण्याचें ठरविलें होतें, परंतु ही हकिगत प्रथम ग्रॉंट यास ठाऊक नव्हती. अध्यक्षार्थी वराच वेळ चालू युद्धाचे संबंधांत संभाषण करून शेवटीं पश्चिम प्रांताकडे ताबडतोब निघून जाण्यासंबंधीं त्यानें आपली इच्छा दर्शविली; इतक्यांत अध्यक्षानें त्यास आपल्या घरीं मेजवानीचा वेत असल्याबद्दल कळवून भोजनास निमंत्रण दिले; परंतु ग्रॉंट यानें स्पष्ट व आग्रहपूर्वक कळविलें कीं 'अध्यक्ष साहेब, असल्या शिष्टाचाराच्या वावती मी पुष्कळ पाहिल्या आहेत; मला आतां लौकरच गेलें पाहिजे; क्षमा असावी'. इतकें बोलून तो पश्चिम प्रांताकडे निघून गेला. अत्र ह्या यानें ग्रॉंट याच्या पंगतीस बडी बडी मंडळी भोजनास बोलविली असून मोठा थाट केला होता, परंतु जनरल ग्रॉंट यास युद्धाचे विषयापुढें डामडौलाच्या विषयाची किंमत नव्हती. या भोजनाच्या वावतीत त्यानें अध्यक्षाला शब्दास मान दिला नाहीं, म्हणून अध्यक्षाला त्याबद्दल वाईट वाटलें नाहीं, उलट युद्धाच्या विषया संबंधांत त्याची इतकी उत्कंठा पाहून त्याला मोठा संतोष झाला,

जनरल ग्रॉंट याच्या पूर्वीच्या जागेवर जनरल शर्मन याची नेमणूक होऊन त्याप्रमाणें तो मिसिसिपीकडील लष्करी तुकडीचा मुख्य अंमलदार झाला. इ. स. १८७० च्या मार्च

महिन्याच्या १७ व्या तारिखेस त्याने संयुक्त संस्थानांतील लष्करी तुकडीचे झालेल्या हुकुमाप्रमाणे सर्व काम सोंपून घेतलें, आणि दुसरा हुकूम होई पावेतो पोर्टोमॅक् येथील सैन्याच्या अधिपतीचें कामही सोंपून घेतलें. अद्याप पावेतो पश्चिमेकडील आणि पूर्वेकडील लष्करी तुकड्यांच्या लढाईचें काम कशारितीने चालवावें, ह्याविषयी एक विचार झालेला दिसत नव्हता. ज्या त्या लष्करी तुकडीचे अधिपति आपआपलीं कामें स्वतंत्रपणें करीत असून या दोन्ही लष्करी तुकड्यांतील लोकांत द्वेषभाव फार वाढला होता. फौजखात्यांत बहडती मिळविणें व आपआपली लायकी व बुद्धिवैभव इतरापेक्षां अधिक दाखविणें, या कारणा मुळेच सदरहु द्वेषादिप्रकार वाढले होते; परंतु हा परस्परांतला मत्सरभाव आतां यापुढें मात्र अगदीं नाहींसा व्हावयाचा होता. नांगर ओढणारी बैलाची जोडी जशी फिरते, तसें या लोकांस जोडीनें यापुढें फिरूं द्यावयाचें नाहीं, तसेंच शत्रूस विश्रांति न घेऊं देतां चहूंकडून वेढावयाचें, असें जनरल ग्रॉंट यानें घोरण ठेविलें होतें.

जनरल ग्रॉंट हा आजिंक्य शूरवीर आहे, अशी त्याची सर्वत्र ख्याति होती. ह्या पश्चिम प्रांतांतलि रणाग्रणीनें जेव्हां पोर्टोमॅक्च्या सैन्यासहीत रॅपिडन् नदीच्या कांठीं तंबू ठोकून तळ दिला, तेव्हां ह्या बंडखोरांच्या दैवाचें पारडें कोणतें तरी एका बाजूस

कायमचे कलांडण्याची वेळ आतां येऊन ठेपली, असें प्रत्येकास वाटलें. 'संयुक्त संस्थानांतील राजसत्तेस आणि तेथील कायद्यास सर्व तोपी एकनिष्ठें मान्य करूं आणि आज पावेतों अराजनिष्ठ होतीं, परंतु यापुढें कायमचे राजनिष्ठ झालोंत,' अशी खातरी वंडखोरांनीं दांतीं तृण धरून शरण येऊन केली पाहिजे, व असें जों पावेतों त्यांचे कडून घडणार नाही, तों पावेतों ज्याप्रमाणे सोनार ऐरणीवर हाताड्याच घाव मारिते, त्याप्रमाणें शत्रूवर आणि त्यांच्या कृष्ण कारस्थानावर सतत घाव मारावयाचे, अशा पद्धतीनें जनरल ब्रांट यानें युद्धाचें काम मोठया नेटानें चालविण्याचें धोरण ठेविलें होते.

वंडखोरांच्या राजधानीवरील मोहिमेस मे महिन्यांत प्रारंभ झाला. फोटोभॅक्च्या सैन्याचा मुख्य अंमलदार जनरल मीड असून त्यास नवव्या पलटणीचा अंमलदार बर्नसाइड हा येऊन मिळाला. इतर पलटणीचे अमलदार हॅकॉक, वॉरन आणि स्लेज्जिक् याप्रमाणें होते. मे महिन्याच्या ३ व्या तारखेस मध्यरात्रीच्या सुमारास सैन्यानें कुच करण्यास प्रारंभ केला. याच महिन्याच्या ५ व्या व ६ व्या तारखेस भयंकर लढाया होऊन वॉशिंग्टन् राजधानींत पुनः घायाळ माणसांची दाटी झाली; अशा आणखी बऱ्याच लढाया झाल्यानंतर वंडखोरांचा अगदीं मोड झाला, व शेवटीं त्यांना शरण येणें भाग पडलें. हल्लीं संयु-

क्त संस्थानांच्या रणशूर योद्ध्यांवैर विजयश्री सदैव सुप्रसन्न होती. उभय पक्षांचा भयंकर सामना होऊन बंडखोरांस रिचमंड्कडे परत हटावे लागले. ह्यामुळे वॉशिंग्टन् शहरांत बरीच चळवळ उत्पन्न झाली. संयुक्त संस्थानाचा जेव्हां जेव्हां विजय होई, त्या त्या वेळीं सन्मानार्थ तोफा सुटत असत. जयदुंदुभि आणि तोफेचे गडगडाट ऐकू येतांच देभाभिमानांनी लोकं अध्यक्षीचे अभिनंदन करून वेळोवेळीं त्याचा मोठा संस्कार करीत असत. व्हाइट हाऊस राजवाड्याच्या एका भव्य खिडकींत अध्यक्षानें उभे राहून मोठ्याने सर्वत्रांस कळविलें कीं, ' ता. ११ मे रोजी जनरल ग्रॅंट याजकडून असें पत्र आलें कीं, संयुक्त संस्थानाच्या आणि शत्रूच्या लष्करांत या लढायामुळे भयंकर हानि झाली आहे, व सर्व उन्हाळा जरी येथें खर्च झाला, तरी पण लढाई चालू ठेवीन.

पश्चिम प्रांताकडील पोटोमॅक् येथील सैन्य विजयी झाल्यामुळे लोकांस मोठा आनंद झाला होता. अलिबनी पर्वताच्या पश्चिम भागांत शर्मन् यानें आपल्या मोहिमेस प्रारंभ केला होता; इकडे त्याच वेळीं जनरल ग्रॅंट यानेही त्वरेनें चाल करून युद्धास प्रारंभ केला होता. बंडखोर लोकांची मिशनरिज येथें मोठ्या मागमारीनें कांहीं सरशी होऊन त्यांनीं आपलें सैन्य पुनः फुगाविलें होतें, परंतु शर्मन् यानें शत्रूला चांगलीच टक्कर दिल्यामुळे उभयपक्षां बऱ्याच

झटापटी हाऊन शेवटीं शत्रूस जॉर्जिया पावेतों मागे हटावें लागलें. रेसाका, अलाहुना व केनेसा, या लढायांत विजयी झाल्यानंतर शेवटीं अटलान्टास त्याने वेढा घालून तें जून महिन्याच्या २२ व्या तारिखेस हस्तगत करून घेतलें. लष्करी लोकांस अन्नसामुग्री वेळोवेळीं पुरविण्यास्तव आगगाडीच्या रस्त्यावर एक जागा ठरवून तेथे व्यवस्था करण्यासाठी त्याने त्या शहरांतील लोकांस पाठाविलें. बंडखोरांच्या लष्कराचा जनरल व्हूड आणि त्या शहराचा मेयोर (नगराधिकारी) या उभयतांस सदरील कृत्य क्रूरपणाचें आहे, असें वाटल्या वरून त्यांनीं पुष्कळ आढे-वेढे घेतले, परंतु ते सर्व फुकट गेले. शर्मन् यानें चोख असें उत्तर दिलें कीं: —“ लढाई ही चालूं गाहिलीच पाहिजे; लढाई म्हणजे केवळ निर्दयपणाचा कळस होय. युद्धाचें काम जेवढें कडवें आणि जेवढें कठोर म्हद्याचें आहे असें मी म्हणें-न तेवढें तुम्हास कधींही ह्मणतां येणार नाहीं. लढाई ही प्रत्यक्ष निर्दयपणाची मूर्तिच म्हटलें तरी चालेल; ज्यांनीं ज्यांनीं आमच्या ह्या भूमातेवर शस्त्र उचललें आणि जे युद्धास उभे राहिले, त्या आधमाधमांस या घोरपातका बद्दल देहान्त प्रायश्चिता शिवाय दुसरें कोणतेंच प्रायश्चित्त धर्मशास्त्रांत सांगितलें नाही; ” हे भयंकर राहू बंडखोरांचे कानीं पडतांच त्यांना बेपरवाईची उत्तरे देण्याची आजपावेतों जी संवय लागली होती, ती पार मोडून जाऊन व आपण आतां निर्वळ झालों आहोंत, असें

खास वाटून ते येवढे जरी वज्रदेही होते, तरी पण ते सर्व अगदीं हताश होऊन गेले.

शर्मन यात उत्तरेकडे हांकून लावावें, असें हूड यास वाटत होतें, आणि या हेतूनें अटलांटा शहरास वळसा देऊन पुनः एकदा टॅनिसी प्रांतात हल्ले करण्यास तो गेला. यावेळीं संयुक्त संस्थानाच्या पलटणाचे टॉमस् आणि शोफिल्ड असे उभयतां अंमलदार असून ते बॅशविलीच्या पुढल्या भागांत आपल्या सैन्यासहित अगदीं तयार होते. उभय पक्षांत मोठी लढाई होऊन शेवटीं वंडखोर लोकांस लाजिरवाणें होऊन, अपमान सहन करून आणि अपयश पदरीं बांधून पळ काढावा लागला. वंडखोरांचे आज पावेतो जें एकजूट होतें, तें आतां वरेंच मोडलें असून त्यांचा सर्व दावतीत विलक्षण घोटाळा झाल्यामुळे ते आतिशय घाबरले. या खेपेस संयुक्त संस्थानाच्या लष्करी अंमलदारास युद्ध सासुग्री, ताफखाना व पुष्कळ कैदी हस्तगत करण्यास सांपडले. हूड याच्या सैन्याचा असा उच्छेद झालेला पाहून संयुक्त संस्थानाच्या राजनिष्ठ प्रजेचा आनंद गगनांत मावेनासा झाला. 'हूड याचें सैन्य चांगल्यापैकीं होतें आणि आम्ही सर्व त्या सैन्यास पाहून भयभीत होत होतो; परंतु लष्करी सैन्य या न.त्यानें आतां त्याचा कांहीं एक उपयोग राहिला नाही' असें अब्राहाम बोलला.

व्हर्जिनियाचे भागांत जेम्सनदीचे किनाऱ्याजवळ फौजेची तयारी असण्याबद्दल ग्रांट याची योजना असून त्याप्रमाणें जनरल बट्लर यानें जेम्स नदीच्या कांठीं सिटीपॅइंटला मुकाम दिला व तेथेंच ग्रांट यानें सामुग्रीचा पुरवठा करण्याची जागा ठरविली होती. बट्लर याज वर हल्ला झाल्यामुळें जेम्स आणि आपो-मॅटॉक्स यांचे दरम्यान त्याला मार्गें हटावें लागलें आणि तेथें बंडखोरांच्या तुकडीचा मोर्चा फिरल्यामुळें तो कोंडल्यासारखा झाला होता. 'जनरल बट्लर हा बाटलींत कोंडला गेला' असे त्यावेळीं ग्रांट यानें उद्गार काढिले होते.

शेनॅडोची खिंड शत्रूच्या ताब्यांत असून ती मोकळी करण्यास जनरल हँटर यास पाठाविलें होतें, परंतु तेथें बंडखोरांचें प्राबल्य असल्यामुळें त्याला कन्हाव्याचे मार्गानें परत जावें लागलें. संयुक्त संस्थानाचा लष्करी अंमलदार ज. ल्युवॉलेस् यानें बंडखोरांच्या लष्कराचा पुढारी जनरल अर्ली याच्याशीं सामना करून कांहीं वेळ त्याला अडविलें होतें, परंतु लौकरच अर्ली-यानें त्यास मार्गें हटवून बॅशिंग्टनकडे मोर्चा फिरविला; त्यानें मेरिलँडमध्ये प्रवेश करून लूटफांट करण्यास प्रारंभ केला आणि राष्ट्रीय राजधानीपामून सात मैलांचे अंतरावर असलेलीं लोकांचीं राहतीं घरे जाळून भस्म केलीं; त्यांतच मॉंटगोमरी-ब्लेर याचेंही राहते घर जळून त्याची राख रांगोळी झाली

होती. नंतर बंडखोरांनी वॉशिंग्टन शहारावर चाल केली, परंतु जनरल ग्रॉंट यानें ताबडतोब दोन चांगल्या लष्करी पलटणी पाठवून राष्ट्रीय राजधानीचा उत्तम बंदोबस्त केला; वॉशिंग्टन शहरांतील लोक या गडबडीमुळे कांहीं वेळ बरेच घाबरले होते. लिंकन यानें राष्ट्रीय राजधानीचे बाहेर असलेल्या स्टिडहन्म किल्यावरून बंडखोर लोक एक सारखे पळत सुटले आहेत असे पाहिले.

कांहीं दिवसा नंतर ज. ग्रॉंट यानें आपल्या खातरीचा लेफ्टेनन्ट शेरिडन यास, शॅनडोच्या सुपीक प्रदेशांतून बंडखोर लोक स्वतःसाठीं सामुग्री गोळा करीत होते, तो प्रदेश व खिंड हस्तगत करून घेण्यासाठीं ताबडतोब पाठविले. इ. स. १८६४ सालच्या आगष्ट व सप्टेंबर महिन्यांत शेरिडन यानें आपणास संपूर्ण विश्वासानें सोंपलेली कामगिरी उत्तम रितीनें बजाविली. या सालच्या उन्हाळ्यांत लोकप्रवृत्तीची दिशा राजकीय कामाकाजाकडे विशेष वळलेली दृष्टोत्पत्तीस येत होती. इलाख्यासाठीं उमेदवारांच्या नेमणुका करण्यास्तव समा भरण्याचे दिवसही जवळ येत चालले होते. सर्व पक्षांचे लोक वादविवादासाठीं-कडेकोट तयारी करून मधमाशांप्रमाणें गोळा होत होते. लोक सत्ताक स्वतंत्र पक्षाच्या लोकांत लिंकन याची पुनः नेमणूक होण्यासंबंधांत दोन तट झाले होते. राजकीय कामाकाजांत

जी कांहीं व्यवस्था त्यावेळीं चालू होती ती कांहीं लोकांस पसंत नसून तेच लिंकन याच्या विरुद्ध मत देण्यास तयार झाले होते. गुलामगिरी, दक्षिणेकडील लोकांशी व्यवहार आणि सर-हद्दीवरील संस्थानें, या तीन बाबतींत मुख्यत्वे करून अब्राहाम याचे राजकीय दृष्टीनें जें धोरण होतें, तें त्यांना अगदीं पसंत नव्हतें. चालू असलेलें युद्ध विशेष जारीनें चालविलें पाहिजे, असेंही त्याचें आम्रदपूर्वक म्हणणें होतें.

न्यूयॉर्क येथील ट्रिव्यून वर्तमानपत्राचा चालक होरेसग्रीली यानें लिंकन याची पुनः नेमणूक होण्यासंबंधांत पुष्कळ विरुद्ध लिहिलें होतें. लोकसत्ताक स्वतंत्र पक्षांतील कांहीं मंडळींनी लिंकनच्या विरुद्ध मत देण्याचे कामीं जें पाऊळ टाकिलें होतें, त्याचे समूळ खंडन करण्यासाठीं वॉशिंग्टन् येथील दरबारांत कित्येक हुशार राजनीतिज्ञ विद्वानांनीं विडा उचलला होता. लिंकन याच्या विरुद्ध असलेल्या या विभ्रसंतोषी लोकांपैकीं कित्येकांनीं तर मि. चेम्प् याची पुनः नेमणूक करणें आणि लिंकन याच्या विरुद्ध ज्या लोकांची प्रवृत्ति असेल तिला विशेष बळकटी आणणें, या बाबतीसंबंधांत एक गुप्त जाहिरनामा तयार केला होता.

आपल्या विरुद्ध हल्लीं जें वातावरण पसरत चाललेलें आहे,

याची लिंकन यास सर्व माहिती होती, परंतु सध्यां कांहीं एक करावयाचें नाहीं असा त्याचा निश्चय होता. कित्येकांनीं त्याला असें सुचविलें होतें कीं, त्याच्याविरुद्ध असलेले लोक जनरल ग्रांट याचें नांव उमेदवारांच्या नेमणूकसिद्धांतांत पुढें करीत आहेत, तेव्हां तो म्हणाला:—‘त्याजागीं ग्रांट याची नेमणूक होऊन जर चालू असलेली वंडाळी लौकर मोडत असेल, तर मी त्या त्रासांतून अनायासेंच सुटल्याबद्दल मला मोठा संतोष होणार आहे.’

वास्तविक पाहतां, लिंकन याची लोकांवर चांगली श्रद्धा असून लोकांचीही त्याच्यावर उत्तम श्रद्धा होती आणि पुष्कळ लोक त्याला मनापासून चाहत होते. चांगल्याचा परिणाम चांगलाच व्हावयाचा या ठरीव सिद्धांताप्रमाणें वरील अन्योन्य श्रद्धेचा परिणामही चांगला व न्यायाचा झाला. इ. स. १८६४ सालीं जून महिन्याच्या ८ व्या तारिखेस लोकसत्ताक स्वतंत्र पक्षांतील लोकांची राष्ट्रीयसभा बाल्टिमोर येथें भरली. यावेळीं पावेतो लिंकन याचीच पुनः नेमणूक होईल अशी सर्वांची खातरी होती, कारण वरील सभेस जे जे प्रतिनिधि आले होते त्यां पैकीं कोणाचेंही मत लिंकन याच्या विरुद्ध दिसलें नव्हतें; परंतु लिंकनचें नांव सभेंत प्रथम प्रतिनिधी पुढें पसंतीस्तव कोणी आणावें, याच बाबतीचा फक्त वाद होता. एंड्रयु जॉनसन हा टेनेसी संस्थानाच्या फौजखात्याचा गव्हर्नर असून त्यानें लोकप्रीति आणि

चार चौघांत चांगली अब्रू संपादन केली असल्यामुळे त्यास व्हाईस् प्रेसिडेंट (उपाध्यक्ष) नेमिलें; ही नेमणूक कांहीं विशेष कारणास्तव झाली होती. जॉन्सन याची जन्मभूमी गुलामगिरी चालू असलेल्या संस्थानांत असून संयुक्त संस्थानाचा तो मोठा अभिमानी होता आणि त्यामुळे तो चालू असलेल्या बंडाच्या अगदीं विरुद्ध होता. कलेंकरून तो राज्यकारभारांत चांगली सुधारणा करील, अशी लोकांची खातरी झाली होती. ब्रिसेरी येथील जे प्रतिनिधि सभेत आले होते त्यांची वृत्ति कलमुत्री बाहुल्यप्रमाणें असून जसें नाचवायें तसेंच ते नाचत होते; अशा रितीनें दुसऱ्याच्या तंत्रानें चालणाऱ्या लोकांनीं लिंकन याचेविरुद्ध मतें दिलीं, यांत मोठेसें नवल नव्हतें.

अखेर स्वतःचीच नेमणूक झाल्याबद्दल जेव्हां लिंकन यास रितीप्रमाणें समजलें तेव्हां तो म्हणाला ' माझी जी ही नेमणूक दुसऱ्या खेपेस झाली आहे, त्या संबंधांत मी स्वतः कांहीं एक प्रयत्न केला नसून त्याचा निर्णय जाहिर रितीनें चार चौघांत झाला; पहिल्या खेपेस जी माझेवर जबाबदारी होती त्या पेक्षां हल्लीं जास्त बोजा माझे डोक्यावर आहे, असें मी समजतों. गुलामगिरी कायमची नाहीशी व्हावी या संबंधी निर्णय संयुक्त संस्थानाच्या दरबारांत होणें बाकी आहे आणि त्यासंबंधी माझे असें निश्चून सांगणें आहे कीं, संयुक्त संस्थानांतून गुलामगिरीचा कायमचा

अस्त व्हावां, अशी सुधारणा राष्ट्राच्या कायद्यांत करणे हल्लीं इष्ट असून ती झाले म्हणजे संयुक्त संस्थानांतील लोकांचा व संयुक्त संस्थानाच्या (उत्तर दक्षिणेकडील) अभिमानी मंडळांचा इष्ट हेतु पूर्णपणें सिद्धीस गेला असें क्षणतां येईल; आणि असें झाल्यानंच सर्व घोटाळा बंद होईल. स्वातंत्र्य आणि संघशक्ति या दोहोंस आतां कायदेशीर स्वरूप दिलेंच पाहिजे. '

आगष्ट महिन्यांत शिकमो येथें प्रजापक्षी लोकांची राष्ट्रीय सभेची बैठक झाली. ज्या प्रमाणें लोकसत्ताक स्वतंत्रपक्षांत दोन तड होते त्याचप्रमाणें या पक्षांतही दोन तड होते. लोकसत्ताक स्वतंत्र पक्षांत दोन तड पडले होते, खरे परंतु त्यांत मत्सरभाव वगैरे फारसे वाढले नव्हते. प्रजापक्षी लोकांत जे दोन तड होते त्यापैकीं एकातडांतील लोकांची प्रवृत्ति युद्धाचें काम जारीनें चालविण्याकडे असून दुसऱ्या तडांतील लोकांचा कल शांतता व आपसांत समजूत करण्याकडे होता. हें युद्ध चालविणारे प्रजापक्षी लोक आणि, लोकसत्ताक स्वतंत्र पक्षांतल्या एका तडाचे युद्धार्थ प्रवृत्त झालेले लोक, असे मिळून नेमणूक होण्या संबंधी लिंकनच्या तर्फें मत देण्यास प्रवृत्त झाले होते. इ. स. १८६४ सालीं प्रजापक्षी लोकांची सभा भरली, त्यापूर्वीं त्यांची स्थिति मोठी अव्यवस्थित होती; त्यास अनुसरून लिंकन एकदां क्षणालाः— ' ज्या सभेत शांतता आणि आपसांत समजूत होण्याची वाटा-

घाट चालत असेल तेथे युद्धप्रिय अशा उमेदवारांची नेमणूक व्हावी आणि जेथे युद्धाची वाटाघाट चालू असेल तेथे ज्यांस शांतता प्रिय असेल अशा उमेदवारांची नेमणूक व्हावी; त्यांनी कोणतीही व्यवस्था केली तरी मी त्यांत विशेष महत्त्व समजत नव्हतो.'

लिकन याने जे शहाणपणाचे धोरण योजिले होते, त्याप्रमाणेच परिणाम चांगला झाला. इलाख्यासाठी जनरल जॉर्ज बी. मेककेलन् याची नेमणूक झाली होती आणि सभेने असे जाहिर केले की, 'सतत चार वर्षे युद्धकरूनही संयुक्त संस्थानाची व्यवस्था धारल्याप्रमाणे होत नाही, म्हणून आतां अन्योन्य द्वेष भाव वगैरे सर्व नाहीसे होऊन सर्व जागी शांतता झाली पाहिजे आणि सर्वांनी ऐक्यभावाने वागले पाहिजे.'

बाल्टिमोर येथील सभेने लिकन याची नेमणूक केली असून तेथील ठरावांतील मुद्दा असा होता की, राष्ट्रीय राज्यकारभारांत पुढारी या नात्याने संयुक्त संस्थानाच्या वचावा प्रत्यर्थ युद्धाचे काम लिकन याच्या देखरेखी खाली जारीने चालू करावे. शिकागो येथील सभेच्या सभासदांचा सर्व कल व त्यांची भक्ति प्रजापक्षी लोकांच्या तर्फेची होती. त्या सभेच्या ठरावाचा मुद्दा असा होता की, कांहीं दिवस तह करून युद्धाचे काम तहकूब ठेवावे, अन्योन्य द्वेषभाव नाहीसा व्हावा आणि आपसांत

समजूत होईल असा प्रयत्न करावा; हे सर्व हेतू तडीस जाण्यासाठी जनरल ब्रॅककेलन्ची नेमणूक केली होती, परंतु जनरल या नात्याने त्याचे हातून कांही एक व्हावयाचें नाहीं, असा बऱ्याच लोकांचा ग्रह झाला होता. ह्याच्या जोडीला ओहिओ येथील जार्ज पेड्लूटन् हा उपाध्यक्षाचे जागेस उमेदवार होता. प्रजापक्षी लोकांनी यास वकील या नात्याने सभेस अशा उद्देशानें पाठविलें होतें कीं, युद्धाचें काम तहकूब राहून त्याचे वळकटीसाठीं एखादा कायदा करावा. दरम्यान, जे मूळचे लोकसत्ताक स्वतंत्र पक्षाचे खरे लोक होते त्यांनीं ओहिओ प्रांतांतलिं व्हिन्हलँड येथें एक सभा भरविली होती. त्या सभेचा उद्देश असा होता कीं, सर्व लोकांच्या स्वातंत्र्याला मोठा धोका पोहचण्याचा रंग आहे, करितां अध्यक्षांनं एक घोरणालाच अनुसरून वागलें पाहिजे. या सभेस लिंकन यानें 'अडुलमची गुहा' असें नांव दिलें होतें. दुःखपीडित, कर्जवाजारी, तसेच संकटग्रस्त अथवा ज्यांना कोणतीही दाद मागणें असेल असे, हे सर्व लोक वरील सभेंत जमत असत. त्यांनीं जनरल क्रिमाँट याची इलाख्यासाठीं नेमणूक केली असून जॉन काकेन यास उपाध्यक्षाचे जागेसाठीं पसंत केला होता; परंतु पुढें याचे संबंधांत कांहीं एक झालें नसून त्याचा कोठें अस्त झाला हेंही समजलें नाहीं.

जनरल ग्रॉट याची संयुक्त संस्थानाच्या फौजेवर उत्तम

देखरेख असल्या कारगानें संयुक्त संस्थानाचें वळ व पराक्रम या दोहोंची दिवसानुदिवस गुरूक्षांतल्या चंद्राप्रमाणें वाढी होत चालली होती, बंडखोरांचें एक जूट मोडून त्यास उतरती कळा लागली होती, आणि ते अगदीं हताश होत चालले होते. अटलांटिक महासागराच्या किनाऱ्यावरील बराच मुख्य जनरल ग्रांट यानें आपल्या बलाढ्य आरमाराच्या सहाय्यानें हस्तगत करून विजय संपादन केल्यामुळे, आणि जमिनीवरही त्याच्या शक्ती-प्रभावाचें तेज सर्वत्र फांकून त्यास विजयश्री मिळत गेल्या कारगानें, बंडखोरलोकांत त्यानें अगदीं त्रासून सोडिलें होतें, व अशा रितीनें त्यांच्या समोवतीं चहूंकडून संकटांचें वातावरण अधिकाधिक पसरत चालल्यानें ते अगदीं पायमाल होऊन गेले होते. आपसांत निकाल होऊन सर्वत्र शांतता होईल, अशी दाटवातमी उत्तर प्रांतांतल्या लोकांत चालू होती; तेथें जे बंडखोरांचे हित-चित्तक होते त्यांचा हेतू, सददहु वातमी लोकांस चांगल्या रितीनें कळवून जेणेंकरून त्यांचें मन आपसांत समजूत होण्याकडे वळेल, असा दिसत होता. चालू असलेल्या बंडाचा बीमोड झालाच पाहिजे, असें जसजसें जास्त महत्वाचें व अवश्यक दिसूं लागलें, तसतसें युद्धास अधिक भयंकर स्वरूप प्राप्त होऊं लागलें होतें.

अखेर बंडखोरांकडून अल्वामा येथील फ्लेमंट सी. फ्ले आणि बिसिसिपी येथील जेकब टॉमसन (मध्य भागचा अध्यक्ष बुरानन्चा सेक्रेटरी) असे उभयता वकील नायगारा नजीक

कानडा देशाच्या सरहद्दीवर आले आणि तेथून होरसेग्रीली (वर्तमानपत्राचा लेखक व मोठा देशभक्त) यांच्याशी त्यांनी पत्रव्यवहार चालविला. इ. स. १८६४ च्या जुलई मासच्या ७ व्या तारिखेस ह्या लेखकाने लिंकन यास लिहिले की, सदरहु उभयतां वकील आपसांत समजूती करण्याच्या बाबतीत बोलणे लावण्याच्या हेतूने बॅरिशिंग्टन येथे येऊ इच्छितात, तर त्यांना अभयपत्र मिळावे. ग्रीले याच्या पत्रातील सजकूर येणे प्रमाणे: —

आपल्या देशभूमीवर रक्तप्रवाह चालू असून आपले देशबांधवही अगदीं दीन झाले आहेत, अशा स्थितीत आपसांत समजूत झाली तर लोकांत अत्यंत सुखावह होणार आहे. लष्करांत नवीन भरती करून पुनः देश उध्वस्त होऊन रक्ताच्या नद्यावाहाव्या, व तसेच सरकार आणि त्यांचे सल्लागार हे तह करण्यासहि राजी नाहीत, अशा गोष्टी ऐकतांच अंगणवर शहारे उभे राहतात. योग्य संधि आली असून तिचा उपयोग न करून घेणे म्हणजे मुकसान करून घेणे होय, व हे नीतिदृष्ट्याही सर्वथैव स्वरें होय. आपसांत समजूत न होणे आणि युद्ध अव्याहत चालणे, हे प्रकार जर लौकर न मिटविले तर येत्या निवडणुकींत याही पैशां पुष्कळ मोठी हानि होण्याचा खास संभव आहे.' ग्रीले यांनी आपल्या पत्रांत तहासंबंधी बोलणे चालू करण्याचा पाया घातला होता. त्याच्या पत्रांतील पहिल्या दोन्ही बाबती अशा होत्या

की, संयुक्त संस्थानांचें रक्षण होऊन तिला पूर्वस्वरूप प्राप्त व्हावें आणि गुलामगिरीची पद्धत नाहीशी व्हावी ह्यास लिंकन यानें जे प्रयोजक उत्तर दिलें, त्यांतील आशय असा होता की, गुलामगिरीची पद्धत बंद होण्याविषयी आणि संयुक्त संस्थानांचें पुनरुज्जीवन होण्याबद्दल, जो पत्रांत उल्लेख होता त्या संवधांत जेफरसन डेव्हिड याजकडून योग्य अधिकार ज्यास मिळाला असेल अशा कोणत्याही इरामास बरोबर घेऊन ग्रीले यानें लिंकन यास समक्ष भेटावें आणि काय तो उलगडा करावा. यावरून ग्रीले हा नायगाराच्या धबधब्याकडे जाऊन त्या दोघा वकिलांस भेटला आणि त्यांस सर्व हकीकत कळविली. हिकडे अध्यक्षांनं कर्नल जॉन याच्या हस्ते आपल्या एका खास सेक्रेटरीस पत्र लिहिलें, त्यांत जी हकीकत होती ती येणेंप्रमाणें:—

मुकामः—**वॉशिंगटन** राजवाडा
सरकारी काम करण्याचा दिवाणखाना
ता. १८ जुलई सन १८६४.

चाळू युद्धाचें सर्व काम बंद करून सर्वत्र पूर्वीप्रमाणें शांतता करणें, संयुक्त संस्थानांतील सर्व लोकांची सचोटी राखणें आणि गुलामगिरीचा निवेध करणें, हे सर्व सिद्धांत मंजूर ठेवून आणि संयुक्त संस्थानाची विरुद्ध बाजू स्विकारून जे लोक हल्लीं युद्ध करीत आहेत, त्या सर्वांस आपल्या मुठींत ठेवूं शकेल

अशा कोणाही मनुष्यास राष्ट्रीय सरकारातर्फे भेटण्यास मी खुशी आहे आणि त्याजकडून जी हकिगत मला कळेल त्या संबंधी मी अवश्य विचार करीन; करितां ते उभयतां वकील वर लिहिलेल्या वावतीस अनुसरून जर येण्यास कबूल असले तर मजकडून मुळीच हरकत नाही, त्यांना येण्यास मोकळीक आहे.'

ज्या दोघा वकिलांस वॉशिंग्टन् येथे पाठविलें होते, त्यांना तहाचें वोलणें लावण्यास अधिकार दिलेला नव्हता, हें लौकरच उघडकीस आलें. रिचमंड येथील वंडखोरांचे ते सरकारी नोकर असून कांहीं गुप्त कामगिरी त्यांना सोंपली आहे असें त्यांचें ह्मणणें होतें. परंतु कोणती गुप्त कामगिरी सोंपली होती, याचा मात्र कांहीं एक पत्ता त्यांनीं लागूं दिला नव्हता. 'आम्हीं अतिशय अगत्यानें तहाचें वोलणें लावीत असून हे लोक मुळींच तें पत्करित नाहीत' असे उद्गार काढून आपल्या मनाचा अगदीं विरस झाला असें त्यांनीं दाखविलें व ते आपल्या मुक्कामीं चालत आले. वंडखोरांच्या पुढाऱ्यांच्या मनांत काय काय विचार घोळत आहेत व त्यांचा कल कोणीकडे आहे, हें जाणण्याची इतरांपेक्षां लिंकन यास चांगली विद्या साधली होती आणि रिचमंडहून आलेल्या सदरहु उभयतां वकिलांची 'शुद्धबुद्धि' नसावी असें लिंकन यानें प्रथम पासूनच भाविष्य करून ठेविलें होतें; त्यांतून वंडखोर लोक आपलें जूट मोडून तह करण्यास कबूल अस-

प्याचा फारसा संभवही नव्हता. प्रजापक्षी लोकांस सर्वत्र शांतता असावी असे वाटत होते, ह्मणून त्यांनी ह्या वावतीसंधी मोठा गवगवा केला अमून लोकसत्ताक स्वांत्र पक्षाची कांहीं मंडळी त्यांस अनुकूल होती. लिंकन याची पुनः निवडणूक होण्याबद्दल जे लोक त्याच्या विरुद्ध होते त्यांनी बायगारा येथे घडलेल्या हकिगनी-विषयी मोठ्या जोराचा वादविवाद केला; व त्याचा परिणाम असा झाला की लोकसत्ताक पक्षाच्या सभेच्या व्यवस्थापकांनी बंडखोरांशी आपसांत निकाल करून तह करावा असे ठरविले. कारण त्यांची अशी समजूत होती की, बंडखोर लोक तह करण्यास खुशी आहेत. सदरहु उभयता वकील येऊन गेले, त्या संबंधांत लिंकन आपल्या एका मित्रास म्हणाला:—“ह्याचा परिणाम कांहीं होणार नाही असे म्हणजे व्यर्थ आहे, ग्रीक याचें तोंड मात्र बंद होईल आणि जे लोक तह व्हावा म्हणून ओरडत आहेत त्यांची खातरी होईल; कांहींही असो; त्यांत कांहीं तरी तथ्यांश आहे असे म्हटल्यावांचून राहवत नाही.”

लोकमत अनुकूल पडल्याने स्मॅरिलँड प्रांतांतील लोकांनी गुलामीगरी नाहीशी केल्याबद्दल जाहीर केले आणि त्याप्रमाणे राज्यकारभाराच्या चालू नियमांत सुधारणा केली. स्वातंत्र्यप्रिय लोकांना ह्यापासून मोठा संतोष झाला, त्यांत मुख्यत्वे करून अध्यक्ष लिंकन यास तर अत्यानंद झाला. तो आपल्या एका स्नेह्यास

म्हणाला की 'मेरिलॅंड'चें हें कृत्य रणभूमी वर हजारों वेळां जय प्राप्ति मिळविल्याप्रमाणेंच आहे. मी जी ही धडपड करीत आहे, ती राज्याची उलथापालथ होण्यासाठीं करीत नसून तें सदैव कायम राहण्यासाठींच करीत आहे आणि त्यांत राज्य उलथून पाहण्यास जे प्रवृत्त होत असतील त्यांस प्रतिबंध करण्याचा माझा निश्चय आहे. परमेश्वर कृपेनें जर मी जिवंत राहिलो तर येत्या मार्च च्या चवथ्या तारखे पावेतो मीच अध्यक्ष होईन अथवा नोवेंबर महिन्यांत राज्य पद्धतीस अनुसरून ज्याची निवडणूक होईल त्यास मार्च महिन्यांत रितीप्रमाणें अधिकार मिळतील.

युद्धांत पुष्कळ हानि झाल्या कारणानें सैन्यांत भरती करण्याची बरीच अवश्यकता होती. लिंकन याची पुनः निवडणूक होण्याबद्दल कित्येक भिन्ने लोक फार अधीर झाले होते, त्यांनीं अशी सल्ला दिली कीं, लष्करांत भरती वगैरे करण्याचें काम, निवडणुकीचें काम आटोपेपावेतो, लांबगीनर टाकावें. अशा मसलती ऐकण्या इतका लिंकन हा खुळा नव्हता. त्याचें मत असें होतें कीं 'लॅटार्ड' करून अखेर जय मिळवावयाचा हा जर कृतानिश्चय आहे, तर लष्करात सैन्याची भरती केलीच पाहिजे; देशाच्या कल्याणासाठीं काय केलें पाहिजे, याचा विचार केला तर देशकल्याणापेक्षा स्वतःची अगर आपली निवडणूक करणाऱ्या मंडळीची विशेष किंमत नाही असें कळून येईल.' ठरल्याप्रमाणें त्यानें पांच लक्ष

लोकांची मागणी केली. इ. स. १८६४ ता. ९ सप्टेंबर पावेतों तितकी संख्या न भरली तर मात्र मसुद्याचा अंमल करावयाचा त्याचा वेत होता. ही हकीकत ऐकून लिंकनच्या कांहीं भितऱ्या खेही मंडळीच्या अंगावर कांटा उभा राहिला.

लोकांची आपणावर अशा प्रकारची श्रद्धा आणि भक्ति असलेली पाहून लिंकन यास समाधान वाटणें साहजिक होतें. पेनसिल्वेनिया येथून प्रथम जी मंडळी त्याची पुनःनिवडणूक झाल्याबद्दल अभिनंदन करण्यास आली होती तसि तो म्हणाला 'मी जर माझें अंतःकरण ओळखून आहे तर माझी पुनःनिवडणूक झाली म्हणून माझ्या कृतज्ञतेला कोणत्याही प्रकारें डाग लागणार नाही, मजविरुद्ध जे लोक आहेत त्यांचे कसेही विचार असले तरी, त्यांना कांहीं बोलण्याचें मला कारण नाही; दुसऱ्याची नाककट्टी होऊन आपण यशानें फुगावें यांत मला मोठें भूषण वाटत नाही. मनुष्यजातीचे स्वाभाविक हक्क आणि स्वतंत्र राज्यव्यवस्था या संबंधांत लोकांचा जो निश्चय आहे त्यांचें सर्व श्रेय जगानियंत्या परमेश्वरासच आहे, आणि म्हणून मी त्याचा सदैव ऋणी आहे.'

तारायंत्रद्वारे डॉ. हेनरी याजकडे निवडणूक झाल्याबद्दल जी बातमी पाठवावयाची त्यावर लिंकन याची खरेपणाची सही असणें हें डॉक्टर हेनरी याजला विशेष पसंत पडेल, अशाबद्दल जेव्हां

स एक पत्र जेफरसन डेविसच्या नांवें लिहून देऊन त्यांत असें दर्शविलें होतें कीं, मिस्टर बॅलर याजबरोबर पाठाविलेलें पत्र आपण सात्र वाचलें असून बंडखोरांच्यातर्फें कोणीही मोठ्या पदवीचा वकील आपसांत समाधानीचें बोलणें लावण्यास आला असतां त्याचा अनादर होणार नाहीं; मात्र हा देश ह्मणजे आपल्या सर्वांची मातृभूमी आहे, हें लक्षांत ठेवून तेथें सर्वत्र शांतता असावी, हें तत्व मनांत चांगलें विववून त्यानें तहाचें बोलणें लावावें.

लिंकन याच्या सदर पत्राअन्वये जेविस यानें तहाचें बोलणें लावण्यासाठीं तिथे वकील तयार करून अध्यक्षाकडे पाठविले. जनरल ग्रॉट याच्या छावणींत (१) आलेक्झांडर एच्. स्टिफन्स (२) आर. एस. टी. हंटर आणि (३) जॉन ए. कॅबेल, असे त्रिवर्ग वकील जाऊन पोंहचतांच आपसांत समाधान करण्याविषयी लिंकन याच्या शर्तीचें धोरण काय होतें तें त्यांना तेथें कळविलें. ह्या धोरणाचें तीन प्रकार होते, ते खाली लिहिल्याप्रमाणें:—(१) सर्व संस्थानांत राष्ट्रीय सत्तेचें पुनरुज्जीवन झालें पाहिजे, (२) काँग्रेसकडे जी वार्षिक हकीगत आली आहे, त्या हकीगतींत आणि त्यापूर्वीच्या सर्व लेखांत गुलामगिरीच्या प्रश्नावद्दल जें जें प्रतिपादन केलें आहे, त्यासंबंधांत संयुक्त संस्थानाचे सत्ताधीश कधीही माघार घेणार नाहीं-

ते, व (३) सैन्यांतील जे लोक सरकाराविरुद्ध उठले असतील, त्यांस नोकरीतून एकदम कमी केले पाहिजे ह्याजेल अन्वोन्य वैरभाव अगदी नाहीसा होईल हें उघड आहे.

वर ज्या तीन मुख्य शर्ती दिल्या आहेत, त्यापैकी एका शर्तीसही, बंडखोरांच्या चालू क्रमांत मोठें स्थित्यंतर झाल्याशिवाय, त्यांच्याकडून मान्यता मिळणें संभवनीय नव्हतें. त्यांचे मनांत या गुलामगिरीच्या पद्धतीसंबंधांत बरेच दिवस घोळत असलेले कृष्णकारस्थानाचे विचार अगदी सोडून देण्याबद्दल लिंकन याजकडून त्यांस सूचना झाली; शिवाय त्यानें असेंही कळविलें कीं, कोणत्याही प्रकारचें तहाचें बोलणें चालत असलें तरी बंडखोरांची कोंडमान्याची स्थिति आहे तशीच राहिल. राष्ट्रीय संतेसंबंधीं सर्व हाकिमत त्या त्रिवर्गास सांगण्याबद्दल सेक्रेटरी सिवर्ड यास लिंकन यानें स्पष्ट कळविलें. मनरो किल्ल्यांत त्रिवर्ग वकिलांची भेट घेण्यास सेक्रेटरी सिवर्ड हा गेला व त्याचे मागून लिंकनही जाणार, अशी बातमी पसरतांच सर्व बॉर्लिंग्टन शहरांत मोठी चळवळ चालू झाली; कारण कित्येक लोकांची अशी समजूत झाली होती कीं, लिंकन याची अधीरवृत्ती असल्यामुळे तो त्या त्रिवर्ग वकिलांच्या सर्व गोष्टी एकदम कबूल करील.

कॉंग्रेसच्या बैठकीचें काम चालूं होतें, आणि राजनीति जाणणारी कांहीं विद्वान् मंडळी वरील कारणामुळें फार संतापली होती. ज्या भव्य इमारतींत कॉंग्रेस भरली होती, त्या इमारती-सभोवतीं, लिंकन आणि त्रिवर्ग वकिलांच्या भेटीसंबंधांत जी थोडीबहुत माहिती मिळाली त्यासंबंधी विवेचन करीत हकडून तिकडे, ही मंडळी फिरत होती. हा समय खरोखरच सर्वत्रांस मोठी काळजी उत्पन्न करण्यासारखा होता. मनरो किल्ल्यान-जीक जी आगवोट थांबली होती, तेथें अध्यक्ष व संस्थानाचा सेक्रेटरी असे उभयतां, त्रिवर्ग वकिलांस भेटले. त्या सर्वांचें बराच वेळपावेतों संभाषण चाललें होतें. त्यांत, 'गुलामगिरीच्या प्रश्नासंबंधांत संयुक्तसंस्थानांतील सत्ताधीशांचा जो निश्चय आहे, तो यत्किचित्ही ढळणार नसून बंडखोर लोकांनींही त्याला अनुसरूनच वर्तन ठेविलें पाहिजे; दास्यविमोचनाचे संबंधांत अध्यक्षानें जो जाहिरनामा प्रसिद्ध केला आहे, त्यांत तिळमात्रही फिरवाफिरव आतां व्हावयाची नाही; गुलामगिरीचा उच्छेद केल्याबद्दल कॉंग्रेसने जो कायदा मंजूर केला आहे, तो एकंदर संस्थानांपैकीं तीनचतुर्थांश संस्थानिक मंजूर करतील यांत तिळमात्र संशय नाही आणि त्यांत आतां कोणत्याही रितीनें फेरफार व्हावयाचा नाही; 'याप्रमाणें सर्व हकिगत त्रिवर्ग वकिलांस त्या उभयतांनीं स्पष्ट कळविली.

तहासंबंधी बोलणें चालूच आहे, तर आतां परस्पर वैर-
भाव नाहीसा होऊन युद्धाचें कामही बंद राहावें, अशाबद्दल त्रि-
वर्ग वकिलांनीं आग्रह धरून बराच उहापोह केला; परंतु त्यांतून
कांहीं एक निष्पन्न झालें नाहीं; त्यांनीं लिंकन याचे धोरणाप्र-
माणें पत्रव्यवहार करण्याबद्दल मात्र आपली खुशी दर्शविली;
परंतु लिंकन हा मनांत खास समजूत होता कीं, दादविवादाचा
वाश्या काढून कोणत्याही रितीनें लढाई तहकूब करावी आणि
तहाचें बोलणें लावावें; व दरम्यान जो वेळ सांपडेल त्या सु-
दृतीत बहुतेक पराजित झालेल्या बंडखोरांनीं मुलाभ्यानें पुनः
युद्धाची तयारी करावी, असा बंडखोरांचा अंतस्थ हेतु आहे.
अशा कारणामुळे त्यास जरी त्रिवर्ग वकिलांनीं तहासंबंधी सूचना
केल्या, तरी पण लिंकननें कानावर हात ठेविले होते; इतकेंच
नव्हे तर अशा स्थितीत युद्धाचें काम जारीनें चालविण्याबद्दल
त्यानें जनरल श्मार्ट यांस लिहिण्यास कधी केलें नाहीं.

लिंकन यानें प्रथमपासूनच अविष्य केलें होतें कीं, या
त्रिवर्ग वकिलांस भेटून कांहीं एक निष्पन्न व्हावयाचें नाहीं.
सनरो किल्ल्यावरून अध्यक्ष आणि सेक्रेटरी हे जेव्हां हात हा-
लवीत परत आले, तेव्हां बॅरिशिंग्टन् येथील लोकांस पुष्कळ
बरे वाटलें आणि त्यांच्यांत झालेली वाटाघाट लोकांच्या कानीं
येतांच. सर्वत्रांत मोठेंच आश्चर्य वाटलें; प्रतिनिधी मंडळींनीं

एक ठराव केला कीं, अध्यक्षांनं काय काय काम केलें व त्याचा लोककल्याणाशीं कितपत् संबंध होता, याबद्दल त्यानं कैफियत रुजू करावी; यासंबंधांत अध्यक्षांनं कागदोपत्रीं जीं उत्तरें पाठविलीं, ते सर्व कागद प्रतिनिधि मंडळीस वाचून दाखविले.

सदरहु कागदपत्र वाचून दाखविल्यामुळें राजनिष्ठ लोकांच्या मस्तकावरील ओझें कमी होऊन त्यांना मोठा संतोष झाला. त्यांना वाटलें कीं वरील हकिगतीमुळें अध्यक्षाच्या पदवीस अगर अब्रूस धक्का लागला नसून त्याचे शहाणपणाची व दूरदर्शीपणाची या कामीं लोकांनीं पुष्कळ स्तुति केली. मोठ्या पूज्य बुद्धीनं व शहाणपणानं जो आपसांत निकाल व्हावयाचा होता त्या प्रश्नाचा कायमचा निर्णय आतां झाला होता. तह व्हावा अशी ओरड ज्या लोकांची होती त्यांचीं तोंडें वरील प्रकारामुळें अगदीं बंद झालीं. प्रतिनिधिमंडळीस जसजसें वरील कागद समजविण्यांत येत होते, तसतसें त्यांचे संशय दूर झाले. अध्यक्षाचे जे स्नेही होते त्यांच्या मुखावर टवटवी दिसूं लागून त्यांचीं अंतःकरणें आनंदानें प्रसन्न झालीं आणि कागद समजविण्याचें काम संपताच लोक लिंकनच्या नांवानें जयजय-कार करू लागलें. एकंदरीत आपसांत निकाल करण्याचे कामीं अध्यक्षांनं भगीरथ प्रयत्न केलें, परंतु ते सफळ झाले नाहीं तरी पण लोकांनीं त्याच्या शहाणपणाचें चांगलें गौरव केलें.

मि. स्टिफन्स हा त्रिवर्ग वकिलांपैकी एक असून बंड-खोरांच्या एक जुटांत उपाध्यक्ष होता; त्यानें अब्राहाम याच्या स्वभावाचें फारच वर्णन केलें व त्याचे सद्गुण पाहून तो अति-शयच चकित झाला. तो आपल्या मुकामास परत आल्यानंतर त्यानें ही गोष्ट जाहीरपणें सर्वत्रांस बोलून दाखविली. लिंकन याच्या अनेक सद्गुणाबद्दल उत्तर प्रांतांत प्रासिद्ध होणाऱ्या वर्तमानपत्रांतूनही हकिगती येऊं लागल्या आणि त्यामुळें त्याच्या विषयीं लोकप्रीति उत्तरोत्तर वृद्धिगत होत चालली.

त्या सालच्या डिसेंबर महिन्यांत भरणाऱ्या राष्ट्रीय सभेच्या सभासदांकडे लिंकन हा कांहीं हकिगत लिहून पाठविण्याचा विचार करित होता, त्या सुमारास शर्मन्हा अटलांटाच्या मार्गानें समुद्राकडे जात होता. तिकडे जाण्याचा हेतू आद्याप त्यानें कळविला नव्हता, परंतु लोकांचा असा कांहीं भरंवसा ह्या बऱ्या जनरलावर बसला कीं, त्याला अपयश येईल असें कोणास वाटलें नव्हतें. कित्येकांस वाटत होतें कीं, शेक्सपिअरच्या आखाताबजीक बंडखोरांच्या हद्दींत कोठें तरी तो कांहीं दिवसानंतर आहे असें समजेल आणि कित्येकांचें म्हणणें होतें कीं, तो अटलांटिक महासागरावरूनच कोठें तरी बंदरावर प्रगट होईल. ह्या संबंधांत लिंकन यानें अगदीं मौन्यव्रत धारण केलें. शर्मन् हा हल्लीं सर्व बाबतींतून मोकळा झाला होता आणि

बंडखोर लोकांच्या एक जुटाच्या मुळांत काय आहे, हें तो बारीक रितीने शोधून पाहत होता. लिंकन यास राष्ट्रीयसभेकडे जी वार्षिक कैफियत पाठवावयाची होती, ती त्यानें मुद्दाम लावणीवर टाकिली, कारण, शर्मन् यानें समुद्रांत सफर करून जय मिळविल्याबद्दलची हकिगत त्यांत लिहून नंतर ती वार्षिक कैफियत पाठवावयाची होती. नंतर लिंकन यानें जी कैफियत पाठविली त्यांत शर्मन्च्या संबंधांत मोवग मजकूर लिहिला होता, त्यामुळे त्याला सगाधान वाटलें, कारण, अशानें परिणाम चांगला निष्पन्न होईल असें त्यानें ठरवून ठेविलें होतें.

अब्राहाम लिंकन ज्यावेळीं सदरहु कैफियत काँग्रेसकडे पाठविण्यासाठीं तयार करीत होता, त्यासंबीत बंडखोर लोकांच्या दोघा अंमलदारांच्या दोघी वायका त्याच्या भेटीस्तव आल्या व त्यांनीं त्यास आपली हकिगत कळविली. उत्तर प्रांतांतील संयुक्त संस्थानाच्या एका किल्ल्यांत सदरहु दोघा अंमलदारांस सुद्धांत सांपडलेले कैदी हाणून अडकवून ठेविलें होतें, व त्यांची सुटका करण्याविषयी त्या स्त्रियांनीं विनंती केल्या वरून त्यांना त्यानें मोकळे केले. ज्या कागदावर कैफियतीचा मसुदा त्यानें केला होता, तो कागद त्यानें आपल्या एका खासस्नेह्यास दिला आणि त्यांत सदरहु दोघी वायकांच्या भेटींत जें संभाषण झालें होतें त्याचीही हकिगत लिहिली होती.

इ. स. १८६५ मार्च ता. ४ रोजी लिंकन याच्या दुसऱ्या निवडणुकीचा समारंभ झाला. त्या दिवशी आकाश ढगांनी व्याप्त होऊन तिकडे तिकडे काळोख झाला असून अगदीं शून्य दिसत होते. अशा रितीचा तो मोठा वाईट दिवस उगवला असून पाऊसही सकाळीं बराच पडत होता. कांहीं वेळानें पाऊस पडणें बंद झाल्यानंतर बऱ्याइत होस राजवाड्यांतून ज्या भव्य इमारतींत समारंभ व्हावयाचा होता, तिकडे जाण्यास मोठ्या थाटाची निरवणूक निघाली. अशा थाटाच्या समारंभांत जेव्हां लिंकन आपण करण्यास उभा राहिला, त्यावेळीं आकाशांतलीं अर्थे एकाएकीं वितळून जाऊन स्वच्छ सूर्य प्रकाश पडला आणि त्यामुळें सर्व समारंभास अपूर्व सोभा आली होती. ढगांनीं व्याप्त झालेले आकाश एकाएकीं निर्मळ होऊन सूर्य प्रकाश पडणें, हा एक मोठा शुभ शकूनच समजून लिंकन यानें उद्गार काढिले; त्यावेळीं त्याचे डोळे आनंदाश्रूंनीं भरून आले होते; तो म्हणाला 'माझ्या मित्रांनो ! हा शुभ शकून म्हणजे आपली कार्यसिद्धि होण्याचें एक सुचिन्हच म्हटलें पाहिजे.' लिंकन हा अतिशय भाविक असून शकुनादि प्रकारावर त्याची श्रद्धा होती. सरकारी भव्य इमारतीच्या पायथ्या चढून जेव्हां त्यानें अध्यक्षाच्या जागेची सर्व जबाबदारी दुसऱ्या खेपेस माथ्यावर घेऊन तो वचनबद्ध झाला, त्यावेळीं सदरील शुभ शकुनाचा त्यानें पुनः पुनः उल्लेख केला, आणि अशा वचनबद्ध

स्थितीतच तो मृत्युमुखी पडून इहलोकच्या सर्व जबाबदारी-
तून कायमचा मोकळा व्हावयाचा होता. हा दुसरा समारंभ
अतिशयच प्रेक्षणीय असून पहिल्या समारंभापेक्षा या खेपेस हजारों
शेक विशेष आनंदांत निमग्न झाले होते. मार्च महिन्यांत
बहुधा सूर्याची किरणे फारशी प्रसर नसतात अशा वेळीं एका
विस्तीर्ण व मोकळ्या जागेत लिंकन यानें जें उत्तम व चटक-
दार भाषण केलें, त्याचें तात्पर्य येणें प्रमाणें:—

“ प्रिय देशबांधवो!

प्रथम ज्यावेळीं मी अध्यक्षस्थान स्विकारिलें, त्यावेळीं
मला लोकांस पुष्कळ सूचना करण्याची फार आवश्यकता
दिसली होती; परंतु तशी हल्लीं दिसत नसून पुनः मी अध्यक्ष-
स्थान स्विकारून वचनबद्ध होत आहे. पहिल्या खेपेस काय
काय करावयाचें त्याची एक सविस्तर कैलियत तयार करणें
मला उचित दिसलें होतें; परंतु या चार वर्षांत सर्व लोकांस
युद्ध प्रसंगाचे व हरएक प्रकारचे अनुभव येऊन ते चांगले माहि-
तगार झाल्यानें तशी कैलियत हल्लीं तयार करण्याचें मला प्रयो-
जन दिसत नाही. आपलें सर्व वळ, युद्धकला व शस्त्रकला, या
दोहोंवर मुख्यत्वेकरून अवलंबून आहे; आणि त्या संबंधीं आतां
माझे सर्व देशबांधव ज्या अर्थी चांगले माहितगार झाले आहेत,
त्या अर्थी मला व माझ्या सर्व मंडळींस मोठा संतोष होत

असून चांगली उमेद येत आहे. या सर्व हक्किकतीवरून माझी अशी खातरी आहे की, आपण सर्व मनोरथ परमेश्वर कृपेने पार पडतील.

‘चार वर्षांपूर्वी’ असाच प्रसंग होता; त्या वेळी आपसांतल्या युद्धाचे उग्ररूप पाहून सर्वत्रांस मोठी भीति पडत असे व त्यामुळे जो तो तसा प्रसंग टाळण्याचा प्रयत्न करित असे. त्यावेळीही माझ्या संभावनाचा हेतू असाच होता की, युद्धाचा प्रसंग न येतां संयुक्त संस्थानांचे संरक्षण व्हावे. एकंदर लोकसंख्येत $\frac{1}{2}$ भाग काळे सिद्दी होते आणि त्यांचा विस्तार केवळ संयुक्त संस्थानांतच नसून त्यांचे दक्षिण भागांतही ते वसाहत करून राहिले होते. देशांत खाकाळ्या सिद्दी लोकासंबंधी पुष्कळांना अतिशय कळकळ उत्पन्न झाली आणि त्यामुळेच युद्धाचा प्रसंग आला. या युद्धांत उभयपक्षांचा धर्म एकच अन् त्यांचे आराध्य दैवतही एकच आहे. ईश्वराची आपणांस मदत असावी, अशी प्रार्थना ईश्वराजवळ दोघांचीही असावयाची. दुसऱ्याच्या निव्वळीच्या घामाच्या पैशावर आपण दृष्टी ठेवून त्याचा अभिलाष करणें व अशा कार्या परमेश्वराचे साख मागणें, हें केवढें धाडसाचें कृत्य आहे, याचा विचार करा. परमेश्वर न्यायी आहे, आणि त्याची सर्वत्र समदृष्टि आहे. दोघांनीं एकाच विषयाबद्दल प्रार्थना केली तर त्याची फलश्रुति दोघांसही सारखी कधीं होणार नाही.

परमेश्वराची करणी अगाध असून तिचा कोणालाच अंत लागणार नाही. ह्या मृतलावर नाना प्रकारचे आधि, व्याधि, शोक, वगैरे उत्पन्न होतात, याचें कारण पातकच होय आणि पातकी मनुष्यावरच असे प्रसंग निःसंशय गुदरतात. अमेरिकेंत चालू असणारी गुलामगिरीची पद्धत हें पातकच आहे, असें आपण ग्रहीत धरिलें तरी पण ही पद्धत कांहीं दिवस चालू राहावी अशी ईश्वरीइच्छा होती. ही पद्धत चालू राहण्याची ठरवि सुद्धत संपली तेव्हां आतां परमेश्वरास ती नाहिशी करणें आहे आणि ह्यासाठीच त्यानें दक्षिण आणि उत्तर या दोन्ही प्रांतांतिल लोकांत भयंकर युद्ध उपास्थित केलें आहे. या युद्धांत जे दुष्ट, पातकी आणि वितंडवादी आहेत, त्यांचा संहार होत आहे. जे लोक ईश्वराचे अस्तित्व मानितात त्यांची अशी समजूत असते कीं, सर्व कृत्यांस कारणीभूत ईश्वरच आहे. या चालू असलेल्या युद्धाचा भयंकर कोरडा आतां नाहीता व्हावा, अशी आह्मी ईश्वराजवळ भक्तिपूर्वक प्रार्थना करीत आहोंत, आणि त्याचा न्याय सर्वस्वी खरा असावयाचाच, यांत तिळमात्र संशय नाही. कोणी कोणाचा द्वेष करूं नये; प्रत्येकाची धर्माकडे प्रवृत्ति असली पाहिजे आणि कसाही प्रसंग गुदरला तरी खरा मार्ग सोडूं नये, कारण, परमेश्वर खऱ्याचाच वाली आहे; ह्या सर्व गोष्टी ह्मणटावर चांगल्या खोदून ठेवून जें सत्कार्य आपण आरंभिलें आहे, तें पूर्ण केलें पाहिजे; आपण आरंभिलेलें सत्कार्य,

कोणतें ह्मणाल तर (१) सर्न राष्ट्रास जे घाव बसले आहेत, ते रुजून भरून आणणें, (२) जे लढाईत गत झाले असतील त्यांस सद्गति मिळेल असे उपाय करणें, इतकेंच नव्हे तर त्यांच्या अनाथ विधवा व लहान लहान मुलें बाळें यांचें संगोपन करणें, आणि (३) जेणें करून सर्व राष्ट्रांत शांततेचें चिरकाल वास्तव्य राहील, असे सतत स्तुत्य उद्योग करीत असणें; ह्या सर्व गोष्टी आपल्या हातून घडल्या ह्मणजे आरंभिलेलें सर्वकार्य तडीस नेलें असे होईल आणि जन्मास येऊन आपण आपलें कर्तव्य कर्म आणि देहाचें सार्थक केल्या सारखें होईल यांत संशय नाही, ”

ज्यांनी ज्यांनी सदरहु व्याख्यान ऐकिलें व ज्यांनी तें वाचलें, त्यांच्या मनाच्या झालेल्या स्थितीविषयी वर्णन करणें खरोखरच अशक्य होय. लिंकन याचा उंचस्वर आणि गंभीर मुद्रा पाहून सर्वास असें वाटलें कीं, हा कोणी मोठा भविष्यवादीच आहे कीं काय ? सदरहु व्याख्यानांत संयुक्त संस्थानाचें रक्षण होण्यासाठीं चालू असलेल्या युद्धाचे भयंकर परिणाम आणि गुलामगिरीच्या पद्धतीचें राक्षसी स्वरूप इतक्या उत्तम रितीनें व्यक्त केलें होतें कीं, लोकांस मोठी भीति पडून त्यांचे पोटांत एके प्रकारची धडकीच बसली. या व्याख्यानांत लिंकननें आपल्या शहाणपणाचा आणि कुशाग्रबुद्धीचा अगदी

फळस करून सोडिला होता, आणि तो अखेरचाच होता. त्या नंतर जे जे मोठमोठे विद्वान् व्याख्याते आणि राज्यकारभारांत मोठे मुत्सद्दी होऊन गेले, त्या सर्वांत अब्राहामलिंकन यांचेच खरा पुरुषार्थ साधला होता. अमेरिकेंत गुणवान्, बुद्धिवान्, कुलिन, सुशील आणि राजकार्यधुरंधर असा सत्पुरुष कोण होऊन गेला, असा जर कोणास प्रश्न विचारला तर त्याचें उत्तर 'अब्राहामलिंकन' असेच सर्वांकडून अद्याप पावेतो मिळत आहे.



प्रकरण २५ वें.

व्हाइट हौस राजवाड्यांत अध्यक्ष आणि त्यांच्या
घरमंडळींचे नित्य व्यवसाय.

॥विपदि धैर्यमथाभ्युदयेक्षमा॥ सदसि वाक्पटुता युधिविक्रमः॥ ॥
॥यशसिचाभिरुचिर्व्यसनंस्थितौ॥ प्रकृतिसिद्धमिदं हि महात्मनाम् ॥



सॅही ऐश्वर्य प्राप्त झालें, तरी जो उन्मत्त होत नाही व आपली जुनी रीत व साधी राहणी सोडित नाही तोच खरा व घन्य सप्तपुरुष समजावा, आणि अशीच साधी राहणी लिंकन घराण्यांतील प्रत्येक स्त्रीपुरुषाच्या अगदीं अंगवळणीच पडली होती. लिंकन यास थाट माट करून विनाकारण आपलें प्रस्थ माजविण्याची संवय अगदीं नव्हती आणि त्यामुळें तो विशेष लोकप्रिय होऊन प्रसिद्धीस आला. पोकळ शिष्टाचार करणारांचा तो अतिशय धिःकार करित असे. खऱ्या मार्गानें चालणें, हेंच त्याचे शील अखेर पावेतों कायम राहिलें; व त्यामुळें त्याला सर्व लोक मान देत असत. एके दिवशीं कांहीं नागरिक मंडळीं एका संस्थानांत कित्येक नेमणुकी करण्याचे संबंधांत एक अर्ज घेऊन लिंकन याजकडे आली. सदरहु अर्जांत सिनेटर बेकर (लिंकनचा जुना मित्र) याची बरीच निंदा केलेली असून वांहीं जागा नेमणुकी करण्या साठीं रिकाम्या आहेत, असेंही लिहिलें होतें. त्यावेळीं सिनेटर बेकर हा पाहुणा यानात्यानें व्हाइटहौस राजवाड्यांत अध्यक्ष

झाकडे राहिला होता. सदरहु अर्जात आपल्या जुन्या स्नेहाची व्यर्थ निंदा केलेली पाहुन लिंकन यास मोठा राग आला व त्या रागाचे आवेशांत त्याने तो अर्ज जाळून टाकिला.

अब्राहाम लिंकन याने व्हाइटहौस राजवाड्यांत कांहीं कांहीं करमणूकीचे प्रकार चालू ठेविले होते. वास्तविक ती वेळ गमतीची नव्हती, कारण, युद्धांत जे वीर तन पावले, त्यांच्या अनाथ गतभर्तृका स्त्रियांचे आक्रोश सर्वत्र ऐकू येत होते, परंतु लिंकन याने सर्वांचे समाधान करून व त्यांच्या अन्न-स्नाची व्यवस्था करून त्यांचे दुःख निवारण केलें होतें. लिंकन यास बहुमान देण्याच्या हेतूने कोठें कोठें थाटाच्या जेवणावळी त्यावेळीं होत होत्या, परंतु तो प्रथम अध्यक्ष झाला त्यावेळीं जो, एकदां सायंकाळीं मोठ्या थाटाचा भोजनसमारंभ झाला, तसा कधीच झाला नव्हता. लिंकन हा गाण्याचा मोठा शौकी होता झणून नाटक गृहांत एक स्नेही बरोबर घेऊन तो हमेशा जात असे व कोणी ओळखणार नाहीं अशाच जागीं बसण्याची त्यानें पद्धत ठेविली होती. आज पावेतों त्यानें जे श्रम घेतले त्यांच्या परिहारार्थ केवळ करमणूकीस्तवच तो नाटक गृहांत जात असे. आधींच गाण्याचा शौकी आणि त्यांत रंगभूमीवर एखादे पात्र येऊन उत्तम रितीचे हाव भाव व अंगविक्षेप करूं लागलें ह्मणजे त्यास अतिशय आनंद वाटे. सायंकाळच्यावेळीं आपली पत्नी

विश्रांति घेण्याच्या खोलींत सुखदुःखाच्या गोष्टी बोलण्यासाठी त्याची वाट पाहत बसत असे, तेथे त्याचा जाण्याचा क्रम होता.

लिकन याचे जेवणखाण अगदी साधे असे; जडान्न तो बहुधा सेवन करीत नव्हता. जेवण्याचे वेळीं रितीप्रमाणें मद्य हें यावयाचेंच, परंतु त्यांतील एक थेंब ह्मणजे केवळ काळ-कूट विषच, असें तो समजत होता; मात्र त्याची स्नेही मंडळी तें मद्य प्राशन करीत असत. पंक्तीप्रपंच न व्हावा ह्मणून तो फक्त मद्याचे भांड्यास स्पर्श करी. तो सरकारी कामाकाजांत नेहमीं अगदीं गढून जाई, त्यावेळीं त्याची चर्या नेहमीं चिंता-ग्रस्त दिसत असून खाण्यापिण्याचेहि त्याला मुळींच स्मरण-राहत नसे; जशी सवड मिळेल तसें यावें व वाटेल तेव्हां जेवावें असा त्याचा क्रम चालूं होता. एखादेवेळीं त्याच्या वायकोनें वेळ झाली ह्मणजे जेवणाचें ताट वाढून त्याचे जवळ न्यावें, परंतु त्यावेळीं तो जर कामांत निमग्न असला तर त्या अन्नाला, शिवतही नसे. आपला नवरा कामांत गर्क आहे असे पाहून वाढलेलें ताट तेथें झांकून ठेवून तिला परत जावें लागे; नंतर त्याला भूक लागली ह्मणजे तें गार झालेलें अन्न तसेंच त्यानें खावें; कधीं कधीं लिकन आपल्या खोलींत चिंताग्रस्त व कोण-त्या तरी एखाद्या विषयाचा विचार करीत बसे, अशा वेळीं टॉड (त्याचा मुलगा) यानें धांवत धांवत, ' बाबा ! बाबा ' ! ह्मणून

ओरडत त्याचे जवळ यावे ह्मणजे मात्र त्याची ती चिंता व चाललेले विचार पार नाहीसैं होऊन त्याची मुद्रा तात्काळ प्रसन्न-होई; अमृतं बालभाषणं । या उक्ति प्रमाणें आधींच लहान मुलाचें भाषण गोड, त्यांत हा तर प्रत्यक्ष मुलगा, मग काय विचारता, लिंकन याचा हर्ष गगनांत मावेनासा होई. इ० स० १८६१ सालीं ज्यावेळीं लिंकन यानें सहकुटुंब सहपरिवार व्हाइट हौस राजवाड्यांत पाय ठेविला, त्यावेळीं त्याला फक्त तिघे मुलगे होतें. वडील मुलाचें नांव रॉबर्ट असून त्याचें वय १८ वर्षाचें होतें. वुडलि यास १० वें वर्ष नुकतेंच उलटलें होतें आणि टॉमस उर्फ टॉड फक्त ८ वर्षांचा होता. इ० स० १८६३ ता. ४ एप्रील रोजीं या मुलास अकरावें वर्ष लागलें आणि व्हाइट हौस राजवाड्यांत त्याचा अकरावा वाढदिवस साजरा केला. फिलिप्स याचे एक्झेटर एन्. एच्. नांवाच्या विद्यालयांत रॉबर्ट हा शिक्षित होता आणि त्याच वेळीं त्याचा बाप अध्यक्ष झाला. नंतर थोड्या दिवसांनीं तो हार्वर्ड नांवाच्या विश्वविद्यालयांत जाऊं लागला. पुढें विश्वविद्यालयांतील पदवी मिळवून त्यानें कायद्याचा अभ्यास केला आणि लौकरच त्यास फौजखात्याच्या सेक्रेटरीची जागा मिळाली. त्याचा बाप मृत्यु पावल्यानंतर गारफिल्ड आणि आरथर हे अध्यक्ष झाले आणि त्यांचे हाताखालीं त्यानें एक निष्ठेनें नोकरी केली.

इ० स० १८६२ च्या फेब्रुवारी महिन्यांत मधला मुलगा बुडली हा मरण पावला. त्यासाठी युद्धाचा ऐनभर असल्यामुळे दिवस मोठे कठीण गेले. पुत्रशोकासारखे दुःख नाही, असे जे ब्रणतात ते अक्षरशः खरे आहे. या जगांत हानि, मृत्यु, आणि लाभ या तिन्ही गोष्टी परमेश्वराने आपल्या हातांत ठेविल्या आहेत, हे तत्व लिंकन हा पूर्णपणे जाणून होता. बुडलि याच्या वियोगदुःखामुळे लिंकन हा टॉड याचे विशेष लाड करू लागला व असे होणे अगदी स्वाभाविक आहे. टॉड याने कोणतीही जिन्नस मागितली, तरी ती त्यास तो मोठ्या खुशीने देत असे; कोणत्याही गोष्टीबद्दल टॉड यास ना ह्मणणे ह्मणजे त्याचे मोठे जिवार येई, परंतु लहान वय असून हा मुलगा मोठ्या टेकीचा आनंदी आणि सर्वास प्रिय असे. बापाने जे लागेल ते द्यावे, परंतु हा त्याचा दुरुउपयोग करित नसे. वाल्यावस्थेची मौज खरोखरच वर्णन करावी तेवढी थोडीच तो काळ मोठ्या सुखाचा असून मोठेपणी त्याचे वारंवार प्रत्येकास स्मरण झाल्याशिवाय राहत नाही. टॉड याने व्ह्हाइट हाँस राजवाड्याच्या सभोवतीं इकडून तिकडे यथेच्छ हिंडावे आणि खेड्या कराव्यात; सकाळीं उठल्यापासून तो रात्री निजेपोवेतो या मुलाचे जिवास घटकाभर विश्रांति कशी ती माहितच नव्हती टॉडची बाळपणची ही स्थिति पाहून प्रत्येकास जर इतके मोठे कौतूक वाटत होते, तर मग त्याचे बापास किती वाटत असेल याची कल्पना वाचकांनीच

करावी. लहान मुलाचे गूण पाळण्यांत दिसत असतात, अशी म्हण आहे, त्याप्रमाणे शहाणपण, धैर्य, अचाट बुद्धि आणि पितृभक्ति हे गुण त्याच्यांत संपूर्ण व्यक्त होत होते. लिंकन आपल्या मंत्रि-मंडळींत कामकाज पाहण्यासाठी वसला की, टॉड यानें येऊन त्याच्या मांडीवर वसावें व हें उचल तें उचल अशा खोड्या कराव्यात. टॉड याजवर अध्यक्षचें अर्णनीय प्रेम होतें व आपल्या मुलाचे हे गुण पाहून त्याला अत्यंत समाधान वाटत असून सर्व दुःखाचा अगदी विसर पडत असें. व्हाइट हाँस राजवाड्यांत खोड्या करणारा मुलगा झटला झणजे एक टॉडच होता. तो इतका चपळ होता की, खोड्या करितांना त्याला कितीही आवरिलें तरी तो कोणास आवरला जात नसे आणि त्यामुळे आवालवृद्ध स्त्रीपुरुषांस तो फारच आवडत होता. अब्राहाम मृत्यु पावल्यानंतर जेव्हां त्याच्या घरच्या माणसांनी बॉशिंग्टन सोडिलें, त्या नंतर थोड्या दिवसांनी टॉड हा आपल्या वयाच्या १८ व्या वर्षी मरण पावला.

अध्यक्ष आणि त्याचे कुटुंब त्या उभयतांची राहणी अगदी वाळवोध व जुन्या चालीची होती. लिंकन याची बायको त्यास अध्यक्ष या नांवानें कधीच हांक मारीत नसे आणि लिंकन यानें सुद्धा स्वतःस अध्यक्ष असें कधीच म्हटलें नाहीं. व्यवहारांत केव्हांही अध्यक्षाची जागा असें झणण्याचा प्रसंग येई, तेव्हां तो 'ही जागा'

असें मोवम झगत असे. या साध्य राहणीमुळें त्याचे चार चौघांत चांगलेंच वजन राहत असे. त्याचा स्वभाव जरी मोकळा, आनंदी आणि मन मिळाऊ होता, तरीपण त्याची अशी एक अलौकिक ढव होती कीं, त्यामुळें कोणासही त्याच्याशीं अतिपरिचय करावा असें वाटत नव्हतें. अशा सभ्य वागणुकीमुळें सर्वांची त्याच्यावर श्रद्धा चांगलीच वसली होती.

राजद्रोहाचा जेव्हां अतिशय सुळसुळाट चालू होता, त्या संधीस लिंकन याची वायको वॉशिंग्टन् येथें आली. नवीन कोणीही आलें कीं, त्या शहरांतलि पुष्कळ स्त्रिया त्याचा तिरस्कार करीत असत. शिवाय लिंकन याच्या घरच्या माणसांच्या वागणुकीसंबंधी अनेक प्रकारच्या असंभवनीय व खोख्या नाख्या कंड्या उठवून तेथील स्त्रियांनीं शहरांत बराच बोभाटा केला होता; परंतु अध्यक्षाची ख्याति जसजशी वॉशिंग्टन् शहरांत पसरत चालली, तसतशा सदर कंड्या अगदीं निरावार व खोख्या आहेत, असें वाटूं लागून शेवटीं सर्वांची खातरी झाली; मात्र लिंकन याच्या वायकोच्या वागणुकीसंबंधांत जो लोकांचा गैरसमज झाला होता, तो दोष तिला आपल्या प्रौढ व सात्विक वर्तनकमानें उडवितां आला नाहीं. 'स्वतःच्या नवऱ्यावर मोठमोठीं संकटें गुदरलेलीं पाहून लिंकनच्या वायकोचें अंतःकरण मुळींच द्रवत नव्हतें, इतकेंच नव्हे, परंतु अंतस्थ रितीनें

ती वंडखोरांस सामील आहे आणि अशा रितीने वंडखोरांचा जय झाला ह्मणजे लिंकन हा जीव घेऊन वॉशिंग्टन् शहरांतून पळून जाईल,' असेही ठोकून देण्यास कित्येक हरीचे लाल कमी करीत नव्हते. लिंकन घराण्यांतील सर्वत्रांचें वर्तन वाळवोध असून प्रत्येकास कित्ता घालून देण्याजोगें होतें, म्हणून लोकसत्ताक स्वतंत्र पक्षांतील सर्व लोक तोच कित्ता वळवीत असत.

वॉशिंग्टन् शहरापासून थोड्याअंतरावर ' सोल्जर्सहोम ' नांवाचें एक हवा खाण्याचें ठिकाण होतें; तेथील सरकारी बंगल्यांत उन्हाळ्याचे दिवसांत लिंकन हा आपल्या घरच्या माणसांसहित कांहीं दिवस राहण्यास गेला. व्हाइटहौस राजवाड्यांत कांहीं सरकारी नोकर, रात्रीच्यावेळीं कांहीं महत्वाचें काम उपस्थित झाल्यास ती वातमी अध्यक्षस कळून त्यास तात्काळ जातां यावें, अशा हेतूनें, ठेविले होते; परंतु तसा प्रसंग बहुधा येतच नव्हता. अस्तमानाबरोबर सरकारी कामांतून मोकळा झाल्यानंतर हवाखाण्याच्या आपल्या ठिकाणीं जाऊन अध्यक्ष आपल्या घरच्या माणसांसहित आनंदानें वेळ घालवूं लागला. शहरापासून हवा खाण्याचें ठिकाण बऱ्याच अंतरावर असल्यानें अर्जदार लोकांच्या आणि नोकरीसाठीं धडपडणाऱ्या मंडळींच्या त्याठिकाणीं खेपा अगदीं बंद झाल्या होत्या. फक्त अध्यक्षची स्नेही मंडळी मात्र सुखदुःखाच्या गोष्टी बोलून करमणुकींत वेळ जावा, या हेतूनें तेथें जात

येत असत आणि कधीं कधीं तर कांहीं मंडळीं सर्व रात्र सुद्धां तेथेंच काढीत. अध्यक्षाच्या कारकिर्दींत जसें लिंकन यानें आपले दिवस या बंगल्यांत सुखानें काढले, तसे कोणत्याही अध्यक्षांनें कचितच काढिले असतील.

‘ सोल्जर्सहोम ’ आणि ‘ व्हाइटहौस राजवाडा ’ यांत जरी अंतर थोडें होतें, तरी पण रात्रीच्या प्रसंगीं नेहमीं अध्यक्षास गाडींतून जावें यावें लागत असे. अध्यक्षास गुप्त शत्रू होतेच आणि ते कदाचित् काळोख्या रात्रीस संधि साधून त्याजवर कोणता भयंकर प्रसंग आणतील याचा नेम नव्हता, ह्मणून रात्रीं जाते येते वेळीं त्यानें आपल्या जवळ शरीरसंरक्षणार्थ थोडे तुरुक् स्वार ठेविलेच पाहिजेत असा त्याच्या स्नेही मंडळींनें आग्रह धरिला. लिंकन यास अशी व्यवस्था करणें आवडलें नाहीं, परंतु स्नेही मंडळींचा अति आग्रह झाल्यामुळें त्याला तें मोठ्या कष्टानें कबूल करावें लागलें. आपल्या वरोवर जातांना व येतांना असलेल्या घोडे स्वारांची एक प्रकारची त्याला कटकट वाटू लागली व त्याबद्दल त्याला वारंवार तिड्कारा येऊन फार दुःख होत असे. व्हाइटहौस राजवाड्यांत प्रवेश करण्याच्या राजद्वारावर संज्यांचा पाहरा बसविलेला होता. अध्यक्षाची स्वारी राजवाड्यांत येतांना व वाड्यांतून बाहेर निघतेवेळीं सदरहु संज्यांनीं अध्यक्षास बहुमान देऊन मुजरा करावा, असें ठरलें

होतें; परंतु अध्यक्षस हें सुद्धां पसंत नसून त्याला ही व्यवस्था पाहून मोठा कंटाळा येत असे. स्टॅण्डन् सेक्रेटरी यानें एकेदिवशीं गमतीस्तव टॉड यास असा हुकूम केला कीं, तुझी संयुक्त संस्थानाच्या पलटणींत जाऊन लष्करी लोकांस कवाईत शिकवावी. तो हुकूम टॉड यानें अगदीं उत्तम रितीनें अमलांत आणिला परंतु ही गोष्ट त्यानें अध्यक्षस कळविली नव्हती. एकदां तर रात्रीच्या वेळीं टॉड यानें सर्व लष्करी लोकांस कामावर रुजू करून नेहमीच्या संत्रीलोकांस मोकळे केले व आपआपल्या घरीं जाण्यास हुकूम केला; या मुलाचा रितीप्रमाणें एक सारखा लष्करी पोशाख पाहून आणि या त्याच्या गुणांवद्दल मोठें कौतुक मानून त्याचा हुकूम होतांच ते संत्री आपआपल्या मुक्कामीं गेले. हा विलक्षण प्रकार पाहून रॉबर्ट लिंकन याचें पित्त खवळलें आणि तो अतिशय रागावला. त्यानें आपल्या बापास जाऊन तात्काळ कळविलें कीं, लष्करी लोकांनीं दररोजची ठरीव कानगिरी बजाविली असून त्यांस टॉड यानें संत्र्यांचें काम रात्रीच्या वेळीं करण्यास सांगून सर्व संत्र्यांस घरीं पाठविलें. टॉड ह्मणाला कीं 'मी एक लष्करी अंमलदार असून मला तसें करण्याचा अधिकार आहे व सदरहु हुकूम मी आपल्या अधिकारांत दिला असून त्यांत कोणाची मंजूरी घेण्याची मला मुळींच आवश्यकता नाही.' मुलाचे हे विनोदाचे प्रकार पाहून अध्यक्षस अतिशय हसूं आलें आणि तुमच्या असल्या तंत्र्यांत मी पडण्याचें कारण

नाहीं, असे त्या उभयतांस कळविलें. रात्रीच्या वेळीं टॉड यास झोप लागल्यावर लष्करांतल्या मुख्य अंमलदारानें जाऊन मुलानें ज्यांना काम सांगितलें होतें त्या सर्वास मोकळे केले.

लिकन यास ठार मारण्यासंबंधी कृष्णकारस्थानें गुप्त रितीनें चालू असल्याबद्दल लोकांस मोठा संशय होता आणि ही बातमी लिकन याचे कानावर गेली तरी पण त्यानें ती जुमानिली नाहीं. आपल्या भेकड बायकोच्या दुराग्रहास्तव व्हाइटहौस राजवाड्यासभोंवतीं झाडींतून अपरात्रीचे वेळीं फिरतांना तो हातांत वेताचा भला जंगी सोटा बाळगीत असे. अशा अपरात्रीच्या वेळीं फिरतांना तो फौजखात्यांतील रात्रीच्या वेळीं फिरणाऱ्या हेरांशीं मसलत करीत असे व कधीं कधीं जनरल हॅलेक् याचे मुक्कामीही जात असे. बायकोच्या दुराग्रहास्त व शरीर संरक्षणार्थ घेतलेलें आपल्या हातांतलें चिमुकलें शस्त्र पाहून त्याला कधीं कधीं गालांत हसूं येई. एके दिवशीं तो रागावून ह्मणाला कीं:—‘ज्याची इच्छा मला मारण्याची असेल, तो तें सहज करूं शकेल. माझ्या अंगांत चिलखत आहे व शरीररक्षणार्थ संत्री जरी आहेत, तरी ते मला असून नसून सारखेच मी समजतों; कारण, चोराला बारा डोळे असतात, अशी जी ह्मण आहे ती खरी आहे; त्याप्रमाणें ज्यास मला मारण्याची इच्छाच असेल त्याला हजार वाटा मोकळ्या आहेत.’

लिंकन याचे मनांत स्वतःचे संबंधांत कोणाचा द्वेष असला, तरी तो सरकारी कामाकाजांत कधीही उघड रितीने दिसत नसे. लिंकनच्या पश्चात् मी. जेम्स हाच अध्यक्षच्या जागेस हक्कदार आहे. असें वॉशिंग्टन येथील एका सरकारी नोकरानें प्रतिपादन केलें होतें. याच इसमानें स्वतःस बहडती मिळण्याबद्दल एकादां लिंकन याजकडे अर्ज रुजू केला. अर्जदारास न्यायदफ्तीनें जी बहडती मिळावयाची ती अध्यक्षाकडून मिळालीच, परंतु अध्यक्षाच्या एका स्नेहानें मात्र त्याची चांगली कानउघडणी करून त्याबद्दल त्याला दोष दिला. दररोज सरकारी कामाचा अतिशय वोजा अध्यक्षावर पडत असल्यानें त्यास संयुक्त संस्थानाच्या वचावाचीं साधनें शोधण्यासाठीं विचार करण्यास सवड मिळत नसे. या वावतीस उद्देशून तो एकदां म्हणाला—‘माझ्या माथ्यावर सरकारी कामाचा वोजा जर असाच सतत चालू राहून संयुक्त संस्थानाच्या वचावाविषयीं मजकडून कांहींच न घडेल, तर मात्र, एखाद्या चाळीच्या उत्तरेकडील खेळ्या लोकांस भाड्यानें देऊन भाडें उत्पन्न करण्याचा प्रयत्न एखाद्यानें चालू ठेवावा आणि दक्षिणेकडोन त्या चाळीस आग लागली असून ती विझविण्याचा प्रयत्न न करितां त्यानें स्वस्थ बसावे, असा प्रकार होणार आहे यांत संशय नाही.’

मान पान, हुद्दा, वगैरे संबंधांत लिंकन फारसें लक्ष

घालीत नव्हता आणि त्यामुळे कोणाही सरकारी अंमलदाराचा रितीप्रमाणें सन्मान न झाल्यास तें तो फारसे मनावरही घेत नसे. सर्व गुणांत भूतदया हा गुण लिंकन याच्या अंगी अवर्णनीय होता व त्याबद्दल अनेक उदाहरणेंही आहेत; त्या-
वेळीं लष्करी खात्यांत कोणी नियमाविरुद्ध वर्तन केल्यास त्यास देहांत शासन होत असे आणि अशा वावटीची जेवढी अपिलें (विवाद) लिंकन याजकडेस आली, तीं सर्व नामंजूर कधींच त्यानें केलीं नव्हतीं. मोठा पदवीधर, लहानसा कारकून, श्रीमंत अगर गरीब कोणीही असो, तो अर्ज घेऊन आला असतां त्या-
ला तो भेटल्याशिवाय राहत नव्हता. ज्यावेळीं ज्याची भेट घेण्याचें ठरलें असेल, त्याची तो प्रथम भेट घेत होता; तसेंच सरकारी नात्यानें कोणी भेटीस आला तर त्यालाही भेटण्याचा त्याचा क्रम होता. लिंकन यास एखादे वेळीं विरक्ति आली म्हणजे त्याचें सर्व लय त्या विषयाकडे इतकें लागलेलें असें कीं, कोणी हांक मारली तर त्याला ती ऐकू येत नव्हती.

सर्वांनीं सदाचरणानें वागावें, असें लिंकन यास सदैव वाटत असें. तो लोकांस खालीं लिहिलेल्या विषयांस उद्देशून उपदेश करीत असे:—“दारू न पिणें, गांजा व तमाखू न ओढणें, शपथ न वाहणें, जुगार न खेळणें, खोटें न बोलणें, कोणास कधींही न फसविणें, ईश्वरभक्ति करणें, सर्वांशीं प्रेमानें वागणें आणि स-

त्याचीच कांस वळकट धरणे. ” या उपदेशा प्रमाणे जो वर्तन ठेवील तो इहलोकी आणि परलोकी अक्षय सुख भोगील यांत संशय नाही.



प्रकरण २६ वें.

अध्यक्ष आणि त्याची मंत्रिसभा.



त्रिसभेंतील सभासदांशीं स्नेहबुद्धीनें वागून त्यांची अगत्यही अध्यक्ष अतिशय ठेवीत होता; प्रत्येक सभासद आणि अध्यक्ष या उभयतांमध्ये जर एखादा प्रश्न उपस्थित झाला तर त्याचा निर्णय करण्याचे कामीं अध्यक्ष हा प्रत्येक सभासदाशीं मोकळ्या अंतःकरणानें आणि प्रामाणिकपणानें वागत असे. एखादी सामाजिक अगर गैरकायदेशीर हकिगत कळविणें असल्याशिवाय (फक्त सेक्रेटरी सिवर्ड याचेवांचून) कोणीही सभासद व्हाइटहौस राजवाड्यांत जात नव्हता. सरकारी कामकाज करण्याच्या जागेपासून सिवर्ड हा फारसा लांब राहत नव्हता, कारण, अध्यक्षाची आणि त्याच्या घराच्या माणसांची त्याला वेळोवेळीं भेट घ्यावी लागत असे. अध्यक्षाच्या मंत्रिसभेच्या बैठकींत विवेचन चालूं असतांना सेक्रेटरी सिवर्ड याचें वर्तन हट्टवाद्याप्रमाणें दिसत असे. इ. स. १८६० सालीं मि. सिवर्ड हा इलाख्याच्या नेमणुकीच्या वेळीं लिंकन याचा मोठा प्रतिस्पर्धी होता. सिवर्ड आणि लिंकन या उभयतांत लिंकन याची योग्यता विशेष होती, म्हणून लिंकन याची योग्यता विशेष होती म्हणून लिंकन याची नेमणूक झाली असावी, असा सिवर्ड याचा समज नसून केवळ योगायोगानेंच

झाली, असेंही त्याला वाटलें असेल. इलाख्याचे नेमणुकीसाठीं सिवर्ड हा किती योग्य होता, या संबंधांत लिंकनचे मत काय होतें, हें सागूं शकवत नाही; परंतु लिंकनपक्षां माझ्याच अंगीं विशेष योग्यता आहे, असें एकदां सिवर्ड यांस वाटलें असून कांहीं इतर मंडळीसही तसेंच खास वाटलें होतें, हें मात्र निर्विवाद होय. राज्यकारभाराच्या कामीं मी. सिवर्ड यास राजकार्यधुरंधर म्हणण्यास कांहीं एक प्रत्यवाय नाही, असें बऱ्याच लोकांस वाटत असून मी. सिवर्ड यांचें स्वतःच मतही तसेंच होतें.

लिंकन याच्या कारकिर्दींत वरील प्रश्नांचा लौकरच निकाल लागावयाचा होता. इ. स. १८६१ च्या मार्च महिन्याच्या ४ थ्या तारिखेस लिंकन यानें समारंभाचे वेळीं जें भाषण केलें, तें प्रथम एका कागदावर लिहून मि. सिवर्ड वगैरे मंडळींचा अभिप्राय घेण्यासाठीं त्यांना दाखविलें. तो कागद सिवर्ड यानें चांगला मनन करून अध्यक्षस परत देतेवेळीं त्यांत कांहीं फेरफार करण्यास सुचविलें; परंतु लिंकन यानें त्यापैकीं कांहीं फेरफार मंजूर करून बाकीचे नामंजूर केलें. या उभयतांच्या श्रमानें जो कागद तयार झाला होता, तो अत्यंत महत्वाचा असून त्या-कामीं सिवर्ड यानेंच पुष्कळ श्रम घेतले असावे, असें बऱ्याच लोकांस वाटलें; आणि हा नवीन अध्यक्ष ज्ञानशून्य असून राजकीय कारभारांतही त्यास कांहीं समजत नाही, अशीही

वऱ्याच लोकांची समजूत होती; त्यामुळे सिवर्ड याच्या ज्या ज्या सुचना होत्या त्या सर्व नवीन अध्यक्षांने मान्य कराव्यात, असें कित्येकांचें म्हणणें होतें व त्या कारणानें सिवर्ड हा सर्वानें फुगून आपण स्वतःच प्रिमियर (मुख्य प्रधान) आहोंत, असा सर्वत्र तोरा मिरवीत होता. इ. स. १८६१ च्या प्राप्रिल महिन्याचे पहिले तारिखेस म्हणजे नवीन राज्यकारभारास ज्या महिन्यांत प्रारंभ झाला, त्या महिन्याचे अखेर स्वतःच्या जागेचें महत्त्व आणि वैभव जास्त वाढविण्याच्या उत्कटेच्छेनें मि. सिवर्ड यानें पुष्कळ प्रयत्न केला. एकामागून एक अशा प्रत्येक संस्थानांत, संयुक्त संस्थानापासून विभक्त होण्यासंबंधी ठराव जरी मंजूर होत गेले, तरीपण उत्तर प्रांतांत लोकमताच्या स्थितींत अतिशय गाढळ उडाला होता. अशा रितीनें विभक्त होण्यापासून काय परिणाम होईल, याची कोणासही कल्पना करितां येईना; कित्येक म्हणत कीं, यामुळे लढाई उपस्थित होईल, अगर स्वस्थतेनें संयुक्त संस्थानाची विभागणी होईल, अथवा दक्षिणेकडील स्वतंत्र होऊं इच्छिणाऱ्या लोकांचे म्हणण्याविषयीं आपसांत समजूत होऊन संयुक्त संस्थानास एक नवेंच स्वरूप प्राप्त होईल. स्वदेशाभिमानांनीं मंडळीपैकीं वऱ्याच लोकांस सर्वत्र शांतता असावी, असें वाटत असून ते आपसांत समजूत करण्यास अगदीं एका पायावर सिद्ध होते आणि त्याचप्रमाणें इतर देभभक्तांचेही असें म्हणणें होतें कीं, या नवीन राज्यव्यवस्थेंत द्वैत मोडून सर्वत्र स्वास्थ

झालें पाहिजे, मग तें कशाही रितीनें झालें, तरी आम्हांस मोठा संतोष होईल.

अब्राहाम लिंकन याचे अंगी असलेल्या शहाणपणावद्दलची उदाहरणे व्हडविन् स्टॅटन् यानें त्यावेळीं लिहिलेल्या पत्रांत पुष्कळ सांपडतील व तीं सर्व वाचलीं असतां लिंकन याचे विषयीं लोकमत कसें होतें, याचीही खातरी होईल. मि. स्टॅटन् हा राजनिष्ठ व प्रामाणिक मनुष्य असून संयुक्त संस्थानांतील संवशक्तीचे संरक्षणार्थ तो अहोरात्र झटत होता व लिंकन अध्यक्ष असतांना फौजखात्याच्या सेक्रेटरीच्या जागीं त्याचीच नेमणूक झाली असून संयुक्त संस्थानांचें ब्रीद कायम राहण्यासाठीं कळकळ वाळगून त्यानें पुष्कळ श्रम केले. इ. स. १८६१ च्या जून महिन्यांत त्यानें असें प्रसिद्ध केलें कीं, तीस दिवसांचे आंत वॉशिंग्टन् शहर वंडखोर लोकांच्या ताब्यांत जाईल आणि त्यामुळे लिंकनच्या व्यवस्थेला उतरती कळा लागेल. ही नवीन व्यवस्था कशी चालेल व कोणत्या थराला जाईल, ह्या बद्दल लोकांस मोठें गूढ व आश्चर्य वाटत होतें. सेक्रेटरी सिवर्ड यानें लोकांत वाढत असलेला निरुत्साह आणि अनिश्चितपणा यासंबंधांत एक टिपण तयार करून तें लिंकन याजकडे रुजू केलें. त्या टिपणांत नवीन राज्य व्यवस्था कोणत्या धोरणावर असावी हें चांगल्या रितीनें दाख-

विलें होतें; आणि स्पष्ट कळविलें होतें कीं, गुलामगिरीचा प्रसार न व्हावा, हा राजकीय प्रश्न असल्यानें तो वाजूवर ठेऊन प्रथम द्वैत अगर अद्वैत याच मुद्यासंबंधी विचार झाला पाहिजे, स्पेन, फ्रॉन्स, ग्रेटब्रिटन् आणि रशिया हीं राष्ट्रे विरुद्ध झाल्यामुळे त्यांचे खुलासे घेतले पाहिजेत, हें भांडण उकरून काढण्यासाठीं वकील पाठविले पाहिजेत आणि त्यांत जर फ्रॉन्स व स्पेन येथील सरकारांनीं संतोषकारक खुलासे नचा दिले, तर प्रत्येकाशीं युद्ध चालू करावें असें ठरविलें पाहिजे. यांतील इत्यर्थ असा होता कीं, ज्या लोकांनीं नवीन अध्यक्षाच्या निवडणुकीचे कामीं त्याचे तर्फे मते दिलीं, त्यांच्याशीं अध्यक्षांनं विरुद्ध व्हावें आणि दक्षिणेकडील बंडखोरांचे चालू बंडाकडे दुर्लक्ष होऊन त्यांनीं परकीय राष्ट्रांशीं युद्ध करण्याचे कामीं साभील व्हावें.

मी एक मोठा अंमलदार होईन आणि माझ्या वरील योजनेंत जी व्यवस्थेशीर पद्धत मी कळविली आहे, तीच सर्वोत्तम असल्यामुळे अमलांत येईल, असा तोरा सदरहु सेक्रेटरी जेथे तेथे मिरवीत होता. शिवाय त्याचें म्हणणें असेंही होतें कीं, 'जर अध्यक्षाकडून वरील योजनेप्रमाणें अंमल होत नसेल तर त्यानें हें काम सोडून देऊन सभेंतल्या एखाद्या सभासदाच्या गळ्यांत बेलाशक घालावें. एकदां जी मी योजना ठरविली ती मान्य झाली, तर सर्व सभासदांचा वादविवाद

बंद होईल, परंतु तें केवळ माझ्या एकट्याच्या हातांत नाहीं; मला जबाबदारी टाळितां येत नाहीं व अंगावरही घेतां येत नाहीं अशी माझी स्थिति आहे.' सेक्रेटरीच्या या सर्व विलक्षण पत्रव्यवहारास अध्यक्षांनं अगदीं सरळ व थोडक्यांत प्रत्युत्तर दिलें कीं, 'जर या योजनेचा अंमल झालाच पाहिजे असें असेल तर मग मला तो करणें भाग आहे.' मंत्रिसभेंत वर्चस्व कोणाचें राहील याबद्दल जें गूढ सेक्रेटरीला पडलें होतें, तें सदरील प्रत्युत्तर ऐकून पार नाहींसें झालें. मुख्य सत्तेच्या खालोखाल सर्व सत्ता माझी आहे, असें सेक्रेटरी याचें म्हणणें जसें मनांतल्या मनांत राहिलें, तद्वत् वरील योजनेचा कागद (लिंकनच्या मरणानंतर) सुद्धां गुप्त रितीनें बंदोबस्तांतच राहिला, याचे सर्व श्रेय लिंकन यासच होतें. लिंकन याची, सेक्रेटरी सिवर्ड याचे ठायीं, श्रद्धा आजन्म कायम राहिली आणि त्याचप्रमाणें सिवर्ड याची, आपले देशाचे ठायीं आणि आपला उपरी लिंकन याचे विषयीं असलेली दृढभक्ती आणि एकनिष्ठा हीं अखेर पावेतो ठळकीं नाहींत.

संयुक्त संस्थानाचा मुख्य प्रधान चार्लस फ्रान्सिस् गॅडॅम्स हा ग्रेटाब्रिटन् येथें असून त्याचेकडे संयुक्त संस्थानाकडून जो खलिता ब्रिटिश् सरकारास उद्देशून रवाना झाला होता, तो लिंकन आणि सिवर्ड या उभयतांच्या एकविचारा-

नेच तयार झाला; होता यावरून उभयतां (लिकन आणि सिवर्ड) मध्ये सौजन्य किती होतं, हे स्पष्ट दिसत होतं. इ. स. १८६१ च्या मे महिन्यांत सदरहु खलिता लिहिला असून त्यावेळीं संयुक्त संस्थानें आणि युरोपीय मोठीं राष्ट्रे, यांच्या अन्योन्य संबंधाची स्थिति मोठी नाजुक होती; कारण कीं संयुक्त संस्थानास अशी धास्ती होती कीं, बलाढ्य युरोपीय राष्ट्रे बंडखोरत्स सामील होऊन केव्हां व कोणता भयंकर प्रसंग आणतील याचा नेम नाही. सदरहु खलित्याचा मूळ मसुदा सेक्रेटरी यानें तयार केला असून त्याचें अध्यक्षकडून चांगलें संशोधन झालें होतें व तो मसुदा अद्याप तसाच कायम आहे. या मसुद्यांत कित्येक मुद्दे सेक्रेटरी यानें स्पष्ट केले होते आणि अध्यक्षांनं आपल्या थोरपणास बघा न याचा अशा रितीनें, सेक्रेटरी यानें केलेल्या कठोर भाषाशैलीस सौम्य स्वरूप कसें व कितपत् आणिलें, हे ज्याला चारीक रितीनें पाहणें असेल त्यानें संस्थानांत प्रसिद्ध होणारीं त्यावेळचीं वर्तमानपत्रें वाचावीत. या काभीं अध्यक्षांनं आपल्या शहाणपणाचा कळस केला होता आणि या संवधांत अमेरिकेंतले मोठमोठे विद्वान्मुत्सदा, लिकन याचे अद्याप गूण गात आहेत.

मि. कॅमेरॉन हा लिकन याचा फौजखात्याचा पहिला सेक्रेटरी असून तो हल्लीं मंत्रिसभेचा एक सभासदही होता.

गुलामांच्या सद्यस्थितीत वेढिली उत्पन्न करून आणि त्यांच्या हातांत शस्त्रे देऊन त्यांना युद्धास तयार करण्याचे कामीं उत्तरे-कडील लोक प्रवृत्त झाले आहेत, अशी ओरड दक्षिणेकडील बंडखोरांच्या एकजुटांतून स्पष्ट ऐकू येत होती. उत्तरेकडील सरकारी पक्षाचे कांहीं लोक वरील ओरड ऐकून घाबरले आणि त्यांपैकीं कित्येकांस तें रास्त दिसल्यामुळें ते स्वस्थ बसले होते. इकडे लोकसत्ताक स्वतंत्र पक्षांतील लोक अध्यक्षालाच्या सभोवतीं गोळा झाले आणि मोकळे झालेल्या इसमांना फौजखात्याच्या नोकरींत रुजू करण्यासंबंधी लौकर प्रयत्न करा, अशी त्यांनीं इच्छा दर्शविली. हें राजकीय धोरण अत्यावश्यक असून न्यायाचें आहे, असें ज्या लोकांस वाटत होतें, त्यांपैकींच सेक्रेटरी कैमेरॉन हा एक होता. इ. स. १८६१ च्या दिजेंबर महिन्यांत जीं वार्षिक कैफियत पाठविण्याचें ठरलें होतें, त्या कैफियतीत त्यांनीं असें स्पष्ट प्रतिपादन केलें होतें कीं, परागंदा झालेले आणि मोकळे झालेले जे गुलाम असतील त्यांस बंडखोरांवर चाल करून जाणाऱ्या पलटणींत दाखल करावें. सदरील सुचना अकालीं झालेली दिसत असून घाईनें केलेली होती, कारण, जर ती प्रसिद्ध होऊन लोकांच्या निदर्शनास आली असती, तर भयंकर ओरड होण्याचा प्रसंग आलाच असता; तरीपण भयंकर ओरड जीं व्हावयाची ती झालीच पण ती पुष्कळ दिवसांनीं झाली आणि मग संयुक्त संस्थानाच्या पलटणींत काळे सिद्दी लोक रुजू झाले, इतकेंच

नव्वे तर वंडखोर लोकमुद्धां त्याप्रमाणेंच करूं लागले. सेक्रेटरी कॅमेरॉन यास जणूं काय माहितच होतें कीं, काळे लोक पलटणीत रुजू करण्याची पद्धत अध्यक्षास आवडणार नाहीं, म्हणून त्यानें कैफियतीच्या छापील प्रती प्रथम अध्यक्षकडे रितीप्रमाणें न पाठवितां काँग्रेसकडेसच पाठविल्या; अध्यक्षांनें आपल्याकडे कैफियतीची प्रत वां आली नाहीं, त्याची चौकशी केली तेव्हां त्याला एक प्रत मिळाली आणि ती त्याला काँग्रेसकडे वार्षिक हकीगती बरोबर पाठवावयाची होती. सुदैवानें वर्तमानपत्रांच्या लेखकांकडे पोष्टांनें ज्या छापील प्रती पाठविल्या होत्या, त्या पोष्टांतून खाना होण्या पूर्वी ताराबंदद्वारे वातमी पाठवून पोष्टांतून परत मागविल्या आणि त्यांतील जो भाग हरकती सारखा दिसला तो काढून टाकिला.

ह्या बरील हकीगतीमुळे सेक्रेटरी कॅमेरॉन हा कांहींसा संतापला कारण, ज्या प्रमाणें सेक्रेटरी सिवर्ड हा आपलें म्हणणें नामंजुर झालें तरी तें मुकाब्यानें सहन करीत होता, तशी कॅमेरॉन याची स्थिति नव्हती. त्यामुळे कोणत्याही रितीनें त्यानें स्वतःचा असंतोष प्रदर्शित करून व सरकारी कामाला तो फार कंटाळला आहे असेंही दाखवून आतां येथें बरें वाटत नसल्यानें कोठें तरी आपणास दूर देशीं पाठवावे असें त्यानें अध्यक्षास कळविलें. जानेवारी महिन्यांत अध्यक्षांनें त्याला उत्तर पाठविले

कीं, 'ज्या अर्थी आतां तुम्हांस येथें वरें वाटत नाही, त्या अर्थी आतां तुम्हीं येथें रहावें असा माझाही आग्रह नाही; म्हणून रशियासरकराकडे आमचेतर्फे मुख्य प्रधानाची जागा मी तुम्हांस देतो.' जनरल कैमेरॉन यानें ती जागा कवूल केली आणि तो चालू नोकरीतून मुक्त झाला. त्याचे जागी मिस्टर स्टॉटन् याची नेमणूक झाली; बुशनच्या कारकिर्दीत कांहीं दिवस हा मुख्य वकील होता. एकदां ज्याला आपलें म्हटलें त्याला लिंकन कधीही विसरत नसे, हा एक अवर्णनीय गूण त्याचे अंगी होता. कैमेरॉन जी कोणत्याही कारणानें नोकरीतून मुक्त होऊन दूर गेला, तरी लिंकन यानें त्याच्याशी असलेला स्नेहसंबंध सोडला नव्हता. कैमेरॉन गेल्या नंतर कांहीं दिवसांनीं काँग्रेसमध्ये जे त्याचें शत्रू होते त्यांनीं त्यास बरेच दोष दिले; परंतु अध्यक्षांनें प्रयोजक उत्तरें देऊन त्याची वाजू संभाळली आणि त्यास दोषांतून मुक्त केलें. अशा रितीनें अध्यक्षांनें कैमेरॉन याच्याशीं सोज्वळ वर्तन ठेविल्यामुळें उभयतांचे जिवलग मित्रत्वाचें नातें कायमचें झालें. मि. चेम् हा तिजोरी-कडील सेक्रेटरी असून सरकारी कामकाज त्याचे कडून संतोषकारक होणें कठीण आहे, असें लिंकन यास उघड दिसत होतें. मि. चेम् यानें मोठमोठी महत्वाची कामें केलीं असल्यामुळें चालू राज्य-कारभारांत मोठेपणा मिळविण्याची त्याला हौस असणें हें अगदीं स्वाभाविक होतें; आणि तो जेव्हां मंत्रिसभेचा सभासद झाला

तेव्हांही त्याची हौस कमी न होतां उलट ती वाढत चालली. अनुयायी वर्गातील बरीच मंडळी त्याच्या कड्यपी असून ते सर्व त्याची स्तुति सदैव करीत असत; आणि लिंकन याची राज्यपद्धति ज्यांना आवडत नव्हती, त्या सर्वांस असें वाटत होतें कीं, लिंकनची कागर्दिद संपत्त्या नंतर चेम् हा त्याच्या जागी आला, ह्मणजे चार चौघांत चांगलें नांव मिळवील. ह्या चाढावाटीमुळे चेम् ह्याचें अंतःकरण स्वस्थ नसणें हें अगदी स्वाभाविक होतें व त्यामुळे त्याचा स्वभावहि पिरपिरा झाला असून कांहींना कांहीं तरी त्याचें रडणें चालूं राहत असे. त्याचे पश्चात् त्याची रोजनिशी जेव्हां पाहिली, तेव्हां असें आढळून आलें कीं, त्याला लिंकन याची राज्यपद्धति संतोषकारक वाटत नसून लिंकनचे मार्गे राज्याची लगाम केव्हां माझ्या हातांत येईल व देशस्थिति मी केव्हां सुधारीन, असें त्याला झालें होतें. राज्यकारभारांत सरकारी काम काज चालू असतांना लिंकन व चेम् यांचा नेहमीं वारावा बृहस्पति असावयाचाच, आणि अशा स्थितींत तो कधीं कधीं “ ह्या मी राजीनामा देतो, नाहीं तर माझ्या कामाकाजांत व व्यवस्थेंत दुसऱ्याची दबळादबळ कामाची नाही,” अशी लिंकन यास धमकी देत असे. इ. स. १८६४ सालीं इलाख्याचे नेमणूकींत त्यास यश मिळवें ह्मणून त्याची चांगली चांगली स्नेही मंडळी प्रयत्न करीत होती. तो असा सिद्धांत प्रतिपादन करीत होता कीं, एकदां ज्याची इला-

रुयासाठीं अध्यक्षीचे जागीं नेमणूक होऊन गेली असेल त्याची पुनः होऊ शकणार नाही. शेवटीं इ. स. १८६४ च्या जून महिन्यांत त्यानें राजीनामा दिलाच व तो मंजूरही झाला. ह्या रिकाम्या झालेल्या जागेवर ओहिओ येथील डेव्हिड टॉड याची अध्यक्षीनें प्रथम नेमणूक केली होती, परंतु ती त्यानें नाकारल्यामुळे विल्यमपिट् फिसेंडन् याची नेमणूक झाली व ती त्यानें मोठ्या खुशीनें स्वीकारली. त्यावेळीं सदरहु विल्यमपिट् हा मेनहून आलेला संयुक्त संस्थानाचा सिनेटर होता.

मंत्रिसभेंतून चेम् याची सुटका झाली त्यावेळीं त्याचें मन जरी अध्यक्षाविषयीं कलुषित झालें असलें तरी अध्यक्षाचें त्याचेविषयीं पोटांत द्वेषभाव ठेविला नव्हता. ज्यावेळीं रॉजर टॅनी संयुक्त संस्थानाचा सरन्यायाधीश इ. स. १८६४ सालीं मरण पावला, त्यावेळीं चेम् याच्या मित्रमंडळींनीं अशी ओरड केली कीं, तिजोरीकडील माजी सेक्रेटरीस सरन्यायाधीशाच्या रिकाम्या झालेल्या ह्या जागेवर नेमावें. बहुतेक लोकांचें ह्मणणें असें होतें कीं, हीच नेमणूक झाली पाहिजे ह्मणजे वरें होईल; परंतु लिंकन याच्या स्नेही मंडळीकडून येवढ्या मोठ्या पदवीची जागा चेम् यास देणें रास्त नाही, अशी कानउघडणी झाली; कारण, मंत्रिसभेंत चेम् याचें वर्तन कसें होतें हें ते चांगलेच जाणून होते. हें विवेचन चालूं असतांना अध्यक्षाचें चरित्र

इंग्रजी भाषेंत ज्या एका लेखकानें लिहिलेलें आहे त्यानें, अध्यक्षची भेट घेतली; त्यावेळीं त्याची स्वारी मोठ्या आनंदांत होती व त्यानें थट्टेनें विचारिलें कीं ' हल्लीं लोक काय बोलतात ' तेव्हां उत्तर मिळालें कीं " चेम् यास सरन्यायाधीशाची जागा मिळण्याचा संभव असल्या बदल लोकांत दाट चर्चा चालू आहे. सर्व ठिकाणची माझी स्नेही मंडळी आम्हां उभयतांत (चेस व अध्यक्ष) वाकडें आणण्याचा प्रयत्न करीत आहेत; मजकडे माझ्या मित्रांची व इतर लोकांची पुष्कळपत्रें आलेलीं असून त्यांत 'चेम् ह्यास सदरहू जागा देऊं नये, अशा सुचना त्यांनीं मला केल्या आहेत,' इतकें बोलून तो कांहीं वेळ थांबला व ह्मणाला ' गव्हर्नर चेम् याचे संबंधी हल्लीं मजकडे अतिनीचपणाच्या हकिकती आल्या आहेत तरी पण मी त्याची नेमणूक करीन.' तीन दिवसानंतर त्याचीच नेमणूक झाल्याबद्दल जाहीर करण्यांत आलें.

मि. माँटगोमरी वॉलर हा मंत्रिसभेंतील एक सभासद असून त्याचे संवधांत पुष्कळ गोष्टी लिंकन यानें सहन केल्या आणि शेवटीं त्याचें मन काडीइतकेंही न दुखवितां त्याला सभेच्या सभासदांतून कमी केलें; मंत्रिसभेच्या सभासदांतून मि. वॉलर यानें आपलें अंग काढून घेण्यापूर्वीं त्याच्या अनुयायी मंडळींत एक प्रकारचा असंतोष उत्पन्न झाला होता. सेक्रेटरी चेम् याचे विषयी मि. वॉलर याचें अंतःकरण मुळपासूनच शुद्ध नव्हतें.

अध्यक्षाच्या कानावर ही हकिगत जातांच या वावतीची वाटा-
घाट करण्यासाठीं सर्व मंत्रीमंडळाची एक सभा भरविली.
पोष्टमास्तर जनरल (व्हॅल्स) यास अडचणींत आणिले ह्मणजे
तूर्त आपली हरकत दूर होईल असें मंत्रिसभेंतील कित्येक सभासद
धारीत होते, हें अध्यक्ष संपूर्णपणें जाणून होता, आणि त्यानें
एक कागद सभासदांस वाचून दाखविला त्यांतील आशय येणें
प्रमाणें:— ‘ प्रत्येकास किती मुदतीपर्यंत आपआपल्या जागेवर
ठेवावें आणि किती मुदतीनंतर कमी करावें, याचा निवाडा
माझा मलाच केला पाहिजे. आपल्यापैकीं एकांनें दुसऱ्यास
घालविण्यासाठीं त्याची तळी भरीत असावी अथवा लोकांचें मन
त्याचेविषयीं दूषित करीत असावें, हें चांगलें नव्हे. यापामुन
मला फार त्रास होत आहे, इतकेंच नव्हे तर असें केल्यानें
आपल्या देशाची सर्वस्वी हानि होण्याचा पाया तुझी घालीत
आहांत असें ह्मणावें लागेल; कोणीही, येथें अगर अन्यत्र, हल्लीं
अथवा यापुढें, या संबंधांत टीका करूं नये व प्रश्नही उपस्थित
करूं नये अशी माझी वळकट इच्छा आहे. ’ अब्राहाम लिंकन
हां संयुक्त संस्थानाचा अध्यक्ष होताच, परंतु राज्यकारमांत
त्यास पाहिजे तसा अधिकार चालवितां येत नसून त्याचे काहींच
तिष्ठत नाहीं, अशी ज्यांची समजूत होती, त्यांनीं वरील पत्राचें
फारच सूक्ष्मरितीनें मनन केलें आणि त्यामुळे लिंकन याचें
सौजन्य आणि शहाणपण याबद्दल त्यांची संपूर्ण खातरी झाली.

लिकन कांहींसा धिमा होता खरा, परंतु कोणतेंही व कसेंही काम असो त्यांत त्याचें पाऊल मागें पडलें, असें कधींच झालें नाहीं. 'दृष्टिपूतं न्यसेत्वादं' या ह्मणी प्रमाणें जें पाऊल टाकावयाचें तें तो फार सावधगिरीनें आणि पुरता विचार करूनच टाकीत असे. आणि एकदां कां पाऊल टाकिलें ह्मणजे मग कसाही प्रसंग आला तरी तें माघारें घेत नसे. इतकेंही असून एकादेवेळीं पाऊल मागें घेण्याची वेळ आलीच तर तो प्रथम आपल्या मंत्रिसभेच्या प्रत्येक सभासदाची चागली सल्ला घेत असे. बंडखोरलोकांशीं जरी तो इतका विरुद्ध होता, तरीपण त्यानें, सरहद्दीवरील संस्थानांतून गुलामगिरीची पद्धत अगदीं बंद करण्याबद्दल बंडखोर लोकांस पैशाची मोठी रकम देण्याचें योजिलें होतें. यावरून लिकन अतिशय मोकळ्या मनाचा व निस्पृही होता, हें उघड दिसून येत आहे. इ. स. १८६५ च्या फेब्रुवारी महिन्यांत बंडखोर लोकांच्या वाकिलांची व त्याची भेट झाल्यानंतर त्यानें त्यासंबंधांत आपल्या मंत्रिसभेंत एक टिप्पण रुजू केलें; मंत्रिसभेंतील सभासदांनीं टिपणांत लिकन यानें जी योजना केली होती ती नमंजूर केली व त्यामुळें लिकन यास अतिशय आश्चर्य वाटलें. काँग्रेसमधील सभासद वरील योजनेस अनुमोदन देतील असें मंत्रिसभेच्या सभासदांस वाटलें नव्हतें; शिवाय ही योजना जर एकदां प्रसिद्ध झाली आणि नंतर ती

जर साधनी नाही, तर मात्र मोठ्या अनर्थास कारण स्वाम होईल, असेही त्यांचे हृदयांत चांगले विंदले होते. सभासदांपैकी जी मंडळी हाजर होती, त्यांस लिंकन दुःखांनं क्षणाचा की, 'जर तुम्ही सर्व विरुद्ध आहांत, तर मला या योजनेबद्दल पुढें कांहीं कर्तव्य नाही; 'नंतर सदरहु योजनेच्या कागदाखाली 'मंत्रि-सभेच्या सभासदांनी एकमत होऊन ही योजना नामंजूर केली आहे' असा शेर लिंकन यानें करून ठेविला. आपल्या सल्लागार मंडळीच्या अनुमोदना शिवाय राज्यकारभाराच्या प्रत्येक महत्वाच्या बाबतींत पाऊल पुढें टाकावयाचें नाही, असा लिंकन याचा निश्चय होता आणि त्यामुळे त्याला पावलों पावलीं यश येत गेलें.



प्रकरण २७ वें.

नाटकगृहांत खून.

विलक्षण घडामोडीच्या वृत्तांताचा शेवट.


॥ देह त्यागितां कीर्ति मागें उरावी ।

॥ मना सज्जना हीच क्रीया करावी ॥

॥ मना चंदनाचे परी त्वां झिजावें ॥

॥ परी अंतरीं सज्जना नीववावें ॥

रामदास.



स. १८६५ सालीं वसंतऋतूस प्रारंभ झाला आणि वंडाचा आतां लौकरच संपूर्ण रितीनें उंत होणार असें प्रत्येकांस वाटूं लागलें होतें. शर्मन् यानें आणखी एकदां वंडखोरांच्या बलाढ्य आरमाराची दाणा-दाण करून सोडली. या खेपेस वंडखोर लोकांचा इतका मोड झाला कीं, त्यांच्या सर्व लष्करांत फांटाफूट होऊन कोणाचा कोणाला पत्ता नाही, अशी स्थिति झाली होती. जमीन आणि पाणी या सर्व ठिकाणीं संयुक्त संस्थानाचा विजय झाल्यामुळें मंगलवाद्यें वाजू लागलीं होती. कैरोलिनामध्ये शर्मन् याचा प्रवेश होतांच चार्लस्टौन् हस्तगत झालें. जनरल टेरी

यानें फिशर किल्ला घेतल्यामुळे बंडखोर लोकांची अटलांटिक बंदरांतून सामुग्री येण्याची बंद झाली. बंडखोरांच्या लष्करी तुकड्या सैराचेंग घांवपळ करीत होत्या त्या, ली यानें आपल्या राजधानीच्या वचावार्थ एकत्र करून आणि लिंकन याच्या दुसऱ्या निवडणूकीच्या सभारंजाच्या पूर्वदिवशी ह्मणजे ता. ३ मार्च रोजी जनरल ग्रान्ट याची भेट घेऊन आपसांत समजूत होण्यासंबंधी इच्छा दर्शविली. बंडखोर लोकांस कोणत्याही रितीने आपला हेतू तडीस न्यावयाचा होताच, परंतु तहनामा करून आणखी जास्त काय काय मिळतें, हें त्यांना पहावयाचें होतें. लिंकन यानें फौजखात्याच्या सेक्रेटरी मार्फत जनरल ग्रान्ट यास स्पष्ट कळविलें की, 'जर लि. हा त्यांचें सर्व सैन्य आपल्या ताब्यांत सोंपून देईल तरच त्याची भेट घ्यावी, नाही पक्षां त्याची भेट घेऊं नये व त्याच्याशी विशेष बोलणें लावण्याचें हे कारण नाही; त्याच प्रमाणें राजकीय वावतीवद्दलही त्याच्याशी वाटाघाट करूं नये आणि युद्धाचे काम चालूच ठेवावें.' अशा महत्वाच्या बाबती अध्यक्षांने आपल्या अधिकारांतच ठेविल्या होत्या. मार्च ता. २७ रोजी, लिंकन, ग्रान्ट आणि शर्मन् हे त्रिवर्ग जेम्स नदीमधील एका आगवोटीत (ज. ग्रान्ट याच्या मुक्कामाजवळ) एकत्र झाले आणि तेथें ह्या त्रिवर्गांत युद्धाच्या चालू कामासंबंधी बरीच वाटाघाट झाली. आणखी एक भयंकर लढाई होणें अवश्य

आहे, असे जेव्हां लिंकन यास कळलें तेव्हां तो अतिशयच चकित होऊन ह्मणालाः— 'काय, रक्तपात झालाच पाहिज ? आणि हा भयंकर प्रसंग टाळतां येणार नाही काय ? ' शेवटीं त्याच्या ह्या ह्मणण्याप्रमाणें युद्धाचा भयंकर प्रसंग टाळलाच, कारण, ली. यास निराश होऊन आणि कांहीं एक करार, न करितां मुकाट्यानें शरण यावें लागलें. इकडे शेरिडन् यानेही जरीनें युद्ध चालूं ठेविलें असून शेवटीं व्हर्जिनिया आपल्या हस्तगत करून घेतलें. ज. ग्रॅन्ट हा शेरिडन् याच्या मदतीस लागलीच गेला आणि त्यांनीं ली. याच्या सर्व लष्करासभोंवतीं एक जागा योजून तेथें तळ दिला. इकडे ली याचे सैन्यांतील लोक पोटावर घड्या वांधून मोठ्या कष्टानें काळ कंठीत होते. ह्या उपासमारांमुळे त्यांची ती तळमळ ली याला पाहवेना; शेवटीं त्यानें अन्नसामुग्री आणाविण्यावदल रिचमंड येथें निरोप पाठविला. ह्या निरोपाची चिठ्ठी शेरिडन् याच्या पहाण्यांत आली आणि त्यानें ती पुढें तशीच जाऊं दिली, कारण, अन्नसामुग्री कोणत्या वाटेनें येते, याचा सुगावा काढून ती मध्येच गिळंकृत करण्याचा त्याचा हेतू होता. वेळ अनुकूल येत चालली म्हणजे प्रतिकूल गोष्टी सुद्धां ईशकृपेनें अनुकूलच होत जातात असा साधारण नियम आहे; त्याप्रमाणें शेरिडन् यानें बंडखोरांची सर्व सामुग्री हस्तगत करून घेतली आणि त्यामुळे ते सर्व अगदीं मरणोन्मुख झाले होते. त्यानंतर लौकरच पिट्स्वर्ग हें संयुक्त-

संस्थानाच्या हस्तगत झालें. एप्रिल ता. २ रोजी सकाळीं रिचमंड येथें बंड उपस्थित झाल्याबद्दल भयंकर ओरड ऐकू आली. ह्या बंडाचा पुढारी जेफरसन डेविस् होता, पण त्यालाही शेवटीं पलायन करावें लागलें. आपलें सर्वस्व गेलें व आतां कांहीं एक राहिलें नाहीं, अशी त्याची खातरी होतांच एखादा चोर तावडति सांपडला म्हणजे पळून जाण्यासाठीं जशी त्याची धडपड चालू असते तद्वत् तो पळून जाण्याचा यत्न करूं लगला; त्याचे पळून जाण्याचे सर्व उपाय खुंटले तेव्हां वेपांतर करून तो पळून जात असतानां दुर्दैवानें शत्रूच्या हातीं सांपडला व नंतर त्यास कैद करून मनरोकिल्ल्यावर तावडतोव रवाना केलें.

एप्रिल महिन्याच्या ३ च्या तारिखेस संयुक्तसंस्थानाच्या लष्कराचा पुढारी जनरल बिझल यानें बंडखोर लोकांच्या रिचमंड येथील काँग्रेसच्या मुख्य इमारतीवर संयुक्तसंस्थानास जयप्राप्ती झाल्याबद्दल नेशाण उभारिलें. अशा रितीनें बंडखोरांची सर्वस्वी हानी होऊन शेवटीं त्यांचा अस्त झाला. जनरल ग्रॅन्ट याच्या जुन्या मुकामानजीक सिटिपाइंट येथें, लिंकन हा युद्धाचा परिणाम समजण्यासाठीं वाट पहात बसलाच होता. रिचमंड हस्तगत झालें, येवढी अक्षरें कांणी पडतांच तो आपला मुलगा टॉड यास घेऊन रिचमंड येथें गेला. शहरांत प्रवेश होतांच त्याचा अति उत्तम सत्कार झाला. आपल्या मुलासह

सर्व शहरांत फिरत असतांना त्यानें सर्व ठिकाणीं संयुक्तसंस्थानाचा विजय झाल्या बद्दलचीं निशाणें फडकत असलेलीं पाहिलीं आणि त्याला मोठा संतोष झाला. हा देखावा पाहत असतांना त्याला असें वाटलें कीं 'मी हें स्वप्नांत तर पाहत नाहींना' कारण कीं, रिचमंड हातीं लागणें हें मोठें कठीण होतें, परंतु तें शेवटीं हस्तगत झालेलें पाहून त्याची सर्व काळजी निवारण झाली.

हजारों काळे सिद्दीलोक बंधनांतून सुटका करणाऱ्याच्या सभोवतीं जमले आणि शहरांत जे लोक राहिले त्यांनाही लौकिकाचाराप्रमाणें अध्यक्षाच्या सभोवतीं उभें राहावें लागले. ज्यांची सुटका झाली ते हर्षानें नाचूं लागले. अध्यक्षाच्या मस्तकावर पुष्पांची मंगलवृष्टि झाली. सर्व लोक 'अध्यक्षास चिरायू कर' असें ह्मणून परमेश्वराची आराधना करूं लागले. आबालवृद्ध नरनारी त्यास आशिर्वाद देऊन परमेश्वरासन्निध त्याचे अभिष्टर्चितन करूं लागले. ह्यावेळीं लिंकन याची अशी स्थिति झाली होती कीं, त्याच्या मुखावाटे एक शब्दही निघेना. शत्रूचा पराजय झाला व आपल्यास यश मिळालें ह्मणून तो गर्वानें कधींच फुगला नाहीं व कोणाची त्यानें निंदाही केली नाहीं. याप्रमाणें लोकांचे आशिर्वाद घेऊन त्यांना आश्वासन देत देत लिंकन हा शहराच्या मध्यभागांत येऊन पोहचला. लिंकन याची पूर्व स्थिति व हल्लींची स्थिति, या दोहोंची तुलना केली तर खरोखर वरचेवर

आश्चर्य वाटतें. ' धर्म कोणता ' असा जर अब्राहाम यास कोणीही व केव्हांही प्रश्न केला तर ' भूतदया ' हें त्याचें ठरीव उत्तर होतें. ॥ चिंता यशसि न वपुषि ॥ हेंही तत्व लिंकन याचें अंतःकरणांत चांगलें विवळें होतें. ॥ भूजळतेजसमीरखरवि-
शशिकाष्ठादिकीं असे भरला । स्थिरचर व्यापुनि अवघा तो जग-
दात्मा दशांगुलीं उरला ॥ असा जो सर्वव्यापी परमेश्वर त्याची कृपादृष्टि असल्यावर मनुष्य काय करूं शकणार नाही ? लिंकन ह्मणाला ' मी आज कृतकृत्य झालों, जन्मास येऊन जें मला करणें होतें तें केलें. माझा पण होता तो परमेश्वरानेंच सिद्धीस नेला. तो सत्यसंकल्पाचा दाता आहे. मनुष्यावर कसेही प्रसंग येतोत, परंतु त्यानें सत्य सोडूं नये; कारण, परिणामी सत्याचाच विजय व्हावयाचा, हा जगाचा ठरीव सिद्धांत होय.'

शिकार करणारानें एखाद्या कोल्ह्यास अडकवून ठेविलें ह्मणजे तो जसा निसटून जाण्यासाठीं धडपडत असतो, त्याप्रमाणें जनरल ग्रॉंट आणि शेरीडन् यानें ली यास त्याच्या लष्करासहीत अगदीं घेरून टाकिलें असून ली यानें निसटण्यासाठीं भुगिरथ प्रयत्न केले, परंतु ते सर्व फुकट गेले. अध्यक्षास कांहींवेळ भेटण्याची विशेष आवश्यकता दिसल्यावरून जनरल ग्रॉंट हा पिटर्सवर्ग येथें थांबला होता. लौकरच उभयतांची भेट झाली; लिंकन यानें जनरल ग्रॉंट याचे पुष्कळ आभार मानिले व

उभयतांचीही मुखें आनंदानें प्रफुल्लित दिसूं लागलीं. युद्धाचा भयंकर भावी प्रसंग टाळतां येऊन शेवट इतक्या लौकर होईल असें लिंकन यास वाटलें नव्हतें.

त्यानंतर अब्राहाम लिंकन हा वॉशिंग्टन् येथें परत गेला आणि जनरल ग्रॅंट यानें तावडतोच पश्चिम प्रांतांत जाऊन व्हर्जिनिया पैकीं कार्मिथली गावीं मुकाम केला; आणि उत्तर-व्हर्जिनियापैकीं जॉर्जेमॅन्टॉक्स् कोर्टहौस येथें तारीख ९ एप्रिल रोजीं लि याचे सर्व लष्करी लोक हस्तगत करून घेतले. दोघेही जनरल एकमेकांस समोरा समोर भेटले. ली हा स्वाधीन झाला त्यावेळीं कोणतेही करार अगर अटी झाल्या नव्हत्या. जनरल ग्रॅंट यानें २८००० लोक ताब्यांत घेऊन ते भुकेन व्याकूळ झाले असल्या कार्मिथली संयुक्त संस्थानाच्या सरकारातर्फे त्यांची अन्नपाण्याची सर्व व्यवस्था उत्तम प्रकारची लाऊन दिली. पेरण्या नुकत्याच चालू झाल्या होत्या, त्यापुढें वंडखोर लोकांपैकीं पुष्कळ लष्करी लोकांनीं जनरल ग्रॅंट यास विनंति केल्या- वरून त्यानें त्या सर्व लष्करी लोकांस आपआपल्या घरां जाऊन जमिनीची व्यवस्था करण्यास परवानगी दिली. ह्या प्रमाणें वडाचा शेवट होऊन सर्वत्र शांतता झाली.

उत्तरेकडील लोक हर्षानें जणूकाय निवळ वेडेच झाले

होते. अध्यक्षानें प्रथम पिटर्सबर्ग हस्तगत झाल्याबद्दलची वातमी फौजखात्यांत पाठविली व ती बॉशिंग्टन् येथें ता. ३ एप्रिल रोजी सकाळीं दहा वाजतां पोहचली; आणि लागलीच पाऊण तासानें जनरल विझल् यांजकडून रिचमंड हस्तगत करून घेतल्याबद्दल आनंदाचें वर्तमान येऊन पोहचलें. वंडाचें काहूर नाहीसें झाल्यामुळें 'डेविस् हा परागंदा झाला आणि जनरल ली जरी वंडाचा अग्रणी होता, तरीपण त्याला कांहींएक विचारण्याची अवश्यकता न ठेवितां बाकी राहिलेले सर्व लोक मुकाब्यानें शरण आले. सर्व राष्ट्रीय राजधानी अध्यक्ष अब्राहाम-लिंकन याच्या नांवाच्या जयघोषानें अगदीं दणाणून गेली होती. हळू हळू ही आनंदाची वातमी खेड्यापाड्यांतून पसरत पसरत सर्व देशभर तिचा प्रसार लौकर झाला. आनंद प्रदर्शनार्थ जयध्वज जिकडे तिकडे फडकू लागले. अध्यक्षालाच्या सन्मानार्थ तोफा सुटल्या, मंगल वाद्यें वाजलीं आणि मोठमोठाल्या मिरवणूकीही निघाल्या. ज्याला जसजसें योग्य दिसलें तसतसा तो अनेक रितीनें आनंद प्रदर्शित करूं लागला. लोकांस केवळ जयप्राप्ति झाल्यामुळें आनंद झाला होता, असें कांहीं नाहीं, परंतु लढाईचा त्रास मिटल्यामुळेंही त्यांना अत्यानंद झाला आणि समाधान वाटलें. आतां लढण्याची काळजी निवारण झाली, रणांत देह बळी पडण्याचें संकलें आणि संयुक्तसंस्थानाच्या वचावाविषयी आतां मुळीच चिंता उरली नाहीं, असें सर्व लोक आपआपसांत बोलूं लागले. कोणी म्हणत

की, अध्यक्षास धैर्य किती आहे याबद्दल परमेश्वरानें त्याचें सत्व पाहिलें, तरीपण यत्किंचित्ही धैर्य न सोडितां परिणामी अध्यक्ष लिंकन हा विजयी झाला.

बॉशिंग्टन शहरांत आनंद प्रदर्शनार्थ जे महोत्सव चालू झाले, त्या सर्वांस राष्ट्रीय स्वरूप प्राप्त झालें होतें. हे सणाचे दिवस समजून त्यावेळीं सर्व सरकारी कचेऱ्या बंद ठेविल्या होत्या आणि प्रत्येक सरकारी इमारतीच्या कळसावर जयध्वज उभारिले असून सर्व ठिकाणीं मंगल तोरणें बांधिलीं होती. रिचमंड हस्तगत झाल्याबद्दल ५०० आणि पिटर्सबर्ग हस्तगत झाल्याबद्दल ३००, याप्रमाणें एकंदर ८०० तोका सन्मानार्थ सुटल्या. शहरांतील प्रत्येक गल्लीतून मंगलवाचें वाजत होतीच; आणि सर्व जनसमूहांत व्याख्यान देण्याचें काम, अध्यक्षाचे गैर-हाजरीत, मंत्रिसभेच्या सभासदांस सोपिलें होतें. काँग्रेस जरी त्यावेळीं भरावयाची नव्हती, तरीपण काँग्रेसला येणारी सर्व मंडळी बॉशिंग्टन येथें एकत्र जमलेली होती. दुसऱ्या दिवशीं हे विजयोत्सव अधिक प्रमाणावर चालू झाले; आणि तारीख ४ एप्रिल रोजीं सर्व शहरांत रोषगाई होऊन लोकांनीं आपआपलीं घरेंदारे-ही अनेक प्रकारांनीं श्रृंगारलीं होती. व्यापारी वर्गातील लोकांनीं आपआपलीं दुकानें तोरणांनीं सुशोभित करून पुष्कळ थटमाट केला होता. रोषणाइचा सर्व प्रकाश गल्लीचातून इतका पडला होता

की, सुई जरी रस्त्यांत पडली तरी ती सर्वांस स्पष्ट दिसत होती. जें दारूकाम सुटलें तें तर अत्यंत प्रेक्षणीय असून त्यावेळीं खेड्यापड्यांतील जे शेतकरी जमले होते, त्यांस वॉशिंग्टन् शहर जणूकाय खरोखरच पेटलें आहे असें दिसत होतें.

एप्रिल महिन्याच्या ८ व्या तारिखेस रविवारी रात्र बरीच उलटल्यावर ली हा स्वाधीन झाल्याची वॉशिंग्टन् येथें बातमी येऊन पोहचली आणि तीलागलीच लिंकन यास कळविली; त्यावेळीं लिंकन हा वॉशिंग्टन् येथें परत आला होता. व्हाइटहौस राजवाड्याच्या एका मोठ्या खिडकींत अब्राहाम लिंकन हा बसून खालील जनसमूहाकडे प्रसन्न चितानें पाहत होता. आपण कांहीं तरी संभाषण करावें, अशी लोकांचो फार इच्छा आहे, असें त्यानें ताडलें. लोकांनीं खालीं इतका कांहीं गलका केला होता कीं, कोणाचें बोलणें कोणास ऐकूं येईनासें झालें होतें. इतक्यांत लिंकन यानें ' ऐका ' असें म्हणून हातानें खूण करितांच गलका बंद होऊन जिकडे तिकडे स्वस्थता झाली. त्याचे डोळे आनंदाभूनीं भरून आले होते व तो सौम्य रितोनें सर्वास म्हणाला ' लौकरच पुनः आणखी एक मोठा सभारंभ होणार आहे, त्यावेळीं मला जें कांहीं बोलावयाचें आहे तें मी बोलेन; तुमच्या सर्वांच्या आग्रहास्तव आतांच मी सर्व बोललों म्हणजे मग त्यावेळीं कांहीं बोलावयाचें मला राहणार नाहीं, याचा धीचार करा. ' हें विनो-

दाचें भाषण ऐकून लोक हसूं लागले व त्यांना मोठें समाधान वाटलें. जनरल ग्रॉन्ट आणि आपल्या हाताखालचे आणखी काहीं आरमारावरील अंमलदार वगैरे मंडळीचे अध्यक्षानें सर्वासमक्ष मोठें अभिनंदन केलें आणि नंतर सर्व लोक आपआपल्या घरीं गेले.

एप्रिल महिन्याच्या ११ व्या तारिखेस सायंकाळच्या वेळीं बॉशिंग्टन् शहरांत सरकारतर्फें पुनः रोपणाई झाली होती. हा समारंभ हमेशाच्या तेथील रितीप्रमाणें व्हावयाचा होता, असें लिंकन यास समजलें. कांहीं वेळानें अध्यक्ष, त्याच्या कुटुंबांतलीं मंडळी आणि कांहीं स्नेही मंडळी, ह्या सर्वांचे मोठ्या सभारंभानें भोजन झालें. त्यावेळीं लिंकन हा एका मित्रास म्हणाला 'तुमच्या मनांत कसले विचार घोळत आहेत तें मी समजलों, तुम्हांस वाटत असेल कीं, मी जंगलांत एखाद्या लांकडाच्या खोडावर उभा राहून संभाषण करणारा असल्यामुळें भाषणांचा मसूदा तैयार केल्याशिवाय मोठ्या जनसमूहांत बोलूं शकणार नाहीं, परंतु मला जें बोलावयाचें आहे, तें देशासंबंधी असल्यानें तें काम मी फार काळजीपूर्वक करीन. गेल्या खेपेस मी जें भाषण केलें, त्यांत शत्रूला उद्देशून मी म्हणालों कीं, 'शेपूट घालून ते पळाले' हे शब्द बोस्टन् शहरांतील लोकांस आवडले नाहींत, ह्याचा मला खेद वाटतो. ते शब्द ज्याअर्थी त्यांना अप्रयोजक वाटले, त्याअर्थी त्यासंबंधांत या पुढें मी जास्त काळजी ठेवीन.'

सरते शेवटीं लढाईचें काम आटोपलें हा प्रसंग खरोखरच लक्षांत ठेवावया जोगा असून इतिहासांतही लिहून ठेवावया सारखा होता. राजवाड्याच्या बाहेर लोकांचा बराच जमाव होता व त्यांचा आनंद गगनांत मावेनासा झाला. तोफांची सरबत्ती होत असून बाघेंही वाजत होती आणि तशांत दारूकाम सुटत असल्यानें राजवाड्यासभार एकच धांदल उडाली होती. लिंकन आणि त्याचे कांहीं मित्र सर्वत्र शांतता झाल्यानंतर भाषण करण्याची वाट पाहत होते; नंतर लिंकन यानें भाषण करण्यास जेव्हां प्रारंभ केला तेव्हां गलका बंद झाला. राष्ट्रीय विजयोत्सवा संबंधी मोठें भाषण होईल असें लोकांस वाटलें होतें, पण तसें कांहीं झालें नाहीं. अध्यक्षाचें सर्व भाषण राजकीय विषया-संबंधीं होतें, लुइझिआना संस्थानांतील कायदे करणाऱ्या सभेनें, 'गुलामगिरी नाहींशी केली असून काळ्या सिद्दी लोकांस मत देण्यास कायदेशीर हक्क आहे,' या प्रमाणें ठाव केल्याबद्दल सदरहु भाषणाचा मुख्य विषय होता, शेवटीं तो असें झणाला कीं, लुइझिआना संस्थानास खऱ्या मार्गाचें वळण लागत आहे व तें लौकरच आपणास पूर्णपणें अनुकूल होईल. '

लिंकन याचें हें शेवटचें भाषण संपलें. बंडखोरांचा अगदीं पराजय होऊन त्यांची मोठी हानी झाली. ता. १४ एप्रिल इ. स. १८६५ रोजीं दोन प्रहरी मंत्रिसभेच्या सभासदांची अखे-

रची बैठक झाली, त्यांत ग्रांट हा हाजर होता. लिंकन हा प्रधान मंडळी लौकर येण्याची वाट पाहत असून त्याचे मुखावर औदासिन्याची छाया दिसत होती. त्याला एक विलक्षण स्वप्न पडलें; पण हें स्वप्न नसून त्याला एक प्रकारचा भास झाला होता व भावी वर्ड्ट प्रसंगाची पूर्व कल्पना होती. स्वप्न कोणतें अगर भास कसला, हें त्यानें कांहीं एक न कळावितां तो आपल्या नित्य व्यवसायास लागला. मंत्रिसभेचें काम आटोपल्यावर तो आपल्या पत्नीसह कांहीं वेळ गाडींत बसून फिरावयास गेला. अध्याच्या कामा संबंधांत आपली मुदत संपत आली असून व्हाइटहौस राजवाडा सोडल्यावर आपण पुढें काय करावें आणि मुलांचें कल्याण होण्यासाठीं काय केलें पाहिजे, ह्याबद्दल त्या उभयतांचे आनंदांत बोलणें झालें होतें.

सदरहु तारखेस पूर्वीं ठरल्या प्रमाणें लिंकन, त्याची पत्नी, जनरल ग्रांट आणि कांहीं खास स्नेही, असे सर्व रात्रीं नाटकगृहांत मिस एल्. कीनी कृत “ आपला अमेरिकन बंधु ” या नांवाचा खेळ पहावयास जावयाचे होते. ही बातमी वर्तमान पत्रांत प्रसिद्ध झाल्याकारणानें प्रेक्षक लोकांची गर्दी अतिशय झाली होती. जनरल ग्रांट हा कांहीं खास काम असल्यामुळें येऊं शकला नाहीं; लिंकन, त्याची पत्नी, मिस ह्येराहॅरिस (न्यूयार्क येथील सिनेटर ह्येराहॅरिस याची मुलगी) आणि मेजर रॉथवाने वगैरे मंडळी

रंगभूमीच्या समोरील वरील वाजूस वसली होती. जॉनविल्कीम्बू हा नाटकांतील एक पात्र असून त्याने कांहीं मारेकरी अनुकूल करून घेतले होते आणि योग्य संधी सावून अध्यक्ष अब्राहाम लिंकन याचा जीव वेण्याचा वेत केला होता. जॉनवू याने मुद्दाम द्वेषबुद्धीने हा विचार केला नसून त्याच्या मनांत एक खुळी कल्पना आली होती की, लिंकन हा निर्दय आणि क्रूर राक्षस असून त्याला जगांतून नाहीसा केलाच पाहिजे तो व त्याची साथीदार मंडळी यांनी मोठ्या काळजीने दूरवर विचार करून हा दुष्ट वेत तडीस नेण्याचे योजिले. त्या रात्री त्यांनी एक अतिचपळ घोडा नाटकगृहाचे मागचे वाजूस तयार ठेवला होता व हे दुष्ट कृत्य संपतांच त्या घोड्यावर बसून तो पळून जाणार होता.

रात्री साडेदहा वाजण्याचे सुमारास जेव्हां सर्व प्रेक्षकगण रंगभूमीवर चाललेला प्रयोग पाहण्यांत गर्क झाला होता, तेव्हां मारेकरी जॉनवू हा कोणाच्या दृष्टीस न पडतां अध्यक्ष लिंकन आणि त्याची मित्र मंडळी ज्या ठिकाणी बसली होती, तेथें मागील वाजून सुकाट्याने येऊन लपून बसला. योग्य संधी मिळतांच त्याने लिंकन याचे मस्तकावर पित्तुगचा रोंख धरून ते त्यांजवर सोडतांच लिंकन हा वेशुद्ध होऊन जमिनीवर पडला; त्यामुळे एकाएकी वरीच गडबड उडाली; पण ज्या जागी हा भयंकर प्रसंग घडला, त्या ठिकाणी अतीशय गर्दी असल्यामुळे लोकांच्या

पाहण्यांत सर्व प्रकार आला नाही. मेजर राथमोन् हा एकदम उभा राहिला व त्यानें खून करणाऱ्यास धरण्याचा पुष्कळ प्रयत्न केला, पण त्या दुष्टानें त्याच्या हातावर एक वार करून लागलीच तेथून रंगभूमीवर त्यानें उडी मारली आणि आपल्या हातांत जंब्या धरून तो फिरवित फिरवित म्हणाला ' जुलमी राजास असेंच पाहिजे. दक्षिणेकडील लोकांचा सूड उगविण,' असें म्हणून तो तेथून जो निसटला तो पुनः दिसला नाही.

त्यावेळीं चहूंकडे धांदल उडाली असून पुष्कळांना अती-शय दुःख झालें. अध्यक्ष लिंकन हा वेशुद्ध झाला असून त्यास एका राहत्या घरांत नेलें; रॉबर्ट लिंकन, त्याची आई, अध्यक्षचे सेक्रेटरी, मंत्रिमंडळीतील सभासद व कांहीं खास स्नेही मंडळी रात्रभर त्याच्या जवळ बसून होती. त्याच्या अमोल जिवाचा वचाव करण्याचे संबंधांत मानवी उपाय सर्व व्यर्थ होते, मात्र औषधोपचारानें त्याच्या अंगांत स्वाभाविक शक्ति राहून जिवाची जी तळमळ होत होती, ती मात्र थोडी बंद झाली. लिंकन यास एक शब्दही बोलण्याची शक्ति राहिली नव्हती. काय बडें अगर आपणा जवळ कोण होतें, हें सांगण्या इतकी त्याला शुद्धिही नव्हती. औषधोपचार करणाऱ्या नोकर लोकांची आपसांत कुत्रबुज, मोठ-मोठ्या लोकांचे दुःखाचे हुंदके आणि मरणान्मुख झालेल्या लिंकनचें कन्हणें, या शिवाय त्या खोलींत सर्वत्र शांतता होती. ता. १९

एप्रिल सन १८६५ शनिवारी सकाळी सात वाजून बावीस मिनिटांनी या थोर सत्पुरुषाने आपला जड देह सोडिला आणि त्याची सत्कीर्ती या भुमंडळावर अजरामर राहिली.

हा शोचनीय व हृदयास विदारण करणारा प्रकार नाटकगृहांत चालू असतांना त्या दुष्टांच्या टोळीपैकीं कित्येकांनीं तेथें असलेल्या कांहीं सरकारी अनलदारांसही ठार मारण्याचा प्रयत्न केला. उपाध्यक्ष जॉनसन व फौजखात्याचा सेक्रेटरी स्टॉटन् या उभयतांच्यही जिवावर येऊन वेतली होती; परंतु ईशकृपेने त्यांच्यावरील गंडांतर टळलें. सेक्रेटरी सिवर्ड यास एकाएकीं कांहीं इजा झाल्यामुळे तो अगदीं निजून होता, परंतु या वज्रदेही मारेकऱ्यांपैकीं एकांने त्याच्या निजण्याच्या खोलींत प्रवेश करून त्याच्या मस्तकावर आणि तोंडावर जंब्याचे कांहीं वार केले. सिवर्ड याच्या घरच्या मंडळींनीं व इतर पुष्कळ लोकांनीं त्यास वाचविण्यासाठीं पुष्कळ उपाय केले आणि त्यांना परमेश्वर कृपेने चांगले यश मिळालें. तो मारेकरी शेवटीं सांघडला आणि ज्याप्रमाणें इतर मारेकऱ्यांवर खटले होऊन ते प्राणास मुकले, त्याप्रमाणें तोही प्राणास मुकला. लिंकन याचा ज्या दुष्टानें प्राण घेतला त्यास धरून मेरिलॅंड येथें पिंजऱ्यांत कोंडलें होतें; आणि ज्याप्रमाणें एखाद्या कुठ्यावर गोळी घालून त्यास मारतात, त्याप्रमाणें त्या मांगहृदयी मनुष्यास गोळी घालून ठार मारिलें. मरतेसमयीं त्यास अतिशय यातना सोसाव्या लागल्या (॥ अत्युत्कटैः पुण्य पापै रिहैव फलमश्नुते. ॥)

वॉशिंग्टन शहरांत ता. १५ एप्रिल रोजी अरुणोदय होतांच लिंकन याच्या प्रेतास व्हाइटहौस राजवाड्यांत नेलें. प्रेताच्या मागून जी मंडळी चालली होती, त्या सर्वांचीं मुखें म्लान झालेलीं असून त्यांच्या नेत्रांतून सारख्या अश्रुधारा चालल्या होत्या. सर्व देशांतील लोकांस मस्तकावर आकाश कोसळल्या प्रमाणें वाटत होतें. आवालवृद्ध स्त्रीपुरुष हा शोचनीय प्रकार पाहून अतिशयच हळहळले. विजयध्वज फडकत होते ते दुःख प्रदर्शनार्थ काढून ठेविले. 'आपला पुरस्कर्ता गेला ! आपला पुरस्कर्ता गेला !' असे लोकसत्ताक स्वतंत्रपक्षांतील सर्व लोक म्हणूं लागले व ते फार दुःखी झाले. या दुःखामुळे सर्व सरकारी कचेऱ्याही पुष्कळ दिवस पावेतो बंद राहिल्या होत्या.

ता. १९ एप्रिल बुधवारी अध्यक्षाच्या प्रेताचा उत्तरविधि करण्यासाठीं पुष्कळ राष्ट्रभक्त व्हाइटहौस राजवाड्यांत एकत्र जमले होते. ज्या राजवाड्यांत वसून लोककल्याणाचीं कामें लिंकन यानें अतिशय संकटें सहन करून केलीं आणि त्यामुळेच तो इतका लोकप्रिय झाला, त्या राजवाड्यांतून आज त्याचें प्रेत राष्ट्रीयभक्तांनीं उभारलेल्या एका भव्य इमारतींत उत्तरविधीस्तव जात असलेले पाहून कोणाचें अंतःकरण कळवळणार नाहीं ! लिंकन याच्या स्मशानयात्रेस बरीच अंमलदार मंडळी व बडे बडे सभ्य गृहस्थ एकत्र जमून आले होते. हजारों पुरुष,

हजारों स्त्रिया, आणि हजारों मुल्लेवाळें आपल्या लोकप्रिय "अध्य-
क्षाचें मुख अखेरचें एकदां तरी डोळ्यांनीं पाहावें, या हेतूनें ज्याला
जेथें सवड मिळेल तेथें तो उभा राहून पाहून घेऊं लागला.
लिंकन याचे वरची मंडळी या असह्यदुःखाचें इतकीं होरपळून
गेली होती कीं, त्याचें वर्णन करण्यास कोणत्याही लेखकाची लेखणी
चालेल असें वाटत नाहीं. " ज्यानें संयुक्त संस्थानाचें रक्षण
केलें, ज्याला अमेरिकेंत ' स्वातंत्र्याचा प्रत्यक्ष भानूच उदयास
आला आहे कीं काय ' असें म्हणत होते, ज्यानें उग्र तपश्चर्या
करून स्वातंत्र्यसौख्यदेवीस प्रसन्न करून घेतलें, ज्यानें काळ्या
सिद्धि गुलामांचे-त्यांच्या अनाथ स्त्रियांचे आणि पोरावाळांचे तळ-
तळाट नाहींसें करून-सहस्रावधी आशिर्वाद घेतले, ज्या बंडखो-
रांनीं सिद्धि गुलामांच्या स्वातंत्र्यसुखावर आग पाखडली, त्या दुष्टांचा
जो प्रत्यक्ष मडाकाळ असून त्यांची ज्यानें राळ उडवि ती, ज्यानें
गुलामागिरीची खोल गेलेली पाळेंमुळें खणून काढण्यासाठीं
अहोरात्र हातांत कुन्हाड बाळगली होती, तो संत्पुरुष आज या
जगांतून नाहींसा झाला ! परमेश्वरा ! कोण हा आमच्यावर भयं-
कर प्रसंग आणलास ! देवा ! दहा मनुष्ये गेलीं तर त्यांचें इतकें
दुःख वाटत नाहीं, परंतु दहांचा पालनकर्ता गेला म्हणजे मात्र
अतिशय दुःख होतें, या म्हणप्रमाणें अध्यक्षान्या एवजीं दुसरी
हजारों माणसें गेलीं असतीं, तर त्याचें दुःख वाटलें नसतें, परंतु
आज लिंकनासारखा थोर मनाचा अध्यक्ष नाहींसा झाल्यानें

आम्ही सर्व राष्ट्रभक्त दुःखसागरांत पडलों आहोंन, तर आतां तूंच आमचें रक्षण कर " असें म्हणून कित्येक राष्ट्रभक्त दुःखाचा वेग अनावर झाल्यामुळे एकसारखे अश्रू ढाळीत होते.

इलिनॉइसपैकी हिंग्रगफिल्ड जवळील स्मशानांत खंडुक्त-संस्थानाचा अध्यक्ष अब्र. हामलिंगन यास मूठमाती दिली; आणि त्याठिकाणी त्याच्या पुष्कळ स्नेही मंडळींनी त्याचें योग्य स्मारक केले. राजेरजाडे, आसस्वकीय, इष्टात्रि वगैरे पुष्कळ लोकांनी लिंगनच्या घरच्या मंडळीशीं समदुःखी होऊन त्यांस दुःखवटे केले. अशारितीनें या महात्म्यानें ॥ स्वार्थो यस्य परार्थ एव स पुमानेकः सतामग्रणीः ॥ या उक्तीप्रमाणे स्वार्थावर तिलांजली सोडून अगदीं निस्पृहारितीनें आणि एकनिष्ठेनें देशसेवा केली.



उपसंहार.

॥ संहतिः श्रेयसी पुंसां । संहतिः कार्यसाधिका ॥ (हितो.)

वाचकहो ! या दुःखपरिणामी ऐतिहासिक कथानकाचा भाग संपला. ग्रंथविस्तार बराच झाला आहे, शिवाय, ग्रंथांत चऱ्याच ठिकाणी या चरित्रासंबंधांत यथायोग्य अनुसंधाने देऊन विवेचन केलेच आहे, करितां आतां त्याविषयी विशेष कांहीं न लिहितां चालू पद्धतीस अनुसरून या चरित्रांतून ज्या कांहीं घेण्यासारख्या व इतर मुद्याच्या गोष्टी आहेत, त्यांचा थोडक्यांत विचार करूं.

उत्ताप्रमाणें उज्जयिनी, दिल्ली, बनारस वगैरे इतिहासप्रसिद्ध नांवें ऐकिलीं असतां हिंदुस्थानवासीयांच्या मनांत अनिर्वचनीय सानंदाभिमान थरारून उभा राहतो, त्याप्रमाणें युनाइटेड स्टेट्स्चें (संयुक्त संस्थानाचें) नांव घेतांच अमेरिकन् लोकांचे मनांत सर्व प्रकारच्या ऐहिक ऐश्वर्याचें किंवाहुना चतुर्विध पुरुषार्थाचें माहेरघरच, अशा प्रकारची भावना उत्पन्न होतां. अध्यक्ष विल्कन हा अमेरिकन् असून सामाजिक, धार्मिक, औद्योगिक वगैरे विषयांकडे दुर्लक्ष करून तो केवळ राजकीय विषयाचाच विचार करीत नव्हता; शौर्य, उद्योगप्रियता, धंदेवाईक लोकांची उत्कृष्ट अथवा निकृष्ट स्थिति, सांपत्तिक स्थितीत वेळोवेळीं होत जाणारा फरक, राष्ट्राच्या कल्याणाचे अनेक उपाय, ज्ञाना-

चा प्रसार, लोकांची नैतिक स्थिति, या सर्व गोष्टीबद्दल त्याने चांगलाच विचार केला होता. ॥ यत्र योगेश्वरः कृष्णो यत्र पार्थो धनुर्धरः ॥ (गीता); या कृष्णार्जुनाच्या जोडीत कृष्णाच्या ठिकाणी युक्ति व अर्जुनाच्याठायी शक्ति होती; त्याच प्रमाणे या शक्तियुक्तिची रामदास व त्यांचे शिष्य शिवाजी महाराज यांची जोडी जमलेली होती; परंतु लिंकनच्या एकट्याच्याच अंगी या शक्तियुक्तिचा संयोग झाला होता; आणि म्हणूनच तो राष्ट्रोन्नतीच्या कामी यशस्वी होत गेला. तात्पर्य, शक्ति व युक्ति या दोहोंचा संयोग झाल्यावांचून राष्ट्रावर येत नाही हे कोणीही विसरता कामा नये. या हकिगतीवरून राष्ट्राचे भाग्य उदयास येण्यास अनेक कारणे लागतात, एकच कारण पुरे होत नाही हे त्यास चांगले समजले होते.

लिंकनच्या चरित्रांत अनुकरणीय गोष्टी इतक्या आहेत की, प्रत्येक गोष्टींतल विषयावर स्वतंत्र पुस्तक लिहिता येईल. परंतु या चरित्राचे थोडक्यांत जर सार ह्मणून सांगणे असेल तर ते चारच शब्दांत सांगता येईल. (१) स्वार्थत्याग; (२) साहसप्रियता; (३) दृढनिश्चय; आणि (४) ख्यामार्गाचे अवलंबन (१) उत्तम हेतु आणि सादिच्छा या दोन गोष्टीत स्वार्थत्यागाची भर पडल्याशिवाय मनुष्य संपूर्ण लोकश्रेष्ठेस पात्र होत नाही. लिंकन अध्यक्ष असतांना त्याच्या जबळ प्रचंड सैन्य संपात्ति, अधिकार वगैरे सर्व प्रकारची सिद्धता होती, तरी पण सार्वजनिक कल्याणाशिवाय दुसरा कांही अंतिम हेतु त्याचे ठायी

वास करीत आहे, अशी कल्पनाही लोकांच्या मनाला शिवत नाही; त्यानें वल्लूह्याच्या युद्धांत प्रथम रणदीक्षा घेऊन आपल्या स्वार्थसाधनाची समीध राष्ट्रीय होमकुंडांतील पवित्र अग्निनारायणास अर्पण केली. ऐन तारुण्याची कळी उमलण्याच्या वेळीं देशस्थिति अतीशय निकृष्टावस्थेत असतांना तशा स्थितींत त्याच्या वरोवरीच्या शेंकडें तारुणपुरुषांनीं जे स्वार्थसाधनाचे मार्ग पत्करिले, अथवा कोणत्याही राष्ट्रांत कोणत्याही काळीं पुष्कळ पुरुष जे तसे मार्ग पत्करितात, त्यांचा वीट आमच्या चरित्रनायकास, जंगलांत भटकून दिवस काढलेले असून व विशेष शिक्षण नसतांनाही केवळ स्वयंस्फूर्तीनें आला व तो अखेरपावेतो स्वकर्तव्यपरामुख झाला नाही. तात्पर्य, राष्ट्रभक्तांचा स्वार्थत्याग कोठवर जाउं शकतो त्याचें 'लिकनचें चरित्र' हें एक उत्तम उदाहरण होय. (२) अध्यक्ष लिंकन हा जर साहसाला कचरता किंवा साहसकर्म करून मिळणाऱ्या स्वार्थाची हाव धरता, तर त्याचे हातून देशकार्य झालें नसतें. त्यावेळीं भेकड व मूर्ख मंडळी कांहीं कमी होती असें नाही आणि अशा भेकड व मूर्खशिरोमणींनीं आपल्या मालिकेंत त्यास ओढण्याचा प्रयत्नही पुष्कळ केला; परंतु ॥ न प्राणांते प्रकृतिविकृतिर्जायते चोत्तमानां ॥ या उक्तीप्रमाणें लिंकनच्या वृत्तींत मुळींच फरक पडला नाही व त्यांच्या मोहजालांत न सांपडतां राष्ट्रहिताप्रीत्यर्थ मोठमोठी साहसाचीं कामें त्यानें केलीं. वीरमत्ता जिजाबाईनें व

जगदंबेने शिवाजी महाराजास ॥ वीरांना उचिता अशी करि
 कृती जा धर्म ये मागुनी ॥ हा जो आशिर्वाद दिला होता तसाच
 परमेश्वरानें लिंकन यास दिला होता, असें स्पष्ट दिसून येतें.
 साहसकर्म केल्याने त्याला खानगी फायदा होण्याचा पुष्कळ
 संभव होता, परंतु त्यावर त्यानें राष्ट्रदेवतेच्या नांवानें उदक
 सोडलें हातें. (३) ॥ अन्तस्तिमिरनाशाय शाब्दबोधो निर-
 र्थकः ॥ न नश्यति तमो नाम कृतया दीपवातया ॥ १ ॥ अशा
 प्रकारचें कोरडें ब्रम्हज्ञान लोकांस सागून अथवा ॥ एतान् प्रप-
 श्याति घटान् जलयंत्रचक्रे । रिक्ता भवन्ति भरि । भरिताश्च रिक्ताः
 ॥ १ ॥ या ह्मणीप्रमाणें स्वदेशाच्या भावी उत्कर्षाचें चित्र
 नुसत्या कल्पनाशलाकें ह्मण्टावर रेखाटून राष्ट्राचा उदय
 केव्हांना केव्हां तरी होईलच, असें ह्मणून लिंकन स्वस्थ कधींही
 बसला नाहीं; तर एखाद्या विजेच्या किंवा वाफेच्या शक्तीनें
 चालणाऱ्या चाकाला झालें तरी प्रथम कोणी तरी एकदां गति
 द्यावीच लागते, त्याप्रमाणें नियतिचक्रालाहि गति देण्यास आपण
 अंशतः तरी कारणभूत व्हावें, ही महत्वाकांक्षा त्याचे हृदयांत
 खिळलीच होती, आणि अशा निश्चयी स्वभावामुळेच त्याच्या
 स्वराष्ट्रप्रीतीला कर्तृत्वाचें स्वरूप आलें. ॥ बोलण्यासारखें चालणें
 ॥ स्वयें करून बोलणें ॥ तयांचीं वचनें प्रमाणें ॥ मानिती जनीं
 ॥ १ ॥ समजले अणि वर्तले, तेच भाग्य पुरुष झाले ॥ २ ॥
 वेडे करावे शहाणे ॥ तरीच जिणें श्लाघ्य वाणें ॥ उगेंच वादांग
 वाढविणें, हें मूर्खपण ॥ ३ ॥ समर्थ रामदास स्वामीच्या या

उपदेशांतील तत्वाप्रमाणें सर्व गोष्टी दृढनिश्चयानें त्यानें लोकांच्या निदर्शनास आणून दाखविल्या. व्हालिटमोरहून वॉशिंग्टन् पावेतो सुरक्षित पोहंचेपर्यंत लिंकनच्या डोक्यावर त्याला ठार मारण्याच्या कृष्ण कारस्थानाचें सुदर्शनचक्र एकसारगें फिरत होतें, तरी तो मुळींच डगमगला नाहीं आणि निश्चय कायम ठेविल्यामुळेच त्याचें तें विघ्न टळलें. (४) इंग्रजांचे दोषे वकील आपल्या तावडीत सांपडले असून त्यानें त्यांस सोडून देण्याचा हुकूम केला; त्या संबंधांत लोकांनीं अजीशय ओरड केली, परंतु तिकडे त्यानें मुळींच लक्ष दिलें नाहीं, व दुकानावर बसून विक्री करतांना गिऱ्हा-इकाकडून चुकून आलेले जास्त पैसे अगर त्यास दिला पाहिजे त्यापेक्षां चुकून कमी दिला गेलेला माल, त्याला तो परत पोहंच-यात असे. अशाच अनेक गोष्टींवरून न्यायदेवतेला स्मरून त्यानें सत्याचाच मार्ग धरला होता हें उघड दिसतें.

मनुष्यजातीच्या स्वतंत्र हक्कावद्दल लिंकनचें ह्मणणें होतें कीं, परमेश्वरानें जे हक्क मनुष्यमात्रास दिले आहेत, त्याचें संरक्षण करणें हें आपलें प्रथम कर्तव्यकर्म होय. जो आपली अथवा आपल्या राष्ट्राच्या उन्नतीची इच्छा वाळगीत नाहीं असा पृथ्वीच्या पाठी-वर कोण मनुष्य असेल ? गोऱ्या लोकांनीं सदैव काळ्या (सिद्दी) लोकांस अवयम पशु समजून व त्यांना गुलाम धरून त्यांच्या डोक्यावर खुशाल नाचावें, एवढ्यासाठीं काहीं

काळ्या (सिद्दी) लोकांस परमेश्वरानें निर्माण केलें नाहीं. आर्क्षी माणसें आहोंत असें आपल्या कृतीनें जगास दाखविण्यास काळ्या (सिद्दी) लोकांस हक्क आहेच; या मनुष्यजातीच्या स्वतंत्र हक्कासंबंधांत त्यानें केलेले नियमाचे मसुदे जरी राष्ट्रीयसभेच्या प्रचंड सत्तेच्या अवापुढें वाळूच्या घणकुलाप्रमाणें अनेकवेळां वाहून गेले, तरीपण तो हताश झाला नाहीं, अगर विरुद्धपक्षाची कधीं कधीं सरशी झाल्यामुळें तत्प्रात्यर्थ त्यांचें चालू असलेले जयघोष ऐकूही येऊं नयेत ह्यागून कानांत बोटें घाळून दिवाभिता-प्रमाणें तो कधीं बसला नाहीं.

यावरून असा एक बोध घेतां येईल कीं, कोणतेंही राष्ट्र कालगतीनें कितीही जरी खालावेलें तरी त्यानें निराश होतां कामा नये; राष्ट्रांत कांठें तरी मड्वाकांझेची अगर राष्ट्राभिमानाची ठिणगी जर शिल्लक उरली असली तर ती अनुकूल स्थिति येतांच पेट घेतल्याशिवाय राहणार नाहीं काळ्या सिद्दी लोकांचा अतीशय छळ होऊन त्यांना भयंकर यातना सहन कराव्या लागल्या, कारण, काळ प्रतिकूल होता; परंतु अनुकूल काळ येतांच काळ्या सिद्दी लोकांच्या तळतळाटापासून उत्पन्न झालेल्या संतापाझिनें शत्रूची सर्वस्वी राखगंगोळी करून टाकली, व परिणामी ते बंदीवासांतून मुक्त झाले. गुलामगिरीच्या प्रखर जाचा-मुळें निराशासमुद्रांत गढागळ्या खाऊन अर्धमेळीं झालेलीं संस्थानें

फिरून स्वतंत्र कशी झाली व लिंकन सारख्या द्रिद्री, अविद्वान आणि जंगलांत भटकून दिवस काढलेल्या एकट्या व्यक्तीला स्वातंत्र्य मिळवून देण्याचं कामी यशस्वी कसे होतां आले, हे सर्वत्रांनीं लक्षांत ठेविण्याजोगें आहे.

लिंकन यास जर कोणी असे प्रश्न केलें कीं, (१) को न-
रकः ? (२) किं सत्यं ? (३) को धर्मः ? आणि (४)
कःस्नेहः ? तर त्यांचीं (१) परवशता; (२) भूतहितं; (३)
भूतदया आणि (४) सद्भावः, अशींच त्याचेकडून अनुक्रमें
उत्तरे मिळत असत. शेवटीं इतकेंच सांगणें आहे कीं, ॥
बहूनामप्यसाराणां समवायोहि दुर्जयः ॥ संहतिः श्रेयसी पुंसां
॥ संहतिः कार्यसाधिका ॥ १ ॥ यांतील तत्वाला अनुसरून
संघशक्तीचें रक्षण करून ती सदैव जागृत ठेविली पाहिजे व ॥
चिंता यशसि न वपुषि ॥ हें जसें लिंकनने चांगलें जाणलें होतें,
तद्वत् सर्व राष्ट्रभक्तांनींही जाणलें पाहिजे, क्षणजे राष्ट्रोन्नति
आल्याशिवाय कधींही राहणार नाही.



शुद्धिपत्र.


पान.	ओळ.	अशुद्ध.	शुद्ध.
५	१५	सुस्वभचा	सुस्वभावाचा
९	१२	रहितोतत्रैव	रहितस्तत्रैव
२०	१८	किंकन	लिकन
२२	१०	आधिस्थान	आदिस्थान
२८	१०	स्वतःच	स्वतःचा
३१	टीप	स्ववव	स्वभाव
३५	८	त्याच	त्याचा
३७	८	पडणार	पडणारा
॥	१२	राहरान्या	राहणान्या
३८	१४	जवव	जवाव
४२	४	कारस्थनावद्दल	कारस्थानावद्दल
४९	६	झाल्य	झाल्या
६२	१५	अव्यइत	अव्याहत
६३	४	करीस	करीत
६६	२०	तपिण	तरीपण
६९	१०	समर	समटर
७२	२०	जॉन	जॉर्ज
८०	७	दुर्वतनामुळें	दुर्वर्तनामुळें

१०२	१	स्पीड	स्पीड
१२०	२	योद्धास	योद्धास
१२९	१५	हेनराक्क	हेनरीक्के
१३१	२०	मंते	मंते
१४४	२	काम पत्करलें	काम त्यानें पत्करलें
१५६	४	लाके व्यवहारांत	लाक व्यवहारांत
१७२	७	अहोत्रात	अहोरात्र
२०७	१३	वेन्सिलवॅनिया	पेन्सिल्वेनिया
२१६	१५	याना त्यानें	या नात्यानें
२२२	२०	ये	येथील
२२९	२१	आल	आला
२३२	१६	निकाला	निकाल
२४४	१४	त्रिकोनांतहे	त्रिकोनांतले
२५२	२१	०तें	होतें
२७३	१९	मुख्य	मुख्य
२७४	३	भरभारटी	भरभराटी
२७५	१७	डोग्डलस	डोग्लस
२७९	५	दान	दोन
२८२	१७	सुख	सुखें
२८३	२०	उदासनिमध्यस्थ	उदासीनमध्यस्थ
२९४	१८	टेक्सच्या	टेक्ससच्या

२९६	१७	अडरसनाने	अंडरसनाने
३०२	१७	दक्षिणेंत लि	दक्षिणेंतील
३१६	९	योगता	योग्यता
३१८	२०	विस्मकृत	विस्मकृत
३२३	१९	पाहून पाहून	पाहून
३२३	१८	शिरखा	शिखरा
३२४	१	फलनि	फलानि
३२७	१८	एक्य	ऐक्य
३३३	१३	स्यांच्या	त्यांच्या
३३४	१७	यद्दल	बद्दल
३४६	१२	यर्थेत	पर्यंत
३४७	१६	खंडण	खंडन
३५१	९	वरिच्या	वीरांच्या
३६५	२०	आमच्य	आमच्या
३७४	२०	माडून	मोडून
३९०	१	फायदा	कायदा
४११	४	मॅकमिलन्	मॅकक्रेलन्
४१४	१५	माठी	साठी
४२२	२०	जाहिनाम्या	जाहिरनाम्या
४२७	८	सभलें	सभेनें
		मॅकक्रेलन्	मॅकक्रेलन्

४२८	२०	स्या	त्या
४३०	१८	हे तुला	हेतूला
४३१	१६	एकनिष्ठणें	एकनिष्ठपणें
४४४	१४	माहीं	नाहीं
४५२	१४	अगुभवाच्या	अनुभवाच्या
४५५	२	इलमांचे	इसमांचे
४५८	१४	एकांदां	एकदां
४७१	६	फिरावणें	फिरविणें
५०२	१३	ऐन्टीएम	एँटीएटम्
५१०	२०	प्यास	त्यास
५१८	१३	मसुध्याच्चा	मसुद्याच्या
५२५	"	चांगका	चांगला
५२७	४	लढाईच्याच	लढाई त्याच
५३१	१४	सेन्य	सैन्य
५५७	७	मारिते	मारितो
५६३	१	जा	जी
५७४	४	पाहण्यास	पाडण्यास
५८३	१९	कल	केलें
६०९	७	नचा	नच
६३३	२०	रोंथवाने	रोंथवोन
६३५	२०	लिंकनचें	लिंकनचें कन्हणें
६३६	१०	मारकऱ्या	मारकऱ्या

या पुस्तकाच्या कर्त्यानें केलेलीं पुस्तके.



पंडित जगन्नाथराय व संगीत गंगालहरी:—(रा. वा. देवल व कै. रानडे यांच्या अभिप्रायासहित; आवृत्ति २ री). श्री गंगेची मूर्ति, पंडितराय, यवनी, आणि गंगाघाट यांच्या देखाव्याचा चित्ताकर्षक फोटो, कवीचें चरित्र, मंगलाचरण, मूळ-श्लोक, वामनी श्लोक, प्रत्येक पद्याची चाल वेगळी अशीं साधीं संगीत पद्यें आणि भावार्थ, या प्रमाणें या पुस्तकांत कम ठेवला आहे. यांतील पद्यें नेहमीं छटल्यानें मनरंजन व श्रीगंगेची प्रेमळ स्तुति होऊन स्वार्थ व परमार्थ दोन्हीं साधतील. पुस्तक तयार होत आहे व तें लौकरच प्रसिद्ध होईल. श्रावण अखेर अगाऊ किं. ट. ह. स. ॥ व त्या नंतर ॥.

दीर्घायु कसें व्हावें?—(रा. वा. भांडारकर व कै. रानडे यांच्या अभिप्रायासहित). हें पुस्तक श्री. सरकार सयाजीराव महाराजा गायकवाड यांहीं पसंत केलें असून तें शाळाखात्यांतही मंजूर झालें आहे. लंदन येथील प्रसिद्ध डा. हॉल याच्या इंग्रजी ग्रंथाचें हें रूपांतर असून त्यांत शारीरिक, मानसिक आणि नीतिसंबंधी ११३७ आरोग्यसूत्रें दिलीं आहेत. सहज प्रकृति बिघडली असतां डाक्टराचें अगर वैद्याचें औषध हमेश घेतल्यानें प्रकृतिमान

केवल औषधावर अवलंबून राहतें त्यामुळें आणि आहार, विहार, व्यायाम व वर्तनक्रम यांत अनियमितपणा होत गेल्यानें अकाली मृत्युमुखीं पडण्याची वेळ येते; ह्मणून योग्य कारणाशिवाय कोणीही हरहमेश औषध घेण्याची संवय लावून न घेतां या पुस्तकांतील सूत्रांचें चांगलें मनन करून त्या प्रमाणें प्रत्येकांनें वर्तनक्रम ठेवला असतां त्यास खातरीनें कळेल कीं—दीर्घायु कसें व्हावें ? किं. १॥ ट. ह. ८-

पत्ता:—राजमहाल रस्त्या-
वर नव्या मार्किटानजिक,
बडोदे. मी. जेष्ठ शु. १२
गुरुवार शके १८३० ता.
११ जून १९०८ इ.

रामराव मातंड भांबुरकर.

3

जयविजय प्रेस बहावे.